

# សមណ្ឌប្បសាទិកា

អដ្ឋកថា វិនយបិដក

មហាវិភង្គ បាចិត្តិយានិ

តិក្ខុនិវិភង្គ



ភាគ ៣៤៥

ឈ្មោះសៀវភៅ      សមណបុរសាទិកា អង្គការវិនិយោគ

ភាគ ៣-៤-៥

ប្រែដោយ      ភិក្ខុ អគ្គិវារេ គង់ សុមិត្ត

ប្រែផ្សេងផ្ទាល់ដោយ      ភិក្ខុ-សាមណេរ វត្តនិគ្រោធរំន “គល់ទទឹង”

ភិក្ខុ ភ្នំ សុវណ្ណ

ភិក្ខុ តុន ប៊ុន សាយ

ភិក្ខុ កុច បូណា

ភិក្ខុ សិន ផល្លា

ភិក្ខុ ឈឹម ហាន

សាមណេរ នៅ ហៃឡូន

ភិក្ខុ ឆៃ សុផល្លី

សាមណេរ ចក់ សារីន


កាលបរិច្ឆេទ      ព.ស. ២៥៥៣

ស្ថានទីធ្វើ      ពុទ្ធមណ្ឌលមហាសតិប្បដ្ឋាន វត្តនិគ្រោធរំន

“គល់ទទឹង” ភូមិកោះក្របី ឃុំព្រែកថ្មី ស្រុក  
កៀនស្វាយ ខេត្តកណ្តាល

ISBN      9789996306037

ហេតុដែលព្រះពុទ្ធខ្ញងបញ្ចក្ខណ៍សិក្សាបទ



ព្រះសម្មាសម្ពុទ្ធជាម្ចាស់ដ៏មានជោគ ទ្រង់គង់នៅក្បែរដើមស្មៅ ជា  
លំនៅរបស់នរោត្តមរាជ ជិតក្រុងវេរញា ជាមួយនឹងភិក្ខុសង្ឃមាន  
ប្រមាណច្រើនចំនួន ៥០០ រូប ។ វេរញាព្រាហ្មណ៍បានចូលទៅលើក  
ពាក្យចោទប្រកាន់ ចំពោះព្រះដ៏មានព្រះភាគ មានពាក្យជាដើមថា “ព្រះ  
គោតមមិនសំពះ មិនក្រោកទទួលព្រាហ្មណ៍ទាំងឡាយ ដែលចាស់គ្រាំគ្រា  
ជាត្រីទាហវ្យ មានអាយុច្រើន រស់នៅបានយូរឆ្នាំមកហើយ មានអាយុក៏  
ជ្រុលចូលមក ក្នុងបច្ចុប្បន្នហើយ ទោះបីគ្រាន់តែអញ្ជើញហៅរក  
ព្រាហ្មណ៍ទាំងនោះ ឱ្យអង្គុយលើអាសនៈ( ក៏ព្រះអង្គមិនធ្វើ )” ព្រះដ៏មាន  
ព្រះភាគទ្រង់ញ៉ាំងព្រាហ្មណ៍នោះ ឱ្យជ្រះថ្លាហើយ និងប្រកាសខ្លួនជា  
ឧបាសក ដល់ព្រះត្រ័យសរណគមន៍ស្មើដោយជីវិត រួចក៏អារាធនាឱ្យ  
ទ្រង់ចាំវស្សាជិតស្រុកវេរញានោះមួយអន្លើដោយភិក្ខុសង្ឃ ។

ក្នុងវស្សានោះ ស្រុកវេរញាកើតអំណត់អត់បាយ ព្រះដ៏មានព្រះ  
ភាគ និងព្រះភិក្ខុសង្ឃឆាន់បាយក្រៀមរបស់ពួកឈ្មួញសេះ ។ ព្រះមហា  
មោគ្គល្លានទូលសូមសម្តែងឫទ្ធិប្រែត្រឡប់ផែនដី ដើម្បី បានឱ្យជារស  
ដែលកើតឡើងអំពីស្រទាប់នៃផែនដី និងទូលសូមនាំភិក្ខុទៅបិណ្ឌបាត

ឯឧត្តរកុរុទ្ធិប, តែព្រះដ៏មានព្រះភាគទ្រង់មិនអនុញ្ញាត ។ ចំណែកព្រះសាវ័បុត្រ ក៏ក្រាបទូលសួរអំពីសាសនារបស់ព្រះពុទ្ធទាំងឡាយ ដែលបិតានៅមិនបានយូរ និងដែលបិតានៅបានយូរ, ព្រះដ៏មានព្រះភាគក៏ទ្រង់សម្តែងសាសនារបស់ព្រះពុទ្ធទាំង ៦ ព្រះអង្គមានព្រះពុទ្ធព្រះនាមវិបស្សីជាដើម ។ លំដាប់នោះ ព្រះសាវ័បុត្រដ៏មានអាយុ ក្រោកចាកអាសនៈហើយ ធ្វើសំពត់ឧត្តរាសន្ត្រៀងស្មាម្ខាង ប្រណម្យអញ្ចូលចំពោះព្រះដ៏មានព្រះភាគ ហើយក្រាបទូលពាក្យនេះចំពោះព្រះដ៏មានព្រះភាគថា “សូមទ្រង់ព្រះមេត្តាប្រោស កាលនេះជាកាលគួរហើយ បពិត្រព្រះសុគត កាលនេះជាកាលគួរដល់ព្រះដ៏មានព្រះភាគជាម្ចាស់ ។ គួរបញ្ញត្តិសិក្ខាបទ គួរសម្តែងអាណាបាតិមោក្ខដល់សាវ័កទាំងឡាយ ព្រោះកិច្ចដូច្នេះហើយ ជាហេតុនឹងឱ្យព្រហ្មចរិយធម៌បិតានៅអស់កាលអង្វែងទៅ” ។ ព្រះដ៏មានព្រះភាគជាម្ចាស់ទ្រង់ត្រាស់ថា “ម្ចាស់សាវ័បុត្រ អ្នកចូរបង្អង់សិន ម្ចាស់សាវ័បុត្រ អ្នកចូរបង្អង់សិន តថាគតឯងសឹងដឹងកាលគួរក្នុងកិច្ចដែលនឹងបញ្ញត្តិសិក្ខាបទជាដើមនោះ ម្ចាស់សាវ័បុត្រ ក៏ធម៌ទាំងឡាយខ្លះ ដែលជាទីតាំងនៃអាសវៈ មិនទាន់ប្រាកដចំពោះសង្ឃក្នុងសាសនានេះត្រឹមណា ព្រះសាស្តាមិនទាន់បញ្ញត្តិសិក្ខាបទ មិនទាន់សម្តែងអាណាបាតិមោក្ខដល់សាវ័កទាំងឡាយត្រឹមនោះ ម្ចាស់សាវ័បុត្រ ក៏ធម៌ទាំងឡាយខ្លះ ដែលជាទី

តាំងនៃអាសវៈ មានប្រាកដចំពោះសង្ឃក្នុងសាសនានេះក្នុងកាលណា ទើបព្រះសាស្តាបញ្ញត្តិសិក្ខាបទ សម្តែងអាណាបាតិមោក្ខដល់សាវកទាំងឡាយ ក្នុងកាលនោះ ដើម្បីនឹងការពាររាវាំងនូវធម៌ទាំងឡាយ ដែលជាទីតាំងនៃ អាសវៈទាំងនោះប៉ុណ្ណោះ ម្នាលសារីបុត្ត សង្ឃនៅមិនទាន់មានភិក្ខុបួស ចាស់វែងច្រើនគ្នាត្រឹមណា ធម៌ទាំងឡាយខ្លះ ដែលជាទីតាំងនៃអាសវៈ ក៏ មិនទាន់មានប្រាកដចំពោះសង្ឃក្នុងសាសនានេះត្រឹមនោះ ម្នាលសារីបុត្ត ម្យ៉ាងទៀត សង្ឃបានដល់នូវសេចក្តីចម្រើនមានភិក្ខុបួសចាស់វែងច្រើន គ្នា ក្នុងកាលណា ធម៌ទាំងឡាយខ្លះ ដែលជាទីតាំងនៃអាសវៈ ក៏នឹងមាន ប្រាកដចំពោះសង្ឃក្នុងសាសនានេះក្នុងកាលនោះ ទើបព្រះសាស្តាបញ្ញត្តិ សិក្ខាបទ សម្តែងអាណាបាតិមោក្ខដល់សាវកទាំងឡាយ ដើម្បីការពារ រាវាំងនូវធម៌ទាំងឡាយ ដែលជាទីតាំងនៃអាសវៈទាំងអម្បាលនោះក្នុង កាលនោះឯង ម្នាលសារីបុត្ត សង្ឃមិនទាន់បាននូវសេចក្តីចម្រើនមានគ្នា ច្រើនត្រឹមណា ធម៌ទាំងឡាយខ្លះ ដែលជាទីតាំងនៃអាសវៈ ក៏មិនទាន់ មានប្រាកដចំពោះសង្ឃក្នុងសាសនានេះ ត្រឹមនោះ ម្នាលសារីបុត្ត ម្យ៉ាង ទៀត សង្ឃបានដល់នូវសេចក្តីចម្រើនមានគ្នាច្រើន ក្នុងកាលណា ធម៌ ទាំងឡាយខ្លះ ដែលជាទីតាំងនៃអាសវៈ ក៏មានប្រាកដចំពោះសង្ឃក្នុង សាសនានេះក្នុងកាលនោះ ទើបព្រះសាស្តាបញ្ញត្តិសិក្ខាបទ សម្តែងអាណា បាតិមោក្ខដល់សាវកទាំងឡាយ ដើម្បីការពាររាវាំងនូវធម៌ទាំងឡាយ

ដែលជាទីតាំងនៃអាសវៈទាំងអម្បាលនោះក្នុងកាលនោះឯង ម្នាលសារីបុត្ត សង្ឃមិនទាន់ដល់នូវសេចក្តីចម្រើនដោយលាភសក្ការៈដ៏ប្រសើរត្រឹមណា ធម៌ទាំងឡាយខ្លះ ដែលជាទីតាំងនៃអាសវៈ ក៏នៅមិនទាន់មានប្រាកដ ចំពោះសង្ឃត្រឹមនោះ ម្នាលសារីបុត្ត លុះសង្ឃបានដល់នូវសេចក្តីចម្រើន ដោយលាភសក្ការៈដ៏ប្រសើរក្នុងកាលណា ធម៌ទាំងឡាយខ្លះ ដែលជាទី តាំងនៃអាសវៈ ក៏មានប្រាកដចំពោះសង្ឃក្នុងកាលនោះដែរ ទើបព្រះ សាស្តាបញ្ញត្តិសិក្ខាបទ សម្តែងអាណាបាតិមោក្ខដល់សាវកទាំងឡាយ ដើម្បីការពាររាវាំងនូវធម៌ដែលជាទីតាំងនៃអាសវៈទាំងអម្បាលនោះ ក្នុង កាលនោះឯង ម្នាលសារីបុត្ត ពីព្រោះ(ឥឡូវ)ភិក្ខុសង្ឃនៅមិនទាន់មាន ពុត(ហ៊ានលបលួចធ្វើអាក្រក់)នៅឡើយ មិនទាន់មានទោសមោះម៉ែនៅ ឡើយ កំពុងនៅមានធម៌បរិសុទ្ធ ឥតទាន់មានពណ៌ខ្មៅសៅហ្មង សុទ្ធ សឹងតែផុរផង់ផង់ចិត្តបិតនៅក្នុងធម៌មានខ្លឹមនៅឡើយ ម្នាលសារីបុត្ត ក៏ បណ្តាភិក្ខុទាំង ៥០០ រូបនេះ ភិក្ខុដែលមានមគ្គផលយ៉ាងទាបចុងគេ បំផុតនោះ ក៏គង់បានសម្រេចត្រឹមថ្នាក់សោតៈ ជាបុគ្គលទៀងទាត់ លែង ធ្លាក់ទៅក្នុងអបាយភូមិហើយ នឹងបានត្រាស់ដឹងមគ្គផលត ៗទៅទៀតជា ប្រាកដ” ។

ហេតុដែលព្រះពុទ្ធទ្រង់បញ្ញត្តិសិក្ខាបទ ចប់

# ប្រវត្តិរបស់ព្រះពុទ្ធឃោសាចារ្យ



## ឃោសកុមារកើតឡើង និងការសិក្សាត្រៃវេទ

រាប់អំពីកាលនៃការបរិនិព្វានរបស់ព្រះមានព្រះភាគ កន្លងទៅហើយបាន ៩៥៦ ព្រះវស្សា ។ ព្រះរាជាមួយព្រះអង្គទ្រង់ព្រះនាមថា មហានាម បានគ្រងរាជ្យសម្បត្តិ ប្រកបដោយទេសពិធរាជធម៌ក្នុងលង្កាទ្វីប ។ បានឮថា ក្នុងសម័យនោះឯង មានព្រាហ្មណ៍ មាណពម្នាក់ កើតនៅក្នុងត្រកូល ព្រាហ្មណ៍មួយ បិតាឈ្មោះ កេសី ជាវាជបុរោហិត មាតាឈ្មោះ កេសិនី មានលំនៅស្ថិតនៅក្នុងទីជិតនៃពោធិមណ្ឌល (កន្លែងត្រាស់ដឹងរបស់ព្រះ សម្មាសម្ពុទ្ធ) ក្នុងមជ្ឈិមប្រទេសជម្ពូទ្វីប ។

ក៏ព្រោះក្នុងវេលាដែលមាណពនោះប្រសូតមក ពួកបរិវាររបស់ព្រាហ្មណ៍ មានទាសនិងកម្មករជាដើម បញ្ចេញសំឡេង សម្តែងភាពត្រេកអររីករាយយ៉ាង ឆ័កកង ដូច្នោះ ទើបគេដាក់ឈ្មោះឱ្យកុមារនោះថា ឃោសៈ ។ ទីខ្លះក៏ពោលថា មាណពនោះ កើតនៅក្នុងឃោសគ្រាម ទើបដាក់ឈ្មោះឱ្យថា ឃោសៈ ។ ឃោសៈមាណពនោះ ជាអ្នកដឹងវិជ្ជានិងក្បួនសិល្បៈទាំងពួងយ៉ាងជំនាញ ចេះ ចប់ត្រៃវេទយ៉ាងប្រាកដក្នុងលទ្ធិ បានត្រាច់ទៅដើម្បីសាកសួរ និងដោះស្រាយ បញ្ហាវិជ្ជាសិល្បៈ ក្នុងស្រុកនិគមជនបទ រាជធានីទាំងឡាយ ក្នុងជម្ពូទ្វីប ។

ដឹងថា មានសមណព្រាហ្មណ៍ ដែលជាបណ្ឌិតនៅក្នុងទីណា ៗ  
 ក៏ចូលទៅធ្វើការសាក្សីក្នុងទីនោះ ៗ បណ្ឌិតដទៃ ( នោះ ) ៗ  
 មិនអាចឆ្លើយនូវបញ្ហាដែលមាណពនោះ សួរបានឡើយ តែមាណពនោះ  
 អាចឆ្លើយនូវបញ្ហារបស់បណ្ឌិតទាំងនោះ ៗ ដែលសួរហើយបាន ។

### ឃោសមាណពជ្ជបន្តិងព្រះវេរិតត្ថេរ

មាណពនោះ គ្របសង្កត់ពេញ ទូទាំងជម្ពូទីបដោយអាការយ៉ាងនេះ  
 រហូតមកដល់វត្តមួយ ( ក៏បានស្នាក់នៅក្នុងបរិវេណវត្តនោះ ) ។ ក៏ក្នុងវត្តនោះ  
 មានភិក្ខុនៅច្រើនរូប ព្រះវេរិតៈ( ឬធម្មឃោសៈ ) ជាសង្ឃត្រូវរបស់ភិក្ខុទាំងនោះ  
 ជាព្រះមហាខីណាស្រពបានសម្រេចបដិសម្មិតា អាចញាំញីបរប្បវាទបាន ។  
 គ្រានោះ កាលវេលាអាធ្រាត្រ ព្រាហ្មណ៍មាណព បានបរិវត្តបាតញ្ជូលី  
 ( ស្វាធាយ ) នូវមន្តឱ្យមានបទបរិបូណ៌ និងឱ្យជាបរិមណ្ឌល ព្រះថេរៈស្តាប់នូវ  
 សំឡេងព្រាហ្មណ៍ស្វាធាយមន្ត ក៏ជ្រាបថា “ព្រាហ្មណ៍នេះជាអ្នកមានបញ្ញា  
 ច្រើន” ( រួចទើប ) គិតថា “បើយើងទូន្មានឱ្យមករាប់អានព្រះពុទ្ធសាសនាបាន  
 នឹងជាការល្អ” ទើបហៅព្រាហ្មណ៍នោះមក រួចសួរថា “ម្ចាស់ព្រាហ្មណ៍ អ្នក  
 ណាហ្ន៎ស្រែកជាសំឡេងដូចលា” ។ ឃោសៈព្រាហ្មណ៍នោះសួរថា “នែបពូជិត  
 ដ៏ចម្រើន លោកដឹងនូវសំឡេងរបស់ពួកលាឬ ?” ព្រះថេរៈតបថា “យើង



ដឹង” ។ ព្រាហ្មណ៍នោះ ទើបសួរព្រះថេរៈក្នុងគណ្ឌិដ្ឋាន (គឺមន្តដែលយល់បាន  
 លំបាក) ទាំងឡាយក្នុងគម្ពីរត្រៃវេទ ទាំងគម្ពីរឥតិហាសជាគម្ពីរ ទី៤ ដែលខ្លួន  
 ឯងសម្លឹងមិនឃើញន័យឡើយ ទាំងអាចារ្យរបស់ខ្លួន ក៏មិនឃើញមកហើយផង  
 ដែលព្រះថេរៈនោះ ដោយប្រក្រតីក៏ជាអ្នកចេះចប់ត្រៃវេទហើយ មកដល់ឥឡូវ  
 នេះ ជាអ្នកបានសម្រេចនូវបដិសម្ព័ទ្យាទៀត ព្រោះហេតុនោះ សេចក្តីលំបាកក្នុង  
 ការឆ្លើយនូវបញ្ហាទាំងនោះ ទើបមិនមានដល់លោក ព្រោះដូច្នោះ ទើបព្រះថេរៈ  
 ឆ្លើយនូវបញ្ហាទាំងនោះបានភ្លាម ។ ហើយពោលនឹងព្រាហ្មណ៍នោះថា “នៃ  
 ព្រាហ្មណ៍ដ៏ចំរើន អ្នកសាកសួរយើងមកច្រើនហើយ ឥឡូវនេះ យើងនឹង  
 សាកសួរនូវបញ្ហាកម្មនឹងអ្នកមួយ អ្នកនឹងឆ្លើយបញ្ហារបស់យើងបានឬទេ ?”  
 ព្រាហ្មណ៍តបថា “ខ្ញុំនឹងឆ្លើយមន្តនោះប្រគេនបាន លោកម្ចាស់ចូរសួរមកចុះ”  
 ទើបព្រះថេរៈសួរនូវបញ្ហាក្នុងគម្ពីរអភិធម្ម ចិត្តយមកៈ<sup>១</sup>នេះថា “យស្ស ចិត្តំ  
 ឧប្បជ្ជតិ ន និរុជ្ឈតិ តស្ស ចិត្តំ និរុជ្ឈិស្សតិ ន ឧប្បជ្ជិស្សតិ យស្ស វា បទ  
 ចិត្តំ និរុជ្ឈិស្សតិ ន ឧប្បជ្ជិស្សតិ តស្ស ចិត្តំ ឧប្បជ្ជតិ ន និរុជ្ឈតិ, :  
 ចិត្តរបស់បុគ្គលណា រមែងកើតឡើង រមែងមិនរលត់ ចិត្តរបស់បុគ្គលនោះ  
 នឹងរលត់ នឹងមិនកើតឡើង ឬក៏ចិត្តរបស់បុគ្គលណា នឹងរលត់ នឹងមិនកើត

---

១. អភិ. យម. យមកវគ្គ. ៩១. ១/១ ។

ឡើង ចិត្តរបស់បុគ្គលនោះ រមែងកើតឡើង រមែងមិនរលត់”<sup>១</sup> ។

ព្រាហ្មណមាណពនោះ មិនអាចនឹងឆ្លើយបាន មិនថា លើ ឬក្រោម ទើបសួរថា “បពិត្រលោកម្ចាស់ដ៏ចម្រើន មន្តនេះឈ្មោះមន្តអ្វី ?” ព្រះថេរៈតប ថា “ម្ចាស់ព្រាហ្មណ៍ មន្តនេះ ឈ្មោះថា ពុទ្ធមន្ត” ។ ព្រាហ្មណ៍សួរថា “លោកម្ចាស់ដ៏ចម្រើន ឱ្យមន្តនេះដល់ខ្ញុំព្រះករុណាបានដែរឬទេ ?” ព្រះថេរៈ តបថា “ម្ចាស់ព្រាហ្មណ៍ យើងឱ្យ (មន្តនេះ) ដល់អ្នកបាន លុះត្រាតែ អ្នកបួសជាបព្វជិតដូចយើង” ។

**មាណពបួស ប្រាកដឈ្មោះ ព្រះពុទ្ធឃោសៈ**

ឃោសៈព្រាហ្មណ៍ដែលបុព្វហេតុ (គឺកុសលក្នុងកាលមុន) ទាំងឡាយ ជាសំត្រឡប់ហើយ ទើបសូមបព្វជ្ជា ដើម្បីត្រូវការមន្ត ព្រះថេរៈទើបឱ្យព្រាហ្មណ៍ បព្វជ្ជាឧបសម្បទាហើយ ឱ្យរៀនព្រះត្រៃបិដកពុទ្ធវចនៈ ភិក្ខុនោះ ក៏យល់ដឹង អត្ថធម៌របស់ព្រះត្រៃបិដកថា “នេះជាឯកាយមគ្គ (ដំណើរផ្លូវដ៏ឯក ប្រសើរ ជាងលទ្ធិចាស់របស់ខ្លួន)” (តមក) ក៏បានជាអ្នកប្រាកដច្បាស់ក្នុងលោក ដូច

---

១. ពាក្យថា រមែងកើតឡើង គឺនៅក្នុងឧប្បាទខណៈ, ពាក្យថា រមែងមិនរលត់ គឺមិនទាន់ដល់ និរោធបូរក្នុងខណៈ ។ ចិត្តក្នុងទីនេះ សំដៅដល់បច្ច័មចិត្ត គឺចិត្តចិត្ត របស់ព្រះអរហន្ត ខណៈចិត្ត របស់ព្រះអរហន្តកំពុងប្រព្រឹត្តទៅ ឈ្មោះថា រមែងកើតឡើង រមែងមិនរលត់ កាលដល់ភក្តី ខណៈហើយ ចិត្តចិត្តនោះ ក៏នឹងរលត់ និងមិនមានចិត្តដទៃកើតឡើងតទៅទៀត ។

ពន្លឺភ្លឺង ដូចពន្លឺព្រះចន្ទ ដូចពន្លឺព្រះអាទិត្យ ដោយការដែលលោកបានព្យាករណ៍  
ពោលឆ្លើយបញ្ហាព្រះធម៌ដ៏ជ្រាលជ្រៅដល់ជនទាំងឡាយ ដូចជាពុទ្ធព្យាករណ៍,  
ភិក្ខុឃោសៈ ទើបបានប្រាកដនាមថា “ព្រះពុទ្ធឃោសៈ” ព្រោះល្បីផ្សាយទៅ  
ក្នុងផ្ទៃដែនដីដូចព្រះពុទ្ធអង្គ ។

### ព្រះថេរៈ បញ្ជូនឱ្យទៅប្រែគម្ពីរអដ្ឋកថា

ព្រះពុទ្ធឃោសៈនោះ ជាអ្នកនៅក្នុងវិហារនោះ បានតែងបករណ៍ឈ្មោះ  
ញាណោទ័យទុកក្នុងវិហារហើយ ផ្ដើមតែងអដ្ឋកថា ព្រះអភិធម្មសង្គណ៍ និង  
អដ្ឋកថាច្បាប់ឈ្មោះអដ្ឋសាលិនី ព្រះថេរៈឃើញដូច្នោះទើបប្រាប់ថា “ម្ចាស់  
អាវុសោពុទ្ធឃោសៈ ក្នុងជម្ងឺបនេះ មានតែគម្ពីរព្រះត្រៃបិដកបាលីប៉ុណ្ណោះ  
អដ្ឋកថារបស់ព្រះត្រៃបិដកនោះ និងថេរវាទ (គឺពាក្យដែលព្រះថេរៈក្នុងសម័យ  
សង្គតិ ពោលទុកជាច្បាប់) មិនមាន តែអដ្ឋកថាព្រះត្រៃបិដកដែលឡើង  
កាន់សង្គតិទាំង៣លើក ជាពាក្យដែលព្រះសម្មាសម្ពុទ្ធច្រង់ត្រាស់សម្ដែងទុក និង  
ព្រះថេរៈទាំងឡាយ មានព្រះសារីបុត្រជាដើមចងក្រងទុកហើយ ឯព្រះមហិន្ទតេរ  
ត្រួតមើលកថាមគ្គ (សម្ដែងផ្លូវនៃពាក្យដែលពោលទុក) ហើយ (រូបរួមមក)  
តែងទុកដោយភាសាសីហឡៈ កំពុងប្រព្រឹត្តទៅនៅក្នុងសីហឡទ្វីប ចូរលោកទៅ  
កាន់សីហឡទ្វីបនោះ ត្រួតរមីលឱ្យសព្វអន្លើហើយ បកប្រែមកជាភាសាមគធ

បាន អង្គកថានោះ នឹងនាំមកនូវប្រយោជន៍សុខដល់មនុស្សលោកទាំងពួង” ។

កាលព្រះថេរវេណានាំយ៉ាងនោះ ព្រះពុទ្ធឃោសៈ ជាអ្នកមានបញ្ញាច្រើន ក៏កើតបីតិសោមនស្ស ក្រាបទូលលាព្រះឧបជ្ឈាយ៍ និងភិក្ខុសង្ឃ បានធ្វើ ដំណើរទៅកាន់កំពង់ទឹកដោយលំដាប់ឡើង ទូកទៅជួបព្រះពុទ្ធទត្តត្ថេរតាមផ្លូវ ដែលមកដល់កណ្តាលសមុទ្រ ក៏បាននិយាយប្រាស្រ័យគ្នា ហើយធ្វើដំណើរបន្ត ទៅដរាបដល់កំពង់ ក្រុងលង្កា ក្នុងកាលនោះ ព្រះបាទមហានាម គ្រប់គ្រង រាជ្យក្នុងលង្កាទ្វីប ។

**តែងបករណ៍ ឈ្មោះវិសុទ្ធិមគ្គ**

ព្រះពុទ្ធឃោសៈ និមន្តទៅជួបព្រះសង្ឃក្នុងវិហារ ក្រុងអនុរាធបុរី ហើយទើបទៅកាន់សំណាក់ព្រះសង្ឃបាលត្ថេរ ដែលគង់នៅក្នុងមហាបធានយរៈ បានស្តាប់( ជ្រាបសេចក្តី ) អង្គកថាភាសាសីហឡៈ និងថេរវាទទាំងពួងហើយ ជឿទុកចិត្តថា “នេះឯងជាព្រះពុទ្ធជាធម្មាបិណ្ឌរបស់ព្រះធម្មសាមិត្រពិត” ទើបទៅ កាន់ទីប្រជុំសង្ឃ ក្នុងវិហារនោះ ដើម្បីសូមគម្ពីរធ្វើអង្គកថាព្រះត្រៃបិដក ក៏បាន ពោលសូមថា “សូមលោកម្ចាស់ទាំងឡាយ មេត្តាឱ្យសៀវភៅគម្ពីរទាំងឡាយ ដល់ខ្ញុំព្រះករុណាដើម្បីធ្វើអង្គកថា” ។ ដើម្បីសាកល្បង សមត្ថភាពរបស់

លោក ទើបភិក្ខុសង្ឃឱ្យគាថា ២ បទ ហើយពោលថា “លោកចូរសម្តែង សមត្ថភាពក្នុងគាថា ២ បទនេះ យើងទាំងឡាយ បានឃើញសមត្ថភាពរបស់ លោកហើយ នឹងប្រគល់ ច្បាប់គម្ពីរឱ្យទាំងអស់” ព្រះពុទ្ធយោសមើលបាលី ព្រះត្រៃបិដក និងអង្គកថារបស់ព្រះត្រៃបិដកនោះហើយ ទើបព្រះថេរ្យបុរាណ ព្រះត្រៃបិដកព្រមទាំងអង្គកថាដោយសង្ខេប តែងបករណ៍ ឈ្មោះ វិសុទ្ធិមគ្គ ឡើង ក្នុងមហាវិហារនេះឯង ។

គ្រានោះ ទេវតាមានបំណង ដើម្បីនឹងប្រកាសថ្វីដែរបស់លោកឱ្យ ប្រាកដ ក្នុងមហាជន ទើបបណ្តាលឱ្យសៀវភៅគម្ពីរច្បាប់ (ដែលលោក សរសេររួចហើយ) ឱ្យអន្តរធានបាត់ទៅ ទើបលោកសរសេរឡើងថ្មីមួយច្បាប់ ទៀត ទេវតាក៏បណ្តាលឱ្យអន្តរធានបាត់ទៅទៀត ទើបលោកសរសេរឡើងថ្មី លើកទី ៣ ទៀត ក៏បាន ចប់សព្វគ្រប់ទៀត ក្នុងគ្រានោះ ព្រះពុទ្ធយោសៈ និមន្តព្រះសង្ឃ ដែលជាអ្នកឆ្លាស់ក្នុងធម៌របស់ព្រះសម្មាសម្ពុទ្ធឱ្យមកប្រជុំគ្នា ក្នុងទី ជិតមហាពោធិព្រឹក្ស(ប្រទេសលង្កា) ប្រារព្ធនឹងអានបករណ៍វិសុទ្ធិមគ្គនោះ (ឱ្យសង្ឃស្តាប់) ស្រាប់តែទេវតាដែលបំបាំងសៀវភៅនោះ នាំសៀវភៅទាំងពីរ ចប់នោះ មកប្រគេនសង្ឃវិញព្រមក្នុងឈ្មោះនោះ ទើបបានជាសៀវភៅវិសុទ្ធិមគ្គ

១. ខ្លះថា ព្រះសង្ឃ ។

បីបឋមឡើង ក៏បានប្រគល់សៀវភៅទាំងបីបឋម ទៅព្រះភិក្ខុសង្ឃ, ភិក្ខុសង្ឃឡើង  
 អានសៀវភៅទាំងបីបឋម ព្រមគ្នា ការខុសក្នុងភាគបីបឋមនោះ ដោយគណៈក្តី  
 ដោយអក្ខរក្តី ដោយបទក្តី ដោយព្យញ្ជនៈក្តី ដោយអត្ថក្តី ដោយការសរសេរ  
 មុន ក្រោយក្តី ដោយវាទៈទាំងឡាយមានថេរវាទជាដើមក្តី ដោយព្រះបាលី  
 ទាំងឡាយក្តី មិនមានឡើយ បានឮថា កាលគម្ពីរវិសុទ្ធិមគ្គ ទាំង ៣ ដែល  
 ព្រះពុទ្ធឃោសៈធ្វើរួចស្រេចហើយយ៉ាងនោះ ទេវតាទាំងឡាយ បាននាំគ្នាធ្វើ  
 សាធុការ សម័យនោះភិក្ខុច្រើនពាន់ប្រជុំ គ្នានៅក្នុងវិហារ ឃើញការអស្ចារ្យ  
 នោះហើយ ក៏នាំគ្នាសរសើរឡើងសាធុការ ប្រកាសប្រាប់គ្នាសុសសាយទៅថា  
 “នេះព្រះពោធិសត្វ មេត្រីមកកើត ដោយឥតសង្ស័យ”<sup>១</sup> ។

### បកប្រែអង្គកថាព្រះត្រៃបិដក មកជាភាសាមគ្គ:

ចំណែកស្តេចផែនដី ទ្រង់បានស្តាប់ដំណឹងនោះ ក៏ស្តេចចេញពី  
 ព្រះនគរព្រមទាំងរាជបរិវារទៅកាន់មហាវិហារ ទ្រង់នមស្ការព្រះសង្ឃហើយ  
 ទ្រង់នមស្ការព្រះពុទ្ធឃោសៈ និមន្តឱ្យទទួលនូវចង្ហាន់នៅក្នុងរាជវាំងជាប្រចាំ  
 រហូតដល់ការតែងគម្ពីរចប់ ព្រះថេរៈ ទទួលនិមន្តដោយតុណ្ហិភាព ។

ព្រះភិក្ខុសង្ឃឃើញសមត្ថភាពរបស់ព្រះថេរៈហើយ ទើបប្រគល់សៀវភៅ

---

១. នេះជាការឃើញអស្ចារ្យរបស់ភិក្ខុទាំងឡាយទេ មិនប្រាកដជាព្រះមេត្រីឡើយ ។

ព្រះត្រៃបិដកបាលី ព្រមទាំងសៀវភៅអង្គកថាសីហឡៈឱ្យដល់ព្រះថេរៈ, ព្រះថេរៈ ទទួលសៀវភៅគម្ពីរទាំងអស់ទៅទុកក្នុងប្រាសាទ ឈ្មោះថា បធានយរៈ ដែល តាំងនៅខាងត្បូងនៃមហាវិហារ ប្រែអង្គកថាទាំងអស់ធ្វើជាអង្គកថាព្រះត្រៃបិដក ក្នុងភាសាមគធ ដែលជាមូលភាសា (គឺភាសាដើម) ។

ក៏អង្គកថាសីហឡៈនោះ មាន ៣ ភាគ គឺ មហាអង្គកថា ១ បច្ចុរិយអង្គកថា ១ កុរុន្តីអង្គកថា ១ ។

អង្គកថាដែលឡើងកាន់មហាសន្តិទី ព្រះមហិន្ទត្ថេរនាំមកតែងទុកក្នុង ភាសាសីហឡៈ ឈ្មោះថា មហាអង្គកថា ។

មានផ្ទះផែមួយខ្នង មានឈ្មោះហៅក្នុងភាសាសីហឡៈថា បច្ចុរិយៈ ។ អង្គកថាដែលភិក្ខុទាំងនោះប្រជុំគ្នាធ្វើក្នុងផ្ទះផែនោះ ឈ្មោះថា បច្ចុរិយអង្គកថា ។

មានវិហារមួយកន្លែង ឈ្មោះកុរុន្តីវិហារ ។ អង្គកថាដែលភិក្ខុទាំង នោះប្រជុំគ្នាធ្វើក្នុងវិហារនោះ ឈ្មោះថា កុរុន្តីអង្គកថា ។

វាទដែលព្រះថេរៈជំនាន់មុនមានព្រះថេរិកាចារ្យ (អាចារ្យធំ) ជាដើម កាន់យកន័យព្រះបាលីតែងទុក ឈ្មោះថា ថេរវាទ ។

ព្រះពុទ្ធឃោសៈ ប្រែកុរុន្តីអង្គកថាភាសាសីហឡៈ ធ្វើអង្គកថា ព្រះវិន័យបិដក ឈ្មោះសមន្តប្បាសាទិកា ក្នុងភាសាមគធហើយ តពីនោះក្នុង សុត្តន្តបិដក បកប្រែមហាអង្គកថាអំពីភាសាសីហឡៈ តាំងជាអង្គកថាទីយនិកាយ

ឈ្មោះសុមង្គលវិលាសិនី, ជាអង្គកថាមជ្ឈិមនិកាយ ឈ្មោះបបញ្ចសូទិនី, ជាអង្គកថាសំយុត្តនិកាយ ឈ្មោះ សារត្ថបកាសិនី, និងជាអង្គកថាអង្គត្ថនិកាយ ឈ្មោះមនោរថបូរណី, តពីនោះ ក្នុងអភិធម្មបិដក បកប្រែបច្ច័យអង្គកថា អំពីភាសាសីហឡៈ តាំងជាអង្គកថាបករណ៍ធម្មសង្គណី ឈ្មោះអង្គសាលិនីក្នុងភាសាមគធៈ ជាអង្គកថាបករណ៍វិភង្គ ឈ្មោះសម្មោហវិនោទិនី និងជាអង្គកថា ៥ បករណ៍ ឈ្មោះបរមត្ថទីបនី ។

ព្រះពុទ្ធឃោសៈ ធ្វើអង្គកថាសីហឡៈទាំងអស់ឱ្យជាអង្គកថា ព្រះត្រៃបិដក ក្នុងភាសាមគធៈ ដែលជាមូលភាសាដូចពោលមកហើយដូច្នោះ អង្គកថានោះឯង បាននាំមកនូវប្រយោជន៍សុខដល់ពពួកជន ក្នុងប្រទេសដទៃ ៗទាំងពួង យ៉ាងច្រើនសន្ធឹកសន្ធាប់ហើយ រស់នៅរហូតដល់អស់អាយុ ទើបទៅកាន់ទេវលោកនោះឯង ។

កាលដែលបានបកប្រែអង្គកថាព្រះត្រៃបិដក ចប់សព្វគ្រប់ហើយ ផែនដីក៏កក្រើកញ័រ (ជាអស្ចារ្យ) អង្គកថាព្រះត្រៃបិដក ដែលព្រះថេរៈ ធ្វើដូចពោលមកនេះ គឺបកប្រែចប់សព្វ គ្រប់ តែក្នុងរយៈកាល ១ ឆ្នាំប៉ុណ្ណោះ ។

លុះបកប្រែរួចហើយ ព្រះពុទ្ធឃោសៈ ប្រាថ្នាដើម្បីនឹងបាន មកថ្វាយបង្គំព្រះមហាពោធិត្រីក្ស ទើបក្រាបថ្វាយបង្គំព្រះភិក្ខុសង្ឃ ត្រឡប់មកជម្ពូបវិញ ។



ព្រះរាជាមហានាម ទ្រង់គ្រងផែនដីអស់ ១២ ឆ្នាំ ទ្រង់ធ្វើបុណ្យច្រើន  
 យ៉ាង ដោយប្រការផ្សេងៗហើយ ស្តេចក៏ទៅកាន់បរលោកតាមយថាភូមិ ។  
 ចំណែកព្រះពុទ្ធឃោសត្ថេរនោះ បានរចនាអដ្ឋកថានៃព្រះត្រៃបិដកទុក បានសាង  
 ប្រយោជន៍ដ៏សមគួរដល់សត្វលោកជាច្រើន តាំងនៅរហូតគ្រប់អាយុឡាយ ក៏បាន  
 ទៅកាន់ឋានតាវត្ថិន្ទ្យហើយ ដូច្នេះឯង ។

### សេចក្តីប្រាថ្នារបស់ព្រះពុទ្ធឃោសត្ថេរ

យំ សិទ្ធិំ ឥមំនា បុព្វា	យំ ចញ្ញំ បសុតំ មយា
ឯតេន បុព្វកម្មេន	ទុតិយេ អត្តសម្ពវេ
តាវតីសេ បមោទេន្តោ	សីលាចារគុណោ រតោ
អលក្កោ បញ្ចកាមេសុ	បត្វា បឋមំ ដលំ
អន្តិមេ អត្តការម្ហិ	មេត្តេយ្យំ មុនិបុព្វំ
លោកគ្គបុគ្គលំ នាថំ	សព្វសត្តហិតេ រតំ
ទិស្វាន ឥស្សរំ ជីវស្សរំ	សុត្វា សទ្ធម្មទេសនំ
អធិគន្ធា ដលំ អគ្គំ	សោភេយ្យំ ជិនសាសនន្តិ ។

បុណ្យណា ដែលសម្រេចហើយដោយការធ្វើនេះ និងបុណ្យដទៃណា ដែលខ្ញុំបានខ្វល់ខ្វាយទុក ដោយអំណាចនៃបុណ្យនោះ ក្នុងអត្តភាពទី២ សូមឱ្យ ខ្ញុំរីករាយក្នុងឋានតាវត្តិន្យ ត្រេកអរក្នុងគុណគឺសីលនិងអាចារៈ មិនជាប់ជំពាក់ ក្នុងកាមគុណទាំង ៥ បានសម្រេចអរិយផលទី ១ (សោតាបត្តិផល) ក្នុង អត្តភាពចុងបំផុត សូមឱ្យខ្ញុំបានជួបព្រះអារ្យមេត្រី ព្រះមុនីដ៏ប្រសើរ ជាបុគ្គល ចម្បងក្នុងលោក ជាព្រះលោកនាថ ទ្រង់ពេញព្រះទ័យក្នុងការជួយសត្វលោក ទាំងពួង សូមឱ្យខ្ញុំបានស្តាប់ព្រះសទ្ធម្មរបស់ព្រះមុនីអង្គនោះ ដែលទ្រង់ជាអ្នក ប្រាជ្ញា ហើយបានសម្រេចអរិយផលជាន់ខ្ពស់ (អរហត្តផល) ញ៉ាំងព្រះ សាសនារបស់ព្រះជិនស្រីឱ្យល្អស្អាត ដោយប្រការដូច្នេះហោង ។

ប្រវត្តិរបស់ព្រះពុទ្ធឃោសាចារ្យ ចប់

ឧបសគ្គិកថា



សមនុប្បាសាទិកា អដ្ឋកថាព្រះវិន័យ ជាស្នាដៃរបស់ព្រះពុទ្ធ  
យោសាចារ្យ

ប្រទេសខ្មែរយើងនេះ មានគម្ពីរព្រះត្រៃបិដកចប់សព្វគ្រប់ ដែល  
ក្រុមជំនុំ បានរៀបចំឡើងជាភាសាបាលីផង ភាសាខ្មែរផង ខ្ញុំមានចិត្ត  
សោមនស្សរីករាយ ហើយក៏រៀបចំប្រែអដ្ឋកថាព្រះវិន័យនេះ ឱ្យមកជា  
ភាសាខ្មែរផង ដើម្បីបានការយល់ដឹងក្នុងផ្នែកព្រះវិន័យរបស់ព្រះសង្ឃ  
និងពុទ្ធបរិស័ទខ្មែរយើង ដែលកំពុង តែប្រឹងប្រែងសិក្សាព្រះវិន័យ ។

ខ្ញុំបានសសេរពាក្យបញ្ចូលថែម, គឺ ពាក្យខ្លះយកអំពីបិដក តាម  
ដែល អដ្ឋកថាចង្អុលប្រាប់ផង មិនប្រាប់ផង ដោយមានលេខយោង  
បញ្ជាក់, ពាក្យខ្លះ មិនមានក្នុងបាលីអដ្ឋកថាទេ ថែមដោយបំណងដើម្បី  
បញ្ជាក់សេចក្តីប៉ុណ្ណោះ, ម្យ៉ាងទៀត បានដាក់លេខឃ្លាបតាមបិដក ដើម្បី  
ងាយដឹងថា នេះជាសេចក្តីពន្យល់ ក្នុងបិដកត្រង់លេខឃ្លាបនេះ ។ តែ  
ដោយសមត្ថភាពរបស់ខ្ញុំព្រមទាំងក្រុមប្រឹក្សា តិចតួច សៀវភៅនេះក៏នៅ  
មានសេចក្តី និងអក្ខរៈ ខុសភ្លាំងភ្លាត់នៅឡើយ ដោយអចេតនា សូម  
មេត្តាជួយសម្រួលដោយអនុគ្រោះផងចុះ ។

បុណ្យដែលកើតអំពីការព្យាយាមសាងសៀវភៅនេះ សូមចែកដល់  
 អ្នកសិក្សាទាំងឡាយផង ។ សូមអ្នកសិក្សាទាំងឡាយ ទទួលអនុមោទនា  
 ត្រេកអរនូវបុណ្យនេះ ដោយមហាកុសលសោមនស្សរីករាយ ដែល  
 ប្រកបដោយបញ្ញា ឱ្យបានគ្រប់ ៗគ្នា សូមអនុមោទនា !!! ។

សូមឱ្យកុលបុត្រខ្មែរ ខិតខំសិក្សាព្រះធម៌វិន័យ ឱ្យកើតបញ្ញាយល់  
 ដឹង ហើយទ្រទ្រង់សិក្ខាឱ្យបានមាំមួន ឱ្យបានតាំងនៅក្នុងភាពជាអ្នកខ្មាស  
 បាប សង្រួម ប្រយ័ត្នដើម្បីកម្ចាត់បង្ខំនូវបាបចេញ លាងជម្រះមន្ទិលសៅ  
 ហួងក្នុងចិត្ត បំពាក់ អលង្កា គឺព្រះសង្ឃ ធ្វើខ្លួនឱ្យមានគុណតម្លៃ ឱ្យ  
 ប្រសើរ ឱ្យផុតពីទុក្ខកង្វល់ នាំខ្លួនឱ្យដល់ឋានសុខសាន្ត ។

ខ្ញុំសូមប្រាថ្នាឱ្យមានបញ្ញាទ្រទ្រង់ព្រះធម៌ព្រះវិន័យ សូមឱ្យបានផុតពី  
 ភ័ក្តិ អន្តរាយទាំងពួង និងបានសម្រេចតាមគោលបំណងដ៏ល្អ ជាពិសេស  
 ឱ្យបានដល់ ទីបំផុតទុក្ខ គឺ ព្រះនិព្វាន ដោយឆាប់រហ័សហោង ។

# អក្សរសង្ខេប និងអក្សរពេញ

## បិដក

អក្សរសង្ខេប		អក្សរពេញនៃបិដក		ភាគ
វិន. បារា.	វិន័យបិដក	ខុទ្ទកនិកាយ	បារាជិក	ភាគ ១
វិន. សង្ឃា.	វិន័យបិដក	ខុទ្ទកនិកាយ	សង្ឃាទិសេស	ភាគ ២
វិន. និស្ស.	វិន័យបិដក	ខុទ្ទកនិកាយ	និស្សគ្គិយ	ភាគ ៣
វិន. បាចិ.	វិន័យបិដក	ខុទ្ទកនិកាយ	បាចិត្តិយ	ភាគ ៤
វិន. ភិក្ខុនី.	វិន័យបិដក	ខុទ្ទកនិកាយ	ភិក្ខុនីវិភង្គ	ភាគ ៥
វិន. មហា.	វិន័យបិដក	ខុទ្ទកនិកាយ	មហាវគ្គ	ភាគ ៦-៨
វិន. ចុល្ល.	វិន័យបិដក	ខុទ្ទកនិកាយ	ចុល្លវគ្គ	ភាគ ៩-១១
វិន. បរិ.	វិន័យបិដក	ខុទ្ទកនិកាយ	បរិវារៈ	ភាគ ១២-១៣
ទីយ. សីល.	សុត្តន្តបិដក	ទីយនិកាយ	សីលក្ខន្ធវគ្គ	ភាគ ១៤-១៥
ទីយ. មហា.	សុត្តន្តបិដក	ទីយនិកាយ	មហាវគ្គ	ភាគ ១៦-១៧
ទីយ. បាដិ.	សុត្តន្តបិដក	ទីយនិកាយ	បាដិកវគ្គ	ភាគ ១៨-១៩
មជ្ឈិ. មូល.	សុត្តន្តបិដក	មជ្ឈិមនិកាយ	មូលបណ្ណាសក	ភាគ ២០-២២
មជ្ឈិ. មជ្ឈិ.	សុត្តន្តបិដក	មជ្ឈិមនិកាយ	មជ្ឈិមបណ្ណាសក	ភាគ ២៣-២៥
មជ្ឈិ. ឧប.	សុត្តន្តបិដក	មជ្ឈិមនិកាយ	ឧបរិបណ្ណាសក	ភាគ ២៦-២៨
សំយុ. សគា.	សុត្តន្តបិដក	សំយុត្តនិកាយ	សគាថវគ្គ	ភាគ ២៩-៣០
សំយុ. និទា.	សុត្តន្តបិដក	សំយុត្តនិកាយ	និទានវគ្គ	ភាគ ៣១-៣២

អក្សរសង្ខេប		អក្សរពេញនៃអដ្ឋកថា		ភាគ
សំយុ. ខន្ធ.	សុត្តន្តបិដក	សំយុត្តនិកាយ	ខន្ធហាវគ្គ	ភាគ ៣៣-៣៤
សំយុ. សឡា.	សុត្តន្តបិដក	សំយុត្តនិកាយ	សឡាយតនវគ្គ	ភាគ ៣៥-៣៦
សំយុ. មហា.	សុត្តន្តបិដក	សំយុត្តនិកាយ	មហាវាវគ្គ	ភាគ ៣៧-៣៨
អង្គ. ឯក.	សុត្តន្តបិដក	អង្គត្ថនិកាយ	ឯកនិបាត	ភាគ ៤០
អង្គ. ទុក.	សុត្តន្តបិដក	អង្គត្ថនិកាយ	ទុកនិបាត	ភាគ ៤០
អង្គ. តិក.	សុត្តន្តបិដក	អង្គត្ថនិកាយ	តិកនិបាត	ភាគ ៤១
អង្គ. បត្ថ.	សុត្តន្តបិដក	អង្គត្ថនិកាយ	បត្ថកនិបាត	ភាគ ៤២-៤៣
អង្គ. បញ្ច.	សុត្តន្តបិដក	អង្គត្ថនិកាយ	បញ្ចកនិបាត	ភាគ ៤៤-៤៥
អង្គ. ឆក្ក.	សុត្តន្តបិដក	អង្គត្ថនិកាយ	ឆក្កនិបាត	ភាគ ៤៦
អង្គ. សត្ត.	សុត្តន្តបិដក	អង្គត្ថនិកាយ	សត្តកនិបាត	ភាគ ៤៧
អង្គ. អដ្ឋ.	សុត្តន្តបិដក	អង្គត្ថនិកាយ	អដ្ឋកនិបាត	ភាគ ៤៨
អង្គ. នវ.	សុត្តន្តបិដក	អង្គត្ថនិកាយ	នវកនិបាត	ភាគ ៤៩
អង្គ. ទស.	សុត្តន្តបិដក	អង្គត្ថនិកាយ	ទសកនិបាត	ភាគ ៥០-៥១
អង្គ. ឯកា.	សុត្តន្តបិដក	អង្គត្ថនិកាយ	ឯកាទសកនិបាត	ភាគ ៥១
ខទ្ទ. បាប.	សុត្តន្តបិដក	ខទ្ទកនិកាយ	ខទ្ទកបាប	ភាគ ៥២
ខទ្ទ. ធម្ម.	សុត្តន្តបិដក	ខទ្ទកនិកាយ	ធម្មបទ	ភាគ ៥២
ខទ្ទ. ឧទា.	សុត្តន្តបិដក	ខទ្ទកនិកាយ	ឧទាន	ភាគ ៥២
ខទ្ទ. ឥតិ.	សុត្តន្តបិដក	ខទ្ទកនិកាយ	ឥតិវុត្តក	ភាគ ៥៣
ខទ្ទ. សុត្ត.	សុត្តន្តបិដក	ខទ្ទកនិកាយ	សុត្តនិបាត	ភាគ ៥៤

អក្សរសង្ខេប		អក្សរពេញនៃអដ្ឋកថា		ភាគ
ខទ្ធ. វិមា.	សុត្តន្តបិដក	ខទ្ធកនិកាយ	វិមានវត្ថុ	ភាគ ៥៥
ខទ្ធ. បេត.	សុត្តន្តបិដក	ខទ្ធកនិកាយ	បេតវត្ថុ	ភាគ ៥៦
ខទ្ធ. ថេរ.	សុត្តន្តបិដក	ខទ្ធកនិកាយ	ថេរគាថា	ភាគ ៥៦. ៥៧.
ខទ្ធ. ថេរី.	សុត្តន្តបិដក	ខទ្ធកនិកាយ	ថេរីគាថា	ភាគ ៥៧
ខទ្ធ. ជាត.	សុត្តន្តបិដក	ខទ្ធកនិកាយ	ជាតក	ភាគ ៥៨-៦៣
ខទ្ធ. មហា.	សុត្តន្តបិដក	ខទ្ធកនិកាយ	មហានិទ្ទេស	ភាគ ៦៤-៦៦.
ខទ្ធ. ចូឡ.	សុត្តន្តបិដក	ខទ្ធកនិកាយ	ចូឡនិទ្ទេស	ភាគ ៦៧. ៦៨.
ខទ្ធ. បដិ.	សុត្តន្តបិដក	ខទ្ធកនិកាយ	បដិសម្មាសមគ្គ	ភាគ ៦៩-៧១.
ខទ្ធ. អប្ប.	សុត្តន្តបិដក	ខទ្ធកនិកាយ	អប្បទាន	ភាគ ៧២-៧៦
ខទ្ធ. ពុទ្ធ.	សុត្តន្តបិដក	ខទ្ធកនិកាយ	ពុទ្ធវង្ស	ភាគ ៧៦
ខទ្ធ. ចរិ.	សុត្តន្តបិដក	ខទ្ធកនិកាយ	ចរិយាបិដក	ភាគ ៧៦
អភិ. សង្គ.	អភិធម្មបិដក	ខទ្ធកនិកាយ	ធម្មសង្គណី	ភាគ ៧៨. ៧៩.
អភិ. វិភ.	អភិធម្មបិដក	ខទ្ធកនិកាយ	វិភង្គ	ភាគ ៨០-៨២.
អភិ. ធាតុ.	អភិធម្មបិដក	ខទ្ធកនិកាយ	ធាតុកថា	ភាគ ៨៣.
អភិ. បុគ្គ.	អភិធម្មបិដក	ខទ្ធកនិកាយ	បុគ្គលប្បញ្ញត្តិ	ភាគ ៨៣.
អភិ. កថា.	អភិធម្មបិដក	ខទ្ធកនិកាយ	កថាវត្ថុ	ភាគ ៨៤-៨០
អភិ. យម.	អភិធម្មបិដក	ខទ្ធកនិកាយ	យមក	ភាគ ៨១-៨៣.
អភិ. បដ្ឋា.	អភិធម្មបិដក	ខទ្ធកនិកាយ	មហាបដ្ឋាន	ភាគ ៨៤-១១០

**អដ្ឋកថា**

**អក្សរសង្ខេប**

**អក្សរពេញនៃអដ្ឋកថា**

សមន្ត. ពាហិ.	សមន្តប្បសាទិកា	អដ្ឋកថានៃវិនយ	ពាហិវិនិទាន
សមន្ត. វេរ.	សមន្តប្បសាទិកា	អដ្ឋកថានៃវិនយ	វេរញ្ចក័ណ្ឌ
សមន្ត. បារា.	សមន្តប្បសាទិកា	អដ្ឋកថានៃវិនយ	បារាជីកក័ណ្ឌ
សមន្ត. សង្ឃិ.	សមន្តប្បសាទិកា	អដ្ឋកថានៃវិនយ	សង្ឃិទិសេស
សមន្ត. និស្ស.	សមន្តប្បសាទិកា	អដ្ឋកថានៃវិនយ	និស្សគ្គិយ
សមន្ត. បាចិ.	សមន្តប្បសាទិកា	អដ្ឋកថានៃវិនយ	បាចិត្តិយ
សមន្ត. មហា.	សមន្តប្បសាទិកា	អដ្ឋកថានៃវិនយ	មហាវគ្គ
សមន្ត. ចុល្ល.	សមន្តប្បសាទិកា	អដ្ឋកថានៃវិនយ	ចុល្លវគ្គ
សមន្ត. បរិ.	សមន្តប្បសាទិកា	អដ្ឋកថានៃវិនយ	បរិវារៈ
សុមង្គ. សីល.	សុមង្គលវិហាសិនី	អដ្ឋកថានៃទីយនិកាយ	សីលក្ខន្ធវគ្គ
សុមង្គ. មហា.	សុមង្គលវិហាសិនី	អដ្ឋកថានៃទីយនិកាយ	មហាវគ្គ
សុមង្គ. បាដិ.	សុមង្គលវិហាសិនី	អដ្ឋកថានៃទីយនិកាយ	បាដិកវគ្គ
បបញ្ច. មូល.	បបញ្ចសូទនី	អដ្ឋកថានៃមជ្ឈិមនិកាយ	មូលបណ្ណាសក
បបញ្ច. មជ្ឈិ.	បបញ្ចសូទនី	អដ្ឋកថានៃមជ្ឈិមនិកាយ	មជ្ឈិមបណ្ណាសក
បបញ្ច. ឧប.	បបញ្ចសូទនី	អដ្ឋកថានៃមជ្ឈិមនិកាយ	ឧបរិបណ្ណាសក
សាវត្ថ. សគា.	សាវត្ថប្បកាសិនី	អដ្ឋកថានៃសំយុត្តនិកាយ	សគាថវគ្គ
សាវត្ថ. និទា.	សាវត្ថប្បកាសិនី	អដ្ឋកថានៃសំយុត្តនិកាយ	និទាវគ្គ
សាវត្ថ. ខន្ធ.	សាវត្ថប្បកាសិនី	អដ្ឋកថានៃសំយុត្តនិកាយ	ខន្ធវារវគ្គ



**អក្សរសង្ខេប**

**អក្សរពេញនៃអដ្ឋកថា**

សាវត្ថ. សឡា.	សាវត្ថប្បកាសិនី	អដ្ឋកថានៃសំយុត្តនិកាយ	សឡាយតនវគ្គ
សាវត្ថ. មហា.	សាវត្ថប្បកាសិនី	អដ្ឋកថានៃសំយុត្តនិកាយ	មហាវារវគ្គ
មនោរ. ឯក.	មនោរថបូរណី	អដ្ឋកថានៃអង្គត្ថនិកាយ	ឯកនិបាត
មនោរ. ទុក្ខ.	មនោរថបូរណី	អដ្ឋកថានៃអង្គត្ថនិកាយ	ទុក្ខនិបាត
មនោរ. តិក្ខ.	មនោរថបូរណី	អដ្ឋកថានៃអង្គត្ថនិកាយ	តិក្ខនិបាត
មនោរ. ចតុ.	មនោរថបូរណី	អដ្ឋកថានៃអង្គត្ថនិកាយ	ចតុក្កនិបាត
មនោរ. បញ្ច.	មនោរថបូរណី	អដ្ឋកថានៃអង្គត្ថនិកាយ	បញ្ចក្កនិបាត
មនោរ. ឆក្ក.	មនោរថបូរណី	អដ្ឋកថានៃអង្គត្ថនិកាយ	ឆក្កនិបាត
មនោរ. សត្ត.	មនោរថបូរណី	អដ្ឋកថានៃអង្គត្ថនិកាយ	សត្តកនិបាត
មនោរ. អដ្ឋ.	មនោរថបូរណី	អដ្ឋកថានៃអង្គត្ថនិកាយ	អដ្ឋកនិបាត
មនោរ. នវ.	មនោរថបូរណី	អដ្ឋកថានៃអង្គត្ថនិកាយ	នវកនិបាត
មនោរ. ទស.	មនោរថបូរណី	អដ្ឋកថានៃអង្គត្ថនិកាយ	ទសកនិបាត
មនោរ. ឯកា.	មនោរថបូរណី	អដ្ឋកថានៃអង្គត្ថនិកាយ	ឯកាទសកនិបាត
បរត្ថ. បាវ.	បរមត្ថជោតិកាយ	អដ្ឋកថានៃខុទ្ទកនិកាយ	ខុទ្ទកបាវ
អដ្ឋ. ធម្ម.	ធម្មបទដ្ឋកថា	អដ្ឋកថានៃខុទ្ទកនិកាយ	ធម្មបទគាថា
បរត្ថ. ឧទា.	បរមត្ថទីបទី	អដ្ឋកថានៃខុទ្ទកនិកាយ	ឧទាន
បរត្ថ. ឥតិ.	បរមត្ថទីបទី	អដ្ឋកថានៃខុទ្ទកនិកាយ	ឥតិវត្ថក
បរត្ថ. សុត្ថ.	បរមត្ថជោតិកា	អដ្ឋកថានៃខុទ្ទកនិកាយ	សុត្ថនិបាត
បរត្ថ. វិមា.	បរមត្ថទីបទី	អដ្ឋកថានៃខុទ្ទកនិកាយ	វិមានវត្ថុ
បរត្ថ. បេត.	បរមត្ថទីបទី	អដ្ឋកថានៃខុទ្ទកនិកាយ	បេតវត្ថុ



អក្សរសង្ខេប

អក្សរពេញនៃអដ្ឋកថា

បរត្ថ. ថេរ.	បរមត្ថទីបនី	អដ្ឋកថានៃខុទ្ទកនិកាយ	ថេរគាថា
បរត្ថ. ថេរី.	បរមត្ថទីបនី	អដ្ឋកថានៃខុទ្ទកនិកាយ	ថេរីគាថា
អដ្ឋ. ជាត.	ជាតកដ្ឋកថា	អដ្ឋកថានៃខុទ្ទកនិកាយ	ជាតក
សទ្ធម្ម. មហា.	សទ្ធម្មប្បដោតិកា	អដ្ឋកថានៃខុទ្ទកនិកាយ	មហានិទ្ទេស
សទ្ធម្ម. ចូឡ.	សទ្ធម្មប្បដោតិកា	អដ្ឋកថានៃខុទ្ទកនិកាយ	ចូឡនិទ្ទេស
សទ្ធម្ម. បដិ.	សទ្ធម្មប្បកាសិនី	អដ្ឋកថានៃខុទ្ទកនិកាយ	បដិសម្មាសមគ្គ
វិសុទ្ធ. អប្ប.	វិសុទ្ធដនវិលាសិនី	អដ្ឋកថានៃខុទ្ទកនិកាយ	អប្បទាន
មធុរ. ពុទ្ធ.	មធុរត្ថវិលាសិនី	អដ្ឋកថានៃខុទ្ទកនិកាយ	ពុទ្ធវង្ស
បរម. ចរិ.	វិមលវិលាសិនី	អដ្ឋកថានៃខុទ្ទកនិកាយ	ចរិយា
អដ្ឋសា. សង្គ.	អដ្ឋសាលិនី	អដ្ឋកថានៃព្រះអភិធម្ម	ធម្មសង្គណី
សម្លោហ. វិក.	សម្លោហវិនោទនី	អដ្ឋកថានៃព្រះអភិធម្ម	វិកង្គ
បរម. បញ្ចប.	បរមត្ថទីបនី	អដ្ឋកថានៃព្រះអភិធម្ម	បញ្ចបករណ៍
វិសុ. សីល.	វិសុទ្ធិមគ្គ	សីលនិទ្ទេស	ភាគ ១
វិសុ. សមាធិ.	វិសុទ្ធិមគ្គ	សមាធិនិទ្ទេស	ភាគ ២
វិសុ. បញ្ញា.	វិសុទ្ធិមគ្គ	បញ្ញានិទ្ទេស	ភាគ ៣
ថៃ.	អដ្ឋកថាថៃ		
ភូមា.	ឆដ្ឋសង្គាយនាភូមា		

គប្បីជ្រាបលេខ ដែលនៅបន្ទាប់ពីអក្សរសង្ខេប ដូច្នេះ គឺ លេខខាងដើមជាលេខភាគ  
នៃគម្ពីរ លេខកណ្តាលជាលេខឃ្លាប លេខខាងចុងជាលេខទំព័រ ។  
ឧទាហរណ៍ ៤. ៤៧៦/៤៧៨ គឺ ភាគទី ៤ ឃ្លាបទី ៤៧៦ ទំព័រទី ៤៧៨ ។

## បញ្ជីមាតិកា

មាតិកាសិក្ខាបទបាចិត្តិយាទិវណ្ណនា

ទំព័រ

ហេតុដែលព្រះពុទ្ធទ្រង់បញ្ញត្តិសិក្ខាបទ	...	...	...	...	...	...	ក
ប្រវត្តិរបស់ព្រះពុទ្ធឃោសាចារ្យ	...	...	...	...	...	...	ង
ឧប្បត្តិកថា	...	...	...	...	...	...	ថ
អក្សរសង្ខេប និងអក្សរពេញ	...	...	...	...	...	...	ឆ
បញ្ជីមាតិកា	...	...	...	...	...	...	ម

## មាតិកាសិក្ខាបទបាចិត្តិយាទិវណ្ណនា

បាចិត្តិយកណ្ឌ មាន ៩ វគ្គ

### ១. មុសាវាទវគ្គ

១. មុសាវាទសិក្ខាបទវណ្ណនា	...	...	...	...	...	១
២. ឱមសាវាទសិក្ខាបទវណ្ណនា	...	...	...	...	...	១០
៣. បេសុញ្ញវាទសិក្ខាបទវណ្ណនា	...	...	...	...	...	១៨
៤. បទសោធម្មសិក្ខាបទវណ្ណនា	...	...	...	...	...	២១
៥. សហសេយ្យសិក្ខាបទវណ្ណនា	...	...	...	...	...	៣០
៦. ទុតយសហសេយ្យសិក្ខាបទវណ្ណនា	...	...	...	...	...	៤៥

មាតិកាសិក្ខាបទបាចិត្តិយាទិវណ្ណនា

ទំព័រ

៧. ធម្មទេសនាសិក្ខាបទវណ្ណនា	៤៧
៨. ភូតារោចនសិក្ខាបទវណ្ណនា	៥១
៩. ទុដ្ឋលារោចនសិក្ខាបទវណ្ណនា	៥៥
១០. បឋវីខណនសិក្ខាបទវណ្ណនា	៦០

២. ភូតគាមវគ្គ

១. ភូតគាមសិក្ខាបទវណ្ណនា	៧៣
២. អញ្ញវាទសិក្ខាបទវណ្ណនា	១០០
៣. ឧដ្ឋាបនសិក្ខាបទវណ្ណនា	១០៥
៤. បឋមសេនាសនសិក្ខាបទវណ្ណនា	១១០
៥. ទុតិយសេនាសនសិក្ខាបទវណ្ណនា	១២៤
៦. អនុប្បវិទ្យាសិក្ខាបទវណ្ណនា	១៣៣
៧. និកណ្ណនសិក្ខាបទវណ្ណនា	១៣៧
៨. វេហាសកុដិសិក្ខាបទវណ្ណនា	១៤០
៩. មហាលូកិវិហារសិក្ខាបទវណ្ណនា	១៤៣
១០. សប្បណាកសិក្ខាបទវណ្ណនា	១៥០

មាតិកា

ទំព័រ

៣. ភិក្ខុនីវគ្គ

១. ឱវាទសិក្ខាបទវណ្ណនា ... ..	១៥៣
២. អត្ថធិតសិក្ខាបទវណ្ណនា ... ..	១៩៤
៣. ភិក្ខុនីឧបសម្បយសិក្ខាបទវណ្ណនា ... ..	២០០
៤. អាមិសសិក្ខាបទវណ្ណនា ... ..	២០៣
៥. ចីវរទានសិក្ខាបទវណ្ណនា ... ..	២០៥
៦. ចីវរសិព្វនសិក្ខាបទវណ្ណនា ... ..	២០៦
៧. សិរិធានសិក្ខាបទវណ្ណនា ... ..	២១០
៨. នាវាភិរុហនសិក្ខាបទវណ្ណនា ... ..	២១៧
៩. បរិប្បាចនសិក្ខាបទវណ្ណនា ... ..	២២០
១០. រហោនិសដ្ឋសិក្ខាបទវណ្ណនា ... ..	២២៣

៤. ភោជនវគ្គ

១. អាវសថបិណ្ឌសិក្ខាបទវណ្ណនា ... ..	២២៥
២. គណភោជនសិក្ខាបទវណ្ណនា ... ..	២៣០
៣. បរម្យវភោជនសិក្ខាបទវណ្ណនា ... ..	២៤៦
៤. កាណមាតាសិក្ខាបទវណ្ណនា ... ..	២៥២

មាតិកាសិក្ខាបទបាចិត្តិយាទិវណ្ណនា

ទំព័រ

៥. បឋមបវារណាសិក្ខាបទវណ្ណនា	... ..	២៥៨
៦. ទុតិយបវារណាសិក្ខាបទវណ្ណនា	... ..	២៨៦
៧. វិកាលភោជនសិក្ខាបទវណ្ណនា	... ..	២៨៨
៨. សន្និធិការកសិក្ខាបទវណ្ណនា	... ..	៣០៣
៩. បណីតភោជនសិក្ខាបទវណ្ណនា	... ..	៣០៩
១០. ទន្ធបោណសិក្ខាបទវណ្ណនា	... ..	៣១៥

៥. អចេលកវគ្គ

១. អចេលកសិក្ខាបទវណ្ណនា	... ..	៣៤៧
២. ឧយ្យោជនសិក្ខាបទវណ្ណនា	... ..	៣៤៩
៣. សភោជនសិក្ខាបទវណ្ណនា	... ..	៣៥២
៤. រហោបដិច្ចន្ទរហោនិស្សសិក្ខាបទវណ្ណនា	... ..	៣៥៤
៦. ចារិតសិក្ខាបទវណ្ណនា	... ..	៣៥៤
៧. មហានាមសិក្ខាបទវណ្ណនា	... ..	៣៥៧
៨. ឧយ្យត្តសិក្ខាបទវណ្ណនា	... ..	៣៥៩
៩. សេនាវាសសិក្ខាបទវណ្ណនា	... ..	៣៦២
១០. ឧយ្យោធិកសិក្ខាបទវណ្ណនា	... ..	៣៦៣

មាតិកា

ទំព័រ

៦. សុរាបានវគ្គ

១. សុរាបានសិក្ខាបទវណ្ណនា	... ..	៣៦៥
២. អង្គលីបដោទេកសិក្ខាបទវណ្ណនា	... ..	៣៦៩
៣. ហស្សធម្មសិក្ខាបទវណ្ណនា	... ..	៣៧០
៤. អនាទិយសិក្ខាបទវណ្ណនា	... ..	៣៧៣
៥. ភីសាបនសិក្ខាបទវណ្ណនា	... ..	៣៧៤
៦. ជោតិសមាទហនសិក្ខាបទវណ្ណនា	... ..	៣៧៥
៧. ន្ទានសិក្ខាបទវណ្ណនា	... ..	៣៧៧
៨. ទុព្វណ្ណករណសិក្ខាបទវណ្ណនា	... ..	៣៧៨
៩. វិកប្បបនសិក្ខាបទវណ្ណនា	... ..	៣៨១
១០. ចីវរាបនិធានសិក្ខាបទវណ្ណនា	... ..	៣៨២

៧. សប្បណាវគ្គ

១. សញ្ញាច្ចុប្បាណសិក្ខាបទវណ្ណនា	... ..	៣៨៤
២. សប្បណាកសិក្ខាបទវណ្ណនា	... ..	៣៨៦
៣. ឧកោដនសិក្ខាបទវណ្ណនា	... ..	៣៨៨
៤. ទុដ្ឋលសិក្ខាបទវណ្ណនា	... ..	៣៩០



មាតិកាសិក្ខាបទបាចិត្តិយាទិវណ្ណនា

ទំព័រ

៥. ឧទេសនវិស័យសិក្ខាបទវណ្ណនា	... ..	៣៩២
៦. ថេយ្យសត្តសិក្ខាបទវណ្ណនា	... ..	៣៩៧
៧. សិរិធានសិក្ខាបទវណ្ណនា	... ..	៣៩៨
៨. អវិជ្ជសិក្ខាបទវណ្ណនា	... ..	៣៩៩
៩. ឧភិគ្គសម្ពោគសិក្ខាបទវណ្ណនា	... ..	៤០៣
១០. កណ្ឌកសិក្ខាបទវណ្ណនា	... ..	៤០៥

៨. សហធម្មិកវគ្គ

១. សហធម្មិកសិក្ខាបទវណ្ណនា	... ..	៤០៨
២. វិវណ្ណនសិក្ខាបទវណ្ណនា	... ..	៤០៩
៣. មោហនសិក្ខាបទវណ្ណនា	... ..	៤២៥
៤. បហារសិក្ខាបទវណ្ណនា	... ..	៤២៧
៥. តលសត្តិកសិក្ខាបទវណ្ណនា	... ..	៤២៩
៦. អមូលកសិក្ខាបទវណ្ណនា	... ..	៤៣១
៧. សញ្ញាច្ចសិក្ខាបទវណ្ណនា	... ..	៤៣២
៨. ឧបស្ស័តិកសិក្ខាបទវណ្ណនា	... ..	៤៣៣
៩. កម្មបដិពាហនសិក្ខាបទវណ្ណនា	... ..	៤៣៥

មាតិកាសិក្ខាបទបោះពុម្ពផ្សាយទី១

ទំព័រ

១០. ឆន្ទៈអនុសិក្ខាបទទី១	... ..	៤៣៦
១១. ទេពសិក្ខាបទទី១	... ..	៤៣៧
១២. បរិណាមនសិក្ខាបទទី១	... ..	៤៣៨

៩. រតនវគ្គ

១. អន្តេបុរសិក្ខាបទទី១	... ..	៤៤០
២. រតនសិក្ខាបទទី១	... ..	៤៤៣
៣. វិកាលគាមប្បវេសនសិក្ខាបទទី១	... ..	៤៤៨
៤. សុច្ឆិយរសិក្ខាបទទី១	... ..	៤៥១
៥. មញ្ញប័បសិក្ខាបទទី១	... ..	៤៥២
៦. ត្ថលោនទ្ធសិក្ខាបទទី១	... ..	៤៥២
៧. និសីទនសិក្ខាបទទី១	... ..	៤៥៣
៨. កណ្តបដិប្បាទិសិក្ខាបទទី១	... ..	៤៥៤
៩. វស្សិកសាដិកសិក្ខាបទទី១	... ..	៤៥៦
១០. សុគតចីវរសិក្ខាបទទី១	... ..	៤៥៦

មាតិកាសិក្ខាបទបាចិត្តិយាទិវណ្ណនា

ទំព័រ

បាដិទេសនីយ ៤

១. អញ្ញាតិកាយសិក្ខាបទវណ្ណនា	... ..	៤៥៨
២. នប្បដិកាសេយ្យសិក្ខាបទវណ្ណនា	... ..	៤៦២
៣. សេក្ខសម្មតិសិក្ខាបទវណ្ណនា	... ..	៤៦៣
៤. អវញ្ញកសេនាសនសិក្ខាបទវណ្ណនា	... ..	៤៦៥

សេក្ខិយវត្ថុ ៧៥

១. បរិមណ្ឌលវត្ថុ	... ..	៤៧០
២. ឧដ្ឋគ្យិកវត្ថុ	... ..	៤៧៦
៣. ឧម្ពកតវត្ថុ	... ..	៤៧៨
៤. សក្កច្ចវត្ថុ	... ..	៤៨៣
៥. កតឡវត្ថុ	... ..	៤៨៤
៦. សុវសុវវត្ថុ	... ..	៤៨៦
៧. បាទុកាវត្ថុ	... ..	៤៩០
បកិណ្ណកៈក្នុងសេក្ខិយវត្ថុវណ្ណនា	... ..	៥០៦
អធិករណសម្មបវណ្ណនា	... ..	៥០៨

**មាតិកាសិក្ខាបទភិក្ខុនីវិភង្គវណ្ណនា**

មាតិកាសិក្ខាបទភិក្ខុនីវិភង្គវណ្ណនា

ទំព័រ

**បារាជិកកណ្ណវណ្ណនា**

១. ឧត្តជាណុមណ្ឌលិកាសិក្ខាបទវណ្ណនា	...	...	...	៥០៩
២. វដ្តប្បដិច្ចាទិកាសិក្ខាបទវណ្ណនា	...	...	...	៥១៩
៣. ឧក្ខិតានុវត្តិកាសិក្ខាបទវណ្ណនា	...	...	...	៥២១
៤. អដ្ឋវត្ថុកាសិក្ខាបទវណ្ណនា	...	...	...	៥២៤

**សត្តរសកសង្ឃទិសេសកណ្ណវណ្ណនា**

១. ឧស្សយវាទិកាសិក្ខាបទវណ្ណនា	...	...	...	៦៣០
២. ចោរវុដ្ឋាបិកាសិក្ខាបទវណ្ណនា	...	...	...	៥៤០
៣. ឯកគាមន្តរគមនសិក្ខាបទវណ្ណនា	...	...	...	៥៤២
៤. ឧក្ខិតកឱសារណសិក្ខាបទវណ្ណនា	...	...	...	៥៤៩
៥. ភោជនប្បដិគ្គហណបមសិក្ខាបទវណ្ណនា	...	...	...	៥៥០
៦. ភោជនប្បដិគ្គហណទុតិយសិក្ខាបទវណ្ណនា	...	...	...	៥៥១
៧. សិក្ខុបច្ចាបិកុណសិក្ខាបទវណ្ណនា	...	...	...	៥៥២
៨. អធិករណកុបិតសិក្ខាបទវណ្ណនា	...	...	...	៥៥៣

មាតិកាសិក្ខាបទភិក្ខុនីវិភង្គវណ្ណនា

ទំព័រ

៩. បាបសមាចារបឋមសិក្ខាបទវណ្ណនា ... ៥៥៣

១០. បាបសមាចារទុតិយសិក្ខាបទវណ្ណនា ... ៥៥៥

តិសកកណ្ណនិស្សគិយវណ្ណនា ២ វគ្គ

១. បត្តវគ្គ

១. បត្តសន្និចយសិក្ខាបទវណ្ណនា ... ៥៥៨

២. អកាលចីវរសិក្ខាបទវណ្ណនា ... ៥៥៩

៣. ចីវរបរិវត្តនសិក្ខាបទវណ្ណនា ... ៥៦០

៤. អញ្ញវិញ្ញាបនសិក្ខាបទវណ្ណនា ... ៥៦១

៥. អញ្ញចេតាបនសិក្ខាបទវណ្ណនា ... ៥៦២

៦. បឋមសង្ឃិកចេតាបនសិក្ខាបទវណ្ណនា ... ៥៦៣

៧. ទុតិយសង្ឃិកចេតាបនសិក្ខាបទវណ្ណនា ... ៥៦៥

៨. បឋមគណិកចេតាបនសិក្ខាបទវណ្ណនា ... ៥៦៥

៩. ទុតិយគណិកចេតាបនសិក្ខាបទវណ្ណនា ... ៥៦៦

១០. បុគ្គលិកចេតាបនសិក្ខាបទវណ្ណនា ... ៥៦៦

មាតិកា

ទំព័រ

២. ជាតប្បវត្ត

១១. គរុបារុវរណសិក្ខាបទវណ្ណនា ... ៥៦៧

១២. លហុបារុវរណសិក្ខាបទវណ្ណនា ... ៥៦៧

បាចិត្តយកណ្ឌ ១៦ វគ្គ

១. លសុណវត្ត

១. លសុណសិក្ខាបទវណ្ណនា ... ៥៧០

២. សម្មាធលោមសិក្ខាបទវណ្ណនា ... ៥៧៤

៣. តលយាតកសិក្ខាបទវណ្ណនា ... ៥៧៥

៤. ជតុមជ្ជកសិក្ខាបទវណ្ណនា ... ៥៧៦

៥. ឧទកសុទ្ធិកសិក្ខាបទវណ្ណនា ... ៥៧៧

៦. ឧបតិជ្ជនសិក្ខាបទវណ្ណនា ... ៥៧៨

៧. អាមកធាតុសិក្ខាបទវណ្ណនា ... ៥៨០

៨. បវេមឧបារធិនសិក្ខាបទវណ្ណនា ... ៥៨២

៩. ទុតិយឧបារធិនសិក្ខាបទវណ្ណនា ... ៥៨៤

១០. នច្ចគីតសិក្ខាបទវណ្ណនា ... ៥៨៥

មាតិកា

ទំព័រ

២. វត្ថុនិកាយវគ្គ

១. វត្ថុនិកាយសិក្ខាបទវណ្ណនា	... ..	៥៨៩
២. បដិច្ចនោកាស ល្អបនសិក្ខាបទវណ្ណនា	... ..	៥៩០
៣. អដ្ឋកាសសយ្យាជនសិក្ខាបទវណ្ណនា	... ..	៥៩០
៤. ទុតិយិកខយ្យាជនសិក្ខាបទវណ្ណនា	... ..	៥៩១
៥. អនាបុច្ឆាបក្កមនសិក្ខាបទវណ្ណនា	... ..	៥៩២
៦. អនាបុច្ឆាអភិនិស័ទនសិក្ខាបទវណ្ណនា	... ..	៥៩៣
៧. អនាបុច្ឆាសន្ធរណសិក្ខាបទវណ្ណនា	... ..	៥៩៤
៨. បរឧដ្ឋាបនកសិក្ខាបទវណ្ណនា	... ..	៥៩៤
៩. បរអភិសបនសិក្ខាបទវណ្ណនា	... ..	៥៩៥
១០. រោទនសិក្ខាបទវណ្ណនា	... ..	៥៩៦

៣. នគ្គវគ្គ

១. នគ្គសិក្ខាបទវណ្ណនា	... ..	៥៩៨
២. ឧទកសាដិកសិក្ខាបទវណ្ណនា	... ..	៥៩៩
៣. ចីវរសិព្វនសិក្ខាបទវណ្ណនា	... ..	៥៩៩
៤. សង្ឃាដិចារសិក្ខាបទវណ្ណនា	... ..	៦០០

មាតិកា

ទំព័រ

៥. ចីវរសង្គមនីយសិក្ខាបទវណ្ណនា	...	...	...	...	៦០១
៦. គណចីវរសិក្ខាបទវណ្ណនា	...	...	...	...	៦០២
៧. បដិពាហនសិក្ខាបទវណ្ណនា	...	...	...	...	៦០៣
៨. ចីវរទានសិក្ខាបទវណ្ណនា	...	...	...	...	៦០៤
៩. កាលអតិក្កមនសិក្ខាបទវណ្ណនា	...	...	...	...	៦០៥
១០. កបិន្ទុទ្វារសិក្ខាបទវណ្ណនា	...	...	...	...	៦០៦

៤. តុវដ្តវគ្គ

១. ឯកមញ្ញតុវដ្តនសិក្ខាបទវណ្ណនា	...	...	...	...	៦០៨
២. ឯកត្ថរណតុវដ្តនសិក្ខាបទវណ្ណនា	...	...	...	...	៦០៩
៣. អដាសុករណសិក្ខាបទវណ្ណនា	...	...	...	...	៦១០
៤. នឧបដ្ឋាបនសិក្ខាបទវណ្ណនា	...	...	...	...	៦១១
៥. និក្ខុឌ ននសិក្ខាបទវណ្ណនា	...	...	...	...	៦១២
៦. សំសដ្ឋសិក្ខាបទវណ្ណនា	...	...	...	...	៦១២
៧.៨.៩. អន្តោរដ្ឋតិរោរដ្ឋន្តោរស្សសិក្ខាបទវណ្ណនា	...	...	...	...	៦១៣
១០. ចារិកនបក្កមនសិក្ខាបទវណ្ណនា	...	...	...	...	៦១៤



មាតិកា

ទំព័រ

៥. ចិត្តាគារវគ្គ

១. រាជាគារសិក្ខាបទវណ្ណនា	... ..	៦១៦
២. អាសន្និបរិកុញ្ញនសិក្ខាបទវណ្ណនា	... ..	៦១៨
៣. សុត្តកន្តនសិក្ខាបទវណ្ណនា	... ..	៦១៩
៤. គិហិវេយ្យាវច្ចសិក្ខាបទវណ្ណនា	... ..	៦២០
៥. អធិករណសិក្ខាបទវណ្ណនា	... ..	៦២១
៦. ភោជនទានសិក្ខាបទវណ្ណនា	... ..	៦២២
៧. អារសថថ្វីវសិក្ខាបទវណ្ណនា	... ..	៦២៣
៨. អារសថវិហារសិក្ខាបទវណ្ណនា	... ..	៦២៤
៩. តិរច្ឆានវិជ្ជាបរិយាបុណានសិក្ខាបទវណ្ណនា	... ..	៦២៥
១០. តិរច្ឆានវិជ្ជាវាចនសិក្ខាបទវណ្ណនា	... ..	៦២៦

៦. អារាមវគ្គ

១. អារាមបរិសនសិក្ខាបទវណ្ណនា	... ..	៦២៧
២. ភិក្ខុអក្កោសនសិក្ខាបទវណ្ណនា	... ..	៦២៨
៣. គណបរិកាសនសិក្ខាបទវណ្ណនា	... ..	៦២៩
៤. បវាទិតសិក្ខាបទវណ្ណនា	... ..	៦៣០

មាតិកា

ទំព័រ

៥. កុលមច្ឆរិនីសិក្ខាបទវណ្ណនា	... ..	៦៣០
៦. អភិក្កកាវាសសិក្ខាបទវណ្ណនា	... ..	៦៣១
៧. អបវារណាសិក្ខាបទវណ្ណនា	... ..	៦៣២
៨. ឱវាទសិក្ខាបទវណ្ណនា	... ..	៦៣២
៩. ឱវាទបស្សនសិក្ខាបទវណ្ណនា	... ..	៦៣៣
១០. បសាខេជាតសិក្ខាបទវណ្ណនា	... ..	៦៣៤

៧. គត្តិនីវគ្គ

១. គត្តិនីសិក្ខាបទវណ្ណនា	... ..	៦៣៦
២. បាយន្តីសិក្ខាបទវណ្ណនា	... ..	៦៣៦
៣. បឋមសិក្ខាមានសិក្ខាបទវណ្ណនា	... ..	៦៣៧
៤. ទុតិយសិក្ខាមានសិក្ខាបទវណ្ណនា	... ..	៦៣៨
៥. បឋមគិហិគតសិក្ខាបទវណ្ណនា	... ..	៦៣៩
៦. ទុតិយគិហិគតសិក្ខាបទវណ្ណនា	... ..	៦៣៩
៧. តតិយគិហិគតសិក្ខាបទវណ្ណនា	... ..	៦៤០
៨. បឋមសហជីវិនិសិក្ខាបទវណ្ណនា	... ..	៦៤០
៩. នានុពន្ធនសិក្ខាបទវណ្ណនា	... ..	៦៤១
១០. ទុតិយសហជីវិនិសិក្ខាបទវណ្ណនា	... ..	៦៤២

មាតិកា

ទំព័រ

៨. កុមារិក្ខតវគ្គ

១. ២. ៣. បឋមកុមារិក្ខតាទិសិក្ខាបទវណ្ណនា	...	៦៤៤
៤.៥.៦. ឧទទ្ទាទសវស្សបរិបុណ្ណទ្វាទសវស្ស ខីយនធម្ម សិក្ខាបទវណ្ណនា	... ..	៦៤៥
៧. បឋមសិក្ខមាននវដ្ឋាបនសិក្ខាបទវណ្ណនា	... ..	៦៤៦
៨. ទុតិយសិក្ខមាននវដ្ឋាបនសិក្ខាបទវណ្ណនា	... ..	៦៤៦
៩. សោកាវាសសិក្ខាបទវណ្ណនា	... ..	៦៤៧
១០. អនុញ្ញាតសិក្ខាបទវណ្ណនា	... ..	៦៤៨
១១. បារិវាសិកសិក្ខាបទវណ្ណនា	... ..	៦៤៩
១២. អនុវស្សសិក្ខាបទវណ្ណនា	... ..	៦៥២
១៣. ឯកវស្សសិក្ខាបទវណ្ណនា	... ..	៦៥២

៩. ឆត្តបាហនវគ្គ

១. ឆត្តបាហនសិក្ខាបទវណ្ណនា	... ..	៦៥៤
២. យានសិក្ខាបទវណ្ណនា	... ..	៦៥៥
៣. សង្ឃាណិសិក្ខាបទវណ្ណនា	... ..	៦៥៥
៤. ឥត្តលង្ការសិក្ខាបទវណ្ណនា	... ..	៦៥៦

មាតិកា

ទំព័រ

៥. គន្ថវណ្ណកសិក្ខាបទវណ្ណនា	... ..	៦៥៦
៦. វាសិតកសិក្ខាបទវណ្ណនា	... ..	៦៥៧
៧. ភិក្ខុនិឧម្ពទាបនសិក្ខាបទវណ្ណនា	... ..	៦៥៧
៨. ៩. ១០. សិក្ខាមានឧម្ពទាបនាទិសិក្ខាបទវណ្ណនា		៦៥៨
១១. អនាបច្ចាសិក្ខាបទវណ្ណនា	... ..	៦៥៨
១២. បញ្ញាបច្ចនសិក្ខាបទវណ្ណនា	... ..	៦៥៩
១៣. អសំកច្ចិកសិក្ខាបទវណ្ណនា	... ..	៦៦០

១០-១៦ មុស្យាវាទាទិវគ្គ

មុស្យាវាទាទិសិក្ខាបទវណ្ណនា	... ..	៦៦២
----------------------------	--------	-----

បាដិទេសនីយកណ្ណ

សប្បវិញ្ញាបនាទិសិក្ខាបទវណ្ណនា	... ..	៦៦៥
-------------------------------	--------	-----

សេក្ខិយវគ្គ

១. បរិមណ្ឌលាទិសិក្ខាបទវណ្ណនា	... ..	៦៦៦
ឧយ្យោជនគាថាបេស្ម័អ្នករចនា	... ..	៦៦៦

ចប់ បញ្ជីមាតិកា

# សមណ្ឌប្បសាទិកា

អដ្ឋកថា វិនយបិដក

មហាវិគ្គ

បាចិត្តិយ

តតិយតាគ

៣



# បាចិត្តិយកណ្ឌវណ្ណនា

អដ្ឋកថាព្រះវិន័យបិដក ភាគ ៣-៤-៥ ពួកបាចិត្តិយ  
សិក្ខាបទណា សង្ខេបនោះតាមវគ្គ មាន ៩ វគ្គ ប្រតិស្ឋាន  
ទុកដោយល្អហើយ ឥឡូវនេះ នឹងពណ៌នាសិក្ខាបទ  
ទាំងនោះ ដូចតទៅនេះ ។

## ១. មុសាវាទវគ្គ

### ១. មុសាវាទសិក្ខាបទវណ្ណនា

បណ្ណាវគ្គទាំង ៩ នោះ គប្បីជ្រាបសេចក្តីវិនិច្ឆ័យក្នុងសិក្ខាបទទី  
១ នៃ មុសាវាទវគ្គ ជាមុន ។

### ពន្យល់រឿងព្រះហត្ថកៈ

[១៧៣] ពាក្យថា ហត្ថកោ : ហត្ថកៈ ជាឈ្មោះរបស់ព្រះថេរៈ  
នោះ ។ បុត្ររបស់ស្តេចសក្យៈឈ្មោះថា សក្យបុត្រ ។ បានឮថា ក្នុង  
សម័យពុទ្ធភាសនា ៨ ម៉ឺននាក់ បានចេញអំពីសក្យត្រកូលហើយបួស ។  
ព្រះហត្ថកៈនោះ ជាបុរសម្នាក់ បណ្ណាបុរស ៨ ម៉ឺននាក់នោះ ។

បទថា វាទគ្គិកោ : ជាអ្នកហុចពាក្យសំដី មានសេចក្តីថា ត្រូវ

ពាក្យនិយាយដែលខ្លួន កំណត់ទុកយ៉ាងនេះថា “យើងនឹងធ្វើវាទេ ( ការ  
 តទល់វាទេគ្នា )”, បន្ទាត់ទៅ គឺ ប្រានទៅ អធិប្បាយថា វិញប្រានទៅ  
 គឺ បញ្ជូនទៅកាន់សំណាក់របស់ពួកបរវាទី ។ ម្យ៉ាងទៀត ព្រះហត្ថកៈ  
 នោះ ត្រូវចិត្តរបស់ខ្លួនបន្ទាត់ទៅក្នុងវាទេ រមែងប្រាកដក្នុងស្ថានដែល  
 មានការតទល់វាទេគ្នា គ្រប់គ្រាទៅ; ព្រោះហេតុនោះ លោកទើបឈ្មោះថា  
 ត្រូវបន្ទាត់ទៅក្នុងវាទេ ( ជាអ្នកនិយាយត្រឡប់ត្រឡិន ) ។

ពាក្យថា អវជានិត្វា បដិជានាតិ : គេចកែសំដីហើយទទួលដឹង  
 មានសេចក្តីថា ព្រះហត្ថកៈនោះ កំណត់ទោសយ៉ាងណាមួយ ក្នុងពាក្យ  
 និយាយរបស់ខ្លួនបាន គេចកែទៅថា “នេះមិនមែនពាក្យនិយាយរបស់  
 យើង” កាលនិយាយទៅ ៗ សង្កេតបានថា មិនមានទោស ហើយព្រម  
 ទទួលថា “នេះ ជាពាក្យនិយាយរបស់យើង” ។

ពាក្យថា បដិជានិត្វា អវជានាតិ : ទទួលដឹងហើយគេចកែសំដី  
 វិញ មានសេចក្តីថា លោកកាលកំណត់អានិសង្សក្នុងពាក្យនិយាយយ៉ាង  
 ណាមួយបាន ក៏ព្រមទទួលថា “នេះ ជាពាក្យនិយាយរបស់យើង” កាល  
 និយាយតទៅទៀតកំណត់ទោសក្នុងពាក្យនោះបាន ក៏គេចកែទៅថា “នេះ  
 មិនមែនជាពាក្យនិយាយរបស់យើង” ដូច្នេះ ។

ពាក្យថា អញ្ជេនញ្ចំ បដិចរតិ : បិទបាំងហេតុដទៃដោយហេតុ  
 ដទៃ មានសេចក្តីថា រមែងបង្កប់ គឺ រមែងបិទបាំង បានដល់ គ្រប់



សង្កត់ហេតុមួយ ដោយហេតុមួយ គឺ ពោលហេតុថា “រូបមិនទៀង ព្រោះជាបស្ចឹមដែលគប្បីដឹងបាន” ហើយត្រឡប់ពោលហេតុជាដើមថា “ព្រោះមានការកើតជាធម្មតា” ។

តែក្នុងកុរុន្តិលោកពោលថា រមែងនិយាយរឿងដទៃជាច្រើន ព្រោះ ហេតុដែលនឹងបិទបាំងប្លេជ្វា និងសេចក្តីគេចកែនោះ ។

ក្នុងពាក្យថា ឯតស្សៈ : ជាដើមនោះ មានអធិប្បាយដូចតទៅ នេះថា លោក តែងពោលពាក្យជាច្រើនមានយ៉ាងនេះថា “អ្នកណា ពោល ? ពោលថា យ៉ាងណា ? ពោលទីណា ?”ជាដើម ដូច្នេះ ដើម្បី បិទបាំងពាក្យប្លេជ្វានិងពាក្យគេចកែនោះ ។

ក្នុងមហាអដ្ឋកថា លោកពោលទុកទៀតថា គេចកែហើយទទួល ដឹង និងទទួលដឹងហើយគេចកែនុះឯង ឈ្មោះថា បិទបាំងហេតុដទៃ ដោយហេតុដទៃ ។

ពីរបទថា សម្បជានមុសា កាសតិ : ពោលពាក្យកុហកដោយ ដឹងខ្លួន បានដល់ ពោលពាក្យកុហកទាំងដែលដឹងខ្លួន ។

ច្រើនបទថា សន្តោតំ កត្វា វិសំវាទេតិ : ធ្វើនូវសេចក្តីកំណត់ ហើយពោលឱ្យហុសពីកំណត់នោះវិញ មានសេចក្តីថា ធ្វើការកំណត់ទុក ថា “ការតទល់វាទៈ ចូរមានក្នុងប្រទេសឯណោះ ក្នុងបណ្តាកាលមាន បុរេភត្តជាដើម ឯណោះ” ដូច្នេះ ហើយទៅមុន ឬ ក្រោយពីវេលាដែល

ខ្លួនកំណត់ទុក ហើយពោលថា “ចូរមើលចុះ លោកដ៏ចម្រើន ពួក  
ត្រិះរិះមិនមកទេ បរាជ័យហើយ” ដូច្នេះ ជឿសចេញទៅ ។

បទថា សម្បជានមុសាវាទេ : ពោលពាក្យកុហកដោយដឹងខ្លួន  
បានដល់ ព្រោះការនិយាយកុហកទាំងដែលដឹងខ្លួនហើយ និងកំពុងដឹង ។

[១៧៤] បទថា វិសំវាទនបុរេត្ថារស្ស : របស់បុគ្គលដែលធ្វើ  
គំនិតនឹងពោលឱ្យខុសជាប្រធាន បានដល់ របស់អ្នកនិយាយដែលធ្វើ  
គំនិត គិតនឹងពោលឱ្យខុសជាប្រធាន ។

ចេតនាញ៉ាំងពាក្យនិយាយ ដែលរាប់បញ្ចូលក្នុងមិច្ឆាវាចាឱ្យតាំង  
ឡើង ឈ្មោះថា វាចា ។

លោកសម្តែងសំឡេងដែលតាំងឡើងដោយចេតនានោះ ដោយ  
ពាក្យថា តិរា : សំដី ។

គន្លងនៃពាក្យ ឈ្មោះថា ព្យបថ : គន្លងពាក្យ ។ ក៏វាចានុ៎ះឯង  
លោកហៅថា ព្យបថ ព្រោះជាគន្លងមកសូម្បីរបស់ជនពួកដទៃ អ្នកដល់  
ទិដ្ឋានគតិ ។

ការថ្លែងវាចាដែលមានសេចក្តីដឹងបានថា ពាក្យនិយាយ, ឈ្មោះ  
ថា វចីភេទ ។ វាចាមានប្រភេទផ្សេង ៗគ្នានុ៎ះឯង លោកហៅយ៉ាងនេះ  
( ថា វចីភេទ ) ។

វិញ្ញត្តិដែលប្រព្រឹត្តទៅមកវាចា ឈ្មោះថា វចីវិញ្ញត្តិ ។ ដោយ  
អាការយ៉ាងនេះអ្នកសិក្សាគប្បីជ្រាបថា ដោយបទដំបូង ព្រះឧបាលីពោល  
ត្រឹមតែចេតនាសុទ្ធ, ដោយ ៣ បទកណ្តាល ពោលចេតនាដែលប្រកប  
ដោយសំឡេងដែលតាំងឡើងដោយចេតនានោះ, ដោយបទមួយខាងចុង  
ពោលចេតនាដែលប្រកបដោយវិញ្ញត្តិ ។

វោហារ (ពាក្យនិយាយ) របស់ពួកជនអ្នកមិនមែនព្រះអរិយៈ  
គឺ ពួកពាលបុប្ផជនឈ្មោះថា អនរិយវោហារ ។

[១៧៥] ព្រះឧបាលី គ្រាសម្តែងសម្បជានមុសាវាទយ៉ាងនេះ  
ហើយ ឥឡូវនេះ កាលនឹងសម្តែងលក្ខណៈនៃអនរិយវោហារ ដែលរាប់  
ថាជា សម្បជានមុសាវាទ ដែលពោលទុកក្នុងទីបំផុត ទើបពោលពាក្យ  
មានជាដើមថា អធិដ្ឋំ នាម ដូច្នេះ ។

### អត្ថាធិប្បាយអនរិយវោហារ ៨ យ៉ាង

ក្នុងពាក្យថា អធិដ្ឋំ : មិនឃើញ ជាដើមនោះ បណ្ឌិតគប្បីជ្រាប  
អត្ថន័យនេះថា ពាក្យ ឬ ចេតនាជាហេតុញ្ចាំងពាក្យនោះឱ្យតាំង  
ឡើង របស់ភិក្ខុដែលពោលរឿងដែលខ្លួនមិនឃើញយ៉ាងនេះថា “ខ្ញុំ  
ឃើញ” ឈ្មោះថា អនរិយវោហារមួយ ។

ន័យមួយទៀត បណ្ឌិតគប្បីជ្រាបសន្និដ្ឋាន ក្នុងពាក្យថា អធិដ្ឋំ

ធិដ្ឋំ មេ : ដែលខ្លួនមិនឃើញថា អាត្មាឃើញ ជាដើមនេះថា អារម្មណ៍ ដែលខ្លួនមិនបានទទួលដោយអំណាចនៃចក្ខុឈ្មោះថា មិនឃើញ, ដែល មិនបានទទួលដោយអំណាចនៃសោតៈ ឈ្មោះថា មិនបានឮ, ដែលមិន បានទទួលធ្វើឱ្យដូចជាជាប់គ្នានឹងឥន្ទ្រិយ ៣ ដោយអំណាចនៃយានិឥន្ទ្រិយជាដើម ឈ្មោះថា មិនជ្រាប<sup>១</sup>, ដែលវិញ្ញាណសុទ្ធ ៗតែម្យ៉ាង ក្រៅ អំពីឥន្ទ្រិយ ៥ មិនបានទទួល ឈ្មោះថា មិនដឹង ។

តែក្នុងព្រះបាលី ព្រះមានព្រះភាគត្រាស់ទេសនា ដោយន័យដែល ប្រាកដច្បាស់យ៉ាងនេះថា ដែលឈ្មោះថា មិនឃើញ គឺ មិនឃើញ ដោយភ្នែក ដូច្នេះឯង ។

ក៏បណ្តាអារម្មណ៍ដែលបានឃើញជាដើម អារម្មណ៍ណាដែលខ្លួន ឯងក្តី អ្នកដទៃក្តី ឃើញហើយ ឈ្មោះថា ទិដ្ឋៈទាំងអស់ ។ អារម្មណ៍ ដែលឈ្មោះថា សុតៈ មុតៈ និងវិញ្ញាតៈ ក៏យ៉ាងនេះ, នេះជាបរិយាយ មួយ ។ ចំណែកបរិយាយមួយទៀត អារម្មណ៍ណាដែលខ្លួនឃើញដោយ ខ្លួនឯង អារម្មណ៍នោះ ចាត់ជាទិដ្ឋៈពិត ។ ក្នុងសុតៈជាដើម ក៏មានន័យ ដូចគ្នា ។ ក៏អារម្មណ៍ណាដែលអ្នកដទៃឃើញ អារម្មណ៍នោះ រមែងតាំង នៅក្នុងឋានៈនៃអារម្មណ៍ដែលខ្លួនបានឮ ។ សូម្បីអារម្មណ៍មានសុតៈជា

---

១. បិដកប្រែថា មិនពាល់ត្រូវ ។

ដើម ក៏មានន័យយ៉ាងនេះ ។

[១៧៦] ឥឡូវនេះ ព្រះឧបាលី កាលលើកអាបត្តិឡើងសម្តែង  
 ដោយអំណាចនៃអនិយមរោហរទាំងនោះ ទើបពោលថា “តីហាការេហិ  
 : ដោយអាការ ៣ យ៉ាង” ជាដើម ។ បណ្ឌិតគប្បីជ្រាបសេចក្តីនៃ  
 ពាក្យថា តីហាការេហិ ជាដើមនោះ ដោយន័យដូចដែលខ្ញុំពោលហើយ  
 ក្នុងវណ្ណនាបាលីចតុត្ថបារាជិក មានយ៉ាងនេះជាដើមថា “ភិក្ខុពោល  
 សម្បជានមុសាវាទថា ខ្ញុំសម្រេចបឋមឈាន ត្រូវអាបត្តិបារាជិកដោយ  
 អាការ ៣” ដូច្នេះឯង ។ ពិតមែន ក្នុងបាលីចតុត្ថបារាជិកនោះ លោក  
 ពោលទុកត្រឹមតែពាក្យថា “បឋមំ ឈានំ សមាបន្និ : អាត្មាបានចូល  
 បឋមឈានហើយ”<sup>១</sup> តែម្យ៉ាង, ក្នុងសិក្ខាបទនេះ ពោលទុកថា “អធិដ្ឋ  
 ធិដ្ឋ មេ : មិនឃើញនិយាយថា ខ្ញុំឃើញ” ដូច្នេះ ។ ក៏ក្នុងបាលី  
 ចតុត្ថបារាជិកនោះ ពោលទុកថា “អាបត្តិ បារាជិកសង្ឃ : ត្រូវអាបត្តិ  
 បារាជិក”<sup>២</sup> ក្នុងសិក្ខាបទនេះពោលថា “អាបត្តិ បាចិត្តិយសង្ឃ : ត្រូវ  
 អាបត្តិបាចិត្តិយ” ដូច្នេះ ។ មានសេចក្តីប្លែកគ្នាត្រឹមតែក្នុងវត្ថុ និងអាបត្តិ  
 យ៉ាងនេះ ។ ពាក្យដែលនៅសល់មានលក្ខណៈតែមួយដូចគ្នា ។ សូម្បី

១. វិន. បារ. ឧត្តរិមនុស្សធម្ម. ១. ២៣៧/៣០៤ ។  
 ២. វិន. បារ. ឧត្តរិមនុស្សធម្ម. ១. ២៣៧/៣០៤ ។

ពាក្យជាដើមថា តិហាការេហិ ទិដ្ឋ វេមតិកោ : ភិក្ខុមានសេចក្តី  
 សង្ស័យក្នុងវត្ថុដែលខ្លួនឃើញ ក៏គប្បីជ្រាបសេចក្តីដោយន័យដូចពោល  
 ហើយ ក្នុងវណ្ណនាបាលីទុដ្ឋទោសសិក្ខាបទជាដើម យ៉ាងនេះថា “ទិដ្ឋស្ស  
 ហោតិ ធារាជិកំ ធម្មំ អន្លាបន្តនោ ទិដ្ឋ វេមតិកោ : ភិក្ខុកាលត្រូវ  
 អាបត្តិបារាជិក ភិក្ខុអ្នកចោទនោះក៏ឃើញមែន (តែភិក្ខុអ្នកចោទ) មាន  
 សេចក្តីសង្ស័យនឹងភិក្ខុដែលខ្លួនឃើញហើយ”<sup>១</sup> ដូច្នេះឯង ។ ក៏ក្នុង  
 សិក្ខាបទនេះ ត្រឹមតែពាក្យបាលីប៉ុណ្ណោះ ដែលប្លែកគ្នា (អំពីបាលី  
 ចតុត្ថបារាជិក) ។ ចំណែកក្នុងសេចក្តីព្រមទាំងថេរវាទ មិនមានការចែក  
 ផ្សេងគ្នាឡើយ ។

[១៨១] ពីរបទថា សហសា ភណាតិ : ភិក្ខុពោលដោយ  
 រហ័ស សេចក្តីថា ភិក្ខុមិនបានរិះគិត ឬមិនបានពិចារណា និយាយ  
 ដោយរហ័សដល់វត្ថុដែលមិនឃើញថា ខ្ញុំឃើញ ។

ពាក្យថា អញ្ចំ ភណិស្សាមីតិ អញ្ចំ ភណាតិ : ភិក្ខុគិតថា  
 អញ្ជនឹងពោលពាក្យដទៃ ហើយត្រឡប់ពោលពាក្យដទៃក្រៅអំពីគំនិតនោះ  
 វិញ សេចក្តីថា កាលខ្លួនគួរនឹងពោលពាក្យថា “ចីវរំ : ចីវរំ” ភ្លាត់ជា  
 ពោលថា “ចីវរំ : សំពត់” ដូច្នេះជាដើម ព្រោះភាពជាអ្នកខ្សោយក្នុងការ

---

១. វិន. សង្ឃ. ទុដ្ឋទោសសិក្ខាបទ. ២. ២៥៧/២៦៥ ។

គិត ព្រោះជាអ្នកវង្វេង ព្រោះការភ្លាំងភ្លាត់ ។ តែភិក្ខុណាដែលសាមណេរទូលសួរថា “លោកម្ចាស់ឃើញឧបជ្ឈាយ៍របស់ខ្ញុំដែរទេ” ដូច្នេះ ធ្វើការលេងពោលថា “ឧបជ្ឈាយ៍របស់លោកបររទេះដឹកឧសទៅហើយទេ ដឹង” ឬថា កាលសាមណេរបាន ឮសំឡេងចចកហើយ សួរថា “នេះសំឡេងសត្វអ្វី លោកម្ចាស់” ពោលថា “នេះសំឡេងរបស់ពួកមនុស្សជួយគ្នាលើកកង់រទេះដែលជាប់ភក់របស់មាតាអ្នក ដែលកំពុងទៅដោយយាន” ដូច្នេះ យ៉ាងនេះពោលពាក្យដទៃ មិនមែនពោលញាប់មាត់ មិនមែនពោលដោយភ្លាត់មាត់, ភិក្ខុនោះ រមែងត្រូវអាបត្តិពិត ។ នៅមានពាក្យមួយទៀត ឈ្មោះថា បូរណកថា គឺ ភិក្ខុមួយរូប បានប្រឹងបន្តិចបន្តួចក្នុងស្រុក ហើយត្រឡប់មកកាន់វិហារនិយាយនឹងសាមណេរថា “អ្នកទៅណា ថ្ងៃនេះ ស្រុកមានតែប្រេងទេ” ដូច្នេះក្តី បានជុំនំដែលគេដាក់ទុកក្នុងល្អី ពោលចំពោះសាមណេរថា “ថ្ងៃនេះ មនុស្សទាំងឡាយក្នុងស្រុក យកល្អីជាច្រើនដាក់ទំទៅ” ដូច្នេះក្តី នេះក៏ជាមុសាវាទដែរ ។ ពាក្យដែលនៅសល់នាយយល់ទាំងអស់នោះឯង ។

សិក្ខាបទនេះមានសម្ពុជ្ជាន៣ កើតឡើងតាមមកកាយចិត្ត១ វាចាចិត្ត១ កាយវាចាចិត្ត១ ជាកិរិយា សញ្ញាវិមោក្ខ សចិត្តកៈ លោកវដ្ឋៈ កាយកម្ម វចីកម្ម អកុសលចិត្ត មានវេទនា៣ ដូច្នេះឯង ។

មុសាវាទសិក្ខាបទវណ្ណនា ចប់







## ២. ឱបសវាទសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ២ ដូចតទៅនេះ ៖

### ពន្យល់រឿងអព្វត្ថិយភិក្ខុ និងគោនន្ទវិសាល

[១៨២] បណ្តាបទទាំងនោះ បទថា ឱមសន្តិ : ពោលចាក់ដោត គឺ រមែងពោលចាក់ដោត ។

បទថា ឱសេន្តិ : ជេវ គឺ រមែងជេវ ។

បទថា រម្មេន្តិ : ប្រទេច គឺ រមែងគម្រាមកំហែង ។

[១៨៣] ដោយបទថា ភូតបុព្វំ : កាលពីដើម ព្រះមានព្រះភាគទ្រង់នាំរឿងនេះមកសម្តែង ដើម្បីទ្រង់តិះដៀលការពោលចាក់ដោត ។

ពាក្យថា នន្ទិ ក្នុងពាក្យថា នន្ទិវិសាលា នាម : ឈ្មោះនន្ទិវិសាល (នេះ) ជាឈ្មោះរបស់គោស្មារនោះ ។ ក៏គោស្មារនោះ មានស្នែងវែងធំ ព្រោះហេតុនោះ ទើបម្ចាស់នោះតាំងឈ្មោះថា នន្ទិវិសាល, ក្នុងសម័យនោះ គោនោះ ក៏គឺព្រះពោធិសត្វ ។ ព្រាហ្មណ៍ចិត្តិមថែទាំគោស្មារនោះយ៉ាងល្អក្រៃលែង ដោយអាហារមានយាគូនិងបាយជាដើម ។ គ្រានោះ គោនន្ទិវិសាលនោះ កាលនឹងអនុគ្រោះព្រាហ្មណ៍ ទើបពោលថា “អញ្ជើញលោកទៅចុះ” ដូច្នេះជាដើម ។

ពីរបទថា តត្ថេវ អដាសិ : ក៏ឈរទ្រង់ក្នុងទីនោះឯង មាន

សេចក្តីថា **សូម្បី**ក្នុងកាលនៃអហេតុកបដិសន្ធិ គោនន្ទវិសាលរមែង  
**ស្គាល់ពាក្យ**ពោលចាក់ដោតរបស់អ្នកដទៃបាន ដោយជាពាក្យមិនជាទី  
ពេញចិត្ត; ព្រោះដូច្នេះ វាប្រាថ្នាដើម្បី**សម្តែង**ទោសដល់**ព្រាហ្មណ៍** ទើប  
បានឈរស្ងៀម ។

ច្រើនបទថា សកដសតំ អតីតទុំ បវដ្តេសិ : ក៏ទាញរទេះចំនួន  
មួយរយដែលគេចង់ភ្ជាប់គ្នាឱ្យវិលទៅបាន មានសេចក្តីថា ព្រះពោធិសត្វ  
កាលនឹងទាញរទេះ ១០០ ដែលចតទុកតាមលំដាប់ សិកឈើទុកខាង  
ក្រោម ធ្វើឱ្យតជាប់គ្នា ដែលផុតពេញដោយសណ្តែកបាយ សណ្តែករាជ  
មាស និងខ្សាច់ជាដើម ។ រទេះ ១០០ ជាប់របស់ដែលខ្លួនត្រូវទាញទៅ  
ទៀត សូម្បីក្នុងកាលកាំវិល១ជុំហើយ(ឈ្នះ) ក៏ពិត តែ(ព្រះពោធិ  
សត្វ) ក៏បានទាញទៅរហូតដល់ទីប្រមាណ ១០០ រទេះ ដើម្បីឱ្យរទេះ  
ក្រោយចតក្នុងទីរទេះមុខចតហើយ ។ ពិតមែន ព្រះពោធិសត្វទាំងឡាយ  
រមែងមិនមានការធ្វើដ៏ធូរថយ ។

[១៨៤] បាទគាថាថា តេន ចត្តមនោ អហុ : ព្រោះការងារ  
របស់ខ្លួនផង មានសេចក្តីថា គោនន្ទវិសាលនោះ មានចិត្តសប្បាយរីករាយ  
ព្រោះការបានទ្រព្យនោះរបស់ព្រាហ្មណ៍ និងព្រោះការងាររបស់ខ្លួន ។

[១៨៦] ក៏ក្នុងពាក្យថា អក្កោសេនចិ : ពាក្យជេរ១ នេះ ព្រះ

មានព្រះភាគទ្រង់ប្រាថ្នានឹងចែកទុកខាងមុខថា “ដែលហៅថា ជេរ គឺ ជេរ មានពីរយ៉ាង បានដល់ ជេរយ៉ាងថោកទាប១ ជេរយ៉ាងខ្ពង់ខ្ពស់១”; ព្រោះ ដូច្នោះ ទើបមិនត្រាស់ដូចមុនថា “រមែងជេរ ដោយពាក្យជេរដ៏ថោកទាប ខ្លះ” ត្រាស់ទុកយ៉ាងនេះថា “អក្កោសេន : ដោយពាក្យជេរ” ដូច្នេះ ។

**ពន្យល់អំពីឱមសវាទជាដើម**

[ ១៨៧ ] ជាតិនៃអ្នកដែលជាជាន់ចាំងឈើ ឈ្មោះថា វេណជាតិ : ជាតិជាន់ ត្បាញផែន ។

អាចារ្យពួកខ្លះពោលថា វេឡាការជាតិ : ជាតិជាន់ត្បាញឫស្សី ដូច្នេះក៏មាន ។

ជាតិនៃព្រានម្រឹគជាដើម ឈ្មោះថា នេសាទជាតិ : ជាតិអ្នក នេសាទ ។

ជាតិនៃអ្នកជាជាន់ធ្វើស្បែក ឈ្មោះថា រថការជាតិ : ជាតិអ្នកធ្វើ រថទេ ។

ជាតិនៃអ្នកចាក់ផ្កាឈើ ឈ្មោះថា បុកុសជាតិ : ជាតិអ្នកចោល សម្រាម ។

[ ១៨៨ ] ពាក្យថា អវកល្លាតា ( អ្នកមានត្រចៀកដាក់ចុះ ) ជា ឈ្មោះរបស់ពួកមនុស្សដែលជាខ្ញុំបម្រើគេ; ព្រោះដូច្នោះ ទើបជាពាក្យ

អាក្រក់ ។

បទថា ឱញ្ញានំ : ដែលគេមើលងាយ គឺ ដែលគេចំអក  
ឡើយ ។ ភិក្ខុពួកខ្លះសូត្រថា “ឱញ្ញានំ” ដូច្នេះក៏មាន ។

បទថា អវញ្ញានំ : ដែលគេបន្ទាបបន្ថោក គឺ ដែលគេប្រទេ  
ចហើយ ។

បទថា ហិឡ្ហិតំ : គេបៀតបៀន គឺ ដែលគេស្អប់ខ្ពើម ។

បទថា បរិភូតំ : គេពេបជ្រាយ គឺ ដែលគេពេបជ្រាយថា នឹង  
មានប្រយោជន៍អ្វីដោយមនុស្សនេះ ។

បទថា អចិន្តិតំ : គេមិនគោរព គឺ ដែលគេមិនធ្វើសេចក្តី  
គោរព លើកតម្កើង ។

[១៩០] ការងារជាងឈើ ឈ្មោះថា កោដ្ឋកកម្ម : ការងារ  
របស់អ្នកចាំឈើ ។

[១៩១] ការរាប់ម្រាមមេដៃ ឈ្មោះថា មុត្តា : រាប់ដោយដៃ  
ទេ ។ ការរាប់ដែលនៅសល់មានការរាប់មិនទាក់ទងដើម ឈ្មោះថា  
គណនា : រាប់ដោយវិធីនព្វន្ឋ ។ សរសេរនូវអក្សរ ឈ្មោះថា លេខា  
: ការសរសេរអក្សរ ។

[១៩២] រោគទឹកនោមផ្អែម លោកហៅថា រោគឧក្រិដ្ឋ :

អាពាធយ៉ាងស្រាល ព្រោះមិនមានវេទនា ។

[១៩៦] បទថា ធានីកុច្ចា : មានតែ ឬប្រាកដ បានដល់ គប្បីប្រាថ្នា ។

ពីរបទថា យកានេន វា ភកានេន វា : ដេរដោយ យ អក្សរក្តី ដេរដោយ ភ អក្សរក្តី មានសេចក្តីថា ពាក្យដេរដែលប្រកប យ អក្សរ និង ភ អក្សរ (ឈ្មោះថា ជាពាក្យដេរដែលអាក្រក់) ។

ក្នុងពាក្យថា កាដកោដចិកាយ វា : ដោយនិមិត្តបុរស និង និមិត្តស្រី (នេះ) និមិត្តនៃបុរសឈ្មោះថា កាដ, និមិត្តនៃស្រីឈ្មោះ ថា កោដចិកា ។ ពាក្យដេរដែលប្រកបដោយបទទាំងពីរនោះយ៉ាងណា ពាក្យដេរនោះ ឈ្មោះថា អាក្រក់ ។

[១៩៧] ឥឡូវនេះ ព្រះមានព្រះភាគកាលនឹងទ្រង់លើកអាបត្តិឡើង ពិន័យដោយអំណាចនៃប្រភេទរបស់អក្កោសវត្ថុ មានជាតិជាដើមទាំងនោះ ទើបត្រាស់ពាក្យមានជាដើមថា “ឧបសម្បន្នោ ឧបសម្បន្នំ” ដូច្នេះ ។

បណ្តាបទទាំងនោះ បីបទថា ខុំសេតុកាមោ វម្ពេតុកាមោ មច្ចុកតុកាមោ : ប្រាថ្នាដើម្បីដេរ ប្រាថ្នាដើម្បីប្រទេច ប្រាថ្នាដើម្បីឱ្យ មានមុខចុះក្រោម មានសេចក្តីថា អ្នកប្រាថ្នានឹងដេរ ប្រាថ្នានឹងតិះដៀល ប្រាថ្នានឹងធ្វើឱ្យអាប់យស ។

ពីរបទថា ហីនេន ហីនំ : ចំពោះបុគ្គលដែលមានជាតិថោកទាប  
ដោយពាក្យថោកទាប បានដល់ ដោយពាក្យពោលដល់ជាតិដែលអាក្រក់  
គឺដោយជាតិដែលថោកទាប ។ បណ្ឌិតគប្បីជ្រាបអត្ថក្នុងបទទាំងពួង  
ដោយឧបាយយ៉ាងនេះ ។

ម្យ៉ាងទៀត បណ្តាបទទាំងនេះ ភិក្ខុកាលពោលឱ្យអាក្រក់ដោយ  
ពាក្យដែលអាក្រក់ ទោះបីជាពោលពាក្យពិតក៏ដោយ លោកក៏នៅតែត្រូវ  
បាចិត្តិយ គ្រប់ ៗពាក្យនិយាយ ព្រោះជាអ្នកប្រាថ្នានឹងពោលចាក់ដោត ។  
ក៏កាលពោលឱ្យបុគ្គលអាក្រក់ ដោយពាក្យដែលល្អ សូម្បីពោលពាក្យ  
មិនពិតក៏ដោយ, ក៏នៅតែត្រូវអាបត្តិបាចិត្តិយ ដោយសិក្ខាបទនេះ ព្រោះ  
ជាអ្នកប្រាថ្នានឹងពោលសិកស្សៀត មិនមែនដោយសិក្ខាបទមុន ។  
ចំណែកភិក្ខុណាពោលពាក្យជាដើមថា “អ្នកឯងជាចណ្ឌាលល្អ អ្នកឯង  
ជាព្រាហ្មណ៍ល្អ អ្នកឯងជាចណ្ឌាលអាក្រក់ អ្នកឯងជាព្រាហ្មណ៍អាក្រក់”  
ដូច្នេះ ។ សូម្បីភិក្ខុនោះ ព្រះវិន័យធរគប្បីពិន័យដោយអាបត្តិដូចគ្នា ។

[២៣៧-២៤៤] ក៏ក្នុងវារៈថា សន្តិ សេដ្ឋកេច្ចេ : ក្នុងលោកនេះ  
មានមនុស្សពួកខ្លះ ជាដើមនេះ ជាអាបត្តិទុក្ខដ៏ ព្រោះជាពាក្យពោលប៉ះ  
ទង្គិច ។

[២៤៥] សូម្បីក្នុងវារៈថា យេ-ន្ទន, ន-មយំ : មនុស្សទាំង

ឡាយណា, យើងទាំងឡាយមិនមែន ដូច្នេះជាដើម ក៏ន័យនេះដែរ ។  
 តែក្នុងអនុបសម្បទ្ធ ជាទុក្ខដ៏តែម្យ៉ាងក្នុងវារៈ ទាំង ៤ ។ តែដោយពាក្យ  
 ថា ចោរោសិ គណ្ឌិកេនគោសិ (អ្នកឯងជាចោរ អ្នកឯងជាអ្នកទម្លាយ  
 គុក) ជាដើម ជាទុក្ខដ៏គ្រប់ ៗវារៈ ដូចគ្នា ទាំងឧបសម្បទ្ធ ទាំង  
 អនុបសម្បទ្ធ ។

[២៤៦-២៥៣] មួយទៀត ព្រះសេចក្តីប្រាថ្នា នឹងលេង ជា  
 ទុក្ខាសិត គ្រប់ ៗវារៈ ទាំងឧបសម្បទ្ធទាំងអនុបសម្បទ្ធ ។ ភាពជាអ្នក  
 មានសេចក្តី ប្រាថ្នាក្នុងការលេងសើច ឈ្មោះថា ភាពជាអ្នកប្រាថ្នានឹង  
 លេង ។ ក៏ក្នុងសិក្ខាបទនេះ វៀរភិក្ខុចេញ សត្វទាំងអស់មានភិក្ខុនិជា  
 ដើម បណ្ឌិតគប្បីជ្រាបថា ជាអនុបសម្បទ្ធ ។

[២៥៤] ក្នុងពាក្យថា អត្ថបុរេក្ការស្សៈ : ភិក្ខុធ្វើសេចក្តី  
 អធិប្បាយជាប្រធាន ជាដើម គប្បីជ្រាបថា ភិក្ខុដែលពោលអត្ថនៃព្រះ  
 បាលី ឈ្មោះថា អត្ថបុរេក្ការៈ ។ អ្នកបង្រៀនព្រះបាលីគប្បីជ្រាបថា  
 ធម្មបុរេក្ការៈ : ភិក្ខុធ្វើធម៌ជាប្រធាន ។ អ្នកតាំងនៅក្នុងការទូន្មាន  
 ពោលដោយន័យជាដើមថា “សូម្បីឥឡូវនេះ អ្នកឯងជាចណ្ឌាល, អ្នក  
 ឯងកុំធ្វើបាប, កុំជាអ្នកមកឯងនឹតទៅឯងនឹត” ដូច្នេះ, គប្បីជ្រាបថា ឈ្មោះ  
 ថា អនុសាសនីបុរេក្ការៈ : ភិក្ខុធ្វើពាក្យប្រៀនប្រដៅជាប្រធាន ។ បទ  
 ដែលនៅសល់និយាយយល់ទាំងអស់ហើយ ។



សិក្ខាបទនេះ មានសមុជ្ឈាន ៣ កើតឡើងមកកាយចិត្ត ១ វាចា  
ចិត្ត ១ កាយវាចាចិត្ត ១ ជាកិរិយា សញ្ញាវិមោក្ខ សច្ចត្តកៈ លោកវដ្ឋៈ  
កាយកម្ម វចីកម្ម អកុសលចិត្ត ទុក្ខវេទនា ដូច្នេះឯង ។

តែក្នុងអាបត្តិទាំងនេះ អាបត្តិទុក្ខាសិត កើតមកវាចាចិត្ត ជាកិរិយា  
សញ្ញាវិមោក្ខ សច្ចត្តកៈ អកុសលចិត្ត មានវេទនា ២ គឺ សុខវេទនា ១  
ឧបេក្ខាវេទនា ១ ។

ឱមសវាទសិក្ខាបទវណ្ណនា ចប់





### ៣. បេសុញ្ញវាទសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៣ ដូចតទៅនេះ ៖

#### ពន្យល់រឿងអព្វគ្គិយភិក្ខុ

[២៥៥] បទថា កណ្ណនជាតានំ : បង្គំហេតុប្រកួតប្រកាន់ បាន  
ដល់ អ្នកកើតជម្លោះទាស់ទែងគ្នាហើយ ។ ចំណែកខាងដើមនៃការឈ្លោះ  
គ្នា ឈ្មោះថា ភណ្ឌន : ប្រកួតប្រកាន់ ។ គឺ ការប្រកួតគ្នាក្នុងបក្ខពួក  
របស់ខ្លួន មានជាដើមថា “កាលគេពោលពាក្យយ៉ាងនេះថា កម្មយ៉ាងនេះ  
ដែលអ្នកនេះនិងអ្នកនេះធ្វើហើយ ពួកយើងនឹងពោលយ៉ាងនេះ” ឈ្មោះ  
ថា ភណ្ឌន : ។ ការប្រព្រឹត្តិកន្លងដោយកាយ វាចា ឱ្យដល់អាបត្តិ  
ឈ្មោះថា កលហ : ការឈ្លោះ ។ ការពោលចាត់រុកគ្នា ឈ្មោះថា វិវាទ  
: ទាស់ពាក្យសំដី ។ ពួកភិក្ខុដែលដល់សេចក្តីវិវាទគ្នានោះ ឈ្មោះថា  
វិវាទបន្ទ : វិវាទគ្នា ។

បទថា បេសុញ្ញំ : ពាក្យព្រះព្រង់ បានដល់ វាចាសិកសៀត ។  
មានពាក្យអធិប្បាយថា វាចាដែលធ្វើឱ្យសាបសូន្យនូវសេចក្តីស្រឡាញ់  
រាប់អានគ្នា ។

បទថា ភិក្ខុបេសុញ្ញោ : ព្រោះពោលពាក្យព្រះព្រង់ភិក្ខុផងគ្នា  
បានដល់ ព្រោះពាក្យសិកសៀតដល់ភិក្ខុទាំងឡាយ, អធិប្បាយថា ព្រោះ

ពាក្យសិកសៀតដែលភិក្ខុស្តាប់ពីភិក្ខុហើយនាំចូលទៅប្រាប់ដល់ភិក្ខុ ។

[២៥៦] ពីរបទថា ធូរហាតាហេតិ : ដោយអាការពីរយ៉ាង បាន  
ដល់ ដោយហេតុ ២ យ៉ាង ។

បទថា បិយកម្មស្ស វា : ចង់ឱ្យគេស្រឡាញ់ខ្លួន ១ គឺ អ្នក  
ប្រាថ្នាឱ្យគេស្រឡាញ់ខ្លួនថា “យើងនឹងជាទីស្រឡាញ់របស់អ្នកនេះ”  
យ៉ាងនេះ ១ ។

បទថា ភេទាធិប្បាយស្ស វា : ចង់បំបែកគេ ១ គឺ អ្នកប្រាថ្នា  
ការប្រះឆានៃមនុស្សម្នាក់និងមនុស្សម្នាក់ថា “អ្នកនេះនឹងបែកចេញពីអ្នក  
នេះ” ដោយអាការយ៉ាងនេះ ១ ។

បទទាំងពួង មានបទថា ជាតិសោបិ : ដោយជាតិក្តី ជាដើម  
មានន័យដូចពោលហើយក្នុងសិក្ខាបទមុននេះឯង ។ សូម្បីក្នុងសិក្ខាបទ  
នេះ ជនទាំងអស់មានភិក្ខុនីជាដើម ក៏ឈ្មោះថា អនុបសម្បទ្ធ ។

[២៨៣] ពីរបទថា ន បិយកម្មស្ស ន ភេទាធិប្បាយស្ស :  
ដល់ភិក្ខុមិនចង់ឱ្យគេស្រឡាញ់ខ្លួន ដល់ភិក្ខុមិនប្រាថ្នាឱ្យគេបែកគ្នា មាន  
សេចក្តីថា មិនមានអាបត្តិដល់ភិក្ខុដែលឃើញភិក្ខុមួយរូបកំពុងជេរ និង  
មួយរូបអត់ធន់បាន ហើយពោល ព្រោះខ្លួនជាអ្នកច្រើនតិះដៀលបុគ្គល  
អាក្រក់តែម្យ៉ាង ដោយទំនងនេះថា “ឱ បុគ្គលមិនអៀនខ្មាស នឹង

សម្គាល់អ្នកធ្វើល្អ ដូច្នេះថា ខ្លួនគួរពោលបានជានិច្ច” ។ បទដែលនៅ  
សល់មានអត្ថន័យយល់ទាំងអស់ ។

សិក្ខាបទនេះមានសមុជ្ជាន ៣ កើតឡើងមកកាយចិត្ត ១ វាចា  
ចិត្ត ១ កាយវាចាចិត្ត ១ ជាកិរិយា សញ្ញាវិមោក្ខ សច្ចិត្តកៈ លោកវដ្ឋៈ  
កាយកម្ម វចីកម្ម អកុសលចិត្ត មានវេទនា ៣ ដូច្នេះឯង ។

បេសុញ្ញវាទសិក្ខាបទវណ្ណនា ចប់







## ៤. បទសោធន្ទសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៤ ដូចតទៅនេះ ៖

### ពន្យល់អំពីការបង្រៀនធម៌ដោយបទ

[២៨៤] បទថា អប្បតិសង្ខា បានដល់ អប្បតិសង្ខារា : មិនកោតក្រែង អធិប្បាយថា កាលពួកឆព្វគ្គិយភិក្ខុពោលថា “ម្ចាស់ឧបាសកទាំងឡាយ” សូម្បីពាក្យក៏មិនចង់ស្តាប់ គឺ មិនអើពើ ។ ម្យ៉ាងទៀតសេចក្តីថា មិនមានសេចក្តីកោតក្រែង មិនប្រព្រឹត្តឱ្យនាំលំទោន ។

បទថា អសភាគរុត្តិកា : ប្រព្រឹត្តមិនសមគួរ បានដល់ អ្នករស់នៅមិនត្រូវគ្នា; អធិប្បាយថា អ្នកមិនប្រព្រឹត្តឱ្យដូចជាពួកឧបាសកគួរប្រព្រឹត្តក្នុងពួកភិក្ខុ ។

ពាក្យថា បទសោ ធន្ទ វាឆេយ្យ : បង្រៀនធម៌ជាបទ សេចក្តីថា ឱ្យពោលធម៌ជាបទ ៗរួមគ្នា (នឹងអនុបសម្បន្ន), អធិប្បាយថា ឱ្យពោល(ធម៌) ជាគោដ្ឋាស ៗ (ចំណែក ៗ) ។ ក៏ព្រោះបទដែលមានឈ្មោះថា គោដ្ឋាសនោះមាន ៤ យ៉ាង ; ដូច្នោះ ដើម្បីសម្តែងបទទាំង ៤ យ៉ាងនោះ ទើបព្រះឧបាលីពោលទុកក្នុងបទភាជនៈ ថា បទ អនុបទ អនុអក្ខរៈ អនុព្យញ្ជនៈ ។

[២៨៦] បណ្តាបទជាដើមនោះ បទ សំដៅយកគាថា មួយបាទ ។

អនុបទ សំដៅយកបាទទីពីរ ។ អនុអក្ខរៈ សំដៅយកអក្ខរៈមួយ ។

អនុព្យញ្ជនៈ សំដៅយកព្យញ្ជនៈខាងចុងដូចនឹងព្យញ្ជនៈដើម ។  
អ្នកសិក្សាគប្បីជ្រាបសេចក្តីផ្សេងគ្នា ក្នុងបទជាដើមនោះយ៉ាងនេះ គឺ  
អក្ខរៈណាមួយ ឈ្មោះថា អនុអក្ខរៈ, ប្រជុំអក្ខរៈ ឈ្មោះថា អនុព្យញ្ជនៈ,  
ប្រជុំអក្ខរៈនិងអនុព្យញ្ជនៈ ឈ្មោះ

ថា បទ, បទដំបូងក៏ឈ្មោះថា បទ ដែរ, បទទីពីរ ឈ្មោះថា អនុបទ ។

ឥឡូវនេះ បណ្ឌិតគប្បីជ្រាបវិនិច្ឆ័យក្នុងពាក្យថា បទំ នាម  
ឯកតោ បដ្ឋបេត្វា ឯកតោ ឱសាបេត្តិ : ដែលហៅថា ជាបទនោះ គឺ  
ឧបសម្បន្ននិងអនុបសម្បន្នផ្ដើមតាំងព្រមគ្នា បញ្ចប់ព្រមគ្នា តទៅ ៖

កាលភិក្ខុបង្រៀនធម៌ដែលជាប់ដោយគាថា ហើយផ្ដើមមួយបទ ៗ  
នេះថា មនោបុព្វទមា ធម្មា ព្រមគ្នានឹងអនុបសម្បន្នហើយឱ្យចប់ក៏ព្រម  
គ្នា ។ សូម្បីភិក្ខុឱ្យពោលយ៉ាងនេះ ក៏គប្បីពិន័យបាចិត្តិយច្រើនតាមចំនួន  
បទ ។

គប្បីជ្រាបវិនិច្ឆ័យក្នុងពាក្យថា អនុបទំ នាម ធាដេក្កំ បដ្ឋបេត្វា  
ឯកតោ ឱសាបេត្តិ : ដែលហៅថា ជាអនុបទនោះ គឺ ឧបសម្បន្ននិង  
អនុបសម្បន្នផ្ដើមតាំងផ្សេងគ្នា បញ្ចប់ព្រមគ្នា តទៅ ៖

កាលព្រះថេរៈពោលថា មនោបុព្វទមា ធម្មា ដូច្នេះ សាមណេរ

ពោលបទនោះមិនទាន់ ទើបពោលបទទីពីរព្រមគ្នាថា មនោសេដ្ឋា  
មនោមយា ។ ភិក្ខុនិងសាមណេរទាំងពីររូបនេះ ឈ្មោះថា ផ្ដើមផ្សេងគ្នា  
ឱ្យចប់ព្រមគ្នា ។ សូម្បីសម្រាប់ភិក្ខុដែលឱ្យពោលយ៉ាងនេះ ក៏គប្បី  
ពិន័យបាចិត្តិយច្រើនតាមចំនួនអនុបទ ។

គប្បីជ្រាបវិនិច្ឆ័យក្នុងពាក្យថា អនុកូរំ នាម រូបំ អនិច្ចន្តិ  
រុច្ចមាសោ រូតិ ឱបាតេតិ : ដែលហៅថា ជាអនុកូរនោះ គឺ ឧបសម្បន្ន  
ប្រាប់អនុបសម្បន្នថា រូបំ អនិច្ចំ អនុបសម្បន្នទទួលថា រូ ព្រមគ្នា  
តទៅ ៖

ភិក្ខុទូន្មានសាមណេរថា នៃសាមណេរ លោកចូរថា “រូបំ អនិច្ចំ”  
ពោលព្រមគ្នាត្រឹមតែ រូ ប៉ុណ្ណោះ ហើយឈប់ ។ សូម្បីសម្រាប់ភិក្ខុ  
ដែលឱ្យពោលយ៉ាងនេះ ក៏គប្បីពិន័យបាចិត្តិយច្រើនតាមចំនួនអនុអក្ខរៈ ។  
និងសូម្បីក្នុងគាថាព័ន្ធ បណ្ឌិតក៏រមែងបានន័យដូច្នេះដែរ ។

គប្បីជ្រាបវិនិច្ឆ័យក្នុងពាក្យថា អនុព្យញ្ជនំ នាម រូបំ អនិច្ចន្តិ  
រុច្ចមាសោ វេទនា អនិច្ចាតិ សន្តំ និច្ឆារេតិ : ដែលហៅថា ជាអនុព្យ  
ញ្ជនៈនោះ គឺ ឧបសម្បន្នប្រាប់អនុបសម្បន្នថា រូបំ អនិច្ចំ អនុបសម្ប  
ន្នបញ្ចេញសំឡេង(ដោយរហ័ស)ថា វេទនា អនិច្ចា តទៅ ៖

សាមណេរឱ្យភិក្ខុបង្រៀនព្រះសូត្រនេះថា “រូបំ ភិក្ខុវេ អនិច្ចំ

វេទនា អនិច្ចា” ជាដើម កាលព្រះថេរៈប្រាប់ថា រូបំ អនិច្ចំ ដូច្នេះ ក៏  
 ថ្លែងវាចាពោល អនិច្ចំ បទនេះថា វេទនា អនិច្ចា ព្រមនឹងអនិច្ចបទ  
 របស់ព្រះថេរៈថា រូបំ អនិច្ចំ នេះ ព្រោះជាអ្នកមានបញ្ញាហៅសរហួន ។  
 សូម្បីសម្រាប់ភិក្ខុដែលឱ្យបង្រៀនយ៉ាងនេះ ព្រះវិន័យធរក៏គប្បីពិន័យ  
 បាចិត្តិយច្រើន តាមចំនួនអនុព្យញ្ជនៈ ។ ចំណែកសេចក្តីសង្ខេបក្នុងបទ  
 ទាំងនេះ មានដូច្នេះថា បណ្តាបទជាដើមនេះ ភិក្ខុពោលបទណា ៗ ព្រម  
 គ្នា រមែងត្រូវអាបត្តិដោយបទនោះ ៗ ។

### ភាសិត ៤ មានពុទ្ធភាសិតជាដើម

វិន័យបិដកទាំងអស់ អភិធម្មបិដក ធម្មបទ ចរិយាបិដក ឧទាន  
 ឥតិវុត្តកៈ ជាតកៈ សុត្តន្តបិដក វិមានវត្ថុ បេតវត្ថុ និងព្រះសូត្រទាំងឡាយ  
 មានព្រហ្មជាលសូត្រជាដើម ឈ្មោះថា ពុទ្ធភាសិត ។

ធម៌ដែលពួកសាវកដែលរាប់បញ្ចូលក្នុងបរិស័ទ ៤ សម្តែងទុក  
 មានអនន្តណសូត្រ សម្មាទិដ្ឋិសូត្រ អនុមានសូត្រ ចូឡវេទលូសូត្រ  
 មហាវេទលូសូត្រជាដើម ឈ្មោះថា សាវកភាសិត ។

ធម៌ដែលពួកបរិព្វាជកខាងក្រៅពោលទុក មានជាដើមយ៉ាងនេះ គឺ  
 បរិព្វាជកវគ្គទាំងអស់ ពាក្យបុច្ឆារបស់ព្រាហ្មណ៍ ១៦ នាក់ ដែលជា  
 អន្តេវាសិករបស់ព្រាហ្មណ៍ឈ្មោះពារីវី ឈ្មោះថា ឥសិភាសិត ។

ធម៌ដែលពួកទេវតាពោលទុក ឈ្មោះថា ទេវតាភាសិត ។ ទេវតាភាសិតនោះ បណ្ឌិតគប្បីជ្រាបដោយអំណាចរឿង មានទេវតាសំយុត្ត ទេវបុត្តសំយុត្ត មារសំយុត្ត ព្រហ្មសំយុត្ត និងសក្កសំយុត្តជាដើម ។

បទថា អត្ថបសញ្ញាតោ : ប្រកបដោយអត្ថ បានដល់ ធម៌ដែលអាស្រ័យអដ្ឋកថា ។

បទថា ធម្មបសញ្ញាតោ : ប្រកបដោយធម៌ បានដល់ ធម៌ដែលអាស្រ័យព្រះបាលី ។

សូម្បីដោយបទទាំងពីរនេះ ព្រះឧបាលីពោលធម៌ដែលអាស្រ័យនិព្វាន ដែលប្រាសចាកវដ្តៈនុ៎ះឯង ។ សូម្បីពោលដល់ធម៌ដែលអាស្រ័យនិព្វាន ដែលប្រាសចាកវដ្តៈ ក៏ដោយ, ក៏នៅតែជាអាបត្តិដល់ភិក្ខុអ្នកបង្រៀនធម៌ ដែលឡើងកាន់សង្ក្ខតិទាំង ៣ ដង ដោយបទដូចគ្នា ។ មិនជាអាបត្តិសូម្បីក្នុងពាក្យដែលអាស្រ័យព្រះនិព្វាន ដែលលោករចនាទុកដោយចង់ជាពាក្យស្នាកជាដើម ដោយអំណាចភាសាផ្សេង ៗ ។ សូម្បីក្នុងសូត្រដែលមិនបានលើកឡើងកាន់សង្ក្ខតិ ៣ ដង ដូច្នេះ គឺកុលម្មសូត្រ រាជោវាទសូត្រ តិក្ខិទ្ធិយសូត្រ ចតុបរិវត្តសូត្រ និងនន្ទោបនន្ទសូត្រ ក៏ជាអាបត្តិដែរ សូម្បីការទូន្មានស្តេចនាគ ឈ្មោះថា អបលាលៈ អាចារ្យក៏ពោលទុក ( ដោយអំណាចបង្កឱ្យកើតអាបត្តិ ), តែក្នុងមហាបច្ចរិតលោកបដិសេធ ( ថា មិនជាអាបត្តិ ) ។

ក្នុងបដិភាណរបស់ព្រះថេរៈ ក្នុងមេណ្ឌកមិលនុបញ្ញា មិនជា  
អាបត្តិ ។ តែជាអាបត្តិក្នុងពាក្យដែលព្រះថេរៈនាំមកពោល ដើម្បីឱ្យព្រះ  
រាជាទ្រង់យល់ព្រម ។

អាចារ្យទាំងឡាយពោលថា ក៏បករណ៍ទាំងឡាយមានជាដើម គឺ  
វណ្ណបិដក អង្គលិមាលបិដក រដ្ឋបាលគជ្ជិត អាលវកគជ្ជិត គុទ្ធខុម្ពន្តៈ  
គុទ្ធវេស្សន្តរ គុទ្ធវិន័យ វេទល្លបិដក<sup>១</sup> ជាដើម មិនជាពុទ្ធវចនពិត ។

អាចារ្យពួកខ្លះពោលថា ធម៌ឈ្មោះថា សីលុបទេស ព្រះធម្ម  
សេនាបតីពោលទុក, ក្នុងធម៌នោះ ក៏ជាអាបត្តិដែរ នៅមានបករណ៍ដទៃ  
ទៀត ដូចមគ្គកថា អារម្មណកថា វុទ្ធិករណ្ណកញ្ញាណវត្ថុ និងអសុតកថា  
ជាដើម, ក្នុងបករណ៍ទាំងនោះ លោកចែកពោធិបក្ខិយធម៌ ៣៧ ទុក ។  
ក្នុងធុតន្តបញ្ញា លោកចែកបដិបទទុក, ព្រោះហេតុនោះ ទើបលោក  
ពោលថា ជាអាបត្តិក្នុងបករណ៍ទាំងនោះ ។

តែក្នុងអដ្ឋកថា មហាបច្ចរិជាដើមលោកពោលអនាបត្តិទុក ក្នុង  
ពួករាជោវាទសូត្រ តិក្ខុទ្រិយសូត្រ ចតុបរិវត្តសូត្រ ននោបននសូត្រ  
កុលុម្ភសូត្រ<sup>២</sup>នុ៎ះឯង ដែលមិនឡើងកាន់សង្គតិ ហើយកំណត់អត្ថទុក  
ដូច្នេះថា បណ្តាពាក្យដែលនៅសល់ ពាក្យណាដែលលោកនាំមកអំពីពុទ្ធ

១-២ ជាព្រះសូត្រផ្នែកមហាយាន ។

វចនៈពោលទុកប៉ុណ្ណោះ ជាវត្ថុនៃអាបត្តិ ក្រៅអំពីនេះមិនជាអាបត្តិទេ ។

[២៨៨] ពាក្យថា ឯកតោ ឧទ្ទិសាបេន្តោ : ដល់ភិក្ខុរៀនបាលី ជាមួយ មានសេចក្តីថា ភិក្ខុសូម្បីរៀនបាលីរួមនឹងអនុបសម្បន្នពោល ព្រមគ្នា មិនជាអាបត្តិ ។

ក្នុងពាក្យនោះ មានវិនិច្ឆ័យដូចតទៅនេះ ៖

ឧបសម្បន្ន និងអនុបសម្បន្នអង្គុយហើយ សូមឱ្យអាចារ្យសូត្រ, អាចារ្យគិតថា យើងនឹងសូត្រដល់ឧបសម្បន្ន និងអនុបសម្បន្នទាំង ពីរដែលអង្គុយហើយ ទើបសូត្រព្រមគ្នានឹងលោកទាំងនោះ ។ ជាអាបត្តិ ដល់អាចារ្យ ជាអនាបត្តិដល់ភិក្ខុដែលរៀនយកព្រមនឹងអនុបសម្បន្ន ។ សូម្បីឧបសម្បន្ននិងអនុបសម្បន្នទាំងពីរដែលឈររៀន ក៏មានន័យយ៉ាង នេះដែរ, ភិក្ខុកម្លោះអង្គុយ សាមណេរឈរ, មិនជាអាបត្តិដល់អាចារ្យ ដែលប្រាប់ដោយគិតថា យើងនឹងពោលដល់ភិក្ខុដែលអង្គុយ ។ បើភិក្ខុ កម្លោះឈរ ចំណែកសាមណេរអង្គុយ មិនជាអាបត្តិដល់អាចារ្យដែល ពោលដោយគិតថា យើងនឹងពោលដល់ភិក្ខុដែលឈរ ។

បើមានសាមណេរមួយរូប អង្គុយនៅក្នុងចំណោមភិក្ខុជាច្រើនរូប ជាអចិត្តកាបត្តិដល់អាចារ្យអ្នកបង្រៀនធម៌ដោយបទ ព្រោះតែមានសាម ណេរអង្គុយនៅផង ។

បើសាមណេរឈរ ឬអង្គុយលះឧបចារៈចេញ ព្រោះសាមណេរ

មិនរាប់បញ្ចូលនៅក្នុងពួកភិក្ខុ ដែលអាចារ្យបង្រៀន (ធម៌ដោយបទ) លោកទើបដល់ការរាប់ថា រៀនយកគម្ពីរគេចចេញទៅកាន់ទិសមួយ ; ព្រោះដូច្នោះ ទើបមិនជាអាបត្តិ (ដល់អាចារ្យ)

ពាក្យថា ឯកតោ សជ្ឈាយំ ករោនោ : ដល់ភិក្ខុស្វាធារ្យជាមួយ មានសេចក្តីថា ឧបសម្បន្នកាលធ្វើការស្វាធារ្យរួមគ្នានឹងអនុបសម្បន្ន សូត្រព្រមគ្នានឹងអនុបសម្បន្ននោះឯង មិនជាអាបត្តិ ។ សូម្បីភិក្ខុរៀនឧទេសក្នុងសំណាក់នៃ អនុបសម្បន្ន សូត្ររួមគ្នានឹងអនុបសម្បន្ននោះ ក៏មិនជាអាបត្តិ ។ ព្រោះថា សូម្បីឧបសម្បន្ននេះ ក៏ដល់ការរាប់ថា “ធ្វើការស្វាធារ្យព្រមគ្នាពិត” ។

ពាក្យថា យេគុយ្យេន បគុណំ គណ្ណំ ភណ្ណំ ឱទ្ធាតេតិ : ដល់ភិក្ខុកំពុងសូត្រគម្ពីរដែលស្អាតជំនាញដោយច្រើន មានសេចក្តីថា បើក្នុងគាថា១ នៅមួយបាទដែលចាំមិនបាន បាទដែលនៅសល់ចាំបាននេះឈ្មោះថា គម្ពីរដែលស្អាតជំនាញដោយច្រើន ។ សូម្បីក្នុងព្រះសូត្រអ្នកសិក្សាក៏គប្បីជ្រាបដោយន័យនេះ ។ មិនជាអាបត្តិដល់ភិក្ខុដែលរអាក់រអួលពាក់កណ្តាល ទើបសូត្រសូម្បីព្រមគ្នាដោយពោលថា លោកចូរសូត្រយ៉ាងនេះ ។

ពីរបទថា ឱសារេន្តំ ឱទ្ធាតេតិ : ពោលជាមួយនឹង(អនុបសម្ប



ន្ទ)កំពុងសូត្រធម៌ មានសេចក្តីថា មិនជាអាបត្តិដល់ភិក្ខុដែលពោលនឹង  
អនុបសម្បន្ន ដែលសូត្រអាករអូលកណ្ណាលបរិស័ទថា “លោកចូរសូត្រ  
យ៉ាងនេះ” ហើយសូត្រសូម្បីព្រមគ្នានឹងអនុបសម្បន្ននោះ ។ ក៏ពាក្យ  
ណាដែលលោកពោលទុកក្នុងអដ្ឋកថាមហាបច្ច័រជាដើមថា ភិក្ខុណា  
ដែលអនុបសម្បន្នពោលថា “លោកម្ចាស់ កុំសូត្រជាមួយខ្ញុំអី” បើសូត្រ  
ជាអាបត្តិ ដូច្នេះ ។ ពាក្យនោះ មិនមានក្នុងមហាអដ្ឋកថា ។ ក៏ភាវៈនៃ  
ពាក្យដែលលោកពោលទុកក្នុងអដ្ឋកថាមហាបច្ច័រជាដើមនោះ មិនមាន  
ឡើយ ត្រឹមត្រូវហើយ ( ក៏សេចក្តីដែលអាបត្តិមិនមានដល់ភិក្ខុនោះ  
ឡើយ ត្រឹមត្រូវហើយ ) ។ ព្រោះហេតុអ្វី ? ព្រោះអាបត្តិកើតអំពីការ  
ធ្វើ ។ តែកាលមានការកាន់យកអត្ថក្រៅនេះ សិក្ខាបទនេះ គប្បីជាកិរិយា  
និងជាអកិរិយា បទដែលនៅសល់ក្នុងសិក្ខាបទនេះ មានអត្ថន័យយល់  
ទាំងអស់ ។

សិក្ខាបទនេះ ជាបទសោធម្មសមុជ្ជាន កើតឡើងមកវាចា ១  
វាចាចិត្ត ១ ជាកិរិយា នៅសញ្ញាវិមោក្ខ អចិត្តកៈ បណ្តតិវដ្តៈ វចីកម្ម  
មានចិត្ត ៣ មានវេទនា ៣ ដូច្នេះឯង ។

បទសោធម្មសិក្ខាបទទី ៤ ចប់





## ៥. សហសេយ្យសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៥ ដូចតទៅនេះ ៖

ពន្យល់រឿងព្រះនរកៈនិងសាមណេរាហុល

[២៨៩] ពីរបទថា មុជ្ជសង្ឃតិ អសម្បជានា : ក៏ភ្លេចស្មារតី  
មិនដឹងខ្លួន នេះ ព្រះមានព្រះភាគ ត្រាស់ដោយអំណាចការមិនធ្វើសតិ  
សម្បជញ្ញៈ ក្នុងបុព្វភាគ ។ ក៏ក្នុងកាលដែលចិត្តធ្លាក់ចុះកាន់ភវង្គ សតិ  
សម្បជញ្ញៈនឹងមានមកពីណា ?

បទថា វិគុជ្ជមានា : ថូរ គឺ មមើមមាយ ។

បទថា កាកច្ចមានា : ស្រមុក បានដល់ បញ្ចេញសំឡេងមិន  
មានអត្ថន័យ ដូចសំឡេងក្អែក តាមប្រមុះ ។

បទថា ឧបាសកា : ឧបាសកទាំងឡាយ បានដល់ ពួកឧបាស  
កដែលក្រោកឡើងមុន ។

[២៩០] ពីរបទថា ឯតទរោច្ចំ : បានពោលពាក្យនេះ មាន  
សេចក្តីថា ភិក្ខុទាំងឡាយបានពោលពាក្យនេះថា “ម្ចាស់រាហុលដ៏មាន  
អាយុ សិក្ខាបទព្រះមានព្រះភាគទ្រង់ត្រាស់បញ្ញត្តថា ភិក្ខុមិនត្រូវដែកជា  
មួយនឹងអនុបសម្បន្នទេ” ដូច្នេះ ដោយគោរពក្នុងសិក្ខាបទនោះតែម្តង ។  
តែដោយប្រក្រតី ព្រោះសេចក្តីគោរពក្នុងព្រះមានព្រះភាគ និងព្រោះ

រាហុលជាអ្នកប្រាថ្នាក្នុងការសិក្សា ភិក្ខុទាំងនោះ កាលរាហុលនោះមក  
កាន់ទីលំនៅ ទើបកាលត្រេតូច ៗ ឬបង្អែកយ៉ាងណាមួយដែលមាន  
ហើយបត់ច័រ(សង្ឃាដិ) ឬឧត្តរាសនៈ ដើម្បីឱ្យធ្វើជាគ្រឿង  
កើយសីសៈ ។ ក្នុងការដែលព្រះរាហុលជាអ្នកប្រាថ្នាក្នុងការសិក្សានោះ  
(មានជាគ្រឿងសាធារណៈ) ដូចតទៅនេះ ៖

បានឮថា ភិក្ខុទាំងឡាយ ឃើញរាហុលនោះ កំពុងដើរមកអំពី  
ចម្ងាយ រមែងដាក់អំបោសនិងបង្គីចាក់សម្រាមទុកខាងក្រៅ ។ តមក  
កាលភិក្ខុពួកដទៃពោលថា “លោកដ៏មានអាយុ អ្នកណាយករបស់នេះ  
មកដាក់ចោលអ៊ុច្ឆឹង” ដូច្នេះ ភិក្ខុមួយពួកទៀតពោលយ៉ាងនេះថា “លោក  
ដ៏ចម្រើន រាហុលដើរតម្រង់មកក្នុងប្រទេសនេះ ប្រហែលជាលោកដាក់  
ចោលទេដឹង” ។ ចំណែកព្រះរាហុលនោះ មិនធ្លាប់និយាយសូម្បីក្នុងថ្ងៃ  
មួយថា “នេះមិនមែនការធ្វើរបស់ខ្ញុំកុរុណាទេ” ប្រមូលទុកដាក់អំបោស  
ជាដើមនោះហើយ សូមឧទាហរណ៍នឹងភិក្ខុទាំងឡាយជាមុន ទើបទៅ ។

ច្រើនបទថា វច្ឆកុដិយា សេយ្យំ កាប្បេសិ : ក៏ទៅស័ង្កក្នុង  
វច្ឆកុដិ មានសេចក្តីថា រាហុលនោះ បង្កើននូវបំណងប្រាថ្នាក្នុងសិក្សា  
(អំពីភិក្ខុទាំងឡាយ) នោះឯង ទើបមិនទៅកាន់លំនៅនៃព្រះធម្មសេនាប  
តី ព្រះមហាមោគ្គល្លាន និងព្រះអានន្ទជាដើម សម្រេចការដេកក្នុង  
វច្ឆកុដិជាបង្គំនៃរបស់ព្រះមានព្រះភាគ ។ បានឮថា កុដិនោះ គេភ្ជាប់ទ្វារ

ទុក ធ្វើការបោះព្រៃដោយរបស់ក្រអូប មានកម្រងផ្កាឈើព្យួរទុកពេញ  
តាំងនៅដូចចេតិយស្ថាន មិនគួរដល់ការបរិភោគប្រើប្រាស់របស់ពួក  
មនុស្សដទៃ ។

ពីរបទថា ឧត្តរិទ្ធិរត្តតិរត្ថំ : លើជាងពីរយប់បួបីយប់ឡើង  
មានសេចក្តីថា ព្រះមានព្រះភាគទ្រង់បានប្រទានបរិហារអស់ ៣ រាត្រី  
ដើម្បីត្រូវការធ្វើសេចក្តីសង្គ្រោះដល់ពួកសាមណេរ ។ ពិតមែន ការ  
ដែលភិក្ខុឱ្យពួកក្មេងក្នុងត្រកូលបួសហើយ មិនអនុគ្រោះ មិនសមគួរ ។

បទថា សហសេយ្យំ : នូវទីដេកជាមួយ គឺ ការដេករួមគ្នា ។  
សូម្បីការដេក ពោលគឺ ការសណ្តូកកាយ លោកហៅថា សេយ្យៈ ។  
ភិក្ខុទាំងឡាយដេកក្នុងសេនាសនៈណា សូម្បីសេនាសនៈនោះ លោក  
ហៅថា សេយ្យៈ ទីដេក ។ បណ្តាទីដេកពីរយ៉ាងនោះ ដើម្បីទ្រង់  
សម្តែងសេនាសនៈមុន ទើបព្រះមានព្រះភាគត្រាស់ពាក្យជាដើមថា  
“សេយ្យា នាម សព្វចន្ទា : ដែលហៅថា ទីដេក គឺទីដែលគេប្រក់ទាំង  
អស់” ដូច្នេះ ។

[២៩១] ដើម្បីសម្តែងការសណ្តូកកាយ ទើបត្រាស់ពាក្យថា  
“អនុបស ម្សន្ថេ និបន្ថេ ភិក្ខុ និបជ្ជតិ : កាលបើអនុបសម្សន្ថ៍ដេក  
ភិក្ខុក៏នៅដេក” ជាដើម ។ ព្រោះដូច្នេះ ក្នុងពាក្យថា សេយ្យំ

កប្បេយ្យ : សម្រេចនូវទីដេក នេះ មានសេចក្តីដូច្នេះថា ភិក្ខុចូលទៅ  
កាន់ទីដេក ពោលគឺ សេនាសនៈ គប្បីសម្រេច គឺ គប្បីចាត់ចែង បាន  
ដល់ ញ៉ាំងការដេក គឺ ការលាតកាយឱ្យសម្រេច ។

**អធិប្បាយលក្ខណៈនៃទីដេក គឺសេនាសនៈផ្សេងៗគ្នា**

ក៏ដោយបទថា សព្វចន្លោះ : ប្រក់ទាំងអស់ ជាដើម ព្រះមានព្រះ  
ភាគត្រាស់លក្ខណៈនៃទីដេក ពោលគឺ សេនាសនៈនោះ ។ ព្រោះហេតុ  
នោះ សេនាសនៈណាប្រក់ទាំងអស់តែម្តង ក្នុងខាងលើដោយគ្រឿងប្រក់  
៥ ប្រភេទ ឬដោយវត្ថុណាមួយ ដទៃ ក៏ដោយ, ទីដេកនេះ ឈ្មោះថា  
ប្រក់ទាំងអស់ ។ តែក្នុងអង្គកថាទាំងឡាយ លោកកាន់យកវេហារដែល  
ប្រាកដ ពោលដោយអំណាចពាក្យស្អាតមាត់ថា ទីដេកដែលប្រក់ដោយ  
គ្រឿងប្រក់ ៥ ប្រភេទ ឈ្មោះថា ប្រក់ទាំងអស់ ដូច្នេះ សូម្បីលោក  
ពោលពាក្យនោះទុកហើយក៏ដោយ, ក៏នៅតែមិនអាចធ្វើឱ្យមិនជាអាបត្តិ  
សូម្បីដល់ភិក្ខុដែលនៅក្នុងកុដិសំពត់បាន, ព្រោះដូច្នេះ អ្នកសិក្សា គប្បី  
ជ្រាបគ្រឿងប្រក់ និងគ្រឿងបាំងក្នុងសិក្ខាបទនេះ ប្រភេទណាមួយ ដែល  
អាចបិទបាំងបាន ។

ពិតមែន កាលកាន់យកគ្រឿងប្រក់ ៥ ប្រភេទប៉ុណ្ណោះ ការដេក  
រួមក្នុងកុដិ សូម្បីដែលប្រក់ដោយបន្ទុក្តារ ក៏មិនគប្បីមាន ។ ក៏

សេនាសនៈណា ដែលគេបិទបាំងតាំងពីផែនដីដល់រាបទល់ដំបូល ដោយ  
កំពែង ឬដោយវត្ថុណាមួយដទៃក៏ដោយ ដោយហោចទៅ សូម្បីដោយ  
សំពត់, ទីដេកនេះ គប្បីជ្រាបថា ឈ្មោះថា បាំងទាំងអស់ ។

លោកពោលទុកក្នុងអដ្ឋកថា កុរុន្តីថា ទីដេកសូម្បីដែលគេបិទបាំង  
ដោយជញ្ជាំងមានកំពែងជាដើម កម្ពស់ ១ ហត្ថ ១ ចំអាម ដោយ  
បរិយាយយ៉ាងទាបបំផុតមិនប៉ះដំបូល ចាត់ថា បាំងទាំងអស់ដូចគ្នា ។ ក៏  
ព្រោះទីដែលប្រក់ខាងលើច្រើនជាង ដែលមិនបានប្រក់តិច ឬថា ទីដែល  
គេបិទបាំងដោយជុំវិញច្រើនជាង ដែលមិនបានបិទបាំងតិច ; ដូច្នេះ ទី  
ដេកនេះ ទើបឈ្មោះថា ប្រក់ដោយច្រើន បិទបាំងដោយច្រើន ។

ក៏ប្រាសាទដែលប្រកបដោយលក្ខណៈយ៉ាងនេះ ប្រសិនបើថា  
មានដល់ ៧ ជាន់ មានឧបចារជាមួយគ្នា ឬថា សាលាមុខ ៤ មានបន្ទប់  
រាប់រយ ក៏រាប់ថា ទីដេកជាមួយគ្នាពិត ។ ព្រះមានព្រះភាគទ្រង់ សំដៅ  
ដល់ទីដេកនោះ ទើបត្រាស់ពាក្យមានជាដើមថា “កាលបើព្រះអាទិត្យក្នុង  
ថ្ងៃជាគម្រប់ ៤ អស្ពន្តតទៅហើយ កាលបើអនុបសម្បន្នដេក ភិក្ខុក៏នៅ  
ដេក ត្រូវអាបត្តិបាចិត្តិយ” ដូច្នេះ ។ នឹងជាបាចិត្តិយ ដោយត្រឹមតែដេក  
លើទីដេកនោះ ប៉ុណ្ណោះ ។

ក៏បើថា មានសាមណេរច្រើនរូប ភិក្ខុតែមួយរូប ជាបាចិត្តិយ  
ច្រើនតាមចំនួនសាមណេរ, ប្រសិនបើថា សាមណេរទាំងនោះក្រោក



ដេក ៗ ភិក្ខុត្រូវអាបត្តិគ្រប់ ៗ ប្រយោគ(នៃការដេក)របស់សាមណេរ  
ទាំងនោះ ។ ក៏ដោយករក្រោកដេក ៗ របស់ភិក្ខុ ជាអាបត្តិដល់ភិក្ខុ  
ព្រោះប្រយោគ(នៃការដេក)របស់ភិក្ខុនុ៎ះឯង ។

បើភិក្ខុច្រើនរូប សាមណេរតែមួយរូប, សាមណេរមួយរូបនោះ  
ក៏ធ្វើឱ្យជាអាបត្តិដល់ភិក្ខុទាំងអស់ ។ សូម្បីដោយករក្រោកដេក ៗ  
របស់សាមណេរនោះ ក៏ជាអាបត្តិដល់ភិក្ខុទាំងឡាយដែរ ។ ចំណែកក្នុង  
ការក្រោកដេក ៗ របស់ភិក្ខុនិងសាមណេរច្រើនទាំងពីរផ្នែក ក៏មានន័យ  
ដូចគ្នា ។

**អធិប្បាយចតុក្កៈ ៤ មានអាវាសចតុក្កៈជាដើម**

ន័យមួយទៀត ក្នុងសិក្ខាបទនេះ គប្បីជ្រាបចតុក្កៈ សូម្បីមាន  
អាវាសមួយជាដើម ។ សេចក្តីពិស្តារថា ភិក្ខុណា សម្រេចការដេករួម  
គ្នានឹងអនុបសម្បន្នត្រឹមតែម្នាក់ក្នុងអាវាសមួយ អស់ ៣ រាត្រី, ចាប់ផ្តើម  
តាំងពីថ្ងៃទី ៤ ជាអាបត្តិរាល់ថ្ងៃ ដល់ភិក្ខុនោះ, ចំណែកភិក្ខុណា  
សម្រេចការដេករួមអស់ ៣ រាត្រី ជាមួយនឹងអនុបសម្បន្នផ្សេងគ្នាច្រើន  
នាក់ ក្នុងអាវាសមួយនុ៎ះឯង ជាអាបត្តិរាល់ថ្ងៃដល់ភិក្ខុនោះ (ចាប់តាំង  
ពីថ្ងៃទី ៤), សូម្បីភិក្ខុណាសម្រេចការដេករួម អស់ ៣ រាត្រី នឹង  
អនុបសម្បន្នត្រឹមតែម្នាក់ប៉ុណ្ណោះ ក្នុងអាវាសផ្សេង ៗគ្នា ជាអាបត្តិរាល់

ថ្ងៃ ដល់ភិក្ខុនោះ (ចាប់ផ្ដើមតាំងពីថ្ងៃទី ៤) ។ សូម្បីភិក្ខុណា ធ្វើ  
ដំណើរអស់ចម្ងាយ ១០០ យោជន៍ សម្រេចការដេករួម (អស់ ៣  
រាត្រី) នឹងអនុបសម្បទ្ធផ្សេងគ្នាច្រើននាក់ ក្នុងអាវាសផ្សេងៗ ជា  
អាបត្តិដល់ភិក្ខុនោះរាល់ថ្ងៃ រាប់ពីថ្ងៃទី ៤ ទៅ ។

ក៏ឈ្មោះថា សហសេយ្យាបត្តិនេះ រមែងមានសូម្បីជាមួយសត្វ  
តិរច្ឆាន ព្រោះព្រះបាលីថា វៀរលែងតែភិក្ខុចេញ ក្រៅអំពីនោះ ជា  
អនុបសម្បទ្ធទាំងអស់ ។ ក្នុងសហសេយ្យាបត្តិនោះ ការកំណត់សត្វ  
តិរច្ឆាន គប្បីជ្រាបដោយន័យដូចពោលហើយ ក្នុងមេដ្ឋនធម្មាបត្តិនុ៎ះ  
ឯង ។ ព្រោះហេតុនោះ ប្រសិនបើថា បណ្ដាសត្វតិរច្ឆានជើង ៤ មាន  
ទន្សែង ឆ្មា និងត្រកួតជាដើម តិរច្ឆានខ្លះចូលទៅដេកនៅក្នុងទីមាន  
ឧបចារជាមួយគ្នាក្នុងសេនាសនៈជាទីនៅរបស់ភិក្ខុ ចាត់ជាការដេករួមដូច  
គ្នា ។ បើថា វាចូលទៅមកប្រហោងរន្ធគ ឆ្នឹម មានប្រហោងដែលតាំង  
នៅខាងលើជញ្ជាំងនៃប្រាសាទ ដែលគេសាងទុកខាងលើសសរទាំងឡាយ  
ដែលមានជញ្ជាំងមិនជាប់គគ្គនឹងផ្ទៃជាន់លើ ហើយដេកនៅខាងក្នុងឈើ  
ឆ្នឹម ចេញទៅតាមប្រហោងឆ្នឹមនោះឯង ; មិនជាអាបត្តិដល់ភិក្ខុដែល  
ដេករួមខាងក្រោមប្រាសាទ ។

បើមានប្រហោងលើដំបូល វាចូលទៅតាមប្រហោងនោះ នៅខាង  
ក្នុងដំបូលហើយចេញទៅតាមប្រហោងពីដើមនោះឯង, ជាអាបត្តិដល់ភិក្ខុ

ដែលដេកក្នុងរូងដំបូល ជាផ្ទៃជាន់លើដែលមានឧបចារផ្សេងគ្នា, មិន  
ជាអាបត្តិដល់ភិក្ខុដែលដេកក្នុងផ្ទៃជាន់ក្រោម ។ បើពួកភិក្ខុឡើងតាមផ្ទៃក  
ខាងក្នុងប្រាសាទទាំងនោះ ប្រើប្រាស់ផ្ទៃទាំងអស់, ផ្ទៃទាំងអស់មាន  
ឧបចារតែមួយ, ជាអាបត្តិដល់ភិក្ខុដែលដេកលើផ្ទៃណាមួយ បណ្តាផ្ទៃ  
ទាំងអស់នោះ ។

ភិក្ខុដេកក្នុងសេនាសនៈដែលមានជញ្ជាំងជាបង្ហា ដែលសាង  
ដោយអាការដូចនឹងសភា សត្វព្រាហ្មជាដើម ចូលទៅដេកនៅក្នុងទីទាំង  
ឡាយ មានរូបដែលធ្វើជារូបសត្វសាហាវជាដើម ជាអាបត្តិដូចគ្នា ។  
សត្វព្រាហ្មជាដើម ដេកខាងក្នុងជាយស្សៈដែលលយចេញទៅខាងក្រៅ  
គ្រឿងឡើងវិញ (ជញ្ជាំងឥដ្ឋយ៉ាង) មិនជាអាបត្តិ ។ ប្រសិនបើថា  
សេនាសនៈរាងមូល ឬ បួនជ្រុង មានបន្ទប់មួយរយ ដោយជួរបន្ទប់  
ដែលមានដំបូលជាមួយគ្នា ។ បើពួកភិក្ខុចូលទៅក្នុងសេនាសនៈនោះ  
តាមទ្វារសាធារណៈ មួយហើយ ឆ្លងកាត់ចូលទៅក្នុងបន្ទប់ទាំងអស់  
ដែលមានឧបចារបន្ទប់ មិនបានបិទបាំងដោយកំពែងផ្សេងដទៃ, កាល  
អនុបសម្បទ្ធ ដេកហើយ សូម្បីក្នុងបន្ទប់មួយ ក៏ជាអាបត្តិដល់ភិក្ខុទាំង  
ឡាយ ដែលដេកក្នុងគ្រប់ ៗ បន្ទប់ ។

បើបន្ទប់ទាំងឡាយមានយមុខ, និងយមុខមិនបានប្រក់ខាងលើ,  
ប្រសិនបើថា ជាកន្លែងមានផ្ទៃដ៏ខ្ពស់, អនុបសម្បទ្ធដេកនៅយមុខ មិន

ធ្វើឱ្យជាអាបត្តិដល់ភិក្ខុទាំងឡាយអ្នកដេកក្នុងបន្ទប់ ។ តែបើថា យំមុខ  
 មានដំបូលតជាប់គ្នានឹងដំបូលនៃបន្ទប់តែម្តង, អនុបសម្បទ្ធដេកនៅយំមុខ  
 នោះ ធ្វើឱ្យជាអាបត្តិដល់ភិក្ខុគ្រប់រូប, ព្រោះហេតុអ្វី ? ព្រោះជាបន្ទប់  
 ប្រក់ទាំងអស់ និងបិទបាំងទាំងអស់ ។ ពិតមែន ជញ្ជាំងបិទបាំងបន្ទប់នេះ  
 ឯង ជាជញ្ជាំងបិទបាំងយំមុខនោះផង ។ សមពិតដោយន័យនេះឯង ក្នុង  
 អដ្ឋកថាទាំងឡាយលោកអាចារ្យ ទើបពិន័យអាបត្តិទុក ក្នុងស៊ីមទ្វារទាំង  
 ៤ នៃជញ្ជាំងយាំង (ជញ្ជាំងឥដ្ឋ) លោហប្រាសាទ ។ តែពាក្យណាដែល  
 លោកពោលទុក ក្នុងអដ្ឋកថាអន្ធកៈថា “ពាក្យថា ក្នុងយំមុខដែលមិន  
 បានបិទបាំង ជាអនាបត្តិ” លោកពោលសំដៅយកយំមុខលើផ្ទៃក្រៅអំពី  
 ផែនដី ដូច្នេះ, ពាក្យនោះ លោកពោលសំដៅយកបន្ទប់ជួរដែលមាន  
 ដំបូលជាមួយគ្នា ដែលសាងទុកជាសង្កាត់ផ្សេងដទៃ ក្នុងដែនអន្ធកៈ ក៏  
 ពាក្យដែលលោកពោលទុកថា “លើទីផ្ទៃក្រៅអំពីផែនដី” ក្នុងអដ្ឋកថា  
 អន្ធកៈនោះ មិនមានក្នុងអដ្ឋកថាទាំងឡាយឡើយ ទាំងមិនសមដោយព្រះ  
 បាលី ។ សេចក្តីពិត ផែនដីសូម្បីខ្ពស់ដល់ ១០ ហត្ថ ក៏មិនដល់ការ  
 រាប់ថា ជាជញ្ជាំងបិទបាំងបាន ។ ព្រោះដូច្នេះ សូម្បីពាក្យណា ដែល  
 លោកពោលប្រមាណនៃផែនដីទុកក្នុងសិក្ខាបទទី ២ ក្នុងអដ្ឋកថាអន្ធកៈ  
 នោះ ហើយពោលថា “ឋាន ពោលគឺ ផែនដីនោះ ឈ្មោះថា បិទ  
 បាំងដោយឧបចារជាមួយគ្នា” ដូច្នេះ, ពាក្យនោះ បណ្ឌិតមិនគួរកាន់

យក ។

មហាប្រាសាទណា ដែលមានទ្រង់ទ្រាយជាសាលាមួយខ្នង ២ខ្នង ៣ខ្នង និង ៤ខ្នង, ភិក្ខុលាងជើងក្នុងឱកាសមួយហើយ ចូលទៅ អាចដើរ រំលងជុំវិញទៅបានគ្រប់កន្លែង, សូម្បីក្នុងមហាប្រាសាទទាំងនោះ ភិក្ខុ រមែងមិនផុតពីសហសេយ្យាបត្តិ ។ បើថា មហាប្រាសាទជាទីដែលគេ សាងកំណត់ឧបចារទុកក្នុងទីនោះ ៗ, ជាអាបត្តិចំពោះក្នុងទីមានឧបចារជា មួយគ្នាប៉ុណ្ណោះ ។

ពួកជាងធ្វើកំពែងបាំងពាក់កណ្តាលនៃមណ្ឌប ដែលមានដំបូលបូក ដោយបាយអប្រកបដោយទ្វារពីរ អនុបសម្បទ្ធចូលទៅតាម ទ្វារមួយ ដេកនៅក្នុងកន្លែងមួយ និងភិក្ខុដេកនៅក្នុងកន្លែងមួយ មិនជាអាបត្តិ ។ ក្នុងកំពែងមានប្រហោងល្មមសត្វតិរច្ឆានមានទន្សឹងជាដើមចូលទៅបាន ពួកទន្សឹងដេកនៅក្នុងកន្លែងមួយ, មិនជាអាបត្តិដូចគ្នា ព្រោះផ្ទះមិនឈ្មោះ ថា មានឧបចារតែមួយដោយប្រហោងទេ, បើថា ពួកជាងចោះត្រង់ កណ្តាលកំពែង ហើយប្រកបទ្វារទុក ជាអាបត្តិ ព្រោះជាទីមានឧបចារជា មួយគ្នា ។ ភិក្ខុទាំងឡាយ បិទសន្លឹកទ្វារនោះហើយដេក ជាអាបត្តិដូច គ្នា ។ ព្រោះការបិទទ្វារ ផ្ទះនឹងឈ្មោះថា មានឧបចារផ្សេងគ្នា ឬទ្វារនឹង ឈ្មោះថា មិនមែនទ្វារមិនមានឡើយ ។ ព្រោះទ្វារគេធ្វើទុកដើម្បី ប្រយោជន៍សម្រាប់ប្រើប្រាស់ ដោយករិបិទបើកបានតាមសប្បាយ មិន

មែនធ្វើដើម្បីត្រូវការនឹងកាត់ការប្រើប្រាស់ ។ ក៏បើថា ភិក្ខុទាំងឡាយ  
យកឥស្សរៈទាំងឡាយបិទទ្វារនោះដដែលទៀត មិនចាត់ថា ជាទ្វារមែនតាំង  
នៅក្នុងការដែលមានឧបហារផ្សេងៗគ្នា ដូចដើមនុ៎ះឯង ។

ព្រះចេតិយមានយមុខវែង ទ្វារមួយនៅខាងក្នុង, មួយនៅខាង  
ក្រៅ, អនុបសម្បន្នដេកក្នុងចន្លោះទ្វារទាំងពីរ រមែងធ្វើឱ្យជាអាបត្តិដល់  
ភិក្ខុដែលដេកខាង ក្នុងផ្ទះចេតិយ ព្រោះមានឧបហារជាមួយគ្នា ។

មានពាក្យចោទថា ក្នុងពាក្យថា ធិបបមុខំ : មានយមុខវែង ជា  
ដើមនោះ អាចារ្យអ្នកចោទណាគប្បីមានសេចក្តីប្រាថ្នាដូច្នេះថា ឈ្មោះថា  
ទីដែលមានឧបហារជាមួយគ្នា និងមានឧបហារផ្សេងគ្នានេះ ព្រះមានព្រះភាគ  
ត្រាស់ទុកហើយក្នុងឧទ្ទោសិតសិក្ខាបទ, តែក្នុងសិក្ខាបទនេះ ព្រះមានព្រះ  
ភាគត្រាស់ពាក្យត្រឹមតែប៉ុណ្ណោះថា “ដែលហៅថា ទីដេក គឺទីដេក ដែល  
គេប្រក់ទាំងអស់ ដែលគេបិទបាំងទាំងអស់ ដែលគេប្រក់ដោយច្រើន  
ដែលគេបិទបាំងដោយច្រើន” ដូច្នេះប៉ុណ្ណោះ, មួយទៀត បន្ទប់ដែល  
បិទទ្វារហើយ ចាត់ថា បិទបាំងទាំងអស់ដូចគ្នា; ព្រោះហេតុនោះ ក្នុង  
ចេតិយនោះ ទើបជាអាបត្តិដល់ភិក្ខុដែលដេករួមនឹងអនុបសម្បន្នដែល  
ដេកខាងក្នុងប៉ុណ្ណោះ, មិនជាអាបត្តិដល់ភិក្ខុដែលដេករួមនឹងអនុបសម្ប  
ន្នដែលដេកខាងក្រៅ ។

អាចារ្យអ្នកចោទនោះ ដែលសកវាទីគប្បីពោលជំទាស់យ៉ាងនេះថា  
“ក៏ក្នុងព្រះចេតិយដែលមិនបិទទ្វារ ហេតុអ្វី ទើបជាអាបត្តិដល់ភិក្ខុដែល  
ដេករួមនឹងអនុបសម្បទ្ធដែលដេកក្នុងខាងក្រៅហ្ន៎ ?” ។

អាចារ្យអ្នកចោទ នឹងគប្បីឆ្លើយថា “ព្រោះយមុខនឹងបន្ទប់ជាទី  
ប្រក់ទាំងអស់” ។

សកវាទីសួរថា ក៏កាលបិទបន្ទប់ហើយ ដំបូលរុះរើចេញបានឬ ?

អាចារ្យអ្នកចោទឆ្លើយថា រុះរើចេញមិនបាន, ព្រោះយមុខនឹង  
បន្ទប់បិទបាំងទាំងអស់ ទើបរើមិនបាន ។

សកវាទីសួរថា ជញ្ជាំងឥដ្ឋបិទបាំង (យមុខ) រុះរើចេញបានឬ ?

អាចារ្យដែលចោទនឹងពោលពិតប្រាកដថា រុះរើចេញមិនបាន (ព្រោះ)  
ឧបចារបិទបាំងទុកដោយសន្លឹកទ្វារ ។ អាចារ្យអ្នកចោទនឹងដំណើរទៅ  
ឆ្ងាយសែនឆ្ងាយ ដោយន័យយ៉ាងនេះហើយ នឹងបែរត្រឡប់មករក  
សេចក្តីមានឧបចារជាមួយគ្នា និងឧបចារផ្សេងគ្នានុ៎ះឯងទៀត ។

ន័យមួយទៀត ប្រសិនបើថា យល់សេចក្តីបានឆ្ងាយ ដោយ  
ហេតុត្រឹមតែព្យញ្ជនៈតែម្យ៉ាងសោត, ទីដេកប្រក់ដោយគ្រឿងប្រក់ ៥  
ប្រភេទ ណាមួយប៉ុណ្ណោះ ទើបចាត់ជាទីដេកបាន ព្រោះព្រះបាលីថា  
“ប្រក់ទាំងអស់”, ទីដេកប្រក់ដោយគ្រឿងប្រក់យ៉ាងដទៃ មិនគប្បីមាន

ទេ ។ បើដូច្នោះ ក៏មិនគប្បីជាអាបត្តិក្នុងទីដេកដែលប្រក់ដោយបន្ទុក្ការ  
 ជាដើម ។ ព្រោះមិនមានភាពជាអាបត្តិនោះ សិក្ខាបទដែលព្រះមានព្រះ  
 ភាគទ្រង់បញ្ញត្តទុកដើម្បីប្រយោជន៍យ៉ាងណា, ប្រយោជន៍យ៉ាងនោះឯង  
 គប្បីវិនាសទៅ ។ នឹងខូចប្រយោជន៍យ៉ាងនោះទៅឬមិនខូចក៏ដោយ;  
 ហេតុដូចម្តេច នឹងទៅកាន់យកពាក្យដែលព្រះមានព្រះភាគ មិនបានត្រាស់  
 ទុកឬ? ឬថា អ្នកណាឃ្លាំពេលថា គួរជឿកាន់ពាក្យដែលព្រះមានព្រះ  
 ភាគ មិនបានត្រាស់ទុក ។ ពិតមែន ព្រះមានព្រះភាគត្រាស់ពាក្យនេះទុក  
 ក្នុងអនិយតសិក្ខាបទទាំងពីរថា “ដែលហៅថា អាសនៈកំបាំង គឺ  
 អាសនៈ ដែលបិទបាំងដោយជញ្ជាំងក្តី ដោយសន្ទុះទ្វារក្តី ដោយកន្ទេ  
 លផែនក្តី ដោយករពន្លឺព័ទ្ធភាំងននបាំងក្តី ដោយឈើក្តី ដោយសសរក្តី  
 ដោយស៊ីមក្តី ឬដោយវត្ថុឯណានីមួយក្តី”<sup>១</sup> ដូច្នេះ ។

ព្រោះដូច្នោះ ក្នុងអនិយតសិក្ខាបទនោះ លោកកាន់យកអាសនៈ  
 ដែលគេបិទបាំងដោយវត្ថុឯណានីមួយ យ៉ាងណា, សូម្បីក្នុងសិក្ខាបទនេះ  
 បណ្ឌិតក៏គប្បីកាន់យកសេនាសនៈនោះ យ៉ាងនោះ ។ ព្រោះហេតុនោះ  
 សេនាសនៈណា ៗ ទោះជាតូចឬធំក៏ដោយ ជាប់ ឬមិនជាប់ដោយវត្ថុ  
 ដទៃក៏ដោយ វែង ឬមូល ឬ ជ្រុងក៏ដោយ មានផ្ទៃតែមួយជាន់ ឬ

---

១. វិន. អនិ. បដិច្ចន្ទាសនសិក្ខាបទ. ២. ៣៣៣/៣៥៤ ។



មានផ្ទៃច្រើនជាន់ក៏ដោយ ដែលមានឧបចារជាមួយគ្នា, ជាសហសេយ្យាបត្តិ ក្នុងសេនាសនៈនោះ ៗទាំងអស់ ដែលប្រក់ទាំងអស់ បាំងទាំងអស់ ឬ ប្រក់ដោយច្រើន បិទបាំងដោយច្រើន ដោយគ្រឿងបិទបាំងណាមួយ ។

ក្នុងពាក្យថា “ប្រក់ពាក់កណ្តាល បិទបាំងពាក់កណ្តាល ត្រូវ អាបត្តិទុក្ខ” នេះ ក្នុងមហាបច្ចរិក៍ពោលថា ជាទុក្ខដូចគ្នា សូម្បីក្នុង ពាក្យ មានជាដើមយ៉ាងនេះថា “ប្រក់ទាំងអស់ បិទបាំងពាក់ កណ្តាល” ។ តែក្នុងមហាអដ្ឋកថាពោលថា “ក្នុងសេនាសនៈដែលប្រក់ ទាំងអស់ បិទបាំងដោយច្រើន ជាបាចិត្តិយ ក្នុងសេនាសនៈប្រក់ទាំង អស់ បិទបាំងពាក់កណ្តាល ជាបាចិត្តិយ, ប្រក់ដោយច្រើន បិទបាំងពាក់ កណ្តាលជាបាចិត្តិយ, បាំងទាំងអស់ ប្រក់ដោយច្រើន ជាបាចិត្តិយ, បិទ បាំងទាំងអស់ ប្រក់ពាក់កណ្តាលជាបាចិត្តិយ, បិទបាំងដោយច្រើន ប្រក់ ពាក់កណ្តាល ជាបាចិត្តិយ, ទើបជាបាចិត្តិយ ៧ រួមជាមួយបាចិត្តិយ ដែលត្រាស់ទុកក្នុងបាលី” ។ (ក្នុងមហាអដ្ឋកថា) ពោលថា “ក្នុង សេនាសនៈប្រក់ទាំងអស់ បិទបាំងបន្តិចបន្តួច ជាទុក្ខដ, ប្រក់ដោយច្រើន បិទបាំងបន្តិចបន្តួច ជាទុក្ខដ, បាំងទាំងអស់ ប្រក់បន្តិចបន្តួច ជាទុក្ខដ, បាំងដោយច្រើន ប្រក់បន្តិចបន្តួច ជាទុក្ខដ, ទើបជាអាបត្តិទុក្ខដ ៥ រួម នឹងទុក្ខដក្នុងបាលី” ក្នុងសេនាសនៈដែលប្រក់ពាក់កណ្តាល បាំងបន្តិច

បន្តិចជាអនាបត្តិ, ប៉ុន្តែពាក្យកណ្តាល ប្រកបន្តិចបន្តួច ជាអនាបត្តិ, ប្រកបន្តិចបន្តួច ប៉ុន្តែបន្តិចបន្តួច ជាអនាបត្តិ ។

ក៏ក្នុងពាក្យថា “ក្នុងស្ថានទីប្រក់ទាំងអស់ មិនបិទប៉ុន្តែទាំងអស់” នេះ លោកពោលថា “មានសេចក្តីប្រាថ្នាដោយកមណ្ឌបសម្រាប់ប្រជុំគ្នា” ។ ផែនដី រមែងមិនដល់ការរាប់ថា ជាគ្រឿងឡោមព័ទ្ធជាន យ៉ាងណា, សូម្បីដោយពាក្យថា “ក្នុងទីប្រក់ទាំងអស់ មិនបិទប៉ុន្តែទាំងអស់” នេះ បណ្ឌិតក៏គប្បីជ្រាបពាក្យថា “ផែនដី មិនដល់ការរាប់ថា ជាគ្រឿងឡោមព័ទ្ធជាន”នេះ ដូច្នេះ ។ បទដែលនៅសល់មានអត្ថន័យយល់ទាំងអស់ នេះឯង ។

សិក្ខាបទនេះ មានសមុជ្ឈានដូចឯកលោមសិក្ខាបទ កើតឡើង មកកាយ ១ កាយចិត្ត ១ ជាតិវិយា នៅសញ្ញាវិមោក្ខ អចិត្តកៈ បណ្ឌិត វជ្ជៈ កាយកម្ម មានចិត្ត ៣ មានវេទនា ៣ ដូច្នេះឯង ។

សហសេយ្យសិក្ខាបទវណ្ណនា ចប់





## ៦. ទុតិយសហសេយ្យសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងទុតិយសហសេយ្យសិក្ខាបទ ដូច  
តទៅនេះ ៖

### ពន្យល់រឿងព្រះអនុរុទ្ធ

[២៩៤] បទថា អារសថាគារំ : អាគារសម្រាប់សំណាក់ បាន  
ដល់ ផ្ទះសម្រាប់ស្នាក់នៅរបស់ពួកអាគន្តកៈ ។

ពីរបទថា បញ្ញត្តំ ហោតិ : បានសង់ទុកហើយ បានដល់ ជា  
ស្ថានទីដែលនាងចាត់សាងទុក ព្រោះជាអ្នកប្រាថ្នាបុណ្យ ។

ពាក្យថា យេន សា ឥត្ថំ តេនុបសន្តមិ : ចូលទៅរកស្រីនោះ  
មានសេចក្តីថា ព្រះអនុរុទ្ធផ្តាប់ពាក្យរបស់ពួកអ្នកស្រកថា “មានផ្ទះ  
សំណាក់ គេចាត់ចែងទុកក្នុងទីឈ្មោះឯណោះ” ដូច្នេះ ទើបចូលទៅ  
រក ។

បទថា គន្ធគន្ធនិ : ជាស្រីមានក្លិនក្រអូប មានវិគ្រោះថា ក្លិននៃ  
របស់ក្រអូប មានក្រីស្មា និងកំញាតជាដើម ឈ្មោះថា ក្លិនរបស់ក្រអូប,  
ក្លិនរបស់ក្រអូបនោះ មានដល់ស្រីនោះ ; ហេតុនោះ ស្រីនោះទើប  
ឈ្មោះថា គន្ធគន្ធនិ : អ្នកមានក្លិនក្រអូប ។

ពីរបទថា សាងកំ និង្ខិត្យា : ដាក់សំពត់សាងកំទាំងអស់ផុត  
ចេញ មានសេចក្តីថា ស្រីនោះគិតថា ធ្វើដូចម្តេចហ្ន៎ កាលលោកម្ចាស់  
នោះ ឃើញសភាពដែលប្លែកសូម្បីនេះឯង គប្បីកើតសេចក្តីតម្រេក  
ដូច្នេះ ទើបបានធ្វើយ៉ាងនោះ ។

បទថា ឱក្ខិត្យា : ក៏សង្ឃឹម បានដល់ ជាក់ចុះ ( នូវ  
ឥន្ទ្រិយ ) ។

សេចក្តីខុសឆ្គងឆ្គង ឈ្មោះថា ទោសកំហុស ។

ពីរបទថា មំ អចូគ្គមា : ខ្ញុំព្រះករុណា ជាស្រីមានកំហុស បាន  
ដល់ ប្រព្រឹត្តកន្លង គឺ គ្របសង្កត់នូវខ្ញុំព្រះករុណា ។ បទដែលនៅសល់  
បណ្ឌិតគប្បីជ្រាបដោយន័យដូចពោលហើយ ក្នុងសិក្ខាបទមុននេះឯង ។  
ក៏សេចក្តីប្លែកគ្នា មានត្រឹមតែយ៉ាងនេះ គឺ ក្នុងសិក្ខាបទមុនជាអាបត្តិ ក្នុង  
ថ្ងៃទី ៤, ក្នុងសិក្ខាបទនេះ ជាអាបត្តិសូម្បីក្នុងថ្ងៃដំបូង ។ ជាទុក្ខដ  
( ដល់ភិក្ខុដែលដេករួមគ្នា ) នឹងនាងយក្ខនិងនាងប្រេតដែលមានរូប  
ប្រាកដ និងសត្វតិរច្ឆានញី ដែលជាវត្ថុនៃមេប៉ុនធម្មប៉ុណ្ណោះ ។ ឯសត្វ  
តិរច្ឆានញីដ៏សេស ជាអនាបត្តិ ។ សូម្បីសមុជ្ជានជាដើម ក៏ដូចគ្នានឹង  
សិក្ខាបទមុននេះឯង ។

ទុតិយសហសេយ្យសិក្ខាបទវណ្ណនា ចប់







## ៧. ធម្មទេសនាសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៧ ដូចតទៅនេះ ៖

### ពន្យល់រឿងព្រះឧទាយី

[២៩៨] ស្រីម្ចាស់ផ្ទះ ឈ្មោះថា ឃរណី : ស្រីជាមេផ្ទះ ។

បទថា និវេសនទ្វារេ : ជិតទ្វារផ្ទះ បានដល់ ក្បែរទ្វារធំនៃ  
និវេសន៍ ( ផ្ទះ ) ។

ស្រីកូនប្រសារក្នុងផ្ទះនោះ ឈ្មោះថា ឃរសុណ្ហា : ស្រីជាកូន  
ប្រសារនៃស្រីជាមេផ្ទះ ។

បទថា អាវស័ទ្ធារេ : ជិតទ្វារផ្ទះសំណាក់ បានដល់ ក្បែរទ្វារ  
បន្ទប់ដែក ។

បទថា វិសដ្ឋេន : ដោយសំឡេងក្បួនក្បាយ បានដល់ ដោយ  
សំឡេងប្រាកដច្បាស់ល្អ ។

បទថា វិវដេន : ដោយច្បាស់លាស់ បានដល់ បើកប្រកាស គឺ  
មិននិយាយខ្សាច់ ៗ ។

ពីរបទថា ឆម្មោ ធនេសេតព្វោ : គួរតែសម្តែងធម៌ មានសេចក្តី  
ថា ព្រះធម្មកថិកគួរសម្តែងធម៌ ដែលផ្សេងដោយសរណៈនិងសីល ជា  
ដើមនេះ ។

[២៩៩] បទថា អញ្ញាតុំ : ចាំ គឺ ( អាច ) នឹងដឹងទូទៅ

បាន ។

[៣០០] ពីរបទថា វិញ្ញាណ បុរិសវិគ្គហេន : មានបុរសដែល  
ដឹងក្តី មានសេចក្តីថា ( វៀរចាក ) បុរសអ្នកដឹងក្តី ( អ្នកដឹងអត្តន័យ )  
មិនមែនយក្ខ មិនមែនប្រេត មិនមែនតិរច្ឆាន សូម្បីអ្នកប្លែងភេទជាបុរស  
បិតនៅ( ជិត ) ។

[៣០៣] ច្រើនបទថា អនាបត្តិ វិញ្ញាណ បុរិសវិគ្គហេន :  
អាបត្តិមិនមានដល់ភិក្ខុដែលសម្តែងធម៌ មានបុរសដឹងក្តី( នៅជិត ) មាន  
សេចក្តីថា មិនជាអាបត្តិដល់ភិក្ខុដែលសម្តែងធម៌ សូម្បីច្រើនដល់ស្រី  
ដែលឈរជាមួយនឹងបុរសដែលដឹងក្តី ។

បទថា ធបញ្ចវាចាហិ : ត្រឹមប្រាំម៉ាត់ឬប្រាំមួយម៉ាត់ មាន  
សេចក្តីថា មិនជាអាបត្តិសូម្បីដល់ភិក្ខុដែលសម្តែង( ធម៌ ) ដោយវាចា

៥ ឬ ៦ ម៉ាត់ ។ ក្នុងពាក្យថា ធម្មញ្ញវាចាហ៍ នោះ បណ្ឌិតគប្បីជ្រាប  
 ប្រមាណនៃវាចាក្នុងធម៌ទាំងពួងយ៉ាងនេះ គឺ បាទនៃគាថាមួយ ឈ្មោះថា  
 វាចាមួយម៉ាត់ ។ បើថា ភិក្ខុជាអ្នកប្រាថ្នានឹងពោលអដ្ឋកថា ឬថា រឿង  
 មានរឿងធម្មបទនិងជាតកជាដើម, នឹងពោលត្រឹមតែ ៥-៦ បទប៉ុណ្ណោះ  
 គួរ ។ កាលនឹងពោលព្រមដោយបាលី គប្បីពោលធម៌កុំឱ្យលើស ៦  
 បទ យ៉ាងនេះ គឺអំពីព្រះបាលីមួយបទ អំពីអដ្ឋកថា ៥ បទ ។ ពិតមែន  
 ធម៌មានប្រភេទដូចពោលក្នុងបទសោធម្ម ចាត់ជាធម៌ដូចគ្នាអស់ សូម្បី  
 ក្នុងសិក្ខាបទនេះ ។

ពីរបទថា តស្មី ទេសេតិ : សម្តែងក្នុងនោះ គឺ សម្តែងក្នុង  
 ខណៈនោះ ។ ម្យ៉ាងទៀតពាក្យថា តស្មី នេះ ជាសត្តមីវិភត្តិចុះក្នុងអត្ថ  
 ឆដ្ឋវិភត្តិ, សេចក្តីថា ភិក្ខុសម្តែងធម៌ដល់ស្រីនោះ ។

ពីរបទថា អញ្ញសង្ក មាតុតាមសង្ក : ដល់មាតុត្រាមឯទៀត មាន  
 សេចក្តីថា ភិក្ខុអង្គុយលើអាសនៈតែមួយ សម្តែង (ធម៌) សូម្បីដល់  
 មាតុត្រាម ១០០ នាក់ យ៉ាងនេះ គឺ សម្តែងដល់ស្រីម្នាក់ហើយ  
 សម្តែងសូម្បីដល់ស្រីដទៃ អ្នកមកហើយ ៗទៀត ។ ក្នុងអដ្ឋកថាមហា

បច្ចុរិលោកពោលទុកថា “ភិក្ខុពោលថា អាត្មានឹងសម្ដែងគាថា ដល់ពួក  
 នាងម្នាក់ៗគាថា ។ ពួកនាងចូរស្ដាប់គាថានោះ” ដូច្នេះ ហើយសម្ដែង  
 (ធម៌) ដល់ពួកមាតុត្រាមដែលអង្គុយប្រជុំគ្នានោះ មិនជាអាបត្តិ ។ ភិក្ខុ  
 ធ្វើទុកក្នុងចិត្តតាំងពីដំបូងថា “យើងនឹងពោលគាថាដល់ស្រីម្នាក់មួយ  
 គាថា ។” ដូច្នេះ ហើយប្រាប់ឱ្យដឹងមុន សឹមសម្ដែងសមគួរ ។

ច្រើនបទថា បញ្ចំ បុច្ឆតិ បញ្ចំ បុដ្ឋោ គថេតិ : សួរប្រស្នា  
 ហើយឆ្លើយដោះប្រស្នា(នោះ) មានសេចក្ដីថា មាតុត្រាមសួរថា លោក  
 ម្ចាស់ ឈ្មោះថា ទីយនិកាយសម្ដែងអត្ថដូចម្ដេច ? ភិក្ខុត្រូវសួរបញ្ជា  
 យ៉ាងនេះ សូម្បីនឹងពោលទីយនិកាយទាំងអស់ ក៏មិនជាអាបត្តិ ។ ពាក្យ  
 ដែលនៅសល់ក្នុងសិក្ខាបទនេះ ឆ្ងាយយល់ទាំងអស់ ។

សិក្ខាបទនេះ ជាបទសោធម្មសមុជ្ឈាន តាំងឡើងមកវាចា ១ វាចា  
 ចិត្ត ១ ជាកិរិយា និងអកិរិយា ជានៅសញ្ញាវិមោក្ខ អចិត្តកៈ បណ្ណតិ  
 វដ្តៈ វចីកម្ម មានចិត្ត ៣ មានវេទនា ៣ ដូច្នេះឯង ។

ធម្មទេសនាសិក្ខាបទវណ្ណនា ចប់





# ៨. តួតាមោចនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៨ ដូចតទៅនេះ ៖

## ពន្យល់រឿងភិក្ខុពួកនៅមាត់ស្ទឹងវត្តមុទា

[៣០៤] ពាក្យណាដែលខ្ញុំគួរនឹងពោលមុនក្នុងវត្តកថា, ពាក្យនោះ ទាំងអស់ មានន័យដូចដែលពោលហើយក្នុងចតុត្ថបារាជិកវណ្ណនា នេះឯង ។ ចំណែកសេចក្តីប្លែកគ្នា ដូចតទៅនេះ ៖

ក្នុងចតុត្ថបារាជិកនោះ ពួកភិក្ខុប្រាប់ឧត្តរិមនុស្សធម្មដែលមិនមាន, ក្នុងសិក្ខាបទនេះប្រាប់ឧត្តរិមនុស្សធម្មដែលមានពិត ។ បុព្វជនទាំងឡាយ ប្រាប់ឧត្តរិមនុស្សធម្មស្ម័គ្រដែលមានពិត ។ ព្រះអរិយទាំងឡាយ រមែងមិនប្រាប់ ។ ពិតមែន ឈ្មោះថា បយុត្តវាចា (វាចាដែលថ្លែងព្រោះហេតុនៃផ្ទៃ) មិនមានដល់ព្រះអរិយៈទាំងឡាយ ។ តែកាលអ្នកដទៃ ប្រាប់គុណវិសេសរបស់ខ្លួនឯង លោកក៏មិនហាមអ្នកពួកដទៃ និងត្រេកអរច្បែកទាំងឡាយ ដែលកើតឡើងដោយអាការដែលមិនជ្រាបថា កើតឡើង (ព្រោះការប្រាប់គុណរបស់ខ្លួន) ។

[៣០៥] ក៏ក្នុងពាក្យថា អថខោ តេ ភិក្ខុ ភគវតោ ឯតមត្តំ អាហោសេសំ : គ្រានោះ ភិក្ខុអម្បាលនោះ ក៏ក្រាបទូលសេចក្តីនោះ ចំពោះព្រះមានព្រះភាគ (ដោយសព្វគ្រប់) ជាដើមបណ្ឌិតគប្បីជ្រាបថា

ភិក្ខុទាំងឡាយណា ពោលគុណនៃឧត្តរិមនុស្សធម្ម, ភិក្ខុទាំងនោះ បាន  
 ក្រាបទូលហើយ ។ ព្រះមានព្រះភាគត្រាស់សួរថា “នៃភិក្ខុទាំងឡាយ  
 ពាក្យរបស់អ្នកទាំងឡាយ ពិតមែនឬ ?” ក៏ភិក្ខុទាំងអស់នោះ ទូលទទួល  
 ប្តេជ្ញាថា “សូមទ្រង់ព្រះមេត្តាប្រោស ពិតមែន” ព្រោះថា ឧត្តរិមនុស្ស  
 ធម្មមានពិតនៅខាងក្នុងសូម្បីនៃព្រះអរិយៈទាំងឡាយ ; ព្រោះដូច្នេះ គ្រា  
 នោះ ទើបព្រះមានព្រះភាគមិនត្រាស់ថា មោឃបុរិសា ទេ ព្រោះភិក្ខុទាំង  
 នោះ ច្របូកច្របល់លាយឡំដោយព្រះអរិយៈ ត្រាស់ថា “កង់ ហិ  
 នាម តុម្កេ ភិក្ខុវេ : ម្ចាស់ភិក្ខុទាំងឡាយ អ្នករាល់គ្នាមិនសមបើនឹង  
 ហ៊ាន” ហើយ ទើបត្រាស់ ពាក្យមានជាដើមថា “ឧទរស្ស ការណា :  
 ព្រោះហេតុតែចង់ឆែត” ដូច្នេះ ។

ក្នុងពាក្យមានពាក្យថា កង់ ហិ នាម តុម្កេ ភិក្ខុវេ ជាដើម  
 នោះ ព្រះព្រះអរិយៈទាំងឡាយ ស្តាប់ពាក្យរបស់អ្នកដទៃ ត្រូវពួកអ្នក  
 ស្រុកដែលមានសេចក្តីជ្រះថ្លាសួរហើយ ដោយន័យជាដើមថា “បពិត្រ  
 លោកដ៏ចម្រើន បានឮថា លោកម្ចាស់ ជាសោតាបន្ថឬ ?” ដូច្នេះ មាន  
 ប្រក្រតីឃើញថា មិនមានទោស ក្នុងកាលសិក្ខាបទដែលព្រះមានព្រះភាគ  
 ទ្រង់មិនទាន់បានបញ្ញត្ត ទើបប្តេជ្ញាការសម្រេចគុណវិសេសរបស់ខ្លួននឹង  
 របស់អ្នកដទៃ ព្រោះជាអ្នកមានចិត្តបរិសុទ្ធ, ម្យ៉ាងទៀត លោកទាំងនោះ



កាលប្តេជ្ញាយ៉ាងនេះ សូម្បីត្រេកអរនូវបិណ្ឌបាតដែលបុប្ផជួនពួកដទៃ  
 ពោលគុណនៃឧត្តរិមនុស្សធម៌ ព្រោះហេតុនៃផ្ទៃឡើងហើយ  
 ដោយភាពជាអ្នកមានចិត្តបរិសុទ្ធ ទើបដូចជាអ្នកពោលគុណនៃឧត្តរិមនុស្សធម៌  
 ព្រោះហេតុនៃផ្ទៃ ; ដូច្នេះ ទើបព្រះមានព្រះភាគត្រាស់  
 ដោយសព្វសង្គ្រាហិកន័យនុ៎ះឯងថា “ម្ចាស់ភិក្ខុទាំងឡាយ អ្នករាល់គ្នា  
 មិនសមបើនឹងហ៊ានពោលសរសើរគុណឧត្តរិមនុស្សធម៌របស់គ្នានិងគ្នា  
 ចំពោះពួកគ្រហស្ថ ព្រោះហេតុតែចង់ឆ្អែតផ្ទៃទេ” ដូច្នេះ ។ ពាក្យ  
 ដ៏សេសដូចគ្នានឹងរឿងចតុត្ថបារាជិកទាំងនោះឯង ។

សូម្បីក្នុងវិក័ន្តនៃសិក្ខាបទ ក្នុងចតុត្ថបារាជិកនោះ ជាបារាជិកនឹង  
 ថ្មល្អថ្មយ៉ាងណា, ក្នុងសិក្ខាបទនេះ ជាបាចិត្តិយនិងទុក្ខដ ព្រោះជាគុណ  
 មានពិត, នេះជាសេចក្តីប្លែកគ្នា ។ បទដ៏សេស មានន័យដូចពោល  
 ហើយនុ៎ះឯង ។

[៣៤១] ពាក្យថា ឧបសម្បន្នស្ស ភូតំ អាហារេចតិៈ ប្រាប់ឧត្តរិ  
 មនុស្សធម៌ ដែលខ្លួនបានពិតប្រាកដដល់ឧបសម្បន្ន (នេះ) លោក  
 ពោលសំដៅយកឧត្តរិមនុស្សធម៌នុ៎ះឯង ។ ពិតមែន ភិក្ខុដែលត្រូវគេ  
 ទទួលស្គាល់ក្នុងវេលាបរិព្វាន និងក្នុងកាលដទៃ នឹងប្រាប់គុណដែលមានពិត  
 ដល់ឧបសម្បន្ន ក៏គួរ ។ មួយទៀត នឹងប្រាប់គុណ គឺ សុតៈ បរិយត្តិ

និងសីលសូម្បីដល់អនុបសម្បន្នក៏គួរ, មិនជាអាបត្តិដល់ភិក្ខុដែលជាដើម  
 បញ្ញត្តិ, តែពាក្យថា ឧម្ពត្តកស្ស : ដល់ភិក្ខុឆ្នួត នេះ ព្រះមានព្រះភាគ  
 មិនបានត្រាស់ទុកក្នុងសិក្ខាបទនេះ ។ ព្រោះហេតុអ្វី ? លោកពិចារណា  
 ទុកក្នុងអដ្ឋកថា មហាបច្ចរិថា ព្រោះលោកអ្នកដល់ព្រមដោយទិដ្ឋិ មិន  
 មានសេចក្តីឆ្នួត ឬចិត្តរើរវាយ ដូច្នេះ ។ តែលោកដែលបានឈាន  
 គប្បីជាបុគ្គលឆ្នួតបានក្នុងកាលឈានសាបសូន្យ ។ សូម្បីសម្រាប់ភិក្ខុ  
 នោះក៏មិនគួរពោលអនាបត្តិ ដែលមានការប្រាប់ឈានដែលមានពិតជា  
 បច្ច័យ ព្រោះឈានដែលមានពិតនុ៎ះឯង មិនមាន ដូច្នេះ បទដែលនៅ  
 សល់មានអត្ថន័យយល់ទាំងអស់នោះឯង ។

សិក្ខាបទនេះ ឈ្មោះថា ភូតារោចនសិក្ខាបទ កើតឡើងដោយ  
 សមុជ្ជាន ៣ (ដែលមិនបានត្រាស់ទុកក្នុងខាងដើម) គឺ កាយ ១ វាចា  
 ១ កាយវាចា ១ ជាកិរិយា នៅសញ្ញាវិមោក្ខ អចិត្តកៈ បណ្តតិវដ្តៈ  
 កាយកម្ម វចីកម្មមានចិត្ត ២ ជាកុសលចិត្ត និងអព្យាកតចិត្ត មានវេទនា  
 ២ ជាសុខវេទនា និងឧបេក្ខាវេទនា ដូច្នេះឯង ។

ភូតារោចនសិក្ខាបទវណ្ណនា ចប់





# ៩. ទុដ្ឋល្លាវោចនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៩ ដូចតទៅនេះ ៖

## ពន្យល់អំពីអាបត្តិអាក្រក់

[៣៤២] លោកពោលទុកក្នុងអដ្ឋកថាទាំងឡាយថា ព្រះមានព្រះភាគត្រាស់បារាជិកទុកក្នុងព្រះបាលីថា “អាបត្តិបារាជិក ៤ និងអាបត្តិសង្ឃទិសេស ១៣ ឈ្មោះថា ទុដ្ឋល្លាបត្តិ” ដូច្នេះ ដើម្បីសម្តែងអត្ថនៃទុដ្ឋល្លស័ព្ទ, តែសង្ឃទិសេស ទ្រង់ប្រាថ្នាយកក្នុងសិក្ខាបទនេះ ។ ក្នុងបាលីនោះ មានការវិចារណ៍ដូចតទៅនេះ ៖

បើថា កាលភិក្ខុប្រាប់បារាជិក មិនគប្បីជាបាចិត្តិយសោត ។ សូម្បីកាលមានស័ព្ទថា ឧបសម្បន្ន សម្រាប់ភិក្ខុនិងភិក្ខុនី ក្នុងសិក្ខាបទណា លោកមិនប្រាថ្នាយកភិក្ខុនី, ក្នុងសិក្ខាបទនោះវៀរភិក្ខុចេញ ដែលនៅសល់ក្រៅពីនេះ លោកហៅថា អនុបសម្បន្នយ៉ាងណា, ក្នុងសិក្ខាបទនេះក៏ដូច្នោះ សូម្បីកាលមានស័ព្ទថា ទុដ្ឋល្លៈ សម្រាប់បារាជិក និងសង្ឃទិសេស បើមិនទ្រង់ប្រាថ្នាយកបារាជិក ព្រះមានព្រះភាគ ក៏នឹងគប្បីត្រាស់ពាក្យនេះប៉ុណ្ណោះថា “ដែលហៅថា ទុដ្ឋល្លាបត្តិ បានដល់អាបត្តិសង្ឃទិសេស ១៣” ។

[៣៤៣] ក្នុងពាក្យថា ទុដ្ឋល្លា នាម អាបត្តិ : ឈ្មោះថា

ទុដ្ឋលាបត្ថិ ជាដើមនោះ គប្បីមានមតិរបស់អាចារ្យខ្លះថា “ភិក្ខុណា ត្រូវ  
 បារាជិកហើយ, ភិក្ខុនោះ ឃ្លាតហើយចាកភិក្ខុភាវៈ ; ព្រោះហេតុនោះ  
 ភិក្ខុកាលប្រាប់អាបត្តិរបស់ភិក្ខុនោះ ត្រូវអាបត្តិទុក្ខដ” ។ កាលមាន  
 អធិប្បាយយ៉ាងនេះ សូម្បីភិក្ខុដែលជេរក៏គប្បីត្រូវអាបត្តិទុក្ខដ និងត្រូវ  
 បាចិត្តិយបុណ្ណោះ ។ សមពិតដូចពាក្យដែលព្រះមានព្រះភាគត្រាស់ទុកថា  
 “បុគ្គលគឺភិក្ខុដែលត្រូវអាបត្តិបារាជិកឯណានីមួយ ជាអ្នកមិនបរិសុទ្ធ  
 ហើយ, បើភិក្ខុអ្នកចោទយល់ឃើញថា ភិក្ខុនោះបរិសុទ្ធល្អទេ ឱ្យភិក្ខុ  
 នោះធ្វើឱកាសដោយសមគួរជាមុន ហើយមានប្រាថ្នានឹងជេរភិក្ខុនោះ  
 ទើបជេរ ភិក្ខុអ្នកជេរ ត្រូវអាបត្តិបាចិត្តិយ(ឱមសវាទ)<sup>១</sup> ។ កាលបាលី  
 ត្រូវវិចារណ៍យ៉ាងនេះ បាចិត្តិយនុ៎ះឯង រមែងប្រាកដសូម្បីដល់អ្នកប្រាប់  
 អាបត្តិបារាជិក ។ នឹងប្រាកដ ក៏ពិតមែនហើយ តែថា ព្រះអដ្ឋកថាចារ្យ  
 បុណ្ណោះជាគោលបាន ក្នុងពាក្យថា ទុដ្ឋលា នាម អាបត្តិ ជាដើមនេះ  
 ព្រោះ (ពាក្យថា ព្រះមានព្រះភាគត្រាស់បារាជិកទុក ដើម្បីទ្រង់សម្តែង  
 អត្ថនៃទុដ្ឋលាស័ព្ទ តែសង្ឃាទិសេស ទ្រង់ប្រាថ្នាយកក្នុងសិក្ខាបទនេះ )  
 ព្រះអដ្ឋកថាចារ្យពោលទុកហើយក្នុងអដ្ឋកថាទាំងពួង ។ ការវិចារណ៍សូម្បី  
 យ៉ាងដទៃ មិនមានទេ ។

---

១. វិន. សង្ឃា. ទុដ្ឋទោសសិក្ខាបទ. ២. ២៥៨/២៦៧ ។

សូម្បីក្នុងខាងដើម ខ្ញុំបានពោលទុកហើយថា

“ធម៌និងវិន័យណា ដែលព្រះពុទ្ធត្រាស់ហើយ ធម៌  
និងវិន័យនោះ ដែលឱវាសទាំងឡាយរបស់ព្រះពុទ្ធនោះ  
ដឹងហើយយ៉ាងនោះ ពិតមែន” ដូច្នេះជាដើម ។

ពិតមែន ព្រះអង្គក៏ថាចារ្យទាំងឡាយ រមែងជ្រាបព្រះបំណង  
របស់ព្រះពុទ្ធ ។ ក៏ពាក្យរបស់ព្រះអង្គក៏ថាចារ្យនោះ បណ្ឌិតគប្បីជ្រាប  
ដោយបរិយាយសូម្បីនេះ ៖

សមពិតដូចដែលត្រាស់ទុកថា “វៀរលែងតែភិក្ខុដែលបានទទួល  
សន្មត” ។ ក៏ការប្រាប់ដល់ភិក្ខុដែលបានទទួលសន្មត ព្រះមានព្រះភាគ  
ទ្រង់អនុញ្ញាត ដើម្បី ប្រយោជន៍ក្នុងការសង្គ្រមតទៅ គឺ ដើម្បី  
ប្រយោជន៍នឹងមិនត្រូវអាបត្តិដូច្នោះទៀត, និងមិនមែនដើម្បីត្រូវការនឹង  
ប្រកាសត្រឹមតែទោសរបស់ភិក្ខុនោះ, ទាំងមិនមែនដើម្បីត្រូវការរារាំងទី  
ពឹងរបស់ភិក្ខុនោះ ក្នុងព្រះសាសនា, និងភាពជាភិក្ខុរបស់អ្នកត្រូវបាណ្ឌិក  
ដោយមិនត្រូវអាបត្តិបែបនោះទៀតទេ ; ព្រោះហេតុនោះ ពាក្យដែលព្រះ  
អង្គក៏ថាចារ្យពោលទុកក្នុងអដ្ឋកថាទាំងឡាយថា “ព្រះមានព្រះភាគត្រាស់  
បាណ្ឌិកទុក ដើម្បីសម្តែងអត្ថនៃទុដ្ឋល្លស័ព្ទ តែសង្ឃាទិសេស ទ្រង់  
ប្រាថ្នាយកក្នុងសិក្ខាបទនេះ” ដូច្នេះ ជាការលោកពោលប្រពៃហើយ ។

[៣៤៤] ក៏ក្នុងពាក្យថា អត្ថិ ភិក្ខុសម្មតិ អាបត្តិបរិយដ្ឋា :

ឯសេចក្តីសម្មតិរបស់ភិក្ខុដែលសង្ឃកំណត់ឱ្យ មាន ៤ យ៉ាង គឺសម្មតិ  
កំណត់អាត្មា ជាដើម មានវិនិច្ឆ័យដូច្នេះ ៖

ភិក្ខុសម្មតិ ដែលព្រះមានព្រះភាគត្រាស់ទុកនេះ មិនបានមកក្នុង  
សិក្ខាបទនេះ, តែព្រោះភិក្ខុសម្មតិត្រាស់ទុកក្នុងសិក្ខាបទនេះឯង ទើបគួរ  
ជ្រាបថា សង្ឃឃើញភិក្ខុដែលត្រូវអាបត្តិរឿយ ៗ ហើយអបលោកន៍ ៣  
ដង ធ្វើដោយភាពជាអ្នកស្វែងរកប្រយោជន៍ដល់ភិក្ខុនោះថា ភិក្ខុនេះនឹង  
ដល់សេចក្តីសង្រួមតទៅ សូម្បីដោយសេចក្តីខាសនិងសេចក្តីកោតក្រែង  
ខ្លាចក្នុងអ្នកដទៃយ៉ាងនេះ ។

[៣៤៧] ពាក្យថា អនុដ្ឋលំ អាបត្តិ អាហេថេតិ អាបត្តិ  
ទុក្ខដស្សៈ : ភិក្ខុប្រាប់អនុដ្ឋលាបត្តិ(ដល់អនុបសម្បន្ន) ត្រូវអាបត្តិ  
ទុក្ខដ មានសេចក្តីថា ជាទុក្ខដ ដល់ភិក្ខុដែលប្រាប់អាបត្តិសូម្បីទាំង  
៥ ។ ក្នុងមហាបច្ចរិលោកពិន័យអាបត្តិទុក្ខដតែម្យ៉ាង សូម្បីដល់ភិក្ខុដែល  
ប្រាប់អាបត្តិបារាជិក ។

ក្នុងពាក្យថា អនុបសម្បន្នស្ស ទុដ្ឋលំ វា អនុដ្ឋលំ វា  
អដ្ឋាចារិ : ភិក្ខុប្រាប់អដ្ឋាចារាគ្រកក្តី មិនសូវអាគ្រកក្តី របស់  
អនុបសម្បន្ន គឺ សាមណេរ (ដល់អនុបសម្បន្នដទៃ) ត្រូវអាបត្តិទុក្ខដ  
នេះ លោកពោលរូបសេចក្តីទុកថា សិក្ខាបទ ៥ ខាងដើម ឈ្មោះថា



អដ្ឋាចារ្យអាក្រក់ ដែលនៅសល់ឈ្មោះថា អដ្ឋាចារ្យមិនអាក្រក់, ក៏ស្មុក្ខ  
វិស្សជ្ជី កាយសំសគ្គៈ ទុដ្ឋល្លារាចា និងអត្តកាមៈ ឈ្មោះថា ជា  
អដ្ឋាចារ្យរបស់ភិក្ខុនោះ ។

[៣៤៨] ពីរបទថា វត្ថុ អាហារេតិ : ដល់ភិក្ខុប្រាប់តែវត្ថុ  
មានសេចក្តីថា មិនជាអាបត្តិ ដល់ភិក្ខុដែលប្រាប់យ៉ាងនេះថា “ភិក្ខុនេះ  
ត្រូវស្មុក្ខវិស្សជ្ជី ត្រូវកាយសំសគ្គៈ ត្រូវទុដ្ឋល្លៈ ត្រូវអត្តកាមៈ” ។

ពីរបទថា អាបត្តិ អាហារេតិ : ដល់ភិក្ខុប្រាប់តែអាបត្តិ មាន  
សេចក្តីថា ភិក្ខុពោលថា “ភិក្ខុនេះត្រូវបារាជិក ត្រូវសង្ឃទិសេស ត្រូវ  
ថ្មល្មម្ម ត្រូវបាចិត្តិយ បាជិទេសនីយៈ ទុក្ខដ ទុក្ខាសិត” ដូច្នេះ មិនជា  
អាបត្តិ ។ កាលភិក្ខុប្រាប់ ភ្ជាប់អាបត្តិនិងវត្ថុ ដោយន័យជាដើមថា “ភិក្ខុ  
នេះ បញ្ចេញអសុច្ច័ ត្រូវសង្ឃទិសេស” ដូច្នេះប៉ុណ្ណោះ ទើបជាអាបត្តិ ។  
ពាក្យដែលនៅសល់ក្នុងសិក្ខាបទនេះ ងាយយល់ទាំងអស់ហើយ ។

សិក្ខាបទនេះ មានសមុដ្ឋាន ៣ កើតឡើងមកកាយចិត្ត ១ វាចា  
ចិត្ត ១ កាយវាចាចិត្ត ១ ជាកិរិយា សញ្ញាវិមោក្ខ សច្ចត្តកៈ លោកវដ្ឋៈ  
កាយកម្មវច្ចិកម្ម អកុសលចិត្ត ជាទុក្ខវេទនា ដូច្នេះឯង ។

ទុដ្ឋល្លារោចនសិក្ខាបទវណ្ណនា ចប់





## ១០. បឋមវិទ្យាសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ១០ ដូចតទៅនេះ ៖

### ពន្យល់អំពីជាតបបរិ និងអជាតបបរិ

[៣៥០] ព្រះមានព្រះភាគទ្រង់សម្តែងជាតបបរិ និងបបរិមិនពិត ដោយបទទាំងនេះថា ជាតា ច បបរិ អជាតា ច បបរិ : ជាតបបរិ

១ អជាតបបរិ ១ ដូច្នេះ ។

ក្នុងបទទាំងឡាយមានបទថា អប្បបាសាណា : មានថ្មតិច ជាដើម អ្នកសិក្សាគប្បីឃើញសេចក្តីយ៉ាងនេះថា ដែលជាជាតបបរិនេះ មានថ្មតិច; ដូច្នេះ ទើបឈ្មោះថា អប្បបាសាណា : ដ៏មានថ្មតិច ។ ក្នុងបទថា មានថ្មតិចជាដើមនោះ គប្បីជ្រាបថា មានថ្មលើសពីខ្នាតមួយក្តាប់ដែរ ។ គ្រួសក៏គប្បីជ្រាបថា មានប្រមាណមួយក្តាប់ដែរ ។ កំទេចក្បឿងឈ្មោះថា កបលា : បំណែកអម្បែង ។ ដុំគ្រួសដែលប្រាកដ (ថ្មគ្រួសស្រដៀងវល័យ) ឈ្មោះ មរុត្តា : ក្រួសរវាន ។ ខ្សាច់នុះឯងឈ្មោះថា វាលុកា ។

ពីរបទថា យេតុយៀន បំសុ : មានអាចម៍ដីច្រើន មានសេចក្តីថា ក្នុង៣ ចំណែក, ពីរចំណែក ជាអាចម៍ដី, មួយចំណែក ជាថ្មជាដើម ណាមួយ ។

បទថា អនុឡាបិ : ឬជាផែនដីគេមិនដែលដុត មានសេចក្តីថា មិនទាន់បានដុត ដោយប្រការណាមួយ ដោយអំណាចនៃចង្រ្កានភ្លើង ដែលដុតបាត្រ និងឡជាងឆ្នាំងជាដើម ។ ក៏បឋវីដែលនៅមិនបានដុត ភ្លើងនោះ មិនមានផ្សេងដទៃ, គប្បីជ្រាបថា ជាបឋវីប្រភេទណាមួយមាន ដ៏ល្បាប់សុទ្ធជាដើម ។

ពីរបទថា យេតុយៀន សក្ខុរា : មានក្រសច្រើន បានដល់ មានជុំក្រសច្រើនជាង ។ បានឮថា ក្នុងហត្ថកុច្ឆិប្រទេស ពួកភិក្ខុឱ្យ មនុស្សជញ្ជូនដឹកពេញមួយបង្គី ហើយលាងក្នុងប្រឡាយដឹងថា ជា បឋវីមានក្រសច្រើន ទើបដឹកស្រះបោក្ខរណ៍ដោយខ្លួនឯង ។

ក៏ពីរបទថា អប្បបំសុ អប្បមត្តិកា : មានអាចម៍ដីតិច មានដី ស្ថិតតិច ដែលមាននៅត្រង់កណ្តាលរួមចូលក្នុងពួក ៥ មានថ្មដោយ ច្រើនជាដើមនុះឯង ។ ពិតមែន ពាក្យនេះ ជាពាក្យសម្តែងប្រភេទនៃ បឋវីទាំង ២ នោះឯង ។

[៣៥១] ក្នុងពាក្យថា សយំ ខណាតិ អាបត្តិ ធាតុត្តិយស្ស : ភិក្ខុដឹកដោយខ្លួនឯង ត្រូវអាបត្តិបាចិត្តិយ នេះ អ្នកសិក្សាគប្បីជ្រាបថា ជាបាចិត្តិយគ្រប់ ៗ វារៈដែលដឹក ។

ពាក្យថា សកី អាណាត្ថោ ពហុកំបិ ខណាតិ : ភិក្ខុបង្គាប់

មនុស្សឱ្យជីកតែម្តង មនុស្សនោះទៅជីកច្រើនដង មានសេចក្តីថា  
 ប្រសិនបើថា អ្នកទទួលបង្គាប់ជីករហូតដល់អស់មួយថ្ងៃ ក៏ជាបាចិត្តិយ  
 តែមួយប៉ុណ្ណោះដល់អ្នកបង្គាប់ ។ តែបើអ្នកទទួលបង្គាប់ជាអ្នកខ្វល  
 ច្រអូស អ្នកបង្គាប់ត្រូវបង្គាប់រឿយ ៗ ជាបាចិត្តិយដល់ភិក្ខុដែលបង្គាប់  
 ឱ្យគេជីកគ្រប់ ៗម៉ាត់ ។ ពណ៌នាបាលីប៉ុណ្ណោះសិន ។

### បាលីមុត្តកវិនិច្ឆ័យការជីកដីជាដើម

ចំណែកសេចក្តីវិនិច្ឆ័យក្រៅព្រះបាលី មានដូចតទៅនេះ ៖

ភិក្ខុពោលថា លោកចូរជីកស្រះបោក្ខរណី ដូច្នេះ គួរ ។ ព្រោះ  
 ថា ស្រះដែលជីកហើយប៉ុណ្ណោះ ទើបឈ្មោះថា ជាស្រះបោក្ខរណី ;  
 ដូច្នេះ វេហារនេះ ជាកប្បិយវេហារ ។ សូម្បីក្នុងពាក្យជាដើមថា  
 “ចូរជីក បីដង អណ្ណន រណ្តៅ” ដូច្នេះ ក៏មានន័យយ៉ាងនេះដូចគ្នា ។ តែ  
 នឹងពោលថា “ចូរជីកឱកាសនេះ ចូរជីកស្រះបោក្ខរណី ក្នុងឱកាសនេះ”  
 ដូច្នេះ មិនគួរ ។ នឹងពោលមិនកំណត់ឱ្យប្រាកដទេថា “ចូរជីកក្រអៅ  
 ចូរជីកឫស” ដូច្នេះ គួរ, នឹងពោលថា “ចូរជីកវល្លិនេះ ចូរជីកក្រអៅ  
 ឬឫសក្នុងឱកាសនេះ” ដូច្នេះ មិនសមគួរ, កាលជម្រះស្រះបោក្ខរណី  
 អាចនឹងយកឆ្នាំងបាចភក់រាវ ៗណាចេញបាន, នឹងនាំភក់នោះចេញ  
 គួរ ។ នឹងនាំភក់ដែលខាប់ចេញ មិនគួរ ។ ភក់ស្ងួតព្រោះកម្ដៅថ្ងៃបែក

ក្រហែង ក្នុងភក់ស្នូតនោះ ចំណែកណាមិនជាប់នឹងផែនដីក្នុងខាងក្រោម, នឹងនាំភក់នោះឯងចេញ គួរ, ឈ្មោះថា ក្រហែង (ដីបន្ទុះសំណកទឹក,<sup>១</sup> ដីស្រួយព្រោះទឹករីងទៅ) មាននៅក្នុងទីទឹកហូរទៅ, រមែងរលើកព្រោះ ត្រូវខ្យល់បក់ នឹងនាំយកក្រហែង នោះចេញ គួរ ។ មាត់ប្រាំនៃស្រះ បោករណីជាដើម បាក់ធ្លាក់ចុះទៅមាត់ទឹក ។ បើត្រូវភ្លៀងធ្លាក់ស្រោច តិចជាង ៤ ខែ នឹងកាប់ចេញ ឬដំចេញ ក៏គួរ ។ បើលើស ៤ ខែ មិនគួរ ។ តែបើធ្លាក់ចុះក្នុងទឹកអស់ សូម្បីកាលភ្លៀងធ្លាក់ស្រោចលើស ៤ ខែហើយ ក៏គួរ ព្រោះទឹក (ភ្លៀង) ធ្លាក់ចុះទៅក្នុងទឹកប៉ុណ្ណោះ ។

ភិក្ខុទាំងឡាយជីក (ចោះ) អណ្ឌទឹក (អណ្ឌថ្ម) លើ ថ្មដា ។ ប្រសិនបើថា ផង់ធូលីធ្លាក់ចុះទៅក្នុងអណ្ឌថ្មនោះ តាំងពីដំបូង តែម្តង ។ ផង់ធូលីនោះត្រូវភ្លៀងធ្លាក់ស្រោច, ដោយករកន្លងទៅបាន ៤ ខែ ទើបដល់ការរាប់ថា ជាអកប្បិយបឋវី ។ កាលទឹករីងហើយ (ស្នូត ហើយ) ពួកភិក្ខុដែលសម្អាតអណ្ឌថ្ម នឹងបំបែកផង់ធូលីនោះចេញ

---

១. វិមតិ. ឧទកបប្បដកោតិ ឧទកេ អន្តោភូមិយំ បរិដ្ឋេ តស្ស ឧបរិភាគំ ឆានេត្វា តនុកបំសុ វា មត្តិកា វា បដលំ ហុត្វា បតមាឆា តិដ្ឋតិ, តស្មី ឧទកេ សុក្ខេបិ តំ បដលំ វាតេន ចលមាឆា តិដ្ឋតិ, តំ ឧទកបប្បដកោ ឆាម អ្នកជម្រះ ។

មិនគួរ ។ បើទឹកនៅពេញមុន, ទើបផង់ធូលីធ្លាក់ចុះទៅខាងក្រោយ, នឹង  
 បំបែកផង់ធូលីនោះចេញ គួរ ។ ពិតមែន សូម្បីកាលភ្លៀងធ្លាក់ក្នុង  
 អណ្តូងថ្មនោះ ទឹក រមែងធ្លាក់ចុះក្នុងទឹកប៉ុណ្ណោះ ។ ផង់ធូលីមាននៅលើ  
 ពួកថ្មជា ផង់ធូលីនោះ កាលត្រូវភ្លៀងធ្លាក់ជោគហើយ ក៏ជាប់គ្នាទៀត ។  
 នឹងបំបែកផង់ធូលី សូម្បីនោះចេញដោយកន្ទង់ ៤ ខែទៅមិនគួរ ។

ដំបូកកើតឡើងឯងត្រង់ពួកមិនមានអ្នកសាង, នឹងបំបែកចេញ  
 តាមសប្បាយ គួរ ។ បើដំបូកកើតឡើងក្នុងទីវាល ត្រូវភ្លៀងធ្លាក់  
 ស្រោចតិចជាង ៤ ខែប៉ុណ្ណោះ ទើបគួរ ។ សូម្បីក្នុងដីស្អិតរបស់សត្វ  
 កណ្តៀវដែលឡើងទៅលើដើមឈើជាដើម មានន័យយ៉ាងនេះដូចគ្នា ។  
 សូម្បីក្នុងដីអាចម៍ជន្លេន កំទេចដីកណ្តុរកកាយ និងក្រហែងក្រចកគោជា  
 ដើម ក៏មានន័យយ៉ាងនេះដូចគ្នា ។ ភក់ដែលត្រូវកាត់ដោយក្រចក  
 ហ្វូងគោ (ភក់ស្នាមក្រចកហ្វូងគោ) ហៅថា ក្រហែងក្រចកគោ ។ ក៏  
 បើថា ក្រហែងក្រចកគោនោះ ជាប់នឹងផែនដីខាងក្រោម សូម្បីក្នុងមួយ  
 ថ្ងៃ នឹងបំបែកចេញ ក៏មិនគួរ ។ ភិក្ខុកាន់យកដុំដីស្អិតដែលត្រូវភ្ជួរកាត់  
 សូម្បីក្នុងទីដែលអ្នកស្រែភ្ជួរទុក ក៏មានន័យយ៉ាងនេះដូចគ្នា ។

សេនាសនៈចាស់ មិនមានដំបូល ឬមានដំបូលបាក់បែកក៏ដោយ  
 ត្រូវភ្លៀងធ្លាក់ស្រោចលើស ៤ ខែ រមែងដល់ការរាប់ថា ជាតបបរីដូច



គ្នា ។ ភិក្ខុន៍កាន់យកភ្លៀងប្រក់ដំបូល ឬគ្រឿងឧបករណ៍មានគន្លឹះជាដើម ដែលនៅសល់អំពីសេនាសនៈចាស់នោះដោយសម្គាល់ថា “យើងនឹងយកឥដ្ឋ នឹងយកគន្លឹះ នឹងយកជើងទ្រូង រឺ នឹងយកក្បាលផ្នែក រឺ នឹងយកសសរថ្ម” ដូច្នេះ គួរ ។ ដ៏ស្មិតធ្លាក់ចុះជាប់នឹងភ្លៀងដំបូលជាដើមនោះ មិនជាអាបត្តិ ។ តែជាអាបត្តិដល់ភិក្ខុដែលយកដ៏ស្មិតលាបត្រង់ជញ្ជាំង ។ បើដុំដីណា ៗ មិនទឹក, ភិក្ខុកាន់យកដុំដីនោះ ៗ មិនជាអាបត្តិ ។

ខាងក្នុងផ្ទះមានគំនរដី កាលគំនរដីនោះត្រូវភ្លៀងធ្លាក់ស្រោចពេញមួយថ្ងៃ ជនទាំងឡាយទើបប្រក់ផ្ទះ ។ បើគំនរដីសើមទាំងអស់, កន្លងទៅបាន ៤ ខែ ក្លាយជាជាតបបរីដូចគ្នា ។ បើចំណែកខាងលើនៃគំនរដីនោះប៉ុណ្ណោះសើម ខាងក្នុងមិនសើម, នឹងប្រើឱ្យពួកកប្បិយករកកាយយកដីប៉ុនចំនួនដែលសើមចេញ ដោយកប្បិយវាហារហើយ ប្រើប្រាស់ដីចំណែកដែលនៅសល់តាមសប្បាយក៏គួរ ។ ពិតមែន ដីដែលសើមដោយទឹកហើយស្អិតជាប់ជាផ្ទាំងតែមួយនុំឯង ចាត់ជាជាតបបរី, ក្រៅនេះមិនមែន ។

កំពែងដីស្អិតនៅក្នុងទីវាល បើត្រូវភ្លៀងធ្លាក់ស្រោចលើស ៤ ខែ រមែងដល់ការរាប់ថា ជាតបបរី ។ តែភិក្ខុន៍យកដៃសើមចាប់ពាលដី

ស្រួយ ដែលជាប់នៅត្រង់ជាតបរីនោះ គួរ ។ ប្រសិនបើថា ជាកំពែង  
ឥដ្ឋ, តាំងនៅក្នុងឋានជាក្បឿងឥដ្ឋដោយច្រើន នឹងកកាយចេញបានតាម  
សប្បាយ ។

ភិក្ខុនឹងរង្សៀកយកសសរមណ្ឌបដែលតាំងនៅក្នុងទីវាល ទៅខាង  
ឯណោះខាងឯណោះ ធ្វើឱ្យដីបែក មិនគួរ ។ លើកឡើងត្រង់ ។  
ប៉ុណ្ណោះ ទើបគួរ ។ សម្រាប់ភិក្ខុដែលនឹងកាន់យកដើមឈើស្អាត ឬ  
ដង្កត់ឈើស្អាត សូម្បីយ៉ាងដទៃ ក៏ន័យនេះឯង ។ ភិក្ខុទាំងឡាយយក  
កំណាត់ឈើគាស់ថ្ម ឬដើមឈើប្រមៀលទៅ ដើម្បីការកសាង ។ ផែន  
ដីក្នុងទីប្រមៀលទៅនោះ បែកជាស្នាម, បើភិក្ខុទាំងឡាយមានចិត្តបរិសុទ្ធ  
ប្រមៀលទៅ មិនជាអាបត្តិ ។ តែបើថា ភិក្ខុទាំងឡាយ ជាអ្នកប្រាថ្នានឹង  
ទម្លាយផែនដីដោយលេសនោះឯង ជាអាបត្តិ ។ ពួកភិក្ខុដែលទាញមែក  
ឈើជាដើមទៅក្តី ពុះឧសលើផែនដីក្តី ក៏មានន័យយ៉ាងនេះដូចគ្នា ។ នឹង  
ដំបូន្មានចាក់ចូលនូវត្រុយ៉ាងណាមួយ មានឆ្នាំង ម្សៅនិងបន្ទាជាដើមចុះទៅ  
ក្នុងផែនដី ក៏មិនគួរ ។ សូម្បីនឹងបន្ទោបង់បស្សាវៈ ដោយគិតយ៉ាងនេះ  
ថា “យើងនឹងទម្លាយផែនដីដោយកម្លាំងនៃខ្សែទឹកបស្សាវៈ” ក៏មិនគួរ ។  
កាលភិក្ខុបន្ទោបង់ដីបែកជាថ្ម ជាអាបត្តិ ។ សូម្បីនឹងយកអំបោសបោស  
វាស ដោយគិតថា “យើងនឹងធ្វើផែនដីដែលមិនស្មើឱ្យស្មើ” ដូច្នេះ ក៏

មិនគួរ ។ សេចក្តីពិត គួរនឹងបោសដោយវត្ថុជាធំប៉ុណ្ណោះ ។

ភិក្ខុពួកខ្លះ បុកផែនដី ដោយចុងឈើច្រត់ យកចុងម្រាមមេជើង គូសវាស ( ផែនដី ) ។ ដើរចង្រ្កមទម្ងាយផែនដី ម្តងហើយម្តងទៀត ដោយគិតថា យើងនឹងសម្តែងស្ថានទីដែលយើងចង្រ្កម ដូច្នេះ, កម្ម ដូច្នេះ មិនគួរគ្រប់យ៉ាង ។ តែភិក្ខុអ្នកធ្វើសមណធម៌ដើម្បីលើកតម្កើង សេចក្តីព្យាយាម មានចិត្តបរិសុទ្ធចង្រ្កម សមគួរ ។ កាលធ្វើ ( ការដើរចង្រ្កមលើផែនដី ) ទោះបីជាដីបែកក៏ដោយ ក៏មិនជាអាបត្តិ ។ ភិក្ខុទាំងឡាយត្រដុស( ដៃ ) លើផែនដី ដោយគិតថា នឹងជម្រះដៃ មិន គួរ ។ ចំណែកភិក្ខុ អ្នកមិនកិត្យត្រដុសទេ តែដាក់ដៃសើមចុះលើផែន ដី ហើយផ្តិតយកល្អងទៅ គួរ ។ ភិក្ខុពួកខ្លះ អាពាធដោយរោគស្រែង នឹងរមាស់ជាដើម ទើបត្រដុសអវយវៈ ធំតូច លើទីមានមាត់ប្រាំងចោត ជាដើម, ការធ្វើនោះ ក៏មិនសមគួរ ។

**ការជីកខ្នងឯង និងការប្រើអ្នកដទៃឱ្យជីកផែនដីជាដើម**

[ ៣៩២ ] ពីរបទថា ខណាតិ វា ខណាបេតិ វា : ជីកដោយ ខ្លួនឯងក្តី ប្រើអ្នកដទៃឱ្យជីកក្តី មានសេចក្តីថា ភិក្ខុជីកខ្លួនឯងក្តី ប្រើឱ្យ អ្នកដទៃជីកក្តី ( នូវផែនដី ) ដោយហោចទៅសូម្បីដោយចុងម្រាមជើងខ្លះ ដោយឆ្លើងអំបោសខ្លះ ។

ពីរបទថា ភិន្ទុតិ វា ភេទាបេតិ វា : ទម្លាយដោយខ្លួនឯងក្តី  
ប្រើអ្នកដទៃឱ្យទម្លាយក្តី មានសេចក្តីថា ភិក្ខុទម្លាយខ្លួនឯងក្តី ប្រើឱ្យអ្នក  
ដទៃទម្លាយក្តី ( នូវផែនដី ) ដោយហោចទៅសូម្បីតែចាក់ទឹក ។

ពីរបទថា ធមាតិ វា ធមាបេតិ វា : ដុតដោយខ្លួនឯងក្តី ប្រើ  
អ្នកដទៃឱ្យដុតក្តី មានសេចក្តីថា ភិក្ខុដុតដោយខ្លួនឯងក្តី ប្រើឱ្យអ្នកដទៃ  
ដុតក្តី ដោយហោចទៅ សូម្បីតែដុតបាត ។ ភិក្ខុដុតភ្លើងដោយខ្លួនឯង  
ឬប្រើឱ្យអ្នកដទៃដុតក្នុងទីមានចំនួនប៉ុន្មាន, ជាបាចិត្តិយមានចំនួន  
ប៉ុណ្ណោះ ។ ភិក្ខុសូម្បីកាលនឹងដុតបាត គប្បីដុតក្នុងទីធ្លាប់ដុតមុនហើយ  
នុ៎ះឯង ។ នឹងដាក់ភ្លើងចុះលើផែនដី ដែលភ្លើងមិនទាន់នេះ មិនគួរ ។  
តែបើដាក់ភ្លើងចុះលើក្បឿងសម្រាប់ដុតបាត គួរ ។ ដាក់ភ្លើងចុះលើ  
គំនរឧស, ភ្លើងនោះនេះឧសទាំងនោះហើយ នឹងរាលដាលហួសទៅនេះដី  
មិនគួរ ។ សូម្បីក្នុងទីមានឥដ្ឋនិងថ្មជាដើម ក៏មាន ន័យយ៉ាងនេះដូច  
គ្នា ។ ពិតមែន ក្នុងទីសូម្បីនោះ នឹងដាក់ភ្លើង ចុះលើគំនរឥដ្ឋជាដើមនុ៎ះ  
ឯង គួរ ។ ព្រោះហេតុអ្វី ? ព្រោះឥដ្ឋជាដើមនោះ មិនមែនគ្រឿងនេះ  
នៃភ្លើង ។ ពិតមែន ឥដ្ឋជាដើមនោះ មិនរាប់ថា ជាគ្រឿងនេះនៃ  
ភ្លើង ។ ទោះជាដុតភ្លើងលើដង្កត់ឈើស្លុត នឹងដើមឈើស្លុតជាដើម ក៏  
មិនគួរ ។

តែបើភិក្ខុនឹងដុតភ្លើងដោយគិតថា “យើងនឹងពន្លត់ភ្លើងដែលនេះ មិនទាន់ដល់ផែនដីឱ្យបានមុនហើយទើបចេញទៅ” ដូច្នេះ គួរ ។ ខាង ក្រោយមិនអាចពន្លត់បាន មិនជាអាបត្តិ ព្រោះមិនមែនវិស័យ ។ ភិក្ខុ កាន់គប់ភ្លើងដើរទៅ កាលដៃត្រូវភ្លើងនេះ ទើប ចោលលើផែនដី, មិន ជាអាបត្តិ ។ លោកពោលទុកក្នុងមហាបច្ចវីថា “នឹងថែមគ្រឿងនេះបង្កាត់ ភ្លើង ក្នុងទីគប់ភ្លើងធ្លាក់នុះឯង គួរ” ។ លោកពោលទុកក្នុងមហាបច្ចវី នោះឯងថា “ក៏ទីមានប្រមាណប៉ុណ្ណា ក្នុងផែនដីដែលត្រូវភ្លើងនេះ ចំហាយក្តៅជះទៅដល់ នឹងកើបយកដីទាំង អស់នោះចេញ គួរ” ។

ក៏ភិក្ខុណា មិនទាន់ចេះពួតឱ្យភ្លើងកើតដោយឈើពួតភ្លើង យក ដៃចាប់លើកឡើងហើយពោលថា “ខ្ញុំនឹងធ្វើយ៉ាងណា ?” ភិក្ខុដទៃប្រាប់ ថា “ចូរធ្វើឱ្យនេះឡើង” ។ លោកពោលថា “វានឹងនេះដៃខ្ញុំ” ទើបប្រាប់ ថា “ចូរកុំធ្វើឱ្យវានេះ” ។ តែមិនគប្បីប្រាប់ថា “ចូរចោលលើផែនដី ទៅ” ។ បើថា កាលភ្លើងនេះដៃ លោកចោលចុះ, មិនជាអាបត្តិ ព្រោះ លោកមិនបានចោលចុះដោយតាំងចិត្តថា “យើងនឹងដុតផែនដី” ។ លោក ពោលទុកក្នុងកុរុន្តីថា “ទោះបីនឹងបង្កាត់ភ្លើងក្នុងទីភ្លើងធ្លាក់ចុះ ក៏គួរ” ។

[៣៥៣] ក៏ក្នុងពាក្យថា អនាបត្តិ សម្ម ជាន : អាបត្តិមិនមាន ដល់ភិក្ខុដែលពោលថា អ្នកឯងចូរដឹងនូវវត្ថុនេះ ជាដើម អ្នកសិក្សា

គប្បីជ្រាបសេចក្តីយ៉ាងនេះ គឺ ( មិនជាអាបត្តិដល់ភិក្ខុដែលពោលថា )  
 “លោកចូរជីវិតនូវរណ្តៅសម្រាប់សសរនេះ, ចូរជីវិតនូវដីស្អិតដុំធំ, ចូរជីវិត  
 នូវដីលាយអង្គាម, ចូរឱ្យដីស្អិតដុំធំ, ចូរឱ្យដីលាយអង្គាម, ចូរនាំដីស្អិត  
 មក, ចូរនាំដីស្រួយមក, ត្រូវការដីស្អិត, ត្រូវការដីស្រួយ, ចូរធ្វើរណ្តៅ  
 ឱ្យជាកប្បិយសម្រាប់សសរនេះ, ចូរធ្វើដីស្អិតនេះឱ្យជាកប្បិយ, ចូរធ្វើដី  
 ស្រួយនេះ ឱ្យជាកប្បិយ” ។

បទថា អសញ្ញច្ចៈ : ដល់ភិក្ខុមិនបានក្លែង មានសេចក្តីថា កាល  
 ភិក្ខុប្រមៀលថ្ម និងដើមឈើជាដើមទៅឬដើរយកឈើច្រត់ឆ្នុត ៗទៅ  
 ផែនដីបែក ។ ផែនដីនោះ ឈ្មោះថា ដែលភិក្ខុមិនបានក្លែងធ្វើបែក  
 ព្រោះលោកមិនបានតាំងចិត្តទម្លាយយ៉ាងនេះថា “យើងនឹងទម្លាយ ( ផែន  
 ដី ) ដោយឈើច្រត់នេះ”, មិនជាអាបត្តិដល់ភិក្ខុដែលមិនក្លែងទម្លាយ  
 ដោយប្រការដូច្នេះ ។

បទថា អសតិយោ : ដល់ភិក្ខុភាគស្មារតី មានសេចក្តីថា ភិក្ខុ  
 បញ្ជូនចិត្តទៅទីដទៃ ឈរនិយាយអ្វី ៗនឹងអ្នកណាម្នាក់ អ្នកយកម្រាម  
 មេដើង ឬឈើច្រត់គូសវាសផែនដីទៅបណ្តើរ, មិនជាអាបត្តិដល់ភិក្ខុ  
 ដែលគូសវាស ឬទម្លាយ ( ដី ) ដោយមិនមានសតិយ៉ាងនេះ ។

បទថា អជានន្តស្សៈ : ដល់ភិក្ខុកាលមិនដឹង មានសេចក្តីថា ភិក្ខុ

មិនដឹងដែរដីដែលភ្លៀងធ្លាក់ស្រោចខាងក្នុងផ្ទះ ដែលប្រក់ដំបូលបិទ  
ហើយថា “ជាអកប្បិយបឋវី” ទើបកើបឫបារចេញ ដោយសម្គាល់ថា  
“ជាកប្បិយបឋវី” ក្តី មិនដឹងថា “យើងជីក យើងទម្លាយ យើងដុតភ្លើង”  
ក្តី កើបឫបារជាដើម ដើម្បីត្រូវការរក្សាទុកតែម្យ៉ាងក្តី ដៃត្រូវភ្លើងនេះ  
ចោលភ្លើងចុះក្តី, មិនជាអាបត្តិដល់ភិក្ខុដែលមិនដឹងយ៉ាងនេះ ។ បទ  
ដែលនៅសល់នាយយល់ទាំងអស់ ។

សិក្ខាបទនេះ មានសមុជ្ឈាន ៣ កើតឡើងតាមមកកាយចិត្ត ១  
វាចាចិត្ត ១ កាយវាចាចិត្ត ១ ជាកិរិយា សញ្ញាវិមោក្ខ សចិត្តកៈ  
បណ្ណតិវដ្តៈ កាយកម្ម វចីកម្ម មានចិត្ត ៣ មានវេទនា ៣ ដូច្នេះឯង ។

បឋវិខណនសិក្ខាបទវណ្ណនា ចប់

ចំនួនសិក្ខាបទក្នុងមុស្សាវាទវគ្គនោះ គឺ

១. មុស្សាវាទសិក្ខាបទ ការពោលពាក្យកុហក
២. ឱមស្សាវាទសិក្ខាបទ ការពោលពាក្យអាក្រក់( ផេវ )
៣. បេសុញ្ញាវាទសិក្ខាបទ ការពោលពាក្យញុះញង់
៤. បទសោធម្មសិក្ខាបទ ការបង្រៀនធម៌បទ
៥. សហសេយ្យសិក្ខាបទ ការដេករួម
៦. ទុតិយសហសេយ្យសិក្ខាបទ ការដេករួមទី ២
៧. ធម្មទេសនាសិក្ខាបទ ការសម្តែងធម៌ដល់មាតុត្រាម
៨. ភូតារោចនសិក្ខាបទ ការប្រាប់គុណវិសេសដែលមានពិត
៩. ទុដ្ឋល្ហារោចនសិក្ខាបទ ការប្រាប់អាបត្តិអាក្រក់
១០. បបរីខណនសិក្ខាបទ ការទម្លាយផែនដី

អដ្ឋកថា មុស្សាវាទវគ្គទី ១ ចប់ ។







## ២. តួតតាមវគ្គ

### ១. តួតតាមសិក្ខាបទវណ្ណនា

គប្បីជ្រាបសេចក្តីនៃច្បាប់ក្នុងសិក្ខាបទទី ១ នៃតួតតាមវគ្គ ដូច  
តទៅនេះ ៖

#### ពន្យល់រឿងភិក្ខុក្រុងអាឡាវិកាតំដើមឈើ

[៣៥៤] បទថា អនាធិយន្តោ : មិនអើពើ គឺ មិនជឿតាម  
ពាក្យរបស់ទេវតា នោះ ។

ច្រើនបទថា ធារកស្ស ពាហ្មំ អាគោដ្ឋេសិ : ក៏ត្រូវបានទារក  
មានសេចក្តីថា ភិក្ខុនោះ មិនអាចទប់ពូថៅ ដែលងងឡើង ទើបកាត់ដាច់  
ដៃត្រង់ទីជិតដោះរបស់ទារកដេកនៅលើវិមានទិព្វ ដែលតាំងនៅលើដើម  
ឈើ ដែលទេវតានោះ បានមកពីសំណាក់របស់ស្តេចចាតុម្មហារាជ  
ដែលកន្លងហួសវិស័យនៃចក្ខុរបស់ពួកមនុស្ស ។

ក្នុងពាក្យថា ន ខោ បនេតំ បដិរូបំ : អំពើនេះមិនសមគួរ  
ដល់អញសោះឡើយ ជាដើម មានការពណ៌នា ដោយសង្ខេបដូចតទៅ  
នេះ ៖

បានឮថា ក្នុងព្រហ្មមពាន្ត មានការប្រជុំទេវសភា រាល់ថ្ងៃបុគ្គ,

ក្នុងព្រហ្មញ្ញនោះ ពួកទេវតា រមែងសួរអំពីរុក្ខធម៌ថា លោកតាំងនៅ  
ឬ មិនបានតាំងនៅក្នុងរុក្ខធម៌ ។ ឈ្មោះថា រុក្ខធម៌ បានដល់  
ការដែលរុក្ខទេវតា មិនធ្វើសេចក្តីប្រទូសរាយមកចិត្ត ក្នុងកាលដើមឈើ  
ត្រូវកាត់ ។ បណ្តាទេវតាទាំងនោះ ទេវតាអង្គណាមិនតាំងនៅក្នុងរុក្ខធម៌,  
ទេវតាអង្គនោះ រមែងមិនបានចូលកាន់ទីប្រជុំ ។ ទេវតាអង្គនោះ បាន  
មើលឃើញទោស មានការមិនតាំងនៅក្នុងរុក្ខធម៌ជាបច្ច័យនេះ ដោយ  
ប្រការដូច្នេះ នឹងរលឹកដល់បុព្វចរិយា ក្នុងកាលដែលព្រះតថាគតសោយ  
ព្រះជាតិជាស្តេចជំរឺឧទ្ធចាដើម ដោយក្រសែនៃព្រះធម្មទេសនាដែលខ្លួន  
ធ្លាប់ស្តាប់មកចំពោះព្រះភក្ត្រនៃព្រះមានព្រះភាគ ។ ព្រោះហេតុនោះ  
ទេវតានោះ ទើបបានមានសេចក្តីរំពឹងថា “ន ខោ បនេតំ បដិរូបំ  
យាហំ ឥមំ ភិក្ខុ ឥនេវ ជីវិតា វោរោមេយ្យំ : ខនអញសម្លាប់ភិក្ខុ  
នេះក្នុងទីនេះដោយអំពើណា អំពើនេះមិនសមគួរដល់អញសោះឡើយ”  
ក៏ការដែលយើងនឹងផ្តាច់ជីវិតភិក្ខុរូបនេះ ចេញក្នុងទីនេះ មិនសមគួរ  
ឡើយ” ដូច្នេះ ។ ក៏សេចក្តីរំពឹងនេះថា បើយ៉ាងអីចឹង យើងគួរក្រាប  
ទូលរឿងនេះចំពោះព្រះមានព្រះភាគ ដូច្នេះ បានមានដល់ទេវតានោះ អ្នក  
គិតយ៉ាងនេះថា ភិក្ខុនេះជាបុត្រមានបិតា, ព្រះមានព្រះភាគបានទ្រង់ស្តាប់  
អដ្ឋបារាទរបស់ភិក្ខុនេះហើយ នឹងទ្រង់ការពារមារយាទ នឹងទ្រង់បញ្ញត្តិ

សិក្ខាបទពិតប្រាកដ ។

ពាក្យថា សច្ចៈ ត្វំ នេវតេ : ម្នាលទេវតា បើអ្នក មានសេចក្តី  
ថា ម្នាលទេវតា បើអ្នក(ផ្តាច់ជីវិតភិក្ខុនោះ) ក្នុងថ្ងៃនេះសោត ។

បទថា បសវេយ្យសិ : ត្រូវបាន បានដល់ គប្បីឱ្យកើត គឺ  
គប្បីឱ្យកើតឡើង ។ ក៏ឯព្រះមានព្រះភាគ ត្រាត្រាស់យ៉ាងនេះហើយ  
កាលនឹងឱ្យទេវតានោះយល់ព្រម ទើបបានត្រាស់ព្រះគាថានេះថា ៖

យោ វេ ឧប្បត្តិតំ កោធំ រថំ ភន្តំវ វារយេ  
តមហំ សារថី ព្រមិ រស្មីគ្គាហោ ឥតរោ ជនោ ។  
បុគ្គលណា ឃាត់សេចក្តីក្រោធដែលកើតឡើងហើយ  
ដូចសារថីទប់រថដែលកំពុងលឿនបាន តថាគតហៅ  
បុគ្គលនោះថា ជាសារថី ជនក្រៅពីនេះគ្រាន់តែជាអ្នក  
កាន់ខ្សែបរ (មិនមែនសារថីឡើយ)<sup>១</sup> ។

ក្នុងវេលាចប់ព្រះគាថា ទេវតានោះ បានតាំងនៅក្នុងសោតាបត្តិ  
ផល ។ ព្រះមានព្រះភាគ កាលនឹងទ្រង់សម្តែងធម៌ដល់បរិស័ទ ដែល  
មកប្រជុំគ្នាហើយ ទើបបានទ្រង់ត្រាស់ព្រះគាថានេះទៀតថា ៖

យោ ឧប្បត្តិតំ វិនេតិ កោធំ វិសដំ សប្បវិសំវ ឱសធម៌

១. ខុទ្ទ. ធម្ម. កោធវគ្គ. ៥២. ២៧/៦៨ ។

សោ ភិក្ខុ ជហាតិ ខ្មុរ្យោ ឧរោ ជិណ្ឌមិវ តចំ បុរាណំ ។  
 ភិក្ខុណា បន្ទោបង់សេចក្តីក្រោធ ដែលឆ្ងល់ឡើង ដូចបុគ្គល  
 បន្ទាបពិសពស់ ដែលជ្រាបទៅ ដោយឱសថទាំងឡាយ ភិក្ខុ  
 នោះ ឈ្មោះថា លះបង់ត្រឹមខាងអាយ ដូចពស់សកសំណក  
 ចាស់គ្រាំគ្រាចេញ<sup>១</sup> ។

បណ្ណាគាថា ទាំងពីរនោះ គាថាទី ១ ព្រះធម្មសង្គាហកថា  
 លើកឡើងកាន់សង្គហៈ ក្នុងធម្មបទ, គាថាទី ២ លើកឡើងកាន់សង្គហៈ  
 ក្នុងសុត្តន្តបិដក, ចំណែករឿងលើកឡើងកាន់សង្គហៈ ក្នុងវិន័យបិដក ។

លំដាប់នោះ ព្រះមានព្រះភាគកំពុងទ្រង់សម្តែងធម៌នោះ ពិតមែន  
 ទ្រង់ត្រួតពិនិត្យមើលស្ថានទីនៅរបស់ទេវតានោះ ទតឃើញស្ថានទីដែល  
 សមគួរហើយ ទើបត្រាស់ថា “នែទេវតា អ្នកឯងចូរត្រឡប់ទៅវិញចុះ  
 ក្នុងទីឯណោះមានដើមឈើមួយដើមស្ងាត់ អ្នកឯងចូរទៅនៅអាស្រ័យលើ  
 ដើមឈើនោះចុះ” ។ បានឮថា ដើមឈើនោះ មិនមានក្នុងដែន  
 អាឡវី ។ មាននៅខាងក្នុងកំពែងរបងនៃវត្តជេតវន ដែលមានទេវបុត្រជា  
 ម្ចាស់វិមានបានចុតិទៅហើយ; ព្រោះហេតុនោះ ដើមឈើនោះ ទើប  
 ត្រាស់ថា “យ៉ាងស្ងាត់” ។ ចាប់តាំងពីកាលនោះមក ទេវតានោះ បាន

---

១. ខុទ្ទ. សុត្ត. ឧរុគសូត្រ. ៥៤. ១/១ ។

សេចក្តីគ្រប់គ្រងអំពីព្រះសម្មាសម្ពុទ្ធ បានជាពុទ្ធខុបដ្ឋាយិកា ។ ក្នុងគ្រា  
 មានទេវសមាគម កាលទេវតាអ្នកមានសក្តិធំទាំងឡាយមកហើយ ទេវតា  
 ពួកដទៃអ្នកមានសក្តិតូច រមែងថយដរាបទៅទល់មហាសមុទ្រ និងភ្នំ  
 ចក្រវាឡ ។ ចំណែកទេវតានេះ អង្គុយស្តាប់ធម៌នៅក្នុងទីកន្លែងរបស់ខ្លួន  
 នុះឯង ។ ទេវតានោះ អង្គុយស្តាប់បញ្ញាទាំងអស់ សូម្បីដែលពួកភិក្ខុ  
 សួរក្នុងបឋមយាម (និង) ដែលពួកទេវតាសួរក្នុងមជ្ឈិមយាមលើវិមាន  
 នោះឯង ។ សូម្បីស្តេចមហារាជទាំង៤ មកកាន់ទីខុបដ្ឋាករបស់ព្រះមាន  
 ព្រះភាគ កាលនឹងទៅ ក៏សួរសុខទុក្ខទេវតានោះ ជាមុនហើយទើបទៅ ។

ពន្យល់ភូតគាមពាតព្យតាយ

ក្នុងបទថា ភូតគាមធាតព្យតាយ : ភិក្ខុធ្វើភូតគាម មានឈើ  
 និងស្មៅជាដើមឡើវិនាស នេះ គប្បីជ្រាបវិនិច្ឆ័យ ដូច្នេះ ៖

ដែលឈ្មោះថា ភូតៈ ព្រោះអត្ថថា កើតផង ធំធាត់ឡើងផង ។  
 អធិប្បាយថា រមែងកើត រមែងចម្រើន ឬថា កើតហើយ ចម្រើន  
 ហើយ ។

បទថា គាមោ : ស្រុក គឺ គំនរ ។ គំនរនៃភូតទាំងឡាយ  
 ហេតុនោះ ទើបឈ្មោះថា ភូតគាម ។ ម្យ៉ាងទៀត គំនរ គឺ ភូត ឈ្មោះ

ថា ភូតគាម ។ ពាក្យថា ភូតគាម នោះ ជាឈ្មោះនៃស្នេហា និងដើមឈើ ខៀវស្រស់ដែលតាំងនៅហើយជាដើម ។

ការនៃការផ្តាច់ ឈ្មោះ បាតព្វកត្តា : ភាពនៃការធ្វើឱ្យវិនាស ។ អធិប្បាយថា ការដែលបុគ្គលគប្បីបរិភោគប្រើប្រាស់តាមសេចក្តីពេញចិត្ត ដោយករកាត់និងការដំបំបែកជាដើម ។ ព្រោះការនៃភិក្ខុនោះជាអ្នកធ្វើភូតគាមឱ្យវិនាស ។ ពាក្យនេះជាសត្តមីរកត្តិច្ចះក្នុងអត្ថនៃនិមិត្ត ។ អធិប្បាយថា ត្រូវអាបត្តិបាចិត្តិយ ព្រោះភាពជាអ្នកផ្តាច់ភូតគាមជាហេតុគឺ ព្រោះការកាត់ភូតគាមជាដើមជាបច្ច័យ ។

**អធិប្បាយភូតគាម ៥ ប្រភេទ មានមូលពូជជាដើម**

[៣៥៥] ឥឡូវនេះ ព្រះមានព្រះភាគ កាលនឹងទ្រង់ចែកសម្តែង ភូតគាមនោះ ទើបត្រាស់ពាក្យជាដើមថា “ភូតគាមោ នាម បញ្ចវិជជាតានិ : ពូជមាន ៥ យ៉ាង ហៅថា ភូតគាម” ដូច្នេះ ។

លោកពោលទុកក្នុងអង្គការថាទាំងឡាយថា ក្នុងពាក្យថា ភូតគាមជាដើមនោះ ព្រះមានព្រះភាគទ្រង់លើកភូតគាមឡើង ដោយពាក្យថា ភូតគាមោ នាម ដូច្នេះ ហើយត្រាស់ពាក្យ បញ្ចវិជជាតានិ ជាដើម ដើម្បីទ្រង់សម្តែងពូជកាលមាន ភូតគាមទើបមាន ។ សូម្បីកាលមាន



យ៉ាងនេះ ពាក្យថា យានិ វា បនញ្ញានិបិ អត្ថិ មូលេ ជាយន្តិ ៖  
**សូម្បី**វត្ថុទាំងឡាយដទៃណា កើតអំពីមើម**ឬឫស** ជាដើម ក៏មិន**សម**  
 គ្នា ។ ពិតមែន ពូជ ៥ ប្រភេទ មានពូជកើតអំពីមើម **ឬ ឬស**ជាដើម  
 មិនមែនកើតនៅត្រង់មើម**ឬឫស**ជាដើមទេ, តែពូជទាំងនោះ កាលនឹង  
 កើតត្រង់មើម**ឬ ឬស**ជាដើម ក៏ឈ្មោះថា មូលពូជជាដើម ព្រោះដូច្នេះ  
 បណ្ឌិតគប្បី**ជ្រាប**វណ្ណនាក្នុង**ពាក្យថា** ភូតតាមោ នាម ជាដើមនេះ  
 ( ដោយន័យដែលកំពុងពោល ) យ៉ាងនេះ ៖

បទថា ភូតតាមោ នាម ជាបទគួរចែក

បទថា បញ្ចុ : ៥ ជាការកំណត់ប្រភេទនៃភូតតាមនោះ ។

បទថា ពិជជាតានិ ៖ ពូជកើត ជាបទ**សម្តែង**ចេញនូវធម៌ដែល**បាន**  
 កំណត់ទុក ។ សេចក្តីនៃបទថា ពិជជាតានិ នោះថា ដែលឈ្មោះថា ពី  
 ជជាត ព្រោះអត្ថថា កើតអំពីពួកគ្រាប់ ពាក្យនេះជាឈ្មោះនៃពូជមានដើម  
 ឈើជាដើម ។ ន័យមួយទៀត ពូជទាំងនោះផង កើតហើយផង គឺ ដុះ  
 ហើយ **បាន**ដល់ មានស្លឹកនិង**ឬស**ដុះចេញហើយ; ព្រោះហេតុនោះ  
 ទើបឈ្មោះថា ពិជជាត ។ ដោយ**ពាក្យថា** ពិជជាតនេះ ជាការដែល  
 លោកធ្វើការ**សង្រ្គោះ**យកពូជមានខ្លីជាដើម ដែលគេផ្សំទុកក្នុងខ្សាច់សើម  
 ជាដើម ដែលមានស្លឹក និង**ឬស**ដុះឡើងហើយ ។

ឥឡូវនេះ ពូជមានដើមឈើជាដើម ដែលត្រាស់ហៅថា “ព័ជជាតានិ ព្រោះកើតអំពីពូជពួកណា” កាលនឹងទ្រង់សម្ដែងពូជពួកនោះ ទើបព្រះមានព្រះភាគត្រាស់ពាក្យថា មូលព័ជ៖ ពូជកើតពីមើម ឬឫស ជាដើម ។ ឧទេសនៃពូជ មានពូជកើតអំពីមើមឬឫសជាដើមនោះ ប្រាកដច្បាស់ហើយ ។ ក្នុងពាក្យថា “មិនតែប៉ុណ្ណោះ សូម្បីវត្ថុទាំងឡាយដទៃណា កើតអំពីមើមឬឫស ដុះពីមើមឬឫស” នេះ ក្នុងឧទេស ព្រះមានព្រះភាគទ្រង់សម្ដែងពូជដែលកើតអំពីគ្រាប់ ។ ព្រោះដូច្នោះ គប្បីឃើញសេចក្ដីក្នុងពាក្យថា យានិ វា បនញ្ញានិ៖ វត្ថុសូម្បីទាំងឡាយដទៃណា ជាដើមនេះ យ៉ាងនេះថា សូម្បីវត្ថុទាំងឡាយដទៃណា មានជាដើមថា គុម្ពឈើ វល្លិ និងដើមឈើ ដែលកើតនិងដុះឡើងពីមើមឬឫស មានប្រភេទដូចជាដំឡូងបារាំង<sup>១</sup> ក្រចាប់ ឈូកក្រហម ឈូកខៀវ ឈូកស ព្រលិត ត្រាវ ដំឡូង និងជ្រនៀងជាដើម, គុម្ពឈើ វល្លិ និងដើមឈើ ជាដើមនោះ រមែងកើត និងរមែងដុះត្រង់មើមឬឫសណា, ក៏មើមឬឫសនោះ ព្រះមានព្រះភាគត្រាស់ទុកហើយក្នុងបាលី, ពូជកើតអំពីមើម មានល្បឿតជាដើមនេះ សូម្បីទាំងអស់ ឈ្មោះថា មូលព័ជ ។ ក្នុងខន្ធព័ជជាដើម(ពូជកើតអំពីដើម) ក៏ន័យនេះ ។

---

១. សម័យនេះហៅថា ដំឡូងបារាំង តែឥណ្ឌាហៅថា “អាវ” ។

ក៏ម្យ៉ាងទៀត បណ្តាពូជទាំងឡាយ មានពូជដែលកើតអំពីដើមជាដើមនេះ ពូជពួកណា មានដើមម្នាក់ ដើមពោន ដើមរលួស ដើមគក្កុណិការជាដើម បណ្តិតគប្បីឃើញថា ពូជកើតអំពីដើម, ពូជទាំងឡាយមានវល្លិមាស វល្លិបួនជ្រុង និង វល្លិដីថ្មជាដើម បណ្តិតគប្បីឃើញថា ពូជកើតពីថ្នាំង, ពូជមានផ្ទៃ ម្ល៉េះ ដើមច្បារជាដើម បណ្តិតគប្បីឃើញថា ពូជកើតអំពីត្រួយឬចុង, ពូជមានគ្រាប់ស្វាយ ព្រីង និងខ្នុរជាដើម គប្បីជ្រាបថា ពូជកើតអំពីគ្រាប់ ។

[៣៥៦] ឥឡូវនេះ ព្រះមានព្រះភាគ កាលនឹងទ្រង់សម្តែងប្រភេទនៃអាបត្តិ អនាបត្តិ និងប្រភេទនៃសេចក្តីត្រូវផ្តាច់ ដោយអំណាចសញ្ញា(ឈ្មោះ) ក្នុងពាក្យដែលព្រះអង្គត្រាស់ថា “ភូតគាមធាតុឲ្យតាមបាចិត្តិយៈ : ភិក្ខុធ្វើភូតគាមមានឈើ និងស្មៅជាដើមឱ្យវិនាស ត្រូវអាបត្តិបាចិត្តិយ” ទើបត្រាស់ថា “តីដេ តីជសញ្ញី : វត្ថុជាពូជមែន ភិក្ខុសំគាល់ថា ពូជ” ជាដើម ។

ភូតគាមដែលកើតអំពីគ្រាប់ បណ្តិតគប្បីជ្រាបថា ព្រះមានព្រះភាគត្រាស់ហៅថា ពូជ ក្នុងពាក្យថា តីដេ តីជសញ្ញី : វត្ថុជាពូជមែន ភិក្ខុសំគាល់ថា ពូជ នោះ ដូចបាយនៃស្រូវសាលីគេហៅថា បាយស្រូវសាលី ក្នុងប្រយោគថា “សាលីនព្វេវ ឱទនំ ភុញ្ញតិ : វមែនបរិភោគ

នូវបាយនៃស្រូវសាលី”<sup>១</sup> ជាដើម ដូច្នោះ ។ ចំណែកពូជដែលលោកធ្វើ  
 ឱ្យរួចផុតទៅចាកភូតតាម ហើយតម្កល់ទុក ដែលព្រះមានព្រះភាគត្រាស់  
 ទុកក្នុងពាក្យថា “តឹងតាមភូតតាមសមារម្មា បដិវរតោ : វៀរស្រឡះ  
 ចាកការធ្វើពីជតាម និងភូតតាមឱ្យវិនាសហើយ”<sup>២</sup> ជាដើមជាវត្ថុនៃ  
 ទុក្ខជ ។

ម្យ៉ាងទៀត បណ្ឌិតគប្បីប្រកបនឹងបទដើម នៃសិក្ខាបទវិក័តដែល  
 ថា ភូតតាមោ នាម ហើយគប្បីជ្រាបសេចក្តីក្នុងពាក្យថា តឹង  
 តឹងសញ្ញា នេះ យ៉ាងនេះថា ភិក្ខុមានសេចក្តីសម្គាល់ក្នុងពូជដែលមាន  
 ឈ្មោះថា ភូតតាម ថា ជាពូជ យកសស្រ្តាជាដើម កាត់ដោយខ្លួនឯងក្តី  
 ប្រើឱ្យអ្នកដទៃកាត់ក្តី យកដុំថ្មជាដើមដំខ្លួនឯងក្តី ប្រើឱ្យអ្នកដទៃដុំក្តី នាំ  
 យកភ្លើងចូលទៅដុតដោយខ្លួនឯងក្តី ប្រើអ្នកដទៃឱ្យដុតក្តី ត្រូវ  
 បាចិត្តិយ ។ តែបណ្ឌិតមិនគប្បីកាន់យកតាមព្រះបាលី ពិន័យបាចិត្តិយ  
 ព្រោះការផ្តាច់ នូវពូជមានប្រភេទដែលផុតពីភូតតាមជាដើម ។

---

១. មជ្ឈិ. មូល. វត្ថុបមសូត្រ. ២០. ៩៦/១២៤ ។  
 ២. ទីយ. សីល. ព្រហ្មជាលសូត្រ. ១៤. ៥/១០ ។

**អធិប្បាយពីជគាម និងភូតគាមជាដើម**

ពិតមែន ក្នុងភូតគាមសិក្ខាបទនេះ មានវិនិច្ឆ័យកថា ដូចតទៅនេះ ៖

ភិក្ខុផ្តាច់ភូតគាម ជាបាចិត្តិយ ។ ផ្តាច់ពីជគាមសូម្បីទាំង ៥ យ៉ាង ដែលផុតពីភូតគាម ជាទុក្ខដ ។ ឈ្មោះថា ពីជគាម និងភូតគាមនេះ នៅក្នុងទឹកក៏មាន នៅលើគោកក៏មាន ។ បណ្តាពីជគាមនិងភូតគាមដែលនៅក្នុងទឹកនិងលើគោកទាំងពីរនោះ ពីជគាមនិងភូតគាមដែលនៅក្នុងទឹក គឺ សេវាលជាតិ (សារាយ) ទាំងដែលមានស្និកនិងមិនមានស្និកទាំងអស់ មានប្រភេទដូចចកបាយទាំងចកធំជាដើម ដោយហោចទៅសូម្បីតែស្មៅទឹក បណ្ឌិតគប្បីជ្រាបថា ភូតគាម ។ ឈ្មោះថា ស្មៅទឹកខាងលើរឹង មានពណ៌គគ្រឹមខាងក្រោមទន់ មានពណ៌ខៀវ ។

បណ្តាសេវាលជាតិនោះ ឫសរបស់សារាយណា ចាក់ចុះទៅក្នុងផែនដី, ផែនដីជាឋានរបស់សារាយនោះ ។ ទឹកជាឋានរបស់សារាយដែលអណ្តែតទៅមកលើទឹក ជាបាចិត្តិយដល់ភិក្ខុដែលផ្តាច់ភូតគាមដែលនៅក្នុងផែនដីក្នុងទីណាមួយក្តី លើកឡើងគ្រវាត់ទៅកាន់ទីដទៃក្តី ។ ជាបាចិត្តិយដល់ភិក្ខុដែលផ្តាច់ភូតគាម ដែលអណ្តែតទៅមកលើទឹកដូចគ្នា ។ តែនឹងយកដៃទាំងពីរវាចទៅឯណោះឯណោះ ហើយងូតទឹក គួរ ។

ពិតមែន ទឹកទាំងអស់ជាឋានរបស់សារាយដែលនៅក្នុងទឹកនោះ  
 ព្រោះហេតុនោះ សារាយនោះ មិនទាន់ចាត់ថា ភិក្ខុបរទៅកាន់ទីដទៃ  
 ដោយហេតុត្រឹមប៉ុណ្ណោះទេ, តែនឹងក្លែងលើកឡើងអំពីទឹកដោយវៀរទឹក  
 ចេញ មិនគួរ ។ លើកឡើងព្រមទាំងទឹក ហើយដាក់ចុះក្នុងទឹកទៀត  
 គួរ ។ សារាយដោយមកតាមប្រហោងសំពត់តម្រងទឹក, គួរឱ្យធ្វើ  
 កប្បិយៈសិន សឹមបរិភោគទឹក ។ ភិក្ខុដកវល្លិនិងស្មៅដែលកើតក្នុងទឹក  
 មានគុម្ពឧប្បល និងគុម្ពបទុមជាដើម ឡើងអំពីទឹកក្តី ផ្តាច់ចេញក្នុងទឹក  
 នោះដោយខ្លួនឯងក្តី ជាបាចិត្តិយ ។ ផ្តាច់គុម្ពឧប្បលនិងគុម្ពបទុមជាដើម  
 ដែលអ្នកដទៃដក ឡើងទុកហើយ ជាទុក្ខដ ។ ពិតមែន គុម្ពឧប្បលនិង  
 បទុមជាដើមដែល អ្នកដទៃដកឡើងទុកនោះ រមែងដល់ការសង្រ្គោះចូល  
 ក្នុងពិជគាម ។ សូម្បីសារាយគឺ ចកធំនិងចកបាយ៣<sup>១</sup> ដែលគេលើក  
 ឡើងអំពីទឹកហើយ មិនទាន់ស្ងួត រមែងដល់នូវការសង្រ្គោះចូលក្នុង

---

១. យោជនាបាលី ឥត្ថ តិលពិជគាសេវាលោ នាម ឧបរិ ខុទ្ទកបត្តោ ហេដ្ឋា  
 ខុទ្ទកមូលោ សេវាលោ ។ សាសបសេវាលោ នាម សាសបមត្តោ  
 ខុទ្ទកសេវាលោ : បណ្ណសារាយ ទាំងនោះ ដែលឈ្មោះថា តិលពិជគាសារាយ  
 បានដល់ សារាយដែលខាង លើមានស្លឹកតូច ៗ ខាងក្រោមមាន ឫសតូច ៗ ដែល  
 មាន ឈ្មោះថា សាសបសារាយ បានដល់ សារាយតូច ៗ មានខ្នាតប៉ុនគ្រាប់ស្ពៃ ។

ពូជ ដែលកើតអំពីចុង ។ ក្នុងអង្គកថា មហាបច្ចរិជាដើម លោក  
ពោលទុកថា ចកបាយទាមិនមានឫស និងពន្ធក<sup>១</sup> និងស្មជាដើម ជាវត្ថុ  
នៃទុក្ខ ។ ហេតុក្នុងពាក្យនោះ មិនប្រាកដ ។ ក្នុងអង្គកថាអន្ធកៈ  
លោកពោលទុកថា មិនទាន់ជាភូតគាមពេញបរិបូរទេ ហេតុនោះ ទើបជា  
ទុក្ខ ។ សូម្បីពាក្យក្នុងអង្គកថាអន្ធកៈនោះ ក៏មិនសមគ្នា (នឹងព្រះ  
បាលី) ។ ពិតមែន ព្រះមានព្រះភាគ ពិន័យបាចិត្តិយ ព្រោះផ្តាច់ភូត  
គាម, ពិន័យទុក្ខ ព្រោះផ្តាច់ពីជគាម ។

ឈ្មោះថា ភូតគាមពេញបរិបូរ ជាកោដ្ឋាសទី ៣ មិនបានមកក្នុង  
បាលី មិនបានមកក្នុងអង្គកថាទាំងឡាយឡើយ ។ បើមានមតិថា ចក  
បាយទានោះ មានឫសនិងពន្ធកនោះ នឹងដល់ការសង្រ្គោះចូលក្នុងពីជគាម  
សោត, សូម្បីពាក្យនោះ ក៏មិនគួរ ព្រោះពូជដូច្នោះ មិនជាមូលហេតុនៃ  
ភូតគាមឡើយ ។ ន័យមួយទៀត ពាក្យថា បណ្តាឋានៈដែលធ្ងន់និង  
ស្រាល ភិក្ខុគួរតាំងនៅក្នុងឋានៈដែលធ្ងន់ នេះជាលក្ខណៈនៃវិន័យ ។

---

១. យោជនា. អនន្តកតិលកត្តជគោតិ អម្ពលច្ពរតិលត្តជគោ ពូជខាតប៉ុន  
អង្គាមមិនមាន ឫសនិងពន្ធក ឈ្មោះថា ចកតូច ។

**ភូតតាមដែលកើតលើគោក និងការផ្តាច់ភូតតាមនោះ**

វិនិច្ឆ័យក្នុងភូតតាមដែលកើតលើគោកតទៅ ៖

ចំណែកដ៏សេសរបស់ពួកឈើ ដែលកាត់ដាច់ហើយ នៅលើគោក ឈ្មោះថា ជាដង្កត់ឈើខៀវស្រស់ ។ ក្នុងដង្កត់ឈើខៀវស្រស់នោះ គល់ថ្លាន់ ដើមទន្ធា ដើមស្ពៅ និងដើមខ្នុរជាដើម ដុះឡើងវិញបាន ។ ដើមឈើនោះលោកសង្គ្រោះចូលភូតតាម ។ គល់ភ្លោត និងដូងជាដើម រមែងមិនដុះឡើងបាន ។ គល់ភ្លោតជាដើមនោះ លោកសង្គ្រោះចូលពិជគាម ។

ចំណែកគល់ចេកដែលមិនទាន់ធ្លាក់ត្រយូង លោកសង្គ្រោះភូតតាម ។ គល់ចេកដែលធ្លាក់ត្រយូងហើយ លោកសង្គ្រោះចូលពិជគាម ។ តែដើមចេកដែលធ្លាក់ត្រយូងហើយ លោកសង្គ្រោះចូលភូតតាមដូចគ្នារហូតដល់អស់វេលាដែលនៅមានស្លឹកខៀវ ។ ឫស្សីដែលចេញផ្ទៃហើយក៏យ៉ាងនោះដែរ ។ តែឫស្សី ក្នុងវេលាស្ងួតចុះមកតាំងពីចុង ទើបដល់ការសង្គ្រោះជាពិជគាម<sup>១</sup> ។ សង្គ្រោះដោយពិជគាមប្រភេទណា គឺដោយពិជគាមប្រភេទកើតពីថ្នាំង ។ តើមានអ្វីកើតអំពីដើមឫស្សីនោះ ? ពិត

---

១. ឫស្សីស្ងួតនោះ បើសង្គ្រោះចូលក្នុងមែកឈើឆាប់ដែលនៅជាប់នឹងដើម ត្រូវជាងព្រោះបើជាពិជគាម ក៏ត្រូវដុះទៀត ។



មែន ប្រសិនបើថា អ្វីៗ (មែកស្លឹក) មិនគប្បីកើត (នៅនឹងដើមឫស្សី ចេញផ្ទៃ) គប្បីដល់ការសង្គ្រោះចូលក្នុងភូតគាម ។

ជនទាំងឡាយកត់ដើមពោនជាដើម ប្រមូលគរទុក ។ មែកទាំង ឡាយ សូម្បីប្រមាណមួយហត្ថ ដុះចេញពីកំណាត់ឈើដែលគរទុក រមែង ដល់ការសង្គ្រោះចូលដោយពិជគាមដូចគ្នា ។ ជនទាំងឡាយបោះចុះក្នុង ផែនដី ដើម្បីប្រយោជន៍ជាមណ្ឌបក្តី ដើម្បីប្រយោជន៍ជារបងក្តី ដើម្បី ប្រាថ្នានឹងដាំវល្លិក្តី ។ កាលពួកឫសនិងស្លឹកដុះចេញច្រើនហើយ រមែង ដល់ការរាប់បញ្ចូលជាភូតគាមទៀតសូម្បីដោយពិត, តែថា កាលដុះត្រឹម តែពកឫស ឬត្រឹមតែពកស្លឹក ក៏សង្គ្រោះចូលជាពិគាមប៉ុណ្ណោះ ។

គ្រាប់ពូជណាមួយ ដែលជនទាំងឡាយយកទឹកស្រោចផ្សំទុកក្នុង ផែនដី ឬថា ជនទាំងឡាយដាក់ដីសើមចុះក្នុងផែនដីជាដើមផ្សំទុក, គ្រាប់ ទាំងអស់នោះ សូម្បីកាលដុះត្រឹមតែពកឫស ឬត្រឹមតែពកស្លឹក ក៏នៅតែ ជាពូជដដែរ ។ បើថា ឫសទាំងឡាយ និងពន្លកខាងលើដុះចេញ ក៏ នៅចាត់ជាពូជនោះឯង រហូតដល់វេលាដែលពន្លកមិនទាន់ខៀវ ។ ក៏ កាលស្លឹកនៃសណ្តែកបាយជាដើមដុះឡើង ឬកាលពន្លកនៃស្រូវជាដើម ខៀវស្រស់ កើតស្លឹកមានពណ៌ខៀវហើយ រមែងដល់ការសង្គ្រោះចូលជា ភូតគាម ។

ឫសនៃគ្រាប់ត្នោតទាំងឡាយដុះចេញដំបូង ដូចចង្កូមជ្រូក ។  
 សូម្បីកាលដុះចេញហើយ ក៏ចាត់ជាពីរដ្ឋតាមដូចគ្នា រហូតដល់វេលាដែល  
 ស្រទប់ត្របកស្លឹកខាងលើ មិនទាន់លាចេញ ។ ពន្លកដុះឆ្មុះសំបកដូង  
 ចេញដូចឈើកន្ទាស់ ក៏ចាត់ជាពីរដ្ឋតាមនុ៎ះឯង រហូតដល់វេលាដែល  
 ស្រទប់ត្របកស្លឹកខៀវដូចនិងស្មៅម្រឹគមិនទាន់មាន ។ សូម្បីកាលឫស  
 មិនទាន់ចេញ ត្របកស្លឹកដូច្នោះ កើតឡើងហើយ ក៏ដល់ការសង្រ្គោះ  
 ចូលក្នុងភូតតាមដែលមិនមានឫស ។

ជំពូកគ្រាប់មានគ្រាប់ស្វាយជាដើម ព្រះវិន័យធរកប្បីកាត់សេចក្តី  
 ដោយជំពូកស្រូវជាដើម ។ បញ្ញើកែក ឬរុកជាតិយ៉ាងណាមួយដទៃក្តី  
 កើតលើដើមឈើហើយរុំព័ទ្ធដើមឈើ ។ ដើមឈើនុ៎ះឯង ជាឋានរបស់  
 បញ្ញើកែកជាដើមនោះ ។ ភិក្ខុផ្តាច់បញ្ញើកែកជាដើមនោះក្តី ដកឡើងពី  
 ដើមឈើនោះក្តី ជាបាចិត្តិយ ។

វល្លិមួយប្រភេទមិនមានឫស រមែងព័ទ្ធព័ន្ធគុម្ពឈើព្រៃ និង  
 កំណាត់ឈើដូចវង់ចិញ្ចៀន ( វល្លិមាស ) , សូម្បីវល្លិនោះក៏មានវិនិច្ឆ័យ  
 យ៉ាងនេះដូចគ្នា ។ ត្រង់យមុខផ្ទះ កំពែង និងចេតិយជាដើម មាន  
 ស្មៅពណ៌ខៀវ ។ រហូតដល់មិនទាន់កើតស្លឹក ២-៣ សន្លឹក ក៏នៅ  
 សង្រ្គោះចូលជាពូជកើតអំពីចុង ។ កាលស្លឹកទាំងឡាយកើតហើយ ជា

វត្ថុនៃបាចិត្តិយ ។ ព្រោះហេតុនោះ នឹងឱ្យការលាបទឹកកំបោរសក្កន៍ឋានៈ  
 ដូច្នោះមិនគួរ ។ នឹងឱ្យការលាបទឹកកំបោរសដែលស្មើនឹង ។ លើទីដែល  
 អនុបសម្បទ្ធលាបហើយ គួរ ។ បើក្នុងរដូវក្តៅស្មៅស្អាតនៅជាប់ ។  
 នឹងយកអំបោសជាដើម កោសស្មៅនោះចេញ គួរ ។ ស្មៅខាងក្រៅ  
 ក្នុងដាក់ទឹកជីកជាដើម ជាវត្ថុនៃទុក្ខដ៏, នៅខាងក្នុងជាអព្វហារិក ។  
 សូម្បីផ្សិតត្រង់ឈើជម្រះធ្មេញ និងនំជាដើមជាអព្វហារិកដូចគ្នា ។  
 សមពិតដូចពាក្យដែលព្រះមានព្រះភាគត្រាស់ទុកក្នុងមហាខន្ធកៈថា “បើ  
 ជញ្ជាំងដែលគេលាបដោយរង័ មានសៅហ្មងពណ៌សម្បុរស ត្រូវជ្រលក  
 សំពត់ហើយពូតរួចសឹមជូត”<sup>១</sup> ។

បាសាណជាតិ បាសាណទទេ សេវាលៈ<sup>២</sup> សេលេយ្យកៈ (ផ្សិតថ្ម  
 ស្មៅថ្ម សារាយ និងផ្កាថ្ម) ជាដើម មិនទាន់មានពណ៌ខៀវ និងមិនមាន  
 ស្លឹក ជាវត្ថុនៃទុក្ខដ៏ ។ ផ្សិត ជាវត្ថុនៃទុក្ខដ៏រហូតដល់វេលាដែលនៅ

---

១. វិន. មហា. មហាខន្ធក. ៦. ៨១/១៤៤ ។ ២. វិមតិ. សាលេយ្យកំ  
 នាមសីលាយ សម្ភតា ឯកា គន្ធាតិ ប្រែថា របស់ក្រអូបមួយប្រភេទកើតអំពី  
 ថ្ម ឈ្មោះថា សាលេយ្យកៈ ។ ប្រហែលជាបានដល់ ដែលគេហៅថា រំអិលថ្ម ។  
 សាត្តទីបទី ៣/២៦៥ សាលេយ្យកំ នាម សីលាយ សម្ភតា ឯកា  
 សគន្ធាតិ ។

ក្រពុំ ។ ចាប់តាំងពីរីកហើយ ជាអព្វហារិក ។ ក៏ភិក្ខុបេះផ្សិតអំពីដើម  
 ឈើស្រស់ កេះយកសំបកដើមឈើចេញ; ព្រោះហេតុនោះ ទើបជា  
 បាចិត្តិយ ព្រោះការកេះសំបកឈើនោះ ។ សូម្បីក្នុងក្រមរឈើ ក៏មាន  
 ន័យយ៉ាងនេះដូចគ្នា ។ ក្រមរនៃដើមពោន និងដើមថ្លាន់ជាដើម  
 រហូតអំពីដើមហើយ នៅតោងជាប់ ។ កាលភិក្ខុកាន់យកក្រមរនោះ មិន  
 ជាអាបត្តិ ។ សូម្បីជ័រឈើហូរចេញពីដើមឈើហើយ នៅជាប់ក្តី ជាប់  
 នៅត្រង់ដើមឈើស្លឹកក្តី នឹងកាន់យកគួរ ។ នឹងកាន់យកអំពីដើមដែល  
 នៅស្រស់ មិនគួរ ។ សូម្បីក្នុងអាចម៍លក្ខ ក៏មានន័យដូចគ្នា ។ កាល  
 ភិក្ខុអង្រួនដើមឈើ ឱ្យស្លឹកលឿងជ្រុះក្តី ធ្វើឱ្យផ្កាមានផ្កាកណ្តិការរោយ  
 ជាដើមជ្រុះក្តី ជាបាចិត្តិយពិត ។ សូម្បីភិក្ខុចារិកត្ថអក្សរជាប់នឹងដើម  
 ឈើ មានដើមពោន និងដើមស្រឡៅជាដើម ត្រង់ទីដែលនៅខ្ចីក្តី ត្រង់  
 ស្លឹកឆ្នោត ដែលកើតនៅលើដើមឆ្នោតជាដើមនោះក្តី ដោយសេចក្តីរើស  
 ដៃ ក៏មានន័យដូចគ្នា ។

កាលពួកសាមណេរកំពុងជ្រើសរើសផ្កាឈើដើម្បីបេះ ភិក្ខុនឹង  
 ទាញមែកចុះឱ្យ ក៏គួរ ។ តែភិក្ខុកុំគប្បីអប់រំទឹកដកដោយផ្កាឈើទាំងនោះ ។  
 ភិក្ខុត្រូវការអប់រំទឹកផ្កា គប្បីលើកសាមណេរឡើងហើយឱ្យបេះផ្កាឈើឱ្យ ។  
 សូម្បីមែកឈើដែលមានផ្លែ ខ្លួនឯងត្រូវការនឹងទំពាឆាន់កុំគប្បីទាញចុះ

មក ។ គប្បីលើកសាមណេរឡើងហើយឱ្យបេះផ្លែឈើ ។ នឹងចាប់ទាញ  
មករួមនឹងសាមណេរទាំងឡាយអ្នកកំពុងដកគុម្ពឈើ ឬវល្លិយ៉ាងណា  
មួយ មិនគួរ ។ តែដើម្បីឱ្យកើតសេចក្តីឧស្សាហ៍ដល់សាមណេរទាំងនោះ  
នឹងចាប់ត្រង់ចុងសម្តែងអាការទាញដូចកំពុងទាញមក គួរ ។

ភិក្ខុឆ្ងល់មែកឈើ ដែលមានមែកដុះឡើង ដែលខ្លួនមិនបានឱ្យ  
អនុបសម្បទ្ធធ្វើឱ្យជាកប្បិយកន្លែងក ដើម្បីប្រយោជន៍ដល់ផ្លិតបក្រុយជា  
ដើម ត្រង់សំបក ឬត្រង់ស្លឹក ដោយហោចទៅ សូម្បីដោយក្រចកដែ  
ជាទុក្ខដ ។ សូម្បីក្នុងឱ្យស្រស់ជាដើមក៏ន័យនេះឯង ។ ក៏ប្រសិនបើថា  
ឬសនៃឱ្យស្រស់ ដែលភិក្ខុឱ្យធ្វើឱ្យជាកប្បិយហើយ រក្សាទុកក្នុងកន្លែង  
ត្រជាក់ ដុះឡើងនឹងកាត់ចំណែកខាងលើ គួរ ។ បើកើតពន្លកនឹងកាត់  
ចំណែកខាងក្រោម ក៏គួរ ។ កាលឬសនឹងពន្លកខៀវកើតហើយ នឹងកាត់  
មិនគួរ ។

**ការកាត់ទម្លាយដុតដោយខ្លួនឯងនិងប្រើឱ្យធ្វើជាដើម**

ពីរបទថា និទ្ទតិ វា នេនាបេតិ វា : កាប់ដោយខ្លួនឯងក្តី ប្រើ  
អ្នកដទៃឱ្យកាប់ក្តី មានសេចក្តីថា ភិក្ខុកាលនឹងបោសដី ដោយគិតថា  
យើងនឹងកាត់ស្មៅ កាត់ដោយខ្លួនឯងក្តី ប្រើអ្នកដទៃឱ្យកាត់ក្តី ដោយ  
ហោចទៅ សូម្បីដោយឆ្អឹងអំបោស ។

ពីរបទថា ភិន្ទុតិ វា ភេទាបេតិ វា : ឡាយដោយខ្លួនឯងក្តី  
 ប្រើអ្នកដទៃឱ្យឡាយក្តី មានសេចក្តីថា ដោយហោចទៅ សូម្បីកាលដើរ  
 ចង្រ្កមក្លែងយកជើងទាំងពីរជាន់ទៅ ដោយគិតថា “វត្ថុដែលនឹងដាច់ ចូរ  
 ដាច់ទៅ, វត្ថុដែលនឹងបែក ចូរបែកទៅ, យើងនឹងសម្តែងទី ដែលយើង  
 ចង្រ្កម” ដូច្នេះ រមែងឡាយដោយខ្លួនឯងក្តី ប្រើអ្នកដទៃឱ្យឡាយក្តី នូវ  
 ស្មៅនិងវល្លិជាដើម ។ បើថា កាលភក្តីធ្វើស្មៅ និងវល្លិឱ្យជាគំនរ ស្មៅ  
 និងវល្លិនឹងដាច់ សូម្បីធ្វើឱ្យជាគំនរនោះ ក៏មិនគួរ ។

ក៏ជនទាំងឡាយ រមែងដាច់ឈើពីងពាង (តុក្កតាយន្តពីងពាង)  
 ចងបន្ទាត្រង់ដើមត្នោតជាដើម ដើម្បីត្រូវការមិនឱ្យពួកចោរឡើងលួច ។  
 ការធ្វើយ៉ាងនោះមិនគួរដល់ភិក្ខុ ។ ក៏បើថា តុក្កតាយន្តពីងពាងត្រឹមតែ  
 ជាប់នៅត្រង់ដើមឈើប៉ុណ្ណោះ, មិនរួចរឹតដើមឈើ គួរ សូម្បីនឹងពោល  
 ថា “លោកចូរកាត់ដើមឈើ, ចូរកាត់វល្លិ, ចូរដកមើម ឬឫស” ដូច្នេះ  
 ក៏គួរពិត ព្រោះជាពាក្យនិយាយ មិនកំណត់ឱ្យប្រាកដ ។ តែនឹងធ្វើការ  
 កំណត់ និយាយពាក្យជាដើមថា ចូរកាត់ដើមឈើនេះ មិនគួរ ។ សូម្បី  
 ការបញ្ជាក់ឈ្មោះពោលពាក្យជាដើមថា ចូរកាត់ ចូរដំ ចូរដក ដើម  
 ស្វាយ វល្លិឬនជ្រុង មើមត្រាវ ដំឡូង ស្មៅដំណេកទន្សាយ ក្រមរដើម  
 ឈើឯណោះ ដូច្នេះ ក៏ជាពាក្យដែលមិនកំណត់ពិតប្រាកដដូចគ្នា ។ ពិត  
 មែន ពាក្យជាដើមថា ដើមស្វាយនេះ ប៉ុណ្ណោះ ឈ្មោះថា ជាពាក្យ

កំណត់ឱ្យប្រាកដ, ពាក្យនោះ មិនគួរ ។

ពីរបទថា បចតិ វា បចាបេតិ វា : ចមិនដោយខ្លួនឯងក្តី ប្រើ  
អ្នកដទៃឱ្យចមិនក្តី មានសេចក្តីថា បណ្ឌិតគប្បីជាបពាក្យទាំងពួង  
ដោយន័យដូចបានពោលហើយក្នុងបវិរណានសិក្ខាបទនោះឯងថា ដោយ  
ហោចទៅសូម្បីប្រាថ្នានឹងដុតបាត ក្លែងបង្កាត់ភ្លើងខាងលើគំនរស្មៅជា  
ដើមដុតដោយខ្លួនឯងក្តី ប្រើអ្នកដទៃឱ្យដុតក្តី ដូច្នេះ ។ តែនឹងពោលមិន  
កំណត់ពិតប្រាកដថា ចូរស្វាសណែកបាយ ចូរស្វាសណែកលៀងជា  
ដើម គួរ ។ នឹងពោលយ៉ាងនេះថា ចូរស្វាសណែកបាយទាំងនេះ, ចូរ  
ស្វាសណែករាជមាសទាំងនេះ មិនគួរ ។

[៣៥៧] ក្នុងពាក្យថា អនាបតិ ឥមំ ជាន : អាបត្តិមិនមាន  
ដល់ភិក្ខុដែលនិយាយថា អ្នកចូរជីននូវវត្ថុនេះ ជាដើម បណ្ឌិតគប្បី  
ឃើញសេចក្តីយ៉ាងនេះថា លោកចូរជីនមូលភេសជ្ជៈនេះ ចូរឱ្យឫសឈើ  
ឬ ស្លឹកឈើនេះក្តី ចូរនាំដើមឈើឬវល្លិនេះមកក្តី ត្រូវការផ្កាឈើ ឬផ្លែ  
ឈើ ឬស្លឹកឈើនេះក្តី ចូរធ្វើដើមឈើ ឬវល្លិ ឬថា ផ្លែឈើនេះ ឱ្យជា  
កប្បិយៈក្តី ។ ដោយពាក្យត្រឹមតែប៉ុណ្ណេះ ភិក្ខុឈ្មោះថា ធ្វើការ  
ជៀសវៀងពីក្ខតតាម ។ តែភិក្ខុដែលនឹងបរិភោគគប្បីឱ្យអនុបសម្បន្នធ្វើ  
ឱ្យជាកប្បិយដដែលទៀត ដើម្បីជកពីជតាមចេញ ។

**អធិប្បាយការធ្វើកប្បយនិងវត្ថុដែលប្រើឱ្យធ្វើកប្បយ៖**

ក៏ការធ្វើកប្បយក្នុងសិក្ខាបទនេះ បណ្ឌិតគប្បីជ្រាបដោយក្រសែនៃសូត្រនេះថា “ម្ចាស់ភិក្ខុទាំងឡាយ តថាគតអនុញ្ញាតដើម្បីបរិភោគផ្លែឈើដោយសមណកប្ប៖ (សមណវេហារ)៥ គឺ ផ្លែដែលដុតដោយភ្លើង ដែលចាក់ដោយកំបិត ដែលឆ្ងុតដោយក្រចក ផ្លែដែលមិនមានគ្រាប់ ដែលប្រឡេះគ្រាប់ចេញហើយ ជាគម្រប់ ៥”<sup>១</sup> ។

បណ្ឌិតបទព័ន្ធនោះ បទថា អត្ថបរិច័ត្តំ : ផ្លែដែលដុតដោយភ្លើង មានអត្ថថា អុជ គឺ ស្រស ដុត អាំងហើយដោយភ្លើង ។

បទថា សត្ថបរិច័ត្តំ : ដែលចាក់ដោយកំបិត មានអត្ថថា ចោះ គឺ ពុះ ចិត កាត់ ឬចាក់ហើយដោយកំបិតតូច ៗ ។ ក្នុងពាក្យថា ដែលឆ្ងុតដោយក្រចក ក៏មានន័យដូចគ្នា ។ ផ្លែដែលមិនមានគ្រាប់ និង ដែលប្រឡេះគ្រាប់ចេញហើយ ជាកប្បយដោយខ្លួនវាហើយ ។

ភិក្ខុកាលនឹងធ្វើកប្បយដោយភ្លើង គប្បីធ្វើកប្បយដោយបណ្តាភ្លើងឧស និងភ្លើងអាចម៍គោជាដើម យ៉ាងណាមួយ ដោយហោចទៅសូម្បីដោយជុំលោហៈដែលក្តៅ ។ ក៏ឯវត្ថុនោះចាប់ដោយដៃម្ខាង គប្បី

---

១. វិន. បុល្ល. ខុទ្ទកវត្ថុក្ខន្ធក. ១០. ១៣៥/១៣៨ ។



ពោលពាក្យថា កប្បិយំ<sup>១</sup> ហើយធ្វើចុះ ។

កាលនឹងធ្វើដោយកំបិត សម្តែងស្នាមកាត់ ស្នាមពុះ ដោយចុង ឬដោយមុខនៃកំបិតដែលធ្វើដោយលោហៈយ៉ាងណាមួយ ដោយហោច ទៅសូម្បីដោយមូលនិងកំបិតកាត់ក្រចកជាដើម ។ គប្បីពោលថា កប្បិយំ ហើយធ្វើចុះ ។

កាលនឹងធ្វើកប្បិយដោយក្រចក កុំគប្បីធ្វើដោយក្រចកស្អុយ ។ ក៏ក្រចករបស់ពួកមនុស្ស សត្វជើង៤ មានសីហៈ ខ្លាធំ ខ្លាដំបង និង ស្វាជាដើម និងក្រចកនៃបក្សីទាំងឡាយ ជារបស់ស្រួចមុត, គប្បីធ្វើ កប្បិយដោយក្រចកទាំងនោះ ។ ក្រចកនៃសត្វមានសេះ ក្របី ជ្រូក ម្រឹគ និងគោជាដើម មិនមុត, កុំគប្បីធ្វើដោយក្រចកទាំងនោះ ។ សូម្បីធ្វើហើយ ក៏មិនជាការធ្វើ ។ ចំណែកក្រចកដំរី មិនជា ក្រចក ។ នឹងធ្វើកប្បិយ ដោយក្រចកដំរីទាំងនោះ គួរ ។ តែការធ្វើ កប្បិយដោយក្រចកពួកណា សមគួរ, គប្បីសម្តែងការកាត់ ការពោះ

---

១. ឧបសម្បន្នអ្នកឱ្យធ្វើកប្បិយពោលថា “កប្បិយំ ករោហិ : អនុបសម្បន្នអ្នក ធ្វើកប្បិយៈ យកដៃមួយចាប់វត្ថុដែលនឹងធ្វើកប្បិយៈ ដៃមួយចាប់វត្ថុដែលនឹងប្រើធ្វើ កប្បិយៈ មានកំបិតជាដើមហើយ ចាក់ ឬឆ្លុត ឬអុជត្រង់វត្ថុនោះ ព្រមគ្នានឹងការ ពោលថា “កប្បិយំ ភន្តេ : គួរលោកម្ចាស់” ជាសម្រេចពិធី ។

ដោយក្រចកទាំងនោះដែលកើត នៅក្នុងទីនោះក្តី ដែលលើកឡើងកាន់ទុក  
ក្តី ពោលថា កប្បិយំ ហើយធ្វើចុះ ។

បណ្តាពូជជាដើមទាំងនោះ ប្រសិនបើថា ពូជគទុកប៉ុន្មានក្តី ដើម  
ឈើចំនួន ១ ពាន់ ដែលគេកាត់ហើយ ធ្វើឱ្យជាប់ជាគំនរតែមួយក្តី  
អំពៅបាច់ធំដែលគេចង់ទុកក្តី, កាលធ្វើពូជមួយគ្រាប់ ឈើមួយមែក ឬ  
អំពៅមួយដើមឱ្យជាកប្បិយហើយ រមែងជាការធ្វើជាកប្បិយហើយទាំង  
អស់ ។ ដើមអំពៅនិងឈើឧស្សាហរស្ថដែលគេចង់រួមគ្នាទុក ។  
អនុបសម្បទ្ធនឹងចាក់ឈើឧស្សាហរស្ថដោយតាំងចិត្តថា យើងនឹងធ្វើអំពៅឱ្យជា  
កប្បិយ ដូច្នេះ ក៏គួរដូចគ្នា ។ តែបើជារបស់ដែលគេចង់ក្អួចដោយខ្សែ  
ឬដោយវល្លិណា នឹងចាក់ខ្សែឬវល្លិនោះ មិនគួរ ។ ជនទាំងឡាយជាក់  
បំពេញល្អី ដោយកំណាត់អំពៅហើយនាំមក ។ កាលធ្វើអំពៅ  
មួយកំណាត់ឱ្យជាកប្បិយហើយ កំណាត់អំពៅទាំងអស់ រមែងជាការធ្វើ  
ឱ្យកប្បិយហើយដូចគ្នា ។

ក៏បើថា ពួកទាយកនាំភត្តលាយជាមួយនឹងមេសទុំជាដើមមក,  
កាលភិក្ខុពោលថា ចូរធ្វើកប្បិយ បើថា អនុបសម្បទ្ធចាក់នូវគ្រាប់បាយ  
ក៏សមគួរដូចគ្នា ។ សូម្បីក្នុងគ្រាប់ល្អនិងស្រូវជាដើម ក៏ន័យនេះឯង ។  
តែមេសទុំជាដើមនោះ ដែលគេដាក់ចុះក្នុងបបរមិនបិតនៅជាប់គ្នា

បណ្តាមេសទុំជាដើមនោះគប្បីធ្វើកប្បិយចាកម្តងមួយគ្រាប់ ៗនោះឯង ។  
សាច់ផ្ទៃខ្វិតជាដើម ខាងក្នុងរមែងជាប់សំបកហើយរលុង ( នៅខាងក្នុង )  
ភិក្ខុគប្បីឱ្យដំហើយឱ្យធ្វើកប្បិយ ។ ( បើ ) នៅជាប់គ្នានឹងសំបក នឹង  
ធ្វើ ( កប្បិយ ) សូម្បីទាំងសំបក ( លលា ) ក៏សមគួរ ។

**អធិប្បាយអនាបត្តិវារ**

បទថា អសញ្ញាច្ចៈ : ដល់ភិក្ខុមិនបានក្លែង មានសេចក្តីថា កាល  
ភិក្ខុប្រមៀលថ្ម និងដើមឈើជាដើមក្តី ទាញមែកឈើក្តី យកឈើច្រត់  
ក្នុងផែនដីដើរទៅក្តី ស្មៅជាដើមដាច់ទៅ ។ ស្មៅទាំងនោះ រមែងឈ្មោះ  
ថា ភិក្ខុមិនបានតាំងចិត្តធ្វើឱ្យជាប់ ព្រោះមិនបានតាំងចិត្តកាត់យ៉ាងនេះថា  
“យើងនឹងកាត់ស្មៅ ដោយករប្រមៀលជាដើមនោះ” ។ មិនជាអាបត្តិ  
ដល់ភិក្ខុដែលមិនក្លែងកាត់យ៉ាងនេះ ។

បទថា អសតិយា : ដល់ភិក្ខុភាគស្មារតី មានសេចក្តីថា  
បញ្ចូចិត្តទៅមកដង្ហែ ឈរនិយាយអ្វី ៗនឹងអ្នកណា ៗ យកមេជើង ឬ  
ដៃក្អិតស្មៅ ឬវល្លិ, មិនជាអាបត្តិដល់ភិក្ខុដែលកាត់ព្រោះមិនមានសតិ  
យ៉ាងនេះ ។

បទថា អជានន្តស្សៈ : ដល់ភិក្ខុមិនដឹង មានសេចក្តីថា ភិក្ខុមិន

ដឹងថា ពីដកាម ឬថា ភូតតាម មាននៅខាងក្នុងនេះ ទាំងមិនដឹងថា យើងកំពុងកាត់ ដាក់ពន្លាក ចបដឹក និងចបកាប់ត្រង់របង ឬទីគំនរ ចំបើង ដើម្បីត្រូវការថែរក្សាតែម្យ៉ាង ឬថា ដៃត្រូវភ្លើងនេះទម្លាក់ភ្លើង ចោលក្តី, បើថា ក្នុងទីនោះ ស្មៅជាដើម ជាចក្តី ត្រូវភ្លើងនេះក្តី មិនជា អាបត្តិ ។

តែគ្រប់ ៗ អដ្ឋកថា ក្នុងមនុស្សវិគ្គហបារាជិកវណ្ណនា លោកពោល ទុកថា បើភិក្ខុត្រូវដើមឈើរលំសង្កត់ ឬថា ធ្លាក់ចុះក្នុងរណ្តៅ និងអាច ដើម្បីកាត់ដើមឈើហើយ ប្រមៀលដើមឈើនោះចេញទៅ ឬជីកផែនដី ហើយចេញមកបាន, ភិក្ខុមិនគួរនឹងធ្វើដោយខ្លួនឯង សូម្បីព្រោះហេតុនៃ ជីវិត, តែភិក្ខុដទៃនឹងជីកផែនដី ឬកាត់ដើមឈើ ឬថា កាត់កំណាត់ឈើ ពីដើមឈើស្រស់ គាស់ដើមឈើនោះទៅហើយ ឡី(ភិក្ខុនោះ) ចេញ មក គួរ មិនជាអាបត្តិ ។ ហេតុក្នុងពាក្យនោះ មិនប្រាកដ ។ តែប្រាកដ ត្រឹមតែសូត្រមួយនេះប៉ុណ្ណោះថា “ម្ចាស់ភិក្ខុទាំងឡាយ កាលបើភ្លើង ព្រៃនេះមក តថាគតអនុញ្ញាតឱ្យដុតភ្លើងតទល់ ដើម្បីនឹងធ្វើសេចក្តីការ ពារបាន”<sup>១</sup> ដូច្នេះ ។ បើថា (ការជីកដីជាដើម) នឹងអនុលោម ចូល សូត្រនេះបាន ក៏មិនអាចបានហេតុផ្សេងគ្នានេះថា ដើម្បីខ្លួនមិនគួរ ដើម្បី

---

១. វិន. ចុល. ខុទ្ទកវត្ថុកន្ធក. ១០. ២៨៧/២២៨ ។

អ្នកដទៃគួរ ។

បើក្នុងសូត្រនេះ អាចារ្យអ្នកចោទគប្បីពោលថា “ភិក្ខុដែលធ្វើ  
ប្រយោជន៍ខ្លួនឯង រមែងធ្វើដោយអកុសលចិត្ត ព្រោះស្រឡាញ់ខ្លួន  
ប៉ុណ្ណោះ, តែភិក្ខុដទៃធ្វើឱ្យដោយសេចក្តីករុណា ; ព្រោះហេតុនោះ ទើប  
មិនជាអាបត្តិ” ។ សូម្បីពាក្យដែលថា ដើម្បីប្រយោជន៍ដល់ខ្លួននោះ ក៏  
មិនមែនហេតុ ។ ពិតមែន ភិក្ខុរមែងត្រូវអាបត្តិនេះ សូម្បីដោយកុសល  
ចិត្ត តែព្រោះពាក្យនេះលោកពោលទុកក្នុងអដ្ឋកថាគ្រប់កន្លែង ទើបមិន  
អាចដើម្បីជំទាស់បាន, បណ្ឌិតទើបគួរស្វែងរកយុតិ(សេចក្តីត្រឹមត្រូវ)  
ក្នុងពាក្យនេះ, ម្យ៉ាងទៀត គប្បីទទួលទុកដោយជឿចំពោះអដ្ឋកថាចារ្យ  
ទាំងឡាយចុះ ។ បទដែលនៅសល់នាយយល់ទាំងអស់ ។

សិក្ខាបទនេះ មានសមុជ្ជាន ៣ កើតឡើងមកកាយចិត្ត ១ វាចា  
ចិត្ត ១ កាយវាចាចិត្ត ១ ជាកិរិយា សញ្ញាវិមោក្ខ សចិត្តកៈ បណ្ឌិត  
វជ្ជៈ កាយកម្ម វចីកម្ម មានចិត្ត ៣ មានវេទនា ៣ ដូច្នេះឯង ។

ភូតគាមសិក្ខាបទវណ្ណនា ចប់

## ២. អញ្ជាវាទសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ២ ដូចតទៅនេះ ៖

### ពន្យល់រឿងព្រះធម្មៈ

[៣៥៨] ពីរបទថា អនាចារំ អាចរិត្វា : ប្រព្រឹត្តអនាចារ គឺធ្វើវត្ថុដែលមិនគួរធ្វើ ។ មានពាក្យអធិប្បាយថា ត្រូវអាបត្តិក្នុងមកកាយទ្វារឬវច្ឆិទ្វារ ។

ពីរបទថា អញ្ជេនញំ បដិចរតិ : ក៏ពោលបិទបាំងនូវពាក្យដទៃដោយពាក្យដទៃ បានដល់ រមែងបន្ថែមបន្ថប់ គឺបិទបាំង សង្កត់ពន្លឺចពាក្យដទៃដោយពាក្យដទៃ ។

ឥឡូវនេះ ព្រះមានព្រះភាគ កាលនឹងទ្រង់សម្តែងវិធីបន្ថែមបន្ថប់នោះ ទើបត្រាស់ពាក្យថា “គោ អាបន្នោ : អ្នកណា ត្រូវអាបត្តិ” ជាដើម ។ ក្នុងពាក្យនោះ មានវចនសម្ព័ន្ធដូចតទៅនេះ ៖

បានឮថា ឆន្ទភិក្ខុនោះត្រូវភិក្ខុទាំងឡាយ ឃើញការកន្លងល្មើសយ៉ាងណាមួយ ហើយសាកសួរដោយអាបត្តិនៅក្នុងកណ្តាលសង្ឃថា “ម្ចាស់អ្នកមានអាយុ លោកជាអ្នកត្រូវអាបត្តិមែនទេ ?” ក៏ពោលថា “អ្នកណាត្រូវ” ដូច្នេះ ។ លំដាប់នោះ កាលភិក្ខុទាំងឡាយពោលថា “លោកហ្នឹងឯង” ទើបពោលថា “ខ្ញុំត្រូវអាបត្តិអ្វី ?” ភាគនោះ កាលភិក្ខុទាំងឡាយពោលថា “បាចិត្តិយ ឬទុក្ខដ” កាលនឹងសួរវត្ថុ ទើបពោលថា

“ខ្ញុំត្រូវក្នុងវត្ថុអ្វី ?” ។ លំដាប់នោះ កាលពួកភិក្ខុពោលថា “ក្នុងវត្ថុ  
 ឈ្មោះឯណោះ” ទើបសួរថា “ខ្ញុំត្រូវយ៉ាងណា ? ខ្ញុំធ្វើអ្វី ទើបត្រូវ ?”  
 ដូច្នេះ ។ គ្រានោះ កាលពួកភិក្ខុពោលថា “ធ្វើការល្មើសឈ្មោះនេះ ទើប  
 ត្រូវ” ក៏ពោលបង្វែរទៀតថា “ពួកលោកនិយាយចំពោះអ្នកណា ?”  
 ដូច្នេះ ។ ពេលនោះ កាលពួកភិក្ខុពោលថា “ពួកយើងនិយាយនឹង  
 លោក” ទើបពោលថា “ពួកលោកនិយាយរឿងអ្វី ?”

ម្យ៉ាងទៀត ក្នុងពាក្យថា គោ អាបន្នោ នេះ មានវិធីបន្ថែមបន្ថប់  
 ពាក្យដទៃដោយពាក្យដទៃ សូម្បីក្រៅព្រះបាលី ដូចតទៅនេះ ៖

ភិក្ខុត្រូវពួកភិក្ខុពោលថា ពួកយើងឃើញកហាបណៈ ក្នុងថង់  
 របស់លោក, លោកធ្វើកម្មមិនសមគួរយ៉ាងនេះ ដើម្បីអ្វី ? ហើយពោល  
 ថា “ដែលពួកលោកឃើញត្រូវហើយ លោកម្ចាស់ តែនោះមិនមែន  
 កហាបណៈទេ វាជាដុំសំណ” ដូច្នេះក្តី, ត្រូវពួកភិក្ខុពោលថា “ពួកយើង  
 ឃើញលោកដឹកសុរា, លោកធ្វើកម្មមិនសមគួរយ៉ាងនេះ ដើម្បីអ្វី ?”  
 ហើយពោលថា “ដែលពួកលោកឃើញត្រូវហើយ តែនោះ មិនមែន  
 សុរា, ជាថ្នាំត្រាំឈ្មោះអវិជ្ជៈ គេផ្សំឡើងដើម្បីត្រូវការជាថ្នាំ” ដូច្នេះក្តី,  
 ត្រូវពួកភិក្ខុពោលថា “ពួកយើងឃើញលោកអង្គុយក្នុងអាសនៈកំបាំង ជា  
 មួយនឹងមាតុគ្រាម, លោកធ្វើកម្មមិនសមគួរយ៉ាងនេះ ដើម្បីអ្វី ?” ហើយ  
 ពោលថា “លោកដែលឃើញរាប់ថា ឃើញត្រូវហើយ, តែក្នុងទីនោះមាន

បុរសអ្នកដឹងក្តីនៅជាសម្លាញ់, ព្រោះហេតុអ្វី បានជាលោកមិនឃើញ  
 គេ ?” ដូច្នេះក្តី, ត្រូវពួកភិក្ខុសួរថា “លោកឃើញការល្មើសដូច្នេះ យ៉ាង  
 ណាមួយទេ ?” ផ្សេងត្រចៀកចូលទៅនិយាយថា “មិនបានឮ” ឬភ្នែក  
 សម្លក់ទៅរកពួកភិក្ខុ អ្នកខ្វិលសួរក្នុងទីជិតត្រចៀកក្តី, បណ្ឌិតគប្បីជ្រាប  
 ថា រមែងបន្ថែមបន្ថប់ពាក្យដទៃដោយពាក្យដទៃ ។

[៣៦១] គប្បីជ្រាបវិនិច្ឆ័យក្នុងពាក្យថា អញ្ញវាទកេ វិហេសកេ  
 ធាចិត្តិយំ : ព្រោះពោលនូវពាក្យដទៃ (ឬ) ព្រោះធ្វើឱ្យសង្ឃធាន  
 សេចក្តីលំបាក នេះតទៅ ៖

ពាក្យណា<sup>១</sup> រមែងពោលសេចក្តីដទៃអំពីពាក្យសួរ; ព្រោះដូច្នេះ  
 ពាក្យនោះ ឈ្មោះថា អញ្ញវាទកៈ ។ ពាក្យថា អញ្ញវាទកៈ នេះ ជា  
 ឈ្មោះនៃសេចក្តីបិទបាំងពាក្យ (ការបិទបាំងហេតុដទៃដោយហេតុដទៃ) ។

ភាពជាអ្នកស្ងៀមណា រមែងធ្វើសង្ឃឱ្យលំបាក; ព្រោះដូច្នេះ  
 ភាពជាអ្នកស្ងៀមនោះ ឈ្មោះថា វិហេសកៈ ។ ពាក្យថា វិហេសកៈ  
 នេះ ជាឈ្មោះនៃភាពជាអ្នកស្ងៀម ។ ក្នុងភាពជាអ្នកពោលពាក្យដទៃ  
 ក្នុងភាពជាអ្នកឱ្យលំបាកនោះ ។

ដោយបទថា ធាចិត្តិយំ : ត្រូវអាបត្តិបាចិត្តិយ នេះ ព្រះមាន  
 ព្រះភាគពិន័យបាចិត្តិយ ២ ក្នុងវត្ថុ ២ ។

---

១. ប្រែតាមយោជនា ។



[៣៥៨] ពីរបទថា អញ្ញវាទកំ រោបេតុ : ចូរលើកអញ្ញវាទ  
កកម្ម សេចក្តីថា សង្ឃចូរលើកអញ្ញវាទកកម្មឡើង គឺ ចូរឱ្យតាំង  
ឡើង ។ សូម្បីក្នុងពាក្យថា វិហេសកំ រោបេតុ : ត្រូវលើកនូវ  
វិហេសកកម្ម នេះ ក៏ន័យនេះដូចគ្នា ។

[៣៦៤] ពីរបទថា អរោបិតេ អញ្ញវាទកេ : កាលបើអញ្ញវាទ  
កកម្ម មិនបានលើកឡើងទេ បានដល់ ក្នុងភាពជាអ្នកពោលពាក្យដទៃ  
ដែលសង្ឃមិនបានលើកឡើងដោយកម្មវាចា ។ សូម្បីក្នុងពាក្យថា  
អរោបិតេ វិហេសកេ នេះ ក៏ន័យនេះដូចគ្នា ។

[៣៦៦] ក្នុងពាក្យថា ធម្មកម្មេ ធម្មកម្មសញ្ញី : កម្ម  
ប្រកបដោយធម៌ ភិក្ខុសំគាល់ថា កម្មប្រកបដោយធម៌ ជាដើម គប្បី  
ជ្រាបសេចក្តីដោយន័យនេះថា អញ្ញវាទកវិហេសករោបនកម្មនោះណា  
ដែលសង្ឃធ្វើហើយ, បើកម្មនោះជាកម្មប្រកប ដោយធម៌, និងភិក្ខុនោះ  
មានសេចក្តីសម្គាល់ក្នុងកម្មនោះថា ជាកម្មប្រកបដោយធម៌ នៅធ្វើភាពជា  
អ្នកពោលពាក្យដទៃ និងភាពជាអ្នកឱ្យលំបាក, កាលនោះ ភិក្ខុនោះ ត្រូវ  
អាបត្តិបាចិត្តិយ ព្រោះពោលពាក្យដទៃ និងព្រោះធ្វើឱ្យលំបាកនោះ ។

[៣៦៧] ពីរបទថា អជាធនោ បុច្ឆតិ : ភិក្ខុដែលមិនដឹង  
សេចក្តី ហើយសួរ មានសេចក្តីថា ភិក្ខុកាលមិនដឹងថា ខ្លួនត្រូវអាបត្តិ

ឡើយ ទើបសួរថា “លោកទាំងឡាយ និយាយអ្វី ខ្ញុំមិនដឹងឡើយ” ។

ពីរបទថា គិលានោ ន កេនេតិ : ភិក្ខុដែលមានជម្ងឺហើយមិន  
និយាយ មានសេចក្តីថា ភិក្ខុមានព្យាធិត្រង់មាត់ ដូចព្យាធិដែលជាហេតុធ្វើ  
ឱ្យនិយាយមិនបាន (គប្បីចង្អុលបង្ហាញឱ្យសង្ឃដឹងផង ជាការល្អ) ។

ក្នុងពាក្យថា សច្ចសង្ឃ ភណ្ឌនំ វា : ការបង្កហេតុ(នឹងនាំឱ្យ  
រវល់) ដល់សង្ឃ ក្តី ជាដើម បណ្ឌិតគប្បីជ្រាបសេចក្តីដោយន័យនេះថា  
ភិក្ខុមានសេចក្តីសម្គាល់ថា កាលយើងពោលនៅកណ្តាលសង្ឃ ការបង្ក  
ហេតុ ការបង្កជម្លោះ សេចក្តីទាស់ទែង ឬសេចក្តីវិវាទនឹងមានដល់សង្ឃ  
ព្រោះការនិយាយនោះជាបច្ច័យ, សេចក្តីវិវាទនោះ កុំមានឡើយ ទើបមិន  
និយាយ ។ បទដែលនៅសល់នាយយល់ទាំងអស់នោះឯង ។

សិក្ខាបទនេះមានសមុជ្ឈាន ៣ កើតឡើង មកកាយចិត្ត ១ មក  
វាចាចិត្ត ១ មកកាយវាចាចិត្ត ១ ជាអភិរិយាភីមាន ជាអភិរិយាភីមាន ពិត  
មែន កាលភិក្ខុបិទបាំងហេតុដទៃដោយហេតុដទៃ ជាអភិរិយា កាលធ្វើឱ្យ  
លំបាក ព្រោះការនៅស្ងៀម ជាអភិរិយា ជាសញ្ញាវិមោក្ខ សចិត្តកៈ  
លោកវេជ្ជៈ កាយកម្ម វចកម្ម អកុសលចិត្តជាទុក្ខវេទនា ដូច្នេះឯង ។

អញ្ញវាទសិក្ខាបទវណ្ណនា ចប់





### ៣. ឧដ្ឋាបនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៣ ដូចតទៅនេះ ៖

#### ពន្យល់រឿងព្រះទ្វេមល្លបុត្រ

[៣៦៨] ច្រើនបទថា ធាតុ មល្លបុត្តំ ភិក្ខុ ឧដ្ឋាបេន្តិ ៖  
បង្គាប់ភិក្ខុទាំងឡាយ ឱ្យពោលទោសព្រះទ្វេមល្លបុត្រដ៏មានអាយុ មាន  
សេចក្តីថា ពួកភិក្ខុមេត្តិយៈ នឹងភូមជកៈ កាលពោលពាក្យជាដើមថា  
ឆន្ទាយ ធាតុមល្លបុត្តោ ៖ ព្រះទ្វេមល្លបុត្រ ក្រាលសនាសនៈតាម  
សេចក្តីគាប់ចិត្តរបស់ខ្លួន ដូច្នេះ ឈ្មោះថា ញ៉ាំងភិក្ខុទាំងឡាយនោះឱ្យ  
មើលងាយ គឺ ឱ្យសម្លឹងមើលព្រះទ្វេមល្លបុត្រនោះដោយសេចក្តីមើល  
ងាយ, ម្យ៉ាងទៀត សេចក្តីថា រមែងគិតទៅក្នុងមកលាមក ក៏ក្នុងពាក្យថា  
ឧដ្ឋាយន្តិ នេះគប្បីជ្រាបលក្ខណៈ (នៃស័ព្ទ) តាមជួរនៃគម្ពីរសព្ទ  
សាស្ត្រ ។ បាលីថា ឧដ្ឋាបេន្តិ ដូច្នេះ ក៏មាន ។ សេចក្តីក៏យ៉ាងនេះដូច  
គ្នា ។

បទថា ឆន្ទាយ ៖ តាមសេចក្តីគាប់ចិត្តរបស់ខ្លួន បានដល់  
ដោយសេចក្តីពេញចិត្តគ្នា គឺ ដោយធ្លាក់ចូលជាបក្ខពួកគ្នា ។ អធិប្បាយ  
ថា រមែងចាត់ចែងសេនាសនៈដែលប្រណីត ដើម្បីពួកភិក្ខុដែលជា  
សម្លាញ់បានឃើញ សម្លាញ់បានសេពគប់ជាគ្នារបស់ខ្លួន ដោយសេចក្តី

ពេញចិត្តគ្នានោះ ។

បទថា ជ័យន្តិ : តិះដៀល គឺ ពួកភិក្ខុមេត្តិយៈនិងភិក្ខុជកៈ  
កាលពោលពាក្យថា ឆន្ទាយ ធាត្វា មល្លបុត្តោ ជាដើម ឈ្មោះថា  
រមែងប្រកាស ។

[៣៦៩] ក្នុងពាក្យថា ឧជ្ឈាបនកេ ជ័យនកេ<sup>១</sup> ធាតិវិស័យំ :  
ពោលទោសតិះដៀល ត្រូវអាបត្តិបាចិត្តិយ នេះ មានវិនិច្ឆ័យថា ពួកភិក្ខុ  
មេត្តិយៈនិងភិក្ខុជកៈ រមែងឱ្យពោលទោសដោយពាក្យណា, ពាក្យនោះ  
ឈ្មោះថា ឧជ្ឈាបនកៈ ។ និងពោលតិះដៀលដោយពាក្យណា, ពាក្យ  
នោះ ឈ្មោះថា វិយនកៈ ព្រោះភាពជាអ្នកឱ្យពោលទោស ព្រោះភាពជា  
អ្នកពោលតិះដៀលនោះ ។

ដោយបទ ធាតិវិស័យំ ព្រះមានព្រះភាគ ពិន័យបាចិត្តិយ ២ ក្នុង  
វត្ថុ ២ ។

[៣៧០] បទទាំងនេះថា ឧជ្ឈាបនកំ នាម ឧបសម្បន្នំ សច្ចេន  
សម្មតំ សេនាសនបញ្ញាបកំ វា ។ បេ ។ អប្បមត្តកវិស្សន្នកំ វា :  
ដែលហៅថា ភិក្ខុបង្គាប់ភិក្ខុដទៃឱ្យពោលទោស គឺ បុគ្គលដែលសង្ឃ  
សន្មតឱ្យជាអ្នកកាលនូវសេនាសនៈក្តី ។ ល ។ ឱ្យជាអ្នកចែកចាយនូវ

១. ថៃ. ភូមា. ឱយ្យនកេ ។

វត្ថុមានប្រមាណតិចតួចក្តី ដូច្នេះ ភាវសេចក្តីនឹងបទថា មច្ចុកតុកាមោ  
: មានសេចក្តីប្រាថ្នានឹងធ្វើនូវសេចក្តីបង្គាប់បង្គោន នេះ ។

ដោយអំណាចនៃបទទាំងនេះថា អវល្លោ កតុកាមោ អយសំ  
កតុកាមោ : ភិក្ខុមានសេចក្តីប្រាថ្នានឹងធ្វើនូវសេចក្តីតិះដៀល មាន  
សេចក្តីប្រាថ្នានឹងធ្វើនូវសេចក្តីបង្គាប់យស បណ្ឌិតគប្បីធ្វើការផ្លាស់វិភត្តិ  
ក្នុងបទថា ឧបសម្បន្ន : នូវឧបសម្បន្ន ជាដើមយ៉ាងនេះថា  
ឧបសម្បន្នស្ស : ចំពោះឧបសម្បន្ន ដូច្នេះ ។

ក៏ព្រោះក្នុងពាក្យថា ឧដ្ឋាបេតិ វា ជ័យតិ វា អាបត្តិ  
បាចិត្តិយស្ស : ហើយបង្គាប់ភិក្ខុដទៃឱ្យពោលទោស ឬតិះដៀល  
ឧបសម្បន្នបុគ្គល(នោះ) ត្រូវអាបត្តិបាចិត្តិយ នេះ ព្រះមានព្រះភាគ  
សូម្បីទ្រង់លើកបទមាតិកាឡើងយ៉ាងនេះថា ជ័យនកំ នាម : ដែល  
ហៅថា តិះដៀល ដូច្នេះហើយ នឹងគប្បីត្រាស់វិភង្គដែលត្រាស់ហើយ  
នោះឯង នៃបទថា ឧដ្ឋាបនកំ នាម នេះ (តែ) សេចក្តីប្រែផ្សេងគ្នា  
យ៉ាងដទៃ (ក្នុងសិក្ខាបទនេះ) មិនមានដូចក្នុងអញ្ញាវាទសិក្ខាបទ; ព្រោះ  
ដូច្នេះ បណ្ឌិតគប្បីជ្រាបថា ព្រះមានព្រះភាគទ្រង់មិនលើកឡើង ទាំង  
ទ្រង់មិនចែកបទមាតិកា(ជ័យនក)នោះទេ ចែកទុកផ្សេងដទៃ ទ្រង់ធ្វើ  
ពាក្យនិគមប៉ុណ្ណោះទុករួមគ្នា ។

[៣៧១] ក្នុងពាក្យជាដើមថា ធម្មកម្មេ ធម្មកម្មសញ្ញី : កម្មប្រកបដោយធម៌ ភិក្ខុសំគាល់ថា កម្មប្រកបដោយធម៌ នេះ បណ្ឌិតគប្បីជ្រាបសេចក្តីដោយន័យនេះថា សម្មតិកម្មណា សង្ឃធ្វើហើយដើម្បីឧបសម្ព័ន្ធនោះ, បើកម្មនោះជាកម្មប្រកបដោយធម៌ និងភិក្ខុនោះមានសេចក្តីសម្គាល់ក្នុងកម្មនោះថា កម្មប្រកបដោយធម៌ រមែងធ្វើការពោលទោស និងពោលតិះដៀល, លំដាប់នោះ ភិក្ខុនោះ ត្រូវអាបត្តិបាចិត្តិយ ព្រោះភាពជាអ្នកពោលទោសនិងពោលតិះដៀលនោះ ។

[៣៧២] ក្នុងពាក្យថា អនុបសម្ព័ន្ធន៍ ឧជ្ឈបេតិ វា ឱយ្យតិ វា : ភិក្ខុបង្គាប់ភិក្ខុដទៃឱ្យពោលទោសក្តី តិះដៀលដោយខ្លួនឯងក្តី នូវអនុបសម្ព័ន្ធបុគ្គល មានសេចក្តីថា ភិក្ខុរមែងញ៉ាំងអនុបសម្ព័ន្ធដទៃឱ្យពោលទោសឧបសម្ព័ន្ធអ្នកដែលសង្ឃសន្មតហើយ ឬឱ្យមើលឆាយក្តីពោលតិះដៀលលោកក្នុងសំណាក់នៃ អនុបសម្ព័ន្ធនោះក្តី ។

ពាក្យថា ឧបសម្ព័ន្ធន៍ សច្ចេន អសម្មតំ : ចំពោះឧបសម្ព័ន្ធបុគ្គល ដែលសង្ឃមិនបានសន្មត មានសេចក្តីថា អ្នកដែលសង្ឃមិនបានសន្មតដោយកម្មវាចា គឺ អ្នកដែលសង្ឃលើកការឱ្យថា “នេះ ជា ការរបស់លោកតែម្យ៉ាង” ឬថា “អ្នកនាំការនោះទៅដោយខ្លួនឯង ដើម្បីត្រូវការការនៅសប្បាយរបស់ភិក្ខុទាំងឡាយ” ។ ម្យ៉ាងទៀត



អធិប្បាយថា ( រមែងឱ្យពោលទោសឧបសម្បទ្ធ ) អ្នកធ្វើកម្មដូច្នោះ ក្នុង អាវាសដែលមានភិក្ខុនៅ ២-៣ រូប ។

ក៏ការឱ្យសន្មត ១៣ យ៉ាង ដល់អនុបសម្បទ្ធ រមែងមិនគួរ សូម្បីដោយពិត, តែថា អនុបសម្បទ្ធដែលបានទទួលសន្មត ក្នុងកាលជា ឧបសម្បទ្ធ ខាងក្រោយតាំងនៅក្នុងភាពជាអនុបសម្បទ្ធ ព្រះមានព្រះភាគ ត្រាស់សំដៅយកអនុបសម្បទ្ធនោះថា “អនុបសម្បទ្ធបុគ្គលដែលសង្ឃ បានសន្មត” ក្នុងពាក្យថា អនុបសម្បទ្ធន្តំ សច្ចេន សម្មតំ វា អសម្មតំ វា : ចំពោះអនុបសម្បទ្ធបុគ្គល ដែលសង្ឃបានសន្មត ឬសង្ឃមិនបាន សន្មត នេះ ។ តែសង្ឃឬភិក្ខុដែលសង្ឃសន្មត ប្រគល់ភារៈដល់សាម ណេរូបណា អ្នកឆ្លាតតែម្យ៉ាងថា លោកនឹងធ្វើកម្មនេះ ដូច្នេះ, ព្រះមាន ព្រះភាគត្រាស់ សំដៅដល់សាមណេរដូច្នេះថា ឬអ្នកដែលសង្ឃមិនបាន សន្មត ។ បទដែលនៅសល់នាយយល់ទាំងអស់ ។

សិក្ខាបទនេះ មានសមុដ្ឋាន ៣ កើតឡើងមកកាយចិត្ត ១ វាចា ចិត្ត ១ កាយវាចាចិត្ត ១ ជាកិរិយា សញ្ញាវិមោក្ខ សចិត្តកៈ លោកវដ្ឋៈ កាយកម្ម វចីកម្ម អកុសលចិត្ត ជាទុក្ខវេទនា ដូច្នេះឯង ។

ឧដ្ឋាបនសិក្ខាបទវណ្ណនា ចប់

## ៤. បឋមសេនាសនសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៤ ដូចតទៅនេះ ៖

### ពន្យល់រឿងភិក្ខុច្រើនរូប

[៣៧៤] ពីរបទថា ហេមន្តិកេ កាលេ : កាលហេមន្តរដូវ  
បានដល់ ក្នុងហេមន្តរដូវ គឺ ក្នុងកាលសន្សើមធ្លាក់ (ចុះអំពូច្ច័ទឹក  
កក) ។

ពីរបទថា កាយំ ឱតាមេន្តា : ហើយកំដៅកាយ បានដល់  
អង្គុយលើគ្រែនិងតាំង ជាដើមហើយ ហាលកាយដោយកម្ដៅថ្ងៃ  
ស្រទន់ ។

ពីរបទថា កាលេ អាហេចេតិ : កាលបើគេប្រាប់នូវភត្តកាល គឺ  
និមន្តឆាន់ បានដល់ កាលគេប្រាប់វេលានៃអាហារយ៉ាងណាមួយ មាន  
យាគូនិងភត្តជាដើម ។

ពីរបទថា ឱរុដ្ឋំ ហោតិ : ទទឹកដោយទឹកសន្សើមជាកអស់  
បានដល់ ត្រូវភ្លៀងសន្សើមជះសាច់ឱ្យសើម ។

[៣៧៥] បទថា អវស្ម័កេសខ្លេតេ : កំណត់យកខែដែលគ្មាន  
ភ្លៀង មានសេចក្តីថា រហូតដល់អស់៨ខែ គឺ ៤ខែក្នុងហេមន្តរដូវ ៤ខែ  
ក្នុងគិម្ពន្តរដូវដែលមិនបានបញ្ចេញត្បាយនេះថា ខែទាំងឡាយនៃរដូវភ្លៀង ។

បទថា មណ្ឌបេ : រោងមូល បានដល់ ក្នុងបារាំងធ្វើដោយមែក  
ឈើ ឬក្នុងបារាំងធ្វើដោយឈើលៀប ។

បទថា រុក្ខមូលេ វា : ឬក្រោមម្លប់ឈើ បានដល់ ខាងក្រោម  
នៃដើមឈើណាមួយ ។

### ស្ថានទីតួរក្សាព្រៃតាំង

ច្រើនបទថា យត្ថ កាកា វា កុលលា វា ន ឧហទន្តិ : ពួក  
សត្វក្អែកក្អី ពួកសត្វខ្លាំងក្លា មិនបានបន្ទោបង់ឧបារៈដាក់ក្នុងទីណា មាន  
សេចក្តីថា សត្វក្អែកនិងសត្វខ្លាំងទាំងនេះ ឬពួកសត្វដទៃធ្វើសំបុកនៅជា  
ប្រចាំក្នុងដើមឈើណា នឹងមិនជុះអាចម៍ដាក់សេនាសនៈនោះ, តថាគត  
អនុញ្ញាតឱ្យរក្សាទុកត្រង់គល់ឈើដូច្នោះ; ព្រោះហេតុនោះ សត្វទាំង  
ឡាយស្វែងរកចំណី ដែលសម្រាកដើមឈើណាហើយហើរទៅ នឹងរក្សា  
ទុកត្រង់គល់នៃដើមនោះក៏គួរ ។ ប៉ុន្តែថា សត្វទាំងឡាយ ធ្វើសំបុកនៅ  
ជាប្រចាំលើដើមឈើណា កុំគប្បីរក្សាទុកត្រង់គល់ដើមឈើនោះ ។

ព្រោះព្រះបាលីថា អដ្ឋ មាសេ : អសកាល ៨ ខែ ដូច្នេះ ក្នុង  
ជនបទទាំងឡាយណា ភ្លៀងមិនធ្លាក់ក្នុងរដូវភ្លៀង, សូម្បីក្នុងជនបទទាំង  
នោះ នឹងរក្សាទុករហូតដល់អស់ ៤ ខែ ក៏មិនគួរដូចគ្នា ។

ព្រោះព្រះបាលីថា អវស្មីកសច្ចេតេ ដូច្នេះ ក្នុងជនបទពួកណា

ភ្លៀងធ្លាក់ក្នុងហេមន្តរដូវ ក្នុងជនបទទាំងនោះ នឹងរក្សាទុកក្នុងទីវាល  
សូម្បីក្នុងហេមន្តរដូវ ក៏មិនគួរ ។ ចំណែកក្នុងគម្ពីររដូវ ផ្ទៃមេឃបរិសុទ្ធ  
ប្រាសចាកពពកក្នុងទីទាំងពួង, ក្នុងវេលាដូច្នេះនឹងរក្សាគ្រែនិងតាំងទុកក្នុង  
ទីវាល ដោយករណីចាំបាច់យ៉ាងណាមួយ រមែងគួរ ។

សូម្បីភិក្ខុដែលកាន់អញ្ចោកាសិកធុតង្គ ក៏គួរដឹងវត្ថុ ។ ពិតមែន  
បើលោកមានគ្រែចំណែកបុគ្គល ក៏គប្បីដេកលើគ្រែចំណែកបុគ្គលនោះឯង  
កាលនឹងកាន់យកគ្រែរបស់សង្ឃ គប្បីកាន់យកគ្រែដែលត្បាញដោយផ្តៅ  
ឬដោយឆ្នៃ ។ កាលគ្រែត្បាញដោយផ្តៅ ឬដោយឆ្នៃនោះមិនមាន គប្បី  
កាន់យកគ្រែចាស់ ។ កាលគ្រែចាស់នោះមិនមាន គប្បីកាន់យក  
គ្រែដែលត្បាញថ្មី ។ ឬគ្រែដែលទ្រាប់ដោយស្បែក, ក៏គ្រាកាន់យក  
ហើយ គិតថា “យើងនឹងកាន់រុក្ខមូលយ៉ាងឧក្រិដ្ឋ កាន់អញ្ចោកាសយ៉ាង  
ឧក្រិដ្ឋ” ដូច្នេះ ហើយមិនធ្វើសូម្បីនូវកុដិចីវរ (ពិតានធ្វើដោយចីវរ)  
រៀបចំគ្រែ និងតាំងនោះក្នុងទីវាល ឬក្បែរគល់ឈើ ហើយដេកក្នុងគ្រា  
ដែលមិនមែនសម័យ រមែងមិនគួរ ។ ក៏បើថា ភិក្ខុមិនអាចរក្សាកុដិ  
ដែលធ្វើដោយចីវរ សូម្បីទាំង ៤ ជាន់ មិនឱ្យសើមបាន, មានភ្លៀង  
ធ្លាក់បន្តរហូតដល់អស់ ៧ ថ្ងៃ, (នឹងរៀបចំគ្រែតូចដេក) ក៏គួរ ព្រោះ  
គ្រែដេកប្រព្រឹត្តទៅតាម រាងកាយរបស់ភិក្ខុ ។

ពួកមនុស្សមានចិត្តជ្រះថ្លាក្នុងសីលសម្បទារបស់ភិក្ខុទាំងឡាយអ្នក

នៅក្នុងខ្លួនស្លឹកក្នុងព្រៃ ទើបប្រគេនគ្រែនិងតាំងថ្មីពោលថា “សូមលោក  
ទាំងឡាយប្រើប្រាស់ ដោយករប្រើប្រាស់ជាបស់សង្ឃ” ។ ភិក្ខុទាំង  
ឡាយ អ្នកនៅហើយនឹងទៅ គប្បីបញ្ជូនដំណឹង (ទៅប្រាប់) ដល់ភិក្ខុ  
ដែលជាទីពេញចិត្តនឹងគ្នា ក្នុងវិហារដែលជិត ៗ ហើយ សឹមទៅ ។  
កាលមិនមានពួកភិក្ខុដែលជាទីពេញចិត្តទេ គប្បីរក្សាទុកក្នុងទីដែលភ្លៀង  
នឹងមិនស្រោចលើហើយ សឹមទៅ ។ កាលមិនមានទីដែលភ្លៀងមិន  
ស្រោចលើ គប្បីព្យួរទុកត្រង់ដើមឈើហើយ សឹមទៅ ។

**ស្ថានទីគួររក្សាអំបោសនិងវិធីបោស**

ភិក្ខុកាន់យកអំបោសឯលានព្រះចេតិយ ទៅបោសលានបន្ទប់ឆាន់  
ក្តី រោង ឧបោសថក្តី ទីកន្លែងណាមួយ មានបរិវេណដែលសម្រាកពេល  
ថ្ងៃ និងរោងភ្លើងជាដើមលាង គោះ (អំបោសនោះ) ហើយ គប្បីរក្សា  
អំបោសទុកក្នុងរោងនុះឯងទៀត ។ សូម្បីភិក្ខុដែលកាន់យកអំបោសក្នុងទី  
កន្លែងណាមួយ មានរោងឧបោសថជាដើម ទៅបោសបរិវេណដ៏សេស  
ក៏ន័យនេះឯង ។ ចំណែកភិក្ខុណាបោសមកត្រាច់ភិក្ខុចារប្រាថ្នានឹងទៅ  
(បិណ្ឌបាត) បង្គំស, ភិក្ខុនោះបោសហើយគប្បីរក្សាទុកត្រង់សាលាដែល  
មាននៅក្នុងចន្លោះមកនោះ ។ បើសាលាមិនមាន, កំណត់ថា ពពកភ្លៀង  
មិនទាន់តាំងឡើងទេ ដឹងថា ភ្លៀងមិនធ្លាក់ក្នុងរយៈពេលដែលយើងមិន

ទាន់ចេញមកពីស្រុក រក្សាទុកក្នុងទីកន្លែងណាមួយ ហើយត្រឡប់មក  
គប្បី (នាំមក) រក្សាទុកក្នុងទីដើមទៀត ។

ក្នុងមហាបច្ចវិលោកពោលថា “បើភិក្ខុដឹងថា ភ្លៀងនឹងធ្លាក់ ដាក់  
ទុកក្នុងទីវាល ជាទុក្ខដ” ដូច្នេះ ។ តែបើថា អំបោសជារបស់ដែលគេ  
រក្សាទុកដើម្បីប្រយោជន៍សម្រាប់បោសក្នុងទីនោះ ៗឯង, ភិក្ខុនឹងបោសទី  
នោះ ៗហើយ រក្សាទុកក្នុងទីនោះ ៗឯង សមគួរ ។ ភិក្ខុដែលនឹងបោស  
រោងឆាន់ គួរស្គាល់វត្ថុ ។ វត្ថុក្នុងការបោសរោងនោះ មានន័យដូចតទៅ  
នេះ ៖

គប្បីបោសខ្សាច់តាំងពីកណ្តាល កៀរមកទុកត្រង់មុខជើងឈរ ។  
គប្បីយកដៃទាំងពីរកើបសម្រាមចេញទៅចោលខាងក្រៅ ។

**លក្ខណៈត្រៃតាំងជាដើម**

[៣៧៦] គ្រែដែលគេធ្វើចោះជើងគ្រែ សឹកមេគ្រែទាំងឡាយចូល  
ទៅក្នុងជើងគ្រែនោះ ឈ្មោះថា មសារតៈ : គ្រែដែលគេបញ្ចូលមេទៅ  
ក្នុងដំណាប់ជើង ។

គ្រែដែលគេធ្វើឱ្យមេគ្រែបង្ខំជើងគ្រែ ដោយលក្ខណៈស្រដៀង  
បល្ល័ង្ក ឈ្មោះថា ពុទ្ធិកាតទុ : គ្រែដែលមានមេជាប់នឹងជើង ។

គ្រែដែលគេធ្វើដោយជើងដូចនឹងជើងនៃសត្វ មានសេះនិងពពែជា

ដើម ឈ្មោះថា គុលិរទានក : គ្រែដែលមានជើងដូចជើងក្អម ឬថា គ្រែដែលមានជើង យ៉ាងណាមួយ នេះលោកហៅថា គុលិរទានក ។

ក៏គ្រែឈ្មោះថា អាហច្ចទានក : គ្រែដែលមានជើងចុច ឬគ្រែដែលគេ បញ្ចូលជើងទៅក្នុងដំណាប់មេ នេះ លោកពោលទុកក្នុងបាលីខាងមុខនេះ ឯងយ៉ាងនេះថា “អាហច្ចទានកោ នាម មញ្ចោ អច្ឆេ វិជ្ជិត្វា ឱតោ ហោតិ : គ្រែដែលមានជើងគ្រាន់តែសិកចូលក្នុងមេហើយតាំងទុក ហៅ ថា គ្រែដែលមានជើងគ្រាន់តែសិកទុក”<sup>១</sup> ។ ព្រោះហេតុនោះ គ្រែដែល ធ្វើចោះមេគ្រឿងឡាយ ហើយសិកចុងជើងចូលទៅក្នុងមេគ្រែនោះ កន្លាស់ខាងលើ បណ្ឌិតគប្បីជ្រាបថា គ្រែមានជើងបញ្ចូលមេគ្រែ ។ សូម្បីក្នុងតាំង ក៏មានន័យយ៉ាងនេះដូចគ្នា ។

ច្រើនបទថា អន្តោ សំវេថេត្វា ពន្ធុ ហោតិ : ដែលគេរំទុក ហើយចង់ភ្ជាប់គ្នាខាងក្នុងមានសេចក្តីថា កៅអីដែលគេត្បាញឱ្យធំទាំងខាង ក្រោមនិងខាងលើ ឯកណ្តាលតូច (ចង្អៀត) មានសណ្ឋានស្រដៀង ស្តរ ។ បានឮថា ជនទាំងឡាយធ្វើកៅអីនោះ ឱ្យពាសដោយស្បែក សីហៈ និងខ្នាធំនៅត្រង់កណ្តាលក៏មាន ។ ក្នុងសេនាសនៈនេះ ឈ្មោះថា ស្បែកដែលជាអកប្បិយមិនមាន ។ ពិតមែន សូម្បីសេនាសនៈដែលជា

---

១. វិន. បាចិ. ភូតតាមវគ្គ. ៤. ១២/១២ ។

វិការនៃមាស ក៏គួរ ។ ព្រោះហេតុនោះ សេនាសនៈនោះ ទើបជាប់សំ  
មានតម្លៃច្រើន ។

ពាក្យថា អនុប្បសម្បន្នំ សន្តាបេតិ តស្ស បលីពោធា :  
ភិក្ខុប្រើអនុបសម្បន្នបុគ្គលឱ្យតម្កល់ទុក សេចក្តីខ្វល់ខ្វាយនឹងមានដល់  
ភិក្ខុនោះ មានសេចក្តីថា ជាធុរៈរបស់អនុបសម្បន្នអ្នកដែលត្រូវប្រើឱ្យ  
តម្កល់ទុក ។

ពាក្យថា លេខុទាតំ អតិក្កមន្តស្ស អាបត្តិ ធាចិត្តិយស្ស :  
ដើរកន្លងមួយលេណ្ឌបាតរបស់មជ្ឈិមបុរសទៅ ត្រូវអាបត្តិបាចិត្តិយ មាន  
សេចក្តីថា ភិក្ខុដែលដើរហួសលេណ្ឌបាតរបស់មជ្ឈិមបុរសទៅ ត្រូវ  
បាចិត្តិយ ។

**អ្នកទទួលខុសត្រូវសេនាសនបរិក្ខារមានត្រៃជាដើម**

ក៏ក្នុងពាក្យថា លេខុទាតំ អតិក្កមន្តស្ស : ដើរកន្លងមួយ  
លេណ្ឌបាតរបស់មជ្ឈិមបុរសទៅ ជាដើមនេះ មានវិនិច្ឆ័យដូចតទៅ  
នេះ ៖

ព្រះថេរៈធ្វើភត្តកិច្ចក្នុងរោងឆាន់ ហើយបង្គាប់ភិក្ខុកម្លោះថា លោកចូរ  
ទៅរៀបចំគ្រែ តាំង ក្នុងទីសម្រាកពេលថ្ងៃ ។ ភិក្ខុកម្លោះនោះ ធ្វើតាម  
បង្គាប់ហើយអង្គុយ ។ ព្រះថេរៈត្រាច់ទៅតាមសេចក្តីពេញចិត្តហើយ



ទើបទៅក្នុងទីសម្រាកពេលថ្ងៃនោះ ដាក់ថង់យាមនិងឧត្តរាសង្កទុក ។  
ចាប់ផ្តើមតាំងពីនោះទៅជាធុរៈរបស់ព្រះថេរៈ ។ ព្រះថេរៈអង្គុយហើយ  
កាលនឹងទៅ មិនរើសទុកដាក់ មិនបង្គាប់រើសទុកដាក់ ជាបាចិត្តិយ ក្នុង  
កាលដើរហួសលេណបាតទៅ ។

ក៏បើព្រះថេរៈមិនដាក់ថង់យាម និងឧត្តរាសង្កទុកលើគ្រែនិងតាំង  
នោះ ចង្រ្កមបណ្តើរបង្គាប់ភិក្ខុកម្លោះថា លោកអាចទៅបាន, គប្បីប្រាប់  
ថា “លោកម្ចាស់ នេះគ្រែ នេះតាំង” បើព្រះថេរៈស្គាល់ទំនៀម, គប្បី  
ពោលថា “លោកទៅចុះ, យើងនឹងធ្វើឱ្យដូចដើមវិញ” ។ បើភិក្ខុដែល  
ថេរៈជាបុគ្គលល្ងង់មិនបានសិក្សាទំនៀម ត្រឡប់គម្រាមគំហោកភិក្ខុកម្លោះ  
ថា “ទៅចុះ កុំមកឈរក្នុងទីនេះ, យើងមិនឱ្យអង្គុយ មិនឱ្យដេក”, ភិក្ខុ  
កម្លោះឆ្លើយប្រាប់ថា “លោកម្ចាស់ នៅស៊ីតាមសប្បាយចុះ” បានខអាង  
ថ្វាយបង្គំលោកហើយនិមន្តទៅចុះ ។ កាលភិក្ខុកម្លោះនោះទៅហើយជា  
ធុរៈរបស់ព្រះថេរៈប៉ុណ្ណោះ ។ មួយទៀត បណ្ឌិតគប្បីជ្រាបថា ជា  
អាបត្តិដល់ព្រះថេរៈនោះ ដោយន័យមុននោះតែម្តង ។

ក៏បើថា ក្នុងខណៈដែលបង្គាប់នុ៎ះឯង ភិក្ខុកម្លោះឆ្លើយប្រាប់ថា  
“លោកម្ចាស់ ខ្ញុំមានកិច្ចចាំបាច់ត្រូវធ្វើយ៉ាងណាមួយ មានការបោកលាង  
វត្ថុជាដើម” ព្រះថេរៈពោលនឹងលោកថា “លោករៀបចំហើយចូរទៅចុះ”  
ដូច្នេះ ហើយចេញចាករោងឆាន់ទៅក្នុងទីដទៃ, ព្រះវិន័យធរគប្បីពិន័យ

(ព្រះថេរៈ) ដោយជំហានជើង ។ បើព្រះថេរៈទៅអង្គុយក្នុងទីនោះឯង, និងជាអាបត្តិដល់ព្រះថេរៈនោះ ក្នុងកាលដើរហួសលេណ្ឌបាតទៅ ដោយ ន័យមុននុ៎ះឯង ។

ក៏បើថា ព្រះថេរៈបង្គាប់សាមណេរ, កាលសាមណេរសូម្បីរៀបចំ គ្រែ និងតាំងក្នុងរោងដូច្នោះហើយអង្គុយ ព្រះថេរៈចេញទៅទីដទៃអំពី រោងឆាន់ ព្រះវិន័យធរគប្បីពិន័យដោយជំហានដើរ ។ ព្រះថេរៈទៅ អង្គុយហើយ ក្នុងវេលានិមន្តទៅវិញ គប្បីពិន័យដោយអាបត្តិក្នុងកាលដើរ ហួសលេណ្ឌបាតទៅ ។

ក៏បើថា ព្រះថេរៈកាលនឹងបង្គាប់ថា លោករៀបចំគ្រែនិងតាំងហើយ ចូរអង្គុយចាំជិតគ្រែនិងតាំងនោះឯង ដូច្នេះ, រមែងបានដើម្បីទៅក្នុងទី ដែលខ្លួនប្រាថ្នា ។ ចំណែកអ្នកទទួលបង្គាប់ កាលមិនធ្វើឱ្យជាប្រក្រតី ដោយខ្លួនឯង ដើរទៅជាបាចិត្តិយ ក្នុងកាលដើរហួសលេណ្ឌបាតទៅ ។

ក្នុងចន្លោះការប្រជុំភិក្ខុទាំងឡាយ រៀបចំគ្រែនិងតាំងហើយអង្គុយ ក្នុងវេលានឹងទៅគប្បីប្រាប់ដល់អាមាមិកបុរស (អ្នកធ្វើការវត្ត) ថា “លោក ទាំងឡាយ ចូររក្សាគ្រែនិងតាំងនេះទុក” ដូច្នេះ ជាអាបត្តិដល់ភិក្ខុដែល មិនបង្គាប់ចេញទៅ ក្នុងកាលដើរហួសលេណ្ឌបាតទៅ ។

ធម្មតា កាលមានការស្តាប់ធម៌ដ៏ធំ ភិក្ខុទាំងឡាយនាំយកគ្រែនិង តាំងអំពីរោងឧបោសថខ្លះ អំពីរោងឆាន់ខ្លះ មកទុកក្នុងទីស្តាប់ធម៌នោះ ។

ជាធុរៈរបស់ពួកភិក្ខុម្ចាស់ទឹកនៃឫស្សីប៉ុណ្ណោះ ។ បើពួកភិក្ខុអាចនុកៈកាន់  
យកទៅដោយអាងថា នេះសម្រាប់ឧបជ្ឈាយវរបស់យើង នេះសម្រាប់  
អាចារ្យរបស់យើង ដូច្នេះ, ចាប់តាំងពី នោះទៅជាធុរៈរបស់ពួកភិក្ខុអាច  
នុកៈនោះឬណ្ណោះ ។ ក្នុងវេលាទៅ កាលមិនធ្វើទុកដូចដើម ដើរហួស  
លេណបាតទៅ ជាអាបត្តិ ។

តែក្នុងមហាបច្ច័រី លោកពោលទុកថា “រយៈវេលាដែលពួកភិក្ខុ  
ដទៃមិនទាន់មកអង្គុយជាភារៈរបស់ពួកភិក្ខុដែលចាត់តាំង, កាលពួកភិក្ខុ  
ដទៃមកអង្គុយជាភារៈ របស់ពួកភិក្ខុដែលអង្គុយ, បើពួកភិក្ខុដែលអង្គុយ  
ទាំងនោះមិនរើសទុកដាក់ខ្លួនឯងក្តី មិនប្រើគេឱ្យរើសទុកដាក់ក្តី ចេញទៅ  
ជាទុក្ខដ ។ ព្រោះហេតុអ្វី ? ព្រោះរៀបចំដោយមិនបានបង្គាប់ ។

កាលរៀបចំធម្មាសនៈហើយ ភិក្ខុអ្នកសូធយឬអ្នកសម្តែងធម៌ មិន  
ទាន់មកត្រឹមណា, ជាភារៈរបស់ពួកភិក្ខុដែលរៀបចំត្រឹមនោះ ។ កាល  
ភិក្ខុអ្នកសូធយ ឬអ្នកសម្តែងធម៌មកអង្គុយហើយ ជាភារៈរបស់ភិក្ខុ  
នោះ ។ មានការស្តាប់ធម៌រហូតដល់អស់ថ្ងៃនិយមទាំងអស់ ។ ភិក្ខុ  
ដែលសូធយឬអ្នកសម្តែងធម៌ដទៃក្រោកទៅ, ភិក្ខុដទៃមកអង្គុយ, ភិក្ខុ  
ណា ៗមកអង្គុយ, ជាភារៈរបស់ភិក្ខុនោះ ៗ ។ តែកាលក្រោកឡើងគប្បី  
ពោលថា អាសនៈនេះ ជាភារៈរបស់លោក ហើយទើបទៅ ។  
ប្រសិនបើកាលភិក្ខុអ្នកសូធយ អ្នកសម្តែងធម៌ក្រៅនេះ មិនទាន់មកនុ៎ះឯង

ភិក្ខុដែលអង្គុយនៅមុនក្រោកទៅ, និងភិក្ខុដែលអង្គុយមុនក្រៅនេះ មក  
អង្គុយនៅខាងក្នុងឧបចារ ស្ថានទីនោះឯង, ព្រះវិន័យធរមិនគប្បីពិន័យ  
លោកអ្នកក្រោកទៅដោយអាបត្តិ ។ ក៏បើថា កាលភិក្ខុដែលសូត្រ និង  
អ្នកសម្តែងធម៌ក្រៅនេះ មិនទាន់មកនុះឯង ភិក្ខុដែលអង្គុយមុនក្រោកពី  
អាសនៈ ដើរហួសលេណ្ឌបាតទៅ, ព្រះវិន័យធរគប្បីពិន័យ លោកដោយ  
អាបត្តិ ។ តែក្នុងមហាបច្ច័រលោកពោលន័យនេះទុកថា គ្រប់ ៗកន្លែង  
ក្នុងកាលដើរហួសលេណ្ឌបាតទៅជាទុក្ខដក្ខន្ធដំហានទី ១, ជា  
បាចិត្តិយក្នុងដំហានទី ២ ។

### កម្រាលនិងនាទីក្នុងការរក្សា

[៣៧៧] គប្បីជ្រាបវិនិច្ឆ័យ ក្នុងពាក្យថា ចិមិលីកំ វា ៖  
គ្រឿងទ្រនាប់ក្តី ជាដើមដូច្នេះ ៖

កម្រាលដែលគេធ្វើទុក ដើម្បីរក្សាសម្បុររបស់ផែនដីដែលធ្វើបរិកម្ម  
ដោយបាយអជាដើម ឈ្មោះថា ចិមិលីកា ។ ជនទាំងឡាយ ក្រាល  
កម្រាលនោះទុកខាងក្រោម ហើយក្រាលកន្ទេលផែនដីតម្រុតទុកខាងលើ ។

កម្រាលដែលគួរក្រាលទុកលើគ្រែនិងតាំង ឈ្មោះថា កម្រាល  
គ្រែ ។ ប្រភេទនៃកម្រាល មានកន្ទេលផែនដីជាដើមដែលគួរក្រាលទុកលើ  
ផែនដី ឈ្មោះថា កម្រាលផែនដី ។ កន្ទេលទន់ដែលគេធ្វើដោយស្នឹក

ឆ្នោតក្តី ដោយសំបកផ្ទៃក្តី ឈ្មោះថា កន្ទេលទន់ ។ សូម្បីបណ្តា  
ស្បែកសត្វ មានសីហៈ ខ្លាធំ ខ្លាដំបង ខ្លាវង្ស និងខ្លាឃ្មុំជាដើមស្បែក  
ប្រភេទណាមួយ ឈ្មោះថា ផែនស្បែក ។ ពិតមែន ឈ្មោះថា ស្បែក  
ដែលលោកហាម ក្នុងការបរិភោគសេនាសនៈ មិនប្រាកដក្នុងអដ្ឋកថាទាំង  
ឡាយ ។ ព្រោះហេតុនោះ បណ្ឌិតគប្បីជ្រាបថា ហាមចំពោះក្នុងការ  
បរិហារស្បែកសីហៈជាដើម ។

គ្រឿងជូតដែលគេធ្វើដោយខ្សែតូច ៗក្តី ដោយសំពត់ចាស់ក្តី  
ដើម្បីជូតជើង ឈ្មោះថា គ្រឿងជូតជើង ។

តាំងដែលគេធ្វើដោយបន្ទុះក្តារ ឈ្មោះថា តាំងបន្ទុះក្តារ ។ ម្យ៉ាង  
ទៀត បានដល់ បន្ទុះក្តារនិងតាំងដែលធ្វើដោយឈើ ។ សូម្បីគ្រឿង  
ឈើជាដើមទាំងអស់ លោកសង្គ្រោះដោយតាំងផែនក្តារនោះ តែក្នុងមហា  
បច្ច័រលោកពោលទុកដោយពិស្តារតែម្តងថា ភិក្ខុដាក់ជើងប្រាត្រគម្រប  
ប្រាត្រ ក្បឿងជូតជើង ផ្លិតស្លឹកឆ្នោត ផ្លិតស្លឹកឈើ គ្រឿងឈើណាមួយ  
ដោយហោចទៅ សូម្បីទុកបោយដងទឹក សង្ខ័យដងទឹកជីក ក្នុងទីវាល  
ហើយចេញទៅ ក៏ត្រូវអាបត្តិទុក្ខដ ។ តែក្នុងមហាអដ្ឋកថា ន័យនេះ  
លោកសម្តែងទុកក្នុងសិក្ខាបទទី ២ ។ ភិក្ខុស្មារទឹកជ្រលក់ក្នុងទីវាល  
ហើយ គប្បីរក្សាគ្រឿងប្រើទាំងពួង គឺភាជនៈទឹកជ្រលក់ បោយដងទឹក  
ជ្រលក់ ស្នូកទឹកជ្រលក់ជាដើម ទុកក្នុងរោងភ្លើង ។ បើរោងភ្លើងមិន

មាន គប្បីរក្សាទុកក្នុងញាតិភ្នំដែលទឹកភ្លៀងមិនស្រោចលើ ។ សូម្បីកាល  
ញាតិភ្នំនោះមិនមាន ទោះជាជាកុំទុកក្នុងទីដែលមានពួកភិក្ខុធ្លាប់ថែរក្សា  
ហើយទើបទៅ ក៏គួរ ។

ពីរបទថា អញ្ញសង្ឃ បុគ្គលិកេ : វត្ថុជារបស់បុគ្គលនៃភិក្ខុ  
ឯទៀត មានសេចក្តីថា ក្នុងមហាបច្ច័យជាដើមពោលថា ការកាន់យក  
ដោយវិស្សាសៈក្នុងបុគ្គលណា មិនឡើង, ជាទុក្ខដ៏ ព្រោះវត្ថុរបស់បុគ្គល  
នោះ, តែវិស្សាសៈក្នុងបុគ្គលណាឡើង, វត្ថុរបស់បុគ្គលនោះ រមែងដូច  
ជារបស់ចំណែកនៃខ្លួន ។

[៣៧៨] ពីរបទថា អាបុច្ឆំ គច្ឆតិ : ភិក្ខុដែលបានប្រាប់(អ្នក  
ដទៃ) ហើយដើរចេញទៅ មានសេចក្តីថា បុគ្គលណា នឹងជាភិក្ខុក្តី  
សាមណេរក្តី អាមាមិកបុរសក្តី ជាលដ្ឋី រមែងសម្គាល់ដូចជាការរបស់  
ខ្លួន ។ ភិក្ខុណាពោលលាបុគ្គលដូច្នោះហើយទៅ, មិនជាអាបត្តិដល់ភិក្ខុ  
នោះ ។

ពីរបទថា ឱតាបេន្តោ គច្ឆតិ : ភិក្ខុដែលហាលគ្រឿង  
សេនាសនៈហើយដើរចេញទៅ មានសេចក្តីថា ភិក្ខុយកចេញ គប្បីទុក  
ត្រង់កម្លៅថ្ងៃ ទៅដោយគិតថា យើងនឹងមករើទុកដាក់ មិនជាអាបត្តិដល់  
ភិក្ខុដែលទៅយ៉ាងនេះ ។

ពាក្យថា កេនចិ បលីពុទ្ធំ ហោតិ : ភិក្ខុដែលមានគ្រឿង

**សេនាសនៈ** ដែលមានបុគ្គលណាមួយមកបៀតបៀន មានសេចក្តីថា  
**សេនាសនៈ** ត្រូវរុករានដោយអន្តរាយយ៉ាងណាមួយ ។ ក៏បើភិក្ខុដែល  
 ចាស់ជាងឱ្យផ្លាស់ប្តូរចេញហើយ កាន់យក(**សេនាសនៈ**)ក្តី, បើថា  
 យកឬប្រេត មកអង្គុយក្តី ឬថា ឥស្សរជនខ្លះមកកាន់យកក្តី, **សេនាសនៈ**  
 ចាត់ថា ត្រូវហ្នឹងហែង (ការពារ) ។ ម្យ៉ាងទៀត កាលសត្វកាចមាន  
**សីហៈ** និងខ្លាធំជាដើម មកកាន់ប្រទេសនោះហើយសម្រាក **សេនាសនៈ**  
 ចាត់ថា ត្រូវរុករានដូចគ្នា ។ មិនជាអាបត្តិដល់ភិក្ខុសូម្បីមិនទុកដាក់  
 ចេញទៅ ព្រោះ**សេនាសនៈ**ត្រូវអន្តរាយយ៉ាងណាមួយរុករានយ៉ាងនេះ ។

បទថា អាបទានុ : ភិក្ខុដែលមានសេចក្តីអន្តរាយ គឺ ព្រោះការ  
 អន្តរាយនៃជីវិត និងអន្តរាយនៃព្រហ្មចរិយ ។ បទដ៏ងាយយល់ទាំងអស់  
 នោះឯង ។

**សិក្ខាបទ**នេះ មានសមុជ្ឈានដូចកបិន**សិក្ខាបទ** កើតឡើងមកកាយ  
 វាចា១ កាយវាចាចិត្ត១ ជាភិរិយានិងជាអភិរិយា នៅសញ្ញាវិមោក្ខ អចិត្តកៈ  
 បណ្ណតិវដ្តៈ កាយកម្ម វចីកម្ម មានចិត្ត៣ មានវេទនា៣ ដូច្នេះឯង ។

បឋមសេនាសនសិក្ខាបទវណ្ណនា ចប់







### ៥. ទុតិយសេនាសនសិក្ខាបទវណ្ណនា

គប្បីជ្រាបវិនិច្ឆ័យក្នុងទុតិយសេនាសនសិក្ខាបទ ដូចតទៅនេះ ៖

#### ទីដេកមានពួកជាដើម

[៣៧៩] ពួកគ្រៃក្តី ពួកតាំងក្តី ឈ្មោះថា ពួក ។ កម្រាលមាន  
កម្រាលផែនដីជាដើម មានន័យដូចពោលហើយក្នុងសិក្ខាបទមុននុ៎ះឯង ។  
សំពត់ក្រាលអង្គុយមានជាយ គប្បីជ្រាបថា និសីទនៈ ។ លោកពោល  
ត្រឹមតែប៉ុណ្ណោះថា សំពត់បារាវ សំពត់ព្រំ ឈ្មោះថា សំពត់ក្រាលដេក ។

កម្រាលស្មៅប្រភេទណាមួយ ឈ្មោះថា កម្រាលធ្វើដោយស្មៅ ។  
ក្នុងកម្រាលធ្វើដោយស្និកឈើ ក៏ន័យនេះ ។

[៣៨០] ក្នុងពាក្យថា បរិក្ខេបំ អតិក្កាមេន្តស្សៈ : ដើរទៅ  
កន្លងរាង នេះ គប្បីជ្រាបវិនិច្ឆ័យដូច្នេះ ៖

ជាទុក្ខដល់ភិក្ខុដែលឈានជើងដំបូងទៅ, ជាបាចិត្តិយក្នុងជំហាន  
ទី២ ។ ២ លេណ្ឌបាតអំពីសេនាសនៈ ឈ្មោះថា ឧបចារៈនៃអារាម  
ដែលមិនមានរបងព័ទ្ធ ។

ការពោលលាភិវរក្សត្រៀងសេនាសនៈ

[៣៨១] ក្នុងពាក្យថា អនាបុន្នំ វា គន្លេយ្យ : ឬតតបាន  
ប្រាប់ ស្រាប់តែដើរចេញទៅ នេះ គប្បីជ្រាបវិនិច្ឆ័យដូច្នេះ ៖

កាលមានភិក្ខុ គប្បីពោលលាភិក្ខុ ។ កាលភិក្ខុនោះមិនមាន គប្បី  
ពោលលាសាមណេរ ។ កាលសាមណេរនោះមិនមាន គប្បីពោល  
លាអ្នកធ្វើការវត្ថុ, សូម្បីកាលអ្នកធ្វើការវត្ថុនោះក៏មិនមាន គប្បីពោល  
លាម្ចាស់របស់វិហារ អ្នកសាងវត្ថុ ឬអ្នកណាមួយ ក្នុងវង្សត្រកូលរបស់  
គេ ។ សូម្បីកាលម្ចាស់របស់វិហារ ឬអ្នកកើតក្នុងវង្សត្រកូលរបស់គេ  
នោះក៏មិនមាន ។ ភិក្ខុគប្បីដាក់គ្រែចុះលើថ្ម ៤ ដុំ ហើយលើកគ្រែតាំង  
ដែលនៅសល់ឡើងដាក់លើគ្រែនោះរួមទីដេកទាំង ១០ យ៉ាង មានពួក  
ជាដើម គរទុកខាងលើ ហើយរក្សាទុកដាក់ភណ្ឌៈឈើ ភណ្ឌៈដីបិទទ្វារ  
និងបង្អួច បំពេញគម្ពិកវត្ថុហើយទើបទៅ ។

ក៏បើសេនាសនៈភ្លេងលិចបាន, និងស្មៅ ឬតដីដែលគេនាំមក  
ដើម្បីប្រក់ដំបូលក៏មាន, បើអាច ក៏គប្បីប្រក់ ។ បើមិនអាចគប្បីរក្សា  
គ្រែនិងតាំងទុកក្នុងឱកាសដែលភ្លេងនឹងមិនស្រោចលើហើយទើបទៅ ។  
បើសេនសសនៈភ្លេងលិចទាំងអស់, កាលអាចគប្បីរក្សាទុកក្នុងផ្ទះរបស់

ពួកឧបាសកខាងក្នុងស្រុក ។ ប្រសិនបើថា ពួកឧបាសកទាំងនោះ មិន  
 ព្រមទទួលពោលថា លោកដ៏មានអាយុ ធម្មតារបស់សង្ឃជារបស់ធ្ងន់,  
 ពួកខ្ញុំខាចភ័យមានភ្លើងឆេះជាដើម ដូច្នេះ ភិក្ខុនឹងដាក់គ្រែចុះខាងលើថ្ម  
 សូម្បីក្នុងឱកាសវាលស្រឡះ ហើយរក្សាគ្រែតាំងជាដើមដែលនៅសល់  
 ដោយន័យដូចពោលហើយក្នុងកាលមុននុំឯង យកស្មៅ និងស្លឹកឈើ  
 បិទបាំងហើយទើបទៅ ក៏គួរ ។ ពិតមែន របស់ដែលនៅសល់ នៅក្នុង  
 ទីនោះ សូម្បីនឹងត្រឹមតែជាចំណិតចំណែក (ត្ម្រៃតាំង) ក៏នឹងជាឧបការៈ  
 ដល់ពួកភិក្ខុដទៃដែលមកក្នុងទីនោះ ដូច្នេះឯង ។

គប្បីជ្រាបវិនិច្ឆ័យក្នុងពាក្យថា វិហារសង្ឃ ឧបចារេ : ក្នុង  
 ឧបចារវិហារ ជាដើម ដូច្នេះ ៖

បរិវេណ ឈ្មោះថា ឧបចារៈនៃវិហារ ។ រោងឆាន់ដែលគេសាង  
 ទុកក្នុងបរិវេណឈ្មោះថា ឧបដ្ឋានសាលា ។ បារាំងដែលគេសាងទុកក្នុង  
 បរិវេណ ឈ្មោះថា មណ្ឌប ។ គល់ឈើក្នុងបរិវេណ ឈ្មោះថា រុក្ខមូល ។  
 នេះជាន័យដែលលោកពោលទុកក្នុងអដ្ឋកថាភ្នំនីមុន ។ លោកពោល  
 ន័យទុកហើយ ក៏ពិតមែនហើយ តែបន្ទប់ខាងក្នុងក្តី សេនាសនៈដែល  
 ការពារបាន បាំងទាំងអស់យ៉ាងដទៃក្តី គប្បីជ្រាបថា វិហារ ។

ពីរបទថា វិហារស្ស ឧបចារេ : ក្នុងឧបចារវិហារ បានដល់  
ក្នុងឱកាសខាងក្រៅជិតវិហារនោះ ។

បទថា ឧបដ្ឋានសាលាយំ វា : ក្នុងរោងសម្រាប់ឆាន់ក្តី បាន  
ដល់ ក្នុងរោងឆាន់ក្តី ។

បទថា មណ្ឌបេ វា : ក្នុងមណ្ឌបក្តី បានដល់ ក្នុងមណ្ឌបជាទី  
ប្រជុំនៃមនុស្សច្រើនដែលមិនបានបិទបាំង ឬសូម្បីតែបិទបាំងក្តី ។ ក្នុង  
គល់ឈើមិនមានពាក្យដែលនឹងគប្បីពោល ។

ពីរបទថា អាបត្តិ ទុក្ខជស្ស : ត្រូវអាបត្តិទុក្ខ មានសេចក្តីថា  
ក៏ព្រោះកាលភក្តីក្រាលកម្រាលដេក ១០ យ៉ាង មានប្រការដូចដែល  
ពោលហើយខាងក្នុងបន្ទប់ជាដើម និងក្នុងទីគ្រប់គ្រងបាន ហើយចេញ  
ទៅ, ទីដេកក្តី សេនាសនៈក្តី រមែងវិនាសអស់ព្រោះកណ្តៀរជាដើម  
នឹងក្លាយជាដំបូកទៅតែម្តង; ដូច្នេះ ទើបលោកពិន័យជាបាចិត្តិយ ។ តែ  
សម្រាប់ភក្តីដែលក្រាលទុកក្នុងទីមានឧបដ្ឋានសាលាជាដើម ក្នុងខាងក្រៅ  
ហើយទៅត្រឹមតែទីដេកប៉ុណ្ណោះវិនាសអស់ទៅ ព្រោះជាស្ថានទីគ្រប់  
គ្រងមិនបាន, សេនាសនៈមិនវិនាសអស់ ។ ព្រោះដូច្នេះ លោកទើប  
ពិន័យជាទុក្ខ ក្នុងឧបដ្ឋានសាលាជាដើមនេះ ។

វិនិច្ឆ័យក្នុងពាក្យថា មញ្ចំ វា បិដំ វា : នូវគ្រូតាំង ជាដើម  
នេះ គប្បីជ្រាបដូច្នេះ ៖

ក៏ព្រោះពួកកណ្តៀវទាំងឡាយ មិនអាចដើម្បីស្ម័គ្រនឹងតាំងភ្លាម;  
ដូច្នេះ ភិក្ខុដាក់គ្រូតាំងនោះទុកសូម្បីក្នុងវិហារហើយទៅ លោកក៏ពិន័យ  
ជាទុក្ខដ ។ ចំណែកក្នុងឧបចារៈនៃវិហារ ពួកភិក្ខុសូម្បីកាលត្រាច់ទៅ  
ត្រួតមើលវិហារ ឃើញគ្រូនឹងតាំងនោះហើយនឹងទុកដាក់ ។

[៣៨២] វិនិច្ឆ័យក្នុងពាក្យថា ឧទ្ទរិត្វា គប្បតិ : ភិក្ខុបានរើក  
ម្រាលយកមកទុកដាក់ដោយខ្លួនឯង រួចហើយដើរចេញទៅ នេះ គប្បី  
ជ្រាបដូច្នេះ ៖

ភិក្ខុកាលនឹងរើទុកដោយខ្លួនឯងហើយទៅ គប្បីរើយកគ្រឿង  
ត្បាញរបស់គ្រូ និងតាំងចេញអស់ហើយ រុំព្យួរទុកលើស្នូរច័រហើយ  
ទើបទៅ ។ សូម្បីភិក្ខុដែលមកនៅខាងក្រោយ ត្បាញគ្រូនឹងតាំងថ្មី  
ហើយដេក កាលនឹងទៅ ក៏គប្បីធ្វើយ៉ាងនោះដូចគ្នា ។ ភិក្ខុដែលក្រាលទី  
ដេកអំពីខាងក្នុងជញ្ជាំងទៅ ដល់ខាងក្រៅជញ្ជាំងហើយនៅ ក្នុងវេលានឹង  
ទៅ គប្បីរក្សាទុកក្នុងទីដែលខ្លួនកាន់យកមកហើយនោះតែម្តង ។ សូម្បី  
ភិក្ខុដែលលើកចុះពីជាន់លើនៃប្រាសាទហើយនៅខាងក្រោមប្រាសាទ ក៏

ន័យនេះឯង ។ សូម្បីភិក្ខុទុកដាក់គ្រែនិងតាំងទុកក្នុងទីសម្រាកពេលថ្ងៃ  
និងទីសម្រាកពេលយប់ហើយ ក្នុងវេលានឹងទៅ គប្បីរក្សាទុកដូចដើម  
ក្នុងទីដែលខ្លួនកាន់យកមកនុ៎ះឯង ។

**ស្ថានទីត្រូវពោលលាធិងមិនត្រូវពោលលា**

ក្នុងពាក្យថា អាបុច្ឆំ ឥច្ឆតិ : ភិក្ខុដែលបានប្រាប់ រួចហើយដើ  
រចេញទៅ នេះ មានវិនិច្ឆ័យស្ថានទីគួរពោលលា និងមិនគួរពោលលា  
ដូចតទៅនេះ ៖

សាលាណា ជាសាលាវែងក្តី ជាសាលាស្លឹកក្តី នៅលើផែនដី, ឬ  
ថា ផ្ទះដែលគេសាងលើសសរឈើទាំងឡាយណា ជាកន្លែងកណ្តៀរ  
ឡើងបាន, ភិក្ខុកាលនឹងជៀសទៅអំពីសាលាវែងជាដើមនោះ គប្បីពោល  
លាជាមុន ហើយទើបជៀសទៅ ។ ព្រោះថា កាលស្ថានទីនោះមិនមាន  
អ្នកណាបដិបត្តិត្រឹមតែ ២-៣ថ្ងៃ កណ្តៀរទាំងឡាយ រមែងតាំងឡើង ។

ចំណែកសេនាសនៈណា ជាសេនាសនៈដែលគេសាងទុកលើថ្មជា  
ឬលើសសរថ្មក្តី ល្អាងភ្នំថ្មក្តី សេនាសនៈដែលលាបបូកកំបោរសក្តី ក្នុង  
សេនាសនៈណាមិនមានសេចក្តីសង្ស័យក្នុងរឿងកណ្តៀរ (នឹងឡើង),  
កាលភិក្ខុនឹងជៀសទៅអំពីទីនោះ នឹងពោលលាភ័ក្ត្រដោយ មិនពោលលាភ័

ដោយ ចេញទៅ ក៏គួរ ។ តែការពោលលា រមែងជាទំនៀម (របស់  
អ្នកត្រៀមនឹងទៅ) ។ បើកណ្តៀវទាំងឡាយនឹងឡើងមកមួយ ក្នុង  
សេនាសនៈ សូម្បីដូច្នោះបាន គួរពោលលាមុនហើយទើបទៅ ។

ចំណែកភិក្ខុអាគន្ធកៈណា ប្រព្រឹត្តតាមភិក្ខុដែលកាន់សេនាសនៈ  
របស់សង្ឃ មិនកាន់សេនាសនៈសម្រាប់ខ្លួន ។ សេនាសនៈនោះជាធុរៈ  
របស់ភិក្ខុរបមុននុ៎ះឯង ដរាបប៉ុន្តែដែលភិក្ខុនោះមិនទាន់កាន់ (សេនាសនៈ  
សម្រាប់ខ្លួន) ។ ក៏ចាប់ផ្តើមតាំងពីភិក្ខុនោះកាន់យកសេនាសនៈ ហើយ  
នៅដោយឥស្សរៈរបស់ខ្លួន ជាធុរៈរបស់ភិក្ខុអាគន្ធកៈនុ៎ះឯង ។ ប្រសិន  
បើទាំង២រូបចែកគ្នាហើយកន់យក, ជាធុរៈសូម្បីរបស់លោកទាំង២រូប ។

តែក្នុងមហាបច្ចវិពោលទុកថា បើភិក្ខុ ២-៣ រូប រួមគ្នារៀបចំ  
ទុក, ក្នុងវេលាទៅគួរពោលលាគ្រប់រូប ។ បើបណ្តាភិក្ខុទាំងនោះ ភិក្ខុ  
មួយរូបទៅមុន ធ្វើសេចក្តីកំណត់ក្នុងចិត្តថា ភិក្ខុរបក្រោយនឹងបដិបត្តិ  
ហើយទៅ រមែងសមគួរ ។ ការរួចផុត (អំពីអាបត្តិ) រមែងមិនមាន  
ដល់ភិក្ខុរបក្រោយ ព្រោះសេចក្តីចង់ចិត្ត ។ ភិក្ខុច្រើនរូប បញ្ជូនភិក្ខុមួយ  
រូបឱ្យទៅក្រាល ។ ក្នុងវេលានឹងទៅ ភិក្ខុទាំងអស់ទើបពោលលា, ឬ  
គប្បីបញ្ជូនភិក្ខុមួយរូបទៅពោលលា ។ ភិក្ខុនាំយកគ្រែនឹងតាំងជាដើម



មកពីទីដទៃ **សូម្បី**នៅក្នុងទីដទៃ ក្នុងវេលានឹងទៅ គប្បីនាំទៅទុកក្នុងទីដើមនោះឯង ។ បើកាលភិក្ខុនាំមកពីទីដទៃហើយអង្គុយ, ភិក្ខុដទៃដែលចាស់ជាងមក កុំគប្បីហាមលោក គប្បីឆ្លើយ**ប្រាប់ថា** លោកដ៏មានអាយុ គ្រែតាំងខ្ញុំនាំមកពីអាវាសដទៃ លោកគប្បីធ្វើឱ្យជា**ប្រក្រតី**ដូចដើម ។ កាលភិក្ខុដែលចាស់ជាងទទួល**ថា** យើងនឹងធ្វើយ៉ាងនោះ ដូច្នេះ ភិក្ខុក្រៅអំពីនេះនឹងទៅ ក៏គួរ ។ ពិតមែន កាលភិក្ខុ**សូម្បី**នាំទៅក្នុងទីដទៃយ៉ាងនេះ ប្រើ**ប្រាស់**ជារបស់**សង្ឃ** គ្រែនិងតាំងនោះនឹងវិនាសអស់ក្តី ចាស់ទ្រុឌទ្រោមទៅក្តី ត្រូវពួកចោរលួចទៅក្តី មិនជាសំណង ។ តែកាលភិក្ខុប្រើ**ប្រាស់**ដោយករប្រើ**ប្រាស់**ជារបស់**បុគ្គល** ជាសំណង ។ មួយទៀត ភិក្ខុប្រើ**ប្រាស់**គ្រែតាំងរបស់អ្នកដទៃ ដោយករប្រើ**ប្រាស់**ជារបស់**សង្ឃ**ក្តី ជាចំណែកបុគ្គលក្តី គ្រែតាំងវិនាសទៅ ជាសំណងវិញដូចគ្នា ។

ពាក្យថា កេនចិ បលីពុទ្ធំ ហោតិ : ភិក្ខុមានកម្រាលដែលមានបុគ្គលណាមួយចូលទៅបៀតបៀន មានសេចក្តីថា សេនាសនៈ មានហេតុយ៉ាងណាមួយបណ្តាលហេតុមានភិក្ខុដែលចាស់ជាង ឥស្សរជន យក្ខសីហៈ ម្រឹគកាច និងពស់វែកជាដើមបៀតបៀន ។

ក្នុងពាក្យថា សាបេក្ខោ គន្ធា តត្ថ មីតោ អាបុច្ឆតិ កេនចិ-

បលិតុទ្ទោ ហោតិ : ភិក្ខុដែលមានសេចក្តីអាឡោះអាល័យ បានដើរ  
ចេញទៅឈរក្នុងទីនោះប្រាប់(បុគ្គលណាមួយ)ថា ភិក្ខុនោះមានសេចក្តី  
អន្តរាយនីមួយៗមកបៀតបៀនហើយ គប្បីជាបសេចក្តីវិនិច្ឆ័យដូច្នេះ ៖

ភិក្ខុនៅមានការហួងហែងយ៉ាងនេះថា យើងនឹងមកបដិបត្តិក្នុងថ្ងៃ  
នេះឯង ទៅកាន់ត្រ័យទន្លេ ឬចន្លោះស្រែកហើយ ឈរក្នុងទីដែលលោក  
កើតសេចក្តីគិតដែលនឹងទៅនោះឯង បញ្ជូនអ្នកណា ៗទៅពោលលា, ឬ  
មានហេតុយ៉ាងណាមួយ បណ្តាហេតុមានទឹកទន្លេជន់ឡើងពេញប្រាំង ព្រះ  
រាជានិងចោរជាដើមបៀតបៀន ។ ភិក្ខុត្រូវអន្តរាយបៀតបៀន មិនអាច  
នឹងត្រឡប់មកបាន, ដោយហេតុដូចពោលនេះ មិនជាអាបត្តិ សូម្បីដល់  
ភិក្ខុនោះ ។ បទដែលនៅសល់ព្រមទាំងសមុជ្ជានជាដើម មានន័យដូច  
ពោលហើយក្នុងបឋមសិក្ខាបទនេះឯង ។

ទុតិយសេនាសនសិក្ខាបទវណ្ណនា ចប់



# សមណ្ឌប្បសាទិកា

អដ្ឋកថា វិនយបិដក

មហាវិគ្គ

បាចិត្តិយ

តតិយតាគ

៣

ចប់

# សមន្តប្បាសាទិកា

អដ្ឋកថា វិនយបិដក

មហាវិគ្គ

បាចិត្តិយានិ

ចតុត្ថភាគ

៤



## ៦. អនុប្បទដ្ឋសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៦ ដូចតទៅនេះ ៖

### ពន្យល់រឿងចូលទៅដេកច្រៀតបៀត

[១] បទថា បលីតុន្តិ : ច្រៀតបៀត មានសេចក្តីថា ពួកឆព្វគ្គិយភិក្ខុទៅដល់មុនជញ្ជូនបាត្រនិងបីវរទៅឈរច្រៀតបៀត ។

ពាក្យថា ថេរេ ភិក្ខុ វុដ្ឋាបេន្តិ : ញ៉ាំងភិក្ខុចាស់ទាំងឡាយឱ្យចៀសចេញទៅ មានសេចក្តីថា កាន់យកតាមលំដាប់វស្សាពោលថា “លោកអ្នកមានអាយុ ( ទីនេះ ) ត្រូវបានដល់ពួកយើង” ដូច្នេះ ហើយឱ្យផ្លាស់ប្តូរចេញទៅ ។

ពាក្យថា អនុប្បទដ្ឋ សេយ្យំ កប្បេន្តិ : ចូលទៅដេកច្រៀតបៀត មានសេចក្តីថា ពួកភិក្ខុឆព្វគ្គិយចូលទៅច្រៀតបៀតពោលថា “លោកដ៏មានអាយុ គ្រែប៉ុណ្ណោះ ត្រូវបានដល់ពួកលោកម្ចាស់ មិនមែនវិហារទាំងអស់ទេ ។ ឥឡូវនេះ ទីនេះ ត្រូវបានដល់ពួកខ្ញុំព្រះករុណា” ដូច្នេះ ជាក់គ្រានឹងតាំង និងអង្គុយខ្លះ ដេកខ្លះ ធ្វើការស្វាធារ្យខ្លះ ។

បទថា ជានំ : ដឹង បានដល់ ដឹងថា ភិក្ខុនេះមិនគួរត្រូវផ្លាស់ប្តូរ ។ ព្រោះហេតុនោះឯង ក្នុងវិភង្គនៃបទថា ជានំ នោះ ព្រះមានព្រះភាគ ទើបត្រាស់ពាក្យជាដើមថា “វុឡោតិ ជាឆាតិ : ភិក្ខុដឹងថា ភិក្ខុ

នេះចាស់” ។ ពិតមែន ភិក្ខុចាស់ជាអ្នកមិនគួរបណ្តេញ ព្រោះខ្លួនជាភិក្ខុ  
 ចាស់, ភិក្ខុដែលអាពាធជាអ្នកមិនគួរបណ្តេញ ព្រោះលោកជាអ្នកជម្ងឺ ។  
 ក៏សង្ឃកំណត់ភាពជាអ្នកមានឧបការៈច្រើន និងភាពជាអ្នកមានគុណ  
 ពិសេស នៃភិក្ខុភណ្ឌាគារិកក្តី នៃភិក្ខុដែលជាព្រះធម្មកថិកក្តី និងព្រះ  
 វិនយធរជាដើមក្តី នៃភិក្ខុដែលជាអាចារ្យទូន្មានគណៈក្តី ទើបសន្មតវិហារ  
 ឱ្យដើម្បីត្រូវការឱ្យនៅប្រចាំ ។ ព្រោះហេតុនោះ សង្ឃឱ្យវិហារដល់ភិក្ខុ  
 ណា, ភិក្ខុសូម្បីនោះឈ្មោះថា ជាអ្នកមិនគួរបណ្តេញ ។ ក៏ក្នុងពាក្យថា  
 រុឡោតិ ជាឆាតិ ជាដើមនេះ សង្ឃប៉ុណ្ណោះនឹងឱ្យសេនាសនៈ ដែល  
 សមគួរសូម្បីដល់ភិក្ខុដែលអាពាធក៏ពិត, ទោះជាយ៉ាងនោះ ភិក្ខុអាពាធក៏  
 ត្រាស់ចែកទុកមួយផ្នែក ដើម្បីសម្តែងថា សូម្បីជាអ្នកមានសេនាសនៈ  
 ដែលសង្ឃមិនទាន់អបលោកន៍ឱ្យ ក៏មិនគួរប្រៀតប្រៀត គួរអនុគ្រោះ  
 ដូច្នេះ ។

[៣] ក្នុងពាក្យថា ឧបចារេ : ក្នុងឧបចារៈ នេះ គប្បីជ្រាប  
 វិនិច្ឆ័យដូច្នេះ ៖

មួយហត្ថមួយចំអាមដោយជុំវិញក្នុងវិហារធំ ឈ្មោះឧបចារៈនៃគ្រែ  
 និងតាំងមុន ។ ក្នុងវិហារតូចមួយហត្ថ មួយចំអាមចាកទី ល្ងមនឹងតម្កល់  
 គ្រែនិងតាំងបាន (ឈ្មោះថា ឧបចារៈនៃគ្រែតាំង) ។ មកទទឹងមួយ



ហត្ថមួយចំអាម ចាប់ពីទីដាក់ដុំថ្មសម្រាប់លាងជើងដែលដាក់ទុកត្រង់ទ្វារ  
និងទីបន្ទោបង់បស្សៈ រហូតដល់គ្រែនិងតាំង ឈ្មោះឧបចារ ។ ភិក្ខុ  
ណាប្រាថ្នានឹងសម្រេចការដេកជ្រៀតបៀត ក្រាលខ្លួនឯងក្តី ឱ្យគេក្រាលក្តី  
នូវទីដេកក្នុងឧបចារនៃភិក្ខុដែលឈរត្រង់ឧបចារនៃគ្រែ ឬតាំងនោះក្តី អ្នក  
ចូល ឬចេញទៅក្តី ភិក្ខុនោះត្រូវទុកដ ។

ក្នុងពាក្យថា អភិនិស័ទតិ វា អភិនិបជ្ជតិ វា : អង្គុយសង្កត់  
ក្តី ដេកសង្កត់ក្តី នេះ គប្បីជ្រាបវិនិច្ឆ័យដូច្នេះ ៖

ជាបាចិត្តិយ ព្រោះហេតុត្រឹមតែថា អង្គុយសង្កត់ខ្លះ ព្រោះហេតុ  
ត្រឹមតែថា ដេកលើខ្លះ, តែបើភិក្ខុធ្វើការអង្គុយនិងធ្វើការដេកទាំង ២  
យ៉ាង ជាបាចិត្តិយ ២ ។ កាលក្រោកអង្គុយ ។ ឬក្រោកដេក ។ ជា  
បាចិត្តិយគ្រប់ប្រយោគ(នៃការអង្គុយ ដេក) ។

បណ្ឌិតគប្បីជ្រាបប្រភេទនៃទុក្ខដ សូម្បីក្នុងទុក្ខដវាៈ មានជាដើម  
ថា វិហារស្ស ឧបចារេ ដូច្នេះ ក្នុងពាក្យថា ឧបចារំ ថេរេត្វា សេយ្យំ  
សន្តរតិ វាសន្តរាបេតិ វា : ភិក្ខុក្រាលដោយខ្លួនឯងក្តី ប្រើគេឱ្យក្រាល  
ក្តី នូវទីដេក វៀរលែងតែឧបចារ(នៃគ្រែតាំង) នេះ និងដទៃអំពីពាក្យ  
នេះ ដូចប្រភេទនៃបាចិត្តិយដែលត្រាស់ទុកក្នុងការធ្វើកិច្ចទាំង ២ គឺ  
ត្រឹមតែអង្គុយនិងដេកលើ ក្នុងពាក្យថា អភិនិស័ទតិ វា អភិនិបជ្ជតិ

វា នេះ នឹងក្នុងប្រភេទនៃប្រយោគដូច្នោះ ។ ព្រោះមិនត្រូវការដោយវិស  
ភាគបុគ្គលដូច្នេះនៅក្នុងវិហារជាមួយគ្នា ឬក្នុងបរិវេណជាមួយគ្នា ដូច្នេះ  
លោកទើបហាមការនៅនៃវិសភាគបុគ្គលនោះ ក្នុងទីគ្រប់កន្លែងតែម្តង ។

សូម្បីក្នុងពាក្យថា អញសង្ឃ បុគ្គលិកេ : ជាបស្ចុគ្គល គឺ  
វិហារនៃភិក្ខុដទៃ នេះ ក៏គប្បីជ្រាបវិនិច្ឆ័យ ដូច្នេះ ៖

សេនាសនៈជាចំណែករបស់បុគ្គលដែលស្និទ្ធស្នាលគ្នា ដូចជា  
ចំណែកបុគ្គលខ្លួនដែរ មិនជាអាបត្តិក្នុងសេនាសនៈជាចំណែកបុគ្គល  
របស់អ្នកស្និទ្ធស្នាលគ្នានោះ ។

[៤] បទថា អាបធាសុ : មានសេចក្តីអន្តរាយ មានសេចក្តីថា  
បើមានអន្តរាយនៃជីវិត នឹងព្រហ្មចរិយដល់ភិក្ខុដែលនៅខាងក្រៅ ព្រោះ  
តែអន្តរាយបែបនោះ សូម្បីភិក្ខុអ្នកចូលទៅ (ខាងក្នុង) ក៏មិនជា  
អាបត្តិ ។ បទដែលនៅសល់ ងាយយល់ទាំងអស់នោះឯង ។

សិក្ខាបទនេះ មានសម្បជានដូចបឋមបារាជិក ជាកិរិយា សញ្ញា  
វិមោក្ខ សិច្ចត្តកៈ លោកវដ្ឋៈ កាយកម្ម អកុសលចិត្ត ជាទុក្ខវេទនា  
ដូច្នេះឯង ។

អនុប្បវដ្ឋសិក្ខាបទវណ្ណនា ចប់





## ៧. និកណ្ឌនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៧ ដូចតទៅនេះ ៖

### ស្ថានទីនិករិយាអូសទាញ

[៧] ពាក្យថា ឯកេន បយោគេន ពហុកេមិ ធ្វារេ អតិក្កាមេតិ : ភិក្ខុជាភិក្ខុទង់ទាញឱ្យកន្លងទ្វារទាំងឡាយជាច្រើន មាន សេចក្តីថា ក្នុងសេនាសនៈទាំងឡាយ ដូចប្រាសាទ ៤-៥ ជាន់ ក្តី សាលា ៤ ជ្រុង មានស៊ីមទ្វារ ៦-៧-៨ ស៊ីមក្តី ភិក្ខុចាប់ត្រង់ដៃទាំងពីរ ឬត្រង់កឱ្យឈានចេញទៅដោយប្រយោគតែមួយ មិនបានឈប់, ជា បាចិត្តិយតែមួយប៉ុណ្ណោះ ។ កាលឱ្យឈានចេញទៅឈប់ជាសំណាក់ ៗ ដោយប្រយោគផ្សេង ៗ ជាបាចិត្តិយច្រើនតាមចំនួនទ្វារ ។ សូម្បីកាល មិនយកដៃចាប់ពាល់ ទាញចេញទៅដោយវាចា ពោលថា ចូរចេញទៅក៏ ន័យនេះឯង ។

វិនិច្ឆ័យក្នុងពាក្យថា អញ្ចំ អាណាបេតិ : ភិក្ខុបង្គាប់អ្នកដទៃ នេះ គប្បីជ្រាបដូច្នេះ ៖

ត្រឹមតែបង្គាប់ថា “ចូរទាញភិក្ខុនេះចេញទៅ” ជាទុក្ខដ ។ បើ ភិក្ខុដែលបានទទួលបង្គាប់ម្តងនោះឱ្យឈានផុតទ្វារសូម្បីច្រើនកន្លែង ក៏ ត្រូវបាចិត្តិយតែមួយ ។ តែបើថា លោកបានទទួលបង្គាប់កំណត់យ៉ាង

នេះថា “ចូរទាញចេញឱ្យកន្លងទ្វារប៉ុណ្ណោះទៅ” ក្តី ថា “ចូរទាញទៅដរាប  
ដល់ទ្វារធំ” ដូច្នេះក្តី ជាបាចិត្តិយតាមចំនួនទ្វារ ។

[៨] ពីរបទថា តស្ស បរិក្ខារំ : នូវបរិក្ខារភិក្ខុនោះ មាន  
សេចក្តីថា ភិក្ខុណា ជញ្ជូនចេញខ្លួនឯងក្តី ប្រើឱ្យជញ្ជូនចេញក្តី នូវរបស់  
យ៉ាងណាមួយ ដែលជាបស់ចំណែកនៃភិក្ខុនោះ មានបាត្រ ចីវរ ធម្ម  
ក្រក តម្រងទឹក គ្រែ តាំង ពូក និងឆ្នើយជាដើម ដោយហោចទៅសូម្បី  
បំណែកទឹកជ្រលក់ ជាទុក្ខដដែលភិក្ខុនោះច្រើនតាមចំនួននៃវត្ថុ ។ លោក  
ពោលទុកក្នុងមហាបច្ចវិថា ក៏ក្នុងវត្ថុទាំងនោះ ដែលម្ចាស់របស់ចង់ទុក  
យ៉ាងមាំ ជាអាបត្តិតែមួយប៉ុណ្ណោះ ។

វិនិច្ឆ័យសូម្បីក្នុងពាក្យថា អញ្ញស្ស បុគ្គលិកេ : ព្រោះវិហារជា  
របស់បុគ្គលនៃភិក្ខុដទៃ គឺវិហាររបស់គេ នេះ គប្បីជ្រាបដូច្នេះ ៖

របស់ជាចំណែកបុគ្គលអ្នកស្មិទ្ធស្នាល ដូចគ្នានឹងរបស់ជាចំណែក  
នៃខ្លួននុះឯង ។ ក៏ក្នុងទីគ្រប់ ៗកន្លែង អ្នកសិក្សាគប្បីជ្រាបន័យដូចក្នុង  
ពាក្យនេះ ។ តែក្នុងទីណានឹងមានសេចក្តីប្លែកគ្នា ពួកយើងនឹង  
ពោលទុកក្នុងទីនោះ ។

[៩] វិនិច្ឆ័យក្នុងពាក្យថា អលដ្ឋី និក្ខឡតិ វា និក្ខឡបេតិ  
វា : ភិក្ខុដែលទង់ទាញឯង ឬប្រើគេឱ្យទង់ទាញនូវភិក្ខុអលដ្ឋី ជាដើម

គប្បីជ្រាបដូច្នេះ ៖

ភិក្ខុ រមែងបានដើម្បីបណ្តេញភិក្ខុដែលធ្វើសេចក្តីទាស់ទែង និង អ្នកធ្វើការឈ្លោះគ្នាប៉ុណ្ណោះ ចេញចាកសង្ឃាមទាំងមូល ។ ព្រោះថា លោកបានបក្ខពួកហើយ គប្បីទម្លាយសង្ឃក៏បាន ។ ចំណែកពួកភិក្ខុ អលជ្ជីជាដើម ភិក្ខុគប្បីទាញចេញចាកទីនៅរបស់ខ្លួនប៉ុណ្ណោះ នឹងដេញ លោកទាំងនោះ ចេញចាកសង្ឃាមទាំងមូល មិនគួរ ។

បទថា ឧប្បត្តកស្សៈ : ដល់ភិក្ខុឆត បានដល់ មិនជាអាបត្តិដល់ ភិក្ខុឆតនោះឯង ។ បទដែលនៅសល់នាយយល់ទាំងនោះឯង ។

សិក្ខាបទនេះ មានសមុជ្ជាន ៣ កើតឡើងមកកាយចិត្ត ១ វាចា ចិត្ត ១ កាយវាចាចិត្ត ១ ជាកិរិយា សញ្ញាវិមោក្ខ សចិត្តកៈ លោកវដ្ឋៈ កាយកម្មវចីកម្ម អកុសលចិត្ត ជាទុក្ខវេទនា ដូច្នេះឯង ។

និកណ្ណនសិក្ខាបទវណ្ណនា ចប់







### ៨. វេហាសកុដិសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៨ ដូចតទៅនេះ ៖

#### ពន្យល់វេហាសកុដិនិងកិរិយាអង្គុយសង្កត់

[១០] បទថា ឧបរិវេហាសកុដិយា : លើថ្នាក់ បានដល់ លើកុដិ២ជាន់ក្តី លើកុដិ៣ជាន់ក្តី ដែលខាងលើមិនបានក្រាលផ្ទៃទុក ។

ពាក្យថា មញ្ចំ សហសា អភិនិស័ទតិ : អង្គុយចុះដោយរហ័ស សង្កត់គ្រែ បានដល់ អង្គុយសង្កត់ គឺ អង្គុយសង្កត់គ្រែដោយរហ័ស ។ ម្យ៉ាងទៀត ពាក្យថា មញ្ចំ នេះ ជាទុតិយាវិភត្តិ ចុះក្នុងអត្ថនៃសត្តមវិភត្តិ ។ សេចក្តីថា អង្គុយចុះលើគ្រែ ។ ក៏ពាក្យថា អភិ នេះ ត្រឹមតែជាឧបសគ្គដើម្បីធ្វើឱ្យបទស្អាតល្អប៉ុណ្ណោះ ។

បទថា បតិស្វា : ក៏បូតធ្លាក់ចុះ គឺ ធ្លាក់ចុះ ឬបូតចេញហើយ ។ ព្រោះថា ក្នុងខាងលើរបស់ជើងគ្រែនោះ សូម្បីស្លៀតក៏មិនដាក់; ព្រោះដូច្នោះ, ជើងគ្រែទើបបូតចេញ ។

បទថា វិស្សរមកាសិ : ស្រែកសំឡេងឮប្លែក ៗ គឺ បានធ្វើសំឡេងស្រែកយំខុសពីប្រក្រតី ។

[១២] ពាក្យថា វេហាសកុដិ នាម មជ្ឈិមស្ស បុរិសស្ស អសីសយដ្ឋា : ធ្វើមិនទង្គិចក្បាលមជ្ឈិមបុរស ហៅថា ថ្នាក់ មានសេចក្តីថា កុដិណាមិនប៉ះក្បាលនៃមជ្ឈិមបុរសដោយរូតខាងក្រោមគេ,

( កុដិនោះ ឈ្មោះថា វេហាសកុដិ ) ។ ដោយពាក្យនេះ គឺព្រះមានព្រះភាគ ទ្រង់សម្តែងវេហាសកុដិ ដែលទ្រង់ប្រាថ្នាហើយក្នុងសិក្ខាបទនេះ ។ ( តែ ) មិនបានទ្រង់សម្តែងលក្ខណៈរបស់វេហាសកុដិទុកទេ ។ ពិតមែន កុដិមាន ២ ជាន់ក្តី កុដិមាន ៣ ជាន់ជាដើមក្តី ប្រភេទណាមួយ ដែលខាងលើមិនបានក្រាលផ្ទៃ ព្រះមានព្រះភាគត្រាស់ហៅថា វេហាសកុដិ ។ តែក្នុងសិក្ខាបទនេះ ប្រាថ្នាយកវេហាសកុដិដែលមិនប៉ះសិរ្សៈ ។ បណ្ឌិត គប្បីប្រាប់សេចក្តីផ្សេងគ្នានៃអាបត្តិ ក្នុងការអង្គុយសង្កត់ជាដើមដោយ អំណាចនៃប្រយោគ ដោយន័យដូចពោលហើយក្នុងកាលមុននោះឯង ។

[ ១៤ ] បទថា អវេហាសកុដិយា : មិនមែនថ្នាក់ មានសេចក្តីថា មិនជាអាបត្តិក្នុងសាលាស្និកដែលគេសាងទុកលើផែនដីជាដើម ។ ព្រោះថា មិនអាចដើម្បីធ្វើសេចក្តីបៀតបៀនដល់អ្នកដទៃ ក្នុងកុដិមាន បណ្ណសាលាជាដើមនោះ ។

បទថា សីសង្ឃដ្ឋាយ : ដែលដើរទង្គិចក្បាល មានសេចក្តីថា កុដិណាប៉ះក្បាលបាន, មិនជាអាបត្តិក្នុងកុដិសូម្បីនោះ ។ ព្រោះថា អ្នកណាមិនខ្វះចុះ មិនអាចត្រាច់ទៅក្នុងប្រាសាទជាន់ក្រោម ក្នុងកុដិនោះបាន; ដូច្នេះ នឹងមិនមានការបៀតបៀនដល់អ្នកដទៃ ព្រោះមិនមែនស្ថានទីសព្វ ។

បីបទថា ហេដ្ឋា អបរិភោគំ ហោតិ : ដែលមិនបានប្រើប្រាស់ ខាងក្រោមឡឯទីនៅ មានសេចក្តីថា ខាងក្រោមជាទីប្រើប្រាស់មិនបាន

ព្រោះរក្សាសម្ភារៈជាដើម ។ សូម្បីក្នុងកុដិនោះ ក៏មិនជាអាបត្តិ ។

ពីរបទថា បទរសញ្ជ័ត្តំ ហោតិ : ទីដែលគេក្រាលជិតដោយ  
រោប មានសេចក្តីថា ផែនដីខាងលើកុដិណាគេក្រាលពេញដោយផែនក្តា  
រលើក្តី ធ្វើការបរិកម្មដោយកំបោរស ជាដើមក្តី ។ សូម្បីក្នុងកុដិនោះក៏  
មិនជាអាបត្តិ ។

ពាក្យថា បដាលិ ធិន្ទា ហោតិ : ដែលគេដាក់គន្លឹះហើយ  
មានសេចក្តីថា បានបោះស្មៀត ទុកត្រង់ចុងជើងគ្រែនិងតាំងជាដើម ។  
សូម្បីកាលភិក្ខុអង្គុយលើគ្រែនិងតាំងណា (ជើងគ្រែ) មិនធ្លាក់ចុះមក,  
សូម្បីភិក្ខុដែលអង្គុយលើគ្រែ និងតាំង ដូច្នោះ ក៏មិនជាអាបត្តិ ។

ពាក្យថា តស្មី ឱតោ : ភិក្ខុដែលឈរនៅលើគ្រែ ឬតាំងនោះ  
មានសេចក្តីថា ភិក្ខុឈរលើគ្រែ និងតាំងដែលមានជើងសិក (ចូលទុកក្នុង  
គ្រែតាំង) ចាប់យកចំវែប្រវត្តអ្វី ៗ ដែលព្យួរទុកលើឈើធ្មេញម្តងជាដើម  
ខាងលើ, ឬថា នឹងព្យួរវត្ថុដទៃ, មិនជាអាបត្តិ សូម្បីដល់ភិក្ខុនោះ ។  
បទដែលនៅសល់និយាយយល់ទាំងអស់ ។

សិក្ខាបទនេះ មានសមុជ្ជានដូចឯទ្បកលោមសិក្ខាបទ កើតឡើង  
មកកាយ ១ កាយចិត្ត ១ ជាកិរិយា នៅសញ្ញាវិមោក្ខ អចិត្តកៈ បណ្តត្តិ  
វជ្ជៈ កាយកម្មមានចិត្ត ៣ មានវេទនា ៣ ដូច្នេះឯង ។

វេហាសកុដិសិក្ខាបទវណ្ណនា ចប់





## ៩. មហាបណ្ណកថាបារមីក្នុងបទវិទ្យា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៩ ដូចតទៅនេះ ៖

### ពន្យល់ក្របទ្វារបង្អួច

[១៥] ឱកាសប្រមាណប៉ុន្មាននឹងទទឹងរបស់សន្និកថា ដោយជុំវិញនៃក្របទ្វារ ឈ្មោះថា ទ្វារគោស : សន្និកថា ក្នុងពាក្យថា យោ ទ្វារគោស នេះ ។ តែក្នុងមហាបច្ច័រលោកពោលទុកថា មួយហត្ថ មួយចំអាម វាស់អំពីសន្និកថា ។ ក្នុងកុរុនិពោលថា ខ្នាតប៉ុនសន្និកថាក្នុងខាងទាំងពីរផ្នែកនៃទ្វារ ។ ក្នុងមហាអដ្ឋកថា លោកពោលថា ឈ្មោះថា សន្និកថា មានខ្នាតមួយហត្ថ មួយចំអាម ក៏មាន, ២ ហត្ថក៏មាន, ពីរហត្ថ មួយចំអាម ក៏មាន ។ ពាក្យក្នុងមហាអដ្ឋកថានោះលោកពោលល្អហើយ ។ ពិតមែន ព្រះមានព្រះភាគទ្រង់សំដៅយកអត្ថនោះឯង ទើបទ្រង់ធ្វើការកំណត់យ៉ាងខ្ពស់ទុក ដូច្នេះថា កំណត់ត្រឹមហត្ថបាស ដោយជុំវិញនៃក្របទ្វារ ។

បទថា អគ្គជ្ឈដបនាយ : ដើម្បីទុកប្រើប្រាស់នូវទ្វារ មានសេចក្តីថា ដើម្បីដាក់ទ្វារព័ន្ធ (ក្របទ្វារ) ព្រមទាំងសន្និកថា, អធិប្បាយថា ដើម្បីត្រូវការសេចក្តីមិនឃ្លាតទីនៃក្របទ្វារព្រមទាំងសន្និកថា ។ ពិតមែន សូម្បីបទភាជនៈថា ទ្វារដបនាយ នេះព្រះមានព្រះភាគ

ក៏ត្រាស់សំដៅយកអត្ថនេះឯង ។

ក៏ក្នុងពាក្យនេះ មានអធិប្បាយដូចតទៅនេះ ៖

ក៏សន្និកទ្វារវិលរហ័ស រមែងប៉ះខ្ទប់ជញ្ជាំងក្នុងវេលាបើក, រមែង  
ប៉ះខ្ទប់ក្របទ្វារក្នុងវេលាបិទ, ជញ្ជាំង រមែងកក្រើកដោយករប៉ះខ្ទប់នោះ,  
ព្រោះជញ្ជាំងកក្រើកនោះ ដ៏ រមែងរលុង កាលរលុងហើយ រមែងជ្រុះ  
រហូតចុះ ។ ព្រោះហេតុនោះ ទើបព្រះមានព្រះភាគត្រាស់ថា “យោវ  
ទ្វារកោសា អគ្គឡដបនាយ : មានឱកាសកំណត់ត្រឹមតែសន្និកទ្វារ  
ដើម្បីទុកប្រើប្រាស់នូវទ្វារ” ដូច្នេះ ។

បណ្ឌិតគប្បីឃើញសេចក្តីក្នុងពាក្យនោះយ៉ាងនេះថា ព្រះមានព្រះ  
ភាគមិនបានត្រាស់ទុកក្នុងមាតិកា មិនបានត្រាស់ទុកក្នុងបទភាជនៈឡើយថា  
“កិច្ចនេះ គួរធ្វើ” ក៏ពិតមែនហើយ តែដើម្បីបូកលាបត្រឹមតែទ្វារ ក៏គប្បី  
លាបខ្លះឯង ឬគប្បីឱ្យលាបរឿយ ៗ ដោយអធិការតាមក្នុងអត្ថប្បត្តិ  
ហេតុថា ភិក្ខុឱ្យប្រក់រឿយ ៗ ឱ្យបូកលាបរឿយ ៗ ដូច្នេះ ។

[១៦] ចំណែកក្នុងពាក្យដែលត្រាស់ទុកក្នុងបទភាជនៈថា  
“បិដ្ឋិសច្យាដស្ស សមន្តា ហត្ថទានា : កំណត់ត្រឹមហត្ថទានដោយជុំ  
វិញនៃក្របទ្វារ” គប្បីជ្រាបវិនិច្ឆ័យដូច្នេះ ៖

វិហារណាមានទ្វារនៅត្រង់កណ្តាល និងមានជញ្ជាំងខ្ពស់នៅផ្នែក



លើ, ហត្ថបាសដោយជុំវិញក្នុងទិសទាំង ៣ ជាឧបចារនៃវិហារនោះ ។

សម្រាប់វិហារតូច មានឧបចារក្នុងទិសទាំង ២ ។ សូម្បីក្នុងវិហារតូច នោះ សន្លឹកទ្វារដែលបើកចេញ រមែងប៉ះខ្ទប់ជញ្ជាំងណា, សូម្បីជញ្ជាំង នោះ ក៏នៅចាត់ជាឧបចារមិនបានគ្រប់គ្រាន់ ។ តែដោយកំណត់យ៉ាងខ្ពស់ ទ្រង់អនុញ្ញាតហត្ថបាសដោយជុំវិញក្នុងទិសទាំង ៣ (និង) ទ្រង់ អនុញ្ញាតការបូកលាប ដើម្បីត្រូវការធ្វើទ្វារឡើងមាំ ។ តែបើថា មាន ឱកាសដែលគួរលាបសូម្បីក្នុងចំណែកខាងលើនៃទ្វារ ។ នឹងលាបឱកាស សូម្បីនោះ ក៏គួរ ។

ក្នុងពាក្យថា អាណេកសន្តិបរិកម្មាយ នេះ ព្រះមានព្រះភាគ ត្រាស់ហៅសន្ទុះបង្គំថា អាណេកសន្តិ ។ ក្នុងពាក្យនេះ មានអធិប្បាយ ដូច្នេះថា សន្ទុះបង្គំទាំងនោះក្នុងវេលាបើក នឹងប៉ះខ្ទប់ជញ្ជាំងប្រមាណ មួយចំអាមខ្លះ លើសមួយចំអាមខ្លះ ។ ក៏ក្នុងពាក្យថា អាណេកសន្តិ នេះ រមែងបានឧបចារក្នុងទិសទាំងពួង ព្រោះហេតុនោះ ឱកាសប្រមាណប៉ុន ទំហំទទឹងនៃសន្ទុះបង្គំក្នុងទិសទាំងពួង ។ ភិក្ខុគប្បីលាបខ្លួនឯង ឬគប្បី ឡើងលាបដើម្បីប្រយោជន៍ដល់ការបរិកម្មសន្ទុះបង្គំ ។

ពាក្យថា សេតវណ្ណំ : ពណ៌ស ជាដើម មិនមែនជាការចែកបទ មាតិកា ។ ពិតមែនឈ្មោះថា វិហារនឹងជារបស់ធ្ងន់ដោយពណ៌សជាដើម

នេះ ក៏ទេ; ហេតុនោះ ទើបព្រះមានព្រះភាគទ្រង់អនុញ្ញាត (ពណ៌សជាដើម) ទុកក្នុងបទភាជនៈនោះឯង ។ ព្រោះហេតុនោះ ភិក្ខុគប្បីធ្វើកិច្ចគ្រប់យ៉ាងមានការលាបកំបោរសជាដើមនេះ តាម សប្បាយ ។

**ការបរិកម្ម ការប្រក់លើដំបូល**

ដើម្បីទ្រង់សម្ដែងកម្ម គឺ ការលាបដែលភិក្ខុគប្បីធ្វើយ៉ាងនេះ ហើយ សម្ដែងកម្មដែលភិក្ខុគប្បីធ្វើលើដំបូលទៀត ទើបព្រះមានព្រះភាគត្រាស់ពាក្យថា “ទ្វិត្តិច្ឆន្ទនស្ស : ត្រឹមពីរបីជាន់” ជាដើម ។ គប្បីជ្រាបវិន័យក្នុងពាក្យនោះ ដូច្នេះ ៖

ពាក្យថា ទ្វិត្តិច្ឆន្ទនស្ស បរិយាយ៖ ឯដំបូល (ប្រក់) បានត្រឹមពីរបីជាន់ គឺ (តាំងចិត្ត) ការប្រក់ដំបូលបាន ២-៣ ជាន់ ។ ការប្រក់ លោកហៅថា បរិយាយ អធិប្បាយថា គប្បីតាំងចិត្តប្រក់បាន ២-៣ ជង ។

ពីរបទថា អបហរិតេ ជិតេន : ភិក្ខុត្រូវឈរក្នុងទីដែលគ្មានដំណាំ គឺ ឈរក្នុងទីប្រាសចាករបស់ខៀវស្រស់ ។ ក៏ក្នុងពាក្យថា ហរិតំ នេះ ទ្រង់ប្រាថ្នាយកបុព្វណ្ណជាតិ បានដល់ ស្រូវ ៧ ប្រភេទ និងអបរណ្ណជាតិ មានសណ្តែកបាយ សណ្តែករាជមាស ល្អ សណ្តែកជ្រូង ឃ្មោក និងត្រឡាចជាដើម ។ ព្រោះហេតុនោះឯង ទើបព្រះអង្គ

ត្រាស់ថា “ឯដំណាំនោះ បានដល់ វត្ថុដែលត្រូវស្ម័គ្រ ( បុព្វណ្ណជាតិ )  
វត្ថុដែលត្រូវស្ម័គ្រក្រោយ ( អបរណ្ណជាតិ )” ។

ក៏ក្នុងពាក្យថា សចេ ហរិតេ ឋិតោ អធិដ្ឋាតិ អាបត្តិ ទុក្ខដស្ស  
: បើភិក្ខុឈរធ្វើការប្រក់ក្នុងទីដែលមានដំណាំ នេះ គប្បីជ្រាបវិនិច្ឆ័យ  
ដូច្នេះ ៖

ពូជដែលគេសាបព្រោះក្នុងស្រែសូម្បីណា ជាដំបូងនៅមិនទាន់  
សម្រេច ( មិនទាន់ដុះ ) ក៏ឬថា កាលភ្លៀងធ្លាក់ហើយ នឹងសម្រេច  
( នឹងដុះ ) , ពូជសូម្បីនេះ ក៏ដល់ការរាប់ថា របស់ខៀវស្រស់ដូចគ្នា ។  
ព្រោះដូច្នោះ ភិក្ខុឈរ សូម្បីក្នុងស្រែបែបនោះ ក៏មិនគួរបរិកម្ម ។ គប្បី  
ឈរបរិកម្មក្នុងទីប្រាសចាករបស់ខៀវស្រស់ប៉ុណ្ណោះ ។

ក្នុងរឿងបរិកម្មប្រាសចាករបស់ខៀវស្រស់ ក្នុងស្រែដែលសាប  
ព្រោះពូជហើយ សូម្បីនោះមានកំណត់ដូចតទៅនេះ ៖

គឺ ភិក្ខុអង្គុយនៅក្នុងទីខាងដំបូលក្តី ជហ្វាជញ្ញាំងផ្ទះកំពូលក្តី  
កំពូលខាងលើក្តី សម្លឹងមើលជើងជាន់ដំបូលឃើញអ្នកឈរលើភូមិ  
ភាគណា, និងអ្នកឈរត្រង់ភូមិភាគណា រមែងឃើញភិក្ខុនោះ អង្គុយនៅ  
ខាងលើ, គប្បីឈរត្រង់ភូមិភាគនោះ, រមែងមិនបានដើម្បីឈរបរិកម្មក្នុង  
ទីសូម្បីជាទីប្រាសចាករបស់ខៀវស្រស់ ខាងក្នុងនៃភូមិភាគនោះចូលមក

ព្រោះហេតុអ្វី ? ព្រោះថា ភូមិភាគនេះ ជាឱកាសដែលនឹងបាក់ចុះមកនៃ  
វិហារកាលដែលត្រូវបាក់ ។

ការប្រក់ត្រង់ ៗទៅមិនអម ឈ្មោះថា ការប្រក់តាមជួរមក ក្នុង  
ពាក្យថា មគ្គេន ឆានេនស្សៈ : កាលភក្តិប្រើឱ្យគេប្រក់ម្តងរួចទៅហើយ  
នេះ ។ ការប្រក់តាមជួរមកនោះ រមែងកើតបាន ដោយឥដ្ឋ សិលានិង  
បាយអ ។

ពាក្យថា ទ្វេ មគ្គេ អធិដហិត្វា : ត្រូវប្រក់ខ្លួនឯងបានត្រឹមពីរ  
ដង មានសេចក្តីថា ជួរមក ២ ជួរ បើប្រក់មិនល្អ, រមែងបានសូម្បី  
ដើម្បីរើចេញហើយឱ្យប្រក់រឿយ ៗ ។ ព្រោះដូច្នោះ គប្បីប្រក់ដោយខ្លួន  
ឯង ២ ជួរ ដែលខ្លួនត្រូវការ ហើយជួរទី ៣ គប្បីបង្គាប់ថា តទៅនេះ  
ចូរប្រក់យ៉ាងនេះ ហើយជៀសចេញទៅ ។

បទថា បរិយាយេន : ប្រក់មួយជាន់ គឺ ដោយករប្រក់ជា  
ជាន់ ៗ ។ ក៏ការប្រក់យ៉ាងនេះ រមែងបានដោយស្មាននិងស្ម័គ្រឈើ ។  
ព្រោះហេតុនោះ ក្នុងការប្រក់សូម្បីនេះភិក្ខុគប្បីប្រក់ខ្លួនឯង ២ ជាន់ ដូច  
ដែលខ្លួនត្រូវការហើយ ជាន់ទី ៣ គប្បីបង្គាប់ថា “ទីនេះ ចូរប្រក់យ៉ាង  
នេះ” ហើយជៀសចេញទៅ ក៏បើថា មិនជៀសចេញទៅ គប្បីឈរ  
ស្ងៀម ។ ក៏ការប្រក់ទាំងអស់នេះគប្បីជ្រាបថា ក្នុងខាងលើដំបូល ។

ភិក្ខុទាំងឡាយ យល់ថា ក៏វិហារដែលប្រក់ជាជាន់ ៗ ភ្លៀងនឹងមិនអាច  
ស្រោចបាន ទើបប្រក់យ៉ាងនេះ ។

[១៧] ពាក្យថា តតោ ចេ ឧត្តរី : លើសពីកំណត់នោះទៅ  
មានសេចក្តីថា ហួស ៣ ជួរ ឬ ៣ ជាន់ឡើងទៅ គឺ ក្នុងជួរទី ៤ ឬ  
ក្នុងជាន់ទី ៤ ។

ពាក្យថា ករន្ទេ ករន្ទេ : គ្រប់ ៗ កណ្តប គឺ ក្នុងស្បូវ  
គ្រប់ ៗកណ្តប ។ បទដែលនៅសល់ក្នុងសិក្ខាបទនេះងាយយល់ទាំង  
អស់នោះឯង ។

សិក្ខាបទនេះ មានសមុជ្ជាន ៦ ជាកិរិយា នៅសញ្ញាវិមោក្ខ  
អចិត្តកៈ បណ្ណតិវដ្តៈ កាយកម្ម វចីកម្ម មានចិត្ត ៣ មានវេទនា ៣  
ដូច្នេះឯង ។

មហាល្លកវិហារសិក្ខាបទវណ្ណនា ចប់





## ១០. សប្បណកសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ១០ ដូចតទៅនេះ ៖

### ពាក់ទីកមានសត្វស្រោចស្មៅប្រដី

[២០] ពីរបទថា ជានំ សប្បណកំ : ដឹងថា មានសត្វ បាន  
ដល់ ដឹងដោយប្រការណាមួយថា ទីកនេះ មានសត្វតូច ៗ ។

ពីរបទថា សំព្វេយ្យ វា សំព្វេយ្យ វា : ស្រោចឯងក្តី ប្រើ  
គេឱ្យស្រោចក្តី មានសេចក្តីថា ភិក្ខុគប្បីយកទីកនោះស្រោចខ្លួនឯងក្តី  
បង្គាប់អ្នកដទៃឱ្យស្រោចក្តី ។

[២២] ក៏ពាក្យដូច្នេះថា សំព្វេយ្យតិ សយំ សំព្វតិ : ពាក្យ  
ថា ស្រោចឯង គឺភិក្ខុស្រោចដោយខ្លួនឯង ដូច្នេះ ក្នុងព្រះបាលី អ្នក  
សិក្សាគប្បីជ្រាបសេចក្តីដោយន័យដូចពោលហើយក្នុងសិក្ខាបទមុននេះ  
ឯង ។ កាលភិក្ខុស្រោចមិនធ្វើឱ្យខ្សែ ( ទឹក ) ក្នុងទីកនោះជាប់ ជា  
អាបត្តិត្រឹមតែមួយក្នុងឆ្នាំងទឹកជាមួយគ្នា, ក្នុងភាជនៈគ្រប់យ៉ាងក៏ន័យ  
នេះ ។ តែជាអាបត្តិត្រប់ ៗប្រយោគដល់ភិក្ខុដែលស្រោចធ្វើឱ្យខ្សែទឹក  
ជាប់ ។ ភិក្ខុធ្វើប្រឡាយឱ្យជាមកត្រង់, ( ទឹក ) នឹងហូរអស់មួយថ្ងៃក៏  
ដោយ ក៏ជាអាបត្តិតែមួយ ។ បើភិក្ខុទប់ទំនប់ក្នុងទីនោះ ៗ ហើយបង្ហូរ



ទឹកទៅមកដង្ហែ ៗ ជាអាបត្តិគ្រប់ ៗប្រយោគ ។ បើស្មៅនៅពេញរទេះ  
 ភិក្ខុដាក់ចុះក្នុងទឹកដោយប្រយោគតែមួយ ក៏ជាអាបត្តិតែមួយ ។ ភិក្ខុ  
 ចោលស្មៅ ឬស្លឹកឈើចុះម្តងមួយសរសៃម្តងមួយស្លឹក ជាអាបត្តិគ្រប់  
 ប្រយោគ ។ ក្នុងដីស្អិតក្តី ក្នុងវត្ថុដទៃមានឈើ ភក់ និងអាចម៍គោជា  
 ដើមក្តី ក៏ន័យនេះឯង ។ ក៏វិធីចោលស្មៅនិងដីចុះក្នុងទឹកនេះ មិនបាន  
 ត្រាស់សំដៅដល់ទឹកច្រើនទេ ។ ទឹកណា កាលចោលស្មៅនិងដីចុះទៅ  
 នឹងដល់សេចក្តីស្ងួតទៅ ឬនឹងជាទឹកល្អក់កករ, ក្នុងទឹកណា ពួកសត្វ  
 តូច ៗនឹងស្លាប់, បណ្ឌិតគប្បីជ្រាបថា ព្រះមានព្រះភាគត្រាស់សំដៅយក  
 ទឹកដូច្នោះ ។ បទដែលនៅសល់ក្នុងសិក្ខាបទនេះ ឆាយយល់ទាំងអស់  
 នោះឯង ។

សិក្ខាបទនេះ មានសមុជ្ឈាន ៣ កើតឡើងមកកាយចិត្ត ១ វាចា  
 ចិត្ត ១ កាយវាចាចិត្ត ១ ជាកិរិយា សញ្ញាវិមោក្ខ សច្ចិត្តកៈ បណ្ឌិតិ  
 វជ្ជៈ កាយកម្ម វចីកម្ម មានចិត្ត ៣ មានវេទនា ៣ ដូច្នេះឯង ។

សប្បាណកសិក្ខាបទវណ្ណនា ចប់

ចំនួនសិក្ខាបទក្នុងភូតតាមវគ្គនោះ គឺ

- ១. ភូតតាមសិក្ខាបទ ការញ៉ាំងភូតតាមឱវាស
- ២. អញ្ញវាទសិក្ខាបទ ការពោលពាក្យដទៃឱ្យសង្ឃលំបាក
- ៣. ឧជ្ឈាបនសិក្ខាបទ ការពោលទោសអ្នកដទៃ
- ៤. បឋមសេនាសនសិក្ខាបទ ការទុកដាក់សេនាសនៈទី១
- ៥. ទុតិយសេនាសនសិក្ខាបទ ការទុកដាក់សេនាសនៈទី២
- ៦. អនុប្បវិទ្យាសិក្ខាបទ ការចូលទៅច្រៀតច្រងូត
- ៧. និកណ្ឌនសិក្ខាបទ ការទង់ទាញឱ្យចេញ
- ៨. វេហាសកុដិសិក្ខាបទ ការអង្គុយឬដេកលើគ្រែឬតាំងលើកុដិថ្នាក់ខាងលើ
- ៩. មហាលូកវិហារសិក្ខាបទ ការប្រកបូកវិហារធំ
- ១០. សប្បណាកសិក្ខាបទ ការចាក់ទឹកដែលមានសត្វ

អង្គកថា ភូតតាមវគ្គទី ២ ចប់ ។





### ៣. ឱវាទវគ្គ

#### ១. ឱវាទសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ១ នៃឱវាទវគ្គ ដូចតទៅ  
នេះ ៖

ពន្យល់រឿងភិក្ខុមិនបានទទួលសន្មត ប្រៀនប្រដៅនាភិក្ខុនី

[២៤] ក្នុងពាក្យថា លាភិនោ ហោន្តិ : ជាអ្នកបាន នេះ គប្បី  
ជ្រាបវិនិច្ឆ័យ ដូច្នេះ ៖

ភិក្ខុនីទាំងឡាយ រមែងមិនប្រគេនដោយខ្លួនឯង មិនប្រើអ្នកដទៃ  
ឱ្យប្រគេនដល់ព្រះបេរៈទាំងនោះ ។ តែពួកកុលធីតាអ្នកចេញបួសអំពី  
ត្រកូលធំ រមែងចំពោះព្រះអសីតិមហាសាវកថា ព្រះបេរៈឯណោះ ។  
រមែងពោលទូន្មាន ហើយពោលសរសើរគុណដែលមាន ដូចជាសីល  
សុតៈ អាចារៈ ជាតិ និងគោត្រជាដើម របស់ព្រះអសីតិមហាសាវកទាំង  
នោះ តាមក្រសែនៃពាក្យរបស់ពួកញាតិ ជនដែលមកកាន់សំណាក់របស់  
ខ្លួន សួរថា បពិត្រនាងជាម្ចាស់ ពួកនាងជាម្ចាស់បានទទួលឱវាទ ឧទេស  
បរិបូណ៌ អំពីទីណា ? ដូច្នេះ ។ ពិតមែន គុណដែលមានបែបនេះ គួរ  
ដើម្បីពោល ។ ព្រោះហេតុនោះ ពួកមនុស្សដែលមានចិត្តជ្រះថ្លា ទើប

បាននាំយកលាភនិងសក្ការៈជាច្រើន ដូចថ្វីវាជាដើមទៅប្រគេនដល់ព្រះ  
 ថេរៈទាំងឡាយ ។ ព្រោះហេតុនោះ ទើបព្រះធម្មសង្ឃាហកៈទាំងឡាយ  
 ពោលថា លាភិនោ ហោន្តិ ចីវរមិណ្ឌុបាតសេនាសនគិលានប្បច្ចយ-  
 ភេសជ្ជបរិក្ខារានំ : បាននូវថ្វីវា បិណ្ឌុបាត សេនាសនៈ និង  
 ភេសជ្ជបរិក្ខារជាបច្ច័យដល់មនុស្សឈឺ ដូច្នេះ ។

ពីរបទថា ភិក្ខុនិយោ ឧបសង្កម្មិត្វា : ចូលទៅរកភិក្ខុនីទាំង  
 ឡាយ មានសេចក្តីថា បានឮថា បណ្ឌានភិក្ខុនីទាំងនោះ សូម្បីភិក្ខុនី  
 មួយរូបក៏មិនមកក្នុងសំណាក់របស់ឆព្វគ្គិយភិក្ខុទាំងនោះ, តែពួក  
 ឆព្វគ្គិយភិក្ខុដែលមានចិត្តត្រូវតណ្ហាក្នុងលាភទាក់ទាញទៅរឿយ ។ បាន  
 ទៅកាន់សំណាក់នៃភិក្ខុនីទាំងនោះ ។ ព្រះធម្មសង្ឃាហកៈទាំងឡាយ  
 សំដៅដល់ការទៅកាន់លំនៅភិក្ខុនី នៃឆព្វគ្គិយភិក្ខុនោះ ទើបបានពោល  
 ពាក្យថា ភិក្ខុនិយោ ឧបសង្កម្មិត្វា ដូច្នេះ ។ សូម្បីភិក្ខុនីទាំងនោះ បាន  
 ធ្វើតាមពាក្យនៃពួកឆព្វគ្គិយភិក្ខុនោះ ព្រោះជាអ្នកមានចិត្តជ្រួលជ្រើម ។  
 ព្រោះហេតុនោះ ទើបព្រះធម្មសង្ឃាហកៈទាំងឡាយពោលពាក្យថា  
 “អថោ តា ភិក្ខុនិយោ ។បេ ។ និសីធិសុ : គ្រានោះ ភិក្ខុនីទាំង  
 ឡាយនោះ ក៏ចូលទៅរកឆព្វគ្គិយភិក្ខុទាំងឡាយ លុះចូលទៅដល់ហើយ  
 បានថ្វាយបង្គំឆព្វគ្គិយភិក្ខុទាំងឡាយ ហើយអង្គុយក្នុងទីគួរមួយ”

ដូច្នេះ ។

បទថា តិរច្ឆានកង្ខំ : ហើយក៏ពោលពាក្យតិរច្ឆានកថា បានដល់  
ពាក្យដែលគ្មានប្រយោជន៍ មានច្រើនយ៉ាង មានរាជកថាជាដើម ដែល  
ហាមឃាត់ សូម្បីក្នុងការទៅកាន់ឋានសួគ៌ ។

បទថា ឥន្ទ្រ : សម្រេចហើយ គឺ ដែលសម្រេចហើយ ។  
អធិប្បាយថា មានប្រយោជន៍ជ្រាលជ្រៅមានសច្ច្រើន ប្រកបដោយ  
លក្ខណបដិវេធ ។

ក្នុងពាក្យថា អនុជាធាមិ ភិក្ខុវេ : ម្នាលភិក្ខុទាំងឡាយ  
តថាគតអនុញ្ញាត នេះ បណ្ឌិតគប្បីជ្រាបថា ព្រោះឆព្វគ្គិយភិក្ខុ កាលត្រូវ  
ព្រះមានព្រះភាគត្រាស់ហាមថា “ម្នាលភិក្ខុទាំងឡាយ ពួកលោកកុំពោល  
ទូន្មានភិក្ខុនីទាំងឡាយ” ដូច្នេះ នឹងគប្បីចង់អោយក្នុងព្រះតថាគតហើយ  
ជាអ្នកចូលដល់អបាយ ព្រោះជាអ្នកមិនទាន់ឃើញសច្ចៈ ដូច្នេះ ព្រះមាន  
ព្រះភាគកាលនឹងទ្រង់ជៀស បញ្ចៀសមិនឱ្យចូលដល់អបាយនៃ  
ឆព្វគ្គិយភិក្ខុទាំងនោះ ទ្រង់ប្រាថ្នានឹងឃាត់ឃាំងឆព្វគ្គិយភិក្ខុទាំងនោះ ទុក  
ខាងក្រៅអំពីការពោលទូន្មានភិក្ខុនី ដោយឧបាយយ៉ាងដទៃនុ៎ះឯង ទើប  
ទ្រង់អនុញ្ញាតភិក្ខុនៅវាទកសម្មតិនេះ ។

[២៥] ព្រះមានព្រះភាគទ្រង់អនុញ្ញាត (ភិក្ខុនៅវាទកសម្មតិ)

ព្រោះមានព្រះប្រាជ្ញានឹងហាមឃាត់ភិក្ខុទាំងនោះ ទុកខាងក្រៅក្នុងសិក្ខាបទ  
នេះ យ៉ាងនេះ កាលនឹងទ្រង់ធ្វើតទៅខាងមុខ ទើបត្រាស់ពាក្យថា  
“អនុជាឆាមិ ភិក្ខុវេ អដ្ឋហន្តេហិ សមន្តាគតំ : ម្សាលភិក្ខុទាំងឡាយ  
តថាគតអនុញ្ញាតឱ្យសង្ឃសន្មតភិក្ខុដែលប្រកបដោយអង្គ ៨” ជា  
ដើម ។ ពិតមែន អង្គ ៨ ទាំងនេះ មិនទាន់ធ្លាប់មានដល់ពួក  
ឆព្វគ្គិយភិក្ខុ សូម្បីតែការយល់សប្តិឡើយ ។

### អធិប្បាយអង្គ ៨ របស់ភិក្ខុដែលពោលទូន្មានភិក្ខុនី

បណ្ឌិតគប្បីជ្រាបវិគ្រោះក្នុងបទថា សីលវា : ជាអ្នកមានសីល  
នោះថា សីលរបស់ភិក្ខុនោះមាន; ហេតុនោះ ភិក្ខុនោះ ឈ្មោះថា អ្នក  
មានសីល ។ ឥឡូវនេះ ព្រះមានព្រះភាគកាលនឹងទ្រង់សម្តែងសីលដែល  
មាន និងសម្តែងសីលនោះ មាន ដល់ភិក្ខុនោះ យ៉ាងណា ទើបឈ្មោះថា  
មាន, ក៏បានត្រាស់ពាក្យថា ធានីមោក្ខសំវេរសំវេតោ : ការសង្រួមក្នុង  
បាតិមោក្ខសំវេរ ជាដើម ។

ក្នុងពាក្យនោះ មានវិនិច្ឆ័យដូច្នេះ ៖

សំវេរៈ គឺ បាតិមោក្ខ ឈ្មោះថា បាតិមោក្ខសំវេរៈ ។ ភិក្ខុដែល  
សង្រួម គឺ ប្រកបដោយបាតិមោក្ខសំវេរនោះ ; ហេតុនោះ ភិក្ខុនោះ  
ទើបឈ្មោះថា អ្នកសង្រួមដោយបាតិមោក្ខសំវេរ ។



បទថា វិហរតិ : សម្រេចឥរិយាបថ<sup>១</sup> បានដល់ ប្រព្រឹត្តទៅ ។

សមពិត ដូចពាក្យដែលព្រះមានព្រះភាគត្រាស់ទុកក្នុងវិក័ង្គថា “ពាក្យថា បាដិមោក្ខ បានដល់ សីល ការតាំងមាំ កិច្ចខាងដើម ការប្រព្រឹត្តិ ការសង្រួម ការរាំង ប្រធាន ប្រមុខ នៃការដល់នូវកុសលធម៌ទាំងឡាយ ។ ពាក្យថា សំវារៈ គឺ ការមិនកន្លងដែលប្រព្រឹត្តក្នុងកាយ ការមិនកន្លងដែលប្រព្រឹត្តក្នុងវាចា ការមិនកន្លងដែលប្រព្រឹត្តក្នុងកាយ និងក្នុងវាចា ។ ពាក្យថា ជាអ្នកសង្រួម គឺ ជាអ្នកព្រមព្រៀង មូលមិត្ត ចូលទៅជិត អែបណែប កៀកកើយ ប្រជិតប្រជី(ផ្ចិតផ្ចង់) ប្រកបព្រមដោយករសង្រួមក្នុងបាតិមោក្ខនេះ ព្រោះហេតុនោះ ទើបពោលថា ជាអ្នកសង្រួមក្នុងបាតិមោក្ខសំវារៈ ។ ពាក្យថា សម្រេចឥរិយាបថ គឺ សម្រេចប្រព្រឹត្តិ រក្សា រស់នៅ ញ៉ាំងអត្តភាពឱ្យប្រព្រឹត្តទៅ ត្រចៀកទៅ នៅព្រោះហេតុនោះ ទើបពោលថា សម្រេចឥរិយាបថ”<sup>២</sup> ។

បទថា អាចារគោចរសម្បជ្ឈោ : បរិបូណ៌ដោយអាចារនិងទីគោចរ មានសេចក្តីថា លះអគោចរមានស្រីពេស្យជាដើម ដោយអាចារដែលទប់សង្កត់មិច្ឆាជីវៈ មានការមិនឱ្យឫស្សីជាដើម ហើយដល់ព្រម

---

១. បិដកក្នុងទីនេះ មិនប្រែពាក្យនេះ ។ ២. អភិ. វិភ. ឈានវិក័ង្គ. ៨១. ៣៤៨/២៤៩ ។

ដោយគោចរ មានត្រកូលដែលបរិបូរដោយសទ្ធាជាដើម ឈ្មោះថា អ្នក  
ដល់ព្រមដោយអាចារៈនិងគោចរ ។

ពាក្យថា អនុមត្តេសុ វជ្ជេសុ ភយទស្សវី : ជាអ្នកឃើញក្នុង  
ទោសទាំងឡាយមានប្រមាណតិចតួច បានដល់ អ្នកមានប្រក្រតីឃើញ  
ភ័យក្នុងទោសទាំងឡាយ មានប្រមាណបន្តិចបន្តួច ។ មានពាក្យ  
អធិប្បាយថា មានប្រក្រតីឃើញទោសទាំងនោះដោយភាពជាភ័យ ។

ពាក្យថា សមាធាយ សិក្ខតិ សិក្ខាបទេសុ : សមាទានសិក្សា  
ក្នុងសិក្ខាបទទាំងឡាយ មានសេចក្តីថា បណ្តាសិក្ខាបទដែលចាត់ជា ៣  
យ៉ាង ដោយភាពជាអធិសីលសិក្ខាជាដើម សមាទានកាន់យកដោយ  
ប្រពៃ បានដល់ ទទួលយកដោយល្អ សិក្សាមិនលះចោលសិក្ខាបទ  
នោះ ។ ។ នេះសេចក្តីសង្ខេបក្នុងពាក្យថា អាចារគោចរសម្បន្ននេះ  
ចំណែកអ្នកត្រូវការសេចក្តីពិស្តារគប្បីកាន់យកក្នុងអដ្ឋកថា មជ្ឈិមនិកាយ  
ឈ្មោះបបព្វសូទនី ក្នុងអដ្ឋកថាវិភង្គបករណ៍ ឈ្មោះសម្មាហរិវនោទនី ឬ  
ថា អំពីវិសុទ្ធិមគ្គបករណ៍ ។

សុតៈរបស់ភិក្ខុនោះច្រើន; ភិក្ខុនោះ ទើបឈ្មោះថា ពហុសូត ។  
ភិក្ខុណាទ្រទ្រង់ចាំសុតៈទុក; ហេតុនោះ ភិក្ខុនោះ ទើបឈ្មោះថា  
សុតធរៈ ។ អធិប្បាយថា ពាក្យដែលភិក្ខុនោះបានស្តាប់ ឈ្មោះថា

ពហុស្សុត, សុតៈនោះមិនមែនត្រឹមតែស្តាប់ម្យ៉ាងទេ បើតាមពិត រមែង  
ទ្រទ្រង់សុតៈនោះផង ។ សុតៈសន្សំក្នុងភិក្ខុនោះ ដូចរតនៈ ដែលរក្សា  
ទុកក្នុងហិបៈ; ហេតុនោះ ភិក្ខុនោះ ទើបឈ្មោះថា មានការសន្សំសុតៈ ។  
ដោយបទនេះ ព្រះមានព្រះភាគ ទ្រង់សម្តែងសេចក្តីមិនសាបសូន្យទៅ  
សូម្បីដោយកលយូរនៃសុតៈដែលភិក្ខុនោះទ្រទ្រង់ទុក ដូចរតនៈដែលរក្សា  
ទុកក្នុងហិប ដូច្នោះ ។

ឥឡូវនេះ ព្រះមានព្រះភាគ កាលនឹងទ្រង់សម្តែងសុតៈនោះ  
ដោយសរុប ទើបត្រាស់ពាក្យថា “យេ តេ ធម្មា : ធម៌ទាំងឡាយ  
ណា” ជាដើម ។ ពាក្យនោះ មានន័យដូចពោលក្នុងវេរពាក្យ្ន៍ន៍ៗនេះ  
តែនេះជាពាក្យត្រាស់ដដែលក្នុងសិក្ខាបទនេះទៀត ។ ធម៌បែបនោះ ភិក្ខុ  
នោះស្តាប់ច្រើនហើយ; ព្រោះហេតុនោះ ភិក្ខុនោះ ទើបឈ្មោះថា  
ពហុស្សុត, ធម៌ទាំងនោះ ដែលភិក្ខុនោះ ទ្រទ្រង់ចាំទុកបាន; ហេតុនោះ  
ភិក្ខុនោះ ទើបឈ្មោះថា សុតធរៈ, ធម៌ទាំងនោះ ដែលភិក្ខុនោះ  
សន្សំទុកដោយវាចា តាមសម្លឹងដោយចិត្ត ចាក់ឆ្លុះល្អហើយដោយទិដ្ឋិ;  
ហេតុនោះ ភិក្ខុនោះ ទើបឈ្មោះថា សុតសន្និចយៈ ។

បណ្តាបទទាំងនោះ ពីរបទថា វេទសា បរិច្ចតា : សន្សំហើយ

---

១. សមន្ត. វេរ. ១. ១/២៣៥ ។

ដោយវាចាដ៏ស្អាតរត់មាត់ បានដល់ ដែលភិក្ខុនោះ ធ្វើឱ្យស្អាតរត់មាត់ ។

បទថា មនសានុបេក្ខិតា : ចូលចិត្តច្បាស់លាស់ មានសេចក្តីថា ដែលភិក្ខុសម្លឹងដោយចិត្តហើយ ប្រាកដដូចភ្លើងដោយពន្លឺប្រទីបរាប់ពាន់ដួង ដល់អ្នកពិចារណា ។

ពីរបទថា ធិដ្ឋយា សុប្បដិវិត្វា : យល់ត្រូវល្អដោយទិដ្ឋិ មានសេចក្តីថា ធម៌ទាំងឡាយ រមែងជាការដែលភិក្ខុនោះចាក់ឆ្កួតហើយដោយល្អ គឺ ធ្វើឱ្យប្រចក្សហើយ ដោយបញ្ញាដោយអត្ត និងដោយហេតុ ។

### ភិក្ខុពហុស្សុត ៣ ពួក

ភិក្ខុដែលឈ្មោះថា ពហុស្សុតនេះ មាន ៣ ពួក គឺ និស្ស័យមុច្ចនកៈ អ្នកផុតនិស្ស័យ ១ បរិសុបដ្ឋាបកៈ អ្នកឱ្យបរិស័ទឧបដ្ឋាក ១ ភិក្ខុនោវាទកៈ អ្នកប្រៀនប្រដៅភិក្ខុនី ១ ។ បណ្តាពហុស្សុតទាំង ៣ នោះ ភិក្ខុដែលជានិស្ស័យមុច្ចនកៈមានវស្សា ៥ ដោយឧបសម្បទា គប្បីទ្រទ្រង់ចាំមាតិកា<sup>១</sup> ២ ឱ្យស្អាតជំនាញ រត់មាត់ ដោយកំណត់យ៉ាងទាបបង្អស់, គប្បីរៀនកាណារាវៈ ៤ អំពីសុតន្តបិដក ដើម្បីប្រយោជន៍ដល់ធម្មសវនៈក្នុងថ្ងៃបក្ខទាំងឡាយ, គប្បីរៀនកថាមគ្គមួយចប់ ប្រាកដ

១ សារត្ថទីបទីថា មាតិកា ២ បានដល់ ភិក្ខុមាតិកា និងភិក្ខុនីមាតិកា ។

ដូចជាអនុកវិនុសូត្រ មហាភហុលោវាទសូត្រ អម្ពដ្ឋសូត្រ ដើម្បី  
 ប្រយោជន៍ដល់ការពោលធម៌បន្តិចបន្តួចដល់ពួកជនដែលមករក, គប្បី  
 រៀនគាថាអនុមោទនា ៣ យ៉ាង ដើម្បីប្រយោជន៍អនុមោទនាក្នុងសង្ឃភក្តី  
 ការងារមង្គលនិងអវមង្គល, គប្បីរៀនវិនិច្ឆ័យកម្ម និងមិនមែនកម្ម  
 ដើម្បីដឹងឧបាសថនិងបវារណាជាដើម, គប្បីរៀនកម្មដ្ឋានមួយយ៉ាង  
 មានព្រះអរហត្តជាទីបំផុត ដោយអំណាចនៃសមាធិក្តី ដោយអំណាចនៃ  
 វិបស្សនាភក្តី ដើម្បីធ្វើសមណធម៌, គប្បីរៀន (ពុទ្ធវចនៈមានព្រះសូត្រ  
 ៤ ភាណវារៈជាដើម) ត្រឹមតែប៉ុណ្ណេះ ។ ពិតមែន ដោយកររៀនត្រឹម  
 តែប៉ុណ្ណេះ ភិក្ខុនេះ រមែងឈ្មោះថា ជាពហុសូត្រ ជាអ្នកប្រាកដក្នុងទិស  
 ទាំង ៤ រមែងបានដើម្បីនៅដោយភាពជាតស្សៈរបស់ខ្លួនក្នុងទីកន្លែង  
 ណាមួយ ។

ភិក្ខុដែលជាបរិសុបដ្ឋាបកៈ មានវស្សា ១០ ដោយឧបសម្បទា  
 គប្បីធ្វើវិភង្គទាំង ២ ឱ្យជំនាញរត់មាត់ ដើម្បីណែនាំបរិស័ទក្នុងអភិវិន័យ  
 ដោយកំណត់យ៉ាងទាបទីបំផុត ។ កាលមិនអាច គប្បីធ្វើ (វិភង្គទាំង ២  
 គម្ពីរ) ឱ្យគួរដល់ការផ្លាស់ប្តូរគ្នានឹងភិក្ខុ ៣ រូប ។ គប្បីរៀនកម្ម និង  
 មិនមែនកម្ម និងខន្ធកវត្ត ។ តែដើម្បីណែនាំបរិស័ទក្នុងអភិធម្ម បើជា  
 អ្នកពោលមជ្ឈិមនិកាយ គប្បីរៀនមូលបណ្ណាសកៈ ។ អ្នកពោលទីយ  
 និកាយ គប្បីរៀនសូម្បីមហាវគ្គ ។ អ្នកពោលសំយុត្តនិកាយ គប្បីរៀន

៣ វគ្គ ខាងដើម ឬមហាវគ្គ ។ អ្នកពោលអង្គត្ថនិកាយ គប្បីរៀនពាក់  
 កណ្តាលនិកាយខាងដើម ឬខាងចុង ។ អ្នកមិនអាច សូម្បីនឹងរៀនខាង  
 ដើមតាំងពីតិកនិបាតទៅក៏បាន, តែក្នុងមហាបច្ចវិពោលថា អ្នកនឹងរៀន  
 យកនិបាតតែមួយសូម្បីនឹងរៀនយកចតុក្កនិបាត ឬបញ្ចកនិបាត ក៏  
 បាន ។ អ្នកពោលជាតក គប្បីរៀនយកជាតកព្រមទាំងអដ្ឋកថា ។ នឹង  
 រៀនតិចជាងជាតកព្រមទាំងអដ្ឋកថា មិនគួរ ។ លោកពោលទុកក្នុងមហា  
 បច្ចវិថា នឹងរៀនយកសូម្បីធម្មបទ ព្រមទាំងវគ្គនិទាន ក៏គួរ ។

សួរថា នឹងជ្រើសរើសរៀនយកអំពីនិកាយនោះ ៗ មានទីយ  
 និកាយជាដើម សូម្បីត្រឹមតែមូលបណ្ណាសកៈ គួរ ឬមិនគួរ ។

ឆ្លើយថា លោកបដិសេធទុកក្នុងអដ្ឋកថាកុរុន្តី មិនគួរ ។ ក្នុង  
 អដ្ឋកថា ក្រៅនេះ មិនមានការវិចារណ៍ទុកឡើយ ក្នុងអភិធម្មលោកមិន  
 បានពោលថា គួររៀនយកអ្វី ។ ក៏ភិក្ខុណាជំនាញវិនយបិដក នឹង  
 អភិធម្មបិដកព្រមទាំងអដ្ឋកថា, តែមិនមានគណៈមានប្រការដូចដែល  
 ពោលក្នុងសុត្តន្តបិដក, ភិក្ខុនោះ រមែងមិនបានដើម្បីឱ្យបរិស័ទ  
 ឧបជ្ជាក ។ តែភិក្ខុណារៀនគណៈ មានប្រមាណដូចពោលហើយ អំពី  
 សុត្តន្តបិដកខ្លះ អំពីវិនយបិដកខ្លះ, ភិក្ខុនេះជាបរិសុប្បដ្ឋាបកៈ ជា  
 ពហុស្សុត ជាទិសាបាមោក្ខទៅបានតាមសេចក្តីប្រាថ្នា រមែងបានដើម្បីឱ្យ  
 បរិស័ទឧបជ្ជាក ។

ចំណែកភិក្ខុដែលប្រៀនប្រដៅភិក្ខុនី គប្បីរៀនបិដក ៣ ព្រមទាំង  
 អដ្ឋកថា ។ កាលមិនអាច គប្បីធ្វើអដ្ឋកថានៃនិកាយណាមួយ បណ្តា  
 និកាយទាំង ៤ ឱ្យជំនាញ ។ ព្រោះថា ដោយនិកាយតែមួយ ក៏នឹងអាច  
 ដើម្បីពោលពន្យល់បញ្ញា សូម្បីក្នុងនិកាយដែលនៅសល់បាន ។ បណ្តា  
 បករណ៍ ៧ គប្បីធ្វើអដ្ឋកថានៃបករណ៍ ៤ ឱ្យជំនាញ ព្រោះថា ដោយ  
 ន័យដែលបានក្នុងអដ្ឋកថានៃបករណ៍ទាំង ៤នោះ ក៏នឹងអាចដើម្បីពោល  
 បកស្រាយបញ្ញាក្នុងបករណ៍ដែលនៅសល់បាន ។ ចំណែកវិន័យបិដក  
 មានអត្ថផ្សេង ៗគ្នា មានហេតុផ្សេង ៗគ្នា ព្រោះហេតុនោះ ភិក្ខុដែល  
 ប្រៀនប្រដៅនាងភិក្ខុនី គប្បីធ្វើវិន័យបិដកនោះព្រមទាំងអដ្ឋកថាឱ្យជំនាញ  
 តែម្តង ។ ក៏ដោយករវៀនសុតៈមានប្រមាណប៉ុណ្ណោះ ភិក្ខុដែលប្រៀន  
 ប្រដៅភិក្ខុនី ឈ្មោះថា ជាអ្នកមានសុតៈច្រើននោះឯង ។

**បាដិមោក្ខទាំងពីរបស់លោកមកល្អហើយដោយពិស្តារ**

ចំណែកពាក្យថា ឧគយានិ ខោ បនស្សៈ : ចំណែកទាំងពីរ ជា  
 ដើម ព្រះមានព្រះភាគត្រាស់ទុកផ្សេងដទៃ ក៏ព្រោះកាលពហុសច្ចៈ សូម្បី  
 មានអង្គ ៩ យ៉ាងដទៃមាននៅគ្រប់ទាំងអស់ និងរៀនវិន័យបិដកព្រមទាំង  
 អដ្ឋកថាចេញ រមែងមិនគួរតែម្តង ។

បណ្តាបទទាំងនោះ បទថា វិស្តារេន : ដោយពិស្តារ បានដល់

ព្រមដោយឧកតោវិភង្គ ។

បទថា ស្វាគតានិ : ក៏ចេះចាំ គឺ មកហើយដោយល្អ ។ ក៏បាតិ  
មោក្ខទាំង ២ មកហើយដោយប្រការណា ទើបចាត់ថា មកហើយដោយ  
ល្អ ដើម្បីសម្តែងសេចក្តីនោះ ទើបព្រះមានព្រះភាគត្រាស់ពាក្យថា  
“សុវិភត្តានិ” ជាដើម ។

បណ្តាបទទាំងនោះ បទថា សុវិភត្តានិ : ចែកចេញបានដោយ  
ប្រពៃ បានដល់ ចែកបានល្អ គឺ វៀរអំពីទោស គឺ បទដែលធ្លាក់ចុះខាង  
ក្រោយនឹងច្របូកច្របល់គ្នា ។

បទថា សុបុរុត្តិនិ : ចាំស្អាតរត់មាត់ បានដល់ ជំនាញ រត់  
មាត់ ។

ពីរបទថា សុវិនិច្ឆ័តានិ សុត្តសោ : កាត់សេចក្តីបានដោយល្អ  
ដោយសុត្ត បានដល់ មានវិនិច្ឆ័យល្អហើយ ដោយអំណាចនៃសូត្រដែល  
នឹងគប្បីនាំមកពីខន្ធកៈ និងបរិវារ ។

បទថា អនុព្យញ្ញនសោ : ដោយអនុព្យញ្ញនៈ បានដល់ វិនិច្ឆ័យ  
បានរៀបរយ ដោយសេចក្តីបរិបូណ៌នៃអក្ខរាវយ បទ និងដោយអំណាចនៃ  
សូត្រ គឺ មិនដាច់ធ្លាក់ មិនមានអក្ខរដែលខុសផ្ទាត ។ អដ្ឋកថា លោក  
សម្តែងទុកដោយបទថា ដោយអនុព្យញ្ញនៈនេះ ពិតមែនវិនិច្ឆ័យនេះ



រមែងមានមកពីអដ្ឋកថា ។

បទថា កល្យាណវាចោ : មានវាចាពោលត្រឹមត្រូវ មានសេចក្តីថា អ្នកដល់ព្រមដោយវាចារបស់អ្នកក្រុងដែលមានបទនិងព្យញ្ជនៈមូលក្នុងតាមពាក្យដែលសមគួរដល់ការចាត់ជាសិល្បនិងធនិតជាដើម គឺ ប្រកបដោយវាចាឱ្យដឹងច្បាស់នូវអត្ថដែលពីរោះរណ្តំ មិនមានទោស ។

បទថា កល្យាណវាគ្គរណោ : មានសំឡេងពីរោះ គឺ មានសំដីផ្អែម ពិតមែន មាតុត្រាមរមែងជាអ្នកត្រេកអរក្នុងភាពសំបូរនៃសំឡេង; ព្រោះហេតុនោះ ទើបនាងមើលងាយពាក្យនិយាយ ដែលវៀរចាកភាពសំបូរនៃសំឡេង សូម្បីដែលមានបទនិងព្យញ្ជនៈមូលក្នុង ។

ពាក្យថា យេគុយ្យេន ភិក្ខុនីនំ បិយោ ហោតិ មនាទោ : ភិក្ខុនោះ ជាទីស្រឡាញ់ពេញចិត្តនៃភិក្ខុនីទាំងឡាយដោយច្រើន មានសេចក្តីថា ឈ្មោះថា ភិក្ខុដែលជាទីស្រឡាញ់នៃភិក្ខុនីទាំងអស់ មិនបានលំបាក ។ តែត្រូវជាទីស្រឡាញ់ជាទីចម្រើនចិត្តរបស់ពួកភិក្ខុនីអ្នកជាពហុស្សូត ជាបណ្ឌិត ព្រោះការដល់ព្រមនៃ សីលនិងអាចារៈ ។

ពាក្យថា បដិពលោ ហោតិ ភិក្ខុនីយោ ឱវទិតុំ : ភិក្ខុនោះ ជាអ្នកអាចដើម្បីនឹងប្រដៅភិក្ខុនីបាន មានសេចក្តីថា កាលសម្តែងសូត្រនិងហេតុ ឈ្មោះថា ជាអ្នកអាច ដើម្បីគម្រាម ដោយភ័យក្នុងវដ្តៈ ហើយ

ពោលទូន្មានភិក្ខុនីទាំងឡាយ គឺ កាលសម្តែងធម៌ដល់ភិក្ខុនីទាំងនោះ ។

បទថា កាសាយវត្ថុវសនាយ : អ្នកនៅដោយសំពត់ដែល  
ជ្រលក់ដោយទឹកចត់ គឺ អ្នកស្លៀកសំពត់ជ្រលក់ទឹកចត់ ។

បទថា គរុធម្មំ : គរុធម៌ មានសេចក្តីថា ក្នុងកាលដែលលោក  
នៅជាគ្រហស្ថ មិនធ្លាប់ពាល់ត្រូវកាយសំសគ្គៈនឹងភិក្ខុនី ឬថា មិនធ្លាប់  
ត្រូវមេប៉ុនធម្មក្នុងសិក្ខាមាណា និងសាមណេរី ។ ពិតមែន មាតុគ្រាមរលឹក  
ដល់កម្មដែលភិក្ខុធ្វើទុកក្នុងកាលមុន រមែងមិនធ្វើសេចក្តីគោរពក្នុងធម្ម  
ទេសនារបស់ភិក្ខុ សូម្បីអ្នកតាំងនៅក្នុងសំវរៈ ។ ម្យ៉ាងទៀត នាងនឹង  
ញ៉ាំងគំនិតឱ្យកើតឡើងក្នុងអសទ្ធម្មនុ៎ះឯង ។

បទថា វីសតិវស្សោ វា : មានវស្សាម្ភៃក្តី មានសេចក្តីថា អ្នក  
មានវស្សា ២០ ដោយឧបសម្បទាឬថា មានវស្សាលើសពី ២០ អំពី  
ឧបសម្បទានោះ ។ ភិក្ខុនោះ សូម្បីនឹងសមាគមប្របូកប្របល់នៅនឹងវត្ថុ  
ដែលជាសត្រូវគ្នា មានសភាពបែបនោះឡើយ ។ ក៏នឹងមិនឆាប់ដល់  
សេចក្តីវិនាសសីល ដូចភិក្ខុកម្លោះ ។ ភិក្ខុនោះពិចារណាមើលវ័យរបស់  
ខ្លួនហើយ រមែងជាអ្នកមានកម្លាំងល្មមនឹងកម្ចាត់ឆន្ទរាគៈ ក្នុងឋានៈដែល  
មិនសមគួរចេញ ។ ព្រោះហេតុនោះ ទើបព្រះមានព្រះភាគត្រាស់ថា  
វីសតិវស្សោ វា ហោតិ អតិរេកវីសតិវស្សោ វា : ភិក្ខុនោះ មាន

វស្សាម្តែក្តី មានវស្សាជាងម្តែក្តី” ។

ក៏បណ្តាអង្គ ៨ ទាំងនេះ បណ្ឌិតគប្បីជ្រាបថា ពាក្យថា ភិក្ខុជា អ្នកមានសីលជាដើម ជាអង្គទី ១, ភិក្ខុជាពហុស្សតជាដើម ជាអង្គទី ២, ពាក្យថា ចំណែកបាដិមោក្ខទាំង ២ ភិក្ខុនោះក៏ចេះដោយពិស្តារជា ដើម ជាអង្គទី ៣, ពាក្យថា ភិក្ខុមានវាចាពោលត្រឹមត្រូវមានសំឡេងពី រោះ ជាអង្គទី ៤, ពាក្យថា ភិក្ខុនោះជាទីស្រឡាញ់ពេញចិត្តនៃភិក្ខុនីទាំង ឡាយដោយច្រើន ជាអង្គទី ៥, ពាក្យថា ភិក្ខុនោះជាអ្នកអាចដើម្បីនឹង ប្រដៅភិក្ខុនីបាន ជាអង្គទី ៦, ពាក្យថា ភិក្ខុនោះមិនធ្លាប់ប្រព្រឹត្តកន្លងគុ ធម៌នឹងភិក្ខុនី ជាអង្គទី ៧, ពាក្យថា ភិក្ខុនោះមានវស្សាម្តែក ឬមានវស្សា ជាងម្តែក ជាអង្គទី ៨ ។

[២៦] បទថា ញត្តិចតុត្ថេន : ដោយញត្តិចតុត្ថកម្ម មានន័យ ដូចពោលហើយក្នុងរឿងមុន ៗនុ៎ះឯង ។

គរុធម៌ ៨ របស់នាងភិក្ខុនី

[២៧] បទថា គរុធម្មេហិ : ដោយគរុធម៌ គឺ ដោយធម៌ដែល ធ្ងន់ ។ ពិតមែន ធម៌ទាំងនោះ ព្រះមានព្រះភាគត្រាស់ហៅថា គរុធម៌ ព្រោះជាធម៌ដែលភិក្ខុនីទាំងឡាយ គប្បីធ្វើសេចក្តីគោរពទទួលព្រម ។

ក្នុងពាក្យថា ឯកតោ ឧបសម្បន្ន : ភិក្ខុនីដែលបានឧបសម្បទា

ក្នុងសំណាក់សង្ឃតែមួយចំណែក នេះ គប្បីជ្រាបវិនិច្ឆ័យដូច្នេះ ៖

ភិក្ខុណា រមែងពោលទូន្មានដោយគរុធម៌ដល់ភិក្ខុនីអ្នកឧបសម្បទា ក្នុងសំណាក់នៃភិក្ខុនីទាំងឡាយតែមួយផ្នែក ជាទុក្ខដល់ភិក្ខុនោះ ។ តែ ជាអាបត្តិតាមវត្ថុតែម្តង ( ដល់ភិក្ខុដែលប្រៀនប្រដៅនាងភិក្ខុនី ) អ្នក ឧបសម្បទាក្នុងសំណាក់របស់ពួកភិក្ខុ ។

[២៨] ពីរបទថា បរិវេណំ សម្មជ្ជិត្វា : គប្បីបោសប្រាស បរិវេណ មានសេចក្តីថា បើបរិវេណ មិនស្អាតឬសម្បីស្អាតហើយក្នុង វេលាព្រឹក ត្រឡប់មិនស្អាត ព្រោះស្មៅ និងស្នឹកឈើជាដើម និងកើត មានខ្សាច់ខាត់ខាយ ព្រោះត្រូវជើងជាន់ឈ្នី, ភិក្ខុដែលបានទទួលសន្មត គប្បីបោស ។ ពិតមែន ភិក្ខុនីទាំងឡាយនោះ ឃើញបរិវេណនោះមិន ស្អាត ហើយមិនជាសំចៃនៃ គប្បីដូចជាអ្នកមិនចង់ស្លាប់ ដោយសម្លាប់ ថា លោកម្ចាស់មិនដឹកនាំសម្បីពួកភិក្ខុកម្លោះ អ្នកជានិស្សិតរបស់ខ្លួន ក្នុងវត្តបដិបត្តិ, ល្អតែសម្តែងធម៌តែម្យ៉ាង ។ ព្រោះហេតុនោះ ទើបព្រះ មានព្រះភាគ ត្រាស់ពាក្យថា “បរិវេណំ សម្មជ្ជិត្វា” ។

ក៏ភិក្ខុនីទាំងឡាយ ដើរមកពីខាងក្នុងស្រែក រមែងក្តៅស្រែកទឹក និងហត់នឿយ ។ ភិក្ខុនីទាំងនោះ ទើបប្រាថ្នាដឹកទឹក និងការធ្វើឱ្យដៃ ជើង និងមុខត្រជាក់ ។ ក៏កាលទឹកនោះមិនមាន ភិក្ខុនីទាំងនោះ កើត

សេចក្តីមិនគោរពដោយន័យមុននុ៎ះឯង ហើយជាអ្នកមិនប្រាថ្នានឹងស្តាប់  
ធម៌ ក៏បាន ។ ព្រោះហេតុនោះ ទើបព្រះមានព្រះភាគត្រាស់ពាក្យថា  
“ធានីយំ បរិភោជនីយំ ឧបដ្ឋបេត្វា : រូបតាំងទីកន្លងនិងទីកម្រើ  
ប្រាស” ។

បទថា អាសន៍ : នូវអាសនៈ មានសេចក្តីថា ក៏ភិក្ខុដែលបាន  
ទទួលសន្មតនោះ គប្បីចាត់តាំងទីអង្គុយមានប្រភេទតាំងតូច តាំងផែនការ  
កន្ទេលទន់ និងកន្ទេលផែនជាដើម ដោយហោចទៅ សូម្បីមែកឈើល្មម  
នឹងកាប់បាន ដោយគិតយ៉ាងនេះថា “នេះនឹងជាទីអង្គុយរបស់ភិក្ខុនីទាំង  
នោះ” ហើយគប្បីមានបុរសជីងក្តីជាសម្លាញ់ ដើម្បីដោះអាបត្តិដែលត្រូវ  
ព្រោះការសម្តែងធម៌ ព្រោះហេតុនោះ ទើបព្រះមានព្រះភាគត្រាស់ថា  
“ទុតិយំ គហេត្វា : ហើយនាំយកភិក្ខុជាគម្រប់ពីរទៅ” ដូច្នេះ ។

បទថា និសីទិតព្វំ : អង្គុយនៅចុះ មានសេចក្តីថា មិនគប្បី  
អង្គុយក្នុងទីបំផុតនៃវិហារទេ, គប្បីអង្គុយក្នុងស្ថានជំនុំនៃមនុស្សទូទៅ  
ជិតទ្វារនៃរោងឧបាសថ ឬរោងឆាន់ ក្នុងវិហារ ។

បទថា សមគ្គត្ថ : ព្រមព្រៀងគ្នា មានសេចក្តីថា នាងទាំង  
ឡាយមកព្រមព្រៀងគ្នាអស់ហើយឬ ?

បទថា វត្ថុន្តិ : ចាំស្ទាត់រត់មាត់ បានដល់ (គរុធម៌ ៨) តើនៅ

ចាំបានទាំងអស់គ្នាហើយឬ ? អធិប្បាយថា ជំនាញរត់មាត់ឬ ?

បទថា និយ្យទេតព្វា : គប្បីទៅទៀត គឺ គប្បីប្រគល់ឱ្យ ។

បទថា ឱសារេតព្វា : គប្បីសូត្រប្រាប់ គឺ គប្បីប្រាប់បាលី ។

ពាក្យថា វស្សសតុបសមន្តាយ : ឧបសម្ព័ន្ធហើយបានមួយ  
រយវស្ស ជាដើម ជាពាក្យសម្តែងបាលីដែលភិក្ខុបានទទួលសន្មតនឹង  
គប្បីប្រាប់ ។

បណ្តាបទទាំងនោះ បទថា សាមីចិកម្មៈ : សាមីចិកម្ម បានដល់  
វត្ថុដែលសមគួរមានការបើកមកឱ្យបក់ផ្ចិត និងសួរដោយអើពើដោយទឹក  
ជីកជាដើម ។ ក៏បណ្តាវត្ថុមានការអភិវាទជាដើមនេះ ឈ្មោះថា ការ  
ក្រាបថ្វាយបង្គំភិក្ខុដែលភិក្ខុនីគប្បីធ្វើពិតខាងក្នុងស្រុកក្តី ក្រៅស្រុកក្តី  
ខាងក្នុងវិហារក្តី ខាងក្រៅវិហារក្តី ក្នុងចន្លោះស្រុកក្តី ក្នុងច្រកមកក្តី  
ដោយហោចទៅ សូម្បីកាលការបណ្តេញ ព្រោះហេតុព្រះរាជាស្តេចមក  
ប្រព្រឹត្តទៅក្តី កាលភ្ញៀវកំពុងធ្លាក់ក្តី ក្នុងផែនដីមានភក់ជ្រាំជាដើមក្តី  
មានឆត្រនិងបាតនៅក្នុងដៃក្តី<sup>១</sup> ត្រូវដំរើនិងសេះជាដើមដេញតាមក្តី ។  
ភិក្ខុនីឃើញ ពួកភិក្ខុចូលកាន់ទីភិក្ខុហារ ដើរជាជួររៀងគ្នាតែមួយជួរ និង  
ថ្វាយបង្គំក្នុងទីតែមួយកន្លែងដោយពោលថា ខ្ញុំម្ចាស់ថ្វាយបង្គំ លោក

១, យោជនា. ជា ឆត្របត្តហត្ថាយបិ ... ។

ម្ចាស់ ដូច្នេះ ក៏គួរ ។ បើភិក្ខុទាំងឡាយដើរជាចន្ទាយគ្នា ក្នុងរវាង ១២  
 ហត្ថ គប្បីថ្វាយបង្គំផ្សេងគ្នា ។ នឹងថ្វាយបង្គំភិក្ខុទាំងឡាយ ដែលអង្គុយ  
 នៅក្នុងទីប្រជុំធំ ក្នុងទីមួយកន្លែងប៉ុណ្ណោះក៏បាន ។ សូម្បីក្នុងអញ្ញាលក្ខណ៍  
 ក៏ន័យនេះ ។ ក៏ភិក្ខុនីអង្គុយហើយ ក្នុងទីណាមួយគប្បីធ្វើការក្រោក  
 ទទួល គប្បីធ្វើកម្មនោះ ។ ក្នុងទីនឹងវេលាដែលសមគួរដល់សាមីចិក្ខុ  
 នោះ ។

បទថា សក្កត្វា : ត្រូវធ្វើឱ្យល្អ គឺ ធ្វើដោយប្រការដែលធម៌  
 ដែលខ្លួនធ្វើហើយ នឹងជាការធ្វើហើយដោយល្អ ។

បទថា គរុកត្វា : គោរព គឺ ឱ្យកើតសេចក្តីគោរពក្នុងកម្ម  
 នោះ ។

បទថា មាណេត្វា : រាប់អាន គឺ ធ្វើសេចក្តីស្រឡាញ់ដោយចិត្ត  
 (ពិត) ។

បទថា បូជេត្វា : បូជា គឺ បូជាដោយករធ្វើកិច្ច ៣ យ៉ាងទាំង  
 នេះឯង ។

បទថា នាតិក្កមនីយោ : កុំប្រព្រឹត្តកន្លង គឺ ដែលភិក្ខុនីមិន  
 គប្បីកន្លងល្មើស ។

**ភិក្ខុនិមិត្តតប្បវេណីវិស្សក្នុងអាវាសមិនមានភិក្ខុ**

ក្នុងពាក្យថា អភិក្ខុកោ អាវាសេ : ក្នុងអាវាសដែលគ្មានភិក្ខុ  
នេះ គប្បីប្រាប្បវិនិច្ឆ័យដូច្នេះ ៖

បើភិក្ខុទាំងឡាយ ដែលឱ្យឱ្យទមិនបាននៅក្នុងឱកាសចម្ងាយកន្លះ  
យោជន៍អំពីសំណាក់នៃភិក្ខុនី, អាវាសនេះ ឈ្មោះថា អាវាសមិនមាន  
ភិក្ខុ ។ ភិក្ខុនីទាំងឡាយ មិនគប្បីនៅចាំវិស្សក្នុងអាវាសមិនមានភិក្ខុ  
នេះ ។ សមព័ត៌ ដូចពាក្យដែលព្រះមានព្រះភាគត្រាស់ថា “អភិក្ខុកោ  
នាម អាវាសោ ន សក្កា ហោតិ ឱវាទាយ វា សំវាសាយ វា  
គន្ធិ : អាវាសដែលភិក្ខុមិនអាចនឹងទៅឱ្យឱ្យទត្តី នៅរួមគ្នា ឈ្មោះថា  
អាវាសឥតភិក្ខុ”<sup>១</sup> និងមិនអាចដើម្បីទៅទីដទៃក្រៅពីសំណាក់ភិក្ខុនីនោះ  
ក្នុងវេលាក្រោយភក្ត្រ ស្តាប់ធម៌ហើយត្រឡប់មក ។ បើពួកញាតិ ឬពួក  
ឧបជ្ជាក ពោលនឹងភិក្ខុនីទាំងឡាយ ដែលមិនប្រាថ្នានឹងនៅចាំវិស្ស ក្នុង  
អាវាសនោះយ៉ាងនេះថា សូមនៅចុះ នាងជាម្ចាស់ ពួកខ្ញុំនឹងនាំភិក្ខុទាំង  
ឡាយមក ដូច្នេះ គួរ ។

តែបើភិក្ខុទាំងឡាយ មានសេចក្តីប្រាថ្នានឹងនៅចាំវិស្សក្នុងប្រទេស  
មានប្រមាណដូចយើងពោលហើយ មកឈប់សម្រាកសូម្បីត្រង់បារាំងធ្វើ

១. វិន. ភិក្ខុនី. អាណាវគ្គ. ៥. ៣៥០/៣០៤ ។



ដោយមែកឈើមួយយប់ ត្រូវពួកអ្នកស្រុកនិមន្តទុក ទើបមិនប្រាថ្នានឹងទៅ<sup>១</sup> សូម្បីដោយសេចក្តីប្រាថ្នា ដែលភិក្ខុនឹងមកនៅចាំវស្សាត្រឹមតែប៉ុណ្ណោះ ក៏ឈ្មោះថា អាវាសមានភិក្ខុ ។ ពួកភិក្ខុនឹងចូលចាំវស្សាក្នុងអាវាសនេះ ក៏គួរ និងកាលចូលវស្សា គប្បីសូមអង្វរភិក្ខុទាំងឡាយក្នុងថ្ងៃ ១៣ នៃបក្ខន្ទៈឯងថា បពិត្រលោកម្ចាស់ ពួកខ្ញុំម្ចាស់នឹងនៅដោយឱវាទរបស់លោកទាំងឡាយ ។

ស្ថានទីនៅរបស់ភិក្ខុទាំងឡាយ នៅក្នុងទីកន្លះយោជន៍ ដោយមកត្រង់អំពីសំណាក់ភិក្ខុនិណា អន្តរាយដល់ជីវិត និងអន្តរាយនៃព្រហ្មចរិយៈ មានដល់ពួកភិក្ខុនីអ្នកទៅដោយមកនោះ, កាលទៅដោយមកដទៃ មានចម្ងាយលើសពីកន្លះយោជន៍, អាវាសនេះ រមែងតាំងនៅក្នុងឋានៈនៃអាវាសមិនមានភិក្ខុដូចគ្នា ។ តែបើថា មានលំនៅភិក្ខុនីដទៃនៅក្នុងទីរួចផុតភ័យឆ្ងាយពីលំនៅភិក្ខុនីនោះ ប្រមាណមួយគាវុត, ភិក្ខុនីទាំងនោះ គប្បីសូមអង្វរភិក្ខុនីទាំងនោះ ហើយត្រឡប់ទៅសូមអង្វរភិក្ខុទាំងឡាយថា បពិត្រលោកម្ចាស់ទាំងឡាយ មានអន្តរាយក្នុងមកត្រង់ដល់ពួកខ្ញុំម្ចាស់, កាលទៅមកដទៃមានចម្ងាយលើសពីកន្លះយោជន៍ តែក្នុងចន្លោះមក មានលំនៅភិក្ខុនីដទៃ ឆ្ងាយពីលំនៅរបស់ពួកខ្ញុំម្ចាស់ប្រមាណ

១. ប្រែតាមដីកានិងយោជនា ។

មួយគាត់, ពួកខ្ញុំម្ចាស់នឹងនៅដោយឡែកដែលមកហើយក្នុងសំណាក់  
 ភិក្ខុនីនោះអំពីសំណាក់លោកម្ចាស់ទាំងឡាយ ។ ភិក្ខុទាំងនោះ គប្បី  
 ទទួលព្រម ។ តាំងពីនោះទៅភិក្ខុនីទាំងនោះ គប្បីមកកាន់លំនៅភិក្ខុនី  
 នោះធ្វើឧបោសថ, ឬថា សួរសុខទុក្ខភិក្ខុនីទាំងនោះហើយ ត្រឡប់ទៅ  
 កាន់លំនៅរបស់ខ្លួននោះឯង ធ្វើឧបោសថក៏បាន ។

ក៏បើថា ភិក្ខុទាំងឡាយប្រាជ្ញានឹងនៅចាំវស្សា មកកាន់វិហារក្នុងថ្ងៃ  
 ១៤ និងពួកភិក្ខុនីសួរថា លោកម្ចាស់នឹងនៅចាំវស្សាក្នុងទីនេះឬ ?  
 ហើយពោលថា អើ ភិក្ខុនីទាំងនោះក្រាបទូលតទៅថា លោកម្ចាស់បើ  
 យ៉ាងនោះ សូម្បីពួកខ្ញុំម្ចាស់ក៏នឹងនៅអាស្រ័យឡែក របស់លោកម្ចាស់  
 ទាំងឡាយ ដូច្នេះ, ក្នុងថ្ងៃស្អែក មិនឃើញសេចក្តីបរិបូរនៃអាហារក្នុង  
 ស្រែក គិតថា យើងមិនអាចនៅក្នុងទីនេះបាន ទើបជៀសទៅ, បើថា  
 ភិក្ខុនីទាំងនោះ ទៅកាន់វិហារក្នុងថ្ងៃឧបោសថ មិនឃើញភិក្ខុទាំងនោះ,  
 សួរថា ក្នុងអាវាសដូច្នេះ នឹងគប្បីធ្វើយ៉ាងណា ? ឆ្លើយថា ភិក្ខុទាំង  
 ឡាយ នៅក្នុងអាវាសណា គប្បីទៅចូលវស្សាក្នុងថ្ងៃចូលវស្សា  
 ក្រោយក្នុងអាវាសនោះ, ឬ ថា ធ្វើសេចក្តីចងចិត្តថា ភិក្ខុទាំងឡាយនឹង  
 មកចូលវស្សាក្នុងថ្ងៃចូលវស្សាក្រោយ ហើយគប្បីនៅដោយឡែកក្នុង  
 សំណាក់របស់ពួកភិក្ខុដែលមកហើយ ។

ក៏បើថា សូម្បីក្នុងថ្ងៃចូលបច្ច័យការស្សាក៏មិនមានភិក្ខុបន្ទុះមក,

នឹងក្នុងចន្លោះមក មានរាជភ័យ ចោរភ័យ ឬទុក្ខភ័យ, ជាអាបត្តិដល់ ភិក្ខុនី អ្នកនៅក្នុងអាវាសមិនមានភិក្ខុ, សូម្បីអ្នកដាច់វស្សាទៅ ក៏ជា អាបត្តិ, គប្បីរក្សាអាបត្តិ មានការដាច់វស្សាជាហេតុនោះទុក ។ ពិតមែន ក្នុងអន្តរាយទាំងឡាយ លោកពិន័យជាអនាបត្តិដល់ភិក្ខុនីអ្នកនៅក្នុង អាវាសដែលមិនមានភិក្ខុ ។

បើភិក្ខុទាំងឡាយមកចូលវស្សាហើយ ជៀសចេញទៀត ដោយ ហេតុយ៉ាងណាមួយក៏ដោយ, ពួកភិក្ខុនីគប្បីនៅតទៅ ។ សមពិត ដូច ពាក្យដែលព្រះមានព្រះភាគត្រាស់ទុកថា “វារៈដែលមិនត្រូវអាបត្តិ (ក្នុង សិក្ខាបទនេះមាន ៤ យ៉ាង) គឺ ភិក្ខុទាំងឡាយនៅចាំវស្សាហើយ ចៀស ចេញទៅក្តី សិកទៅក្តី ស្លាប់ក្តី ចូលពួក(គឺចូលទៅសាសនាដទៃ) ក្តី១ ភិក្ខុនីមានសេចក្តីអន្តរាយ១ ភិក្ខុនីឆក្ក១ ភិក្ខុនីជាខាងដើមបញ្ញត្តិ១”<sup>១</sup> ។ តែកាលនឹងបវារណា គប្បីទៅបវារណាក្នុងអាវាសដែលមានពួកភិក្ខុ ។

បទថា អន្ធខ្យមាសំ : គប្បកន្លះខែ គឺ រាល់ ៗកន្លះខែ ។

បីបទថា ទ្វេ ធម្មា បច្ចាសីសីតព្វា : ត្រូវប្រាថ្នាធម៌ពីរប្រការ គឺ គប្បីប្រាថ្នាធម៌ ២ យ៉ាង ។

បទថា ឧទ្ទោសឥប្បច្ចកំ : សាកសួរនូវឧទ្ទោសថ គឺ សួរដល់

១. វិន. ភិក្ខុនី. អារមវគ្គ. ៥. ៣៥១/៣០៤ ។

ឧបោសថ ។ ក្នុងការសួរដល់ឧបោសថនោះ ក្នុងឧបោសថ ១៥ គប្បី  
 ទៅសួរឧបោសថក្នុងថ្ងៃ ១៤ នៃបក្ខក្នុងឧបោសថ ១៤ គប្បីទៅសួរ  
 ឧបោសថក្នុងថ្ងៃ ១៣ នៃបក្ខ ។ តែក្នុងមហាបច្ចវិពោលថា គប្បីទៅ  
 សួរក្នុងតិថីទី ១៣ នៃបក្ខនុ៎ះឯងថា ឧបោសថនេះ ១៤ ឬ ១៥ ។ ក្នុង  
 ថ្ងៃឧបោសថ គប្បីចូលទៅដើម្បីប្រយោជន៍ដល់ឱវាទ ។ ក៏តាំងពីថ្ងៃ ១  
 រោចទៅ គប្បីទៅដើម្បីប្រយោជន៍ដល់ការស្តាប់ធម៌ ។ ព្រះមានព្រះភាគ  
 ទ្រង់មិនប្រទានឱកាសដល់កម្មដទៃ ទ្រង់បញ្ញត្តិការទៅជាប់តគ្នា ក្នុងលំនៅ  
 របស់ភិក្ខុទាំងឡាយប៉ុណ្ណោះ ដល់ពួកភិក្ខុនីដោយប្រការយ៉ាងនេះ ។  
 ព្រោះហេតុអ្វី ? ព្រោះ មាតុគ្រាម មានបញ្ញាតិច ។ ពិតមែន មាតុ  
 គ្រាមមានបញ្ញាតិច ការស្តាប់ធម៌ជានិច្ច មានឧបការៈច្រើនដល់នាង  
 ( ដល់មាតុគ្រាមនោះ ) ។ ក៏កាលបើមានហេតុយ៉ាងនេះ ភិក្ខុនីទាំង  
 ឡាយនឹងមិនធ្វើមានថា លោកម្ចាស់ទាំងឡាយ រមែងដឹងធម៌ដែលពួក  
 យើងដឹងហើយប៉ុណ្ណោះ ហើយនឹងចូលទៅអង្គុយ ជិតភិក្ខុសង្ឃ ធ្វើការ  
 បព្វជ្ជាឱ្យមានប្រយោជន៍ ។ ព្រោះហេតុនោះ ទើបព្រះមានព្រះភាគទ្រង់  
 បានធ្វើ ( ការបញ្ញត្តិ ) យ៉ាងនោះ ចំណែកភិក្ខុនីទាំងឡាយ សម្គាល់ថា  
 យើងទាំងឡាយនឹងបដិបត្តិតាមដែលទ្រង់ទូន្មាន ទើបចូលទៅកាន់វិហារ  
 មិនជាប់ទាំងអស់តែម្តង ។

**ភិក្ខុនីសង្ឃចូលទៅរកភិក្ខុសង្ឃដើម្បីទទួលឱវាទ**

សមពិត ដូចពាក្យដែលព្រះធម្មសង្គាហកថាវរ្យបានពោលទុកថា

“សម័យនោះឯង ភិក្ខុនីសង្ឃទាំងអស់នាំគ្នាទៅទទួលឱវាទ ។ មនុស្សទាំងឡាយ ពោលទោស តិះដៀល បន្ទុះបង្គាប់ថា ភិក្ខុនីទាំងនេះ ជាប្រពន្ធរបស់ភិក្ខុទាំងនេះ, ភិក្ខុនីទាំងនេះជាសហាយរបស់ភិក្ខុទាំងនេះ, ឥឡូវនេះ ភិក្ខុទាំងនេះនឹងត្រេកត្រអាលជាមួយភិក្ខុនីទាំងនេះ ។ ភិក្ខុទាំងឡាយ ក្រាបបង្គំទូលសេចក្តីនុះចំពោះព្រះមានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ភិក្ខុនីសង្ឃមិនត្រូវទៅទទួលឱវាទ (ព្រមគ្នា) ទាំងអស់ទេ, បើទៅ ត្រូវទុក្ខដ ម្ចាស់ភិក្ខុទាំងឡាយ តថាគតអនុញ្ញាតឱ្យភិក្ខុនី ៤-៥ រូប ទៅទទួលឱវាទ(ម្តង ៗបាន)”<sup>១</sup> ដូច្នេះ ។

ទោះជាយ៉ាងនោះ ពួកអ្នកស្រុកក៏ពោលទោសដូចគ្នាទៀត ។ ព្រះមានព្រះភាគត្រាស់ទៀតថា “ម្ចាស់ភិក្ខុទាំងឡាយ ភិក្ខុនី ៤-៥ រូប មិនត្រូវទៅទទួលឱវាទទេ, បើទៅ ត្រូវទុក្ខដ ម្ចាស់ភិក្ខុទាំងឡាយ តថាគតអនុញ្ញាតឱ្យភិក្ខុនី ២-៣ រូប ទៅទទួលឱវាទ”<sup>២</sup> ដូច្នេះ ។

ព្រោះហេតុនោះឯង ភិក្ខុនីសង្ឃគប្បីសូមអង្វរភិក្ខុនី ២-៣ រូប ហើយបញ្ជូនទៅថា ទៅចុះនាងជាម្ចាស់ ចូរសូមការចូលទៅទទួលឱវាទ

---

១-២ វិន. ចុល្ល. ភិក្ខុនីខន្ធករ. ១១. ២០៧-៨/២៨២ ។

ចំពោះភិក្ខុសង្ឃថា បពិត្រលោកម្ចាស់ ភិក្ខុនីសង្ឃសូមការចូលទៅដើម្បី  
 ទទួល ឱវាទចំពោះភិក្ខុសង្ឃ ដូច្នេះ ។ ភិក្ខុនីទាំងនោះ គប្បីទៅកាន់  
 អាវាម តពីនោះ គប្បីចូលទៅរកភិក្ខុមួយរូប អ្នកទទួលឱវាទថ្វាយបង្គំ  
 ហើយ, ភិក្ខុនីមួយរូប គប្បីក្រាបទូលភិក្ខុនោះយ៉ាងនេះថា “បពិត្រលោក  
 ម្ចាស់ ភិក្ខុនីសង្ឃ សូមថ្វាយបង្គំព្រះបាទានៃភិក្ខុសង្ឃ និងសូមការចូល  
 មកដើម្បីទទួលឱវាទ បពិត្រលោកម្ចាស់ឮថា ភិក្ខុនីសង្ឃចូរបានការចូល  
 មកដើម្បីទទួលឱវាទ” ដូច្នេះ ។

ភិក្ខុនោះ គប្បីចូលទៅរកភិក្ខុដែលសម្តែងបាដិមោក្ខ ហើយគប្បី  
 ពោលយ៉ាងនេះថា “លោកដ៏មានអាយុ ភិក្ខុនីសង្ឃ សូមថ្វាយបង្គំព្រះ  
 បាទារបស់ភិក្ខុសង្ឃ និងសូមការចូលមកដើម្បីទទួលឱវាទ, លោកដ៏មាន  
 អាយុ បានឮថា ភិក្ខុនីសង្ឃ ចូរបាននូវការចូលមកដើម្បីទទួលឱវាទ”  
 ដូច្នេះ ។ ភិក្ខុដែលសម្តែងបាដិមោក្ខគប្បីពោលថា មានភិក្ខុរូបខ្លះដែល  
 សង្ឃសន្មតឱ្យជាអ្នកប្រៀនប្រដៅភិក្ខុនីឬ ? បើមានភិក្ខុរូបណា ដែល  
 សង្ឃសន្មតឱ្យជាអ្នកប្រៀនប្រដៅភិក្ខុនី, ភិក្ខុដែលសម្តែងបាដិមោក្ខ  
 គប្បីពោលថា ភិក្ខុឈ្មោះឯណោះ សង្ឃសន្មតឱ្យជាអ្នកប្រៀនប្រដៅ  
 ភិក្ខុនី, ភិក្ខុនីសង្ឃចូរចូលទៅរកភិក្ខុនោះ ដូច្នេះ ។

បើមិនមានភិក្ខុដែលសង្ឃសន្មតឱ្យជាអ្នកប្រៀនប្រដៅភិក្ខុនី, ភិក្ខុ  
 ដែលសម្តែងបាដិមោក្ខ គប្បីពោលថា លោកអ្នកមានអាយុរូបណា និង

អាចប្រៀនប្រដៅពួកភិក្ខុនី ? បើមានភិក្ខុបង្ខំអាចនឹងប្រៀនប្រដៅពួក  
ភិក្ខុនី និងភិក្ខុនោះ ជាអ្នកប្រកបដោយអង្គ ៨ គប្បីសន្មតភិក្ខុនោះ  
ហើយពោលថា ភិក្ខុឈ្មោះឯណោះ សង្ឃសន្មតឱ្យជាអ្នកប្រៀនប្រដៅ  
ភិក្ខុនី, ភិក្ខុនីសង្ឃចូរចូលទៅរកភិក្ខុនោះចុះ ។

តែបើភិក្ខុណាមួយ ក៏មិនអាចប្រៀនប្រដៅពួកភិក្ខុនី, ភិក្ខុអ្នក  
សម្តែងបាដិមោក្ខគប្បីពោលថា មិនមានភិក្ខុបង្ខំដែលសង្ឃសន្មតឱ្យជា  
អ្នកប្រៀនប្រដៅភិក្ខុនី, ភិក្ខុនីសង្ឃចូរឱ្យដល់ព្រមដោយកម្ម ដែលគួរ  
ជ្រះថ្លាចុះ ។ ពិតមែន ដោយពាក្យត្រឹមតែប៉ុណ្ណោះ សាសនា  
សង្គ្រោះ ដោយត្រៃសិក្ខាទាំងអស់ ជាសិក្ខាដែលលោកប្រាប់ហើយ ។  
ភិក្ខុនោះទទួលថា “ល្អណាស់” ហើយគប្បីប្រាប់ដល់ភិក្ខុនីទាំងឡាយក្នុង  
ថ្ងៃ ១ រោច ។

សូម្បីភិក្ខុនីសង្ឃ គប្បីបញ្ជូនភិក្ខុនីទាំងនោះទៅថា “ទៅចុះនាង  
ម្ចាស់ ចូរសួរថា បពិត្រលោកម្ចាស់ ភិក្ខុនីសង្ឃ រមែងបានការចូលមក  
ដើម្បីទទួលឱវាទឬ ?” ភិក្ខុនីទាំងនោះទទួលថា “ល្អណាស់ ព្រះនាងជា  
ម្ចាស់” ហើយទៅកាន់អាវាម ចូលទៅរកភិក្ខុនោះ គប្បីពោលយ៉ាងនេះថា  
“បពិត្រលោកម្ចាស់ ភិក្ខុនីសង្ឃ រមែងបានការចូលមកដើម្បីទទួលឱវាទ  
ឬ ?” ភិក្ខុនោះ គប្បីពោលថា “មិនមានភិក្ខុបណ្តាដែលសង្ឃសន្មតឱ្យ  
ជាអ្នកប្រៀនប្រដៅភិក្ខុនី, ភិក្ខុនីសង្ឃ ចូរឱ្យដល់ព្រមដោយកម្មដែលគួរ

ជ្រះថ្លាចុះ”, ភិក្ខុនីទាំងនោះ គប្បីទទួលថា “ល្អណាស់ លោកម្ចាស់” ។

ក៏លោកពោលពាក្យពហុវចនៈថា តាហ្និ : ទាំងនោះ ដោយ  
អំណាចនៃភិក្ខុនីទាំងឡាយអ្នកមកព្រមគ្នា ។ ក៏បណ្តាភិក្ខុនីទាំងនោះ  
ភិក្ខុនីមួយរូប គប្បីពោលនិងគប្បីទទួល ។ ភិក្ខុនីក្រៅនេះ គប្បីជា  
សម្លាញ់របស់ភិក្ខុនីនោះ ។ ក៏បើថា ភិក្ខុនីសង្ឃក្តី ភិក្ខុសង្ឃក្តី មិនគ្រប់  
( អង្គជាសង្ឃ ) ។ ឬទាំង ២ ចំណែកត្រឹមតែជាគណៈឬបុគ្គលឬណ្ហោះ  
ក្តី ភិក្ខុនីតែមួយរូបត្រូវបញ្ជូនទៅ អំពីលំនៅភិក្ខុនីច្រើនកន្លែង ដើម្បី  
ប្រយោជន៍ដល់ឱវាទក្តី ។ ក្នុងពាក្យថា ភិក្ខុនីសង្ឃ វា ន បូរតិ ជា  
ដើមនោះ មានវចនានុក្រមដូចតទៅនេះ ៖

**លំដាប់ពាក្យសូមទាំងពីរចំណែកដែលគ្រប់សង្ឃនិងមិនគ្រប់សង្ឃ**

១. ថា “បពិត្រលោកម្ចាស់ ភិក្ខុនីទាំងឡាយ សូមថ្វាយបង្គំព្រះ  
បាទារបស់ភិក្ខុសង្ឃ និងសូមការចូលមកដើម្បីទទួលឱវាទ, បពិត្រលោក  
ម្ចាស់ បានឮថា ពួកភិក្ខុនីចូរបានការចូលមកដើម្បីទទួលឱវាទ” ។

២. ថា “បពិត្រលោកម្ចាស់ ខ្ញុំម្ចាស់សូមថ្វាយបង្គំព្រះបាទភិក្ខុ  
សង្ឃ និងសូមការចូលមកដើម្បីទទួលឱវាទ, បានឮថា ខ្ញុំម្ចាស់ចូរបាន  
ការចូលមកដើម្បីទទួលឱវាទ” ។

៣. ថា “បពិត្រលោកម្ចាស់ ភិក្ខុនីសង្ឃថ្វាយបង្គំព្រះបាទលោក



ម្ចាស់ទាំងឡាយ និងសូមការចូលមកដើម្បីទទួលឧ្ទិស្សន្ត, បពិត្រលោក  
ម្ចាស់ បានឮថា ភិក្ខុនីសង្ឃចូរបានការចូលមកដើម្បីទទួលឧ្ទិស្សន្ត” ។

៤. ថា “បពិត្រលោកម្ចាស់ ភិក្ខុនីទាំងឡាយថ្វាយបង្គំព្រះបាទ  
លោកម្ចាស់ទាំងឡាយ និងសូមការចូលមកដើម្បីទទួលឧ្ទិស្សន្ត, បពិត្រ  
លោកម្ចាស់ បានឮថា ភិក្ខុនីទាំងឡាយ ចូរបានការចូលមកដើម្បីទទួល  
ឧ្ទិស្សន្ត” ។

៥. ថា “បពិត្រលោកម្ចាស់ ខ្ញុំម្ចាស់ថ្វាយបង្គំព្រះបាទរបស់លោក  
ម្ចាស់ទាំងឡាយ និងសូមការចូលមកដើម្បីទទួលឧ្ទិស្សន្ត, បពិត្រលោក  
ម្ចាស់ ខ្ញុំម្ចាស់ចូរបានការចូលមកដើម្បីទទួលឧ្ទិស្សន្ត” ។

៦. ថា “បពិត្រលោកម្ចាស់ ភិក្ខុនីសង្ឃថ្វាយបង្គំព្រះបាទរបស់  
លោកម្ចាស់និងសូមការចូលមកដើម្បីទទួលឧ្ទិស្សន្ត, បពិត្រលោកម្ចាស់  
បានឮថា ភិក្ខុនីសង្ឃចូរបានការចូលមកដើម្បីទទួលឧ្ទិស្សន្ត” ។

៧. ថា “បពិត្រលោកម្ចាស់ ភិក្ខុនីទាំងឡាយ ថ្វាយបង្គំព្រះបាទ  
របស់លោកម្ចាស់ និងសូមការចូលមកដើម្បីទទួលឧ្ទិស្សន្ត, បពិត្រលោក  
ម្ចាស់ បានឮថា ភិក្ខុនីទាំងឡាយចូរបានការចូលមកដើម្បីទទួលឧ្ទិស្សន្ត” ។

៨. ថា “បពិត្រលោកម្ចាស់ ខ្ញុំម្ចាស់ថ្វាយបង្គំព្រះបាទលោកម្ចាស់  
និងសូមការចូលមកដើម្បីទទួលឧ្ទិស្សន្ត, បពិត្រលោកម្ចាស់ ខ្ញុំម្ចាស់ចូរបាន  
ការចូលមកដើម្បីទទួលឧ្ទិស្សន្ត” ។

៩. ថា “បពិត្រលោកម្ចាស់ ភិក្ខុនីសង្ឃថ្វាយបង្គំ ភិក្ខុនីទាំងឡាយថ្វាយបង្គំ និងភិក្ខុនីថ្វាយបង្គំព្រះបាទារបស់ភិក្ខុសង្ឃ របស់លោកម្ចាស់ទាំងឡាយ របស់លោកម្ចាស់ និងសូម សូម សូមការចូលមកដើម្បីទទួលឱវាទ, បពិត្រលោកម្ចាស់ បានឮថា ភិក្ខុនីសង្ឃចូរបាន ... បានឮថា ភិក្ខុនីទាំងឡាយចូរបាន ... ។ និងឮថា ភិក្ខុនីចូរបានការចូលមកដើម្បីទទួលឱវាទ”<sup>១</sup> ។

ភិក្ខុនោះ គប្បីពោលក្នុងវេលាធ្វើឧបោសថយ៉ាងនេះថា “បពិត្រលោកដ៏ចម្រើន ភិក្ខុនីទាំងឡាយ ថ្វាយបង្គំព្រះបាទារបស់ភិក្ខុសង្ឃ និងសូមការចូលមកដើម្បីទទួលឱវាទ, បពិត្រលោកដ៏ចម្រើន បានឮថា ភិក្ខុនីទាំងឡាយ ចូរបានការចូលមកដើម្បីទទួលឱវាទ” ។

ថា “បពិត្រលោកម្ចាស់ដ៏ចម្រើន ភិក្ខុនីថ្វាយបង្គំព្រះបាទភិក្ខុសង្ឃ និងសូមការចូលមកដើម្បីទទួលឱវាទ, បពិត្រលោកម្ចាស់ដ៏ចម្រើន បានឮថា ភិក្ខុនីចូរបានការចូលមកដើម្បីទទួលឱវាទ” ។

ថា “បពិត្រលោកម្ចាស់ដ៏ចម្រើន ភិក្ខុនីសង្ឃ ។ ល ។ បពិត្រលោកម្ចាស់ដ៏ចម្រើន ភិក្ខុនីថ្វាយបង្គំព្រះបាទារបស់លោកអ្នកមានអាយុទាំងឡាយ និងសូមការចូលមកដើម្បីទទួលឱវាទ, បពិត្រលោកម្ចាស់

---

១. សេចក្តីនេះ ដាក់ជាបេយ្យាលទុក ដោយន័យដូចខាងដើម, បើបំបែកមាន ៩ ។

ដ៏ចម្រើន បានឮថា ភិក្ខុនីចូរបានការចូលមកដើម្បីទទួលឱវាទ ។

ថា “បពិត្រលោកម្ចាស់ដ៏ចម្រើន ភិក្ខុនីសង្ឃថ្វាយបង្គំ ភិក្ខុនីទាំងឡាយថ្វាយបង្គំ និងភិក្ខុនីថ្វាយបង្គំព្រះបាទរបស់ភិក្ខុសង្ឃ របស់លោកអ្នកមានអាយុទាំងឡាយ និងសូម សូម សូមការចូលមកដើម្បីទទួលឱវាទ, ឮថា ភិក្ខុនីសង្ឃចូរបាន ... ឮថា ភិក្ខុនីទាំងឡាយចូរបាន ... .. និងឮថា ភិក្ខុនីចូរបានការចូលមកដើម្បីទទួលឱវាទ<sup>១</sup> ។

ចំណែកភិក្ខុដែលសូត្របាដិមោក្ខ បើមានភិក្ខុដែលសង្ឃសន្មតគប្បីពោលដោយន័យមុននេះឯងថា ភិក្ខុនីសង្ឃ ចូរចូលទៅរកភិក្ខុនោះ, ភិក្ខុនីទាំងឡាយ ចូរចូលទៅរកភិក្ខុនោះ, ភិក្ខុនីចូរចូលទៅរកភិក្ខុនោះ, ដូច្នេះ ។ បើភិក្ខុដែលបានទទួលសន្មតមិនមាន, គប្បីពោលថា ភិក្ខុនីសង្ឃចូរឱ្យដល់ព្រមដោយកម្មដែលគួរជ្រះថ្លាចុះ ភិក្ខុនីទាំងឡាយចូរឱ្យដល់ព្រម ... ។ ភិក្ខុនីចូរឱ្យដល់ព្រមដោយកម្មដែលគួរជ្រះថ្លាចុះ ។ ភិក្ខុដែលទទួលឱវាទ គប្បីនាំត្រឡប់ទៅប្រាប់ដូចយ៉ាងនោះ ក្នុងថ្ងៃបាដិបទ ។

ក៏ភិក្ខុដទៃ វៀរភិក្ខុពាល អ្នកអាពាធ និងអ្នកត្រៀមនឹងចេញទៅប្រសិនបើថា ជាអ្នកនៅព្រៃជារត្ន នឹងមិនទទួលឱវាទមិនបាន ។ សម

---

១, សេចក្តីនេះ ត្រូវចែកប្រែជាសេចក្តីដូចខាងដើម ឱ្យគ្រប់ទាំង ៩ រួមជា ១៧ ។

ពិត ដូចពាក្យដែលព្រះមានព្រះភាគត្រាស់ទុកថា “ម្ចាស់ភិក្ខុទាំងឡាយ តថាគតអនុញ្ញាតឱ្យលើកលែងភិក្ខុល្ងង់ លើកលែងភិក្ខុឈឺ និងភិក្ខុធ្វើ ដំណើរ ឱ្យភិក្ខុដែលនៅក្រៅពីនេះទទួលឱវាទ”<sup>១</sup> ។

បណ្តាភិក្ខុទាំងនោះ ភិក្ខុដែលមានសេចក្តីប្រាថ្នានឹងទៅក្នុងថ្ងៃ ឧបោសថទី ១៤១៥ ឬក្នុងថ្ងៃបាដិបទ ឈ្មោះថា អ្នកត្រៀមនឹងទៅ ។ នឹងទៅក្នុងថ្ងៃនៃបក្ខទី ២ នឹងមិនទទួលក៏មិនបាន គឺ ត្រូវអាបត្តិដែល ត្រាស់ទុកថា “ម្ចាស់ភិក្ខុទាំងឡាយ ភិក្ខុមិនត្រូវប្រកែកមិនព្រមទទួលឱវាទទេ, ភិក្ខុណាមិនទទួល, ត្រូវទុក្ខដ”<sup>២</sup> ដូច្នេះនុ៎ះឯង ។

ភិក្ខុទទួលឱវាទហើយ មិនប្រាប់ក្នុងរោងឧបោសថ ឬមិននាំត្រឡប់ ទៅប្រាប់ដល់ភិក្ខុនីទាំងឡាយក្នុងថ្ងៃបាដិបទ រមែងមិនគួរ ។ សមពិត ដូចពាក្យដែលព្រះមានព្រះភាគត្រាស់ទុកថា “ម្ចាស់ភិក្ខុទាំងឡាយ មិនត្រូវ ភិក្ខុមិនប្រាប់ឱវាទ(ដល់ភិក្ខុនី)ទេ, ភិក្ខុណាមិនប្រាប់, ត្រូវទុក្ខដ”<sup>៣</sup> ។ សូម្បីពាក្យដទៃក៏ត្រាស់ទុកថា “ម្ចាស់ភិក្ខុទាំងឡាយ ភិក្ខុមិនត្រូវមិនផ្លាស់ ទី (តាមសង្កេត)ទេ, ភិក្ខុណាមិនផ្លាស់, ត្រូវទុក្ខដ”<sup>៤</sup> ដូច្នេះ ។

---

១. វិន. បុល្ល. ភិក្ខុនីខន្ធកៈ. ១១. ២១២/២៨៦ ។ ២. វិន. បុល្ល. ភិក្ខុនីខន្ធកៈ. ១១. ២០៨/២៨៤ ។ ៣. វិន. បុល្ល. ភិក្ខុនីខន្ធកៈ. ១១. ២១៤/២៨៧ ។ ៤. វិន. បុល្ល. ភិក្ខុនីខន្ធកៈ. ១១. ២១៥/២៨៧ ។

បណ្តាភិក្ខុដែលនាំឱវាទទៅប្រាប់ទាំងនោះ ភិក្ខុដែលកាន់អវញ្ញិកធុត្តន៍ គប្បីធ្វើការកំណត់ដើម្បីនាំទៅប្រាប់ ។ សមពិត ដូចពាក្យដែលព្រះមានព្រះភាគត្រាស់ទុកនេះថា “ម្ចាស់ភិក្ខុទាំងឡាយ តថាគតអនុញ្ញាតឱ្យភិក្ខុអ្នកនៅក្នុងព្រៃទទួល ឱ្យឱវាទផង ឱ្យធ្វើសង្កេត (ការកំណត់) ផងថា អាត្មាអញនឹងជាសំទៅក្នុងទីនោះ”<sup>១</sup> ដូច្នេះ ។ ព្រោះហេតុនោះ ភិក្ខុដែលនៅព្រៃជាវគ្គ ប្រសិនបើបានភិក្ខុក្នុងស្រុកជាទីនៅរបស់ភិក្ខុនីទាំងឡាយ, គប្បីត្រាច់ទៅក្នុងស្រុកនោះឯង ជួបពួកភិក្ខុនីប្រាប់ហើយ សឹមទៅ ។ បើស្រុកនោះ រកភិក្ខុបានដោយលំបាក សម្រាប់លោក, គប្បីត្រាច់ទៅក្នុងស្រុកជិត ៗ ហើយមកស្រុករបស់ពួកភិក្ខុនី ធ្វើដូចយ៉ាងនោះឯង ។ ប្រសិនបើនឹងត្រូវទៅឆ្ងាយគប្បីធ្វើការកំណត់ថា “យើងនឹងចូលទៅកាន់សភា មណ្ឌប ឬគល់ឈើ ឈ្មោះឯណោះ ជិតទ្វារស្រុករបស់ពួកនាង, ពួកនាងគប្បីមកទីសភាជាដើមនោះ” ។ ពួកភិក្ខុនីគប្បីទៅត្រង់សភាជាដើមនោះ នឹងមិនទៅមិនបាន ។ សមពិត ដូចពាក្យដែលព្រះមានព្រះភាគត្រាស់ទុកថា “ម្ចាស់ភិក្ខុទាំងឡាយ ភិក្ខុនីមិនត្រូវខានទៅកាន់ទីដែលសង្ឃកំណត់ហើយទេ ភិក្ខុនីណាមិនទៅ, ត្រូវទុក្ខដ”<sup>២</sup> ដូច្នេះ ។

១. វិន. ចុល្ល. ភិក្ខុនីខន្ធកៈ. ១១. ២១៣/២៨៦ ។  
 ២. វិន. ចុល្ល. ភិក្ខុនីខន្ធកៈ. ១១. ២១៦/២៨៧ ។

ការបវរណាក្នុងឧកតោសង្ឃ

ក្នុងពាក្យថា ឧកតោសង្ឃ តីហិ ថានេហិ បវរេតតំ : ត្រូវ  
 បវរណាក្នុងឧកតោសង្ឃ ដោយហេតុ ៣ យ៉ាង នេះ មានវិនិច្ឆ័យថា  
 ភិក្ខុទាំងឡាយ បវរណាដោយខ្លួនឯងក្នុងថ្ងៃ ១៤ ហើយ គប្បី  
 បវរណាក្នុងភិក្ខុសង្ឃក្នុងថ្ងៃឧបាសថ ។ សមពិត ដូចពាក្យដែលព្រះ  
 មានព្រះភាគត្រាស់ទុកថា “ម្នាលភិក្ខុទាំងឡាយ តថាគតអនុញ្ញាតឱ្យភិក្ខុ  
 បវរណា នឹងភិក្ខុសង្ឃក្នុងថ្ងៃនេះ ហើយបវរណានឹងភិក្ខុសង្ឃក្នុងថ្ងៃ  
 ស្អែកទៀត”<sup>១</sup> ដូច្នេះ ។

ក៏បណ្ឌិតគប្បីជ្រាបវិនិច្ឆ័យក្នុងពាក្យនេះ ដោយន័យដូចដែល  
 ត្រាស់ទុកក្នុងភិក្ខុនិទ្ទកៈនេះឯង ។ សមពិត ដូចពាក្យដែលព្រះឧបាលី  
 ពោលទុកថា “សម័យនោះឯង ភិក្ខុសង្ឃទាំងអស់ នាំគ្នាបវរណា ធ្វើ  
 ឱ្យកោលហាល ។ ភិក្ខុទាំងឡាយ ក្រាបបង្គំទូលសេចក្តីនោះចំពោះព្រះ  
 មានព្រះភាគ ។ ព្រះអង្គទ្រង់ត្រាស់ថា ម្នាលភិក្ខុទាំងឡាយ តថាគត  
 អនុញ្ញាតឱ្យសន្មតភិក្ខុនីមួយរូប ដែលឆ្លាសប្រតិពលឱ្យបវរណានឹងភិក្ខុ  
 សង្ឃ ដើម្បីប្រយោជន៍ដល់ភិក្ខុសង្ឃ(ជំនួសភិក្ខុសង្ឃ) ។ ម្នាល  
 ភិក្ខុទាំងឡាយ ភិក្ខុត្រូវសន្មតយ៉ាងនេះ គប្បីសូមអង្វរភិក្ខុនីជាមុន ។

---

១. វិន. ចុល. ភិក្ខុនិទ្ទកៈ. ១១. ២៥១/៣២៦ ។

លុះសូមអង្វររួចហើយ ភិក្ខុនីដែលឆ្លាសប្រតិពល ត្រូវប្រកាសសង្ឃថា បពិត្រនាងជាម្ចាស់ សូមសង្ឃស្តាប់ខ្ញុំ បើកម្មមានកាលក្នុងលំសង្ឃ ហើយ, សង្ឃគប្បីសន្មតភិក្ខុនីឈ្មោះនេះ ឱ្យជាអ្នកបវារណានឹងភិក្ខុសង្ឃ ដើម្បីប្រយោជន៍ដល់ភិក្ខុនីសង្ឃ, នេះជាញត្តិ ។ បពិត្រនាងជាម្ចាស់ សូមសង្ឃស្តាប់ខ្ញុំ សង្ឃនឹងសន្មតភិក្ខុនីឈ្មោះនេះ ឱ្យជាអ្នកបវារណានឹង ភិក្ខុសង្ឃ ដើម្បីប្រយោជន៍ដល់ភិក្ខុនីសង្ឃ, ការសន្មតភិក្ខុនីឈ្មោះនេះ ឱ្យជាអ្នកបវារណានឹងភិក្ខុសង្ឃ ដើម្បីប្រយោជន៍ដល់ភិក្ខុនីសង្ឃ សម គួរដល់នាងជាម្ចាស់អង្គណា, នាងជាម្ចាស់អង្គនោះគប្បីស្ងៀម, មិនសម គួរដល់នាងជាម្ចាស់អង្គណា នាងជាម្ចាស់អង្គនោះ គប្បីឆ្លើយមក ។ ភិក្ខុនីឈ្មោះនេះ សង្ឃបានសន្មតឱ្យជាអ្នកបវារណានឹងភិក្ខុសង្ឃ ដើម្បី ប្រយោជន៍ដល់ភិក្ខុនីសង្ឃហើយ ។ ការសន្មតសមគួរដល់សង្ឃ ព្រោះ ហេតុនោះ បានជាសង្ឃស្ងៀម, ខ្ញុំសូមចាំទុកនូវសេចក្តីនេះ ដោយអាការ ស្ងៀមយ៉ាងនេះ”<sup>១</sup> ។

ភិក្ខុនីដែលសង្ឃសន្មតនោះ នាំភិក្ខុនីសង្ឃចូលទៅរកភិក្ខុសង្ឃ ហើយ ធ្វើសំពត់ឧត្តរាសន្តៈឆៀងស្មាម្ខាង ផ្គងអញ្ចាលី គប្បីពោលយ៉ាង នេះថា “បពិត្រលោកម្ចាស់ ភិក្ខុនីសង្ឃ រមែងបវារណាចំពោះភិក្ខុសង្ឃ

---

១. វិន. បុល្ល. ភិក្ខុនីខន្ធកៈ. ១១. ២៥២/៣២៦ ។

ដោយបានឃើញក្តី ដោយបានឮក្តី ដោយរង្សៀសក្តី, បពិត្រលោកម្ចាស់  
 សូមភិក្ខុសង្ឃបួរអាស្រ័យសេចក្តីអនុគ្រោះពោលនឹងភិក្ខុនីសង្ឃ, ភិក្ខុនី  
 សង្ឃឃើញនឹងសម្តែង, បពិត្រលោកម្ចាស់ ជាគម្រប់ពីរដងផង ... ។  
 បពិត្រលោកម្ចាស់ ជាគម្រប់ពីរដងផង ភិក្ខុនីសង្ឃ ។ ល ។ នឹង  
 សម្តែង” ដូច្នេះ ។

បើភិក្ខុនីសង្ឃ មិនគ្រប់(អង្គជាសង្ឃ), នាងភិក្ខុនីដែលសង្ឃ  
 សន្មត គប្បីពោល ៣ ដងយ៉ាងនេះថា “បពិត្រលោកម្ចាស់ ភិក្ខុនីទាំង  
 ឡាយ បវរណាភិក្ខុសង្ឃ ដោយបានឃើញក្តី ដោយបានឮក្តី ដោយ  
 រង្សៀសក្តី, បពិត្រលោកម្ចាស់ សូមភិក្ខុសង្ឃ អាស្រ័យសេចក្តីអនុគ្រោះ  
 ពោលប្រាប់ពួកភិក្ខុនី, ភិក្ខុនីទាំងឡាយបានឃើញ នឹងសម្តែង”, ឬថា  
 “បពិត្រលោកម្ចាស់ ខ្ញុំម្ចាស់បវរណាភិក្ខុសង្ឃ ដោយបានឃើញក្តី  
 ដោយបានឮក្តី ដោយរង្សៀសក្តី, បពិត្រលោកម្ចាស់ សូមភិក្ខុសង្ឃ  
 អាស្រ័យសេចក្តីអនុគ្រោះ ពោលប្រាប់ខ្ញុំម្ចាស់, ខ្ញុំម្ចាស់បានឃើញ នឹង  
 សម្តែង” ដូច្នេះ ។

បើភិក្ខុមិនគ្រប់ (សង្ឃ) គប្បីពោល ៣ ដងយ៉ាងនេះថា  
 “បពិត្រលោកម្ចាស់ ភិក្ខុនីសង្ឃបវរណាចំពោះលោកម្ចាស់ទាំងឡាយ  
 ដោយបានឃើញក្តី ដោយបានឮក្តី ដោយរង្សៀសក្តី, សូមលោកម្ចាស់  
 ទាំងឡាយ អាស្រ័យសេចក្តីអនុគ្រោះ ពោលប្រាប់ភិក្ខុនីសង្ឃ, ភិក្ខុនី



សង្ឃបានឃើញ នឹងសម្តែង”, ឬថា “បពិត្រលោកម្ចាស់ ភិក្ខុនីសង្ឃ បវារណាចំពោះលោកម្ចាស់ ដោយបានឃើញក្តី ដោយបានឮក្តី ដោយ រង្ស៊ីសក្តី, សូមលោកម្ចាស់ អាស្រ័យសេចក្តីអនុគ្រោះ ពោលប្រាប់ ភិក្ខុនីសង្ឃ, ភិក្ខុនីសង្ឃបានឃើញ នឹងសម្តែង” ដូច្នេះ ។

កាលមិនគ្រប់សង្ឃសូម្បីទាំង ២ ចំណែក គប្បីពោល ៣ ដង យ៉ាងនេះថា “បពិត្រលោកម្ចាស់ទាំងឡាយ ភិក្ខុនីទាំងឡាយបវារណា ចំពោះលោកម្ចាស់ទាំងឡាយ ដោយបានឃើញក្តី ដោយបានឮក្តី ដោយ រង្ស៊ីសក្តី, សូមលោកម្ចាស់ទាំងឡាយ អាស្រ័យសេចក្តីអនុគ្រោះ ពោល ប្រាប់ភិក្ខុនីទាំងឡាយ, ភិក្ខុនីទាំងឡាយបានឃើញ នឹងសម្តែង”, ឬថា “បពិត្រលោកម្ចាស់ ភិក្ខុនីទាំងឡាយបវារណាចំពោះលោក ម្ចាស់ ដោយ បានឃើញក្តី ដោយបានឮក្តី ដោយរង្ស៊ីសក្តី, បពិត្រលោកម្ចាស់ សូម លោកម្ចាស់ អាស្រ័យសេចក្តីអនុគ្រោះ ពោលប្រាប់ភិក្ខុនីទាំងឡាយ, ភិក្ខុនីទាំងឡាយបានឃើញ នឹងសម្តែង” ដូច្នេះ, ថា “បពិត្រលោកម្ចាស់ ទាំងឡាយ ខ្ញុំម្ចាស់បវារណាចំពោះលោកម្ចាស់ទាំងឡាយ ដោយបាន ឃើញក្តី ដោយបានឮក្តី ដោយរង្ស៊ីសក្តី, សូមលោកម្ចាស់ទាំងឡាយ អាស្រ័យសេចក្តីអនុគ្រោះ ពោលប្រាប់ខ្ញុំម្ចាស់, ខ្ញុំម្ចាស់បានឃើញ នឹង សម្តែង”, ឬថា “បពិត្រលោកម្ចាស់ ខ្ញុំម្ចាស់បវារណាចំពោះលោកម្ចាស់ ដោយបានឃើញក្តី ដោយបានឮក្តី ដោយរង្ស៊ីសក្តី សូមលោកម្ចាស់

អាស្រ័យសេចក្តីអនុគ្រោះ ពោលប្រាប់ខ្ញុំម្ចាស់, ខ្ញុំម្ចាស់បានឃើញ នឹង សម្តែង” ដូច្នេះ ។

ការប្រព្រឹត្តមានតួ និងការស្វែងរកការឧបសម្បទា នឹងមានច្បាស់ ក្នុងទីតាមគួរដល់ឋានៈនេះឯង ។

ពាក្យថា ន ភិក្ខុនិយា កេនចិ បរិយាយេន : ភិក្ខុនីមិន(ត្រូវ ដេរ មិនត្រូវប្រទេចផ្កាសាភិក្ខុ)ដោយបរិយាយណាមួយឡើយ មាន សេចក្តីថា ភិក្ខុនី កុំគប្បីដេរ កុំគប្បីបរិកាស(ដេរ)ភិក្ខុដោយអក្កោស វត្ថុ ១០ ឬដោយពាក្យប្រៀបផ្ទឹមអ្វីយ៉ាងដទៃ និងមិនគប្បីគម្រាមភិក្ខុ ដោយភ័យ ។

បទថា ឱវដោ : ស្តី បានដល់ បិទ គឺ ការពារ ហាម ។  
ពាក្យនេះឯង ឈ្មោះថា វេទនបថោ : ប្រដៅ ។

បទថា អនោវដោ : មិនត្រូវស្តី បានដល់ មិនបិទ គឺមិនការពារ មិនហាម ។ ព្រោះហេតុនោះ ភិក្ខុនីតាំងនៅក្នុងឋាននៃភាពជាអ្នកធំ គឺ ក្នុងឋាននៃអ្នកជាប្រធាន កុំគប្បីពោលប្រាប់ កុំគប្បីប្រៀនប្រដៅភិក្ខុ ដោយបរិយាយណា ៗថា លោកចូរដើរទៅមុខយ៉ាងនេះ, ចូរថយត្រឡប់ យ៉ាងនេះ, ចូរស្លៀកយ៉ាងនេះ, ចូរដណ្តប់យ៉ាងនេះ ។ តែឃើញទោស ហើយ នឹងសម្តែងទោសដែលមានដោយន័យជាដើមថា ព្រះមហាថេរៈ

ទាំងឡាយ ក្នុងកាលមុន រមែងមិនដើរទៅខាងមុខ មិនថយក្រោយ មិនស្លៀក មិនដណ្តប់យ៉ាងនេះ, រមែងមិនទ្រទ្រង់សូម្បីសំពត់កាសាវៈ ដូច្នេះ មិនបន្តកន្លែកយ៉ាងនេះ ដូច្នេះ គួរ ។

ចំណែកភិក្ខុទាំងឡាយ ទូន្មានប្រៀនប្រដៅភិក្ខុនី តាមសប្បាយថា សមណីចាស់នេះ រមែងស្លៀកយ៉ាងនេះ រមែងដណ្តប់យ៉ាងនេះ, កុំស្លៀកយ៉ាងនេះ កុំដណ្តប់យ៉ាងនេះ, កុំធ្វើកម្មជាប់ដោយគ្រាប់ល្អ និងជាប់ដោយស្លឹកឈើជាដើម គួរ ។

ពីរបទថា សមគ្គម្បយ្យាតិ ភណ្ឌន្តំ : ភិក្ខុនីពោលថា បពិត្រលោកម្ចាស់ យើងទាំងឡាយ ព្រមព្រៀងគ្នាហើយ បានដល់ចំពោះភិក្ខុនីសង្ឃីដែលពោលថា ពួកខ្ញុំម្ចាស់ព្រមព្រៀងគ្នា លោកម្ចាស់ ។

ពាក្យថា អញ្ញំ ធម្មំ ភណ្ឌន្តិ : ភិក្ខុពោលធម៌ដទៃវិញ បានដល់ (ប្រៀនប្រដៅ) សូត្រ ឬអភិធម្មយ៉ាងដទៃ, ក៏ពួកភិក្ខុនី រមែងប្រាថ្នាចំពោះឱវាទដោយពាក្យថា សមគ្គម្បយ្យ ព្រោះហេតុនោះ ទើបជាទុក្ខដល់ភិក្ខុដែលពោលធម៌ដទៃ វៀរឱវាទចេញ ។

ពីរបទថា ឱវាទំ អនិយ្យាទេត្វា : ភិក្ខុមិនបានប្រគល់ឱវាទដល់ភិក្ខុនី បានដល់ មិនពោលថា “ម្នាលប្អូនស្រី នេះឱវាទ” ។

[២៩] កម្ម គឺ ភិក្ខុនោវាទកសម្មតិ (ការសម្មតិភិក្ខុដែលប្រៀន  
 ប្រដៅភិក្ខុនី) អ្នកសិក្សាគប្បីជ្រាបថា កម្ម ក្នុងពាក្យថា អធម្មគម្មេ :  
 កម្មមិនមែនជាធម៌ ជាដើម ។ បណ្តាកម្ម មានកម្មមិនជាធម៌ជាដើមនោះ  
 ក្នុងកម្មមិនជាធម៌ជាបាចិត្តិយ ១៨ ដោយអំណាចនៃពួកប្រាំបួន ២  
 ពួក ។ ក្នុងកម្មជាធម៌មិនជាអាបត្តិ ក្នុងបទចុងបង្អស់នៃពួកប្រាំបួន ពួកទី  
 ២ ។ ក្នុងបទដែលនៅសល់ទុក្ខដ ១៧ ។

[៤១] ពីរបទថា ឧទេសំ នេន្តោ : ដល់ភិក្ខុដែលសម្តែងនូវ  
 ឧទេស បានដល់ អ្នកសម្តែងបាលីនៃគរុធម៌ ៨ ។

ពីរបទថា បរិបុន្នំ នេន្តោ : ដល់ភិក្ខុដែលសម្តែងនូវបរិបុណ្ឌ  
 មានសេចក្តីថា អ្នកពោលអដ្ឋកថានៃបាលីគរុធម៌ដែលស្ម័គ្រជំនាញនោះ  
 ឯង ។

ច្រើនបទថា ឱសារេហិ អយ្យាតិ វុច្ចមានោ ឱសារេតិ : ដល់  
 ភិក្ខុដែលភិក្ខុនីពោលថា លោកម្ចាស់ ចូរសូធយទៅ ភិក្ខុក៏សូធយ មាន  
 សេចក្តីថា ភិក្ខុដែលភិក្ខុនីទាំងឡាយពោលយ៉ាងនេះ រមែងសូត្របាលីគរុ  
 ធម៌ ៨ ភិក្ខុដែលឱ្យឧទេសអ្នកឱ្យបរិបុណ្ឌយ៉ាងនេះ និងភិក្ខុដែលភិក្ខុនី  
 ពោលថា និមន្តសូត្រចុះ សូត្រគរុធម៌ ៨, មិនជាអាបត្តិបាចិត្តិយដល់  
 ភិក្ខុនោះ មិនជាអាបត្តិទុក្ខដដល់ភិក្ខុដែលពោលធម៌ដទៃ ។

ច្រើនបទថា បញ្ចំ បុច្ឆតិ បញ្ចំ បុដ្ឋោ កថេតិ : ដល់ភិក្ខុ  
ដែលភិក្ខុនីស្របស្នា ហើយឆ្លើយដោះស្រាយ មានសេចក្តីថា ភិក្ខុនី  
រមែងស្របញ្ញាអាស្រ័យគរុធម៌ ឬអាស្រ័យធម៌មានខន្ធជាដើម ។ មិនជា  
អាបត្តិសូម្បីដល់ភិក្ខុដែលពោលពន្យល់បញ្ញានោះ ។

ពីរបទថា អញ្ញសង្ឃតាយ កណ្តំ : ដល់ភិក្ខុដែលសម្តែងធម៌ឱ្យ  
អ្នកដទៃស្តាប់ មានសេចក្តីថា ភិក្ខុនីទាំងឡាយ ចូលទៅរកភិក្ខុដែលកំពុង  
សម្តែងធម៌ក្នុងបរិស័ទ ៤ ហើយស្តាប់ ។ សូម្បីក្នុងការពោល ដើម្បី  
ប្រយោជន៍ដល់អ្នកដទៃនោះ មិនជាអាបត្តិដល់ភិក្ខុ ។

ពីរបទថា សិក្ខុមាឆាយ សាមណេរិយា : ដល់ភិក្ខុប្រដៅធម៌  
ដល់សិក្ខុមាឆាឬសាមណេរី គឺ មិនជាអាបត្តិសូម្បីដល់ភិក្ខុដែលសម្តែង  
ដល់សិក្ខុមាឆា និងសាមណេរីទាំងនោះ ។ បទដែលនៅសល់ មានអត្ថ  
ន័យយល់ទាំងអស់ ។

សិក្ខាបទនេះ មានសម្បជ្ឈានដូចបទសោធម្មសិក្ខាបទ កើតឡើងមក  
វាចា ១ វាចាចិត្ត ១ ជាកិរិយា នៅសញ្ញាវិមោក្ខ អចិត្តកៈ បណ្តត្តិវដ្តៈ  
វចីកម្ម មានចិត្ត ៣ មានវេទនា ៣ ដូច្នេះឯង ។

ឱវាទសិក្ខាបទវណ្ណនា ចប់





## ២. អត្ថន័យសិក្ខាបទវណ្ណនា

គប្បីជ្រាបសេចក្តីនៃច្បាប់សិក្ខាបទទី ២ ដូចតទៅនេះ ៖

### ពន្យល់តាមរបស់ព្រះចូលបន្តកត្តា

[៤២] បទថា បរិយាយេន : ដោយវេនជាលំដាប់ ។ គឺ តាម  
វារៈ សេចក្តីថា តាមលំដាប់ ។

បទថា អធិចេតសោ : ដែលមានអធិចិត្ត គឺ អ្នកមានអធិចិត្ត  
អធិប្បាយថា អ្នកប្រកបដោយចិត្តដែលក្រៃលែងជាងចិត្តទាំងអស់ គឺ  
អរហត្តផលចិត្ត ។

បទថា អប្បមជ្ឈតោ : មិនប្រមាទ គឺ មិនមែនអ្នកប្រមាទ ។  
មានពាក្យអធិប្បាយថា អ្នកប្រកបដោយករមំពេញកុសលធម៌ជាប់តគ្នា  
ដោយសេចក្តីមិនប្រមាទ ។

បទថា មុនិនោ : ដល់មុនី មានសេចក្តីថា ញាណ ត្រាស់ហៅ  
ថា មោនៈ ព្រោះដឹងលោកទាំង ២ យ៉ាងនេះថា “បុគ្គលណា ដឹង  
ប្រយោជន៍ទាំងពីរក្នុងលោក បុគ្គលនោះ ហៅថា មុនី ដោយហេតុនោះ”<sup>១</sup>

---

១. ខុទ្ទ. ធម្ម. ធម្មជុវគ្គ. ៤២. ២៤៧៧ ។



ឬព្រះខ័ណ្ឌស្រពត្រាស់ហៅឈ្មោះថា មុនី ព្រោះប្រកបដោយញាណនោះ ដល់មុនីនោះ ។

ពីរបទថា មោឈបនេសុ សិក្ខុតោ : សិក្សានៅក្នុងមកនៃមោន ធម៌ មានសេចក្តីថា អ្នកសិក្សានៅក្នុងមកនៃញាណ ឈ្មោះមោនៈ ពោល គឺ អរហត្តមគ្គញាណ គឺ ក្នុងពោធិបក្ខិយធម៌ ៣៧ ឬក្នុង ត្រៃសិក្ខា ។ ក៏ពាក្យនេះ ព្រះមានព្រះភាគត្រាស់ សំដៅយកបដិបទជា ចំណែកខាងដើម ។ ព្រោះដូច្នេះ អ្នកសិក្សាគប្បីឃើញសេចក្តីក្នុងពាក្យ ថា មុនីនោ មោឈបនេសុសិក្ខុតោ : ដល់មុនីដែលសិក្សានៅក្នុងមកនៃ មោនធម៌ នេះ យ៉ាងនេះថា ដល់មុនីអ្នកសិក្សានៅក្នុងធម៌ ជាចំណែក ខាងដើមយ៉ាងនេះ សម្រេចភាពជាមុនីដោយករសិក្សានេះ ។

បាទព្រះគាថាថា សោកា ន ភវន្តិ តាធិនោ : សេចក្តីសោក ទាំងឡាយ រមែងមិនមានដល់មុនី មានសេចក្តីថា សេចក្តីសោកទាំង ឡាយ ព្រោះរឿងមានការព្រាត់ប្រាស់ចាកឥដ្ឋារម្មណ៍ជាដើមខាងក្នុង (ចិត្ត) រមែងមិនមានដល់ព្រះខ័ណ្ឌសមុនីអ្នកមាំទាំ ។ ម្យ៉ាងទៀត ក្នុងបទថា តាធិនោ នេះ មានសេចក្តីសូម្បីយ៉ាងនេះថា សេចក្តីសោកទាំងឡាយ

រមែងមិនមានដល់មុនអ្នកប្រកបដោយលក្ខណៈមាំទាំបែបនេះ ។

បទថា ឧបសន្តស្សៈ : មានចិត្តស្ងប់ បានដល់ អ្នកស្ងប់រម្ងាប់  
ព្រោះស្ងប់កិលេសមានរាគៈជាដើមបាន ។

បទថា សធា សតីមតោ : តែងមានស្មារតីជានិច្ច បានដល់  
អ្នកមិនវៀរចាកសតិ រហូតដល់អស់កាលជានិច្ច ព្រោះជាអ្នកដល់សេចក្តី  
បរិបូណ៌នៃសតិ ។

[៤៣] ពីរបទថា អាគាសេ អន្តរិក្ខេ : ព្រឹក្សាអាកាស បានដល់  
ក្នុងអាកាស ពោលគឺ វេហា, មិនមែនអាកាសបើកកសិណ មិនមែន  
អាកាសជាគ្រឿងកំណត់រូប ។

ពីរបទថា ចច្ចមតិចិ តិដ្ឋតិចិ : ចង្រ្កមខ្លះ ឈរខ្លះ មានសេចក្តី  
ថា ព្រះចូលប័ន្តកត្តោ បានស្តាប់ពាក្យរបស់ភិក្ខុនីទាំងនោះ គិតថា  
“ភិក្ខុនីទាំងនេះ មើលងាយយើងថា ព្រះថេរៈរូបនេះ ដឹងធម៌ត្រឹមតែ  
បុណ្ណៈឯង, ឈ្លើយចុះ ឥឡូវនេះ យើងនឹងសម្តែងអានុភាពរបស់ខ្លួន  
ដល់ភិក្ខុនីទាំងនេះ” ទើបញ្ចាំងសេចក្តីគោរពច្រើន ក្នុងធម៌ឱ្យកើតឡើង  
ហើយ ចូលចតុត្ថយាន មានអភិញ្ញាជាបាទ ចេញហើយបានសម្តែងឥទ្ធិ

បាដិហារ្យបែបនេះ គឺដើរចង្រ្កមក្នុងអាកាសវេហ្មខ្លះ ។ ល ។ បាត់ខ្លួន  
ទៅក្នុងចន្លោះខ្លះ ។

បណ្តាបទទាំងនោះ បទថា អន្តរឆាយតិចៈ : បំបាត់ខ្លួនទៅខ្លះ  
មានសេចក្តីថា បាត់ខ្លួនទៅខ្លះ គឺ ទៅមិនប្រាកដឱ្យឃើញខ្លះ ។

ពាក្យថា តញ្ជោរ ឧទានំ ភណតិ អញ្ញត្ថ ពហំ តុទ្ធវចនំ :  
ហើយពោលឧទាននោះទៀតផង និងពុទ្ធវចនៈដទៃជាច្រើនផង មាន  
សេចក្តីថា បានឮថា ព្រះថេរៈត្រូវឱ្យរៀនគាថានេះក្នុងសំណាក់របស់ព្រះ  
ថេរៈជាបងរបស់ខ្លួនថា ៖

បទុមំ យថា កោកនុទំ សុគន្ធិំ បាតោ សិយា ផល្លមវិតគន្ធិំ  
អន្តីរសំ បស្ស វិរោចមានំ តបន្តមាទិច្ចមិវន្តលិក្ខេ ។  
ផ្កាយូក(ក្រហមច្រាល) រីកក្នុងវេលាព្រឹក មានក្លិន  
ក្រអូបមិនប្រាសចាកក្លិន យ៉ាងណា, អ្នកចូរមើលព្រះសម្មា  
សម្ពុទ្ធ មានរស្មីផ្សាយចេញអំពីព្រះអង្គ កំពុងរុនរឿងដូច  
ព្រះអាទិត្យដែលរុនរឿងក្នុងអាកាស យ៉ាងនោះឯង<sup>១</sup> ។

១. សំយុ. សគ. ២៩. ៣៦៦/២២២ ។

បានស្វាធារយដល់ ៤ ខែ តែមិនអាចធ្វើឱ្យស្អាតជំនាញបាន ។

គ្រានោះ ព្រះថេរៈ (ជាបង) ទើបបណ្តេញព្រះចូលបន្ទុកនោះ ចេញទៅអំពីវិហារ ដោយពោលថា លោកជាអ្នកអាក្ខ័យ ក្នុងព្រះសាសនា នេះ ។ លោកបានឈរស្រែកយំនៅត្រង់ក្លោងទ្វារ ។ គ្រានោះ ព្រះមាន ព្រះភាគទ្រង់ត្រួតមើលពុទ្ធវេនេយ្យសត្វ ទតឃើញលោកហើយ ទើបទ្រង់ យាងទៅជិតលោក ដូចយាងទៅកាន់វិហារចារិកត្រាស់ថា “ចូលបន្ទុក ហេតុដូចម្តេចបានជាអ្នកស្រែកយំ ?” លោកទើបក្រាបទូល

រឿងរ៉ាវនោះ ។ លំដាប់នោះ ទើបព្រះមានព្រះភាគទ្រង់ប្រទា នកំណាត់សំពត់ដែលស្អាតដល់លោក ត្រាស់ថា “លោកចូរស្ថាបអង្គែល សំពត់នេះថា សំពត់ជូតធូលី” ។ លោកទទួលថា សាធុ ហើយ អង្គុយក្នុងទីនោះរបស់ខ្លួន ស្ថាបអង្គែលទីបំផុតផ្នែកមួយនៃសំពត់នោះ ។ កន្លែងដែលត្រូវស្ថាបអង្គែលនោះ បានក្លាយជាពណ៌ខ្មៅ ។ លោក ត្រឡប់បានសេចក្តីតក់ស្លុតថា សំពត់ឈ្មោះថា សូម្បីបរិសុទ្ធិយ៉ាងនេះ អាស្រ័យអត្តភាពនេះ ត្រឡប់ក្លាយជាពណ៌ខ្មៅ ដូច្នេះ ហើយទើបប្រារព្ធ វិបស្សនា ។ លំដាប់នោះ ព្រះមានព្រះភាគទ្រង់ជ្រាបថា លោកប្រារព្ធ សេចក្តីព្យាយាម បានទ្រង់ត្រាស់ឱ្យភាសាថា នេះថា អធិចេតសោ ជា

ដើម ។ ព្រះថេរៈសម្រេចព្រះអរហត្តផលក្នុងវេលាចប់គាថា ។ ព្រោះ  
ហេតុនោះ ទើបព្រះថេរៈគោរពស្រឡាញ់គាថានេះ តាមប្រក្រតីតែម្តង ។  
លោកពោលគាថានោះឯង ដើម្បីឱ្យជ្រាបសេចក្តីគោរពស្រឡាញ់គាថា  
នោះ ក៏នាំពុទ្ធវចនៈដទៃជាច្រើនមកពោលនៅក្នុងចន្លោះ ។ ព្រោះហេតុ  
នោះ ព្រះធម្មសង្គាហកាចារ្យទាំងឡាយ ទើបពោលថា ពោលឧទាននោះ  
ឯង និងព្រះពុទ្ធវចនៈយ៉ាងដទៃជាច្រើន ។

[៤៥] ពីរបទថា ឯកតោ ឧបសម្បន្នាយ<sup>១</sup> : ភិក្ខុនីដែល  
ឧបសម្បទាហើយក្នុងជំនុំសង្ឃមួយចំណែក បានដល់ ភិក្ខុនីអ្នក  
ឧបសម្បទាក្នុងភិក្ខុនីសង្ឃ ។ តែជាបាចិត្តិយ ដល់ភិក្ខុដែលពោលទូន្មាន  
ភិក្ខុនីអ្នកឧបសម្បទាក្នុងភិក្ខុសង្ឃ ។ បទដែលនៅសល់ក្នុងសិក្ខាបទនេះ  
និយាយយល់ទាំងអស់ ។ និងសូម្បីសិក្ខាបទនេះ ។ មានសម្បជានដូចបទ  
សោធម្មសិក្ខាបទនេះឯង ។

អត្ថន័តសិក្ខាបទវណ្ណនា ចប់

---

១. បិដកខ្មែរ. ឧបសម្បន្នំ ។





### ៣. ភិក្ខុនីឧបសម្បជ្ជាសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៣ ដូចតទៅនេះ ៖

[៥០] ក្នុងពាក្យជាដើមថា អញ្ញាត្រ សមយា ឱវេទតិ អាបត្តិ  
បាចិត្តិយស្ស ៖ ត្រូវអាបត្តិបាចិត្តិយ វៀរលែងតែមានសម័យជាដើម  
បណ្ឌិតគប្បីជាបថា ជាបាចិត្តិយដល់ភិក្ខុដែលពោលទូន្មានដោយគរុធម៌  
៨ ប៉ុណ្ណោះ, ពោលទូន្មានដោយធម៌ដទៃទៀត ។

ពីរបទថា ឯកតោ ឧបសម្បជ្ជាយ<sup>១</sup> ៖ ភិក្ខុនីដែលបាន  
ឧបសម្បទាក្នុងជំនុំសង្ឃតែមួយចំណែក បានដល់ ភិក្ខុនីដែល  
ឧបសម្បទាក្នុងភិក្ខុនីសង្ឃ ។ តែជាបាចិត្តិយពិត ដល់ភិក្ខុដែលពោល  
ទូន្មានភិក្ខុនីដែលឧបសម្បទាក្នុងភិក្ខុសង្ឃ ។ មួយទៀត ខាងមុខពីនេះ  
ទៅ ក្នុងទីគ្រប់កន្លែងដែលលោកពោលពាក្យថា ឯកតោ ឧបសម្បជ្ជាយ  
ទុកបណ្ឌិតគប្បីឃើញសេចក្តីយ៉ាងនេះដូចគ្នា ។ បទដែលនៅសល់នាយ  
យល់ទាំងអស់ ។

សិក្ខាបទនេះ មានសម្បជ្ជានដូចកបិនសិក្ខាបទ កើតឡើងមកកាយ  
វាចា ១ វាចាចិត្ត ១ ជាកិរិយា នោសញ្ញាវិមោក្ខ អចិត្តកៈ បណ្ឌិត  
វជ្ជៈ កាយកម្ម វចីកម្ម មានចិត្ត ៣ មានវេទនា ៣ ដូច្នេះឯង ។

---

១. បិដកខ្មែរ. ឧបសម្បជ្ជន្ត ។



### សេចក្តីបន្ថែម

ក៏ឯក្នុងសិក្ខាបទទី ៣ នេះ លោកពោលបក្សណ្តុកទុកក្នុងមហាបច្ចវី ដូចតទៅនេះ ៖

បើថា ភិក្ខុដែលមិនបានទទួលសម្មតិ កាលព្រះអាទិត្យអស្គន្តតហើយ ចូលទៅកាន់សំណាក់ភិក្ខុនី ពោលទូន្មានដោយគរុធម៌ ៨ ជាបាចិត្តិយ៣ ។

កាលទូន្មានដោយធម៌ដទៃ ជាទុក្ខដ ២, ជាបាចិត្តិយ ១ ។ គឺយ៉ាងណា ? គឺ ថា ទុក្ខដ មានការមិនបានទទួលសម្មតិជាមូល ១, ទុក្ខដ មានការទៅកាន់សំណាក់ភិក្ខុនីហើយ ពោលទូន្មានដោយធម៌ដទៃជាមូល ១, បាចិត្តិយ មានការពោលទូន្មានកាលព្រះអាទិត្យអស្គន្តតហើយជាមូល១ ។

ភិក្ខុដែលបានទទួលសម្មតិហើយ កាលព្រះអាទិត្យអស្គន្តតហើយទៅក្នុងសំណាក់ភិក្ខុនីនោះ ។ ពោលទូន្មានដោយគរុធម៌ ៨ ជាអនាបត្តិ ១ ជាបាចិត្តិយ ២ ។ តើយ៉ាងណា ? គឺ ថា ជាអនាបត្តិ ព្រោះជាអ្នកបានទទួលសម្មតិ, ជាបាចិត្តិយ ២ គឺ ជាបាចិត្តិយ មានការពោលទូន្មានកាលព្រះអាទិត្យអស្គន្តតហើយជាមូល ១, បាចិត្តិយ មានការទៅ

ពោលទូន្មានដោយគុរុធម៌ ៨ ជាមូល ១ ។

ភិក្ខុដែលពោលទូន្មានដោយធម៌ដទៃនេះឯង ជាអនាបត្តិ១ ជា  
ទុក្ខដ១ ជាបាចិត្តិយ១ ។ គឺ យ៉ាងណា ? គឺថា ជាអនាបត្តិ ព្រោះបាន  
ទទួលសម្មតិ, ជាទុក្ខដ១មានការទៅពោលទូន្មានដោយធម៌ដទៃជាមូល១, ជា  
បាចិត្តិយ មានការពោលទូន្មានកាលព្រះអាទិត្យអស្គតហើយជាមូល១ ។

តែសម្រាប់ភិក្ខុដែលបានទទួលសន្មតក្តី មិនបានទទួលសន្មតក្តី  
ទៅពោលទូន្មានក្នុងពេលថ្ងៃ បណ្ឌិតគប្បីនាំចេញនូវអាបត្តិបាចិត្តិយ  
ដែលមានការពោលទូន្មានក្នុងវេលាយប់ជាមូល ១ ហើយជ្រាបអាបត្តិ  
និងអនាបត្តិ ដែលនៅសល់ដូច្នេះឯង ។

សេចក្តីបន្ថែម ចប់

ភិក្ខុនីឧបសម្បយសិក្ខាបទវណ្ណនា ចប់





## ៤. អាមិសកសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៤ ដូចតទៅនេះ ៖

[៥២] បទថា ន ពហុកតា : មិនស្វ័យកចិត្តទុកដាក់ គឺ មិនធ្វើសេចក្តីតាំងចិត្ត(ទូន្មានពិត) ។ អធិប្បាយថា មិនធ្វើសេចក្តី គោរពច្រើនក្នុងធម៌ពោលទូន្មាន ។

[៥៤] អ្នកសិក្សាគប្បីជ្រាបអត្ថនៃបទទាំងឡាយថា ភិក្ខុនោវាទកំ អវល្លំ កត្តកាមោ : ប្រាថ្នាដើម្បីនឹងធ្វើនូវពាក្យដ៏ទៀល អ្នកប្រដៅ ភិក្ខុនី ជាដើម ដោយន័យដូចដែលពោលហើយក្នុងឧដ្ឋាបនកសិក្ខាបទ ន្ទ័រឯង ។

[៥៦] ភិក្ខុដែលបានទទួលសន្មត ឬសង្ឃប្រគល់ភារៈឱ្យទុក គប្បីជ្រាបថា ឈ្មោះថា ភិក្ខុមិនបានទទួលសន្មត ក្នុងពាក្យថា ឧបសម្បន្នំ សច្ចេន អសម្មតំ : ចំពោះឧបសម្បន្នដែលសង្ឃមិនបាន សន្មត នេះ ។

[៥៧] ចំណែកក្នុងពាក្យថា អនុបសម្បន្នំ សច្ចេន សម្មតំ វា អសម្មតំ វា : ចំពោះអនុបសម្បន្នបុគ្គលដែលសង្ឃសន្មតក្តី មិនបាន

សន្មតក្តី នេះ អនុបសម្បន្នដែលបានទទួលសន្មតកាលនៅជាភិក្ខុ ហើយ  
 ត្រឡប់មកតាំងនៅក្នុងភូមិនៃសាមណេរ គប្បីជ្រាបថា អនុបសម្ប  
 ន្នដែលបានទទួលសន្មត ។ សាមណេរពហុស្សុតដែល ភិក្ខុអ្នកបាន  
 ទទួលសន្មត ឬសង្ឃប្រគល់នាទីទុកគប្បីជ្រាបថា អ្នកមិនបានទទួល  
 សន្មត ។ ពាក្យដែលនៅសល់និយាយយល់ទាំងអស់ ព្រោះមានន័យដូច  
 ពោលហើយ ។

សិក្ខាបទនេះ មានសមុជ្ជាន ៣ កើតឡើងមកកាយនិងចិត្ត ១  
 មកវាចាចិត្ត ១ មកកាយវាចាចិត្ត ១ ជាភិរិយា សញ្ញាវិមោក្ខ សចិត្តកៈ  
 លោកវដ្ឋៈ កាយកម្ម វចីកម្ម អកុសលចិត្ត ជាទុក្ខវេទនា ដូច្នេះឯង ។

អាមិសសិក្ខាបទវណ្ណនា ចប់



## ៥. ចីវរទានសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៥ ដូចតទៅនេះ ៖

[៦០] បទថា វិសិទ្ធាយ : តាមមកប្រក គឺ ក្នុងប្រកមក ។

ពីរបទថា បិណ្ឌាយ ចរតិ : ត្រាច់ទៅបិណ្ឌបាត មានសេចក្តីថា  
រមែងត្រាច់ទៅរឿយ ៗ ដោយអំណាចនៃការត្រាច់ទៅជាប្រចាំ ។

បទថា សន្តិដ្ឋា : ស្គាល់គ្នា គឺ បានជាសម្លាញ់ធ្លាប់ឃើញគ្នា ។  
បទដែលនៅសល់ក្នុងសិក្ខាបទនេះ ដោយវិនិច្ឆ័យនូវបទមានអត្ថន័យ  
យល់ គប្បីជ្រាបដោយន័យដូចពោលហើយក្នុងចីវរវេទនាសិក្ខាបទ  
នុ៎ះឯង ព្រមទាំងសមុជ្ជានជាដើម ។ ពិតមែន ក្នុងចីវរវេទនាសិក្ខាបទ  
នេះ ភិក្ខុជាអ្នកទទួល, ក្នុងសិក្ខាបទនេះ ភិក្ខុនីជាអ្នកទទួល  
នេះជាសេចក្តីប្លែកគ្នា ។ ពាក្យដែលនៅសល់ដូចគ្នាដូច្នេះឯង ។

ចីវរទានសិក្ខាបទវណ្ណនា ចប់





## ៦. ចីវរសិព្វនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៦ ដូចតទៅនេះ ៖

ពន្យល់រឿងដេរចិវរឱ្យភិក្ខុនិព្វានមិនមែនជាញាតិ

[៦៥] ពាក្យថា ឧទាមី បានដល់ ព្រះលោកុទាយី ។

បទថា បដ្ឋោ : ប្រសប់ បានដល់ អ្នកមានសេចក្តីអាច ។

មានពាក្យអធិប្បាយថា ជាអ្នកយល់ថា នឹងអាច

ពីរបទថា អញ្ញតរា ភិក្ខុនី : មានភិក្ខុនីមួយរូប បានដល់  
ភិក្ខុនីអ្នកជាភរិយាចាស់របស់ព្រះឧទាមីនោះឯង ។

បទថា បដិកាលាចិត្តំ : រូបគំនូរ បានដល់ មានសេចក្តីស្រស់  
ល្អដែលធ្វើដោយបដិកាលារបស់ខ្លួន ។ បានឮថា ព្រះលោកុទាយីនោះ  
ជ្រលក់ចិវរហើយ បានធ្វើរូបស្រីនឹងប្រសក់ពុំធ្វើសណ្ឋវៈគ្នា ដោយ  
ពណ៌ផ្សេងៗ ក្នុងកណ្តាលនៃចិវរនោះ ។ ព្រោះហេតុនោះ ព្រះធម្ម  
សង្គាហកាចារ្យទាំងឡាយ ទើបបានពោលថា មជ្ឈេ បដិកាលាចិត្តំ  
រុដ្ឋាបេត្វា : រូបធ្វើរូបគំនូរត្រង់កណ្តាលចិវរ ជាដើម ។

បទថា យថាសំហដំ ទាំងផ្គត់ គឺ តាមដែលបត់ទុកហើយនុ៎ះ

ឯង ។

បទថា ចីវរំ : ចីវរ បានដល់ ចីវរដែលភិក្ខុអាចស្ងៀក ឬ ដណ្តប់បាន ។ ពិតមែន ក្នុងមហាបច្ចវីជាដើម លោកក៏បានពោលទុក យ៉ាងនេះ ។

[៦៦] ក្នុងពាក្យថា សយំ សិព្វតិ : ភិក្ខុដេរដោយខ្លួនឯង នេះ គប្បីជ្រាបវិនិច្ឆ័យដូច្នេះ ៖

ភិក្ខុធ្វើក្តី កាត់ក្តី ដោយតាំងចិត្តថា យើងនឹងដេរ ជាទុក្ខដ ។ តែជាបាចិត្តិយព្រោះការដេរប៉ាកម្ពុល គ្រប់ ៗគ្រាដែលដេរប៉ាកដល់ភិក្ខុ ដែលដេរហើយ ព្រោះព្រះបាលីថា ត្រូវអាបត្តិបាចិត្តិយរាល់ ៗ មកម្តង ដូច្នេះ ។ តែបើថា ភិក្ខុមិននាំម្ហូលចេញអស់ទាំងក្បាល ចាក់ថ្នើរទៅ សូម្បីច្រើនរយដង ដើម្បីជាន់អំបោះនោះហើយទើបនាំចេញ ជាបាចិត្តិយ តែមួយ ។

ពាក្យថា សភី អាណត្តោ : ភិក្ខុបង្គាប់តែម្តង បានដល់ ភិក្ខុ ពោលម្តងថា ចូរដេរចីវរ ។

ពាក្យថា ពហុកំបិ សិព្វតិ : អ្នកទទួលបង្គាប់ដេរច្រើនដង

មានសេចក្តីថា ប្រសិនបើថា អ្នកទទួលបង្គាប់ឱ្យសុចិក្ខុទាំងអស់ សម្រេចអស់ហើយ ឱ្យចិវរសម្រេច ក៏ជាបាចិត្តិយត្រឹមតែមួយ ។ តែ បើលោកបានទទួលពាក្យបង្គាប់ថា កម្មដែលនឹងគប្បីធ្វើក្នុងចិវរនេះ ជា ភារៈរបស់លោក ដូច្នេះ ហើយទើបធ្វើ ជាបាចិត្តិយដល់អ្នកបង្គាប់គ្រប់ មកមូល ។ ជាបាចិត្តិយសូម្បីច្រើន ព្រោះពាក្យនិយាយតែមួយដល់ភិក្ខុ ដែលបង្គាប់ ។ ចំណែកក្នុងការបង្គាប់រឿយ ៗ មិនមានពាក្យដែលនឹង គប្បីពោលឡើយ ។

បើកាលអាចារ្យនិងឧបជ្ឈាយ៍ កំពុងដេរចិវរ ដើម្បីពួកភិក្ខុនីជា ញាតិរបស់ខ្លួន, ចំណែកនិស្សិតពួកណារបស់លោកទាំងនោះ ដេរដោយ តាំងចិត្តថា ពួកយើងនឹងធ្វើអាចរិយវត្ថុឧបជ្ឈាយ៍វត្ថុ ឬកបិនវត្ថុ, ជា អាបត្តិច្រើនសូម្បីដល់និស្សិតទាំងនោះតាមចំនួនមកមូល ។ អាចារ្យនិង ឧបជ្ឈាយ៍ប្រើឱ្យពួកអន្តេវាសិកដេរ(ចិវរ) ដើម្បីពួកភិក្ខុនីអ្នកជាញាតិ របស់ខ្លួន, ជាទុក្ខដល់អាចារ្យនិងឧបជ្ឈាយ៍ ។ ជាបាចិត្តិយដល់ពួកអន្តេ វាសិក ។ ពួកអន្តេវាសិកនិមន្តឱ្យអាចារ្យ និងឧបជ្ឈាយ៍ ជួយដេរ (ចិវរ) ដើម្បីពួកភិក្ខុនីជាញាតិរបស់ខ្លួន, សូម្បីក្នុងការដែលអន្តេវាសិ កនិមន្តឱ្យអាចារ្យនិងឧបជ្ឈាយ៍ឱ្យជួយដេរនោះ ក៏ន័យនេះឯង ។ ចិវរជា

របស់កិត្តិនិក្ខេបជាញាតិ ទាំងចំណែកអន្តេវាសិក ទាំងចំណែកអាចារ្យ  
និងឧបជ្ឈាយ៍ ។ តែអាចារ្យនិងឧបជ្ឈាយ៍ លួងលោមពួកអន្តេវាសិកឱ្យ  
ដេរ (ចីវរ), ជាទុក្ខដស្សម្យីដល់ទាំង ២ ចំណែក ។ ព្រោះហេតុអ្វី ?  
ព្រោះចីវរពួកអន្តេវាសិកដេរដោយសេចក្តីសម្គាល់ថា មិនមែនញាតិ  
(និង) ព្រោះអាចារ្យនិងឧបជ្ឈាយ៍ក្រៅនេះ ដឹកនាំក្នុងវត្ថុដែលមិនគួរ ។  
ព្រោះដូច្នេះ ទើបគួរប្រាប់ថា នេះជាចីវររបស់មាតាអ្នក និងនេះជាចីវរ  
របស់ប្អូនស្រី ហើយឱ្យពួកលោកជួយដេរ ។

[៦៨] ពីរបទថា អញ្ចំ បរិក្ខារំ : នូវបរិក្ខារដទៃ បានដល់  
បរិក្ខារយ៉ាងណាមួយ មានថង់យាម ស្បែកជើងជាដើម ។ បទដែលនៅ  
សល់និយាយដល់ទាំងអស់ ។

សិក្ខាបទនេះ មានសម្ពុជ្ជាន៦ ជាកិរិយា នៅសញ្ញាវិមោក្ខ អចិត្តកៈ  
បណ្ណតិវដ្តៈ កាយកម្ម វចីកម្ម មានចិត្ត៣ មានវេទនា៣ ដូច្នេះឯង ។

ចីវរសិព្វនសិក្ខាបទវណ្ណនា ចប់





## ៧. សំវិធានសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៧ ដូចតទៅនេះ ៖

[៧០] ពាក្យថា បន្ទា គន្ធន្តំនំ ចោរា អន្ធន្តិសុ : ដើរទៅជា  
ខាងក្រោយ ចោរទាំងឡាយក៏ដណ្តើមយក(បាត្រនិងចីវរ) មានសេចក្តី  
ថា កាលពួកភិក្ខុនីទៅក្នុងកាលជាខាងក្រោយ ពួកចោរបានដណ្តើមយក  
បាត្រនិងចីវរទៅ ។

បទថា ទូសេសុំ : ប្រទស្ថ បានដល់ ពួកចោរប្រទស្ថពួកភិក្ខុនី  
ទាំងនោះ ។ អធិប្បាយថា ឡើងដល់សេចក្តីវិនាសសីល ។

បទថា សំវិធាយ : បបួល គឺ បបួលគ្នា, អធិប្បាយថា ធ្វើការ  
ណាត់ចាំគ្នាក្នុងវេលានឹងទៅ ។

### អធិប្បាយស្រុកចម្ងាយមាន់ហើរដល់ជាដើម

[៧១] មាន់ចេញចាកស្រុកណា ហើយដើរទៅកាន់ស្រុកដទៃ,  
ស្រុកនេះលោកហៅថា ចម្ងាយមាន់ទៅដល់ ក្នុងបទថា កុក្កុជសម្បទេ  
: ចម្ងាយល្មមមាន់ហើរទៅដល់ នេះ ។ ក្នុងបទនោះ មានអត្ថប្រយោជន៍ទៅ  
នេះ ៖

មាន់ទាំងឡាយ រមែងត្រាច់ទៅដល់ទីស្រុកនេះ; ហេតុនោះ ស្រុក



នេះ ទើបឈ្មោះថា ជាទីទៅដល់ ។ ពួកណាទៅដល់ ? ពួកមាន ។  
 ការត្រាច់ទៅដល់របស់ពួកមាន ឈ្មោះថា កុក្កដសម្បទៈ ។ ម្យ៉ាង  
 ទៀត ការទៅដល់ ឈ្មោះថា សម្បទៈ ។ ការទៅដល់របស់ពួកមានមាន  
 នៅត្រង់ស្រុកនេះ; ព្រោះហេតុនោះ ស្រុកនេះទើបឈ្មោះថា កុក្កដ  
 សម្បទៈ ។ បាលីថា កុក្កដសម្បទេ ក៏មាន ។ មានហើរឡើងពី  
 ដំបូលផ្ទះនៃស្រុកណា ហើយទៅធ្លាក់ចុះលើដំបូលផ្ទះនៃស្រុកដទៃ, ស្រុក  
 នេះលោកហៅថា ចម្ងាយមានហើរដល់ ក្នុងបាលីថា កុក្កដសម្បទេ  
 នោះ ។ ចំណែកសេចក្តីនៃពាក្យក្នុងបទនេះ បណ្ឌិតគប្បីជ្រាបដោយរាប់  
 ដូចពោលហើយនុ៎ះឯង ។

ក៏ស្រុកសូម្បីមានប្រការដូចពោលហើយ ២ យ៉ាងនេះ ជិតកៀក  
 គ្នាពេក រមែងមិនបានឧបចារ ។ ក្នុងអដ្ឋកថា លោកពោលទុកថា ក៏  
 សំឡេងមានដែលរង្វាស់នៅវេលាជិតភ្លឺក្នុងស្រុកណា បានឮទៅដល់ស្រុក  
 ដែលបន្ទាប់ទៅ, ត្រូវបាចិត្តិយគ្រប់ ៗ ចន្លោះស្រុក ក្នុងរង្វង់ដែលច្រើនកុះ  
 ករដោយពួកស្រុកដូច្នោះ ។ លោកបានពោលពាក្យនោះ ទុកហើយ ក៏  
 ពិតមែន, តែក៏នៅតែជាអាបត្តិដូចគ្នា ដល់ភិក្ខុដែលឈានចុះកាន់ឧបចារ  
 នៃស្រុក ប្រសិនបើថា មានចម្ងាយឆ្ងាយពីគ្នាប្រមាណ ១ ហត្ថក្តាប់ដែល

ពួកអ្នកស្រុកវៀរទុក ព្រោះបាលីថា ត្រូវអាបត្តិបាចិត្តិយ គ្រប់ចន្លោះ  
 ស្រុក ដូច្នេះ ។ ពាក្យនោះមិនសមដោយព្រះបាលី ។ បើថា ស្រុក  
 សូម្បីបែបនេះ ដោយរោហរដែលបានហើយយ៉ាងនោះ ព្រោះមិនជិត  
 កៀកគ្នា រមែងបានរោហរថា ចម្ងាយមាន់ហើរដល់ ដូច្នេះក្តី, ថា  
 ចម្ងាយមាន់ហើរមិនដល់ ដូច្នេះក្តី ព្រោះជាស្រុកជិតកៀកគ្នា; ព្រោះ  
 ដូច្នេះ ទើបមិនសមគ្នានឹងបាលី ដូច្នេះឯង ។ ចំណែកក្នុងស្រុកក្រៅនេះ  
 ការដើរហួសឧបចារស្រុកនេះទៅ នឹងឈានចុះកាន់ឧបចារស្រុកដទៃ  
 ប៉ុណ្ណោះមិនប្រាកដ ។ ព្រោះដូច្នេះ ដែលលើកអាបត្តិឡើងពិន័យ ទើប  
 មិនប្រាកដដូចគ្នា ។

### ការបបួលគ្នាធ្វើដំណើររួមគ្នា

វិនិច្ឆ័យអាបត្តិក្នុងពាក្យថា តាមេ តាមន្តរេ<sup>១</sup> អាបត្តិ បាចិត្តិយស្ស  
 : ក្នុងទីជាចន្លោះនៃស្រុក ក្នុងស្រុក ត្រូវអាបត្តិបាចិត្តិយ នោះ ដូចតទៅ  
 នេះ ៖

ពិតមែន ក្នុងវេលាបបួលគ្នា បើថា ភិក្ខុនិងភិក្ខុនីសូម្បីទាំង ២  
 ឈររួមគ្នា ក្នុងសំណាក់ភិក្ខុនីក្តី ក្នុងចន្លោះវត្តក្តី ក្នុងរោងឆាន់ក្តី ក្នុង

---

១. ឧ. ម. តាមន្តរេ តាមន្តរេ ។

ទីនៅនៃត្រិយក្ខី មិនជាអាបត្តិ ។ បានឮថា ភូមិនេះ ជាកប្បិយភូមិ ។  
ព្រោះហេតុនោះ ទើបលោកអាចារ្យទាំងឡាយមិនពិន័យអាបត្តិទុក្ខដ៏ ព្រោះ  
ការបបួលជាបច្ច័យ ក្នុងលំនៅនៃភិក្ខុនីជាដើមនេះ ជាបាចិត្តិយ តាមវត្ថុ  
តែម្តង ដល់ភិក្ខុដែលដើរទៅ ។

តែបើថា ភិក្ខុនីភិក្ខុនីបបួលគ្នា ខាងក្នុងស្រុក ទីត្រង់ថ្នល់  
ជិតទ្វារលំនៅរបស់ភិក្ខុនីក្តី ក្នុងទីដទៃ មានមកបែកជា ៤ បែកជា ៣  
និងរោងជីវជាដើមក្តី, ភិក្ខុត្រូវអាបត្តិទុក្ខដ៏ ។ គ្រាបបួលគ្នាយ៉ាងនេះ  
ហើយ ទើបចេញចាកស្រុកទៅ ។ មិនជាអាបត្តិព្រោះការចេញចាក  
ស្រុក ។ តែព្រោះការឈានចុះកាន់ឧបចារនៃស្រុកដែលបន្ទាប់ទៅ ជា  
បាចិត្តិយដល់ភិក្ខុ ។ លោកពោលទុកក្នុងមហាបច្ច័យថា សូម្បីក្នុងការ  
ឈានចុះកាន់ឧបចារនោះ ជាទុក្ខដ៏ក្នុងជំហានទី ១ ជាបាចិត្តិយក្នុងជំហាន  
ទី ២ ។ ក៏ភិក្ខុចេញចាកស្រុកហើយ តែមិនទាន់ឈានចុះកាន់ឧបចារនៃ  
ស្រុកបន្ទាប់ទៅត្រឹមណា, សូម្បីកាលបបួលគ្នាក្នុងចន្លោះនេះ ក៏ជាទុក្ខដ៏  
ដល់ភិក្ខុត្រឹមនោះ ។ ក្នុងការឈានចុះកាន់ឧបចារនៃស្រុកបន្ទាប់ទៅ ជា  
អាបត្តិដោយន័យមុនដូចគ្នា ។ បើភិក្ខុនីភិក្ខុនី មានសេចក្តីប្រាថ្នានឹងទៅ  
កាន់ស្រុកឆ្ងាយច្រើន, ត្រូវអាបត្តិត្រប់ជំហាន ដែលឈានចុះ (កាន់

ឧបចារៈនៃស្រុក )ដោយរាប់ឧបចារៈនៃស្រុក ។

លោកពោលទុកក្នុងមហាបច្ចវីថា តែមិនត្រូវអាបត្តិព្រោះការដើរ  
ហួសស្រុកនោះ ។ ទៅ ។ តែបើភិក្ខុនីគិតថា “អាត្មាអញនឹងទៅកាន់  
ស្រុកឈ្មោះឯណោះ” ហើយដើរចេញចាកលំនៅទៅ, ចំណែកភិក្ខុនីគិត  
ថា “អាត្មាអញនឹងទៅកាន់ស្រុកឯណោះ” ហើយដើរចេញចាកវិហារ  
ប្រាថ្នាទៅកាន់ស្រុកនោះឯង, បើភិក្ខុនីភិក្ខុនីទាំង ២ ទៅជួបគ្នាត្រង់ទ្វារ  
ស្រុកហើយ សួរគ្នាថា “នាងនឹងទៅណា ?” “នឹងទៅស្រុកឯណោះ”,  
លោកម្ចាស់នឹងទៅណា ? ពោលថា “សូម្បីយើងក៏នឹងទៅក្នុងស្រុកនោះ  
ដែរ” ទើបបបួលគ្នាថា “មកចុះលោក ពួកយើងនឹងទៅជាមួយគ្នាឥឡូវ  
នេះ” ហើយដើរទៅ, មិនជាអាបត្តិ ។ ព្រោះហេតុអ្វី ? ព្រោះហេតុថា  
ភិក្ខុនីភិក្ខុនីនាំគ្នាចេញទៅដោយដាក់ចិត្តថា “យើងនឹងទៅតាំងពីដំបូងនេះ  
ឯង” ។ ពាក្យដែលពោលក្នុងមហាបច្ចវីនោះ មិនសមដោយបាលី និង  
មិនសមដោយអដ្ឋកថាដ៏សេស ។

ពីរបទថា អឡយោជនេ អឡយោជនេ : គ្រប់ ៗកន្លះយោជន៍  
មានសេចក្តីថា ភិក្ខុដើរហួសកន្លះយោជន៍មួយ ៗទៅក្នុងខណៈដែលគិតថា  
“ឥឡូវនេះ យើងនឹងដើរហួសទៅ” ជាទុក្ខដក្ខន្ធដំហានទី ១ ជា

បាចិត្តិយក្នុងជំហានទី ២ ។ ពិតមែន ន័យនេះ ជាអាបត្តិក្នុងខណៈដែល  
ដើរហួសទៅ មិនជាអាបត្តិក្នុងខណៈឈានចុះ ។

[៧២] ពីរបទថា ភិក្ខុ សំវិទហតិ : ភិក្ខុបបួល មានសេចក្តី  
ថា ភិក្ខុឃើញភិក្ខុនិទៀបទ្វារក្រុងក្តី ត្រង់ថ្នល់ក្តី ពោលថា “នាងធ្លាប់ទៅ  
កាន់ស្រុកឈ្មោះឯណោះទេ ?” ភិក្ខុនិឆ្លើយថា “ខ្ញុំព្រះករុណាមិនធ្លាប់ទៅ  
ទេ លោកម្ចាស់” ភិក្ខុពោលថា “មកចុះ យើងនឹងទៅជាមួយគ្នា” ឬថា  
“ខ្ញុំឥឡូវនៅស្រុកនេះ សូម្បីនាងក៏គប្បីមកជាមួយដែរ” ដូច្នេះក្តី ។

[៧៣] ពីរបទថា ភិក្ខុនី សំវិទហតិ : ដល់ភិក្ខុដែលភិក្ខុនី  
បបួល មានសេចក្តីថា ភិក្ខុនីឃើញភិក្ខុចេញអំពីស្រុក ដើម្បីថ្វាយបង្គំ  
ព្រះចេតិយក្នុងស្រុកដទៃ ទើបពោលថា “លោកម្ចាស់ និមន្តទៅណា ?”  
ភិក្ខុនិឆ្លើយថា “ខ្ញុំព្រះករុណាទៅកាន់ស្រុកឯណោះ ដើម្បីថ្វាយបង្គំព្រះ  
ចេតិយ” ដូច្នេះ ។ ភិក្ខុនីនុះឯង បបួលសូម្បីយ៉ាងនេះថា “លោកម្ចាស់  
សូម្បីខ្ញុំព្រះករុណាក៏នឹងទៅជាមួយដែរ”, ភិក្ខុមិនបានបបួល ។

វិនិច្ឆ័យក្នុងពាក្យថា វិសទ្ធតេជ្ជ : ដោយខុសសង្កេត នេះ គប្បី  
ជ្រាបដូច្នេះ ៖

ភិក្ខុនីភិក្ខុនីពោលថា យើងនឹងទៅជាមួយគ្នាក្នុងពេលមុនឆាន់

ហើយទៅខាងក្រោយឆាន់, ពោលថា “យើងនឹងមកជាមួយគ្នាក្នុងថ្ងៃនេះ”  
ហើយចេញទៅថ្ងៃស្អែក, យ៉ាងនេះ មិនជាអាបត្តិ ព្រោះខុសណាស់វេលា  
នោះឯង ។ តែសូម្បីកាលមានការខុសកំណត់ទ្វារ ឬខុសកំណត់មក ជា  
អាបត្តិពិត ។

បទថា អាបទានុ : ដល់ភិក្ខុដែលទៅ(ជាមួយភិក្ខុនី)ដោយ  
មានអន្តរាយ មានសេចក្តីថា ព្រោះខាងក្នុងរដ្ឋត្រូវចោរឬនាំ អ្នកជនបទ  
ទាំងឡាយនាំគ្នាធ្វើដំណើរជាក្រុមថ្មើរជើងឬជាក្រុមរទេះភ្លៀសខ្លួនទៅ,  
មិនជាអាបត្តិ ក្នុងអន្តរាយយ៉ាងនេះ ។ ពាក្យដែលនៅសល់និយាយយល់  
ទាំងអស់នោះឯង ។

សិក្ខាបទនេះ មានសម្មជ្ជាន ៤ គឺ កាយ ១ កាយវាចា ១ កាយ  
ចិត្ត ១ កាយវាចានឹងចិត្ត ១ ជាកិរិយា នៅសញ្ញាវិមោក្ខ អចិត្តកៈ  
បណ្តត្តិវដ្តៈ កាយកម្ម វចីកម្ម មានចិត្ត ៣ មានវេទនា ៣ ដូច្នេះឯង ។

សំវិធានសិក្ខាបទវណ្ណនា ចប់ ។







## ៨. នាវាភិរុបាទសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៨ ដូចតទៅនេះ ៖

### ការបបួលគ្នាដោយសារទូកជាមួយគ្នា

[៧៤] បទថា សំរិទ្ធាយ : បបួល បានដល់ បបួលគ្នាប្រាថ្នា  
ការលេងជាប្រធាន ដោយអំណាចមិត្តសណ្តុះដែលជាសេចក្តីត្រេកអរ  
របស់សត្វលោក ។

[៧៥-៦] បទថា ឧទុច្ចាមិន៍ : ទៅប្រាសទឹក គឺ ធ្វើដំណើរតាម  
ទូកបញ្ជាសក្រសែរបស់ទន្លេឡើងទៅ ។ ក៏ព្រោះអ្នកដែលលេងកីឡា  
មកទូកដែលត្រាច់ឡើងបញ្ជាសទឹក ដោយចែវបញ្ជាសឡើងទៅ លោក  
ហៅថា ដោយសារទូកឡើងទឹកទៅ ។ ព្រោះហេតុនោះ ក្នុងបទភាជនៈនៃ  
បទថា ឧទុច្ចាមិន៍ នោះ ដើម្បីសម្តែងចំពោះអត្ថបុណ្ណោះ ទើបត្រាស់ថា  
ឧជ្ឈវនិកាយ : នាវាទៅទីខាងលើទឹក ដូច្នេះ ។

បទថា អនោតាមិន៍ : ទៅបណ្តោយទឹក គឺ ទៅតាមក្រសែទឹក  
ចុះទៅ ។ ក៏ព្រោះអ្នកដែលលេងកីឡាមកទូកដែលត្រាច់ចុះតាមទឹក  
ដោយត្រាច់ចុះទៅមកក្រោម លោកហៅថា ដោយសារទូកចុះទៅក្រោម  
ខ្សែទឹក ។ ព្រោះហេតុនោះ ក្នុងបទភាជនៈសូម្បីនៃបទថា អនោតាមិន៍

នោះដើម្បីសម្តែងតែអត្ថដូចគ្នា ទើបត្រាស់ថា ឱជវនិកាយ : នាវាទៅទី  
ខាងក្រោមទឹក ដូច្នេះ ។ ក្នុងទូកនោះជនទាំងឡាយ រមែងបែរទូកទៅខាង  
លើ ឬទៅខាងក្រោមដើម្បីឱ្យដល់កំពង់ចតទូក, មិនជាអាបត្តិក្នុងការ  
លេងទូកនោះទៅត្រង់នោះ ។

ពាក្យថា តិរិយន្តរណាយ : ការឆ្លងទទឹង នេះ ជាបញ្ចមីវិភត្តិ  
ចុះក្នុងអត្ថនៃទុតិយាវិភត្តិ ។

ក្នុងពាក្យថា តាមន្តរេ តាមន្តរេ : គ្រប់ៗចន្លោះស្រុក នេះ  
មានវិនិច្ឆ័យដូច្នេះ ៖

ស្ទឹងណាមានត្រើយម្ខាងតជាប់គ្នាដោយពួកស្រុក កំណត់ចម្ងាយ  
មានហើរធ្លាក់, ត្រើយខាងមុខជាព្រមមិនមានស្រុក, ក្នុងវេលាទៅមកមាត់  
ច្រាំងដែលមានពួកស្រុកនៃស្ទឹងនោះ ជាបាចិត្តិយច្រើនដោយចំនួនចន្លោះ  
ស្រុក ។ ក្នុងវេលាទៅមកខាងមាត់ច្រាំងដែលមិនមានស្រុក ជាបាចិត្តិយ  
ច្រើន ដោយកររាប់កន្លះយោជន៍ ៗ ។ តែទន្លេណាមានទទឹង ១  
យោជន៍ សូម្បីក្នុងការទៅដោយក្នុងកណ្តាលនៃទន្លេនោះ ក៏គប្បីជ្រាប  
បាចិត្តិយច្រើន ដោយកររាប់កន្លះយោជន៍ ៗ ។

[៧៨] ក្នុងពាក្យថា អនាបត្តិ តិរិយន្តរណាយ : អាបត្តិមិន  
មានដល់ភិក្ខុដែលឆ្លងទទឹង នេះ មានវិនិច្ឆ័យដូច្នេះ ៖

មិនមែនក្នុងស្ថានតែម្យ៉ាងទេ, សូម្បីភិក្ខុណាចេញចាកកំពង់ឈ្មោះ មហាតិក្ខុ ទៅកាន់កំពង់ឈ្មោះតាមលិខិតភិក្ខុ ឈ្មោះសុវណ្ណភូមិក្តី មិនជា អាបត្តិសូម្បីដល់ភិក្ខុនោះ ។ ពិតមែន ក្នុងអដ្ឋកថាទាំងអស់ លោក វិចារណ៍អាបត្តិទុកក្នុងស្ថានប៉ុណ្ណោះ មិនមែនក្នុងសមុទ្រ ។

ក្នុងពាក្យថា វិសេន្តេតេន : ដោយខុសសង្កេត សូម្បីនេះ ក៏មិន ជាអាបត្តិ ព្រោះខុសណាត់វេលាប៉ុណ្ណោះ ។ តែកាលទៅដោយខុស ណាត់កំពង់ទឹក ដោយខុសណាត់ទឹកជាអាបត្តិតែម្តង ។ ពាក្យដែលនៅ សល់ព្រមដោយសមុជ្ជានជាដើម ជាដូចនឹងបឋមសិក្ខាបទទាំងនោះ ឯង ។

ភាវករុបាសសិក្ខាបទវណ្ណនា ចប់





# ៩. បរិបាចនសិក្ខាបទវណ្ណនា

សេចក្តីវិនិច្ឆ័យក្នុងសិក្ខាបទទី ៩ ដូចតទៅនេះ ៖

## បិណ្ឌបាតដែលភិក្ខុនិណ្ឌនាំឱ្យប្រគេន

[៧៩] ពាក្យថា មហាឆាគេ តិដ្ឋមាណេ ៖ កាលព្រះមហានាគដ៏ប្រសើរនៅមានទេតី ជាទុតិយាវិភត្តិ ចុះក្នុងអត្ថនៃសត្វមីរិភត្តិ ។ អធិប្បាយថា កាលព្រះមហាថេរៈទាំងឡាយ នៅមានប្រាកដ ។ ម្យ៉ាងទៀត អ្នកសិក្សាគប្បីឃើញបាលីដ៏សេសក្នុងពាក្យនេះ ដូច្នេះថា ឃើញព្រះមហាថេរៈទាំងឡាយ នៅមានប្រាកដ ។ សេចក្តីពិត កាលពោលនូវសេចក្តីក្រោយនេះ សេចក្តីមិនទាន់សមគួរ ។

ពាក្យដែលមិនទាន់ដល់ទីបំផុត ដល់ពាក់កណ្តាលនៃការចាប់ផ្តើមនិងទីបំផុត ឈ្មោះថា អន្តរាភថា ។

បទថា វិប្បកតា ៖ កំពុងតែនិយាយ គឺ កំពុងធ្វើការនិយាយ ។

ពាក្យថា សច្ចំ មហាឆាគា ខោ តយា គហបតិ វា ៖ ម្ចាស់គហបតី ព្រះថេរៈមហានាគដ៏ប្រសើរទាំងឡាយ អ្នកបាននិមន្តហើយពិតមែនឬ មានសេចក្តីថា ភិក្ខុនីបួលនា បើកភ្នែកម្ខាងមើលឃើញព្រះថេរៈទាំងឡាយកំពុងបួលមក ជ្រាបថា ព្រះថេរៈទាំងនោះបានឮហើយ

ទើបពោលយ៉ាងនេះ ។

បទថា ភិក្ខុនីបរិបាចិតំ : ដែលភិក្ខុនីចាត់ចែង បានដល់ ដែល ភិក្ខុនីណែនាំឱ្យប្រគេន ។ អធិប្បាយថា ដែលភិក្ខុនីឱ្យសម្រេច គឺ ធ្វើ ឱ្យជាប់រសគ្នាបានដោយករប្រកាសគុណ តែក្នុងបទភាជនៈនៃបទនោះ ដើម្បីទ្រង់សម្តែងភិក្ខុនី និងអាការដែលភិក្ខុនីនោះណែនាំឱ្យប្រគេន ទើប ព្រះមានព្រះភាគត្រាស់ពាក្យថា “ដែលហៅថា ភិក្ខុនី គឺ ស្រ្តីដែលបាន ឧបសម្បទាក្នុងសំណាក់ឧភតោសង្ឃ ។ ដែលហៅថា ចាត់ចែង គឺ (ភិក្ខុនីនិយាយប្រាប់ដល់ជន) ដែលមិនចង់ឱ្យ មិនចង់ធ្វើទានក្នុងកាល មុន” ដូច្នេះជាដើម ។

[៨១-២] ក្នុងពាក្យ បុព្វេ គិហិសមារម្ភា : ចង្អាន់ដែល គ្រហស្ថបានប្រារព្ធជាមុន នេះ មានវិនិច្ឆ័យដូច្នេះ ៖

បទថា បុព្វេ : ជាមុន គឺ តាំងពីចាប់ផ្តើមដំបូង, ភត្តដែលគេផ្គូ ចផ្គើមទុកហើយ ហៅថា សមារម្ភៈ ។ ពាក្យថា សមារម្ភៈ នេះ ជា ឈ្មោះនៃភត្តដែលគេត្រៀមទុកហើយ ។ ការផ្គូចផ្គើមនៃពួកគ្រហស្ថ ឈ្មោះថា គិហិសមារម្ភៈ ។ ភត្តណាដែលពួកគ្រហស្ថត្រៀមទុកមុននាង ភិក្ខុនីចាត់ចែងឱ្យប្រគេន, ភិក្ខុនីនោះបិណ្ឌបាតដទៃក្រៅអំពីភត្តនោះគឺ វៀរ បិណ្ឌបាតនោះចេញ ជាអាបត្តិ ។ មានពាក្យអធិប្បាយថា តែមិនជា

អាបត្តិដល់ភិក្ខុអ្នកឆាន់បិណ្ឌបាតដែលពួកគ្រហស្ថចាត់ចែងទុកនោះ ។

ចំណែកក្នុងបទភាជនៈ ព្រះឧបាលីពោលទុកថា “គិហិសមារម្ភោ នាម  
ញាតតា វា ហោន្តិ បវរិតា : ដែលហៅថា គ្រហស្ថបានប្រារព្ធ គឺ  
ជនទាំងឡាយ ជាញាតិក្តី បិណ្ឌបាតដែលគេបវារណាក្តី” ដូច្នេះ ដើម្បី  
សម្តែងតែអត្ថបុណ្ណោះ មិនអើពើដល់ព្យញ្ជនៈ ព្រោះបិណ្ឌបាត សូម្បី  
ដែលពួកញាតិនិងអ្នកបវារណាមិនបានប្រារព្ធទុក ដើម្បីប្រយោជន៍ដល់  
ភិក្ខុ ក៏ឈ្មោះថា គេប្រារព្ធទុកហើយ ដោយអត្ថ ព្រោះគប្បីឱ្យនាំមកបាន  
តាមសប្បាយ ។

បទថា បកតិប្បដិយត្ថំ : ចង្អាន់ដែលគេតាក់តែងជាប្រក្រតីក្តី  
មានសេចក្តីថា ជាភត្តដែលគេចាត់ចែងទុកដើម្បីប្រយោជន៍ដល់ភិក្ខុនោះ  
ឯង តាមប្រក្រតីថា ពួកយើងនឹងប្រគេនដល់ព្រះថេរៈ ដូច្នេះ ។

តែក្នុងមហាបច្ចវិពោលទុកដោយមិនប្លែកគ្នាថា ជាភត្តដែល  
គេចាត់ចែងទុកថា នឹងប្រគេនដល់ពួកភិក្ខុ មិនបានបញ្ជាក់ថា ភិក្ខុរូបនោះ  
ឬរូបដទៃ ។

[៨៣] ពាក្យថា បញ្ច ភោជនានិ ឋបេត្វា សព្វត្ថ អនាបត្តិ :  
អាបត្តិមិនមានដល់ភិក្ខុដែលឆាន់ភោជនទាំងពួង ក្រៅពីភោជនប្រាំយ៉ាង  
បានដល់ មិនជាអាបត្តិក្នុងយាគូរបស់គួរទំពា និងផ្លែឈើតូចធំទាំងអស់



សូម្បីដែលនាងភិក្ខុនីណែនាំឱ្យប្រគេន ។ បទដែលនៅសល់នាយយល់ ទាំងអស់ ។

សិក្ខាបទនេះ មានសមុជ្ជានដូចបឋមបារាជិក កើតឡើងមកកាយ ចិត្ត ជាកិរិយា សញ្ញាវិមោក្ខ សចិត្តកៈ បណ្ណតិវដ្តៈ កាយកម្ម មានចិត្ត ៣ មានវេទនា ៣ ដូច្នេះឯង ។

បរិបាចនសិក្ខាបទវណ្ណនា ចប់

### ១០. រហោនិសង្ខសិក្ខាបទវណ្ណនា

សេចក្តីវិនិច្ឆ័យក្នុងសិក្ខាបទទី ១០ ដូចតទៅនេះ ៖

[៨៤] អត្ថនៃបាលីនិងវិនិច្ឆ័យទាំងអស់ អ្នកសិក្សាគប្បីជ្រាប ដោយន័យដូចបានពោលហើយក្នុងអនិយតសិក្ខាបទទី ២ នុ៎ះឯង ។ ពិត មែន សិក្ខាបទនេះ មានសេចក្តីកំណត់ដូចគ្នានឹងអនិយតសិក្ខាបទទី ២ និងសិក្ខាបទទី ៤ នៃព្រះឧបនន្ទៈខាងដើម ។ តែព្រះមានព្រះភាគទ្រង់ បញ្ញត្តិទុកមួយផ្នែក ដោយអំណាចនៃហេតុដែលកើតឡើងដូច្នេះឯង ។

រហោនិសង្ខសិក្ខាបទវណ្ណនា ចប់

ចំនួនសិក្ខាបទក្នុងភិក្ខុនីវគ្គនោះ គឺ

១. ឱវាទសិក្ខាបទ                    ការប្រៀនប្រដៅភិក្ខុនី
២. អត្ថង្គតសិក្ខាបទ                ការប្រដៅភិក្ខុនីក្នុងកាលអស្ថង្គត
៣. ភិក្ខុនីឧបស្ស័យសិក្ខាបទ    ការចូលទៅប្រដៅភិក្ខុនីក្នុងលំនៅ
៤. អាមិសសិក្ខាបទ                ការប្រដៅភិក្ខុនីព្រោះហេតុតែអាមិស
៥. ចីវរទានសិក្ខាបទ                ការឱ្យចីវរដល់ភិក្ខុនីមិនមែនញាតិ
៦. ចីវរសិព្វនសិក្ខាបទ            ការដេរចីវរឱ្យភិក្ខុនីមិនមែនញាតិ
៧. សិវិធានសិក្ខាបទ                ការបបួលភិក្ខុនីដើរទៅកាន់មកន្ទាយ
៨. នាវាភិរុហនសិក្ខាបទ           ការបបួលភិក្ខុនីឡើងជិះទូក
៩. បរិបាចនសិក្ខាបទ               ការឆាន់បិណ្ឌបាតដែលភិក្ខុនីចាត់ចែង
១០. រហោនិស្សជ្ជសិក្ខាបទ        ការអង្គុយក្នុងទីស្ងាត់ជាមួយ នឹងភិក្ខុនី

អដ្ឋកថា ភិក្ខុនីវគ្គទី ៣ ចប់ ។





## ៤. គោជនវគ្គ

### ១. រោគសង្ខេបវិទ្យាសិក្ខាបទវិទ្យា

គប្បីជ្រាបសេចក្តីវិនិច្ឆ័យក្នុងសិក្ខាបទទី១ នៃកោជនវគ្គ ដូចតទៅ  
នេះ ៖

#### ការឆាន់អាហារក្នុងរោងទាន

[៨៨] ដុំបាយ(អាហារ)ក្នុងរោងទាន ឈ្មោះថា អាវស្មបិណ្ឌ  
បាត, អធិប្បាយថា អាហារដែលគេសាងរោងទាន ឲ្យទូលថងដោយជុំវិញ  
មានកំណត់បន្ទប់និងយម្ភុទុកច្រើនណាស់ ទើបតាំងគ្រែនិងតាំងទុកតាម  
សមគួរ ដល់ពួកអ្នកធ្វើដំណើរ អ្នកជម្ងឺ ស្រីមានគភ៌ និងបព្វជិត  
ហើយចាត់ចែងទុកក្នុងរោងទាននោះ ព្រោះជាអ្នកមានសេចក្តីត្រូវការ  
បុណ្យ, គឺ វត្ថុយ៉ាងណាមួយ មានបបរ បាយ និងភេសជ្ជៈជាដើម ជា  
របស់ដែលគេចាត់តាំងទុកដើម្បីត្រូវការឱ្យទានដល់ពួកអ្នកធ្វើដំណើរជា  
ដើមនោះ ។

បទថា ភិយ្យោបិ<sup>១</sup> : សូម្បីច្រើន គឺ សូម្បីស្អែកទៀត ។

បទថា អបសក្កន្តិ : ថយទៅ គឺ រមែងជឿសចេញទៅ ។

---

១. ភូមា. ភិយ្យោបិ; ខ្មែរមិនមានប្រែ, មានតែពាក្យថា ប៉ុណ្ណោះបានហើយ ។

ពីរបទថា មនុស្សា ឧជ្ឈាយន្តិ : មនុស្សទាំងឡាយ ពោល  
ទោស មានសេចក្តីថា ពួកអ្នកស្រែកមិនឃើញពួកតិរិយ ទើបសួរថា ពួក  
តិរិយទៅណា ? បានស្តាប់ថា ពួកតិរិយឃើញឆ្ងាយភិក្ខុទាំងនេះ  
ជៀសចេញទៅហើយ ទើបនាំគ្នាលើកទោស ។

[៨៩] បទថា កុក្កចាយន្តោ : មានសេចក្តីសង្ស័យ មាន  
សេចក្តីថា ធ្វើសេចក្តីរង្សៀស គឺ ឱ្យកើតសេចក្តីសម្គាល់ថា មិនគួរ ។

[៩០] ច្រើនបទថា សក្កោតិ តម្មា អាវសថា បក្កមិត្តំ :  
ភិក្ខុអាចដើម្បី ចៀសចេញពីរោងទាននោះទៅបាន មានសេចក្តីថា រមែង  
អាចទៅបានកន្លះយោជន៍ ឬមួយយោជន៍ ។

បទថា ន សក្កោតិ : ភិក្ខុដែលមិនអាច គឺ រមែងមិនអាចទៅ  
រហូតដល់អស់ទីប្រមាណប៉ុណ្ណោះនុ៎ះឯង ។

បទថា អនោទិស្ស១ : មិនចំពោះបុគ្គលណា មានសេចក្តីថា ជា  
របស់ដែលគេចាត់តាំងទុក ដើម្បីមនុស្សគ្រប់ជំពូក មិនចំពោះលទ្ធិយ៉ាង  
នេះថា ដល់មេលទ្ធិទាំងនេះប៉ុណ្ណោះ ឬថា ដល់ពួកអ្នកបួសមានប្រមាណ  
ប៉ុណ្ណោះប៉ុណ្ណោះ ។

បទថា យាវនត្ថោ : កំណត់ល្មមមួយភ្លែត មានសេចក្តីថា ជា

---

១. ថៃ. អនុទិស្ស ។

របស់ដែលគេចាត់តាំងទុក មានល្មមដល់សេចក្តីត្រូវការ មិនកំណត់សូម្បី  
កោដនថា ត្រឹមតែប៉ុណ្ណោះ ។

បទថា សក្តិ ភុត្តាតព្វំ : ត្រូវបានឆាន់តែម្តង គឺ គប្បីឆាន់បាន  
មួយថ្ងៃ ។ តាំងពីថ្ងៃទី ២ ទៅ ជាទុក្ខដក្ខន្ធការទទួលប្រគេន ជា  
បាចិត្តិយ គ្រប់ ៗម៉ាត់ដែលលេប ។

ចំណែកសេចក្តីវិនិច្ឆ័យក្នុងសិក្ខាបទនេះ មានដូចតទៅនេះ ៖

កោដនដែលត្រកូលតែមួយ ឬត្រកូលផ្សេង ៗរួមគ្នា ចាត់ចែងទុក  
ក្នុងស្ថានទីតែមួយកន្លែង ឬក្នុងស្ថានទីផ្សេង ៗគ្នាក្តី ក្នុងស្ថានទីមិនពិត  
ប្រាកដយ៉ាងនេះ គឺ ថ្ងៃនេះ ១ កន្លែង ថ្ងៃស្អែក ១ កន្លែង ក្តី ។ ភិក្ខុ  
ឆាន់មួយថ្ងៃ ក្នុងទីមួយកន្លែងហើយ ក្នុងថ្ងៃទី ២ នឹងឆាន់ក្នុងទីនោះ ឬ  
ក្នុងទីដទៃ មិនគួរ ។ តែកោដនដែលត្រកូលផ្សេង ៗ ចាត់ចែងទុកក្នុងទី  
ផ្សេង ៗគ្នា, ភិក្ខុឆាន់មួយថ្ងៃក្នុងទីមួយកន្លែងហើយ ក្នុងថ្ងៃទី ២ នឹង  
ឆាន់ក្នុងទីដទៃ គួរ ។ ក្នុងមហាបច្ចវិពោលថា ក៏ភិក្ខុឆាន់អស់លំដាប់  
ហើយនឹងចាប់ផ្តើមទៅថ្មី មិនគួរ ដូច្នេះ ។ សូម្បីក្នុងគណៈជាមួយគ្នា  
គណៈផ្សេងគ្នាស្រុកជាមួយគ្នា និងផ្សេងស្រុកគ្នា ក៏ន័យនេះឯង ។  
ចំណែកភត្តាហារណាដែលត្រកូលតែមួយចាត់ចែង ឬត្រកូលផ្សេង ៗរួម  
គ្នាចាត់ចែងទុក ជាចរយៈទៅក្នុងចន្លោះព្រោះមិនមានអង្គរជាដើម, សូម្បី

ភត្តាហារនោះ ក៏មិនគួរឆាន់ ។ លោកពោលទុកក្នុងមហាបច្ចុរីថា ក៏បើ  
ថា ត្រកូលទាំងឡាយកត់ជាថា ពួកយើងនឹងមិនអាចឱ្យ កាលកើតទឹក  
ចិត្តល្អឡើង ទើបផ្ដើមឱ្យថ្មី, នឹងត្រឡប់ឆាន់ទៀត មួយថ្ងៃម្តង ក៏បាន ។

[៩២] ពីរបទថា អធិបត្តិ គិលានស្សៈ : អាបត្តិមិនមានដល់  
ភិក្ខុមានជម្ងឺ បានដល់ មិនជាអាបត្តិដល់ភិក្ខុអាពាធដែលនៅសម្រាក  
ឆាន់ ។

បទថា គន្ធន្តោ វា : ដើរទៅក្ដី មានសេចក្ដីថា ភិក្ខុណា កាល  
ទៅឆាន់មួយថ្ងៃ ក្នុងចន្លោះមក, នឹងក្នុងទីទៅដល់ហើយឆាន់មួយថ្ងៃទៀត  
មិនជាអាបត្តិសូម្បីដល់ភិក្ខុនោះ ។ សូម្បីភិក្ខុដែលដើរមក ក៏ន័យនេះ  
ឯង ។ ពិតមែន ភិក្ខុដែលទៅហើយត្រឡប់មក រមែងបានដើម្បីឆាន់ក្នុង  
ចន្លោះមកមួយថ្ងៃ នឹងក្នុងទីដែលត្រឡប់មកមួយថ្ងៃទៀត ។ កាលភិក្ខុ  
គិតថា នឹងទៅឆាន់ ហើយចេញទៅ ទឹកទន្លេជន់ឡើងពេញ ឬថា មាន  
ភ័យ គឺចោរជាដើម, លោកត្រឡប់មកហើយជ្រាបថា រួចផុតភ័យហើយ  
ទៅ រមែងបានឆាន់មួយថ្ងៃទៀត, ពាក្យទាំងអស់ដូចពោលមកនេះ លោក  
ពោលទុកក្នុងមហាបច្ចុរីជាដើម ។

ពាក្យថា ឧទ្ទិស្ស បញ្ញត្តោ ហោតិ : ដល់ភិក្ខុឆាន់បិណ្ឌបាត  
ដែលគេតាក់តែងចំពោះ មានសេចក្ដីថា ជារបស់ដែលគេចាត់ចែងទុក



ចំពោះ ដើម្បីប្រយោជន៍ដល់ភិក្ខុទាំងឡាយប៉ុណ្ណោះ ។

បទថា ន យាវនត្ថោ : មិនដល់មួយចំអែត មានសេចក្តីថា មិនមែនជារបស់ដែលគេចាត់ចែងទុកល្មមដល់សេចក្តីត្រូវការទេ គឺ មានត្រឹមតែបន្តិចបន្តួច, នឹងឆាន់កោដន សូម្បីជួញដូរជានិច្ចក៏គួរ ។

ច្រើនបទថា បញ្ច កោដនានិ ឧបេត្វា សព្វត្ថ : ដល់ភិក្ខុព្រោះឆាន់កោដនទាំងពួង ក្រៅពីកោដន ៥ យ៉ាង បានដល់ មិនជាអាបត្តិក្នុងរបស់គ្រប់ប្រភេទ ដូច យាគូ របស់គួរទំពា និងផ្លែឈើតូចធំជាដើម, ពិតមែន ភិក្ខុនឹងឆាន់កោដនមានយាគូជាដើម សូម្បីជានិច្ចក៏គួរ ។ បទដែលនៅសល់និយាយយល់ទាំងអស់ ។

សិក្ខាបទនេះ មានសម្បជ្ជានដូចឯឡកលោមសិក្ខាបទ កើតឡើងមកកាយ ១ កាយចិត្ត ១ ជាកិរិយា នៅសញ្ញាវិមោក្ខ អចិត្តកៈ បណ្តតិវដ្តៈ កាយកម្ម មានចិត្ត ៣ មានវេទនា ៣ ដូច្នេះឯង ។

អារាមសិក្ខាបទសិក្ខាបទវណ្ណនា ចប់





## ២. គណនោជនសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ២ ដូចតទៅនេះ ៖

### ពន្យល់រឿងភិក្ខុទេវទត្ត

[៩៣] បទថា បរិហ័ណលាភសក្ការោ : មានលាភសក្ការសា  
បស្សន្យហើយ មានសេចក្តីថា បានឮថា ភិក្ខុទេវទត្តនោះ ណែនាំឱ្យព្រះ  
បាទអជាតសត្វឱ្យផ្តាច់ព្រះជន្មព្រះរាជាក្តី បង្គាប់នាយខ្មាន់ធ្មទៅ ( ដើម្បី  
ផ្តាច់ព្រះជន្មព្រះតថាគត ) ក្តី ធ្វើលោហិតុប្បាទក្តី បានជាអ្នកលាក់បិទបាំង,  
តែក្នុងកាលបញ្ជូនដំរីធនបាលក៍ ទៅក្នុងពេលថ្ងៃក្តៅថ្ងៃសន្ទុះឯង បាន  
បើកបង្ហាញលេចចេញឡើង ។

គឺ យ៉ាង ? គឺ ព្រោះថា កាលកើតនិយាយគ្នាឡើងថា ភិក្ខុទេ  
វទត្តបញ្ជាដំរីទៅ ( ដើម្បីផ្តាច់ព្រះជន្មព្រះតថាគត ) ក៏បានប្រាកដច្បាស់  
ថា មិនមែនតែបញ្ជាដំរីតែម្យ៉ាង សូម្បីព្រះរាជា ភិក្ខុទេវទត្តក៏ឱ្យគេទៅផ្តា  
ច់ព្រះជន្មសូម្បីពួកនាយខ្មាន់ធ្មក៏បញ្ជូនទៅ សូម្បីថ្មក៏ប្រមៀល, ភិក្ខុទេ  
វទត្តជាមនុស្សលាមកបានប្រាកដហើយ ។ កាលបើមានអ្នកសួរថា ភិក្ខុ  
ទេវទត្តបានធ្វើកម្មនេះ ជាមួយនឹងអ្នកណា ? អ្នកក្រុងពោលថា ជាមួយ  
នឹងព្រះបាទអជាតសត្វ ។ ក្នុងលំដាប់នោះ អ្នកក្រុងក៏បះបោរឡើង  
និយាយថា ដូចម្តេចហ្ន៎ ទើបព្រះរាជាសេពគប់ចោរ ដែលជាចម្រើន

ចម្រាសចំពោះព្រះសាសនាបែបនេះឬ? ព្រះរាជាទ្រង់ជ្រាបការកម្រើក  
របស់អ្នកក្រុង ទើបទ្រង់បណ្តេញភិក្ខុទៅទត្តចេញទៅ ចាប់តាំងពីពេល  
នោះមកក៏ទ្រង់កាត់ចង្ហាន់ ៥០០ សម្រាប់នៃភិក្ខុទៅទត្តនោះចេញ ។  
សូម្បីទីទំនុកបម្រុងភិក្ខុទៅទត្តនោះ ក៏ស្តេចមិនបានទៅ, សូម្បីពួកអ្នក  
ស្រុកដទៃក៏មិនសម្គាល់របស់អ្វី ៗ ដែលនឹងគប្បីប្រគេន ឬគប្បីធ្វើដល់  
ភិក្ខុទៅទត្តនោះ ។ ព្រោះហេតុនោះ ទើបព្រះធម្មសង្ឃាហកាចារ្យពោលថា  
មានលាភនិងសក្ការៈសាបសូន្យអស់ហើយ ។

ពាក្យថា គុលេសុ វិញ្ញាបេត្វា វិញ្ញាបេត្វា ភុញ្ញតិ : សូម  
រឿយ ៗក្នុងត្រកូល ហើយឆាន់ មានសេចក្តីថា ភិក្ខុទៅទត្តនោះ ត្រិះរិះ  
ថា គណៈរបស់យើងកុំបានបែកគ្នាឡើយ កាលនឹងចិញ្ចឹមបរិស័ទ ទើប  
បានត្រាច់ទៅព្រមដោយបរិស័ទសូមអាហារឆាន់នៅក្នុងត្រកូលទាំងឡាយ  
យ៉ាងនេះថា “លោកចូរប្រគេនភត្តដល់ភិក្ខុ ១ រូប លោកចូរប្រគេនដល់  
ភិក្ខុ ២ រូប” ដូច្នេះ ។

[៩៥] ពាក្យថា ចីវរំ បរិត្តំ ឧប្បជ្ឈតិ : ចីវរក៏កើតឡើងដល់  
ភិក្ខុដោយស្មោះស្ម័គ្រ មានសេចក្តីថា អ្នកស្រុកទាំងឡាយ មិនប្រគេន  
ចីវរដល់ភិក្ខុដែលមិនទទួលភត្តាហារ; ព្រោះហេតុនោះ ចីវរទើបកើត  
ឡើងបន្តិចបន្តួច ។

[៨៦] ពាក្យថា ចីវរការកេ ភិក្ខុ ភត្តេន និមន្តេនិ :  
 មនុស្សទាំងឡាយ និមន្តភិក្ខុដែលជាអ្នកធ្វើចីវរដោយចង្អាន់ មានសេចក្តី  
 ថា អ្នកស្រែកឃើញភិក្ខុទាំងឡាយ អ្នកត្រាច់ទៅបិណ្ឌបាតក្នុងស្រែក  
 ហើយធ្វើចីវរឱ្យសម្រេចយឺតយូរ ទើបនិមន្តដោយសេចក្តីប្រាថ្នាបុណ្យថា  
 “ភិក្ខុទាំងឡាយនឹងញ៉ាំងចីវរឱ្យសម្រេច ហើយប្រើប្រាស់ដោយអាការ  
 យ៉ាងនេះ” ។

[៨៧] បទថា នាធាវេរញ្ចកេ : រជ្ជសីមាផ្សេងគ្នា បានដល់  
 អ្នកមកពីប្រទេសផ្សេងៗ គឺ អំពីរាជអាណាចក្រដទៃ ។ បាលីថា  
 នាធាវេរញ្ចកេ : ស្រុកផ្សេងគ្នា ក៏មាន ។ សេចក្តីក៏យ៉ាងនេះដូចគ្នា ។

### អត្ថាធិប្បាយការឆាន់ជាគណៈ

បទថា គណកោជនេ : ព្រះគណកោជន គឺ ក្នុងការឆាន់នូវ  
 កោជនជាក្រុម ។ ក៏ក្នុងសិក្ខាបទនេះ ទ្រង់ប្រាថ្នាយកភិក្ខុតាំងពី ៤ រូប  
 ឡើងទៅ ឈ្មោះថា គណៈ ( ពួក, ក្រុម ) ។

[១០០] ព្រះមានព្រះភាគ កាលនឹងទ្រង់សម្តែងកំណត់ចំនួនយ៉ាង  
 ទាបបំផុតដោយពាក្យនោះឯង ទើបត្រាស់ថា “យត្ថ ចត្តារោ ភិក្ខុ  
 បព្វានំ ភោជនានំ អញ្ញតរេន ភោជនេន និមន្តិតា ភុព្វានំ ឯតំ

គណភោជនំ នាម : ភិក្ខុ ៤ រូប ដែលគេនិមន្តចេញឈ្មោះ ភោជន  
ទាំង ៥ ដោយភោជនណាមួយ ហើយឆាន់ភោជនណាមួយ ភោជននុ៎ះ  
ហៅថា គណភោជន” ដូច្នេះ ។

ក៏គណភោជននោះ រមែងប្រព្រឹត្តទៅដោយអាការ ២ យ៉ាង គឺ  
ដោយករនិមន្ត ១យ៉ាង, ដោយវិញ្ញត្តិ ១យ៉ាង ។ តើប្រព្រឹត្តទៅដោយ  
ករនិមន្តយ៉ាងណា ? គឺទាយកចូលទៅរកភិក្ខុ ៤ រូប ហើយនិមន្ត  
បញ្ចេញឈ្មោះភោជនទាំង ៥ ដោយវេចនៈយ៉ាងណាមួយ ឬដោយ  
ភាសាដទៃ យ៉ាងនេះថា “លោកម្ចាស់ដ៏ចម្រើន ខ្ញុំនិមន្តលោកដោយបាយ,  
លោកចូរកាន់យកបាយរបស់ខ្ញុំ, ចូរប្រាថ្នា ចូរត្រួតមើល ចូរទទួល ចូរ  
រាប់អាននូវបាយរបស់ខ្ញុំ” ដូច្នេះ ។ ភិក្ខុទាំងពីរ ៤ រូបឡើងទៅ ទទួល  
និមន្តរួមគ្នា យ៉ាងនេះ ទៅព្រមគ្នាដើម្បីឆាន់ក្នុងថ្ងៃនេះ ឬដើម្បីឆាន់ក្នុងថ្ងៃ  
ស្អែកនេះ ដោយអំណាចនៃវេលាដែលគេកំណត់ទុកទទួលរួមគ្នា ឆាន់រួម  
គ្នា ចាត់ជាគណភោជន, ជាអាបត្តិដល់ភិក្ខុទាំងអស់ ។

ភិក្ខុទាំងឡាយទទួលនិមន្តរួមគ្នា នឹងទៅព្រមគ្នា ឬអ្នកនិមន្តផ្សេង  
គ្នា ទៅផ្សេងគ្នាក៏ដោយ, ទទួលប្រគេនរួមគ្នា អ្នកប្រគេនផ្សេងគ្នាឆាន់  
ផ្សេងគ្នា ក៏ជាអាបត្តិដូចគ្នា ។ ពិតមែន ការទទួលប្រគេននុ៎ះឯងជា  
ប្រមាណក្នុងសិក្ខាបទនេះ ។ ភិក្ខុទាំងឡាយទទួលនិមន្តរួមគ្នា នឹងទៅព្រម

គ្នា ឬទៅផ្សេងគ្នាក៏ដោយ, ទទួលប្រគេនផ្សេងគ្នា នឹងឆាន់រួមគ្នា ឬឆាន់  
ផ្សេងគ្នាក៏ដោយ មិនជាអាបត្តិ ។

ភិក្ខុទាំងឡាយទៅកាន់បរិវេណ ឬវិហារ ៤ កន្លែង ទទួលនិមន្ត  
ផ្សេងគ្នា ឬ បណ្តាភិក្ខុដែលឈរនៅក្នុងទីកន្លែងជាមួយគ្នាខ្លះឯង ទទួល  
និមន្តផ្សេងគ្នា សូម្បីយ៉ាងនេះគឺ កូនប្រុសនិមន្ត ១ រូប បិតានិមន្ត ១  
រូប នឹងទៅព្រមគ្នា ឬទៅផ្សេងគ្នាក៏ដោយ, នឹងឆាន់ព្រមគ្នា ឬឆាន់ផ្សេង  
គ្នាក៏ដោយ បើទទួលប្រគេនរួមគ្នា ចាត់ជាគណៈភោជន, ជាអាបត្តិដល់  
ភិក្ខុទាំងអស់ ។ រមែងប្រព្រឹត្តទៅដោយករនិមន្តយ៉ាងនេះមុន ។

រមែងប្រព្រឹត្តទៅដោយវិញ្ញត្តិយ៉ាងណា ? គឺ ភិក្ខុ ៤ រូប ឈរ  
ឬអង្គុយនៅជាមួយគ្នា ឃើញឧបាសកហើយសូមថា លោកចូរប្រគេន  
ភត្តាហារដល់ពួកយើងទាំង ៤ រូប ដូច្នេះ ក្តី (ពួកភិក្ខុ) ឃើញមនុស្ស  
ផ្សេង ៗគ្នា ហើយសូមរួមគ្នា ឬសូមផ្សេងគ្នាយ៉ាងនេះថា “លោកចូរ  
ប្រគេនដល់យើង, លោកចូរប្រគេនដល់យើង” ដូច្នេះក្តី នឹងទៅព្រមគ្នា  
ឬទៅផ្សេងគ្នាក៏ដោយ, សូម្បីទទួលប្រគេនភត្តហើយ នឹងឆាន់រួមគ្នាឬឆាន់  
ផ្សេងគ្នាក៏ដោយ, បើទទួលប្រគេនរួមគ្នា, ចាត់ជាគណៈភោជន, ជា  
អាបត្តិដល់ភិក្ខុទាំងអស់ ។ រមែងប្រព្រឹត្តទៅដោយវិញ្ញត្តិយ៉ាងនេះ ។



**សម័យដែលទ្រង់អនុញ្ញាតឱ្យឆាន់គណៈ ភោជនបាន**

[១០១] ពីរបទថា ធាធាបិ ជាលីតា : សូម្បីជើងទាំងឡាយ ដែលបែក មានសេចក្តីថា (ជើងទាំង ២ ) បែកដោយអាការដែលសាច់ ប្រាកដឱ្យឃើញខាងមុខស្បែកធំ ត្រឹមតែខ្សាច់ ឬគ្រួសប៉ះខ្ទប់ ក៏បង្កឱ្យ កើតទុក្ខឡើង មិនអាចដើម្បីត្រាច់ទៅបិណ្ឌបាតខាងក្នុងស្រុកបាន ។ អាពាធដូច្នោះ គួរឆាន់បានដោយគិតថា ជាពេលអាពាធ (តែ) មិនគួរ ធ្វើឱ្យជាកប្បិយដោយលេស ។

ពីរបទថា ចីវរេ ករិយមាណេ : កាលដែលភិក្ខុកំពុងធ្វើចីវរ មាន សេចក្តីថា ក្នុងពេលដែលពួកភិក្ខុបានសំពត់និងអំបោះហើយធ្វើចីវរ ។ ពិតមែន ឈ្មោះថា ចីវរការសម័យ មួយផ្នែកមិនមាន ។ ព្រោះហេតុនោះ ភិក្ខុណាធ្វើការយ៉ាងណាមួយ ដែលគួរធ្វើក្នុងចីវរនោះ សមដូចដែល លោកពោលទុកក្នុងមហាបច្ច័រថា ដោយហោចទៅសូម្បីភិក្ខុដែលដោតមូល ដូច្នេះក៏មាន, ភិក្ខុនោះ គួរឆាន់បានដោយគិតថា ជាចីវរការសម័យ ។

ចំណែកក្នុងកុរុនីលោកពោលទុកដោយពិស្តារតែម្តងថា ភិក្ខុណា ចាត់ចែងចីវរ កាត់ចីវរ តម្កល់ទុកនូវអំបោះសុទ្ធ ដេរជាន ផ្គុបសំពត់ថ្មី ដេរសង្កត់ថ្មី ភ្ជាប់សំពត់ផ្គុប កាត់អនុវាទ តអំបោះ ដេរជាយថ្មីក្នុង ចីវរនោះ ខាអំបោះ រុំអំបោះ (បញ្ចូលអំបោះ) សំលៀងកាំបិតតូច ធ្វើ

គ្រឿងវេញអំបោះ, ភិក្ខុសូម្បីទាំងអស់នេះ លោកហៅថា ធ្វើចីវរដែរ,  
តែភិក្ខុណា អង្គុយជិត ៗពោលជាតក្កី ធម្មបទក្តី ភិក្ខុនេះមិនមែនអ្នក  
ធ្វើចីវរ, វៀរលែងភិក្ខុនេះចេញ មិនជាអាបត្តិដល់ភិក្ខុដែលនៅសល់  
ព្រោះគណកោជន ។

បទថា អឡុយោជនំ : មកឆ្ងាយប្រមាណកន្លះយោជន៍ បានដល់  
អ្នកប្រាថ្នានឹងដើរមកឆ្ងាយសូម្បីប្រមាណប៉ុណ្ណោះ ។ ក៏ភិក្ខុណាប្រាថ្នានឹង  
ដើរមកឆ្ងាយ, ក្នុងភិក្ខុនោះ មិនមានពាក្យដែលនឹងត្រូវពោលឡើយ ។

បទថា គច្ឆន្តេន : កាលភិក្ខុកំពុងដើរទៅ មានសេចក្តីថា ភិក្ខុ  
ដែលដើរមកឆ្ងាយ នឹងឆាន់សូម្បីក្នុងទីមួយគាត់ខាងក្នុងកន្លះយោជន៍ ក៏គួរ ។

ពីរបទថា គតេន<sup>១</sup> ភុព្វតតំ :..... ក៏គប្បីឆាន់គណកោជនបាន  
គឺ អ្នកទៅហើយគប្បីឆាន់បានមួយថ្ងៃ ។

សូម្បីក្នុងវេលាដោយសារទូកទៅ ក៏ន័យនេះឯង ។ ចំណែក  
សេចក្តីប្លែកគ្នាដូចតទៅនេះ ៖

ក្នុងមហាបច្ចវិពោលថា ភិក្ខុអ្នកដោយសារទូកទៅ សូម្បីដល់  
កន្លែងដែលខ្លួនប្រាថ្នាហើយ គប្បីឆាន់បានរហូតដល់អស់វេលាដែលខ្លួន  
មិនទាន់ឡើង ( ពីទូក ) ។

១. បិដកខ្មែរ. អាគតេន : កាលភិក្ខុមកវិញ ។

កំណត់ថា ចតុត្ថេ អាគតេ : មួយអង្គមកទៀត ត្រូវជាបួនអង្គ  
នេះ ជាកំណត់យ៉ាងទាបទីបំផុត ។ សូម្បីកាលភិក្ខុបទី ៤ មក ភិក្ខុ  
ទាំងឡាយមិនល្មមក្នុងការឆាន់ ក្នុងសម័យណា, សម័យនោះ ចាត់ជាត្រា  
ប្រជុំធំបាន ។ ក៏ក្នុងត្រាដែលភិក្ខុប្រជុំគ្នាទាំងរយរូប ឬពាន់រូប មិនមាន  
ពាក្យដែលនឹងត្រូវពោលឡើយ, ព្រោះ ដូច្នោះ ក្នុងកាលដូច្នោះ ភិក្ខុគប្បី  
អធិដ្ឋានថា ជាសម័យប្រជុំធំ ហើយឆាន់ចុះ ។

ពាក្យថា យោ គោចិ បរិព្វាជកសមាបន្នោ : អ្នកណាមួយ  
ដែលរាប់បញ្ចូលក្នុងពួកអ្នកបួស បានដល់ បណ្តាពួកសហធម្មិកក្តី ពួក  
តិរិយក្តី អ្នកបួសពួកណាមួយ, ក៏កាលអ្នកបួសមានសហធម្មិកជាដើម  
ទាំងនេះ រូបណាមួយ ធ្វើភក្តាហារហើយ ភិក្ខុគប្បីអធិដ្ឋានថា ជា  
សម័យភក្តារបស់សមណៈ ហើយឆាន់ចុះ ។

[១០៣] ពីរបទថា អនាបត្តិ សមយេ : អាបត្តិមិនមានដល់  
ភិក្ខុមានសម័យ បានដល់ មិនជាអាបត្តិ ក្នុងសម័យទាំង៧ ណាមួយ ។

ពាក្យថា ទ្វេ តយោ ឯកតោ : ដល់ភិក្ខុទាំងឡាយពីរបួបីអង្គ  
ឆាន់ជាមួយគ្នា មានសេចក្តីថា សូម្បីភិក្ខុពួកណា ត្រេកអរការនិមន្តដែល  
មិនសមគួរ ទទួលរួមគ្នា ២ រូប ឬ ៣ រូប ហើយឆាន់, មិនជាអាបត្តិ  
សូម្បីដល់ភិក្ខុទាំងនោះ ។

**ចតុត្ថៈ ៥ ពួកមានអនិមន្តិចតុត្ថៈជាដើម**

ក្នុងពាក្យថា ទ្វេ តយោ ឯកតោ : ពីរប្របីអង្គឆាន់ជាមួយគ្នា នោះ បណ្ឌិតគប្បីជ្រាបវិនិច្ឆ័យដោយអំណាចចតុត្ថៈ ៥ ពួក គឺ អនិមន្តិចតុត្ថៈ (មានភិក្ខុមិនបាននិមន្តជាគម្រប់ ៤) ១ បិណ្ឌបាតិកចតុត្ថៈ (មានភិក្ខុកាន់បិណ្ឌបាតជាវត្ថុជាគម្រប់ ៤) ១ អនុបសម្បន្នចតុត្ថៈ (មានអនុបសម្បន្នជាគម្រប់ ៤) ១ បត្តចតុត្ថៈ (មានបាត្រជាគម្រប់ ៤) ១ គិលានចតុត្ថៈ (មានភិក្ខុអាពាធជាគម្រប់ ៤) ១ ។

តើយ៉ាងណា ? គឺ អ្នកខ្លះក្នុងលោកនេះ និមន្តភិក្ខុ ៤ រូបថា និមន្តលោកទទួលភត្ត (បាយ) ។ ក្នុងភិក្ខុ ៤ រូបនោះ ទៅ ៣ រូប, មិនទៅ ១ រូប ឧបាសកសួរថា “លោកដ៏មានអាយុ ព្រះថេរៈមួយរូបទៅ ណា ?” ភិក្ខុឆ្លើយថា “មិនមកទេ ឧបាសក” ឧបាសកនោះនិមន្តភិក្ខុដទៃ រូបណា ដែលមកដល់ចូលក្នុងខណៈនោះ ឱ្យចូលអង្គុយរួមថា “និមន្ត លោកម្ចាស់មកចុះ” ហើយប្រគេនភត្តដល់ភិក្ខុទាំង ៤ រូប ។ មិនជា អាបត្តិដល់ភិក្ខុសូម្បីទាំងអស់ ។ ព្រោះហេតុអ្វី ? ព្រោះភិក្ខុគណបូកៈ (ភិក្ខុដែលបង្រៀបគណៈ) គេមិនបាននិមន្ត ។ ពិតមែន ក្នុងភិក្ខុ ៤ រូប នោះ ភិក្ខុ ៣ រូប ប៉ុណ្ណោះគេនិមន្តបានទទួលប្រគេនហើយ, គណៈមិន ទាន់គ្រប់ដោយភិក្ខុ ៣ រូបនោះ, នឹងរូបដែលបង្រៀបគណៈគេមិនបាន

និមន្ត, គណៈទើបចែក ព្រោះភិក្ខុនោះ, ភិក្ខុ ចតុត្ថៈដូចពោលមកនេះ  
ឈ្មោះថា អនិមន្តចតុត្ថៈ ។

គប្បីជ្រាបវិនិច្ឆ័យក្នុងបិណ្ឌបាតិកចតុត្ថៈ ៖

ក្នុងវេលានិមន្ត មានភិក្ខុកាន់បិណ្ឌបាតជាវត្ថុមួយរូប, លោកទើប  
មិនទទួល ។ តែក្នុងវេលានឹងទៅ កាលពួកភិក្ខុទទួលនិមន្តពោលថា  
“លោកម្ចាស់ និមន្តលោកមកចុះ” ហើយនាំយកភិក្ខុនោះសូម្បីអ្នកមិនទៅ  
ព្រោះមិនបានទទួលនិមន្ត ទៅដោយពោលថា “មកចុះ លោកនឹងបាន  
ភិក្ខុ” ។ ភិក្ខុនោះធ្វើគណៈនោះឡើងចែកគ្នា ។ ព្រោះដូច្នោះ ទើបមិនជា  
អាបត្តិដល់ភិក្ខុទាំងអស់ ។

គប្បីជ្រាបវិនិច្ឆ័យក្នុងអនុបសម្បទ្ធចតុត្ថៈ ៖

ពួកភិក្ខុទទួលនិមន្តព្រមនឹងសាមណេរ ។ សូម្បីសាមណេរនោះ  
ក៏ធ្វើគណៈឡើងចែកគ្នាបាន ។

គប្បីជ្រាបវិនិច្ឆ័យក្នុងបត្តចតុត្ថៈ ៖

ភិក្ខុមួយរូបមិនទៅដោយខ្លួនឯង បញ្ជូនបាតទៅ ។ សូម្បីដោយ  
អាការយ៉ាងនេះ គណៈក៏ចែក ។ ព្រោះដូច្នោះ ទើបមិនជាអាបត្តិដល់ភិក្ខុ  
គ្រប់រូប ។

គប្បីជ្រាបវិនិច្ឆ័យក្នុងគិលានចតុត្ថៈ; ពួកភិក្ខុទទួលនិមន្តរួមជាមួយ  
ភិក្ខុអាពាធ ។ ក្នុងភិក្ខុ ៤ រូបនោះ ភិក្ខុអាពាធប៉ុណ្ណោះមិនជាអាបត្តិ តែ

លោកជាគណបូរកៈរបស់ភិក្ខុក្រៅនេះបាន, គណៈទើបមិនចែក ព្រោះភិក្ខុ  
 អាពាធឡើយ ។ ព្រោះដូច្នេះ ទើបជាអាបត្តិដល់ភិក្ខុទាំងនោះពិត ។  
 តែក្នុងមហាបច្ចវិលោកពោលទុក ដោយមិនប្លែកគ្នាថា ភិក្ខុអាពាធបាន  
 សម័យ ទើបរួចផុតទៅបានដោយខ្លួនឯងនោះ, ធ្វើឱ្យជាអាបត្តិដល់ភិក្ខុ  
 ដែលនៅសល់ ព្រោះជាគណបូរកៈ ។ ព្រោះដូច្នេះ អ្នកសិក្សាគប្បី  
 ជ្រាបចតុក្កៈ ដោយអំណាចនៃភិក្ខុ ដែលបានច្រើនទានសម័យជាដើម ។

ក៏បើថា ភិក្ខុដែលឆ្លាតមួយរូបក្នុងភិក្ខុ ៤ រូប សូម្បីទទួលនិមន្ត  
 ហើយ ទៅពោលថា ខ្ញុំនឹងចែកគណៈរបស់ពួកលោក, សូមពួកលោកចូរ  
 ទទួលការនិមន្ត កាលពួកអ្នកស្រុកនឹងទទួលបាត្រដើម្បីប្រយោជន៍ដល់ភត្ត  
 ក្នុងទីបំផុតនៃយាគូនឹងរបស់គួរទំពាមនឱ្យ (បាត្រ) ពោលថា “ពួក  
 លោកឱ្យភិក្ខុទាំងនេះឆាន់ ហើយបញ្ជូនត្រឡប់ទៅមុន, អាត្មាធ្វើ  
 អនុមោទនាហើយនឹងទៅតាមក្រោយ” ហើយនៅអង្គុយ, កាលភិក្ខុទាំង  
 នោះ ឆាន់រួចសម្រេចហើយទៅ, កាលឧបាសកពោលថា “មេត្តាឱ្យ  
 បាត្រចុះលោកម្ចាស់ ហើយទទួលបាត្រទៅប្រគេនភត្ត ឆាន់សម្រេចធ្វើ  
 អនុមោទនាហើយ ទើបទៅ, មិនជាអាបត្តិដល់ភិក្ខុគ្រប់រូប ។

ពិតមែន សេចក្តីខុសសង្កេតក្នុងគណកោដន រមែងមិនមានដោយ  
 អំណាចនៃកោដន ៥ យ៉ាងឡើយ ។ ពួកភិក្ខុទទួលនិមន្តដោយបាយ  
 សូម្បីទទួលនំកុម្មាស ក៏ត្រូវអាបត្តិ ក៏កោដនទាំងនោះ ភិក្ខុទាំងនោះមិន

**បានទទួលរួមគ្នា ។** តែមានសេចក្តីខុសសង្កេតដោយអាហារវត្ថុមានយាគ្យ  
 ជាដើមទាំងនោះ ។ យាគ្យជាដើមទាំងនោះ ភិក្ខុទាំងនោះ ទទួលរួមគ្នា  
**បាន ។** ភិក្ខុដែលឆ្ងាតមួយរូប រមែងធ្វើមិនឱ្យជាអាបត្តិ សូម្បីដល់ភិក្ខុ  
 ពួកដទៃ ដោយប្រការយ៉ាងនេះ ។

**វិធីនិមន្តភិក្ខុទទួលភិក្ខុ**

**ព្រោះដូច្នេះ** បើអ្នកប្រាថ្នានឹងធ្វើសង្ឃភត្ត ពឹងអ្នកណាឱ្យទៅ  
 ដើម្បីត្រូវការនិមន្ត (ភិក្ខុ), មកកាន់វិហារ មិនពោលថា “លោកម្ចាស់  
 ថ្ងៃស្អែកនិមន្តទទួលភិក្ខុក្នុងផ្ទះរបស់ពួកខ្ញុំ” ពោលថា “និមន្តលោកទទួល  
 ភត្តក៏ថា និមន្តលោកទទួលសង្ឃភត្តក៏ ថា សូមសង្ឃទទួលភត្តក៏,  
 ភត្តទេសកៈគប្បីជាអ្នកឆ្ងាត ។ គប្បីដោះពួកភិក្ខុដែលទទួលនិមន្តអំពី  
 គណកោដន, គប្បីដោះពួកភិក្ខុកាន់បិណ្ឌបាតិកធុតង្គពីការបែកធ្លាយនៃ  
 ធុតង្គ ។

តើយ៉ាងណា ? គឺ ភត្តទេសកៈ គប្បីពោលយ៉ាងនេះមុនថា “ថ្ងៃ  
 ស្អែក មិនអាច(ទទួល)បានទេ ឧបាសក” កាលឧបាសកពោលថា “ថ្ងៃ  
 ខានស្អែក លោកម្ចាស់” គប្បីពោលថា “ថ្ងៃខានស្អែក ក៏មិនអាច  
 (ទទួលបាន)” សូម្បីឧបាសកបង្ខិតទៅយ៉ាងនេះ ដរាបដល់កន្លះខែ  
 ភត្តទេសកៈ គប្បីនិយាយទៀតថា “លោកនិយាយអ្វី ?” ប្រសិនបើ

ឧបាសកនិយាយដដែលទៀតថា “និមន្តលោកទទួលសង្ឃភត្ត” លំដាប់  
 នោះ ភត្តទេសកៈគប្បីធ្វើយល់ច្រឡំទៅយ៉ាងនេះថា “ឧបាសក ចូរធ្វើផ្កា  
 ឈើនេះ ចូរធ្វើស្មៅនេះ ឱ្យជាកប្បិយ” សិន ហើយសាកសួរទៀតថា  
 “លោកនិយាយអ្វី ?” ប្រសិនបើគេនៅតែនិយាយដដែលនោះឯង, គប្បី  
 ពោលថា “លោកមានអាយុ លោកនឹងមិនបានព្រះមហាថេរៈអ្នកកាន់បិណ្ឌ  
 បាតជាវត្ថុ, លោកនឹងបានពួកសាមណេរ” ។ មួយទៀត កាលគេសួរថា  
 “លោកដ៏មានអាយុ ពួកមនុស្សក្នុងស្រុកឯណោះ នឹងស្រុកឯណោះ  
 និមន្តឱ្យព្រះគុណម្ចាស់ដ៏ចម្រើនឆាន់ មិនមែនឬ ? ខ្ញុំនឹងមិនបាន ព្រោះ  
 ហេតុអ្វី ? គប្បីពោលថា “ពួកគេស្គាល់កិច្ចនិមន្ត, ( ចំណែក ) លោកមិន  
 ស្គាល់កិច្ចនិមន្ត” ។ គេសួរថា “លោកម្ចាស់ ពួកគេនិមន្តយ៉ាងណា ?”  
 គប្បីពោលថា “ពួកគេពោលយ៉ាងនេះថា និមន្តទទួលភិក្ខុរបស់ពួកខ្ញុំ  
 លោកម្ចាស់” ប្រសិនបើថា គេពោលដូចដែលនិយាយនោះឯង, ការ  
 និមន្តនោះ សមគួរ ។

បើគេនៅពោលដដែលទៀតថា “និមន្តទទួលភត្ត” គប្បីពោលថា  
 “អ្នកមានអាយុ គ្រានេះលោកនឹងមិនបានភិក្ខុច្រើន, នឹងបានត្រឹមតែ ៣  
 រូបប៉ុណ្ណោះ” ។ បើគេសួរថា “លោកដ៏មានអាយុ ពួកអ្នកស្រុកក្នុងស្រុក  
 ឯណោះនឹងស្រុកឯណោះ និមន្តភិក្ខុសង្ឃទាំងអស់ឱ្យឆាន់មិនមែនឬ ?  
 ព្រោះហេតុអ្វី ទើបខ្ញុំមិនបាន ?” គប្បីពោលថា “លោកមិនស្គាល់កិច្ច



និមន្ត” ។ បើគេសួរថា “លោកម្ចាស់ ពួកគេនិមន្តយ៉ាងណា” គប្បី  
ពោលថា ពួកគេពោលយ៉ាងនេះថា “លោកម្ចាស់ និមន្តទទួលភិក្ខុរបស់  
ពួកខ្ញុំ” ។ ប្រសិនបើគេពោលដូចដែលនិយាយនោះឯង, ការនិមន្តនោះ  
សមគួរ ។

បើគេនិយាយថា ភត្តបុណ្ណោះ សូម្បីទៀត ។ ពេលនោះ  
ភត្តទេសកៈ គប្បីពោលថា “ចេញទៅចុះលោក, ពួកយើងមិនត្រូវការ  
ដោយភត្តរបស់លោក, ស្រុកនេះជាទីត្រាច់ទៅបិណ្ឌបាត ប្រចាំរបស់ពួក  
យើង, ពួកយើងនឹងត្រាច់ទៅបិណ្ឌបាតក្នុងស្រុកនេះ” ។ គេពោលថា  
“និមន្តលោកត្រាច់ទៅកាន់ស្រុកនោះចុះ លោកម្ចាស់” ហើយត្រឡប់មក  
អ្នកស្រុកសួរថា “អ្នកដ៏ចម្រើន លោកបានភិក្ខុហើយឬ ?” គេនិយាយ  
ថា “ក្នុងរឿងនិមន្តនេះ មានពាក្យនឹងត្រូវនិយាយច្រើន, និងមាន  
ប្រយោជន៍អ្វី ដោយពាក្យដែលនិយាយឱ្យច្រើននេះ” ។ ព្រះថេរៈទាំង  
ឡាយ និយាយថា “ពួកយើងនឹងត្រាច់ទៅបិណ្ឌបាតស្រុកនេះ, ត្រានេះ  
ពួកលោកកុំប្រមាទ” ។

ក្នុងថ្ងៃស្អែក ព្រះសង្ឃថេរៈគប្បីប្រាប់ភិក្ខុទាំងឡាយ ដែលឈរ  
ធ្វើវត្តចំពោះចេតិយថា “លោកម្ចាស់ក្នុងស្រុកជិតមានសង្ឃភត្ត, តែ  
មនុស្សមិនឆ្លាតបានទៅហើយ, និមន្តទៅចុះពួកយើងនឹងត្រាច់ទៅបិណ្ឌ  
បាត ក្នុងស្រុកជិត” ។ ពួកភិក្ខុគប្បីធ្វើតាមពាក្យរបស់ព្រះថេរៈមិនគប្បី

ជាអ្នកប្រដៅក្រ, គប្បីត្រាច់ទៅបិណ្ឌបាត កុំឈរត្រង់ទ្វារស្រុកឡើយ ។  
 កាលអ្នកស្រុកទាំងនោះ ទទួលបាននិមន្តឱ្យអង្គុយឆាន់ គប្បីឆាន់ចុះ ។  
 បើគេចាត់ដាក់ភត្តទុកត្រង់សាលាឆាន់ហើយត្រាច់ទៅប្រាប់ក្នុងថ្នល់ថា  
 “និមន្តទទួលភត្តក្នុងសាលាឆាន់ លោកម្ចាស់” មិនសមគួរ ។

តែបើគេកាន់យកភត្តទៅក្នុងទីនោះ ៗ ប្រាប់ថា និមន្តទទួលភត្តចុះ  
 ឬប្រញាប់នាំទៅកាន់វិហារតែម្តង ដាក់ទុកក្នុងទីដ៏សមគួរ ហើយប្រគេន  
 ដល់ពួកភិក្ខុដែលមកដល់ហើយ ៗ, ភិក្ខុនេះ ឈ្មោះថា ភិក្ខុដែលគេនាំ  
 មកចំពោះ រមែងសមគួរ ។ តែបើគេត្រៀមទានទុកត្រង់រោងភត្ត ហើយ  
 ទៅកាន់បរិវេណនោះ ៗ ទូលថា និមន្តទទួលភត្តឯរោងភត្ត មិនសម  
 គួរ ។ តែពួកអ្នកស្រុកណា ល្មមឃើញពួកភិក្ខុចូលទៅបិណ្ឌបាត ក៏នាំ  
 គ្នា បោសសាលាឆាន់ និមន្តឱ្យអង្គុយឆាន់ក្នុងសាលាដូច្នោះ ។ មិនគប្បី  
 បដិសេធជនទាំងនោះ ។ តែជនពួកណា ឃើញពួកភិក្ខុដែលមិនបាន  
 ភិក្ខុក្នុងស្រុកកំពុងចេញចាកស្រុកទៅ ប្រាប់ថា “និមន្តទទួលភត្តចុះ  
 លោកម្ចាស់” មិនគប្បីបដិសេធអ្នកទាំងនោះ ។ ឬថា មិនគប្បីត្រឡប់  
 បើពួកគេនិយាយថា “និមន្តត្រឡប់ចុះ លោកម្ចាស់ សូមនិមន្តទទួលភត្ត”  
 នឹងត្រឡប់ទៅក្នុងបទដែលគេពោលថា “និមន្តត្រឡប់ចុះ” ក៏បាន ។

អ្នកស្រុកពោលថា “និមន្តត្រឡប់ចុះលោកម្ចាស់ ភត្តក្នុងផ្ទះធ្វើរួច  
 ហើយ, ភត្តក្នុងស្រុកធ្វើរួចហើយ” ។ នឹងត្រឡប់ទៅដោយគិតថា ភត្ត

ក្នុងផ្ទះនិងក្នុងស្រុក រមែងមានដើម្បីអ្នកណាមួយក៏បាន សមគួរ ។ គេ  
ពោលឱ្យសម្តែងគ្នាដោយពាក្យថា និមន្តត្រឡប់ទៅទទួលភត្តចុះ ដូច្នេះ  
នឹងត្រឡប់ទៅមិនគួរ ។ សូម្បីក្នុងពាក្យដែលអ្នកស្រុកឃើញពួកភិក្ខុអ្នក  
កំពុងចេញពីរោងឆាន់ទៅដើម្បីត្រាច់បិណ្ឌបាត ហើយពោលថា “និមន្ត  
អង្គុយចុះលោកម្ចាស់ សូមនិមន្តទទួលភត្ត” ដូច្នេះ ក៏និយមន័យឯង ។

ភត្តប្រហំ ហៅថា និច្ចភត្ត ។ អ្នកស្រុកនិយាយថា “និមន្តទទួល  
និច្ចភត្ត” នឹងទទួលរួមគ្នាច្រើនរូប ក៏គួរ ។ សូម្បីក្នុងសាលាកភត្តជាដើម  
ក៏និយមន័យដែរ ។ បទដែលនៅសល់ក្នុងសិក្ខាបទនេះ ងាយយល់ទាំង  
អស់ ។

សិក្ខាបទនេះ មានសមុជ្ឈានដូចឯទៀតលោមសិក្ខាបទ ជាកិរិយា  
សញ្ញាវិមោក្ខ អចិត្តកៈ បណ្ណតិវជ្ជៈ កាយកម្ម មានចិត្ត ៣ មានវេទនា  
៣ ដូច្នេះឯង ។

គណកោដនសិក្ខាបទវណ្ណនា ចប់





### ៣. បរម្មរតោជនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៣ ដូចតទៅនេះ ៖

#### ពន្យល់រឿងបរម្មរតោជន

[១០៤] ពាក្យថា ន ខោ ឥទំ ឱរកំ ភវិស្សតិ យថា ឥមេ មនុស្សា សក្កច្ចំ ភត្តំ ករោន្តិ : មនុស្សទាំងឡាយធ្វើភត្តដោយគោរពតាមទំនៀងយ៉ាងណា នេះមិនមែនថាក៏យឡើយ មានសេចក្តីថា មនុស្សទាំងនេះធ្វើភត្តាហារ ដោយគោរពតាមទំនៀងដែលជាហេតុឱ្យព្រះសាសនានេះ ឬទានក្នុងព្រះសង្ឃមានព្រះពុទ្ធជាប្រធាននេះ ប្រាកដច្បាស់ នឹងមិនជាទានថាក៏យឡើយ គឺ មិនមែនជាកុសលបន្តិចបន្តួចអាក្រក់ថាក៏ទាបឡើយ ។

ពាក្យថា កិរ ក្នុងបទដែលថា កិរបតិកោ នេះ ជាឈ្មោះរបស់កុលបុត្រនោះ ។ ក៏កុលបុត្រនោះ គេហៅថា កិរបតិកៈ ព្រោះអត្ថថា ជាអធិបតី (ជាធំ) ។ បានឮថា គេជាធំ ជាអធិបតី ឱ្យតម្លៃឈ្មួលប្រើកម្មករធ្វើការងារដោយកំណត់ជាប្រចាំខែ រដូវ និងឆ្នាំ ។ កម្មករអ្នកក្រលំបាកនោះ ពោលពាក្យថា ពទរា បដិយត្ថា : ផ្អែតទៅ ខ្ញុំបានចាត់ចែងហើយ នេះ ដោយអំណាចរោហាររបស់មនុស្សលោក ។

បទថា ពទរមិស្សកេន : លាយដោយផ្អែតទៅ គឺ ផ្សំដោយផ្អែ

ព្រាហ្ម ។

[១០៥] ពីរបទថា ឧស្សរេ អាហរិយេត្ថ : ដែលគេនាំមកប្រគេ  
 នភិក្ខុនោះក្នុងពេលថ្ងៃពេក គឺ ទាយកនាំបិណ្ឌបាត មកប្រគេនថ្ងៃ  
 ពេក ។ ការវិកប្បនេះថា ខ្ញុំឱ្យភត្តាហារដែលប្រាជ្ញានឹងបានរបស់ខ្ញុំ ដល់  
 លោកអ្នកមានឈ្មោះនេះ ឈ្មោះថា ការវិកប្បភត្តាហារ ។ ការវិកប្បភត្តា  
 ហារគួរទាំងចំពោះមុខ ទាំងកំបាំងមុខ ។ ឃើញ (ភិក្ខុ) ចំពោះមុខគប្បី  
 ពោលថា “ខ្ញុំវិកប្បដល់លោក” ហើយឆាន់ចុះ ។ មិនឃើញគប្បីពោល  
 ថា “ខ្ញុំវិកប្បដល់សហធម្មិកទាំង ៥ អ្នកមានឈ្មោះនេះ” ហើយឆាន់  
 ចុះ ។ តែក្នុងអដ្ឋកថាទាំងឡាយមានមហាបច្ចវិជ្ជាដើម លោកពោលទុក  
 តែវិកប្បកំបាំងមុខប៉ុណ្ណោះ ។ ក៏ព្រោះការវិកប្បភត្តាហារនេះ ទ្រង់  
 សង្គ្រោះដោយវិន័យកម្ម; ដូច្នេះ ទើបមិនគួរវិកប្បដល់ព្រះមានព្រះ  
 ភាគ ។ ពិតមែន កាលព្រះមានព្រះភាគគង់ប្រថាប់ក្នុងព្រះគន្ធកុដិក្ខី គង់  
 ប្រថាប់ក្នុងកណ្តាលសង្ឃក្តី កម្មនោះ ៗ ដែលសង្ឃរមភិក្ខុគ្រប់គណៈ  
 ហើយធ្វើ ជាការធ្វើល្អហើយ ។ ព្រះមានព្រះភាគទ្រង់មិនធ្វើឱ្យខូចកម្ម  
 ទ្រង់មិនធ្វើឱ្យកម្មបរិបូណ៌, ទ្រង់មិនធ្វើឱ្យខូចកម្ម ព្រោះព្រះអង្គមានភាព  
 ជាធំដោយធម៌, ទ្រង់មិនធ្វើឱ្យកម្មបរិបូណ៌, ក៏ព្រោះព្រះអង្គមិនបានជា  
 គណបូរកៈ ( អ្នកធ្វើគណៈឱ្យគ្រប់ចំនួន ) ។

[១១១] ពាក្យថា ទ្វេ តយោ និមន្តនេ ឯកតោ ភុញ្ញតិ :

ដល់ភិក្ខុឆាន់នូវនិមន្តនកត្ត២-៣ ជាមួយគ្នា មានសេចក្តីថា ជាក់ចុះ គឺ រួមនិមន្តនកត្ត ២-៣ ចុះក្នុងបាត្រតែមួយ គឺ ធ្វើឱ្យរួមគ្នាតែមួយហើយ ឆាន់ ។

លោកពោលទុកក្នុងមហាបច្ច័រថា ត្រកូល ២-៣ ត្រកូល និមន្ត ភិក្ខុឱ្យអង្គុយក្នុងទីតែមួយកន្លែង ហើយនាំ (កត្តាហារ) មកអំពីទីនេះ និងទីនោះ ហើយចាក់បាយ សម្លនិងម្ហូបក្រៀមជាមួយបាយចុះទៅ, ភត្ត ជាវបស្សម្របចូលតែមួយ, មិនជាអាបត្តិក្នុងភត្តសម្របនេះ ។

ក៏បើថា និមន្តនកត្តត្រាជំបូងនៅខាងក្រោម និមន្តនកត្តពេល ក្រោយនៅខាងលើ, ជាអាបត្តិដល់ភិក្ខុដែលឆាន់និមន្តនកត្តពេលក្រោយ នោះតាំងពីខាងលើចុះទៅ ។ តែមិនជាអាបត្តិដល់ភិក្ខុដែលឆាន់ដោយ អាការយ៉ាងណាមួយ ចាប់ផ្តើមតាំងពីពេលលោកយកដៃលូកចុះទៅខាង ក្នុងហើយចាប់ពន្លតបាយសូម្បីមួយពន្លតពីនិមន្តនកត្តត្រាជំបូងឡើងមក ហើយឆាន់ ។ លោកពោលទុកក្នុងមហាបច្ច័រថា សូម្បីបើថា ត្រកូល ទាំងឡាយស្រោចទឹកដោះស្រស់ ឬរសចុះទៅក្នុងភត្តនោះ, ភត្តដែលត្រូវ ទឹកដោះស្រស់និងរសណាស្រោចសព្វ មានរសតែមួយដូចគ្នានឹងទឹកដោះ ស្រស់និងរសនោះ, មិនជាអាបត្តិដល់ភិក្ខុដែលឆាន់តាំងពីកំពូលចុះទៅ ។

តែក្នុងមហាអដ្ឋកថាពោលថា “ភិក្ខុបានឱវភត្ត (ភត្តលាយទឹក ដោះស្រស់) ឬរសភត្ត (ភត្តមានរសសម្ល) អង្គុយហើយ សូម្បីពួក



អ្នកស្រែកដទៃចាក់ខ្លឹមភក្តី ឬ រសភក្តី (ដទៃ) ចុះទៅលើខ្លឹមភក្តីនិងរសភក្តី នោះឯង (ទៀត), មិនជាអាបត្តិ ដល់ភិក្ខុដែលដឹកទឹកដោះស្រស់, ឬ រស, តែភិក្ខុដែលកំពុងឆាន់ នឹងបៀមដុំសាច់ឬដុំបាយដែលបានមុនចូល មាត់ ហើយឆាន់តាំងពីកំពូលចុះទៅ គួរ, សូម្បីក្នុងបាយបាយសាលាយ ទឹកដោះថ្នាំ ក៏នយនេះដូចគ្នា” ។

លោកពោលទុកក្នុងមហាអដ្ឋកថាថា ឧបាសកអ្នកជំនិមន្តភិក្ខុទុក, កាលភិក្ខុទៅកាន់ត្រកូលហើយ ឧបាសកក្តី អន្តោជនមានបុត្រ ភរិយា និងបងប្អូនប្រុស បងប្អូនស្រីរបស់ឧបាសកនោះក្តី នាំយកភក្តីចំណែក របស់ខ្លួន ៗមកដាក់ក្នុងបាត, ជាអាបត្តិ ដល់ភិក្ខុដែលមិនឆាន់ភក្តី ចំណែកដែលឧបាសកប្រគេនមុន ឆាន់ចំណែកដែលបានពេលក្រោយ ។ ក្នុងអដ្ឋកថាក្បែរពោលថា គួរ ។ ក្នុងមហាបច្ចរិពោលថា បើពួកគេចែក គ្នាចំអិន, នាំមកប្រគេនអំពីភក្តីដែលចំអិនដើម្បីខ្លួន ៗ, បណ្តាភក្តីទាំង នោះ ជាបាចិត្តិយ ដល់ភិក្ខុដែលឆាន់ភក្តីដែលគេនាំមកពេលក្រោយមុន, តែបើពួកគេទាំងអស់ចំអិនរួមគ្នា, មិនជាបរម្យភោជន ។

ឧបាសកអ្នកជំនិមន្តភិក្ខុឱ្យអង្គុយរង់ចាំ ។ អ្នកស្រែកដទៃនឹងទទួល យកបាត, ភិក្ខុកុំគប្បីឱ្យ ។ គេសួរថា “ហេតុដូចម្តេច លោកម្ចាស់ ទើបលោកមិនឱ្យ?” គប្បីពោលថា “ឧបាសក លោកនិមន្តពួកយើងទុក មិនមែនឬ?” គេពោលថា “ឈ្លើយចុះលោកម្ចាស់ និមន្តលោកឆាន់

របស់ដែលលោកបានហើយ ៗ ចុះ” ។ នឹងឆាន់ ក៏គួរ ។ ក្នុងកុរុនិពោលថា កាលអ្នកដទៃនាំភត្តមកប្រគេន ភិក្ខុសូម្បីប្រាប់ហើយឆាន់ក៏គួរ ។ ពួកអ្នកស្រែកទាំងអស់ចង់ស្តាប់ធម៌ ទើបនិមន្តភិក្ខុដែលធ្វើអនុមោទនាហើយ នឹងទៅថា បពិត្រលោកម្ចាស់ សូម្បីស្រែកនេះ ក៏និមន្តលោកមកទៀត ។ ក្នុងថ្ងៃស្រែក ភិក្ខុនឹងមកឆាន់ភត្តដែលបានហើយ ៗ គួរ ។ ព្រោះហេតុអ្វី ? ព្រោះអ្នកស្រែកទាំងអស់និមន្តទុក ។

ភិក្ខុមួយរូបត្រាច់ទៅបិណ្ឌបាតបានភត្តាហារមក ។ ឧបាសកដទៃនិមន្តភិក្ខុនោះឱ្យអង្គុយរង់ចាំនៅក្នុងផ្ទះ និងភត្តមិនទាន់សម្រេច ។ បើភិក្ខុនោះឆាន់ភត្តដែលខ្លួនត្រាច់បិណ្ឌបាតបានមក ជាអាបត្តិ ។ កាលលោកមិនឆាន់ អង្គុយចាំ, ឧបាសកសួរថា “ហេតុដូចម្តេច ទើបលោកម្ចាស់មិនឆាន់ ?” លោកពោលថា “ព្រោះលោកនិមន្តទុកហើយ” គេឆ្លើយប្រាប់ថា “និមន្តលោកម្ចាស់ឆាន់ភត្តដែលលោកបានហើយ ៗ ចុះ” ដូច្នេះ នឹងឆាន់ក៏បាន ។

ពីរបទថា សកលេន គាមេន : អ្នកស្រែកទាំងអស់ មានសេចក្តីថា មិនជាអាបត្តិដល់ភិក្ខុដែលអ្នកស្រែកទាំងមូល រួមគ្នានិមន្តទុកប៉ុណ្ណោះដែលឆាន់នៅក្នុងទីកន្លែងណាមួយ ។ សូម្បីក្នុងពួកគណៈ ក៏ន័យនេះឯង ។

ពាក្យថា និមន្តិយមាធា ភិក្ខុំ គណ្ឌិស្សាមីតិ ភណាតិ : ដល់

ភិក្ខុដែលគេនិមន្តហើយពោលថា អាត្មាទទួលតែភិក្ខុ មានសេចក្តីថា ភិក្ខុដែលត្រូវគេនិមន្តថា “និមន្តលោកទទួលភត្តាហារ” ពោលថា “អាត្មា មិនមានសេចក្តីត្រូវការភត្តរបស់លោក, អាត្មានឹងទទួលភិក្ខុ” ។ ក្នុង ពាក្យថា “ភត្តំ គណ្ហាតិ និមន្តិយមាណោ ន មយ្ហំ តវ ភត្តនត្ថោ, ភិក្ខុំ គណ្ហិស្សាមីតិ វេទតិ : ... ”<sup>១</sup> នេះព្រះមហាបទុមថេរៈពោលថា ភិក្ខុដែលពោលយ៉ាងនេះ អាចធ្វើមិនឱ្យជានិមន្តនភត្ត ក្នុងសិក្ខាបទនេះ បាន, តែបានធ្វើឱ្យកាសដើម្បីប្រយោជន៍ដល់ការឆាន់; ព្រោះដូច្នេះ ភិក្ខុ នោះ ទើបមិនផុតពីគណភោជន និងមិនផុតពីចារិត្តសិក្ខាបទ ។ ព្រះ មហាសូមនត្ថេរពោលថា ភិក្ខុអាចនឹងធ្វើឱ្យមិនជានិមន្តនភត្ត ដោយ ចំណែកណា, មិនជាគណភោជនមិនជាចារិត្តៈ ដោយចំណែកនោះ ។ ពាក្យដ៏សេសដូចដែលពោលហើយនេះឯង ។

សិក្ខាបទនេះ មានសមុជ្ជានដូចកបិនសិក្ខាបទ កើតឡើងតាមមក កាយវាចា ១ កាយវាចាចិត្ត ១ ជាកិរិយានិងអកិរិយា, ពិតមែន ក្នុង កិរិយានិងអកិរិយានេះ ការឆាន់ជាកិរិយា ការមិនវិកប្បជាអកិរិយា ជានោះ សញ្ញាវិមោក្ខ អចិត្តកៈ បណ្តតិវដ្តៈ កាយកម្ម វចីកម្ម មានចិត្ត ៣ មាន វេទនា ៣ ដូច្នេះឯង ។

បរម្យភោជនសិក្ខាបទវណ្ណនា ចប់

---

១. ពាក្យប្រែនៅខាងលើបន្ទាប់ ។





## ៤. កាណាមាតាសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៤ ដូចតទៅនេះ ៖

### ពន្យល់រឿងមាតារបស់នាងកាណា

[១១២] ពាក្យថា កាណាមាតា គឺ មាតារបស់នាងកាណា ។  
បានឮថា នាងកាណានោះ ជាធីតារបស់គ្រូស្រីស្រីរបស់អ្នកជាមាតានោះ ។  
អធិប្បាយថា ជនពួកណា ៗឃើញនាង ពួកជននោះ ៗក្លាយជាមនុស្សខ្វាក់  
ព្រោះសេចក្តីតម្រេក គឺ ជាអ្នកនឹងតម្រោះរាគៈ ព្រោះហេតុនោះ នាង  
ទើបបានប្រាកដឈ្មោះថា កាណា ព្រោះធ្វើជនទាំងនោះឱ្យជាអ្នកខ្វាក់ ។  
សូម្បីមាតា ក៏ប្រាកដឈ្មោះថា កាណាមាតា ដោយអំណាចនៃនាង ។

បទថា អាគតំ : ត្រឡប់មកវិញ គឺ ការមក ។

បទថា កិស្មិ វិយ : ដូចម្តេចនឹងកើត គឺ មើលម្តេចបាន  
អធិប្បាយថា មើលទៅដូចជាគ្រូឱ្យខ្មាស ។

ពីរបទថា វិត្តហត្ថំ គន្ធា : ទៅដោយដៃទទេ បានដល់ ក្នុងការ  
ទៅលើកនេះ មានដៃទាំងពីរទទេ ( ព្រោះហេតុនោះ ) ការទៅលើកនោះ  
ទើបឈ្មោះថា មានដៃទទេ ។ មានអធិប្បាយថា ការទៅដៃទទេនោះ  
ឃើញថា ជាការទៅដៃគ្រូឱ្យខ្មាស ។

ពីរបទថា បរិក្ខេប អគមាសិ : នំទាំងប៉ុន្មានក៏អស់គ្មានសល់  
មានសេចក្តីថា ឧបាសិកា ជាអរិយសាវិកាឃើញភិក្ខុទាំងឡាយហើយ  
មិនអាចថា នឹងមិនប្រគេនរបស់ដែលមាន; ព្រោះហេតុនោះ ទើបឧបាសិ  
កាបង្គាប់ឱ្យប្រគេននំទាំងអស់ ដរាបដល់អស់ទៅ ។

ក្នុងពាក្យថា ធម្មិយា កថាយ : ដោយពុទ្ធភាសិតប្រកបដោយ  
ធម៌ នេះ មានវិនិច្ឆ័យថា សូម្បីនាងកាណាស្តាប់ធម៌ដែលព្រះមានព្រះ  
ភាគទ្រង់សម្តែង ដើម្បីប្រយោជន៍ដល់មាតា ក៏បានជាសោតាបន្តក្នុងវេលា  
ចប់ទេសនា ។

ពីរបទថា ឧដ្ឋាយាសនា បក្ខាមិ : ហើយក្រោកចាកអាសនៈ  
យាងទៅវិញ មានសេចក្តីថា ព្រះមានព្រះភាគទ្រង់ក្រោកអំពីអាសនៈ  
ហើយស្តេចយាងទៅ ។ សូម្បីបុរសនោះ បានស្តាប់ថា “បានឮថា ព្រះ  
សាស្តាបានស្តេចទៅផ្ទះរបស់មាតានាងកាណា” ទើបនាំនាងកាណាមកតាំង  
ទុកក្នុងតំណែងតាមប្រក្រតីដើម ។

[១១៣] តែល្អមកាលរឿងកើតឡើងហើយ ព្រះមានព្រះភាគ  
មិនទាន់បានបញ្ញត្តិសិក្ខាបទឡើយ រឿងស្បៀងមកក៏បានកើតឡើង ។  
ព្រោះហេតុនោះ ដើម្បីសម្តែងរឿងនេះជាប់គ្នាទៅនោះ ព្រះធម្ម  
សន្តិហកាចារ្យទាំងឡាយ ទើបបានពោលពាក្យថា តេន ខោ បន

សមយេន ជាដើម ។ សូម្បីឧបាសកនោះ ក៏បានបង្ហាបង្ហាប្រគេនរបស់  
 ទាំងអស់ដូចគ្នា ព្រោះខ្លួនជាអរិយសាវក ។ ព្រោះហេតុនោះ ព្រះ  
 ធម្មសង្ឃាហកាចារ្យ ទើបបានពោលពាក្យថា បរិក្ខេប អគមាសិ : ក៏  
 អស់គ្មានសល់ ។

[១១៤] ពីរបទថា យង្គិញ្ចី បហិណ្ឌកត្ថាយ : វត្ថុអ៊ីនីមួយ  
 ដើម្បីបញ្ជូនទៅ មានសេចក្តីថា អាហារវត្ថុយ៉ាងណាមួយ មាននំស្លាវ  
 និងនំដាក់ស្ករអំពៅជាដើម ដែលមានរសល្អក្រៃលែង ដែលគេចាត់  
 ត្រៀមទុក ដើម្បីត្រូវការជារបស់ជំនួន ដល់ការរាប់ថា នំទាំងអស់ក្នុង  
 សិក្ខាបទនេះ ។

ពីរបទថា យង្គិញ្ចី ធាថេយ្យត្ថាយ : វត្ថុអ៊ីនីមួយ ដើម្បីជា  
 ស្បៀង មានសេចក្តីថា អាហារវត្ថុយ៉ាងណាមួយ មានសដូរដុំ សដូរផង  
 ល្អ និងអង្ករជាដើមទាំងអស់ដែលពួកអ្នកដំណើរ ចាត់ត្រៀមទុកដើម្បី  
 ត្រូវការជាស្បៀងតាមមក ដល់ការរាប់ថា “សដូរផង” ទាំងអស់ក្នុង  
 សិក្ខាបទនេះ ។

---

១.. អ្នកឥណ្ឌាហៅនំមោទកៈនេះថា “លុឡូ” ន័យថា ធ្វើពីម្សៅជាដុំមូល ៗ ខាងក្នុង  
 ដាក់ស្ករអំពៅ ឬស្ករត្នោត ដូចនំផ្លែអាយ ។



ពីរបទថា តតោ ចេ ឧត្តរៈ : បើហស្តីនោះទៅ មានសេចក្តីថា  
បើភិក្ខុទទួលយកបាត្រទី ៣ ឱ្យកំពុងឡើងមក (ឱ្យជាកំពូលឡើងមកដូច  
សថប) ជាបាចិត្តិយ ដោយករារាប់នំ ។

ពីរបទថា ទ្ធិត្ថបត្ថប្បរេ បដិគ្គហេត្វា : គប្បីទទួលបាន  
ត្រឹមពេញពីរបីបាត្រ បានដល់ ទទួលបាត្រពេញស្មើស្មាមខាងក្រោមក  
ណាបមាត់បាត្រ ។

ក្នុងពាក្យថា អមុត្រ មយា ទ្ធិត្ថបត្ថប្បរា : ក្នុងទីឯណោះ ខ្ញុំ  
ទទួល(នំឬសដុវ)ពេញពីរបីបាត្រមកហើយ, នេះ មានវិនិច្ឆ័យថា បើ  
ថា ភិក្ខុទទួលពេញ ២ បាត្រហើយ គប្បីប្រាប់ថា “ក្នុងស្ថានទីឯណោះ  
ខ្ញុំទទួលពេញ ២ បាត្រហើយ, លោកគប្បីទទួលតែមួយបាត្រ” ។ សូម្បី  
ភិក្ខុដែលមកក្រោយនោះ ឃើញភិក្ខុដទៃហើយក៏គប្បីប្រាប់ថា “ភិក្ខុដែល  
មកដល់មុនទទួលពេញ ២ បាត្រហើយ, ខ្ញុំទទួលពេញមួយបាត្រ, លោក  
កុំទទួល” ។ សូម្បីក្នុងការដែលភិក្ខុទទួលមុនមួយបាត្រហើយប្រាប់គ្នា  
ត ៗ ទៅ ក៏ន័យនេះឯង ។ ចំណែកភិក្ខុដែលទទួលនោះ គ្រប់ ៣  
បាត្រហើយ ឃើញភិក្ខុដទៃគប្បីប្រាប់ថា “លោកកុំទទួលក្នុងផ្ទះនេះ  
ឡើយ” ដូច្នេះ ។

[១១៥] ពីរបទថា បដិគ្គមនំ និហរិត្វា : ក្នុងពេលត្រឡប់មក

នាំយក (នំប្បសដូរ) នោះមកហើយ គឺ នាំទៅកាន់រោងឆាន់, ក៏ភិក្ខុ  
 ដែលនឹងទៅកាន់សាលាឆាន់ កុំគេចទៅសាលាដែលគេបោះបង់ចោល ។  
 គប្បីទៅក្នុងស្ថានទីដែលភិក្ខុសង្ឃចំនួនច្រើនអង្គុយនៅ ។ តែក្នុងមហា  
 បច្ចុរិពោលថា “រោងយ៉ាងណានៅជិតនឹងស្ថានដែលខ្លួនបានបិណ្ឌបាតមក  
 គប្បីទៅត្រង់រោងដូច្នោះ, នឹងទៅក្នុងរោងឆាន់ដទៃដោយប្រាថ្នាថា “យើង  
 នឹងប្រគេនដល់ភិក្ខុដែលធ្លាប់ឃើញគ្នា ធ្លាប់ជួបគ្នា ឬអ្នករួមនិកាយជា  
 មួយគ្នារបស់ខ្លួន” រមែងមិនបាន, តែបើថា រោងដូច្នោះជាស្ថានទីដែល  
 លោកអង្គុយជាប្រចាំ សូម្បីឆ្ងាយ ក៏គួរទៅ”

បទថា សំរិកធិតព្វំ : ត្រូវចែកគ្នា មានសេចក្តីថា បើភិក្ខុទទួល  
 ពេញ ៣ បាតហើយ គប្បីទុកមួយបាតដើម្បីខ្លួនឯង ហើយប្រគេន  
 ពេញ ២ បាតដល់ភិក្ខុសង្ឃ ។ បើទទួល ២ បាតគប្បីទុកដើម្បីខ្លួន  
 មួយបាត ហើយប្រគេនមួយបាតដល់សង្ឃ ។ តែរមែងមិនបានដើម្បី  
 ឱ្យតាមមិត្តសម្លាញ់ ។ ភិក្ខុដែលទទួលតែមួយបាត មិនប្រាថ្នានឹងឱ្យអ្វីក៏  
 មិនគប្បីឱ្យ គឺ គប្បីធ្វើតាមពេញចិត្ត ។

[១១៦] ពីរបទថា គមនេ បដិប្បស្សន្តេ : មានដំណើរ  
 ប្រុងនឹងទៅហើយខានវិញ មានសេចក្តីថា កាលគេរម្ងាប់ គឺកាត់ការចេញ  
 ទៅយ៉ាងនេះថា ឥឡូវនេះ យើងនឹងមិនបញ្ជូនទៅទេ ឬថា យើងនឹងមិន

ទៅទេ ដូច្នេះ ព្រោះឃើញអន្តរាយក្នុងចន្លោះមក ឬព្រោះមិនមានសេចក្តីត្រូវការ ។

ពីរបទថា ញាតកាន់ បវារីតាន់ : របស់ញាតិ របស់ជនដែលបវារណា បានដល់ មិនជាអាបត្តិដល់ភិក្ខុដែលទទួលរបស់ពួកញាតិ និងអ្នកបវារណាទាំងនោះ អ្នកប្រគេនសូម្បីច្រើន ។ តែក្នុងអដ្ឋកថាទាំងឡាយពោលថា គួរនឹងទទួលតែល្មមប្រមាណអំពីរបស់ដែលពួកញាតិ និងអ្នកបវារណាសូម្បីទាំងនោះ ចាត់ត្រៀមទុកដើម្បីត្រូវការជាស្បៀងតាមមក និងជារបស់ផ្សេងៗ បទដែលនៅសល់ ឆ្ងាយយល់ទាំងអស់ ។

សិក្ខាបទនេះ មានសមុជ្ឈាន ៦ ជាកិរិយា នៅសញ្ញាវិមោក្ខអចិត្តកៈ បណ្ឌិតិវជ្ជៈ កាយកម្ម វចីកម្ម មានចិត្ត ៣ មានវេទនា ៣ ដូច្នេះឯង ។

កាណាមាតាសិក្ខាបទវណ្ណនា ចប់





## ៥. បឋមបរាណសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៥ ដូចតទៅនេះ ៖

### ពន្យល់រឿងការហាមភត្ត

[១១៧] ច្រើនបទថា ភិក្ខុ ភុត្តារី បវរិតា : ពួកភិក្ខុឆាន់  
ហើយ បានហាមភត្តហើយ មានសេចក្តីថា ភិក្ខុទាំងឡាយដែល  
ព្រាហ្មណ៍បវរណា ដោយបវរណាល្មមដល់សេចក្តីត្រូវការយ៉ាងនេះថា  
“បពិត្រលោកដ៏ចម្រើន លោកទាំងឡាយ ចូរទទួលតាមសេចក្តីត្រូវការ  
ចុះ” និងហាមដោយខ្លួនឯងដោយករហាមគឺ ការបដិសេធថា “បុណ្ណឹង  
ចុះ អាវុសោ ចូរប្រគេនតែបន្តិចបានហើយ” ។

បទថា បដិវិស្សកេ : ពួកជនជាអ្នកស្ម័គ្រស្មាល គឺ ពួកសម្មាញ់  
ក្នុងស្រុកដែលនៅផ្ទះជិតខាង ។

[១១៨] បទថា គាតោរវសទ្ធី : សំឡេងកញ្ជ្រៀវនៃកែក បាន  
ដល់ សំឡេងពួកកែកខ្សៀវខ្មារ គឺ សំឡេងហ្វូងសត្វកែករម្មជុំគ្នាស្រែ  
កទ្រហឹងកង់រំពង ក្នុងពាក្យថា អលមេតំ សព្វន្តិ : ភោជនទាំងអស់នេះ

---

ក្នុងសិក្ខាបទនេះ ស័ព្ទទូទៅ និងឈ្មោះរុក្ខជាតិផ្សេងៗ ប្រែតាមដែលអាចរកស័ព្ទ  
ឃើញ, ស័ព្ទណាប្រមិនរួច សូមផ្ញើទុកឱ្យលោកអ្នកដឹងពិចារណា ពន្យល់ខ្លីចុះ ។

**សមគួរហើយ** នេះនឹងមិនត្រាស់ និង អក្សរឡើយ **ត្រាស់ត្រឹមតែ**  
អលមេតំ **សព្វ** ប៉ុណ្ណោះ ក៏**សមគួរ** ។

បទថា ភុត្តារី : **ឆាន់ហើយ** គឺ ជាអ្នកឆាន់រួចស្រេច ។ ក៏  
ព្រោះភិក្ខុណាទំពាក់ដោយ មិនទំពាក់ដោយ លេប**គ្រាប់បាយ**ចូលទៅ  
**សូម្បីតែមួយគ្រាប់**, ភិក្ខុនោះដល់ការរាប់ថា អ្នកឆាន់រួចហើយ ក្នុងបទ  
ថា ភុត្តារី នោះ ។ ព្រោះហេតុនោះ ក្នុងបទភោជនៈនៃបទនោះ ទើប  
**ត្រាស់ពាក្យថា** ភុត្តារី នាម បញ្ចន្ត ភោជនានំ : ដែលហៅថា **ឆាន់**  
**ហើយ** គឺ **ឆាន់ភោជន ៥ យ៉ាង** ដូច្នេះជាដើម ។

បទថា បវរិតោ : **ហាមភោជន** គឺ អ្នកមានការហាម (ភត្ត)   
ដែលធ្វើហើយ គឺ មានការបដិសេធដែលធ្វើហើយ ។ ក៏**សូម្បីព្រោះការ**  
ហាមនោះ មិនមែនថា នឹងធ្វើ**សម្រេចបាន**ដោយហេតុ**ត្រឹមតែការ**  
បដិសេធ, ដោយពិត រមែង**សម្រេចបាន**ដោយអំណាចអង្គ ៥ ។ ព្រោះ  
ហេតុនោះ ក្នុងបទភោជនៈនៃបទនោះ ព្រះមានព្រះភាគ**ត្រាស់ពាក្យថា**  
បវរិតោ នាម អសនំ បញ្ញាយតិ : ដែលហៅថា **ហាមភោជន** គឺ  
ភិក្ខុកំពុង**ឆាន់** ជាដើម ។

**ព្រោះបណ្តាអង្គ ៥** នោះ ដោយអង្គថា អសនំ បញ្ញាយតិ :  
ភិក្ខុកំពុង**ឆាន់** នេះ ភិក្ខុអ្នកឆាន់មិនទាន់ឈប់ ទើបហៅថា អ្នកហាមភត្ត,

ចំណែកភិក្ខុណា ឈ្មោះថា អ្នកឆាន់មិនទាន់ឈប់, ភោជនខ្លះភិក្ខុនោះ  
 ឆាន់ហើយ ខ្លះមិនទាន់បានឆាន់, និងព្រោះសំដៅយកភោជនដែលលោក  
 ឆាន់ហើយ ទើបដល់ការរាប់ថា អ្នកឆាន់រួចហើយ; ព្រោះដូច្នោះ ដោយ  
 ពាក្យថា ភុត្តារី យើងទើបមិនឃើញសេចក្តីសម្រេចប្រយោជន៍អ្វីមួយ  
 ផ្នែក ។ ក៏ពាក្យថា ភុត្តារីនេះ បណ្ឌិតគប្បីជាប់ថា ព្រះមានព្រះភាគ  
 ត្រាស់ហើយ ដោយភាពជាបទបរិវារនៃបទថា បរិវារិតៈ និងដោយភាពជា  
 ព្យញ្ជនៈពីរោះរណ្តំ(ស្រួលមាត់) ដូចពាក្យថា ២ យប់ជាដើម ក្នុង  
 ពាក្យថា ២-៣ យប់ ... ។ ៥-៦ ម៉ាត់ ... ជាដើម ។

[១១៩] ក្នុងអង្គថា អសនំ បញ្ញាយតិ ជាដើម មានវិនិច្ឆ័យ  
 ដូច្នេះ ៖

ការឆាន់មិនទាន់ឈប់ប្រាកដ, អធិប្បាយថា បើបុគ្គលដែល  
 កំពុងឆាន់នេះនៅមាន ។

អង្គថា ភោជនំ បញ្ញាយតិ : គេនាំយកភោជនមកប្រគេនទៀត  
 បានដល់ ភោជនត្រឹមតែល្មមដល់ការហាមប្រាកដ ។ អធិប្បាយថា បើ  
 ភោជនមានបាយជាដើមណាមួយ ដែលនឹងគប្បីហាមនៅមាន ។

អង្គថា ហត្ថធាសេ វិសោ : គេនៅក្នុងហត្ថបាស មានសេចក្តីថា  
 បើទាយកកាន់យកភោជនត្រឹមតែល្មមដល់ការហាមក្នុងឱកាសប្រមាណ ២  
 ហត្ថ ១ចំអាម ។



អង្គថា អតិហរតិ : គេបង្ហាត់មកចំពោះ មានសេចក្តីថា បើ ទាយកនោះ បង្ហាត់ភត្តនោះ ប្រគេនដល់ភិក្ខុនោះ ដោយកាយ ។

អង្គថា បដិក្ខេបោ បញ្ញាយតិ : ភិក្ខុហាមភោជន គឺ ការហាម ប្រាកដ ។ មានអធិប្បាយថា បើភិក្ខុនោះបដិសេធភោជន ដែលគេ បង្ហាត់ប្រគេននោះ ដោយកាយក្តី ដោយវាចាក្តី ។ ភិក្ខុ រមែងជាអ្នក ឈ្មោះថា ហាមភត្តហើយ ដោយអំណាចនៃអង្គ ៥ ដោយប្រការយ៉ាង នេះឯង ។ សមដូចពាក្យនេះដែលព្រះមានព្រះភាគត្រាស់ទុកថា “ម្ចាស់ ឧបាលី ការហាមភោជន ប្រាកដដោយអាការ ៥ យ៉ាង ។ អាការ ៥ យ៉ាង គឺអ្វីខ្លះ ។ គឺការកំពុងឆាន់ប្រាកដ១ ភោជនប្រាកដ១ បុគ្គលបិត នៅក្នុងហត្ថបាស១ បង្ហាត់មកប្រគេន១ ការហាមឃាត់ប្រាកដ១”<sup>១</sup> ។

ភោជននិងធម្មជាតិ ៧ ប្រភេទ

ក្នុងបវរណាធិការនោះ មានវិនិច្ឆ័យដូចតទៅនេះ ៖  
គប្បីជ្រាបវិនិច្ឆ័យក្នុងពាក្យថា អសនំ ជាដើមមុន ៖  
ភិក្ខុឆាន់ភោជនណា នឹងហាមភោជនណា ដែលទាយកនៅក្នុង ហត្ថបាសបង្ហាត់ប្រគេន, ភោជននោះ បណ្ឌិតគប្បីជ្រាបថា ជាភោជន

១. វិន. បរិ. ឧបាលិបព្វក. ១៣. ២៥៨/២៨២ ។

ទាំងនេះ គឺ បាយ នំស្រស់ នំក្រៀម ត្រី សាច់ យ៉ាងណាមួយនុ៎ះឯង ។

បណ្តាកោជនមានបាយជាដើមនោះ ដែលឈ្មោះថា បាយ បាន ដល់ បាយដែលកើតអំពីធម្មជាតិ ៧ ប្រភេទ គឺ ស្រូវសាលី ស្រូវខ្សាយ ស្រូវដំណើប ស្រូវស្រងៃ ស្រូវថ្លៅ ស្រូវស្អុយ ស្មៅគែលលក ។

បណ្តាធម្មជាតិ ៧ ប្រភេទ មានស្រូវសាលីជាដើមនោះ កំណើត ស្រូវសាលី សូម្បីគ្រប់ជំពូក ដោយហោចទៅ សូម្បីស្អុយ ក៏ឈ្មោះថា ស្រូវសាលី ។ កំណើតស្រូវខ្សាយសូម្បីគ្រប់ប្រភេទ ឈ្មោះថា វីហិ ។ ក្នុងស្រូវដំណើបនិងស្រូវស្រងៃ មិនមានសេចក្តីផ្សេងគ្នា ។ គ្រាប់ស្រូវ ថ្លៅ មានពណ៌ស ពណ៌ក្រហម និងពណ៌ខ្មៅ សូម្បីគ្រប់ប្រភេទ ឈ្មោះ ថា កង្កុ ។ គ្រាប់ស្អុយ មានពណ៌ស សូម្បីគ្រប់ប្រភេទដែលលោកកាន់ យក ដោយហោចទៅ សូម្បីស្អុយនិងពោត ឈ្មោះថា វរកៈ ។ ស្មៅ គែលលកខ្មៅ និងតិណធម្មជាតិសូម្បីគ្រប់ប្រភេទ មានសាមាគមជាដើម ឈ្មោះថា កុទ្រសកៈ ។

អាចារ្យពួកខ្លះពោលថា ក៏ក្នុងពួកស្រូវសាលី និងស្អុយនេះ ស្អុយ និងពោត អនុលោមចូលនឹងធម្មជាតិ ។ ទោះជាធម្មជាតិឬធម្មជាតិ អនុលោមក្តី, ពួកអ្នកស្រុកយកអង្ករនៃធម្មជាតិទាំង ៧ មានប្រភេទដូច ពោលហើយនេះ ចំអិនសំដៅឱ្យជាកោជនយ៉ាងណាមួយថា យើងនឹង

ដាំបាយ ឬថា យើងនឹងដាំបឋម ឬថា យើងនឹងកូរបឋម ឬថា យើង  
នឹងកូរបាយបាយសជ្ជរជាដើម យ៉ាងណាមួយក្តី ។ បើកាលពួកភិក្ខុឆាន់  
ភត្តនោះ ទោះជាក្តៅឬត្រជាក់ក៏ដោយ ស្នាម រមែងប្រាកដក្នុងទីដួសយក  
ឬដួសយកក្នុងវេលាឆាន់ភត្តនោះ ក៏ដល់ការសង្រ្គោះជាបាយតែម្តង បង្គំ  
ឡើងកើតការហាម (ភត្ត) , បើស្នាមមិនប្រាកដ, ដល់ការសង្រ្គោះចូលជា  
យាគូ, មិនឡើងកើតការហាម (ភត្ត) ។

បាយបាយស ឬបឋមយាគូដែលផ្សំដោយស្លឹកឈើ ផ្លែឈើ និង  
ពន្លកឈើ ក្រអៅ សូម្បីយ៉ាងណា ល្មមលើកចុះអំពីចង្រ្កាននៅក្តៅ, អាច  
នឹងហុត (ផ្សៀងឆ្នាំងជីក)បាន សូម្បីក្នុងឱកាសដែលមានដៃក្បងយក ក៏  
មិនសម្តែងស្នាម(ឡើងប្រាកដ) , យាគូជាដើមនោះ មិនឡើងកើតការហាម  
(ភត្ត) ។ តែបើចំហាយកម្ដៅអស់ទៅហុតដល់ត្រជាក់ហើយ បើកក  
រឹងជាដុំ សម្តែងស្នាមឡើងប្រាកដ, ត្រឡប់បង្គំឡើងកើតការ ហាម (ភត្ត) )  
បាន ។ ភាពជាបឋមរាវ ៗក្នុងខាងដើមរក្សា (អាបត្តិ) មិនបាន ។

បើគេថែមទឹកដោះជួរ និងខ្លាញ់ជាដើមចុះទៅហើយ ដាក់បន្លែ  
ផ្លែឈើនិងពន្លកឈើជាច្រើនចុះទៅ បន្លែមអង្ករចុះទៅសូម្បីត្រឹមតែមួយ  
ក្តាប់ ។ បើក្នុងវេលាឆាន់មានស្នាមប្រាកដ, បង្គំឡើងកើតការហាម(ភត្ត) ។

**ភោជនផ្សេងៗ ជាហេតុហាមនិងមិនហាមភត្ត**

ក្នុងនិមន្តនភត្ត មិនមានយាគូ អ្នកស្រែកចាក់ទឹកបាយ និង ទឹក ដោះស្រស់ចុះទៅក្នុងភត្ត ដោយតាំងចិត្តថា នឹងប្រគេនយាគូ ហើយ ប្រគេនថា និមន្តលោកទទួលយាគូ ។ សូម្បីយាគូជារបស់រាវក៏ពិត, តែ ក៏បង្កឱ្យកើតការហាម (ភត្ត) ដែរ ។ ក៏បើថា ពួកគេដាក់ (បាយ) ចុះក្នុងទឹកដែលក្តៅខ្សោយ ៗជាដើម ចំអិនប្រគេន, ភោជននោះក៏ដល់ការ សង្គ្រោះចូលជាយាគូដូចគ្នា ។ គេដាក់ត្រី សាច់ ចុះក្នុងភត្តសូម្បីដល់ ការសង្គ្រោះចូលជាយាគូនោះ ឬក្នុងយាគូដទៃណា, បើដុំត្រី និងសាច់ ឬសរសៃប្រាកដ សូម្បីប្រមាណប៉ុនគ្រាប់ស្ពៃ, យាគូនោះ បង្កឱ្យកើត ការហាម (ភត្ត) ដែរ ។ អាហារមានរសសុទ្ធ ៗ ឬយាគូមានរសមិនឱ្យ កើតការហាមភត្ត ។ សូម្បីភត្តដែលជនពួកណាមួយ ធ្វើដោយវត្ថុមានផ្លែ ឬស្បៀងដើមយ៉ាងដទៃ វៀរលែងតែអង្ករនៃធម្មជាតិដែលពោលហើយ ចេញ ឬដោយក្រអៅ មើម និងផ្លែឈើ រមែងមិនបង្កឱ្យកើតការ ហាម (ភត្ត) ។ ចាំបាច់ពោលទៅថ្វីដល់យាគូខាង ។ តែបើគេដាក់ត្រី សាច់ ចុះក្នុងយាគូនេះ ធ្វើឱ្យកើតការហាម(ភត្ត)បាន ។

ក្នុងមហាបច្ចវិពោលថា សូម្បីភត្តដើម្បីប្រយោជន៍ដល់ខុត្តី<sup>១</sup> ក៏ធ្វើ

---

១. ខុត្តី ស័ព្ទនេះ មិនប្រាប់ថា អ្វី ? ទើបប្រែប្រថាប់ស័ព្ទទុក ។

ឱ្យកើតការហាម(ភត្ត) ។ លោកហៅអង្គដែលដាក់ចុះក្នុងទឹកក្តៅចំហុយ (បបរ) ឱ្យឆ្អិន ដើម្បីប្រយោជន៍ដល់បង្អែមខុត្តិ ឈ្មោះថា ភត្ត ដើម្បីប្រយោជន៍ដល់ខុត្តិ<sup>១</sup> ។ ក៏បើហាលបាយទាំងនោះ ឱ្យស្ងួតហើយឆាន់គួរ ។ បាយទាំងនោះ មិនដល់ការរាប់ថា នំក្រៀម (និង)មិនដល់ការរាប់ថា ភត្តឡើយ ។ តែភត្តដែលគេធ្វើដោយបាយចំហុយហើយទាំងនោះ ទៀត ហាម(ភត្ត)តែម្តង ។ ជនទាំងឡាយចាក់បាយទាំងនោះ ក្នុងទឹកដោះថ្នាំ និងប្រេងជាដើម ឬធ្វើជានំ មិនហាម(ភត្ត) អំបុកក្តី នំក្រៀម និងបាយដែលធ្វើអំពីបាយចំហុយទាំងនោះក្តី មិនហាម(ភត្ត) ។

នំកុម្មាស ដែលគេធ្វើអំពីពួកស្រូវខ្សោយ ឈ្មោះថា នំស្រស់ ។ នំកុម្មាសដែលគេធ្វើអំពីវត្ថុដទៃ មានសណ្តែកបាយជាដើម មិនឱ្យកើតការហាម (ភត្ត) ។

នំក្រៀមដែលគេធ្វើពីពួកស្រូវសាលី ស្រូវខ្សោយ និងស្រូវដំណើប ឈ្មោះថា សត្ត ។ ជនទាំងឡាយលីងគ្រាប់ស្រូវថ្លៅ ស្អួយ និងស្មៅតែលលក ហើយអុំរោយអង្គាមចេញហើយកិនឱ្យល្អិតម្តងធ្វើជាម្សៅ ។ ប្រសិនបើថា វត្ថុនោះនៅជាប់គ្នា ព្រោះនៅស្រស់ ក៏ដល់ការសង្គ្រោះ

---

១. មិនដឹងថា ភត្តប្រភេទណា ? លក្ខណៈស្រដៀងបាយទៅតាក ជាស្បៀងទុកដើម្បីបរិភោគពេលអត់អាហារ ។

ចូលជាន់ក្រៀមតែម្តង ។ គេកិនអង្ករខ្សោយដែលលីងឡើងនៃស្រូវប្រគេន ។ សូម្បីម្សៅនោះ ក៏ដល់ការសង្គ្រោះចូលជាសង្ឃ(នំក្រៀម)ដែរ ។

ចំណែកអង្ករនៃស្រូវខ្សោយ ដែលគេលីងឡើងស្មើគ្នា ឬនៃបាយស្រូវ (ដែលមិនបានលីង) ឬអង្ករដែលលីងទៅហើយទូទៅ មិនហាម (ភត្ត) ។ តែម្សៅអង្ករទាំងនោះ ហាម(ភត្ត)បាន ។ សូម្បីកន្ទក់របស់ស្រូវដំណើបដែលគេលីងឡើងក្រៀមហើយ ក៏ហាម(ភត្ត)បាន ។ ចំណែកកន្ទក់នៃស្រូវដែលគេលីងឡើងស្មើគ្នា ឬអង្ករព្រោះកម្ដៅថ្ងៃ មិនហាម (ភត្ត) ។

លាជឬបាយក្រៀម និងនំក្រៀមជាដើម ដែលគេធ្វើអំពីលាជពួកនោះ រមែងមិនហាម(ភត្ត) ។ ម្សៅដែលលីងហើយ ឬរបស់ទំពាសុទ្ធ ៗប្រភេទណាមួយ មិនហាម(ភត្ត) ។ តែរបស់ទំពាដែលបញ្ចុះត្រីសាច់ (មានត្រីសាច់នៅខាងក្នុង) ក្តី សង្ឃនៅឬសង្ឃដុំមិនចូលភ្លើង<sup>១</sup> (ដុំនំក្រៀមមិនទាន់ចំអិនក្តី) រមែងហាម (ភត្ត) ចំណែកត្រី សាច់ប្រាកដច្បាស់ហើយឯង ។ តែមានសេចក្តីប្លែកគ្នាដូចតទៅនេះ ៖

ប្រសិនបើកាលភក្តិកំពុងជីកយាគូ អ្នកស្រុកប្រគេនដុំត្រី ឬដុំសាច់

១, សារត្ថទីបទី ៣/៣២៣ ឆ្លើយថា សត្តុមោទកោតិសត្តុយោ បិណ្ឌត្វា កតោ អបក្កោ សត្តុតុល្លោ សង្ឃុវនោ ឬ សង្ឃុវដុំដែលគេសូនបាយសង្ឃុវផងជាដុំ មិនទាន់ចូលភ្លើង ឈ្មោះថា សត្តុមោទកៈ ។

មួយមុខ ១ ២ ដុំ មានខ្នាតប៉ុនគ្រាប់យាក្ខន៍ឯង ក្នុងភាជនជាមួយគ្នា  
 ឬក្នុងភាជនផ្សេងគ្នា, បើភិក្ខុមិនឆាន់ដុំត្រីសាច់ទាំងនោះ ហាមភោជន  
 យ៉ាងណាមួយដទៃ ដែលល្មមដល់ការហាមភត្ត មិនឈ្មោះថា ហាម  
 (ភត្ត) ។ បណ្តាដុំទាំង ២ នោះ លោកឆាន់ដុំមួយហើយ មួយដុំទៀត  
 នៅក្នុងដៃ ឬក្នុងបាត្រ ។ បើលោកហាមមំសៈដទៃ ឈ្មោះថា ហាម  
 (ភត្ត) ។

ទាំង ២ ដុំនោះលោកឆាន់អស់ហើយ, ក្នុងមាត់សូម្បីប៉ុនគ្រាប់  
 ស្លឹកមិនមានសល់ ។ សូម្បីបើលោកហាមមំសៈដទៃ មិនឈ្មោះថា  
 ហាម (ភត្ត) ។

ភិក្ខុកំពុងឆាន់កប្បិយមំសៈ ហាមកប្បិយមំសៈ ឈ្មោះថា ហាម  
 (ភត្ត) កំពុងឆាន់កប្បិយមំសៈ ហាមអកប្បិយមំសៈ មិនឈ្មោះថា  
 ហាម (ភត្ត) ។ ព្រោះហេតុអ្វី ? ព្រោះមិនមែនវត្ថុ ។ ពិតមែន  
 មំសៈដែលភិក្ខុគួរឆាន់បានប៉ុណ្ណោះ ទើបជាហេតុហាមភត្តដល់ភិក្ខុដែល  
 ហាម ។ តែកាលភិក្ខុដឹងអកប្បិយមំសៈនេះ ទើបហាមចេញព្រោះជា  
 របស់មិនគួរ ។ សូម្បីមិនដឹង ក៏ឈ្មោះថា ហាមវត្ថុដែលតាំងនៅក្នុង  
 ឋានៈដែលគួរហាមតែម្តង; ព្រោះហេតុនោះ ទើបមិនឈ្មោះថា ហាម  
 (ភត្ត) ។

តែបើភិក្ខុឆាន់អកប្បិយមំសៈ ហាមកប្បិយមំសៈ ឈ្មោះថា

ហាម (ភត្ត) ព្រោះហេតុអ្វី ? ព្រោះជាវត្ថុ (នៃការហាម) ។ ពិតមែន ម៉ែសៈ ដែលភិក្ខុនោះហាមនោះឯង ជាវត្ថុ (ទីតាំង) នៃការហាមភត្ត ។ ចំណែកអកប្បិយម៉ែសៈដែលភិក្ខុឆាន់តាំងនៅក្នុងឋានដែលគួរហាម សូម្បីក៏ពិត, តែបើថា ម៉ែសៈដែលកំពុងឆាន់ ក៏មិនទាន់លះភាវៈនៃម៉ែសៈ; ព្រោះហេតុនោះ ទើបឈ្មោះថា ហាម(ភត្ត) ។ ឆាន់អកប្បិយម៉ែសៈ ហាមអកប្បិយម៉ែសៈ មិនឈ្មោះថា ហាម(ភត្ត) ដោយន័យមុននុ៎ះឯង ។

ឆាន់កប្បិយម៉ែសៈក្តី អកប្បិយម៉ែសៈក្តី ហាមភោជនទាំង ៥ យ៉ាងណាមួយ ដែលជាកប្បិយភោជន ឈ្មោះថា ហាម (ភត្ត) ។ ហាមអកប្បិយភោជន ដែលកើតអំពីមិច្ឆាជីវមានកុលទូសកកម្ម វេជ្ជកម្ម ការអួតខ្ពង់រមនុស្សធម៌ និងការត្រេកអររូបិយៈជាដើម (និង) ដែលកើតពីការស្វែងរកមិនសមគួរដែលព្រះពុទ្ធទ្រង់រង្ស៊ីស មិនឈ្មោះថា ហាម (ភត្ត) ។

សូម្បីកំពុងឆាន់កប្បិយភោជនក្តី អកប្បិយភោជនក្តី ហាមកប្បិយភោជន ឈ្មោះថា ហាម (ភត្ត) ។ ហាមអកប្បិយភោជន មិនឈ្មោះថា ហាម (ភត្ត), បណ្ឌិតគប្បីជ្រាបហេតុក្នុងគ្រប់ ៗបទយ៉ាងនេះ ដោយន័យដូចពោលហើយនុ៎ះឯង ។



ការឆាន់និងការហាមភោជន

បណ្ឌិតកាលជ្រាបភោជនដែលភិក្ខុឆាន់ ក្នុងពាក្យថា អសនំ ជាដើម និងភោជនដែលទាយកនៅក្នុងហត្ថបាសបង្កើនប្រភេទ កាលភិក្ខុហាម ទើបដល់ការហាម (ភត្ត) ដោយន័យដូចពោលមកយ៉ាងនេះហើយ ឥឡូវនេះ ដើម្បីជ្រាបអាការដែលជាហេតុឱ្យដល់ (ការហាមភត្ត) គប្បីជ្រាបវិនិច្ឆ័យដូចតទៅនេះ ៖

គប្បីជ្រាបវិនិច្ឆ័យក្នុងពាក្យថា អសនំ ភោជនំ នេះមុន ៖

ភិក្ខុណាលេបភត្តចូលទៅ សូម្បីគ្រាប់តែមួយ, បណ្តាភោជនទាំង ៥ ភោជនណាមួយមាននៅក្នុងបាត្រ មាត់ និង ដៃ ទីណាមួយ ភិក្ខុនោះហាមភោជនទាំង ៥ សូម្បីយ៉ាងណាមួយដទៃ ក៏ឈ្មោះថា ហាម (ភត្ត) ។ មិនមានភោជនក្នុងទីណា ៗ មានបាត្រជាដើម, ប្រាកដត្រឹមតែក្លិនអារម្មណ៍, មិនឈ្មោះថា ហាម (ភត្ត) ។ មិនមានភោជនក្នុងមាត់ និងក្នុងដៃ, តែមាននៅក្នុងបាត្រ, ចំណែកភិក្ខុមិនប្រាថ្នា នឹងឆាន់ត្រង់អាសនៈនោះ ប្រាថ្នានឹងចូលទៅកាន់វិហារហើយឆាន់ ឬប្រាថ្នាប្រភេទដល់ភិក្ខុដទៃ, បើបដិសេធភោជនយ៉ាងណាមួយក្នុងចន្លោះនោះ មិនទាន់ចាត់ហាម (ភត្ត) ។ ព្រោះហេតុអ្វី? ព្រោះភាពជាភោជន ដែលឆាន់ពាក់កណ្តាលនោះ ជាច្រើនទៅ ។

ក្នុងមហាបច្ចវិពោលទុកថា សូម្បីភិក្ខុណាប្រាថ្នានឹងទៅឆាន់ក្នុងទី  
ដទៃ លេបភត្តក្នុងមាត់ហើយ កាន់យកចំណែកនៅសល់ដើរទៅ ហាម  
កោជនដទៃក្នុងចន្លោះមក, ការហាមភត្តសូម្បីរបស់ភិក្ខុនោះ ក៏មិនមាន ។

ក៏បើថា ភិក្ខុមិនប្រាថ្នានឹងលេបចូលទៅកោជនដែលមាន សូម្បី  
ក្នុងដៃ ឬសូម្បីក្នុងមាត់ដូចក្នុងបាត្រ, និងហាមកោជនដទៃក្នុងខណៈនោះ  
មិនឈ្មោះថា ហាម (ភត្ត) ។ ពិតមែន លក្ខណៈដែលពោលទុកហើយ  
ក្នុងបទតែមួយ ជាលក្ខណៈដែលបណ្ឌិតគួរជ្រាបក្នុងគ្រប់ ៗបទ ។

ម្យ៉ាងទៀត ក្នុងកុរុទ្ធិក៏បានសម្តែងន័យនេះទុកដូចគ្នា ។ សមដូច  
ដែលលោកពោលទុកក្នុងកុរុទ្ធិនោះថា ភិក្ខុលេបភត្តក្នុងមាត់ហើយ ប្រាថ្នា  
នឹងឱ្យភត្តក្នុងដៃដល់អ្នកស៊ីដែល ប្រាថ្នានឹងឱ្យភត្តក្នុងបាត្រដល់ភិក្ខុ, បើ  
ហាម (កោជនដទៃ) ក្នុងខណៈនោះ មិនឈ្មោះថា ហាម (ភត្ត) ។

**អង្គទាយកនៅក្នុងហត្ថបាសបង្ហោប្រពេន**

ក៏ក្នុងពាក្យថា ហត្ថបាសេ ឱតោ : គេនៅក្នុងហត្ថបាស នេះ  
មានវិនិច្ឆ័យដូច្នេះ ៖

២ ហត្ថ ១ចំអាម គប្បីជ្រាបថា ហត្ថបាស បើភិក្ខុអង្គុយកំណត់  
តាំងពីជាយប់ផុតផ្នែកក្រោយរបស់អាសនៈទៅ បើឈរកំណត់តាំងពីទី  
បំផុតកែងជើងទៅ បើដេកកំណត់តាំងពីទីបំផុតផ្នែកឆ្នឹងខ្នងដែលដេកទៅ

ដោយហោចទៅ ផ្នែកក្នុងនៃអវយវៈដែលជិតជាង វៀរដៃដែលលាត  
ចេញរបស់ទាយកដែលអង្គុយក្តី ឈរក្តី ជេកក្តី ។ ការហាមឥត រមែង  
មានដល់ភិក្ខុអ្នកហាមភោជន ដែលទាយកនៅក្នុងហត្ថបាសនោះ បង្ហាន  
ប្រគេនប៉ុណ្ណោះ, ក្រៅអំពីនោះទៅ មិនមានទេ ។

បទថា អភិហរតិ : គេបង្ហានភោជនមកចំពោះ មានសេចក្តីថា  
ទាយកនៅខាងក្នុងហត្ថបាសបង្ហាន ( ភោជន ) ចូលទៅដើម្បីទទួល  
( ប្រគេន ) ។ ក៏បើថា ភិក្ខុដែលអង្គុយបន្ទាប់ មិននាំបាតដែលនៅក្នុង  
ដៃ ឬដែលដាក់នៅលើភ្លៅ ឬ លើជើងបាតចេញទៅឡើយ ពោលថា  
និមន្តលោកទទួលភត្តាហារ កាលភិក្ខុបដិសេធភត្តនោះ មិនជាការហាម  
( ភត្ត ) ។ សូម្បីក្នុងទាយកអ្នកនាំភត្តមកដាក់លើផែនដីខាងមុខ  
ហើយពោលថា “និមន្តលោកម្ចាស់ទទួលចុះ” ក៏ន័យនេះដូចគ្នា ។

តែកាលគេចាប់លើកឡើង ឬបង្ហានចូលទៅពោលថា “និមន្ត  
លោកម្ចាស់ ទទួលចុះ” កាលភិក្ខុបដិសេធបាត់ជាការហាម ( ភត្ត ) ។  
ព្រះថេរៈអង្គុយនៅលើថេរាសនៈ បញ្ជូនបាតទៅឱ្យដល់ភិក្ខុកម្លោះអ្នក  
អង្គុយនៅក្នុងទីឆ្ងាយ ពោលថា “លោកចូរទទួលយកបាយអំពី  
បាតនេះ” ។ ចំណែកភិក្ខុដែលទទួល(បាត) ទៅឈរស្ងៀម, ភិក្ខុ  
កម្លោះហាមថា “ខ្ញុំល្មមហើយ” មិនឈ្មោះថា ហាម ( ភត្ត ) ។ ព្រោះ

ហេតុអ្វី ? ព្រោះព្រះថេរៈនៅឆ្ងាយ និងព្រះទូតមិននាំទៅឱ្យ ។ បើភិក្ខុ ដែលទទួល(បាត្រ) មកពោលថា “លោកចូរទទួលភត្តនេះ” កាលភិក្ខុ កម្លោះបដិសេធភត្តនោះ ចាត់ជាការហាម (ភត្ត) ។

ក្នុងស្ថានទីអង្គាស ទាយកម្នាក់អង្គាសភិក្ខុច្រើនរូប ដែលមានកាន់ល្អី បាយ មានទៀតកាន់វែក ។ បើក្នុងស្ថានទីអង្គាសនោះ មានអ្នកដទៃមក និយាយថា ខ្ញុំនឹងជួយកាន់ល្អី, លោកចូរប្រគេនបាយ ហើយធ្វើកិច្ចត្រឹម តែចាប់ប៉ុណ្ណោះ, ក៏ទាយកអ្នកអង្គាសនោះឯង លើកល្អីបាយនោះ; ព្រោះ ដូច្នោះ ល្អីនោះ ចាត់ថា ដែលគេនាំមកចំពោះពិត ។ ចាត់ជាការហាម (ភត្ត) ដល់ភិក្ខុដែលហាមអ្នកអង្គាស អ្នកកាន់(ភត្ត) អំពីល្អីនោះ ដោយជាអ្នកមានសេចក្តីត្រូវការនិងប្រគេន ។ តែបើអ្នកអង្គាសត្រឹមតែ ប៉ះពាល់(ល្អី)ប៉ុណ្ណោះ, អ្នកក្រៅនេះឯងជួយលើកល្អីនោះ, មិនចាត់ថា ជាការហាម(ភត្ត) ដល់ភិក្ខុដែលហាមអ្នកអង្គាស ដែលកាន់(ភត្ត) អំពីល្អីនោះដោយជាអ្នកមានបំណងនឹងប្រគេន ។ តែល្អីមួយក្រែងវែក ដួសភត្ត (ការហាមភត្ត) រមែងមានដល់ភិក្ខុដែលហាម ។ ពិតមែន ការបង្កើនចូលមកដោយត្រង់ដោយវែកនោះឯង ចាត់ជាការបង្កើនប្រគេន ភត្តនោះ ។ ក្នុងមហាបច្ច័រពោលថា សូម្បីក្នុងភត្តដែលមនុស្ស ២ នាក់ ជួយគ្នាលើក កាលភិក្ខុបដិសេធរមែងឈ្មោះថា ហាមភត្តដូចគ្នា ។

កាលទាយកប្រគេនភត្តដល់ភិក្ខុដែលអង្គុយបន្ទាប់ ភិក្ខុមួយរូប

ទៀត យកដៃបិទបាត្រមិនជាការហាម (ភត្ត) ។ ព្រោះហេតុអ្វី ?  
ព្រោះហាមភត្តដែលគេបង្កើនប្រគេនភិក្ខុបដិទេ ។

**ការហាមភត្តមានការហាមដោយកាយជាដើម**

ក្នុងពាក្យថា បដិក្ខេបោ បញ្ញាយតិ : ភិក្ខុហាមភោជន នេះ  
គប្បីជ្រាបវិនិច្ឆ័យថា ភិក្ខុបដិសេធភត្ត ដែលគេប្រាប់ប្រគេនដោយវាចា  
មិនចាត់ជាការហាម (ភត្ត), តែកាលភិក្ខុបដិសេធដោយកាយ ឬដោយ  
វាចានូវភត្តដែលគេបង្កើនប្រគេនដោយកាយ ទើបជាការហាមភត្ត ។

ក្នុងការហាមដោយកាយនិងវាចានោះ ដែលឈ្មោះថា ការហាម  
ដោយកាយ គឺ ភិក្ខុរាង ឬបក់ដៃ ឬបក់ជ័យចំរើងព្យ ធ្វើអាការក្រញូរ  
ឬសម្លឹងមើលដោយក្រោធ ។ ដែលឈ្មោះថា ហាមដោយវាចា គឺ ភិក្ខុ  
ពោលថា “ល្មមហើយ ឬថា ខ្ញុំមិនទទួល ថា កុំចាក់ចុះ ឬថា ចូរ  
ថយទៅ” ។ កាលភិក្ខុហាមភត្តដោយកាយ ឬដោយវាចា ដោយអាការ  
ណាមួយ យ៉ាងនេះ ឈ្មោះថា ការហាម (ភត្ត) ។

ភិក្ខុមួយរូប កាលទាយកបង្កើនប្រគេនភត្ត ខ្លាចចំពោះការហាម  
ភត្ត ទាញដៃចេញនិយាយចំពោះជនអ្នកចាក់បាយចុះក្នុងបាត្រហើយ  
ហើយពោលថា លោកចូរចាក់ទៅ ៗ ចូរញាត់ទៅ ៗ បញ្ចូលឱ្យពេញ,  
សួរថា ក្នុងពាក្យនេះនិងថា យ៉ាងណា ?

ព្រះមហាសូមនត្ថេរពោលថា ចាត់ជាការហាម (ភត្ត) ព្រោះភិក្ខុ  
និយាយដើម្បីមិនចាក់ចូល ។

ព្រះមហាបទុមត្ថេរពោលថា ធម្មតាភិក្ខុដែលពោលថា “ចូរចាក់  
ទៅ ៗ ចូរញាត់ទៅ ៗ បញ្ចូលឱ្យពេញ” ដូច្នេះ, ភិក្ខុរូបខ្លះក៏ឈ្មោះថា  
ហាម (ភត្ត) ហើយទើបពោលថា មិនទាន់ឈ្មោះថា ហាម (ភត្ត) ។

ភិក្ខុមួយរូបទៀត សង្កេតឃើញភិក្ខុដែលកំពុងនាំភត្តទៅ ពោល  
ថា អ្នកមានអាយុ លោកនឹងទទួលអ្វីយ៉ាងណាមួយអំពីបាត្ររបស់ខ្ញុំនេះ  
ខ្លះទេ ? ខ្ញុំនឹងប្រគេនអ្វី ដល់លោកទេ ? ក្នុងពាក្យសូម្បីនោះ ព្រះ  
មហាសូមនត្ថេរក៏ពោលថា ចាត់ជាការហាម (ភត្ត) ព្រោះភិក្ខុនោះពោល  
ដោយតាំងចិត្តថា “ភិក្ខុនេះនឹងមិនមក (កាន់លំនៅរបស់យើង) ដោយ  
ករពោលយ៉ាងនេះ” ។

ចំណែកព្រះមហាបទុមត្ថេរពោលថា ធម្មតាភិក្ខុដែលពោលថា  
លោកនឹងទទួលទេ ? រូបខ្លះក៏ជាការហាម (ភត្ត) ទើបពោលថា មិន  
ទាន់ឈ្មោះថា ហាមភត្ត ។

ទាយកម្នាក់បង្ហាត់បង្រៀនប្រគេនរសមានសាច់ ពោលថា និមន្តលោក  
ទទួលរសចុះ ។ កាលភិក្ខុបានស្តាប់ពាក្យនោះហើយបដិសេធទៅ មិន  
ចាត់ជាការហាម (ភត្ត) កាលគេពោលថា រសត្រី រសសាច់ ជាការ  
ហាមភត្តដល់ភិក្ខុដែលបដិសេធទេ ។ សូម្បីកាលគេពោលថា សូមនិមន្ត

លោកទទួលរសត្រីសាច់នេះ ក៏ជាការហាមភត្តដល់ភិក្ខុដែលបដិសេធដូចគ្នា ។ គេចែកសាច់ទុកផ្សេងៗទៀតពោលថា និមន្តលោកទទួលរសមានសាច់ ។ បើថា ក្នុងរសនោះមានដុំសាច់ស្នូម្យីប៉ុនគ្រាប់ស្ពៃ, ជាការហាមភត្តដល់ភិក្ខុដែលបដិសេធរសនោះ ។ តែបើជារសដែលគេត្រង់ហើយគួរពិត ដូច្នេះឯង ។

ព្រះអភយត្ថេរពោលថា ព្រះមហាថេរៈពោលថា “ចូររង់ចាំមួយភ្លែត” ចំពោះអ្នកសួរដោយអើពើដោយរសសាច់ ហើយពោលថា “នាំថាសមកចុះ” តើក្នុងពាក្យនេះ នឹងពោលយ៉ាងណា ?

ព្រះមហាសូមថេរៈពោលទុកមុនថា ការទៅរបស់អ្នកបង្ហានប្រគេន(ភត្ត) ដាច់ទៅមុនហើយ; ព្រោះដូច្នេះ ទើបឈ្មោះថា ហាម (ភត្ត) ។

តែព្រះមហាបទុមត្ថេរពោលថា ព្រះមហាថេរៈនេះនឹងទៅទីណា ? ការទៅរបស់អ្នកបង្ហានប្រគេន(ភត្ត)នោះ ដូចម្តេច ? ការហាមភត្តរមែងមានស្នូម្យីដល់អ្នកទទួល ហើយពោលតទៅថា មិនទាន់ឈ្មោះថា ហាម (ភត្ត) ។

ពួកទាយកស្មត្រីនិងសាច់ ផ្សំដោយទំពាំងនិងខ្នុរជាដើម ។ គេកាន់យកសម្លនោះមកពោលថា និមន្តលោកទទួលសម្លទំពាំង, និមន្តលោកទទួលសម្លខ្នុរ ។ ស្នូម្យីសម្លនោះ ក៏មិនហាម(ភត្ត) ។ ព្រោះ

ហេតុអ្វី ? ព្រោះគេពោលដោយឈ្មោះនៃសូបព្យញ្ជនៈ ដែលគួរដល់ការ  
មិនហាម(ភត្ត) ។ តែបើពួកគេពោលថា សម្មត្រីសម្មសាច់ក្តី, ថា និមន្ត  
លោកទទួលសម្មត្រីនិងសាច់នេះក្តី, ពាក្យនោះ រមែងហាម (ភត្ត) ។

មានអាហារ ឈ្មោះថា មំសករម្ហក<sup>១</sup> (ញ៉ាំសាច់), សូម្បីអ្នក  
ប្រាថ្នា នឹងប្រគេនមំសករម្ហក (ញ៉ាំសាច់) នោះ ពោលថា សូមនិមន្ត  
លោកទទួលករម្ហក (ញ៉ាំ)សមគួរទទួលមិនឈ្មោះថា ហាម (ភត្ត) ។  
តែកាលគេពោលថា ញ៉ាំសាច់ ឬថា ញ៉ាំសាច់នេះ ពាក្យនោះ រមែង  
ហាមភត្ត ។ សូម្បីក្នុងភោជនដែលផ្សំដោយត្រីនិងសាច់គ្រប់ ៗ យ៉ាង  
ក៏ន័យនេះដូចគ្នា ។

ក្នុងមហាបច្ចរិពោលថា ក៏ភិក្ខុណា ឆាន់នៅក្នុងថាសដែលនិមន្ត  
សម្គាល់សាច់ដែលគេបង្ហាត់ប្រគេនថា ជាសាច់ដែលគេធ្វើចំពោះ ទើប  
ហាម ភិក្ខុនោះ ចាត់ថា ជាអ្នកហាមភត្តដូចគ្នា ។

---

១. សារត្ថទីបនី. ករម្ហកោតិមិស្សកាធិវចនមេតំ ។ យំ បី អញ្ជើញ  
មិស្សេត្វា ករោត្តិ សោ ករម្ហកោតិ វុច្ចតិ ប្រែថា ពាក្យថា ករម្ហក នោះ ជា  
ឈ្មោះរបស់អាហារផ្សំគ្នា ។ ពិតមែន អាការដែលពួកអ្នកស្រុកធ្វើផ្សំគ្នា ដោយរបស់  
មួយយ៉ាង នឹងរបស់ម្យ៉ាងទៀតហៅថា ករម្ហក គួរនឹងត្រូវនឹងពាក្យថា ញ៉ាំ របស់  
ខ្មែរយើង ទើបប្រែទុកយ៉ាងនោះ ។



ការហាមភត្តដែលលាយគ្នា

ចំណែកមិស្សកកថា (ពោលអំពីភោជនលាយគ្នា) លោកពោលទុកដោយល្អិតល្អន់ក្នុងកុរុទ្ធ ។ សម្តីដូចដែលលោកពោលទុកក្នុងកុរុទ្ធនោះយ៉ាងនេះថា ភិក្ខុដែលកាន់ត្រាច់បិណ្ឌបាតជាវត្ថុ នាំយាគូលាយដោយបាយមកហើយ ពោលថា និមន្តលោកទទួលយាគូ មិនទាន់ឈ្មោះថាហាម (ភត្ត) ។ កាលលោកពោលថា សូមនិមន្តលោកទទួលភត្ត ទើបឈ្មោះថា ហាម (ភត្ត) ។ ព្រោះហេតុអ្វី? ព្រោះភត្តដែលភិក្ខុត្រាច់បិណ្ឌបាតស្អែកដោយអើពើ (ប្រាប់ប្រគេន) មាន ។

ក្នុងពាក្យថា សូមនិមន្តលោកទទួលភត្តនេះ មានអធិប្បាយដូចតទៅនេះ ៖

ភិក្ខុត្រាច់បិណ្ឌបាតជាវត្ថុពោលថា សូមនិមន្តលោកទទួលភត្តលាយដោយយាគូ ។ ក្នុងភត្តលាយយាគូនោះ បើយាគូមានច្រើនជាង ឬមានស្មើគ្នា មិនទាន់ឈ្មោះហាម (ភត្ត) ។ បើយាគូមានតិច ភត្តមានច្រើនជាង ឈ្មោះថា ហាម (ភត្ត) និងពាក្យនេះអ្នកណា ៗ មិនអាចជំទាស់បាន ព្រោះលោកពោលទុកគ្រប់ ៗអង្គកថា, តែហេតុក្នុងពាក្យនេះឃើញបានលំបាក ។

អ្នកប្រគេនពោលថា និមន្តលោកទទួលយាគូលាយដោយភត្ត ។

ភត្តមានច្រើនជាងក្តី មានស្មើគ្នាក្តី មានតិចជាងក្តី រមែងឈ្មោះថា ហាម  
 (ភត្ត) ដូចគ្នា ។ គេមិនបញ្ជាក់ដល់ភត្តឬយាគូ ពោលថា និមន្តលោក  
 ទទួលភោជនលាយគ្នា ។ ក្នុងភោជនលាយគ្នានោះ បើភត្តមានច្រើនជាង  
 ឬមានស្មើគ្នាចាត់ថា ហាម (ភត្ត), មានតិចជាង មិនទាន់ចាត់ថា ហាម  
 (ភត្ត) ។ ក៏ភោជនលាយគ្នានេះ មិនដូចគ្នានឹងញាំ ។ ព្រោះថា ញាំ  
 ទោះជាញាំសាច់ក្តី ញាំមិនមានសាច់ក្តី; ដូច្នេះ កាលគេពោលពាក្យថា  
 ញាំ មិនទាន់ជាការហាម (ភត្ត) ។ តែភោជនលាយគ្នានេះ ក្លាយជា  
 យាគូជូរភត្តទៅ រមែងជាការហាម (ភត្ត) ដោយន័យដូចពោលហើយ  
 នុ៎ះឯង ក្នុងភោជនលាយគ្នានេះ ។

ទាយកពោលប្រគេនដោយញែកចេញពីគ្នា ក្នុងភត្តដែលមានរស  
 ច្រើនថា និមន្តលោកទទួលរស, ក្នុងភត្តដែលមានទឹកដោះស្រស់ច្រើនថា  
 និមន្តលោកទទួលទឹកដោះស្រស់, និងក្នុងបាយបាយាសដែលមានទឹកដោះ  
 ថ្លាច្រើនថា និមន្តលោកទទួលទឹកដោះថ្លា ។ កាលភិក្ខុហាមភត្តនោះ មិន  
 ចាត់ថា ជាការហាម (ភត្ត) ។

ចំណែកភិក្ខុណា ហាមភត្តក្នុងពេលកំពុងដើរ, ភិក្ខុនោះ រមែង  
 បានដើម្បីឆាន់ទាំងដើរនុ៎ះឯង ដើរទៅដល់ទីមានភក់ឬទន្លេឈប់ឈរ  
 ហើយ គប្បីឱ្យធ្វើជារបស់សល់ ។ ប្រសិនបើថា ទឹកក្នុងចន្លោះឡើង  
 ពេញច្រាំង គប្បីដើរវិលជុំវិញគុម្ពឈើសូម្បីត្រង់ច្រាំងដែលមានទឹកឆាន់

ចុះ ។ បើមានទុក្ខឬស្ថាននោះហើយ គប្បីដើរទៅមកឆាន់ចុះ, មិនគប្បី  
កាត់ការដើរឱ្យជាចរយៈ ។ ភិក្ខុអង្គុយហាមភត្តលើយានក្តី លើខ្នងដំរីនិង  
សេះក្តី លើព្រះចន្ទក្តី លើព្រះអាទិត្យក្តី គប្បីឆាន់ទាំងដែលអង្គុយនៅលើ  
យានជាដើមទាំងនោះ សូម្បីដែលកំពុងឃ្លាតទៅដរាបដល់វេលាថ្ងៃ  
ត្រង់ ។

ភិក្ខុណាល្បាយហាមភត្ត ភិក្ខុនោះគប្បីឆាន់ទាំងឈរដូចគ្នា, ភិក្ខុណា  
អង្គុយហាមភត្ត ភិក្ខុនោះ គប្បីឆាន់ទាំងដែលអង្គុយយ៉ាងនេះឯង ។  
កាលធ្វើឥរិយាបថនោះឱ្យខួច គប្បីឱ្យធ្វើឱ្យជារបស់សល់ ។

ភិក្ខុណាអង្គុយប្រហោងហាមភត្ត ភិក្ខុនោះ គប្បីឆាន់ទាំងដែល  
អង្គុយប្រហោងនុ៎ះឯង តែគប្បីឱ្យតាំងចំបើង ឬកំណល់អង្គុយយ៉ាងណា  
មួយទុកខាងក្រោមដល់ភិក្ខុដែលអង្គុយប្រហោងនោះ ។ ភិក្ខុអង្គុយលើ  
តាំងតូចហាមភត្ត រមែងបានដើម្បីឆាន់វិលទៅរួមទាំង ៤ ទិស មិនធ្វើឱ្យ  
អាសនៈឃ្លាតចាកទី ។ ភិក្ខុអង្គុយលើគ្រហាមភត្ត រមែងមិនបានដើម្បី  
នឹងរំកិលទៅមកឯណោះឬមកនេះ ។ តែបើជនទាំងឡាយលើកលោក  
ឡើងព្រមទាំងគ្រែ សែងទៅក្នុងទីដទៃ គួរ ។ ភិក្ខុដែលដេកហាមភត្ត  
គប្បីឆាន់ទាំងដេកនុ៎ះឯង ។ កាលនឹងត្រឡប់ខ្លួន កុំគប្បីឱ្យហួសឋាននៃ  
កាយខាងដែលខ្លួនដេកទៅ ។

លក្ខណៈរបស់ជាសំណល់ជាដើម

បទថា អនតិវត្ថុ : មិនជាដែល គឺ មិនជារបស់សល់, សេចក្តីថា មិនបរិបូណ៌ពោរពាស, តែរបស់មិនជារបស់សល់នោះ ព្រោះតែមិនធ្វើឱ្យជារបស់សល់ ដោយអាការនៃវិន័យកម្ម ៧ យ៉ាង មានរបស់មិនបានធ្វើឱ្យជាកប្បិយជាដើម ឬមិនជារបស់សំណល់នៃភិក្ខុអាពាធ; ព្រោះដូច្នេះ ក្នុងបទភាជនៈ ទើបត្រាស់ពាក្យថា អកប្បិយកតំ : គេមិនបានធ្វើឱ្យជាវត្ថុគួរ ជាដើម ។

បណ្តាបទទាំងនោះ បទថា អកប្បិយកតំ : គេមិនបានធ្វើឱ្យជាវត្ថុគួរ មានសេចក្តីថា ក្នុងផ្ទៃឈើជាដើម ផ្ទៃឈើ ឬដំឡូងជាដើមណា មិនទាន់បានធ្វើឱ្យជាកប្បិយដោយសមណរោហារទាំង ៥ និងអកប្បិយមំសៈ ឬអកប្បិយភោជនយ៉ាងណាដែលមាន, ផ្ទៃឈើជាដើមដែលមិនទាន់បានធ្វើកប្បិយ និងអកប្បិយមំសៈ អកប្បិយភោជននេះឈ្មោះថា របស់ជាអកប្បិយ, របស់ជាអកប្បិយនោះ ភិក្ខុធ្វើឱ្យជារបស់សំណល់យ៉ាងនេះថា ទាំងអស់នោះល្មមហើយ គប្បីជ្រាបថា អកប្បិយកតំ : វត្ថុដែលគេមិនបានធ្វើឱ្យជាកប្បិយ ។

បទថា អបដិគ្គហិតកតំ : របស់ដែលភិក្ខុមិនបានទទួលហើយ ធ្វើឱ្យជារបស់គួរ បានដល់ របស់ដែលភិក្ខុមិនទាន់បានទទួលប្រគេនធ្វើ

ឱ្យជារបស់សំណល់ដោយន័យមុននុ៎ះឯង ។

បទថា អនុច្ចាវិតកតំ : របស់ដែលភិក្ខុមិនបានលើកឡើង  
បានដល់ របស់ដែលភិក្ខុយកមក ដើម្បីឱ្យធ្វើកប្បិយមិនទាន់បានចាប់  
លើកឱ្យបូបឆ្ពោះប្រគេនសូម្បីតែបន្តិច ។

ពីរបទថា អហត្ថធាសេ កតំ : ភិក្ខុមិនបិតនៅក្នុងហត្ថបាស  
ហើយធ្វើ បានដល់ ឈរធ្វើក្រៅហត្ថបាសរបស់ភិក្ខុអ្នកមកដើម្បីឱ្យធ្វើ  
កប្បិយ ។

ពីរបទថា អភុត្តាវិនា កតំ : ភិក្ខុមិនទាន់បានឆាន់ហើយធ្វើ  
បានដល់ ភិក្ខុដែលធ្វើឱ្យជារបស់សំណល់ថា ទាំងអស់នោះល្មមហើយ  
មិនទាន់បានឆាន់ភោជនដែលល្មមដល់ការហាមធ្វើហើយ ។

ពាក្យថា ភុត្តាវិនា បវរិតេន អាសនា វុដ្ឋិតេន កតំ : ភិក្ខុ  
ឆាន់ហើយ ហាមភត្តហើយ ក្រោកចាកអាសនហើយធ្វើ នេះ ឆាយ  
ស្រួលយល់ទាំងអស់ហើយ ។

ពាក្យថា អលមេតំ សព្វន្តំ អវុត្ថំ : របស់ដែលភិក្ខុមិនបាន  
ពោលថា របស់ទាំងអស់នេះ គួរហើយ បានដល់ មិនថ្លែងវាបានយាយ  
យ៉ាងនោះ (និយាយយ៉ាងនេះថា ទាំងអស់នោះ គួរហើយ) ។ របស់  
ជាសំណល់យ៉ាងណាមិនទាន់បានធ្វើឱ្យជាកប្បិយ ដោយអាការនៃ

វិន័យកម្មទាំង ៧ យ៉ាងនេះ នឹងរបស់ណាមិនជាប់របស់សំណល់នៃភិក្ខុ  
អាពាធ ។ សូម្បីរបស់ទាំង ២ យ៉ាងនោះ គប្បីជ្រាបថា មិនជាប់របស់  
សំណល់ ដោយប្រការដូច្នេះ, ចំណែករបស់សំណល់ ក៏គប្បីជ្រាប  
ដោយន័យផ្ទុយគ្នានឹងរបស់មិនជាប់សំណល់នោះឯង ។

ម្យ៉ាងទៀត នៅមានពាក្យដទៃដែលនឹងគប្បីពោលនៅក្នុងរបស់  
សំណល់នេះ ។ ពាក្យថា ភុត្តាវិនា កតំ ហោតិ : ភិក្ខុឆាន់រួចហើយ  
ទើបធ្វើ មានសេចក្តីថា ដល់ភោជនដែលភិក្ខុឆាន់បាយសូម្បីតែមួយគ្រាប់  
ឬទំពាសាច់សូម្បីតែមួយដុំ អំពីបាតរបស់ភិក្ខុជាសភាគគ្នា ដែលអង្គុយ  
បន្ទាប់ទៅធ្វើហើយ បណ្ឌិតក៏គប្បីជ្រាបថា ជាការដែលភិក្ខុអ្នកឆាន់រួច  
ស្រេចនោះឯងធ្វើ ។

ចំណែកក្នុងពាក្យថា អាសនា អរុដ្ឋិតេន : របស់ដែលភិក្ខុឆាន់  
ហើយ ហាមភោជនហើយ មិនទាន់កោកចាកអាសនៈ ហើយធ្វើ នេះ  
ដើម្បីសេចក្តីមិនវង្វេង មានវិនិច្ឆ័យដូចតទៅ ៖

ភិក្ខុ ២ រូបឆាន់តាំងពីព្រឹកព្រលឹម ជាអ្នកហាមភត្តហើយ ។  
ភិក្ខុមួយរូបគប្បីអង្គុយក្នុងទីហាមភត្តនោះឯង ។ មួយរូបទៀត នាំនិច្ចភត្ត  
ឬសលាកភត្តមក ហើយចាក់ចូលក្នុងបាតរបស់ភិក្ខុនោះពាក់កណ្តាល  
លាងដៃហើយ ឱ្យភិក្ខុនោះ ធ្វើចំណែក (ពាក់កណ្តាល) ដែលនៅសល់

ឱ្យជាកប្បិយហើយឆាន់ចុះ ។ ព្រោះហេតុអ្វី ? ព្រោះថា ភត្តដែលជាប់  
 នៅក្នុងដៃរបស់ភិក្ខុដែលនាំភត្តមកនោះ ជាអកប្បិយ តែបើភិក្ខុដែលនៅ  
 អង្គុយតាំងពីដំបូង យកដៃទទួលយកអំពីបាតរបស់ភិក្ខុដែលនាំភត្តមក  
 នោះ ដោយខ្លួនឯងនុ៎ះឯង, មិនមានកិច្ចចាំបាច់ត្រូវលាងដៃ ។ តែបើកា  
 លភិក្ខុឱ្យធ្វើជាកប្បិយយ៉ាងនោះហើយឆាន់ ពួកទាយកដាក់សម្ម ឬរបស់  
 ទំពាឃ្លាំងណាមួយចុះក្នុងបាតទៀត, ភិក្ខុដែលធ្វើឱ្យជាកប្បិយគ្រាមុន  
 រមែងមិនបានដើម្បីធ្វើទៀត ។ ភិក្ខុដែលមិនទាន់បានធ្វើ (ឱ្យជា  
 កប្បិយ) គប្បីធ្វើ ។ និងគប្បីធ្វើវត្ថុដែលមិនទាន់បានធ្វើប៉ុណ្ណោះ (ឱ្យ  
 ជាកប្បិយ) ។

ពីរបទថា យេន អកតំ : ភិក្ខុដែលមិនទាន់បានធ្វើ គឺ ភិក្ខុដទៃ  
 ដែលមិនទាន់បានធ្វើ គប្បីធ្វើ (ឱ្យជាកប្បិយ) ។

ពីរបទថា យេត្ថ អកតំ : វត្ថុដែលមិនទាន់បានធ្វើ មានសេចក្តី  
 ថា របស់ដែលនៅមិនបានធ្វើ (ឱ្យជាកប្បិយ) សូម្បីភិក្ខុដែលបានធ្វើ  
 កប្បិយ គ្រាដំបូង ក៏គួរធ្វើ (ឱ្យជាកប្បិយ) ។ តែរមែងមិនបានដើម្បី  
 ធ្វើក្នុងភាជន៍ដំបូង ។ អធិប្បាយថា ព្រោះថា របស់ដែលភិក្ខុធ្វើនៅ  
 ក្នុងភាជន៍ដំបូងនោះ រមែងជាការធ្វើរួមគ្នានឹងរបស់ដែលធ្វើទុកគ្រាដំបូង;  
 ព្រោះដូច្នោះ ទើបគួរធ្វើក្នុងភាជន៍ដទៃ ។ តែរបស់ដែលធ្វើហើយយ៉ាង

នេះ ភិក្ខុនោះនឹងឆាន់រួម ជាមួយរបស់ធ្វើទុកត្រាដំបូង គួរ ។ មួយទៀត  
 កាលនឹងធ្វើកប្បិយ គប្បីធ្វើក្នុងបាតតែម្យ៉ាងប៉ុណ្ណោះក៏ទេ, គប្បីដាក់ទុក  
 ក្នុងឆាំងខ្លះ ក្នុងលីខ្លះ ក្នុងទីណាមួយហើយ គប្បីធ្វើក្នុងភាជនៈដែលគេ  
 បង្កើនចូលមកចុះ ។ ប្រសិនបើថា ភិក្ខុទាំង ១០០ រូបហាមភត្ត, គ្រប់  
 រូបនឹងឆាន់ភត្តដែលធ្វើកប្បិយហើយនោះក៏គួរ ។ សូម្បីពួកភិក្ខុដែលមិន  
 ហាមភត្តក៏គួរឆាន់ ។ តែមិនគួរដល់ភិក្ខុដែលធ្វើឱ្យកប្បិយ ។

បើអ្នកស្រុកឃើញភិក្ខុដែលហាមភត្តចូលទៅបិណ្ឌបាត ទទួលបាត  
 ហើយឱ្យអង្គុយក្នុងស្ថានដែលនិមន្តដើម្បីត្រូវការមន្ត្រី ដែលនឹងត្រូវមាន  
 ការឆាន់ពិតប្រាកដ, គប្បីឱ្យធ្វើឱ្យជារបស់សំណល់ជាមុនហើយឆាន់ចុះ ។  
 បើក្នុងស្ថានដែលនិមន្តនោះមិនមានភិក្ខុដទៃ, គប្បីបញ្ជូនបាតទៅកាន់សាលា  
 ឆាន់ ឬវិហារហើយ ឱ្យធ្វើ (ឱ្យជារបស់សល់) ។ តែកាលនឹងធ្វើ  
 កប្បិយមិនគួរធ្វើរបស់ដែលនៅក្នុងដៃអនុបសម្បទ ។ បើក្នុងបន្ទប់ឆាន់  
 មានភិក្ខុមិនឆាន់ គប្បីទៅឱ្យធ្វើកប្បិយខ្លួនឯងហើយនាំមកឆាន់ចុះ ។

ក្នុងពាក្យថា គិលានាតិវត្ថុ : វត្ថុដែលជារបស់សល់អំពីភិក្ខុឈឺ  
 នេះ ភត្តដែលភិក្ខុអាពាធឆាន់នៅសល់តែម្យ៉ាង ទើបឈ្មោះថា ភត្តជា  
 របស់សំណល់របស់ភិក្ខុអាពាធក៏ទេ, ពិតមែន វត្ថុយ៉ាងណាមួយដែលគេ  
 នាំមកចំពោះភិក្ខុអាពាធ ដោយតាំងចិត្តថា លោកនឹងឆាន់ក្នុងថ្ងៃនេះ ឬ



ក្នុងថ្ងៃស្អែក ឬក្នុងវេលាដែលលោកត្រូវការ, វត្ថុទាំងអស់នោះ បណ្ឌិត គប្បីជ្រាបថា របស់សល់របស់ភិក្ខុអាពាធ ។

ទុក្ខដែលត្រូវគ្រប់ ៗម៉ាត់ដែលលេបចូល ក្នុងកាលិកទាំងឡាយ មានយាមកាលិកជាដើម លោកពិន័យដោយអំណាចកាលិកមិនលាយ គ្នា ។ តែបើថា ជាកាលិកលាយគ្នានឹងអាមិស ជាបាចិត្តិយទាំងនោះ ដល់ភិក្ខុទទួលប្រគេនដើម្បីប្រយោជន៍ដល់អាហារក្តី ដើម្បីប្រយោជន៍មិន មែនអាហារក្តី លេបចូល ។

[១២១] ពាក្យថា សតិ បច្ចុប្បេ : ដោយមានហេតុ មាន សេចក្តីថា ភិក្ខុឆាន់យាមកាលិកដើម្បីកម្ចាត់សេចក្តីស្រេក ក្នុងកាលមាន សេចក្តីស្រេក ឆាន់សត្តហកាលិកនឹងយាវជីវិក ដើម្បីរម្ងាប់អាពាធនោះ ក្នុងកាលមានអាពាធដែលនឹងគប្បីឱ្យរម្ងាប់បាន ដោយកលិកនោះ ៗ មិន ជាអាបត្តិ ។ ពាក្យដែលនៅសល់ក្នុងសិក្ខាបទនេះ ងាយយល់ទាំង អស់ ។

សិក្ខាបទនេះ មានសមុជ្ឈានដូចកបិនសិក្ខាបទ កើតឡើងមកកាយ វាចា១ កាយវាចាចិត្ត១ ជាកិរិយានិងអកិរិយា ជានោសញ្ញាវិមោក្ខ អចិត្តកៈ បណ្ណតិវដ្តៈ កាយកម្ម វចីកម្ម មានចិត្ត ៣ មានវេទនា ៣ ដូច្នេះឯង ។

បឋមបវរណាសិក្ខាបទវណ្ណនា ចប់





## ៦. ទុតិយបថវារណាសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៦ ដូចតទៅនេះ ៖

### ពន្យល់រឿងភិក្ខុពីររូប

[១២២] ពីរបទថា អនាថារំ អាចរតិ : ប្រព្រឹត្តអនាថារ បាន  
ដល់ ធ្វើការប្រព្រឹត្តក្នុងព្រះបញ្ញត្តិ ។

បទថា ឧបនន្ទិ<sup>១</sup> : ចង់ពៀរ មានសេចក្តីថា កាលឱ្យការចូលទៅ  
ចងកំហឹងកើតឡើង ឈ្មោះថា បានចងសេចក្តីក្រោធរបស់ខ្លួនទុកក្នុង  
បុគ្គលនោះ ។ អធិប្បាយថា ឱ្យសេចក្តីអាយាតកើតឡើងរឿយ ។ ។

ពីរបទថា ឧបនន្ទោ ភិក្ខុ : ភិក្ខុដែលចង់ពៀរ បានដល់ ភិក្ខុ  
ដែលកើតមានការចងកំហឹងនោះ ។

ពីរបទថា អភិហដ្ឋំ បវារេយ្យ : នាំភត្តទៅបវារណា មាន  
សេចក្តីថា គប្បីនាំទៅបវារណាយ៉ាងនេះ និមន្តចុះភិក្ខុ ទំពាក់ដោយ ឆាន់  
ក៏ដោយ ។ តែក្នុងបទភាជនៈ ព្រះឧបាលីមិនលើកពាក្យថា ហន្ត ភិក្ខុ  
: នៃភិក្ខុ ជាដើមឡើងដើម្បីសម្តែងអត្ថនៃការនាំទៅបវារណា ដែល  
ទូទៅតែម្យ៉ាង ទើបបានពោលថា និមន្តទទួលរបស់តាមសេចក្តីត្រូវការ  
របស់លោក ។

---

១. ថៃ. ឧបនន្ទិ ។

បទថា ជាន់ : កាលជីវីហើយ គឺ ជីវីហើយថា “ភិក្ខុនោះជា អ្នកហាមភត្តហើយ” ។ ក៏ព្រោះការជីវីនោះរបស់ភិក្ខុនោះ រមែងមាន ដោយអាការ ៣ យ៉ាង ; ដូច្នេះ ទើបព្រះឧបាលីពោលបទភោជនដោយ ន័យជាដើមថា ជាឆាតិ ឆាម សាម វា ជាឆាតិ : ដែលហៅថា ជីវី គឺ ភិក្ខុជីវីខនឯងក្តី ដូច្នេះ ។

បទថា អាសាធនាបេក្ខោ : រំពៃរកទោស បានដល់ រំពៃរក ទោស គឺការចោទប្រកាន់ បានដល់ ភាវៈដែលធ្វើឱ្យជាអ្នកអាប័យស ។

[១២៣] ពាក្យថា បដិគ្គណ្ឌាតិ អាបត្តិ ទុក្ខដស្ស : ទទួល ត្រូវអាបត្តិទុក្ខ មានសេចក្តីថា កាលភិក្ខុអ្នកដែលខ្លួនបង្កើនប្រគេនភត្ត ទទួលយក ជាទុក្ខដល់ភិក្ខុដែលបង្កើនប្រគេន ។ ចំណែកសេចក្តីផ្សេង នៃអាបត្តិត្រប់យ៉ាងរបស់ភិក្ខុដែលទទួលក្រៅនេះ ពោលទុកហើយក្នុង បឋមសិក្ខាបទ ។ តែក្នុងសិក្ខាបទនេះ ព្រះវិន័យធរគប្បីពិន័យអាបត្តិទាំង អស់ ដល់ភិក្ខុដែលបង្កើនប្រគេនភត្តប៉ុណ្ណោះ ។ បទដែលនៅសល់ ប្រាកដច្បាស់ហើយ ព្រោះមានន័យដូចពោលហើយក្នុងសិក្ខាបទមុន ។

សិក្ខាបទនេះ មានសមុជ្ឈាន ៣ កើតឡើងមកកាយចិត្ត ១ វាចា ចិត្ត ១ កាយវាចាចិត្ត ១ ជាកិរិយា សញ្ញាវិមោក្ខ សច្ចត្តកៈ បណ្ណតិ វជ្ជៈ កាយកម្ម វចីកម្ម អកុសលចិត្ត ជាទុក្ខវេទនា ដូច្នេះឯង ។

ទុតិយបវរណាសិក្ខាបទវណ្ណនា ចប់





## ៧. វិកាលភោជនសិក្ខាបទវណ្ណនា

ក្នុងសិក្ខាបទទី ៧ មានវិនិច្ឆ័យដូចតទៅនេះ ៖

**ពន្យល់រឿងភិក្ខុសត្វរសវគ្គិយទៅមើលមហោស្រពលើកំពូលភ្នំ**

[១២៦] បទថា គិរគុសមន្លោ : លេងមហោស្រពលើកំពូលភ្នំ គឺ មហោស្រពដ៏ល្អលើកំពូលភ្នំ ។ ម្យ៉ាងទៀត បានដល់ មហោស្រព (ដែលសម្តែង) លើកំពូលនៃភ្នំ ។ ពួកនគរធ្វើការយោសនាក្នុងក្រុងថា ឮថា មហោស្រពនោះនឹងមានក្នុងថ្ងៃទី ៧ ។ ពួកជនជាច្រើនបានជំនុំគ្នា ត្រង់ម្ខាងនៃភ្នំ លើភូមិភាគដែលរាបស្មើល្អខាងក្រៅក្រុង ការរាំបំបាត់ ពួកអ្នករាំ មានច្រើនប្រភេទច្រើនយ៉ាងប្រព្រឹត្តទៅ ។ ជនទាំងឡាយបាន ចង់គ្រែត្រួតគ្រែដើម្បីមើលការរាំបំបាត់ពួកអ្នករាំទាំងនោះ ។ ពួកភិក្ខុ សត្វរសវគ្គិយឧបសម្បទាតាំងពីនៅក្មេង ៗ ក្នុងកាលសិក្ខាបទមិនទាន់ បានទ្រង់បញ្ញត្តិ ។ ភិក្ខុទាំងនោះបបួលគ្នាថា “អ្នកមានអាយុ ពួកយើង នឹងទៅមើលរាំបំបាត់ជាមួយគ្នា” ហើយបានទៅក្នុងទីនោះ ។ គ្រានោះ ពួកញាតិរបស់ពួកលោកមានចិត្តត្រេកអរថា “លោកម្ចាស់របស់ពួកយើង

---

ស័ព្ទឈ្មោះខាងនេះ ភោជនីយៈ និងភេសជ្ជៈជាដើម ប្រែទុកក្នុងសិក្ខាបទនេះ តាម ដែលស្វែងរកបាន មិនទាន់ពិតប្រាកដទេ សូមផ្ញើឱ្យអ្នកដឹងពិចារណា ពន្យល់ចុះ ។



ក៏មកដែរ” ទើបឱ្យឆ្លងតទីកលាបស្រឡាប ឱ្យឆាន់ហើយ បានប្រគេនសូម្បី  
របស់ដទៃ មាននំនិងរបស់គួរទំពាជាដើមជាប់ដៃទៅផង ។ ព្រះធម្ម  
សន្តិហកាចារ្យទាំងឡាយ សំដៅដល់ញាតិទាំងនោះ ទើបបានពោលថា  
មនុស្សទាំងឡាយ បានឃើញពួកសត្វសាវគ្គិយភិក្ខុហើយជាដើម ។

បទថា វិកាលេ : ក្នុងពេលដែលមិនគួរ គឺ ក្នុងកាលកន្លងទៅ  
ហើយ ។ កាលនៃភោជនរបស់ភិក្ខុទាំងឡាយលោកប្រាជ្ញាយកថា កាល,  
ក៏កាលនៃភោជននោះ ដោយកំណត់យ៉ាងដល់ទីបំផុត គឺថ្ងៃត្រង់,  
អធិប្បាយថា វេលាថ្ងៃត្រង់នោះកន្លងហួសទៅហើយ ។ ព្រោះហេតុនោះ  
ឯង ក្នុងបទភោជននៃបទថា វិកាលេនោះ ព្រះឧបាលី ទើបពោលថា  
កាលថ្ងៃត្រង់កន្លងទៅហើយ ដរាបដល់អរុណរះ ឈ្មោះថា វិកាល  
សូម្បីវេលាត្រង់ក៏ដល់ការសង្រ្គោះចូលជាកាល ។ ចាប់ផ្តើមតាំងពីវេលា  
ថ្ងៃត្រង់ផុតទៅ ភិក្ខុមិនអាចទំពាឬឆាន់បាន ( តែ ) អាចផឹកបាន,  
ចំណែកភិក្ខុដែលមានសេចក្តីរង្វៀសមិនគប្បីធ្វើ ។ និងដើម្បីដឹងកំណត់  
កាលវេលា គួរបោះសសរគ្រឿងកំណត់កាលវេលាទុក ។ មួយទៀត  
គប្បីធ្វើភត្តកិច្ចខាងក្នុងកាល ។

[១២៧] ក្នុងពាក្យថា អវសេសំ ខាធិយំ នាម : បានដល់  
របស់ទាំងអស់ ហៅថា ខាធិយៈ នេះ មានវិនិច្ឆ័យដូចតទៅនេះ ៖

ក្នុងអាហារវត្ថុមាននំស្លាវជាដើម<sup>១</sup> ដែលសម្រេចមកពី បុព្វណ្ណជាតិ និងអបរណ្ណជាតិមានពាក្យដែលគួរនឹងពោលមុនយ៉ាងនេះ ៖

សូម្បីវត្ថុណា មានប្រភេទដូចស្លឹកនិងឫសឬមើមជាដើម ជា របស់មានគតិដូចអាមិស, នេះ គឺ យ៉ាងណា ? គឺ វត្ថុសូម្បីនេះ ជា ដើមថា ឫសគួរទំពា មើមគួរទំពា ក្រអៅគួរទំពា ចុងឬត្រួយគួរទំពា ដើមគួរទំពា សំបកគួរទំពា ស្លឹកគួរទំពា ផ្កាគួរទំពា ផ្លែគួរទំពា គ្រាប់គួរ ទំពា ម្សៅគួរទំពា ជ័រគួរទំពា រមែងដល់ការសង្រ្គោះចូលក្នុងខាទនីយៈ (របស់គួរទំពា) ទាំងនោះ ។ ក៏ក្នុងមូលខាទនីយៈជាដើមនោះ ដើម្បី កំណត់ជើងរបស់គួរទំពាមានគតិដូចអាមិស មានរបស់គួរទំពាដែលនឹង បញ្ជាក់ឱ្យឃើញល្អមជាឧបមាដូចតទៅនេះ ៖

**អធិប្បាយរបស់គួរទំពាដែលចាត់ជាកាលិកផ្សេងៗ**

គប្បីជ្រាបវិនិច្ឆ័យក្នុងមូលខាទនីយៈមុន ៖

ស្លឹក និងឫសដែលគួរជាសូបៈ(មូប)បាន មានជាដើមយ៉ាងនេះ គឺ មូលកមូល វារកមូល បុច្ចមូល តមកមូល តណ្ហាលេយ្យកមូល

១. អត្ថយោជនា ២/៧០ សក្ខុលិមោទកោតិ វដ្តមោទកោ ។ ឥណ្ឌាហៅនំប្រភេទ នេះថា លឿន ន័យថា ធ្វើអំពីម្សៅជាដុំមូល ។ ខាងក្នុងដាក់សូលហើយដាក់ទឹកដំឡូង មានលក្ខណៈដូចនំគម ។

វត្ថុលេយ្យកម្មល វដ្ឋកលិម្មល ជជ្ឈវិម្មល<sup>១</sup> មានគតិដូចអាមិស ។ ក៏  
បណ្តាខាងនេះ មានមូលកម្មលជាដើមនេះ ជនទាំងឡាយ កាត់ក្បាលខ្លី  
ក្នុងវដ្ឋកលិម្មល( ក្បាលដំឡូងធំ ) ចោល, ក្បាលខ្លីនោះជាយាវជីវិក ។  
មើមស្មុញ្ញយ៉ាងដទៃបែបនេះ ក៏គប្បីជ្រាបដោយន័យនេះឯង ។ លោក  
ពោលទុកថា ចំណែកក្បាលរបស់មូលកៈ វារកៈ និងជជ្ឈវិ ( ត្រាវ  
ដំឡូងដូង និងដំឡូងគ ) ស្មុញ្ញនៅខ្លី ក៏មានគតិដូចអាមិសដែរ ។

ចំណែកភេសជ្ជៈពួកណាដែលត្រាស់ទុកក្នុងព្រះបាលីថា “ម្ចាស់  
ភិក្ខុទាំងឡាយ តថាគតអនុញ្ញាតនូវឫសឬមើមជាភេសជ្ជៈ គឺ មើម  
រមៀត មើមខ្លី មើមលំពាន់ មើមប្រស់ មើមអាចម៍ឆ្អឹង មើមរំជេង  
មើមស្បូវភ្លាំង មើមស្មៅក្រវាញជ្រូក ម្យ៉ាងទៀត មើមដទៃជាភេសជ្ជៈ  
មិនផ្សាយទៅដើម្បីខាងនេះក្នុងខាងនេះ មិនផ្សាយទៅដើម្បីភោជន័យៈ  
ក្នុងភោជន័យៈ”<sup>២</sup> ដូច្នេះ, ភេសជ្ជៈទាំងនោះ ជាយាវជីវិក ។ ភេសជ្ជៈជា  
យាវជីវិកទាំងនោះ កាលគណនារាប់ដោយន័យជាដើមថា ចូឡបញ្ចមូល  
មហាបញ្ចមូល ( ឫសទាំង ៥ តូច ឫសទាំង ៥ ធំ ) មិនមានទីបំផុត

១, ត្រាវ ធ្មៅ ដំឡូងដូង ដំឡូងក្រហម ដំឡូងខ្វា ដំឡូងគ ដំឡូងធំ ដំឡូងជ្រៅ ឬ  
ដំឡូងជ្រូក វជិរពុទ្ធិដឹកច្បាប់កូមា ខាធកខ្ញុំមូលនិ យូបសមូល ។ ចន្ទមូល =  
នេត្តិយមូល ។ តម្កក់ = វចំ ។ តណ្ហលេយ្យកំ = ចូឡកុហុ ។ វត្ថុលេយ្យកំ =  
មហាកុហុ វជកលិ = និកោដ្ឋ ។ ជជ្ឈវិ = ហិរតោ ។ ២. វិន. មហា. ៧.  
៧៦/២២៦ ។

ដោយកររាប់ ។ ក៏ការៈ គឺ សេចក្តីមិនសម្រេចប្រយោជន៍ដល់ខាទនីយៈ  
និងប្រយោជន៍ដល់ភោជនីយៈនុ៎ះឯង ជាលក្ខណៈនៃមូលភេសជ្ជៈដែលជា  
យាវជីវិតទាំងនោះ ។

ព្រោះដូច្នោះ<sup>១</sup> ឫសឬមើមប្រភេទណាមួយ សម្រេចប្រយោជន៍ដល់  
ខាទនីយៈនិងប្រយោជន៍ដល់ភោជនីយៈរបស់ពួកមនុស្ស ដោយអំណាច  
នៃអាហារតាមប្រក្រតីក្នុងជនបទនោះ ៗ, ឫសឬមើមនោះ គប្បីជ្រាបថា  
ជាយាវកាលិក, ឫសឬមើមក្រៅនេះ គប្បីជ្រាបថា ជាយាវជីវិត, សូម្បី  
ពួកយើងនឹងពោលឱ្យល្អិតល្អន់ច្រើនទៅ ក៏ចាំបាច់ត្រូវអះអាងនៅក្នុង  
លក្ខណៈនេះឯង ។ តែកាលនឹងពោលនាមសញ្ញា(គ្រឿងកំណត់ឈ្មោះ)  
ទាំងឡាយ ទុកក៏នឹងជាសេចក្តីស្រពិចស្រពិលខ្លាំងឡើង ដល់ពួកជនអ្នក  
មិនដឹងឈ្មោះនោះ ៗ ។ ព្រោះដូច្នោះ ខ្ញុំទើបមិនធ្វើសេចក្តីអើពើក្នុង  
នាមសញ្ញាសម្តែងទុកតែលក្ខណៈប៉ុណ្ណោះ ។ មួយទៀត គប្បីជ្រាបវិនិច្ឆ័យ  
ដោយអំណាចនៃលក្ខណៈ ដែលបានសម្តែងទុកក្នុងមើមដ៏ឡូងជាដើមនុ៎ះ  
ឯង ដូចក្នុងឫសឬមើម ដូច្នោះ ។ មួយទៀត សូម្បីដើម សំបក ផ្កា  
និងម្សៅនៃមើម ៨ ប្រភេទ មានរមៀតជាដើម ដែលព្រះមានព្រះភាគ  
ត្រាស់ទុកក្នុងព្រះបាលីទាំងអស់ លោកក៏ពោលថា ជាយាវជីវិត ។

---

១. យោជនាបាវៈ ២/៧២ ជា តស្មា ប្រែតាមនោះ ឃើញថា ត្រូវជាង ។

ក្នុងមើមគួរទំ៣ មានវិនិច្ឆ័យដូច្នេះ ៖

មើមដំឡូង (មើមក្រោមដី) មាន ២ ប្រភេទគឺ ប្រភេទវែង ១ ប្រភេទមូល ១ មើមឈូក និងបួសរបស់ក៏សុក(ចារ)ជាដើម មានទាំង ប្រភេទវែង និងប្រភេទខ្លី, មើមឈូកនិងមើមក្រចាប់ជាដើម ដែល អាចារ្យពួកខ្លះ ហៅថា គណ្ឌីក៏មាន ជាមើមប្រភេទមូល ។ បណ្តាមើម ទាំងនោះដែលចាស់ និងខ្លីរបស់មើម ក្រមរ និងពួកបួសតូច ៗ នៃមើម គ្រប់យ៉ាង ចាត់ជាយាវជីវិក ។

ចំណែកពួកបួស ដែលសម្រេចប្រយោជន៍ដល់ខាទនីយៈ និង ប្រយោជន៍ដល់ ភោជនីយៈរបស់ពួកមនុស្ស ដោយអំណាចអាហារតាម ប្រក្រតីក្នុងជនបទនោះ ៗ មានជាដើមយ៉ាងនេះ គឺ ពន្ធកបួសនៃដើម សាលកល្យាណី ដែលនៅខ្ចី ស្រួលទំ៣ ពន្ធកបួសដើមក៏សុក មើម ដើមអម្ពាដក បួសរំចេក បួសជ្រៃ ក្រអៅឈូកក្រហម និងឈូក សដែលគេហៅថា ក្រអៅឈូក វល្លិមានវល្លិក្នុងនិងវល្លិត្រចៀកប្រើ សជាដើម បួសវល្លិទឹកដោះ<sup>១</sup> បួសជ្រៃ បួសម្រំ បួសត្នោត បួស ព្រលិតខៀវ ព្រលិត ក្រហម កុម្មុទ និងស្ពន្ធ បួសចេក បួសបួស្សី បួសក្រចាប់(កសេរុក)ខ្ចីស្រួលទំ៣ ចាត់ជាយាវកាលិក ។ មើមក្អូច (ឬវល្លិទឹកដោះ) ដែលមិនទាន់លាងសំអាត ជាយាវជីវិក, ដែលលាង

១. ឥណ្ឌាហៅថា អាណូជាមើមប្រភេទមួយ សម័យនេះហៅ ដំឡូងបារាំង ។

សំអាតហើយជាយាវកាលិក ។

ចំណែកមើមរបស់ ខ្លា ខ្លា ខ្លា និងខ្លាជាដើម ជាយាវជីវិក ។  
មើមទាំងនោះ លោកសង្គ្រោះចូលនឹងមូលភេសជ្ជៈនុ៎ះឯង ក្នុងព្រះបាលី  
យ៉ាងនេះថា “យានិ វា បនញ្ញានិបិ អត្ថិ មូលានិ ភេសជ្ជានិ : ម្យ៉ាង  
ទៀត មើមដទៃជាភេសជ្ជៈ” ។

ក្នុងមូលឡាលខាទន្ទីយៈ មានវិនិច្ឆ័យដូច្នេះ ៖

ក្រអៅឈូកធំ ដូចគ្នានឹងក្រអៅឈូកសនុ៎ះឯង ។ ក្រអៅដែល  
សម្រេចប្រយោជន៍ដល់ខាទន្ទីយៈ និងប្រយោជន៍ដល់ភោជន៍យៈរបស់  
ពួកមនុស្ស ដោយអំណាចអាហារតាមប្រក្រតីក្នុងជនបទនោះ ។ មាន  
ជាដើមយ៉ាងនេះ គឺ ឫសវៃទឹក ឫសវល្លិត្តា ជាយាវកាលិក ។

ចំណែកឫសរបស់រមៀត ខ្លា ប្រសំ លំពាន់ រំចេក ត្នោត ទន្សៃ  
ដើមរឹត ដូង ស្លា ជាដើម ចាត់ជាយាវជីវិក ។ មើមល្អិតជាដើមសូម្បី  
ទាំងអស់នោះ លោកសង្គ្រោះចូលនឹងមូលភេសជ្ជៈដូចគ្នា ក្នុងព្រះបាលី  
យ៉ាងនេះថា “យានិ វា បនញ្ញានិបិ អត្ថិ មូលានិ ភេសជ្ជានិ : ម្យ៉ាង  
ទៀត មើមដទៃជាភេសជ្ជៈ” ។

ក្នុងមត្តកខាទន្ទីយៈ មានវិនិច្ឆ័យដូច្នេះ ៖

ត្រួយឬពន្លកនៃឈើនិងវល្លិជាដើម ដែលសម្រេចប្រយោជន៍  
ដល់ខាទន្ទីយៈ និងប្រយោជន៍ដល់ភោជន៍យៈរបស់ពួកមនុស្ស ដោយ

**ដើម សំបក និង ស្លឹក ដែលគួរទំពា**

**សំបកអំពៅតែម្យ៉ាងបណ្តោះលោកចាត់ជាយាវកាលិក ។ សំបក**

អំពៅសូម្បីនោះ នៅជាប់សំមានរស (ផ្អែម) ។ សំបកដែលនៅ  
 សល់គ្រប់យ៉ាងជាយាវជីវិក ។ ក៏ត្រួយ ដើម និងសំបកទាំង ៣ នោះ  
 គប្បីជ្រាបថា សង្គ្រោះចូលនឹងកសាវភេសជ្ជៈ ក្នុងព្រះបាលី ។ សមដូច  
 ពាក្យដែលព្រះមានព្រះភាគ ត្រាស់ទុកនេះថា “ម្ចាស់ភិក្ខុទាំងឡាយ  
 តថាគតអនុញ្ញាតទឹកចត់ជាភេសជ្ជៈ គឺ ទឹកចត់ដែលកើតអំពីដើមស្ពៅ  
 ទឹកចត់ដែលកើតអំពីដើមខ្លែងគង់ ទឹកចត់ដែលកើតអំពីដើមអប្បឿងថ្លៃ  
 ទឹកចត់ដែលកើតអំពីវល្លិបណ្ណាលពេជ្រ ទឹកចត់ដែលកើតអំពីដើមទន្លា ឬ  
 ថ្ងាន់, ម្យ៉ាងទៀត ទឹកចត់ដណែនជាភេសជ្ជៈ មិនផ្សាយទៅដើម្បី  
 ខាទន័យៈក្នុងខាទន័យៈ មិនផ្សាយទៅដើម្បីភោជន័យៈក្នុងភោជន័យៈ”<sup>១</sup>  
 ការសង្គ្រោះត្រួយ ដើម និងសំបកទាំងនេះ ចូលក្នុងព្រះពុទ្ធានុញ្ញាតនេះ  
 រមែងសម្រេច (រមែងប្រើបាន) ។ និងពួកទឹកចត់ដែលពោលហើយ  
 បណ្ឌិតគប្បីជ្រាបថា ជាប់សំសមគួរដោយប្រការគ្រប់យ៉ាង ។

ក្នុងបត្តខាទន័យៈ មានវិនិច្ឆ័យដូច្នេះ ៖

ស្លឹកទាំងឡាយនៃរុក្ខជាតិទាំងនេះ គឺ ត្រាវ ខ្នុរ<sup>២</sup> ដំឡូងដូង និង  
 ដំឡូងក្រហម ទន្លាប់ បុន្នាគ ដំឡូងជ្រៅ ដំឡូងធំ ម្នាក់ ប្រសំ  
 សណ្តែកខៀវ សណ្តែកសៀង សណ្តែករាជមាស ញ៉ែព្រៃដែលនៅសល់

---

១. វិន. មហា. ភេសជ្ជក្ខន្ធកៈ. ៧. ៧៧/២២៧ ។      ២. ខ្លះហៅថា ធ្មៅ ។



វៀរញ្ជ័(ញស្រក)ចេញ ពិលង្គ បញ្ចមាស ដូង តែកើតលើដី និង ស្លឹកឈើពួកដទៃបែបនេះ ដែលសម្រេចប្រយោជន៍ដល់របស់គួរទំពា និងសម្រេចប្រយោជន៍ដល់របស់គួរបរិភោគរបស់ពួកមនុស្ស ដោយ អំណាចអាហារតាមប្រក្រតីក្នុងជនបទនោះ ។ ចាត់ជាយាវកាលិកដោយ ចំណែកតែមួយ ។

តែមានស្លឹកខ្នាតប៉ុន្មានក្រចកទ្រើស សូម្បីដទៃណា វាឡើងលើ ដើមឈើ ឬគុម្ពឈើ, ពួកអាចារ្យអ្នកកោះ (អ្នកជម្ងឺទ្វីប ឬអ្នក លង្កាទ្វីប) ពោលស្លឹកតែនោះថា ជាយាវជីវិក និងស្លឹកព្រហ្មីថា ជា យាវជីវិក ។ ស្លឹកស្វាយខ្ចី ជាយាវកាលិក ។ ចំណែកស្លឹកអសោកខ្ចី ជាយាវជីវិក ។

ឬស្លឹកដទៃណា ដែលព្រះមានព្រះភាគត្រាស់ទុកក្នុងព្រះបាលីថា “ម្នាលភិក្ខុទាំងឡាយ តថាគតអនុញ្ញាតស្លឹកឈើជាភេសជ្ជៈ គឺ ស្លឹកស្តៅ ស្លឹកខ្លែងគង់ ស្លឹកអម្បែងថ្លៃ ស្លឹកម្រះព្រៅ ឬជីលីងលាក់ ស្លឹកកប្បា ស, ម្យ៉ាងទៀត ស្លឹកដទៃណាជាភេសជ្ជៈ មិនផ្សាយទៅដើម្បីខាទន័យៈ ក្នុងខាទន័យៈ មិនផ្សាយទៅដើម្បីភោជន័យៈ ក្នុងភោជន័យៈ”<sup>១</sup> ដូច្នេះ, ស្លឹកទាំងនោះ ជាយាវជីវិក ។ និងមិនមែនតែស្លឹកតែម្យ៉ាង សូម្បីផ្កានិង

១. វិន. មហា. ភេសជ្ជក្ខន្ធកៈ. ៧. ៧៨/២២៨ ។

ផ្ទៃរបស់ស្មៅជាដើមពួកនោះ ក៏ជាយាវជីវិក (ដូចគ្នា) ។ ពួកស្លឹក  
ដែលជាយាវជីវិក នឹងមិនមានទីបំផុតដោយអំណាចការរាប់យ៉ាងនេះថា  
ស្លឹកខ្លែងគង់ ឬមូលកា ស្លឹកស្មៅ ឬស្លឹកអម្បែងថ្ងៃ ស្លឹកជីលីងលាក់  
ឬពោន ស្លឹកស្នែ ស្លឹកម្លូ ស្លឹកឈូកជាដើម ។

**ផ្កា ផ្លែ គ្រាប់ ម្សៅ និងជំរដែលត្រូវទំពា**

ក្នុងបុប្ផខាទន្ទីយៈ មានវិនិច្ឆ័យដូច្នេះ ៖

ផ្កាដែលសម្រេចប្រយោជន៍ដល់របស់គួរទំពា និងដែលសម្រេច  
ប្រយោជន៍ដល់របស់ដែលគួរបរិភោគរបស់ពួកមនុស្ស ដោយអំណាចនៃ  
អាហារតាមប្រក្រតីក្នុងជនបទនោះ ។ មានជាដើមយ៉ាងនេះ គឺ ផ្កាត្រាវ  
ផ្កាស្លឹក ផ្កាជំឡូងដូង ផ្កាជំឡូងក្រហម ផ្កាជំឡូងធំ ផ្កាញព្រៃ ផ្កាញធំ  
(ញស្រុក) ផ្កាក្របាប់ ផ្កាខ្ចីរបស់ដូង ត្នោត និងរំចេក ផ្កាម្រំ ផ្កាឈូក  
ប្រភេទឧប្បល និងបទុម ផ្កាកណ្តិកា ផ្កាមិនមានក្លិន ផ្កាច្បារ ផ្កាទៀនស  
ជាយាវកាលិក ។

ចំណែកផ្ការបស់ពួករុក្ខជាតិ ដូច អសោក ពិកុល ក្របៅ បុន្នាគ  
ចម្ប៉ា ច្បារ កណ្តិការ រំចេក (តាលិទ្ធ) ម្ទិះលា ម្ទិះរុតជាដើម ជា  
យាវជីវិក ។ ផ្កាឈើដែលជាយាវជីវិកនោះ មិនមានទីបំផុតដោយការ  
រាប់ ។ តែអ្នកសិក្សាគប្បីជ្រាបថា សង្គ្រោះផ្កាឈើដែលជាយាវជីវិក

នោះ ចូលនឹងកសាវកេសជ្ជៈក្នុងព្រះបាលីនោះឯង ។

ក្នុងផ្ទៃខាងនីមួយៗ មានវិនិច្ឆ័យដូច្នេះ ៖

ផ្ទៃឈើទាំងឡាយ មានខ្នុរ ខ្នុរសម្ម ភ្លេត ដូង ស្វាយ ព្រីង ម្កាក់ អំពិល ក្រូច ខ្វិត ឃ្លោក ត្រឡាច ត្រសក់ ទន្លាប់ ឡឺក ត្រប់ ចេកមានគ្រាប់ ចេកមិនមានគ្រាប់ និងស្រគាំជាដើម (និង) ពួកផ្ទៃឈើ ដែលសម្រេចប្រយោជន៍ដល់របស់គួរទំពា និងដែលសម្រេចប្រយោជន៍ ដល់របស់គួរបរិភោគ របស់ពួកមនុស្សដោយអាហារតាមប្រក្រតី ក្នុងជន បទនោះ ៗក្នុងលោក គ្រប់ៗយ៉ាងជាយាវកាលិក ។ និងដោយអំណាច ការរាប់ឈ្មោះ អ្នកណា ៗ ក៏មិនអាចនឹងសម្តែងផ្ទៃឈើដែលជា យាវកាលិកទាំងនោះឱ្យអស់បំផុតបាន ។

ក៏ឯផ្ទៃពួកណា ដែលព្រះមានព្រះភាគត្រាស់ទុកក្នុងព្រះបាលីថា “ម្ចាស់ភិក្ខុទាំងឡាយ តថាគតអនុញ្ញាតផ្ទៃឈើជាកេសជ្ជៈ គឺ ផ្ទៃពិលង្គ ផ្ទៃដីថ្មី ផ្ទៃម្រេច ផ្ទៃសម ផ្ទៃសមពីរកេក ផ្ទៃកន្ទត់ព្រៃ ផ្ទៃក្រវាញ, ម្យ៉ាងទៀត ផ្ទៃដដែលជាជាកេសជ្ជៈ មិនផ្សាយទៅដើម្បីខាងនីមួយៗក្នុង ខាងនីមួយៗ មិនផ្សាយទៅដើម្បីភោជនីយៈក្នុងភោជនីយៈ”<sup>១</sup> ដូច្នេះ, ផ្ទៃទាំង នោះជាយាវជីវិក ។ សូម្បីផ្ទៃឈើដែលជាយាវជីវិកទាំងនោះ អ្នកណា ៗ

១. វិន. មហា. កេសជ្ជក្ខន្ធកៈ. ៧. ៧៩/២២៨ ។

ក៏មិនអាចនឹងសម្តែងឱ្យអស់បាន ដោយអំណាចនៃឈ្មោះយ៉ាងនេះ គឺ ពួកផ្ទៃនៃស្នាដៃ ផ្ទៃជ្រៃ ឬបាស រំចេក ញៅ ជាដើមដែលមិនទាន់ទុំ ផ្ទៃចំនុចស ម្រេច (មេស) ក្រវាញធំ ក្រវាញ (តូច) ជាដើម ។

ក្នុងអដ្ឋខាទនីយៈ មានវិនិច្ឆ័យដូច្នេះ ៖

គ្រាប់ទាំងឡាយ មានជាដើមយ៉ាងនេះ គឺគ្រាប់ខ្នុរសម្ម គ្រាប់ខ្នុរ គ្រាប់ ម្នាក់ គ្រាប់ត្រចៀកប្រើស គ្រាប់របស់ផ្ទៃដែលនៅខ្លីនៃពួកបេង រំចេក ទន្ទាប់ គ្រាប់អំពិល គ្រាប់បាស គ្រាប់សង្ឃ័រ គ្រាប់ឈូក (ផ្ទៃឈូក) ប្រភេទឧប្បល នឹងបទុមដទៃណាជាភេសជ្ជៈ មិនផ្សាយទៅដើម្បី ខាទនីយៈក្នុងខាទនីយៈ មិនផ្សាយទៅដើម្បីភោជនីយៈក្នុងភោជនីយៈ ដោយអំណាចនៃអាហារតាមប្រក្រតីរបស់ពួកមនុស្សក្នុងជនបទនោះ ។ ចាត់ជាយាវកាលិក ។ គ្រាប់មានជាដើមយ៉ាងនេះ គឺ គ្រាប់ស្រគាំ គ្រាប់ បុន្ទាគ គ្រាប់ពួកសមជាដើម គ្រាប់ស្ពៃ គ្រាប់ជីក្រហម ចាត់ជា យាវជីវិក ។ គ្រាប់ដែលជាយាវជីវិកទាំងនោះ អ្នកសិក្សាគប្បីជ្រាបថា សង្គ្រោះចូលជាមួយនឹងផ្ទៃភេសជ្ជៈក្នុងព្រះបាលីនុ៎ះឯង ។

ក្នុងបិដខាទនីយៈ មានវិនិច្ឆ័យដូច្នេះ ៖

ម្សៅទាំងឡាយមានជាដើមយ៉ាងនេះ គឺម្សៅនៃធញ្ញជាតិ ៧ ប្រភេទ ធញ្ញជាតិអនុលោមនឹងអបរណ្ណជាតិ ម្សៅខ្នុរ ម្សៅខ្នុរសម្ម ម្សៅ ម្នាក់ ម្សៅជ្រៃ ម្សៅត្នោត ដែលលាងជម្រះហើយ ម្សៅវល្លិទឹកដោះ

ដែលសម្រេច ប្រយោជន៍ដល់របស់គួរទំពា និងដែលសម្រេចប្រយោជន៍  
ដល់របស់គួរបរិភោគនៃពួកមនុស្ស ដោយអំណាចនៃអាហារតាមប្រក្រតី  
ក្នុងជនបទនោះ ចាត់ជាយាវកាលិក ។ ម្សៅត្នោតដែលនៅមិនបានលាង  
ជម្រះ ម្សៅវល្លិទឹកដោះ ម្សៅសាគូជាដើម (ដែលនៅមិនបានលាង  
ជម្រះ) ចាត់ជាយាវជីវិក ។ ម្សៅដែលជាយាវជីវិកទាំងនោះ អ្នកសិក្សា  
គប្បីជ្រាបថា សង្គ្រោះចូលនឹងពួកទឹកចត់និងពួកឫសផ្លែ ។

ក្នុងនិយ្យាសខាងនេះ មានវិនិច្ឆ័យដូច្នេះ ៖

ជ័រអំពៅ(តាំងមែស្ករអំពៅ) តែមួយយ៉ាង ជាសត្តាហកាលិក ។  
ជ័រដែលនៅសល់ដែលត្រាស់ទុកក្នុងព្រះបាលី យ៉ាងនេះថា “ម្ចាស់ភិក្ខុ  
ទាំងឡាយ តថាគតអនុញ្ញាតជ័រឈើជាភេសជ្ជៈ គឺ ជ័រដែលហូរចេញ  
អំពីដើមហ្មឺង១ ជ័រដែលគេយកស្លឹកនិងមែកហ្មឺងមករំលាស់១ ជ័រដែល  
គេយកស្លឹកហ្មឺងតែម្យ៉ាងមករំលាស់១ ជ័រដែលហូរចេញអំពីត្រួយឈើ ១  
ជ័រដែលហូរចេញអំពីស្លឹកឈើ១ ជ័រដែលគេបេះស្លឹកឈើមកធ្វើ១  
កំញាន ១ ម្យ៉ាងទៀត ជ័រឈើដដែលជាភេសជ្ជៈ មិនផ្សាយទៅដើម្បី  
ខាងនេះក្នុងខាងនេះ មិនផ្សាយទៅដើម្បីភោជន៍ក្នុងភោជន៍”<sup>១</sup>  
ដូច្នេះ ចាត់ជាយាវជីវិក ។ អ្នកណា ៗក៏មិនអាចនឹងសម្តែងជតុភេសជ្ជៈ

១. វិន. មហា. ភេសជ្ជក្កនកៈ. ៧. ៨០/២២៩ ។

ដែលលោកសង្គ្រោះដោយយេវាបនកន័យ ក្នុងព្រះបាលីនោះ ឱ្យអស់  
ដោយអំណាចនៃឈ្មោះយ៉ាងនេះ គឺ ជីវកណ្ណិការ ជីវស្វាយជាដើម ។

បណ្តាខាទន័យៈ មានមូលខាទន័យៈជាដើមទាំងនេះ ដូចពោលមក  
នេះ យាវកាលិកប្រភេទណាមួយសូម្បីទាំងអស់ លោកសង្គ្រោះចូលក្នុង  
អត្ថនេះថា ដែលនៅសល់ ឈ្មោះថា ខាទន័យៈ ( របស់គួរទំពា ) ។  
ចំណែកពាក្យដែលគួរពោលក្នុងពាក្យថា ភោជន ៥ យ៉ាង ឈ្មោះថា  
ភោជនីយៈ ( របស់គួរបរិភោគ ) ជាដើម ខ្ញុំបានពោលហើយឯង ។

ពាក្យថា ខាទិស្សាមិ ភុព្វិស្សាមិទិ បដិគ្គណ្ហាទិ អាបត្តិ  
ទុក្ខជស្សៈ : ភិក្ខុទទួលវត្ថុទាំងនោះ ដោយគិតថា អញនឹងទំពារស្មី នឹង  
បរិភោគត្រូវអាបត្តិទុក្ខដ មានសេចក្តីថា ភិក្ខុណាទទួលប្រភេទខាទន័យៈ  
នឹងភោជនីយៈនោះក្នុងវេលាវិកាល, ភិក្ខុនោះត្រូវអាបត្តិទុក្ខដព្រោះការ  
ទទួលមុន ។ បទដែលនៅសល់ក្នុងសិក្ខាបទនេះ ងាយទាំងអស់នោះ  
ឯង ។

សិក្ខាបទនេះ មានសម្បជានដូចឯទ្បកលោមសិក្ខាបទ កើតឡើង  
មកកាយ ១ មកកាយចិត្ត ១ ជាកិរិយា នៅសញ្ញាវិមោក្ខ អចិត្តកៈ  
បណ្តត្តិវដ្តៈ កាយកម្មមានចិត្ត ៣ មានវេទនា ៣ ដូច្នេះឯង ។

វិកាលភោជនសិក្ខាបទវណ្ណនា ចប់

## ៨. សន្និធិការកសិក្ខាបទវណ្ណនា

ក្នុងសិក្ខាបទទី ៨ មានវិនិច្ឆ័យដូចតទៅនេះ ៖

### រឿងព្រះវេទ្យដ្ឋសីសៈ ធ្វើការសន្សំ

[១៣០] ព្រះមហាថេរៈ ដែលរួមនៅខាងក្នុងនៃភិក្ខុជដិល ១

ពាន់រូប ឈ្មោះថា វេទ្យដ្ឋសីសៈ ។

ពីរបទថា អរញ្ញេ វិហរតិ : គង់នៅក្នុងព្រៃ បានដល់ នៅក្នុង  
អាវាសមួយកន្លែងដែលជាផ្ទះជាទីបំពេញព្យាយាមជិតព្រះជេតវនវិហារ ។

បទថា សុក្ខកូរំ : បាយសុទ្ធ បានដល់ បាយតែម្យ៉ាង មិនមាន  
សម្ផន្ធន៍ម្ហូបក្រៀមទេ ។ បានឮថា ព្រះថេរៈនោះឆាន់ខាងក្នុងស្រុកហើយ  
ខាងក្រោយត្រាច់បិណ្ឌបាត នាំយកបាយដូច្នោះមក ។ ក៏ឯព្រះថេរៈនាំ  
យកបាយនោះ មកព្រោះភាពជាអ្នកប្រាថ្នាតិច មិនមែនព្រោះភាពជាអ្នក  
ជាប់ក្នុងបច្ច័យ ។ បានឮថា ព្រះថេរៈសម្រាកនៅដោយនិរោធសមាបត្តិ  
រហូតដល់អស់ ៧ ថ្ងៃចេញចាកសមាបត្តិហើយ យកបិណ្ឌបាតនោះចាក់  
លាយទឹកឆាន់, រមែងអង្គុយចូលសមាបត្តិតពី ៧ ថ្ងៃនោះទៅ ៧ ថ្ងៃ  
ទៀត, លោកនៅសម្រាករហូតដល់ ២ សប្តាហ៍ខ្លះ ៣ សប្តាហ៍ខ្លះ ៤  
សប្តាហ៍ខ្លះ ដោយប្រការយ៉ាងនេះ ទើបចូលកាន់ស្រុកដើម្បីបិណ្ឌបាត ។

ព្រោះហេតុនោះ ព្រះធម្មសង្គហកាចារ្យទាំងឡាយ ទើបពោលថា  
“យូរ ៗ បានលោកចូលទៅកាន់ស្រុកដើម្បីបិណ្ឌបាតម្តង” ។

ពាក្យថា ការ ការណ៍ កិរិយា (ទាំង ៣ នេះ) ដោយអត្ថត្ថៃ  
មួយដូចគ្នា ។ ការធ្វើសេចក្តីសន្សំមានដល់ខាទនីយៈ និងកោជនីយៈនោះ  
; ដូច្នោះ ទើបឈ្មោះថា សន្និធិការ ។ សន្និធិការនុ៎ះឯង ឈ្មោះថា  
សន្និធិការក, សេចក្តីថា សន្និធិកិរិយា (ការធ្វើការសន្សំ) ។ ពាក្យថា  
សន្និធិការកនោះ ជាឈ្មោះ (នៃខាទនីយៈកោជនីយៈ) ដែលភិក្ខុទទួល  
ប្រគេនទុក ឱ្យកន្លងមួយយប់ ។ ព្រោះហេតុនោះឯង ទើបព្រះឧបាលី  
ពោលទុកក្នុងបទោជនៈនៃបទថា សន្និធិការក នោះថា “ដែលឈ្មោះថា  
ខ្លួនទុកដាក់ឱ្យកន្លងរាត្រី បានដល់ (ខាទនីយៈកោជនីយៈ) ដែលខ្លួន  
ទទួលក្នុងថ្ងៃនេះ ហើយធាន់ក្នុងថ្ងៃខាងក្រោយ” ។

[១៣២] ពាក្យថា បដិគ្គណ្ឌាតិ អាបត្តិ ទុក្ខដស្សៈ : ទទួល  
ត្រូវអាបត្តិទុក្ខដ មានសេចក្តីថា កាលភិក្ខុទទួលយាវកាលិក ឬយាមកា  
លិកយ៉ាងណាមួយដែលធ្វើសន្និធិយ៉ាងនេះ ដោយសេចក្តីប្រាថ្នានឹង  
លេបចូលទៅ ត្រូវទុក្ខដ ព្រោះការទទួលប្រគេនមុន ។ តែកាល  
លេបចូលទៅជាបាចិត្តិយ គ្រប់ ៗម៉ាត់ដែលលេបចូល ។ ប្រសិនបើថា



បាត្រលាងមិនស្អាត ដែលកាលស្អាបដោយម្រាមដៃ ស្នាមប្រាកដ, រំអិល  
 ជ្រាបចូលទៅក្នុងចន្លោះថ្មើរនៃបាត្រដែលមានថ្មើរ, រំអិលនោះកាលរោល  
 កម្ដៅឱ្យក្ដៅរមែងជ្រាបចេញ ឬថា ទទួលបាយយាគូក្ដៅ នឹងប្រាកដ, ជា  
 បាចិត្តិយដល់ភិក្ខុដែលឆាន់សូម្បីក្នុងបាត្រដូច្នោះក្នុងថ្ងៃស្អែក ។ ព្រោះ  
 ដូច្នោះ ភិក្ខុគប្បីលាងបាត្រហើយ ចាក់ទឹកថ្លាចុះទៅក្នុងបាត្រនោះ ឬស្អាប  
 ដោយម្រាមដៃ ទើបនឹងដឹងបានថា មិនមានរំអិល ។ ប្រសិនបើថា មាន  
 រំអិលលើទឹកក្ដី ស្នាមម្រាមដៃប្រាកដក្នុងបាត្រក្ដី, បាត្រ រមែងជាការលាង  
 មិនស្អាត ។ តែក្នុងបាត្រមានពណ៌ប្រេង ស្នាមម្រាមដៃ រមែងប្រាកដ,  
 ស្នាមម្រាមដៃនោះជាអញ្ចេហារិក ។ ភិក្ខុទាំងឡាយមិនស្អាយ លះបង់  
 ភោជនណាឱ្យដល់សាមណេរ, បើសាមណេររក្សាភោជននោះទុកប្រគេន  
 ដល់ភិក្ខុ គួរគ្រប់យ៉ាង ។ តែដែលខ្លួនឯងទទួលប្រគេនហើយមិនលះបង់  
 ចេញមុន រមែងមិនគួរក្នុងថ្ងៃស្អែក ។ ពិតមែន កាលភិក្ខុលេបចូលទៅ  
 បាយសូម្បីតែមួយគ្រាប់អំពីភោជនដែលមិនលះបង់នោះ ជាបាចិត្តិយដូច  
 គ្នា ។

បណ្ណាសាច់ដែលជាអកប្បិយ ក្នុងសាច់មនុស្សជាបាចិត្តិយ និង  
 ថ្មល្ងាច្ចយ ។ ក្នុងសាច់ដែលនៅសល់ជាបាចិត្តិយនិងទុក្ខដ ។ កាលដឹក

យាមកាលិកចូលទៅក្នុងកាលមានហេតុជាបាចិត្តិយ ។ កាលដឹកចូលទៅ  
 ដើម្បីប្រយោជន៍ជាអាហារ ជាបាចិត្តិយនិងទុក្ខដ ។ បើភិក្ខុជាអ្នកហាម  
 ភត្ត លេបភោជនដែលមិនបានធ្វើឡើងជាសំណល់ចូលទៅ, ក្នុងអាមិស  
 តាមប្រក្រតី ជាបាចិត្តិយ ២ ។ ក្នុងសាច់មនុស្ស ជាបាចិត្តិយ ២  
 និងថ្មល្អថ្មយ ។ ក្នុងអកប្បិយមំសៈដែលនៅសល់ ជាបាចិត្តិយ និង  
 ទុក្ខដ ។ កាលលេបចូលទៅយាមកាលិក មកមាត់ដែលមានអាមិស  
 កាលមានហេតុ ជាបាចិត្តិយ ២ ។ មកមាត់មិនមានអាមិសជាបាចិត្តិយ  
 តែមួយប៉ុណ្ណោះ ។ កាលលេបចូលទៅដើម្បីប្រយោជន៍ជាអាហារ ទុក្ខដ  
 បន្ថែមឡើងសូម្បីក្នុងវិកប្បទាំង ២ ។ បើភិក្ខុលេបចូលទៅក្នុងវេលា  
 វិកាល, ក្នុងភោជនតាមប្រក្រតី ជាបាចិត្តិយ២ ព្រោះការសន្និធិជាបច្ច័យ  
 ១ ព្រោះឆាន់ក្នុងវិកាលជាបច្ច័យ ១ ។ ក្នុងអកប្បិយមំសៈ ថ្មល្អថ្មយ  
 និងទុក្ខដបន្ថែមឡើង ។ ក្នុងពួកយាមកាលិកមិនជាអាបត្តិ ព្រោះឆាន់ក្នុង  
 វិកាលជាបច្ច័យ ។ តែមិនជាអាបត្តិក្នុងវិកប្បគ្រប់យ៉ាង ក្នុងវេលាវិកាល  
 ព្រោះសេចក្តីមិនជារបស់សល់ក្នុងយាមកាលិកជាបច្ច័យ ។

ពាក្យថា សត្តាហកាលិកំ យាវជីវិកំ អាហារត្ថាយ ៖  
 (ទទួលវត្ថុជា) សត្តាហកាលិក យាវជីវិក ដើម្បីប្រយោជន៍ជាអាហារ

មានសេចក្តីថា កាលភិក្ខុទទួលប្រគេនដើម្បីប្រយោជន៍ជាអាហារ ជាទុក្ខដ  
ព្រោះការទទួលប្រគេនជាបច្ច័យមុន ។ តែកាលលេបចូលទៅ បើជា  
របស់មិនមានអារម្មណ៍សជាទុក្ខដ គ្រប់ ៗម៉ាត់ដែលលេបចូល ។ បើសត្វ  
ហកាលិកយាវជីវិក លាយដោយអារម្មណ៍សជារបស់ដែលភិក្ខុទទួលប្រគេន  
រក្សាទុកជាបាចិត្តិយតាមវត្ថុពិត ។

[១៣៣] ក្នុងពាក្យថា អនាបត្តិ យាវកាលិកំ : មិនមាន  
អាបត្តិ ដល់ភិក្ខុដែលទុកដាក់វត្ថុជាយាវកាលិក ជាដើម មានវិនិច្ឆ័យថា  
ខាងនេះភោជននេះ ដែលព្រះមានព្រះភាគទ្រង់សម្តែងពង្រីកទុកហើយ  
ក្នុងវិកាលភោជនសិក្ខាបទ ហៅថា យាវកាលិក ព្រោះជារបស់ដែលភិក្ខុ  
គប្បីឆាន់បានមួយវេលា គឺ ថ្ងៃត្រង់, បាន: ៨ យ៉ាង នឹងពួកអនុលោម  
បាន: ហៅថា យាមកាលិក ដោយអត្ថថា មានវេលាជាមួយយាម ព្រោះ  
ជារបស់ដែលភិក្ខុគប្បីឆាន់បានរហូតដល់អស់មួយយាម គឺ បច្ច័មយាម  
នៃរាត្រី, ភេសជ្ជៈ: ៥ យ៉ាង មានសប្បីជាដើម ហៅថា សត្តហកាលិក  
ដោយអត្ថថា មានវេលា ៧ ថ្ងៃ ព្រោះជារបស់ដែលភិក្ខុគប្បីរក្សាទុកបាន  
ដល់ ៧ ថ្ងៃ, កាលិកដែលនៅសល់ សូម្បីទាំងអស់ វៀរទឹកចេញ ហៅ  
ថា យាវជីវិក ព្រោះជារបស់ដែលភិក្ខុគប្បីរក្សាទុកឆាន់បានរហូតដល់

អស្មជីវិតកាលមានហេតុ ។

បណ្តាកាលិកទាំងនោះ ភិក្ខុរក្សាយាវកាលិកដែលទទួលប្រភេទក្នុង  
វេលាអរុណរះទុក ឆាន់បានទាំងរយដង ដរាបប៉ុន្មានដែលកាលវេលាមិនទាន់  
កន្លងទៅ, ឆាន់យាមកាលិកបានរហូតដល់អស្មមួយថ្ងៃ ១ នឹងយប់ ១,  
ឆាន់សត្តហកាលិកបាន ៧ យប់ ឆាន់យាវជីវិតក្រៅនេះបាន រហូតដល់  
អស្មជីវិត កាលមានហេតុ មិនជាអាបត្តិ, បទដែលនៅសល់ក្នុងសិក្ខាបទ  
នេះ ឆាយស្រួលទាំងអស្មនោះឯង ។

តែក្នុងឋានៈនេះ ក្នុងអដ្ឋកថាទាំងឡាយ លោកពោលបែបកថា  
កប្បិយានុលោមកថា កថាមានជាដើមថា យាមកាលិក និងយាវកាលិ  
កលាយគ្នា គួរប្បទេ ? និងកប្បិយភូមិកថាទុកពិស្តារហើយ ។ ខ្ញុំនឹង  
ពោលកថានោះ ៗ ក្នុងអាកតស្ថាននោះឯង ។

សិក្ខាបទនេះ មានសមុជ្ជានដូចឯឡកលោមសិក្ខាបទ កើតឡើង  
មកកាយ ១ កាយចិត្ត ១ ជាកិរិយា នៅសញ្ញាវិមោក្ខ អចិត្តកៈ បណ្តតិ  
វជ្ជៈ កាយកម្មមានចិត្ត ៣ មានវេទនា ៣ ដូច្នេះឯង ។

សន្និធិការកសិក្ខាបទទី ៨ ចប់





## ៩. បណ្ឌិតកោជនសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៩ ដូចតទៅនេះ ៖

### ពន្យល់រឿងភោជនដែលប្រណីត

[១៣៤] បទថា បណ្ឌិតកោជនាតិ : ភោជនដ៏ឧត្តមទាំងឡាយ  
បានដល់ ភោជនយ៉ាងល្អក្រៃលែង ។

ពាក្យថា កសិករ សម្បជំនួញ មនាបំ : អ្នកណាមួយមិនគាប់  
ចិត្តនឹងភោជនដែលសម្បជំនួញ បានដល់ ភោជនដែលប្រកបដោយគុណ  
សម្បត្តិ អ្នកណាដែលមិនពេញចិត្ត ។

បទថា សាទុ<sup>១</sup> : មានវសន្ធាញ្ចំ គឺ វសល្អ ។

[១៣៥] ក្នុងពាក្យថា យោ បន ភិក្ខុ ឯវរុទ្ធាតិ បណ្ឌិត-  
កោជនាតិ អតិលាសោ អត្ថសោ អត្ថាយ វិញ្ញាបេត្វា ភុញ្ញេយ្យ : ភិក្ខុ  
ណាមួយ គ្មានជម្ងឺ សូមភោជនដ៏ឧត្តមទាំងឡាយ មានសភាពយ៉ាងនេះ  
ដើម្បីប្រយោជន៍ដល់ខ្លួន ហើយឆាន់ នេះ មានវិនិច្ឆ័យដូច្នេះ ៖

ភិក្ខុសូមភោជនដែលល្អសុទ្ធ ៗ មានសប្បិជ្ជាដើមមកឆាន់ មិន  
ត្រូវបាចិត្តិយ ។ ត្រូវទុក្ខដ ព្រោះសូមសម្បជំនួញបាយក្នុងសេក្ខិយវត្ថុ ។

---

១. ថៃ. សាទុ ។

តែភិក្ខុដែលសូមបណ្ឌិតភោជន ដែលលាយនឹងបាយមកឆាន់ បណ្ឌិត គប្បីជ្រាបថា ត្រូវបាចិត្តិយ ។

ជ្រាបថា ក្នុងពាក្យនេះ មានអធិប្បាយដូចតទៅនេះ ៖

ក៏ព្រោះហេតុនោះឯង ព្រះមានព្រះភាគទើបមិនត្រាស់ថា បណ្ឌិតានិ : ដ៏ឧត្តមទាំងឡាយ ត្រាស់ក្នុងសូត្រថា បណ្ឌិតភោជនានិ : ភោជន ដ៏ឧត្តមទាំងឡាយ ។ ពិតមែន កាលព្រះអង្គត្រាស់ថា បណ្ឌិតានិ រមែង រួមយកសប្បិជាដើមចូលផង ។ តែកាលត្រាស់ថា បណ្ឌិតភោជនានិ រមែងមានសេចក្តីប្រាកដដូច្នេះថា ភោជនដែលកើតអំពីធម្មជាតិ ៧ ប្រភេទ លាយដោយរបស់បណ្ឌិត ឈ្មោះថា ភោជនបណ្ឌិត ។

[១៣៧] ឥឡូវនេះ ក្នុងពាក្យថា វិញ្ញាបេតិ បយោគេ ទុក្ខដំ

: សូម ត្រូវអាបត្តិរាល់ប្រយោគ ជាដើម មានវិនិច្ឆ័យដូចតទៅនេះ ៖

កាលភិក្ខុសូមថា លោកចូរឱ្យភត្តនឹងទឹកដោះថ្នាំ, ចូរចាក់ទឹកដោះ ថ្នាំឱ្យ, នឹងធ្វើឱ្យលាយទឹកដោះថ្នាំហើយឱ្យ, ចូរឱ្យទឹកដោះថ្នាំ, ចូរឱ្យទឹក ដោះថ្នាំនឹងភត្ត ដូច្នេះជាទុក្ខដំ ព្រោះការសូម, ជាទុក្ខដំ ព្រោះទទួល ប្រភេទ, ជាបាចិត្តិយ ព្រោះលេបចូលទៅ ។ តែកាលភិក្ខុពោលថា “លោកចូរឱ្យសប្បិភត្ត” ព្រោះធម្មតាថា សប្បិភត្តដូចសាលីភត្តមិនមាន ដូច្នេះ បណ្ឌិតគប្បីជ្រាបថា ជាទុក្ខដំ ព្រោះសូមសម្មនឹងបាយតែ



ម្យ៉ាង ។

ក៏បើកាលភិក្ខុពោលថា “ចូរឱ្យភត្តនិងទឹកដោះថ្នាំ” តែទាយក  
ប្រគេនភត្តហើយ ប្រគេនទឹកដោះខាប់ ទឹកដោះស្រស់ ឬទឹកដោះជួរ  
ដោយពោលថា “និមន្តលោកធ្វើទឹកដោះថ្នាំឆាន់ចុះ” ក៏ឬប្រគេនមូលតម្លៃ  
ពោលថា “និមន្តលោកទទួលយកទឹកដោះថ្នាំដោយមូលតម្លៃនេះឆាន់ចុះ”  
( ជាបាចិត្តិយ ) តាមវត្ថុតែម្តង ។

តែកាលភិក្ខុពោលថា “ចូរឱ្យភត្តព្រមទាំងសប្បិគោ” ទាយក  
ប្រគេនដោយសប្បិគោ ឬកាលសប្បិគោមិនមាន ប្រគេនទឹកដោះគោខាប់  
ជាដើម ដោយន័យមុននោះឯង ឬប្រគេនមេគោតែម្តងក៏ដោយ ពោលថា  
“និមន្តលោកឆាន់ដោយទឹកដោះថ្នាំអំពីមេគោនេះ” ( ជាបាចិត្តិយ ) តាម  
វត្ថុដូចគ្នា ។

តែបើទាយកត្រូវភិក្ខុសូមដោយសប្បិគោ ប្រគេនដោយសប្បិព័តៃ  
ជាដើមជាការខុសសង្កេត ។ ពិតមែន កាលមានការប្រគេនយ៉ាងនេះ  
ទើបជាការដែលទាយកត្រូវភិក្ខុសូម មួយយ៉ាង, ប្រគេនទៅ មួយយ៉ាង  
ទៀត ព្រោះដូច្នេះ ទើបមិនជាអាបត្តិ ។ សូម្បីក្នុងពាក្យថា ចូរឱ្យដោយ  
សប្បិព័តៃជាដើម ក៏ន័យនេះ ។ កាលភិក្ខុពោលថា “ចូរឱ្យដោយ  
កប្បិយទឹកដោះថ្នាំ” ទាយកប្រគេនដោយអកប្បិយទឹកដោះថ្នាំ ជាការខុស  
សង្កេតដូចគ្នា ។

កាលភិក្ខុពោលថា “ចូរឱ្យដោយអកប្បិយទឹកដោះថ្នាំ” ទាយក  
 ប្រគេនដោយអកប្បិយទឹកដោះថ្នាំ ជាទុក្ខដ៏ដូចគ្នា ទាំងក្នុងការទទួលទាំង  
 ក្នុងការបរិភោគ ។ កាលអកប្បិយទឹកដោះថ្នាំមិនមាន គេប្រគេនដោយ  
 អកប្បិយទឹកដោះខាប់ជាដើម ដោយន័យមុននុ៎ះឯង ដោយពោលថា  
 “និមន្តលោកធ្វើទឹកដោះថ្នាំឆាន់ចុះ” ជាការដែលគេប្រគេនដោយអកប្បិយ  
 ទឹកដោះថ្នាំពិត ។

កាលភិក្ខុពោលថា “ដោយអកប្បិយទឹកដោះថ្នាំ” គេប្រគេន  
 ដោយកប្បិយទឹកដោះថ្នាំ ជាការខុសសង្កេតដូចគ្នា ។ កាលពោលថា  
 “ដោយទឹកដោះថ្នាំ” គេប្រគេនដោយរបស់យ៉ាងណាមួយ មានទឹកដោះ  
 ខាប់ជាដើមដែលនៅសល់ ជាការខុសសង្កេតដូចគ្នា ។ សូម្បីក្នុងពាក្យ  
 ថា “ចូរប្រគេនដោយទឹកដោះខាប់”ជាដើម ក៏ន័យនេះដូចគ្នា ។

ពិតមែន មានការសូមដោយវត្ថុណា ៗ កាលភិក្ខុបានវត្ថុនោះ ឬ  
 មូលតម្លៃនៃវត្ថុនោះហើយ ចាត់ថា បានវត្ថុនោះ ៗហើយដូចគ្នា ។ តែ  
 បើគេប្រគេនរបស់ដទៃដែលមកក្នុងព្រះបាលី ឬមិនបានមកក៏ដោយ ជា  
 ខុសសង្កេត ។ កាលភិក្ខុសូមដោយទឹកដោះខាប់ជាដើមយ៉ាងដទៃ វៀរ  
 លែងតែទឹកដោះខាប់ដែលមកក្នុងព្រះបាលីជាដើមចេញ ជាទុក្ខដ៏ ។ ដូច  
 ដែលលោកពោលទុកថា កាលភិក្ខុពោលថា “ចូរឱ្យសប្បុរស” ការសូម

**សម្មនិងបាយ** ជាទុក្ខដប្បណ្ណោះ ព្រោះសប្បិកត្តមិនមានដូចសាលីកត្ត យ៉ាងណា **សូម្បីក្នុងពាក្យថា** ចូរឱ្យនវនីតភក្តជាដើម ក៏យ៉ាងនោះ ( គឺ ត្រឹមតែជាទុក្ខដដែរ ) ។

ពិតមែន **សូម្បីកាលនឹងពោលទឹកដោះខាប់ជាដើមនីមួយៗ ឱ្យ** ពិស្តារតាមលំដាប់ ( នៃទឹកដោះខាប់ ) ក៏នឹងត្រូវពោលសេចក្តីនេះឯង ។  
និងសេចក្តីពិស្តារនោះ បណ្ឌិតអាចដឹងបានសូម្បីដោយសេចក្តីសង្ខេប,  
នឹងមានប្រយោជន៍អ្វីដោយសេចក្តីពិស្តារក្នុងទឹកដោះខាប់តែមួយយ៉ាងជា  
ដើមនោះ ។ ព្រោះហេតុនោះ ខ្ញុំទើបបានពោលថា **សូម្បីក្នុងពាក្យថា**  
**ចូរឱ្យ** ដោយទឹកដោះខាប់ជាដើម ក៏ន័យនេះដូចគ្នា ។

តែបើភិក្ខុសូមក្នុងទីជាមួយគ្នា ឬក្នុងទីផ្សេងគ្នា ដោយវត្ថុមានទឹក  
ដោះថ្នាំជាដើមសូម្បីទាំងអស់ ចាក់របស់ដែលបានហើយចូលក្នុងភាជនៈ  
ជាមួយគ្នា ធ្វើឱ្យមានរសតែមួយ សូម្បីយកចុងស្បូវជ្រលក់យកមួយ  
តំណក់ដាក់លើចុងអណ្តាត អំពីរសនោះ ហើយលេបចូលទៅ ត្រូវ  
អាបត្តិបាចិត្តិយ ៩ ។ សមពិត ដូចពាក្យសូម្បីនេះ ដែលព្រះមានព្រះ  
ភាគត្រាស់ទុកក្នុងគម្ពីរបរិវារៈថា ៖

“ភិក្ខុត្រូវបាចិត្តិយទាំងអស់ ៩ ដែលមានវត្ថុផ្សេងៗគ្នា  
ក្នុងខណៈមួយ មិនមុន មិនក្រោយ”, ប្រស្នានេះ ពួក

លោកអ្នកឈ្លាសវៃបានគិតមកហើយ ។<sup>១</sup>

[ ១៣៨ ] ក្នុងពាក្យថា អតិលានោ គិលានសញ្ញី : ខនមិនឈឺ  
សំគាល់ថា ខនឈឺ នេះ មានវិនិច្ឆ័យដូច្នេះ ៖

បើភិក្ខុសូម្បីជាអ្នកមានសេចក្តីសម្គាល់ថា អាពាធ សូមភេសជ្ជៈ  
៥ ដើម្បីប្រយោជន៍ដល់ភេសជ្ជៈ, ព្រះវិន័យធរគប្បីពិន័យ លោកដោយ  
មហានាមសិក្ខាបទ ។ តែកាលសូមភោជនប្រណីត ៩ យ៉ាង គប្បី  
ពិន័យដោយសិក្ខាបទនេះ ។ តែភោជនប្រណីត ៩ យ៉ាងនេះ ជាបាដិទេ  
សន័យវត្ថុសម្រាប់ពួកភិក្ខុនី ។ ព្រោះការសូមសម្មនិងបាយជាទុក្ខដ  
ដែលត្រាស់ទុកក្នុងសេកិយបញ្ញត្តិបុណ្ណោះ ដល់ភិក្ខុនិងភិក្ខុនីសូម្បីទាំង  
២ ពួក បទដែលនៅសល់ក្នុងសិក្ខាបទនេះ ឆ្ងាយយល់ទាំងអស់ ។

សិក្ខាបទនេះ មានសមុជ្ជាន ៤ កើតឡើងមកកាយ ១ កាយវាចា  
១ កាយចិត្ត ១ កាយវាចាចិត្ត ១ ជាកិរិយា នៅសញ្ញាវិមោក្ខ អចិត្តកៈ  
បណ្ណតិវដ្តៈ កាយកម្ម វចីកម្ម មានចិត្ត ៣ មានវេទនា ៣ ដូច្នេះឯង ។

បណ្ណិតភោជនសិក្ខាបទវណ្ណនា ចប់

១. វិន. បរិ. ទុតិយគាថាសង្គណិក. ១៣. ៣៤១/៣៨០ ។





# ១០. ទន្តបោណសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ១០ ដូចតទៅនេះ ៖

## ពន្យល់រឿងភិក្ខុកាន់បង្អួកូលគ្រប់យ៉ាង

[១៤០] ភិក្ខុនោះ ឈ្មោះថា សព្វបង្អួកូលិកៈ ( អ្នកមានប្រក្រតីកាន់បង្អួកូលគ្រប់យ៉ាង ) ព្រោះអត្ថថា ភិក្ខុនោះមានបណ្តាបច្ច័យ ៤ គ្រប់យ៉ាង ដោយហោចទៅ សូម្បីឈើជម្រះធ្មេញក៏ជាបង្អួកូលទាំងនោះ ។ បានឮថា ភិក្ខុនោះ ធ្វើភាជនៈដែលគេចោលក្នុងព្រៃជាទីចោលសាកសពនោះឯងឱ្យជាបាត្រ ធ្វើចិវរដោយកំណាត់សំពត់ដែលគេចោលក្នុងព្រៃជាទីចោលសាកសពនោះឯង កាន់យកគ្រែនិងតាំងដែលគេចោលក្នុងព្រៃជាទីចោលសាកសពនោះដែរ មកប្រើប្រាស់ ។

ដ៏ដូននិងដ៏តារបស័ប័តាស្លាប់ទៅហើយ ហៅថា អយ្យៈ ក្នុងពាក្យថា អយ្យវោសាជិតកាតិ ៖ កាន់យកនូវសំណែន នេះ ។ ខាទនីយៈ និងភោជនីយៈ ដែលគេសែនទុកចោលក្នុងព្រៃ ជាទីចោលសាកសពជាដើម ដើម្បីប្រយោជន៍ដល់បុព្វបុរសទាំងនោះ ហៅថា វោសាជិតកៈ ( សំណែន ) ។ បានឮថា ពួកមនុស្សបានធ្វើរបស់ដែលជាទីស្រឡាញ់នៃពួកញាតិទាំងនោះ ក្នុងវេលាដែលនៅមានជីវិត ឱ្យជាដុំបាយឧទ្ទិសជូនពួកញាតិដែលស្លាប់ទៅហើយ សែនដាក់ទុកក្នុងទីទាំង

ឡាយ មានព្រៃជាទីចោលសាកសពជាដើមនោះ ដោយតាំងចិត្តថា “ពួកញាតិរបស់ពួកយើង ចូរបរិភោគចុះ” ។

ភិក្ខុនោះ យកដុំបាយនោះមកឆាន់, មិនប្រាថ្នារបស់ដទៃ សូម្បីប្រណីតដែលគេប្រគេន ។ ព្រោះហេតុនោះ ព្រះធម្មសង្ឃាហកាចារ្យទាំងឡាយ ទើបពោលថា “ភិក្ខុនោះកាន់យកនូវសំណែនក្នុងព្រៃស្នូសានខ្លះ ទៀបគល់ឈើខ្លះ ទៀបធរណីទ្វារខ្លះ ដោយខ្លួនឯង ហើយឆាន់” ដូច្នេះ ។

បទថា វេរោ : ជាថេរ : មានសេចក្តីថា មាំមួន គឺ រឹងប៉ឹង ។

បទថា វេរោ<sup>១</sup> : មានកាយធាតុ គឺ ធាតុត្រលុក ។ មានពាក្យអធិប្បាយថា ភិក្ខុនេះ ធាតុផង មានរាងកាយរឹងមាំផង ។

បីបទថា មនុស្សម្នាក់ មញ្ញេ ខាធិតិ : ទំនងជាស៊ីសាច់មនុស្សទេដឹង មានសេចក្តីថា ពួកយើងសម្គាល់ភិក្ខុនោះថា “ពេលខ្លះនឹងឆាន់សាច់មនុស្សហើយមើលទៅ” ។ ប្រជាជនទាំងនោះមានសេចក្តីសម្គាល់ដូច្នេះថា “ពិតណាស់ ពួកអ្នកស៊ីសាច់មនុស្ស រមែងធាតុយ៉ាងនេះ” ។

[១៤១] ក្នុងពាក្យថា ឧទកទន្តមោណោ កុក្កុច្ឆាយន្តិ : មានសេចក្តីសង្ស័យក្នុងទឹកនិងឈើស្អុន នេះ មានវិនិច្ឆ័យដូច្នេះ ៖

១. ថៃ. វេរោ ។



ពួកភិក្ខុទាំងនោះ មិនបានសង្កេតអត្ថនៃបទថា “លេបនូវអាហារ តាមទ្វារមាត់ជាអាហារដែលគេមិនបានប្រគេន” ឱ្យបានត្រឹមត្រូវ ទើបនាំ គ្នារង្សៀស ។ ចំណែកព្រះមានព្រះភាគកាលនឹងទ្រង់ញ៉ាំងភិក្ខុទាំងនោះឱ្យ យល់ព្រម ដោយអំណាចនៃរឿងតាមដែលកើតឡើងហើយ ដូចបិតា ពន្យល់ឱ្យពួកកូន ៗយល់ព្រម ដូច្នោះ ទើបទ្រង់តាំងអនុប្បញ្ញត្តិទុក ។

បទថា អធិន្នំ : ដែលមិនបានប្រគេន មានសេចក្តីថា គេមិន បានឱ្យដោយកាយ របស់ជាប់ដោយកាយ និងការបោះឱ្យយ៉ាងណាមួយ ដល់ភិក្ខុដែលទទួល ដោយកាយ ឬដោយរបស់ជាប់ដោយកាយ ។ ពិតមែន ព្រះឧបាលី សំដៅយករបស់ដែលគេមិនបានឱ្យនេះឯង ទើប បានពោលទុកក្នុងបទភាជនៈថា “ដែលហៅថា គេមិនបានប្រគេន គឺ សំដៅយកវត្ថុដែលភិក្ខុនាមិនបានទទួលប្រគេន” ។ តែក្នុងទុតិយបារាជិក ត្រាស់ថា “ដែលឈ្មោះថា ទ្រព្យដែលគេមិនបានឱ្យ (នោះ) គឺ របស់ ណាដែលគេមិនទាន់ឱ្យ មិនទាន់លះបង់ឱ្យ ... .. ទ្រព្យនោះ ឈ្មោះថា ទ្រព្យដែលគេមិនបានឱ្យ”<sup>១</sup> ។ ចំណែកបទថា “របស់ដែលគេឱ្យ” នេះ លោកលើកឡើងទុក ដើម្បីសម្តែងលក្ខណៈនៃរបស់ដែលគេមិនបានឱ្យ នោះឯង ដោយអំណាចនៃន័យដែលផ្ទុយគ្នា ។

១. វិន. បារ. អទិន្នាទន. ១. ៨៩/១៩១-២ ។

ការប្រគេននិងការទទួលប្រគេន

[១៤២] ក៏ក្នុងនិទ្ទេសនៃបទថា ធិន្នំ នោះ មានវិនិច្ឆ័យដូច្នេះ ៖

ពាក្យថា កាយេន វា កាយបដិពទ្ធេន វា និស្សគ្គិយេន វា  
ទេន្តេ : កាលបើទាយកឱ្យរបស់ណាដោយកាយក្តី ដោយរបស់ជាប់នឹង  
កាយក្តី ដោយបោះឱ្យក្តី បានដល់ កាលអ្នកដទៃគេឱ្យយ៉ាងនេះ ( គឺ ឱ្យ  
នៅដោយកាយ ឬដោយរបស់ជាប់ដោយកាយ ឬដោយករបោះឱ្យ ) ។

ពាក្យថា ហត្ថធាសេ ជិតោ កាយេន វា កាយបដិពទ្ធេន វា  
បដិគ្គណាតិ : ភិក្ខុស្ថិតនៅក្នុងហត្ថបាសបានទទួលដោយកាយ ឬដោយ  
របស់ដែលជាប់នឹងកាយ មានសេចក្តីថា បើភិក្ខុនៅក្នុងហត្ថបាសមាន  
លក្ខណៈ ដូចពោលហើយខាងដើម ទទួលប្រគេនរបស់នោះ ដែលគេឱ្យ  
យ៉ាងនោះ ដោយហោចទៅ សូម្បីល្អនៃរថ ដោយកាយ ឬដោយរបស់  
ជាប់ដោយកាយ ។ វត្ថុនោះ ដែល ទទួលប្រគេនហើយ យ៉ាងនេះលោក  
ហៅថា របស់ដែលគេឱ្យ ។ របស់ដែលគេលះបង់ឱ្យដោយពាក្យថា  
“លោកចូរកាន់យករបស់នេះ, របស់នេះចូរជារបស់លោក”ជាដើម លោក  
មិនហៅថា របស់ដែលគេឱ្យទេ ។

បណ្ណានិទ្ទេសទាំងនោះ បទថា កាយេន : ដោយកាយ មាន

សេចក្តីថា ដែលគេឱ្យដោយបណ្តាសរីរាវយវៈមានដៃជាដើម យ៉ាងណាមួយ ដោយហោចទៅ សូម្បីដោយម្រាមជើង ក៏ឈ្មោះថា គេឱ្យហើយដោយកាយ ។ សូម្បីក្នុងការទទួលប្រគេន ក៏ន័យនេះឯង ។ ពិតមែន របស់ដែលភិក្ខុទទួលប្រគេនដោយសរីរាវយវៈ (ចំណែកនៃរាងកាយ) ចំណែកណាមួយចាត់ថា ទទួលប្រគេនហើយដោយកាយដូចគ្នា ។ ប្រសិនបើថា គេឱ្យរបស់ដែលត្រូវធ្វើការនត្ត ភិក្ខុអាពាធមិនអាចនត្តចូលតាមរន្ធច្រមុះបានឡើយ ទទួលចូលតាមមាត់បាន (ទទួលប្រគេនតាមមាត់បាន) ។ សេចក្តីពិត ត្រឹមតែការដាក់ចិត្តប៉ុណ្ណោះ ជាប្រមាណក្នុងការទទួលប្រគេននេះ ។ ន័យនេះ លោកពោលទុកក្នុងមហាបច្ចរិ ។

បទថា កាយបដិពទ្ធេន : ដោយរបស់ដែលជាប់នឹងកាយ មានសេចក្តីថា របស់ដែលគេឱ្យដោយឧបករណ៍យ៉ាងណាមួយ បណ្តាឧបករណ៍ មានវែកជាដើម ឈ្មោះថា គេឱ្យដោយរបស់ជាប់ដោយកាយ ។ សូម្បីក្នុងការទទួលប្រគេន ក៏ន័យដូចគ្នា ។ របស់ដែលភិក្ខុទទួលដោយវត្ថុយ៉ាងណាមួយដែលជាប់ដោយរាងកាយ មានបាត្រនិងថាសជាដើម ចាត់ថា ទទួលប្រគេនដោយរបស់ជាប់ដោយកាយដូចគ្នា ។

បទថា និស្សន្តិយេន : ដោយបោះឱ្យ មានសេចក្តីថា ក៏របស់ដែលគេប្រគេនដោយបោះឱ្យផុតពីកាយ និងឱ្យផុតពីរបស់ជាប់ដោយ

កាយ ដល់ភិក្ខុដែលនៅក្នុងហត្ថបាសដោយកាយ ឬរបស់ជាប់ដោយ  
កាយ ឈ្មោះថា គេប្រគេនដោយប្រយោគដែលបោះឡើង ។ នេះជាការ  
ពណ៌នាតាមព្រះបាលី ។

**បាលីមុត្តកវិនិច្ឆ័យ**

ក៏ក្នុងសិក្ខាបទនេះ គប្បីជ្រាបបាលីមុត្តកវិនិច្ឆ័យដូចតទៅនេះ ៖

**ការទទួលប្រគេនមានអង្គ ៥ យ៉ាង**

ការទទួលប្រគេន រមែងឡើងដោយអង្គ ៥ គឺ របស់ល្មមមជ្ឈិម  
បុរសលើកបាន ១ ហត្ថបាសប្រាកដ (គេនៅក្នុងហត្ថបាស) ១ ការ  
បង្កើនប្រគេនប្រាកដ (គេបង្កើនប្រគេន) ១ ទៅតាក់ដោយ មនុស្ស  
ក៏ដោយ តិរច្ឆានក៏ដោយ ប្រគេន ១ និងភិក្ខុទទួលប្រគេនរបស់នោះ  
ដោយកាយ ឬដោយរបស់ជាប់ដោយកាយ ១ ការទទួលប្រគេន រមែង  
ឡើងដោយអង្គ ៥ ដោយប្រការយ៉ាងនេះ ។ ក្នុងអង្គ ៥ នោះ  
ហត្ថបាសនៃភិក្ខុដែលឈរអង្គុយនិងដេក បណ្ឌិតគប្បីជ្រាបដោយន័យ  
ដូចពោលហើយ ក្នុងបវារណសិក្ខាបទ ។

ក៏បណ្ឌិតអ្នកឡើងនិងអ្នកទទួលប្រគេន ចំណែកមួយនៅលើអាកាស  
ចំណែកមួយនៅលើផែនដី, គប្បីកំណត់ប្រមាណហត្ថបាសខាងសីសៈ

របស់អ្នកឈរលើផែនដី និងខាងផ្នែកចុងក្នុងនៃអវយវៈដែលជិតជាង  
របស់អ្នកឈរលើអាកាស វៀរលែងតែងដែលលាតចេញ ដើម្បីប្រគេន  
ឬដើម្បីទទួល ។ ប្រសិនបើថា មួយផ្នែកនៅក្នុងរណ្តៅ មួយផ្នែកទៀត  
នៅមាត់រណ្តៅ ឬមួយផ្នែកនៅលើដើមឈើ មួយផ្នែកទៀតនៅលើផែនដី  
ក៏គប្បីកំណត់ប្រមាណហត្ថបាស ដោយន័យដូចពោលហើយនុ៎ះឯង ។

ប្រសិនបើថា បក្សីយកចំពុះពាំផ្កាឈើ ឬផ្លែឈើប្រគេន ឬដំរី  
យកប្រមោយចាប់ផ្កាឈើ ឬផ្លែឈើប្រគេននៅក្នុងហត្ថបាសបែបនេះ,  
ការទទួលប្រគេន រមែងឡើង (ឆាន់បាន) ។ ក៏បើភិក្ខុអង្គុយនៅលើក  
ដំរីសូម្បីខ្ពស់ ៧ហត្ថ ១ចំអាម នឹងទទួលរបស់ដែលដំរីនោះ ប្រគេន  
ដោយប្រមោយក៏គួរដែរ ។ តាមកម្មកម្មទូលភាជន៍បាយ និងម្ហូបក្រៀម  
យ៉ាងច្រើនទុកលើសីសៈ មកកាន់លំនៅរបស់ភិក្ខុនិយាយទាំងឈរថា  
និមន្តលោកទទួលចុះការបង្គោនប្រគេនមិនទាន់ប្រាកដ ព្រោះដូច្នោះ ទើប  
មិនគួរទទួល ។ តែបើគេបង្គោនចុះមកសូម្បីត្រឹមតែបន្តិចបន្តួច, ភិក្ខុ  
គប្បីលាតដៃចេញទៅទទួលភាជនៈពីខាងក្រោម សូម្បីដោយឯកទេស ។  
ដោយករទទួលត្រឹមតែប៉ុណ្ណេះ ភាជនៈទាំងអស់ជាការទទួលប្រគេន  
ហើយ ។ តាំងពីទទួលប្រគេននោះទៅ នឹងលើកចុះ ឬបង្ខិតចេញ  
ហើយចាប់យករបស់ដែលខ្លួនត្រូវការសមគួរ ។ ចំណែកក្នុងភាជន៍ជា

មួយគ្នាមានកត្តាបំបាយក្រៀមជាដើម មិនមានពាក្យដែលនឹងឆប្បីពេលឡើយ ។

សូម្បីទាយកកែតត្តាហារទៅ បើបង្កើនសង្រ្គេកចុះប្រគេន សមគួរ ។ ប្រសិនបើថា មានឫស្សីប្រវែង ៣០ហត្ថ, នៅចុងម្ខាងចងបន្តោងឆ្នាំងទឹកអំពៅទុក នៅចុងម្ខាងចងបន្តោងឆ្នាំងទឹកដោះថ្នាំទុក, បើភិក្ខុទទួលប្រគេនដើមឫស្សីនោះ ឈ្មោះថា ទទួលប្រគេនរបស់ទាំងអស់ដូចគ្នា ។

បើទាយកពោលថា និមន្តលោកទទួលទឹកអំពៅដែលកំពុងហូរចេញអំពីឆ្នាំងទឹកអំពៅ ការបង្កើនចូលមកប្រគេន មិនទាន់ប្រាកដ ព្រោះដូច្នោះ ទើបមិនសមគួរទទួល ។ តែបើគេយកកាកចោលហើយយកដៃក្បងឡើងប្រគេន គួរ ។

បាត្រជាច្រើន គេដាក់លើគ្រែក្តី លើតាំងក្តី លើកន្ទេលផែងក្តី លើស្នូកឈើក្តី លើផែនក្តារក្តី ។ ទាយក (អ្នកឱ្យ) នៅក្នុងហត្ថបាសនៃភិក្ខុដែលនៅក្នុងទីណា, របស់ដែលគេឱ្យក្នុងបាត្រទាំងនោះ ដែលភិក្ខុនៅក្នុងទីនោះ សូម្បីយកម្រាមចុចគ្រែជាដើម ដោយកំណត់ថា ទទួលប្រគេននឹងឈរក្តី អង្គុយក្តី ដេកក្តី ឈ្មោះថា ទទួលប្រគេនហើយទាំងអស់ ។ ប្រសិនបើថា ភិក្ខុឡើងអង្គុយលើគ្រែជាដើម ដោយកំណត់ថា យើងនឹងទទួលប្រគេន ក៏គួរដូចគ្នា ។

ក៏ប្រសិនបើថា គេដាក់បាត្រទាំងឡាយទុកលើផែនដី យក កេងនិងកេងទល់គ្នា, របស់ដែលគេប្រគេនក្នុងបាត្រដែលភិក្ខុអង្គុយយក ម្រាមដៃ ឬមូលចុងទុកប៉ុណ្ណោះ ជាការទទួលប្រគេនហើយ ។ លោក ពោលទុកក្នុងទីកន្លែងខ្លះថា ការទទួលប្រគេនក្នុងបាត្រដែលគេតាំងទុក លើកន្ទេលផែនដ្ឋានធំ និងកម្រាលលើខ្នងដំរីជាដើម រមែងមិនឡើង ។ ពាក្យនោះ គប្បីជ្រាបថា លោកពោលសំដៅយកការកន្លងហួសហត្ថបាស ទៅ ។ តែកាលមានហត្ថបាសក្នុងទីណាមួយក៏គួរ ក្រៅអំពីរបស់ដែល កើតនៅនឹងថ្កលក្នុងទីនោះ ។

ក៏ការទទួលប្រគេនលើស្លឹកឈូក ឬលើស្លឹកចាជាដើម ដែលកើត នៅនឹងទីនោះ រមែងមិនគួរ ។ ព្រោះស្លឹកឈូកជាដើមនោះ មិនដល់ការ រាប់ថា របស់ជាប់ដោយកាយ ។ ដូចយ៉ាងថា ក្នុងរបស់កើត នឹងថ្កល់ ក្នុងទីនោះ ការទទួលប្រគេនមិនឡើង យ៉ាងណា, ក្នុងគ្រែដែលភ្ជាប់នៅ ត្រង់ជង្គត់ឈើជាដើម ក្នុងបន្ទុក ឬ ក្នុងថ្មដែលជាអសង្ខារិមៈការ ទទួលប្រគេន ក៏មិនឡើងដូចគ្នា ដូច្នោះ ។ ពិតមែន គ្រែដែលភ្ជាប់នឹង គល់ជង្គត់ជាដើមសូម្បីនោះ ជារបស់គួរសង្រ្គោះចូលនឹងរបស់ដែលកើត នៅទីនោះ ។

សូម្បីលើស្លឹកអំពិលជាដើម ដែលជាស្លឹកតូច ៗរាយពេញនៅ

លើផែនដី ការទទួលប្រគេនក៏មិនឡើង ។ ព្រោះថា ស្លឹកអំពិលជាដើម  
ទាំងនោះ មិនអាចនឹងតាំងទុកបានដោយល្អ ។ តែលើស្លឹកដែលធំមាន  
ស្លឹកបុរុមជាដើម ( ទទួលប្រគេន ) ឡើង ។

បើទាយក ( អ្នកឱ្យ ) ឈរហួសហត្ថបាសក្នុងទីនោះ យកវែក  
ដងវែងដួសប្រគេន, ភិក្ខុគប្បីប្រាប់គេថា “ចូលមកប្រគេនជិត ៗ” ។  
គេមិនបានឮពាក្យនិយាយ ឬមិនអើពើចាក់ចុះទៅក្នុងបាតតែម្តង, ភិក្ខុ  
គប្បីទទួលប្រគេនថ្មី ។ សូម្បីក្នុងបុគ្គលអ្នកឈរឆ្ងាយបោះដុំបាយទៅ  
ប្រគេន ក៏ន័យនេះដូចគ្នា ។ បើក្នុងបាតដែលនាំចេញពីថង់បាត មាន  
លំអិតទឹកជ្រលក់ កាលទឹកមានគប្បីលាងចេញសិន កាលទឹកមិនមាន  
គប្បីជូតលំអិតទឹកជ្រលក់ ឬទទួលប្រគេនហើយ ទើបត្រាច់ទៅបិណ្ឌ  
បាត ។ បើកាលត្រាច់ទៅបិណ្ឌបាត ឆ្មលីធ្លាក់ចូលក្នុងបាត គប្បីទទួល  
ប្រគេនសិន សឹមទទួលភិក្ខុ ។ តែកាលមិនទទួលប្រគេន ទទួល  
( ភិក្ខុ ) ជាវិន័យទុក្ខដ ។ តែមិនជាអាបត្តិដល់ភិក្ខុដែលទទួលប្រគេន  
ឆ្មលីដែលធ្លាក់នោះថ្មី ហើយឆាន់ ។ ក៏បើកាលភិក្ខុពោលថា ទទួល  
ប្រគេនមុនចូរថ្វាយ ពួកគេមិនបានឮពាក្យនិយាយ ឬមិនអើពើប្រគេន  
ភិក្ខុឡើយ, មិនជាវិន័យទុក្ខដ ។ ភិក្ខុទទួលប្រគេនថ្មីហើយ គប្បីទទួល  
ភិក្ខុដទៃចុះ ។



វិធីបដិបត្តិកាលមានរបស់ធ្លាក់ចុះក្នុងបាត្រក្នុងវេលាផ្សេងៗ

បើខ្យល់ខ្លាំងបក់ធ្លុះឱ្យហុយទៅធ្លាក់អំពីទីនោះ ៗ, ភិក្ខុមិនអាចទទួលភិក្ខុបាន, នឹងតាំងចិត្តទទួលដោយចិត្តបរិសុទ្ធិថា យើងនឹងឱ្យដល់អនុបសម្បន្ន គួរ, ត្រាច់ទៅបិណ្ឌបាតយ៉ាងនោះ ហើយត្រឡប់ទៅកាន់វិហារ ឬអាសនសាលា ឱ្យភិក្ខុនោះដល់អនុបសម្បន្នហើយ នឹងទទួលយកភិក្ខុដែលអនុសម្បន្ននោះប្រគេនថ្មី ឬនឹងទទួលប្រគេនរបស់អនុបសម្បន្ននោះដោយវិស្សាសៈឆាន់ ក៏បាន ។

បើភិក្ខុឱ្យបាតដែលមានធ្លុះដល់ភិក្ខុ ក្នុងវេលាត្រាច់ភិក្ខុចារ, គប្បីប្រាប់ភិក្ខុម្ចាស់របស់បាតនោះថា លោកទទួលប្រគេនបាតនេះហើយ គប្បីទទួលភិក្ខុ ឬគប្បីឆាន់ ។ ភិក្ខុម្ចាស់របស់បាតនោះ គប្បីធ្វើយ៉ាងនោះ ។ បើធ្លុះអណ្តែតនៅខាងលើ, គប្បីបង្ហូរទឹកបាយចេញ ហើយឆាន់ចំណែកដែលនៅសល់ចុះ ។ បើធ្លុះហុយចូលខាងក្នុងគប្បីប្រគេនថ្មី ។ កាលមិនមានអនុបសម្បន្ន កុំលែង(បាត) អំពីដៃឡើយ គប្បីនាំទៅក្នុងទីដែលមានអនុសម្បន្ន ហើយទទួលប្រគេនថ្មី ។ នឹងនាំធ្លុះដែលធ្លាក់ចុះក្នុងបាយស្អាតចេញហើយឆាន់ ក៏គួរ ។ តែបើជាធ្លុះល្អិតច្រើន គប្បីនាំចេញព្រមនឹងបាយចំណែកខាងលើ ឬគប្បីទទួលប្រគេនថ្មីហើយឆាន់ចុះ ។

កាលអ្នកស្រុកដាក់យាគឬសម្លទុកខាងមុខហើយក្អម តំណក់សម្ល

ខ្លាចចេញអំពីភាជនៈធ្លាក់ចូលក្នុងបាត្រ, ភិក្ខុគប្បីទទួលប្រគេនបាតជាថ្មី ។ កាលពួកគេយករបាយដួសមកប្រគេន តំណក់ស្ទុះជាដើមស្រក់ចេញចាករបាយ ធ្លាក់ចូលទៅក្នុងបាត្រមុន, ជាការធ្លាក់ចូលទៅដោយល្អ មិនមានទោស ព្រោះគេបង្ហោនចូលមកប្រគេន ។

ប្រសិនបើថា កាលគេកំពុងយកពែងទឹកកៀររបាយចុះ ម្រែងភ្លើងឬដេះធ្លាក់ចុះទៅអំពីពែងទឹក មិនមានទោសដូចគ្នា ព្រោះគេបង្ហោនប្រគេន របស់ដែលគេកំពុងប្រគេនដល់ភិក្ខុបឋមទៅ រហូតចេញចាកបាត្រទៅធ្លាក់ក្នុងបាត្ររបស់ភិក្ខុមួយរូបទៀត ជាការធ្លាក់ទៅដោយល្អ ចាត់ថា ទទួលប្រគេនហើយដូចគ្នា ។

កាលគេចាត់ជ្រកជាដើមប្រគេនដល់ភិក្ខុមួយរូប តំណក់ទឹកជ្រកធ្លាក់ចុះទៅក្នុងបាត្ររបស់ភិក្ខុដទៃ, លោកគប្បីទទួលប្រគេនបាត្រថ្មី ។ ពួកគេកំពុងចាប់ខាងលើបាត្ររបស់ភិក្ខុណា, កាលតំណក់ទឹកជ្រកធ្លាក់ចុះទៅក្នុងបាត្ររបស់ភិក្ខុនោះ មិនមានទោស ព្រោះគេបង្ហោនចូលមកដោយបំណងនឹងប្រគេន ។

ពួកអ្នកស្រុកប្រគេនបាត្រពេញដោយរបាយបាយស, ភិក្ខុមិនអាចចាប់ខាងក្រោមបានព្រោះវាក្តៅ, នឹងចាប់ស្នូម្សីត្រង់កណ្តាប់មាត់ ក៏គួរដូចគ្នា ។ ប្រសិនបើថា យ៉ាងនោះក៏មិនអាច(ចាប់បាន) គប្បីទទួលដោយជើងទ្របាត្រ (ជើងបាត្រ) ។

ភិក្ខុអង្គុយកន់បាត្រលង់លក់នៅក្នុងសាលាឆាន់ ។ លោកមិនដឹង  
 ថា គេកំពុងនាំភោជនមកឡើយ គេប្រគេនក៏មិនដឹង, ភោជនចាត់ថា  
 មិនទាន់បានទទួលប្រគេន ។ តែបើលោកអង្គុយដោយដាក់ចិត្តទុក ( ពី  
 ខាងដើម ) គួរ ។ ប្រសិនបើថា លោកដកដៃចេញពីជើងបាត្រហើយ  
 យកជើងកៀបស័ង្កលក់ទៅ សមគួរដូចគ្នា ។ តែកាលលោកយកជើង  
 ជាន់ជើងបាត្រទុកទទួលប្រគេន កាលភ្ញាក់ឡើងហើយ ក៏ឈ្មោះថា ទទួល  
 ប្រគេនដោយមិនអើពើ, ព្រោះដូច្នោះ ទើបមិនគួរធ្វើ ។

អាចារ្យពួកខ្លះពោលថា ការទទួលប្រគេនដោយជើងទ្របាត្រយ៉ាង  
 នេះ ឈ្មោះថា ទទួលប្រគេនដោយរបស់ជាប់នឹងបាត្រដែលជាប់ដោយ  
 កាយ ព្រោះដូច្នោះ ទើបមិនគួរ ។ ពាក្យនោះ ត្រឹមតែជាពាក្យនិយាយ  
 ប៉ុណ្ណោះ ។ តែដោយអត្ថ ទាំងនោះ ក៏ជារបស់ជាប់ដោយកាយទាំង  
 អស់ ។ និងសូម្បីក្នុងកាយសំសគ្គសិក្ខាបទ ក៏បានសម្តែងន័យនេះទុក  
 ហើយ ។ សូម្បីចាប់យករបស់ធ្លាក់ដែលគេកំពុងប្រគេនដល់ភិក្ខុ ឡើង  
 មកឆាន់ដោយខ្លួនឯង ក៏គួរ ។

ក្នុងការចាប់យករបស់ធ្លាក់ដូច្នោះ មានសូត្រជាគ្រឿងសាធកដូច  
 តទៅនេះថា “ម្នាលភិក្ខុទាំងឡាយ គ្រប់បាយណា ដែលគេកំពុងឱ្យ  
 ហើយធ្លាក់ចុះ តថាគតអនុញ្ញាតឱ្យភិក្ខុរើសគ្រាប់បាយនោះខ្លួនឯង ហើយ  
 ឆាន់ចុះ, ព្រោះហេតុអ្វី ម្នាលភិក្ខុទាំងឡាយ ព្រោះថា គ្រាប់បាយនោះ

ទាយកគេលះ គឺប្រគេនរួចស្រេចហើយ”<sup>១</sup> ។ ក៏ឯព្រះសូត្រនេះ មានអត្ថ  
 គួរអធិប្បាយ ព្រោះដូច្នោះ ក្នុងព្រះសូត្រនេះ គប្បីជ្រាបអធិប្បាយយ៉ាង  
 នេះ របស់ណាដែលគេកំពុងប្រគេន រហូតអំពីដៃរបស់អ្នកប្រគេន ធ្លាក់  
 ចុះទៅលើផ្ទៃដីស្អាត ឬលើស្លឹកឈូក សំពត់កន្ទេលផែងជាដើម, របស់  
 នោះនឹងចាប់ឡើងមកឆាន់ឯងក៏គួរ ។ តែរបស់ណាធ្លាក់ចុះទៅលើផ្ទៃដីមាន  
 ល្អងធូលី, របស់នោះគប្បីជូត ឬលាងធូលីល្អងចេញហើយ ឬទទួល  
 ប្រគេនហើយឆាន់ចុះ ។ បើរបស់រមៀលទៅកាន់លំនៅរបស់ភិក្ខុដទៃ,  
 សូម្បីភិក្ខុម្ចាស់របស់ ៗនោះនឹងឱ្យនាំយកមកក៏គួរ ។ បើលោកពោលនឹង  
 ភិក្ខុនោះថា “និមន្តលោកនុ៎ះឯងឆាន់ចុះ” សូម្បីភិក្ខុនោះនឹងឆាន់ ក៏គួរ ។  
 តែភិក្ខុនោះ ដែលភិក្ខុជាម្ចាស់របស់មិនបានបង្គាប់ មិនគួរទទួល ។

ក្នុងករណីពោលថា សូម្បីនឹងមិនបានទទួលពាក្យបង្គាប់ នឹងទទួល  
 ដោយតាំងចិត្តថា “នឹងប្រគេនភិក្ខុដែលជាម្ចាស់របស់ក្រៅនេះ” ក៏គួរ ។

សួរថា ក៏ព្រោះហេតុអ្វី របស់នោះ ទើបមិនគួរដល់ភិក្ខុក្រៅនេះ  
 នឹងទទួល ?

ឆ្លើយថា ព្រោះព្រះមានព្រះភាគទ្រង់មិនបានអនុញ្ញាតទុក ។

ពិតមែន កាលព្រះមានព្រះភាគត្រាស់ថា “តថាគតអនុញ្ញាតឱ្យភិក្ខុ

---

១. វិន. បុណ្ធ. ខុទ្ទកវត្ថុកន្ធក. ១០. ២៥៥/២១២ ។

រើសគ្រាប់បាយនោះខ្លង់ងងឹត ហើយឆាន់ចុះ”<sup>១</sup> ដូច្នេះ ក៏ទ្រង់អនុញ្ញាតដល់  
 ភិក្ខុដែលគេកំពុងប្រគេនរបស់ដែលរូបត្ថម្ភក៏ទៅនោះប៉ុណ្ណោះ ឱ្យចាប់យក  
 របស់នោះ សូម្បីមិនបានទទួលប្រគេនឆាន់បាន ។ តែដោយពាក្យថា  
 “ម្ចាស់ភិក្ខុទាំងឡាយ ព្រោះថា គ្រាប់បាយនោះ ទាយកគេលះ គឺប្រគេន  
 រួចស្រេចហើយ”<sup>២</sup> ទើបទ្រង់សម្តែងសេចក្តីមិនជារបស់អ្នកដទៃ ក្នុងព្រះ  
 តម្រាស់នេះ; ព្រោះដូច្នេះ ភិក្ខុដទៃចាប់ឆាន់ដោយខ្លង់ងងឹត ទើបមិនគួរ,  
 តែសមគួរ ព្រោះការបង្គាប់របស់ភិក្ខុដែលជាម្ចាស់របស់នៃវត្ថុនោះ ។ ន័យ  
 ថា នេះជាអធិប្បាយក្នុងពាក្យថា អនុជាធាមិ ភិក្ខុវេ ជាដើមនេះ ។

ក៏ព្រោះរបស់ដែលរូបត្ថម្ភក៏នោះ ទ្រង់អនុញ្ញាតទុក ព្រោះជា  
 របស់មិនទាន់បានទទួលប្រគេន ; ដូច្នេះ ភិក្ខុមិនចាប់ពាល់របស់តាម  
 ដែលតាំងនៅខ្លង់ងងឹតទេ យករបស់យ៉ាងណាមួយបិទទុក ហើយឆាន់សូម្បី  
 ក្នុងថ្ងៃស្អែក ក៏គួរ, មិនជាអាបត្តិ ព្រោះសន្និធិជាបច្ច័យ ។ តែគួរទទួល  
 ប្រគេនជាមុនហើយ សឹមឆាន់ ។ ពិតមែន ព្រះមានព្រះភាគទ្រង់  
 អនុញ្ញាតការចាប់ឆាន់ដោយខ្លង់ងងឹតដល់ភិក្ខុនោះ តែក្នុងថ្ងៃនោះ ក្រៅពីថ្ងៃ  
 នោះទៅ ទ្រង់មិនអនុញ្ញាត, ជ្រាបថា អត្ថសូម្បីនេះ ក៏ជាអធិប្បាយក្នុង  
 ព្រះតម្រាស់ថា អនុជាធាមិ ភិក្ខុវេ : ម្ចាស់ភិក្ខុទាំងឡាយ តថាគត  
 អនុញ្ញាត ជាដើមនេះ ។

---

១.២. វិន. ចុល្ល. ខុទ្ទកវត្ថុក្ខន្ធក. ១០. ២៥៥/២១២ ។

### អព្វោហារិកន័យដោយទូទៅ

ឥឡូវនេះ ខ្ញុំនឹងពោលអព្វោហារិកន័យតទៅ ៖

ពិតមែន កាលភិក្ខុទាំងឡាយឆាន់នោះ ធ្មេញទាំងឡាយ រមែងស៊ីកិច្ចវិល, ក្របកទាំងឡាយ រមែងស៊ីកិច្ចជាចំ ពណ៌(សម្បុរ)បាត្រ រមែងរេបក, ទាំងអស់ជាអព្វោហារិក ។ កាលភិក្ខុសកអំពៅជាដើម ដោយកំបិតស្និម រមែងប្រាកដ ។ ស្និមនោះ ធម្មតាជារបស់កើតឡើងថ្មី គួរទទួលប្រគេនជាមុនទើបឆាន់ ។ កាលភិក្ខុលាងកំបិតហើយទើបសក ស្និមមិនប្រាកដ, មានត្រឹមតែថា ក្នុងលោហៈ, ត្រឹមតែក្នុងលោហៈនោះ ជាអព្វោហារិក ។ សូម្បីក្នុងពួករបស់ដែលពុះដោយកំបិតតូច ដែលពួក ភិក្ខុរក្សាទុក ក៏ន័យនេះឯង ។ ពិតមែន ភិក្ខុទាំងឡាយនឹងរក្សាកំបិត នោះទុក ដើម្បីត្រូវការប្រើប្រាស់ ក៏មិនមែន ។

កាលភិក្ខុទាំងឡាយកិន ឬបុកនូវថ្នាំ មានឫសថ្នាំជាដើម ថ្នាំកិន ក្នុងថ្នាំកិន (ត្បាល់ និងអង្រែ)ជាដើម រមែងស៊ីកជាចំទៅ ។ ភិក្ខុទាំង ឡាយ នឹងដុតកំបិតដែលរក្សាទុក ហើយដាក់ចុះក្នុងទឹកដោះជួរ ឬទឹក ដោះស្រស់ដើម្បីប្រយោជន៍ជាថ្នាំ ពណ៌ខៀវរមែងប្រាកដក្នុងទឹកដោះជួរ ឬទឹកដោះស្រស់នោះ ។ មានវិនិច្ឆ័យដូចគ្នានឹងដែលពោលហើយក្នុង កំបិតនោះឯង ។ បើថា ជ្រមុជចូលទៅ រមែងជាសាមបក្កៈ ។

កាលភិក្ខុត្រាច់ទៅបិណ្ឌក្នុងវេលាក្លែងធ្លាក់ ទឹកស្មៅក្រោកស្រក់ ចេញពីខ្លួន ឬ ពីចំរុះចូលទៅក្នុងបាត គប្បីឱ្យគេប្រគេនបាតនោះម្តងទៀត ។ សូម្បីតំណក់ទឹកដែលស្រក់ចូលក្នុងវេលាដែលកំពុងឆាន់នៅក្រោមដើមឈើជាដើម ក៏ន័យនេះដែរ ។ ក៏បើថា កាលក្លែងធ្លាក់រហូតដល់ ៧ ថ្ងៃ ជាទឹកបរិសុទ្ធ ឬទឹកក្លែងដែលធ្លាក់ក្នុងទីវាល គួរ ។

កាលបើដួសបាយឱ្យដល់សាមណេរ កុំដាក់វែកប៉ះពាល់បាយក្នុងបាតសាមណេរនោះឱ្យសោះ ។ ឬថា គប្បីឱ្យគេប្រគេនបាតសាមណេរនោះសិន ។ កាលភិក្ខុប៉ះពាល់បាយ ក្នុងបាតដែលមិនទាន់ប្រគេនហើយដួសបាយក្នុងបាតរបស់ខ្លួនទៀត បាយជាឧគ្គហិតក៍ ។ តែបើភិក្ខុជាអ្នកប្រាថ្នានឹងឱ្យពោលថា “នែសាមណេរ អ្នកចូរយកបាតមក, ចូរទទួលបាយ” ដូច្នេះ ; តែសាមណេរនោះ បដិសេធថា “ខត្តំព្រះករុណាគ្រប់គ្រាន់ហើយ” និងកាលភិក្ខុពោលទៀតថា “បាយនោះ ខត្តំព្រះករុណាលះដល់អ្នកហើយ” សាមណេរក៏នៅតែពោលថា “ខត្តំព្រះករុណាមិនត្រូវការបាយនោះទេ” ដូច្នេះ; ទោះជាលះបង់រាប់រយដងក៏ដោយ រហូតអស់កាលដែលបាយនៅជាប់នឹងដៃខ្លួន ចាត់ថា ជារបស់ដែលទទួលប្រគេនហើយ, មិនជាប់ប្រគេនទេ, មិនបាច់ឱ្យគេប្រគេនទៀតឡើយ ។

តែបើបាយតាំងនៅលើជើងបាត ភិក្ខុមិនមានការស្តាយពោលថា

“លោកចូរយកទៅ” ដាច់ប្រគេនហើយ ។ បើភិក្ខុនៅអាល័យពោលនឹង  
 សាមណេរថា “លោកចូរយកនំ ឬបាយពីក្នុងបាតនេះ” ដូច្នេះ សាម  
 ណេរលាងដៃហើយ សូម្បីថា ចាប់យកទៅរាប់រយដង ដាក់ចូលទៅ  
 ដោយមិនប៉ះពាល់នំ ឬបាយក្នុងបាតរបស់ខ្លួនទេ មិនមានកិច្ចត្រូវឱ្យ  
 ប្រគេនឡើយ ។ តែបើសាមណេរចាប់ប៉ះពាល់នំឬបាយក្នុងបាតរបស់  
 ខ្លួនធ្វើឱ្យនំ ឬបាយក្នុងបាតទាំងពីរលាយច្របល់គ្នា គប្បីទទួលប្រគេន  
 ថ្មី ។

តែភិក្ខុអាចារ្យទាំងឡាយពោលថា “ប្រសិនបើថា របស់ដែល  
 សាមណេរចាប់យក ដាច់ធ្លាក់ចូលក្នុងបាតនោះ គប្បីទទួលប្រគេនថ្មី”  
 ពាក្យនោះ បណ្ឌិតគប្បីជ្រាបក្នុងដុំបាយជាដើម ដែលភិក្ខុពោលកំណត់  
 ទុកយ៉ាងនេះថា “លោកចូរចាប់យកដុំបាយមួយដុំ ចូរចាប់យកនំមួយដុំ  
 ចូរចាប់យកដុំស្ករអំពៅចំណែកប៉ុណ្ណោះ” ចំណែកក្នុងពាក្យនេះថា  
 “លោកចូរយកនំ ឬបាយពីក្នុងបាតនេះ” មិនមានការកំណត់; ព្រោះ  
 ដូច្នេះ របស់ដែលធ្លាក់ចូលក្នុងបាតរបស់សាមណេរប៉ុណ្ណោះ ទើបដាច់  
 ប្រគេនចំណែកបាយដែលនៅក្នុងដៃ របស់សាមណេរ នៅជាប់របស់ភិក្ខុ  
 នោះ ដរាបដល់សាមណេរនោះ មិនបានប្រាប់ថា “ឈប់យកហើយ” ឬ  
 ភិក្ខុមិនទាន់បានហាមថា “យកប៉ុណ្ណឹងបានហើយ” ព្រោះដូច្នេះ ទើបមិន



ទាន់ដាច់ប្រគេន ។

បើភិក្ខុដាក់បាយចូលក្នុងភាជន៍សម្រាប់បបររបស់ខ្លួន ឬរបស់ភិក្ខុ  
ទាំងឡាយ ដើម្បីសាមណេរពួកខ្លះ គប្បីពោលថា “នៃសាមណេរលោក  
ចូរដាក់ដៃលើភាជន៍” ហើយដួសដាក់លើដៃរបស់សាមណេរនោះ ។  
របស់ដែលធ្លាក់ពីដៃសាមណេរចូលទៅក្នុងភាជន៍, របស់ដែលធ្លាក់ទៅ  
នោះ រមែងមិនធ្វើឱ្យភាជន៍ជាអប្បិយក្នុងថ្ងៃស្អែកទេ ព្រោះបាយនោះ  
ភិក្ខុលះហើយ បើភិក្ខុមិនធ្វើយ៉ាងនេះ ដួសចាក់ទៅ គប្បីធ្វើភាជន៍ឱ្យ  
ប្រាសចាកអាមិសដូចបាត្រហើយ ឆាន់ចុះ ។

ពួកទាយកដាក់បបរទុកហើយចេញទៅ ។ សាមណេរតូចមិនអាច  
ប្រគេន ភាជន៍បបរនោះដល់ភិក្ខុបាន, ភិក្ខុផ្សេងបាត្រចូលទៅ សាមណេរ  
ដាក់ភាជន៍លើមាត់បាត្រហើយផ្សេងចាក់ ។ បបរដែលហូរចូលក្នុង  
បាត្រនោះ ជាការប្រគេនហើយ ។ មួយទៀត ភិក្ខុដាក់ដៃលើផ្ទៃ សាម  
ណេរបង្វិលទៅដាក់លើដៃរបស់ភិក្ខុនោះ គួរ ។ សូម្បីក្នុងល្អិត ល្អី  
បាយ និងបាច់អំពៅជាដើម ក៏មានន័យដូចគ្នា ។ បើសាមណេរ ២-៣  
រូប ជួយគ្នាប្រគេនវត្ថុដែលមានទំងន់គួរប្រគេន, ឬភិក្ខុ ២-៣ រូប នឹង  
ជួយគ្នាទទួលវត្ថុដែលមានទម្ងន់ល្មមបុរសកណ្តាលលើករួច គួរ ។

**វត្ថុជាឧត្តហិតក៍ និងមិនជាឧត្តហិតក៍**

ជនទាំងឡាយព្យួរឆ្នាំងប្រេង ឬឆ្នាំងទឹកអំពៅ ទុកលើគ្រែឬតាំង, ភិក្ខុនឹងអង្គុយលើគ្រែក្តី លើតាំងក្តី គួរ ។ ប្រេងជាដើមនោះ មិនឈ្មោះ ថា ឧត្តហិតក៍ទេ ។ ឆ្នាំងប្រេង ២ គេព្យួរត្រួតគ្នាលើឈើធ្មេញមង្គ្គរ ឬ លើផ្ទាំង, ឆ្នាំងនៅខាងលើបានទទួលប្រភេទហើយ ឆ្នាំងនៅខាងក្រោម មិនទាន់ទទួលប្រភេទ, បើចាប់ឆ្នាំងលើ គួរ ។ តែបើឆ្នាំងនៅខាងក្រោម បានទទួលប្រភេទហើយ ឆ្នាំងនៅខាងលើ មិនទាន់ទទួលប្រភេទទេ, កាលភិក្ខុចាប់លើកឆ្នាំងលើហើយលើកយកឆ្នាំងក្រោម; ឆ្នាំងលើជាឧត្តហិតក៍ ។ ខាងក្រោមគ្រែមានកែវប្រេងដែលមិនទាន់បានប្រភេទ បើភិក្ខុ យកអំបោសបោសប៉ះត្រូវកែវប្រេង, ប្រេងនោះ មិនទាន់ជាឧត្តហិតក៍ ។

ភិក្ខុតាំងចិត្តថា “យើងចាប់យកតែរបស់ដែលយើងទទួលប្រភេទ ហើយ” ច្រឡំទៅចាប់យករបស់ដែលមិនបានទទួលប្រភេទ ដឹងហើយក៏ ទុកក្នុងទីដែលខ្លួនចាប់យកមកវិញ, របស់នោះមិនជាឧត្តហិតក៍ ។ នាំ យកមកខាងក្រៅហើយទើបដឹង កុំទុកនៅខាងក្រៅ ត្រូវនាំទៅទុកក្នុងទី ដើមវិញ, ទើបមិនមានទោស ។ បើប្រេងនោះ កាលមុនបើកចំហ មិន គួរបិទ គប្បីដាក់ឱ្យដូចដើមវិញ ។ បើដាក់នៅខាងក្រៅកុំទៅប៉ះទៀត ។ បើភិក្ខុកំពុងចុះមកកាន់ប្រាសាទខាងក្រោម ប្រេងនៅពាក់កណ្តាលជណ្តើរ បើមិនមានឱកាស គប្បីនាំទៅទុកខាងលើ ឬខាងក្រោម ក៏បាន ។

ផ្សិតកើតឡើងក្នុងប្រេងដែលទទួលប្រភេទហើយ, ផងផ្សិតកើត  
 ឡើងលើខ្នងខ្ញុំជាដើម ; ផ្សិតឬផងផ្សិតនោះ ជាបស្ថដែលកើតពីប្រេង  
 និងខ្ញុំនោះឯង មិនមានកិច្ចដែលត្រូវប្រភេទថ្មី ។ មនុស្សឡើងលើដើម  
 ភ្នោត ឬដើមដូង យកខ្សែចងសម្រុតឆ្ងាយផ្ទៃភ្នោតឬដូងចុះមក ខ្លួនឯង  
 នៅខាងលើពោលថា “និមន្តលោកម្ចាស់ទទួលចុះ” កុំទទួលឡើយ ។  
 មនុស្សដទៃឈរនៅលើដី ចាប់ចំណង់ខ្សែលើកប្រភេទ និងទទួល  
 គួរ ។ ភិក្ខុឱ្យធ្វើមែកឈើធំដែលមានផ្លែឱ្យជាកប្បិយៈ ហើយទទួល  
 ប្រភេទ ។ ផ្លែទាំងឡាយ ឈ្មោះថា ភិក្ខុទទួលប្រភេទដូចគ្នា ។ គួរ  
 បរិភោគតាមសប្បាយ ។

ជនទាំងឡាយឈរនៅក្រៅរបង ហែករបងប្រភេទអំពៅឬផ្ទៃ  
 ទន្ទាប់ កាលបានហត្ថបាស គួរ ។ កាលភិក្ខុទទួលអំពៅឬផ្ទៃទន្ទាប់ត្រង់  
 ប្រហោងចេញមក មិនប៉ះ (គងលើ)របង ទើបគួរ ។ ដែលប៉ះ  
 (គងលើ)របង លោកមិនសម្តែងទុកក្នុងអដ្ឋកថាទាំងឡាយ; តែពួក  
 យើងយល់ឃើញថា “ឋានដែលដើមអំពៅជាដើមប៉ះត្រូវ ដូចគ្នានឹងការ  
 ចាប់លើករបស្ថដែលធ្លាក់ឡើងដោយខ្លួនឯង” ។ សូម្បីពាក្យនោះ រមែង  
 ប្រើបានក្នុងកាលរបស្ថចេញទៅមិនឈប់ ដូចភណ្ឌដែលបោះឱ្យធ្លាក់ទៅ  
 ខាងក្រៅដែនគយ ដូច្នោះ ។

ពួកជនបោះរបស្ថរំលងរបង ឬកំពែងប្រភេទ, បើកំពែងមិន

ក្រាស ល្មមគ្រប់ហត្ថបាសដល់ជនដែលឈរខាងក្នុងកំពែង ឬខាងក្រៅ  
កំពែង, ភិក្ខុនឹងទទួលរបស់ដែលគេបោះឡើងខ្ពស់ សូម្បីតាំង  
រយហត្ថហើយធ្លាក់មកដល់ គួរ ។

ភិក្ខុសាមណេរអាពាធទៅ (ឱ្យសាមណេរអាពាធដិះកទៅ) ។  
លោកឃើញផ្លែឈើតូចធំ បេះប្រគេន ទាំងដែលអង្គុយនៅលើក, ភិក្ខុ  
គួរទទួល ។ បុគ្គលដទៃលីភិក្ខុទៅ ប្រគេនផ្លែឈើដល់ភិក្ខុដែលនៅ  
អង្គុយលើក, សមគួរទទួលដូចគ្នា ។ ភិក្ខុកាន់មែកឈើមានផ្លែ ដើម្បី  
ត្រូវការម្ហូបដើរទៅ ។ កាលកើតសេចក្តីគិតចង់នឹងឆាន់ផ្លែឡើង នឹងឱ្យ  
អនុបសម្បទ្ធប្រគេនហើយ គួរ ។ ភិក្ខុឱ្យធ្វើកប្បិយៈមែកឈើដើម្បី  
ដេញរុយ ហើយទទួលប្រគេនទុក ។ បើថា មានសេចក្តីប្រាថ្នានឹងឆាន់,  
ការទទួលប្រគេនទុកពីដើមនុះឯងនៅប្រើបាន, មិនមានទោសដល់ភិក្ខុ  
ដែលទំពាឆាន់ ។

ភិក្ខុដាក់ភណ្ឌៈដែលគួរទទួលប្រគេន ទុកលើយានរបស់ពួកអ្នក  
ស្រុកធ្វើដំណើរទៅ ។ យានជាប់ភក់, ភិក្ខុកម្លោះចាប់កង់ទាញឡើង គួរ,  
វត្ថុមិនឈ្មោះថា ជាឧត្តហិតក៍ ។ ភិក្ខុដាក់របស់ដែលគួរប្រគេនទុកក្នុង  
ទូក យកច្រវ៉ាចែវទូកទៅ ឬយកដៃកកាយទៅ គួរ ។ សូម្បីក្នុងផែប្ល  
ក្បួន ក៏ន័យនេះដែរ ។ ភិក្ខុសូម្បីដាក់ភណ្ឌៈទុកក្នុងថាសក្តី ក្នុងបាតក្តី  
ក្នុងឆាំងក្តី ហើយប្រើឱ្យអនុបសម្បទ្ធកាន់ភណ្ឌៈនោះ ចាប់ដើមដៃ

អនុសម្បទ្ធន្នង ( ទឹក ) ទៅគួរ ។ សូម្បីកាលថាសជាដើមមិនមាន ឱ្យ  
អនុបសម្បទ្ធកាន់ហើយ ចាប់អនុបសម្បទ្ធនោះត្រង់ដើមដៃនឹងទៅ ក៏គួរ ។

ពួកឧបាសកប្រភេទអង្គរជាស្បៀង ដល់ពួកភិក្ខុដែលត្រៀមនឹងធ្វើ  
ដំណើរ ។ ពួកសាមណេរជួយកន់អង្គរភិក្ខុទាំងឡាយ ហើយមិនអាចកាន់  
អង្គរចំណែករបស់ខ្លួនឯង ។ ទើបពួកភិក្ខុជួយកន់អង្គររបស់សាមណេរ  
នេះជាបឋម តម្កល់បាតរបស់ភិក្ខុសាមណេរទាំងអស់ទុក តាមលំដាប់  
ហើយ ចាក់បឋមចុះ ។ សាមណេរអ្នកឆ្លាតយកបាតរបស់ខ្លួនប្រភេទ  
ដល់ព្រះថេរៈ ប្រភេទបាតរបស់ព្រះថេរៈដល់ព្រះថេរៈរូបទី ២ ផ្លាស់  
បាតគ្នាទាំងអស់ យ៉ាងនេះជាដើមដរាបដល់គ្រប់រូប ។ ឈ្មោះថា ភិក្ខុ  
ទាំងអស់ឆាន់បឋមរបស់សាមណេរ គួរ ។ ប្រសិនបើថា សាមណេរជា  
អ្នកមិនឆ្លាត ផ្ដើមនឹងដឹកបឋមក្នុងបាតរបស់ខ្លួន ដោយខ្លួនឯងឬណោះ,  
ពួកព្រះថេរៈគួរនឹងសូមផឹកទៅតាមលំដាប់យ៉ាងនេះថា “អ្នកមានអាយុចូរ  
ឱ្យបឋមរបស់អ្នកដល់យើង” ដូច្នេះ ឈ្មោះថា ភិក្ខុទាំងអស់មិនត្រូវទោស  
ព្រោះឧត្តហិតក៏ជាបច្ច័យ មិនត្រូវទោសព្រោះសន្មតជាបច្ច័យទេ ។

តែក្នុងការផ្លាស់បាតគ្នានេះ សេចក្ដីប្លែកគ្នានៃភិក្ខុទាំងឡាយ អ្នក  
នាំប្រេងជាដើមទៅ ដើម្បីមាតាបិតា និងនាំមែកឈើជាដើម ដើម្បីត្រូវ  
ការម្ហូបជាដើម នឹងភិក្ខុដែលផ្លាស់ប្តូរបាតគ្នាទាំងនេះ មិនប្រាកដ; ព្រោះ  
ដូច្នេះ បណ្ឌិតគប្បីពិចារណារកហេតុ ។

សាមណេរាប្រាថ្នានឹងដាំបាយ មិនអាចនឹងរើសអង្ករឱ្យអស់គ្រួស<sup>១</sup>  
 ខ្សាច់បាន ។ ភិក្ខុគប្បីទទួលប្រគេនអង្ករនឹងភាជនៈ រើសអង្ករឱ្យអស់  
 គ្រួសខ្សាច់ហើយលើកភាជន៍ឡើងកាន់ចង្រ្កានចុះ ។ កុំគប្បីបង្ហាត់ភ្លើង ។  
 ក្នុងវេលាដាំនឹងត្រូវបើកមើល ទើបដឹងថា បាយនិងឬមិននិងបាន ។  
 បាយមិនទាន់និងល្អ បើបិទដើម្បីត្រូវការឱ្យនិង មិនគួរ ។ បើបិទដើម្បី  
 ត្រូវការមិនឱ្យផងធូលី ឬក៏ទេចផេះធ្លាក់ចុះទៅ គួរ ។ កាលវេលា  
 នឹងហើយ នឹងដាក់ចុះក្តី នឹងឆាន់ក្តី គួរ ។ ចាប់តាំងពីនោះទៅ មិនមាន  
 កិច្ចដែលនឹងត្រូវទទួលប្រគេនថ្មី ។

សាមណេរអាចស្នូបាន, តែលោកមិនមានវេលា, លោកប្រាថ្នានឹង  
 ទៅក្នុងទីដទៃ, ភិក្ខុទទួលប្រគេនភាជន៍ព្រមទាំងអង្ករ និងទឹកហើយលើក  
 ឡើងកាន់ចង្រ្កាន គប្បីពោលថា “ចូរអ្នកបង្ហាត់ភ្លើងឱ្យឆេះហើយទៅចុះ” ។  
 បន្ទាប់ពីភ្លើងឆេះហើយ នឹងធ្វើកិច្ចគ្រប់យ៉ាង សមគួរ ដោយន័យមុន  
 ដូចគ្នា ។ ភិក្ខុតាំងភាជន៍ស្អាតជាទឹកក្តៅទុក ដើម្បីប្រយោជន៍ដល់បបរ  
 គួរ ។ កាលទឹកក្តៅហើយ សាមណេរចាក់អង្ករចុះ ។ ក៏ចាប់តាំងពីនោះ  
 ទៅ ភិក្ខុកុំគប្បីរុកភ្លើង ។ នឹងទទួលប្រគេនបបរដែលនិងហើយផឹក គួរ ។

---

១. សារត្ថទីបទី ៣. និទ្ទាលេខំ ន សក្កោតិទី និទ្ទាលេខា សក្ករា អបនេត្ថំ  
 ន សក្កោតិ ។

សាមណេរកំពុងដាំបបរ ។ ភិក្ខុរើសដៃលេង ចាប់ភាជន៍, ចាប់  
 គម្របឆ្នាំង, ចូកពពុះដែលកកឡើងចោលទៅ ។ ចំពោះភិក្ខុនោះ មិនគួរ  
 នឹងផឹក, ជាទុក្ខដ ឈ្មោះទុរុបចិណ្ឌៈ ។ ក៏បើថា ភិក្ខុចាប់វែក ឬបោយ  
 ហើយ អ្នកមិនលើកឡើង បបរនោះមិនគួរដល់ភិក្ខុទាំងអស់, រមែងជា  
 សាមបក្កៈផង ជាទុរុបចិណ្ឌៈផង, បើលើកឡើង ក៏ជាឧគ្គហិតក៏ទៀត ។  
 ភិក្ខុត្រាច់បិណ្ឌបាតដាក់បាតទុកលើជើងបាត ។ បើភិក្ខុឡេះឡោះ ដទៃ  
 ដើរទៅក្នុងទីនោះ ចាប់ពាល់បាត, ចាប់ពាល់គម្របបាត ។ ភក្ត្រដែល  
 បានអំពីបាតនោះមិនគួរចំពោះដល់ភិក្ខុឡេះឡោះនោះ ។ តែបើលោក  
 លើកបាតឡើងហើយដាក់ទុក មិនគួរដល់ភិក្ខុគ្រប់ ៗរូប ។ ភិក្ខុចាប់  
 មែកឈើឬវល្លិ អង្រួនផ្ទៃឈើដែលកើតនៅលើដើមឈើជាដើមនោះ ។  
 ផ្ទៃដែលបានអំពីមែកឈើ ឬវល្លិនោះ មិនគួរដល់ភិក្ខុដែលអង្រួននោះ  
 ដូចគ្នា ។ នឹងលោករមែងត្រូវទុរុបចិណ្ឌទុក្ខដផង ។ លោកពោលទុកក្នុង  
 មហាបច្ចរីថា ភិក្ខុនឹងទល់ដើមឈើមានផ្លែ ឬចងបន្ទាទុកត្រង់ដើមឈើ  
 នោះ គួរពិត មិនជាទុរុបចិណ្ឌទុក្ខដ ។

ចំណែកភិក្ខុឃើញផ្ទៃឈើ មានផ្លែស្វាយជាដើមដែលជ្រុះក្នុង  
 ព្រៃតាំងចិត្តថា យើងនឹងឱ្យដល់សាមណេរ ហើយនាំមកឱ្យ គួរ ។ ភិក្ខុ  
 ឃើញសាច់របស់សល់ពីសីហៈជាដើម គិតថា យើងនឹងឱ្យដល់សាម  
 ណេរ ទទួលប្រគេនក៏ដោយ មិនបានទទួលប្រគេនក៏ដោយ នាំមកឱ្យ

គួរ ។ ក៏បើអាចនឹងជម្រះវិតក្កឱ្យហួតចត់បាន សូម្បីឆាន់អាហារដែល  
បានមកពីសាច់សំណល់សីហៈជាដើមនោះ ក៏គួរ ។ មិនត្រូវទោស  
ព្រោះទទួលប្រគេនសាច់នៅជាបច្ច័យ និងមិនត្រូវទោសព្រោះរបស់  
ឧគ្គហិតក៍ ជាបច្ច័យឡើយ ។

កាលភិក្ខុកាន់ប្រេងជាដើមដើរទៅ ដើម្បីប្រយោជន៍ដល់មាតា និង  
បិតាកើតព្យាធិឡើងក្នុងចន្លោះមក នឹងទទួលប្រគេនវត្ថុដែលខ្លួនប្រាថ្នា ពី  
ប្រេងជាដើមនោះហើយឆាន់ គួរ ។ តែបើជារបស់ភិក្ខុទទួលប្រគេនទុក  
សូម្បីក្នុងគ្រាដំបូង, មិនមានកិច្ចដែលនឹងត្រូវទទួលប្រគេនថ្មី ។

ភិក្ខុនាំអង្ករមកឱ្យដើម្បីប្រយោជន៍ដល់មាតា និងបិតា ។ មាតា  
និងបិតានោះ ចាត់ផ្សំបបរជាដើម ពីអង្ករនោះឯង ប្រគេនដល់ភិក្ខុនោះ  
គួរ ។ មិនមានទោសព្រោះសន្និធិជាបច្ច័យ ឬព្រោះរបស់ឧគ្គហិតក៍ជា  
បច្ច័យ ។ ភិក្ខុបិទគម្របដាំទឹកឱ្យក្ដៅ, គួរបរិភោគបានដរាបដល់អស់ ។  
តែបើដេះធ្លាក់ចុះក្នុងទឹកក្ដៅនេះ គប្បីទទួលប្រគេន ។ កាលភិក្ខុយក  
ដង្ហៀបដងវែងចាប់បានស្នប្រេងដេះធ្លាក់ចុះទៅ, កុំលេងដៃចេញ រម្ងាស់  
ទៅដរាបបានពេលដាក់ចុះហើយ គប្បីទទួលប្រគេនថ្មី ។ ប្រសិនបើថា  
រងើកក្ដី ឧសក្ដី ភិក្ខុទទួលប្រគេនដាក់ទុក, ការទទួលប្រគេនពីខាងដើម  
នោះឯង នៅប្រើបាន ។

ភិក្ខុទំពា (ឆាន់) អំពៅ ។ សាមណេរពោលថា “លោកម្ចាស់



ឱ្យខ្ញុំខ្លះ” ។ ភិក្ខុប្រាប់លោកថា “ចូរកាត់យកអំពីចំណែកនេះទៅ”  
 ហើយកន់យក, ក៏ក្នុងចំណែកដែលនៅសល់ មិនមានកិច្ចដែលនឹងត្រូវ  
 ទទួលប្រគេនថ្មី ។ សូម្បីសម្រាប់ភិក្ខុដែលឆាន់ដុំស្ករអំពៅ ក៏ន័យនេះ  
 ដូចគ្នា ។ ពិតមែន អំពៅចំណែកដែលនៅសល់ពីសាមណេរកាត់យក  
 ត្រង់ឱកាសដែលភិក្ខុប្រាប់ទុក មិនទាន់លះ (មិនជាប់) ការទទួល  
 ប្រគេនទៅឡើយ ។

ភិក្ខុកាលចែកដុំស្ករអំពៅ ដែលទទួលប្រគេនហើយចាត់ទុកជា  
 ចំណែក ៗ ។ ពួកភិក្ខុក្តី ពួកសាមណេរក្តី មកហើយនឹងកាន់យកម្នាក់  
 មួយចំណែក ៗ ដោយករចាប់ម្តងប៉ុណ្ណោះ ។ ចំណែកដែលនៅសល់ពី  
 ភិក្ខុសាមណេរចាប់យកទៅហើយ នៅជារបស់ប្រគេនដដែល ។ បើ  
 សាមណេររុករើចាប់ដាក់ ៗ, ចំណែកដែលនៅសល់ពីសាមណេរនោះ  
 កាន់យកទៅ ជារបស់មិនបានទទួលប្រគេន ។

ភិក្ខុទទួលប្រគេនខ្សែវ ហើយដក់ថ្នាំ ។ មាត់និងក ដូចលាប  
 ដោយមនោសិលា ។ នឹងឆាន់យាវកាលិក បាន ។ មិនមានទោសជាប់  
 ដោយយាវជីវិក នឹងយាវកាលិកលាយគ្នា ។ កាលភិក្ខុដុតបាត្រ ឬ  
 ស្មៅទឹកជ្រលក់ ផ្សែងចូលទៅតាមត្រចៀក ប្រមុះនិងមាត់, នឹងដឹកទឹក  
 ផ្កាឈើឬផ្លែឈើ ព្រោះសេចក្តីឈឺចុកចាប់ជាបច្ច័យ, គួរពិត ព្រោះជា  
 អព្យាហារិក ។

អាហារដែលឆាន់ហើយ កើតចេញមកប៉ះខ្ទប់ពិតាន ត្រឡប់ចូលទៅ  
 ក្នុងខាងក្នុងវិញ គួរពិត ព្រោះជាហេតុផុតវិស័យ ។ ដែលកើតចេញមក  
 ដល់មាត់ហើយ លេបចូលទៅទៀត ជាអាបត្តិ ព្រោះវិកាលភោជន  
 សិក្ខាបទ ។ រសរបស់អាមិសដែលជាប់នៅក្នុងប្រហោងធ្មេញចូលទៅ  
 (ក្នុងបំពង់ក) ជាអាបត្តិដូចគ្នា ។ បើអាមិសល្អិត រសមិនប្រាកដ,  
 ចាត់ចូលបក្ខពួកនៃអព្វហារិក ។

កាលថ្ងៃជិតត្រង់ ភិក្ខុឆាន់អាហារក្នុងទីមិនមានទឹក ខាតខ្វះទឹកមាត់  
 ចោលទៅ ២-៣ ដុំ ហើយគប្បីទៅកាន់ទីមានទឹកខ្វះមាត់ចុះ ។ ពន្លក  
 ខ្លីដែលទទួលប្រភេទរក្សាទុកជាដើមដុះចេញ, មិនមានកិច្ចដែលត្រូវទទួល  
 ប្រភេទថ្មី ។ មិនមានអំបិលនឹងធ្វើអំបិលដោយទឹកសមុទ្រ គួរ ។ ទឹក  
 ប្រៃដែលភិក្ខុទទួលប្រភេទរក្សាទុកក្លាយជាអំបិល ឬអំបិលក្លាយជាទឹក,  
 ទឹកអំពៅស្រស់ក្លាយជាកកឬទឹកអំពៅកកលាយជាទឹកអំពៅរាវទៅ ការ  
 ទទួលប្រភេទពីដើមនុ៎ះឯងនៅប្រើបាន ។ ហិមៈ(សន្សើម)និងគ្រាប់  
 ព្រិល មានគតិដូចទឹកនុ៎ះឯង ។

ពួកភិក្ខុកូរទឹកឱ្យថ្លា ដោយគ្រាប់ផ្លែឈើដែលធ្វើឱ្យថ្លា (គ្រាប់  
 តុមកា) ដែលថែរក្សាទុក, ទឹកដែលកូរឱ្យថ្លាជាដើមនោះ ជាអព្វហារិ  
 កលាយនឹងអាមិស ក៏គួរ ។ ទឹកដែលកូរឱ្យថ្លាដោយខ្វិតជាដើម មាន  
 គតិដូចអាមិស គួរតែក្នុងវេលាមុនឆាន់ប៉ុណ្ណោះ ទឹកក្នុងស្រះបោក្ខរណីជា

ដើម ល្អក់កករខាប់ ក៏គួរ តែបើថា ទឹកល្អក់កករខាប់នោះ ជាប់មាត់និង  
ដៃ មិនគួរ ។ ទឹកនោះគួរទទួលប្រគេនហើយទើបបរិភោគ ។ ទឹកល្អក់  
កករខាប់ក្នុងស្ពានទីត្រូវក្នុងស្រែទាំងឡាយ គប្បីទទួលប្រគេន ។ បើ  
ទឹកហូរចុះកាន់ប្រឡាយជាដើម ហើយពេញទន្លេ គួរ ។

ផលាល័យមានបឹងដែលមានដើមក្នុងជាដើម មានទឹកដែលដេរ  
ជាសំទៅដោយផ្កាឈើដែលជ្រះអំពីដើម ។ បើសផ្កាឈើមិនប្រាកដ,  
មិនមានកិច្ចដែលនឹងត្រូវទទួលប្រគេន ។ បើទឹកតិច មានសប្រាកដគប្បី  
ទទួលប្រគេន ។ សូម្បីក្នុងទឹកដែលគ្របដណ្តប់ដោយស្លឹកឈើពណ៌ខ្មៅ  
ក្នុងប្រឡាយទាំងឡាយ មានញឹកញាប់ជាដើម ក៏ន័យនេះដូចគ្នា ។ ផ្កាឈើ  
ទាំងឡាយមានកេសរក្តី មានទឹកដមត្រង់ទងក្តី (មានទងនិងទឹកដោះក្តី)  
គេដាក់ក្នុងឆ្នាំងទឹកជីក, គប្បីទទួលប្រគេន ។ ឬថា ផ្កាឈើទាំងឡាយ  
ភិក្ខុទទួលប្រគេនហើយគប្បីដាក់ចុះទៅ ។ ជ្រនៀងផ្កាចម្ប៉ា និងផ្កាម្លិះជា  
របស់ដែលគេដាក់ត្រាំទុក, ទឹកគង់នៅត្រឹមតែអប់ក្លិន ។ ទឹកនោះជា  
អព្វហារិក គួរជាមួយនឹងអាមិសសូម្បីក្នុងថ្ងៃស្អែក ។

សាមណេរជនទឹកជីកមកពីទឹកដែលអប់ផ្កាឈើ ដែលភិក្ខុរក្សាទុក  
ហើយ ចាក់ទឹកដែលនៅសល់ពីខ្លួនជីកហើយ ចុះក្នុងទឹកជីកនោះទៀត,  
គប្បីទទួលប្រគេនថ្មី ។ ភិក្ខុនឹងយកឆ្នាំងវាចកេសរផ្កាឈើ ដែលអណ្តែត  
តលើទឹកនៅក្នុងស្រះឈូកជាដើម ចេញទៅហើយ ដួសយកតែទឹក

គួរ ។

ឈើស្គន់ដែលភិក្ខុឱ្យធ្វើជាកប្បិយហើយទទួលប្រគេនរក្សាទុក ។  
បើភិក្ខុប្រាថ្នានឹងជញ្ជក់រសនៃឈើស្គន់នោះ, ការទទួលប្រគេនពីមុននុ៎ះឯង  
សមគួរ ។ ដែលមិនបានទទួលប្រគេនទុក ត្រូវទទួលប្រគេន ។ សូម្បី  
កាលរសចូលទៅក្នុងបំពង់ក ក៏ជាអាបត្តិដល់ភិក្ខុដែលមិនដឹងដូចគ្នា ។  
ពិតមែន សិក្ខាបទនេះជាអចិត្តកៈ ។

សួរថា បណ្តាមហាភូតរូប អ្វីគួរ អ្វីមិនគួរ ?

ឆ្លើយថា ទឹកដោះស្រស់ សមគួរមុន ។ នឹងជាទឹកដោះស្រស់នៃ  
សត្វដែលមានមំសៈជាកប្បិយ ឬទឹកដោះស្រស់នៃសត្វដែលមានមំសៈជា  
អកប្បិយ ក៏ដោយ, ភិក្ខុដឹក មិនជាអាបត្តិ ។ វត្ថុនេះ គឺ ទឹកភ្នែក ទឹក  
មាត់ សម្បូរ មូត្រ លាមក ស្មៅស្ម អាចម៍ធ្មេញ អាចម៍ភ្នែក អាចម៍  
ត្រចៀក ញើស កើតក្នុងរាងកាយ គួរគ្រប់យ៉ាង ។

តែបណ្តាវត្ថុទាំងនេះ វត្ថុណាឃ្លាតចាកកន្លែង ( របស់វា ) ហើយ  
ធ្លាក់ចុះក្នុងបាត្រ លើដៃក្តី វត្ថុនោះត្រូវទទួលប្រគេន ។ វត្ថុដែលនៅ  
ជាប់នៅក្នុងអវយវៈ ជាការដែលទទួលប្រគេនហើយពិត ។ តែភិក្ខុឆាន់  
បាយបាយាសក្តៅញើសដែលជាប់តាមម្រាមដៃហើយ ជាប់នៅត្រង់បាយ  
បាយាស ឬថា កាលភិក្ខុត្រាច់បិណ្ឌបាតញើសហូរចេញពីដៃដល់កណ្តាប់  
មាត់បាត្រ ហូរចូលក្នុងបាត្រ ។ ក្នុងបាត្រនេះ មិនមានកិច្ចដែលនឹងត្រូវ

ទទួលប្រគេន, ក្នុងមហាភូតដែលដុតហើយ មិនមានពាក្យថា ចំណែក  
ឈ្មោះនេះ មិនគួរ ។ តែដែលដុតមិនល្អ ( នេះមិនស្មើ ) មិនគួរ ។  
ក៏ភិក្ខុនឹងកិនសូម្បីនឹងមនុស្ស ដែលដុតស្រស់ហើយឱ្យជាផង ហើយ  
រោយចុះក្នុងរបស់ភ្នក្សសគួរ ។

[១៤៤] កាលមិនមានកប្បិយករក នឹងកាន់យកថ្នាំមហាវិក័តិ ៤  
ឆាន់សូម្បីដោយខ្លួនឯង ក៏គួរ ។ ក៏ក្នុងអធិការនៃថ្នាំមហាវិក័តិនេះ  
កប្បិយករកជាអ្នកប្រដៅក្រក្ក ជាអ្នកមិនអាចក្តី រមែងតាំងនៅក្នុងផ្នែក  
ពួកមិនមានដូចគ្នា ។ កាលផេះមិនមាន ភិក្ខុគប្បីដុតឈើស្អាតយកផេះ ។  
កាលឧសស្នូតមិនមាន សូម្បីនឹងកាត់ឧសស្រស់អំពីដើមឈើធ្វើផេះក៏  
គួរ ។ ក៏ថ្នាំមហាវិក័តិទាំង ៤ យ៉ាង ឈ្មោះថា អនុញ្ញាតចំពោះកាល  
គួរតែក្នុងវេលាត្រូវពស់ខាំប៉ុណ្ណោះ ។ បទដែលនៅសល់ក្នុងសិក្ខាបទនេះ  
ងាយយល់ទាំងអស់ ។

សិក្ខាបទនេះ មានសម្បជានដូចឯទៀតកាលមសិក្ខាបទ កើតមក  
កាយ ១ កាយចិត្ត ១ ជាកិរិយា ជានោសញ្ញាវិមោក្ខ អចិត្តកៈ បណ្តតិ  
វជ្ជៈ កាយកម្ម មានចិត្ត ៣ មានវេទនា ៣ ដូច្នេះឯង ។

ទន្ធបោណសិក្ខាបទវណ្ណនា ចប់

ចំនួនសិក្ខាបទក្នុងកោដនវគ្គនោះ គឺ

១. អាវស្មបិណ្ឌសិក្ខាបទ ការឆាន់ចង្ហាន់ក្នុងរោងទាន
២. គណកោដនសិក្ខាបទ ការឆាន់គណកោដន
៣. បរម្បរកោដនសិក្ខាបទ ការឆាន់កោដនដទៃ
៤. កាលាមាតាសិក្ខាបទ ការទទួលទំនិញសង្ឃ
៥. បឋមបវារណាសិក្ខាបទ ការហាមកោដនហើយ ឆាន់
៦. ទុតិយបវារណាសិក្ខាបទ ការបង្ខំភិក្ខុដែលហាមកោដន ឱ្យឆាន់
៧. វិកាលកោដនសិក្ខាបទ ការឆាន់កោដនក្នុងវេលាវិកាល
៨. សន្និធិការកសិក្ខាបទ ការឆាន់កោដនដែលសន្សំទុក
៩. បណីតកោដនសិក្ខាបទ ការសូមកោដនដ៏ឧត្តម
១០. ទន្តបោណសិក្ខាបទ ការឆាន់អាហារ ដែលមិនប្រគេនក្រៅពីទឹក  
និងឈើស្អន់

អដ្ឋកថា កោដនវគ្គទី ៤ ចប់ ។







## ៥. អចេលកវគ្គ

### ១. អចេលកសិក្ខាបទវណ្ណនា

ក្នុងសិក្ខាបទទី ១ នៃអចេលកវគ្គ មានវិនិច្ឆ័យដូចតទៅនេះ ៖

ពន្យល់រឿងឱ្យរបស់ស៊ីដល់អ្នកបួសក្រៅសាសនា

[១៤៥] បទថា បរិវេសនំ : ទីដែលគេអង្គាស គឺ ស្ថានទី  
អង្គាស ។

[១៤៦] បទថា បរិព្វាជកសមាបន្នោ : បុរសដែលបួសជា  
បរិព្វាជកទាំងអស់ គឺ អ្នកចូលដល់ការបួស ។

[១៤៦] បីបទថា ទេតិ អាបត្តិ ធាចិត្តិយស្ស : ភិក្ខុឱ្យ ត្រូវ  
អាបត្តិបាចិត្តិយ មានសេចក្តីថា ភិក្ខុឱ្យបបរនិងបាយ ល្ងម្អៃតដោយ  
ប្រយោគតែមួយ ជាបាចិត្តិយតែមួយ, ឱ្យដាច់ជារយៈ ៗ ជាបាចិត្តិយ  
គ្រប់ប្រយោគ ។ សូម្បីក្នុងនិងបាយជាដើម ក៏ន័យនេះដូចគ្នា ។

[១៤៧] ពីរបទថា តិច្ឆិយេ តិច្ឆិយសញ្ញា : ជនជាតិរិយ ភិក្ខុ  
សំគាល់ថា ជាតិរិយ មានសេចក្តីថា មាតាក្តី បិតាក្តី (របស់ភិក្ខុ) បួស  
ក្នុងពួកតិរិយ ។ សូម្បីភិក្ខុ (ជាបុត្រ) កាលឱ្យដល់តិរិយទាំងនោះ  
ដោយសម្គាល់ថា មាតានិងបិតា ជាបាចិត្តិយ ដូចគ្នា ។

[១៤៨] បទថា នាមេតិ : ភិក្ខុប្រើគេឱ្យ(យកទៅ)ឱ្យ គឺ ភិក្ខុបង្គាប់ឱ្យអនុបសម្បទ្ធយកទៅជូន ។

ពីរបទថា ឧបនិក្ខិបិត្វា នេតិ : ភិក្ខុដែលដាក់វត្ថុទុកឱ្យ មាន សេចក្តីថា ដាក់លើភាជនៈបែបនោះហើយ ដាក់ភាជនៈនោះឱ្យលើផែនដី ជិតត្រិយទាំងនោះ ឬថា ប្រើឱ្យដាក់ភាជនៈរបស់ត្រិយទាំងនោះចុះហើយ ឱ្យលើភាជនៈនោះ សូម្បីនឹងតម្កល់បាត្រទុកលើជើងទ្រ ឬលើផែនដីហើយ ពោលថា “អ្នកទាំងឡាយចូរកាន់យកពីបាត្រនេះ” ក៏គួរ ។ បើថា ត្រិយនិយាយថា “របស់វត្ថុនេះជារបស់យើងពិត, សូមលោកមេត្តាដាក់ អាមិសនោះចុះក្នុងភាជនៈនេះ” គប្បីដាក់ចុះទៅ ។ ព្រោះជាប់របស់ ត្រិយនោះ ទើបមិនឈ្មោះថា ជាការឱ្យដោយដៃខ្លួនឯង ។ បទដែលនៅ សល់ក្នុងសិក្ខាបទនេះ ងាយស្រួលសំទាំងអស់នោះឯង ។

សិក្ខាបទនេះ មានសមុជ្ឈានដូចឡែកលោមសិក្ខាបទ ជាកិរិយា នៅសញ្ញាវិមោក្ខ អចិត្តកៈ បណ្ណតិវដ្តៈ កាយកម្ម មានចិត្ត ៣ មាន វេទនា ៣ ដូច្នេះឯង ។

អចេលកសិក្ខាបទវណ្ណនា ចប់





## ២. ឧប្បោសនសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ២ ដូចតទៅនេះ ៖

### ពន្យល់បឋមបញ្ញត្តិរបស់សិក្ខាបទ

[១៤៩] បទថា បដិក្កមនេចិ : សូម្បីគាន់ត្រឡប់មក គឺ សូម្បីក្នុងរោងឆាន់ ។

បទថា ភត្តវិស្សគ្គំ : ការធ្វើភត្តចេញ បានដល់ ភត្តកិច្ច ។

បទថា ន សម្ពាវេសិ : ក៏មិនទាន់ បានដល់ មិនទាន់វេលា ។

[១៥០] បទថា អនាចារំ : អនាចារ បានដល់ ការប្រព្រឹត្ត កន្លងតាមមក កាយ និងមកវាចាដែលនៅសល់អំពីអនាចារដែលពោល ហើយ ។

ក្នុងពាក្យថា ឧស្សនុបចារំ វា សវនុបចារំ វា វិជហន្តស្ស : កាលភិក្ខុនោះកំពុងលះបង់នូវទីល្មមមើលគ្នាឃើញ ឬទីល្មមស្តាប់ឮ នេះ មានវិនិច្ឆ័យថា បើភិក្ខុឈរ ឬអង្គុយបណ្តេញ, ភិក្ខុណាត្រូវបណ្តេញ, ភិក្ខុនោះកំពុងលះឧបចារទៅ, និងឈ្មោះថា អាបត្តិមិនមានដល់ភិក្ខុនោះ, តែកាលភិក្ខុត្រូវបណ្តេញនោះ សូម្បីកំពុងលះ(ឧបចារ)ទៅ ដោយអត្ថ ក៏គឺ ភិក្ខុដែលបណ្តេញក្រៅនេះលះទៅហើយតែម្តង ; ព្រោះដូច្នោះ ភិក្ខុ ដែលបណ្តេញប៉ុណ្ណោះជាអាបត្តិនេះ ។ បណ្តាអាបត្តិទាំងនោះ បើថា

ជើងម្ខាងនៅខាងក្នុងឧបចារជាទុក្ខដ ។ ក្នុងខណៈកន្លងព្រំប្រទល់ទៅ ជា បាចិត្តិយ ។

ក៏បណ្តាឧបចារការឃើញនិងឧបចារការបានឮនេះ ប្រមាណ ១២ ហត្ថក្នុងឱកាសទីវាល ជាប្រមាណនៃឧបចារការឃើញ, ឧបចារការបានឮ ក៏មានប្រមាណប៉ុនគ្នា ។ ក៏បើថា មានជញ្ជាំង ទ្វារ និងកំពែងជាដើម បិទបាំង, ភាវៈដែលជញ្ជាំង ទ្វារ និងកំពែងជាដើមនោះបាំងទុកនុ៎ះឯង ជាការកន្លងហួសទស្សនូបចារៈ ។ បណ្ឌិតគប្បីជ្រាបអាបត្តិ ដោយ អំណាចការកន្លងហួសទស្សនូបចារៈនោះ ។

ពាក្យថា ន អញ្ជោ គោចិ បច្ចុយោ ហោតិ : មិនមានហេតុ នីមួយដទៃជាបច្ច័យ មានសេចក្តីថា វៀរអនាចារដូចដែលបានពោលមក ហើយ មិនមានហេតុចាំបាច់អ្វីយ៉ាងដទៃ ។

[១៥១] ពីរបទថា កលិសាសនំ អាហោបេតិ : ភិក្ខុលើកឡើង នូវពាក្យបញ្ញិចិត្ត មានសេចក្តីថា សេចក្តីក្រោធ ឈ្មោះថា កលិ ។ លើករឿងនៃសេចក្តីក្រោធនោះឡើង គឺ លើកអាជ្ញានៃសេចក្តីក្រោធ ឡើង ។ អធិប្បាយថា សម្តែងទោសក្នុងការឈរនិងការអង្គុយជាដើម ដោយអំណាចនៃសេចក្តីក្រោធ ពោលពាក្យដែលមិនចម្រើនចិត្ត យ៉ាង នេះថា លោកដ៏ចម្រើន ចូរមើល ការឈរ ការអង្គុយ ការមើលការ ក្រឡេករបស់ភិក្ខុនេះ, លោកឈរដូចដង្កត់ឈើ, អង្គុយដូចសុនខ,

ក្រឡេកមើលខាងណោះខាងណោះឡើងឡើងដូចស្វា ដោយតាំងចិត្តថា ធ្វើ  
ដូចម្តេច ? អ្នកនេះត្រូវយើងរុករាន ដោយពាក្យដែលមិនចម្រើនចិត្ត  
យ៉ាងនេះហើយ គប្បីជៀសចេញទៅ ។ បទដែលនៅសល់នាយយល់  
ទាំងអស់នោះឯង ។

សិក្ខាបទនេះ មានសមុជ្ជាន ៣ កើតឡើងមកកាយចិត្ត ១ វាចា  
ចិត្ត ១ កាយវាចាចិត្ត ១ ជាកិរិយា សញ្ញាវិមោក្ខ សច្ចត្តកៈ លោកវដ្ឋៈ  
កាយកម្ម វចីកម្ម អកុសលចិត្ត មានវេទនា ៣ ដូច្នេះឯង ។

ឧប្បេក្ខនសិក្ខាបទវណ្ណនា ចប់







### ៣. សកោជនសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៣ មានវិនិច្ឆ័យដូច្នេះ ៖

#### ពន្យល់បឋមបញ្ញត្តិនៃសិក្ខាបទ

[១៥៣] បទថា សយនីយរេ : ផ្ទះសម្រាប់ជេក គឺ ក្នុងផ្ទះជាទី  
ជេក

យតោ អយ្យស្ស ភិក្ខុ ទិដ្ឋា : សូមលោកម្ចាស់និមន្តទៅចុះ  
ព្រោះយើងខ្ញុំបានប្រគេនចង្ហាន់ដល់លោកម្ចាស់ហើយ គឺ ព្រោះខ្ញុំបាន  
ប្រគេននូវភិក្ខុហើយ ។ អធិប្បាយថា វត្ថុណាដែលអ្នកមកហើយគប្បី  
បាន, លោកបានវត្ថុនោះហើយ, និមន្តលោកត្រឡប់ទៅចុះ ។

បទថា បរិយុដ្ឋិតោ : មានរាគៈគ្របសង្កត់ហើយ គឺ ជាអ្នក  
ដែលរាគៈរូបរិតហើយ, សេចក្តីថា មានសេចក្តីប្រាថ្នាក្នុងមេប៉ុន ។

បទថា សកោជនេ : ដែលមានជនតែពីរនាក់ បានដល់ ត្រកូល  
ដែលប្រព្រឹត្តទៅមួយអន្លើដោយមនុស្ស ២ នាក់ ឈ្មោះថា សកោជ  
ន ។ ក្នុងត្រកូលមានមនុស្ស ២ នាក់នោះ ។ ម្យ៉ាងទៀត បទថា  
សកោជនេ : មានរោជន គឺក្នុងត្រកូលមានរោគៈ(គ្រឿងបរិភោគ) ។  
ព្រោះថា ស្រ្តីជារោគៈរបស់បុរសដែលរាគៈរូបរិតហើយ និងបុរសក៏ជា  
រោគៈរបស់ស្រ្តី (អ្នកអន្ទះអន្ទែងដោយរាគៈ), ព្រោះហេតុនោះឯង

ក្នុងបទភោជនៈនៃបទថា សភោជនេ នោះ ព្រះមានព្រះភាគទើបត្រាស់ថា  
“ឥត្ថំ ចេវ ហោតិ បុរិសោ ច ៖ មានតែស្រីនិងប្រុសប៉ុណ្ណោះ” ។

[១៥៤] ពីរបទថា មហាល្លកេ ឃរេ ៖ ក្នុងផ្ទះធំ គឺ ក្នុងផ្ទះ  
ដេកមួយខ្នងធំ ។

បីបទថា បិដ្ឋិសច្ច្យាតស្ស ហត្ថបាសំ វិជហិត្វា ៖ ភិក្ខុលះ  
ហត្ថបាសនៃទ្វារឫធរណី មានសេចក្តីថា លះហត្ថបាសនៃសន្ទុះទ្វារបន្ទប់  
ក្នុងផ្ទះដេកនោះ ហើយអង្គុយក្នុងទីជិត ខាងក្នុងទីដេក ។ ក៏ផ្ទះដេកដូច្នេះ  
មានក្នុងសាលាធំមុខ ៤ ជាដើម ។ ព្រះមានព្រះភាគ ទ្រង់សម្តែងការ  
កន្លងហួសពីកណ្តាលដោយពាក្យនេះថា បិដ្ឋិវិសំ អតិក្កមិត្វា ៖ ភិក្ខុ  
ចូលហួសមេដំបូលទៅ ។ ព្រោះហេតុនោះ បណ្ឌិតគប្បីជាបអាបត្តិ  
ព្រោះហួសពីទីកណ្តាលនៃផ្ទះដេក ខ្លងតូចដែលគេសាងទុក យ៉ាងណា  
មួយ ។ បទដែលនៅសល់ក្នុងសិក្ខាបទនេះ ងាយយល់ទាំងអស់ ។

សិក្ខាបទនេះ មានសម្បជានដូចបឋមបារាជិក ជាកិរិយា សញ្ញា  
វិមោក្ខ សចិត្តកៈ លោកវជ្ជៈ កាយកម្ម អកុសលចិត្ត មានវេទនា ២  
ដូច្នេះឯង ។

សភោជនាសិក្ខាបទវណ្ណនា ចប់

## ៤. ៥. របៀបដឹងនូវរបៀបនិស្សិតសិក្សាបទវិទ្យា

[១៥៧-១៦៤] ពាក្យដែលនឹងគប្បីពោលក្នុងសិក្ខាបទទី៤ និងទី៥ ទាំងអស់ មានន័យដូចពោលហើយក្នុងអនិយតសិក្ខាបទទាំង ២ នោះឯង ។ សភាជនសិក្ខាបទ មានសមុជ្ជានដូចបឋមបាណិកយ៉ាងណា សូម្បីសិក្ខាបទទី៤ និងទី៥នេះ ក៏មានសមុជ្ជានដូចបឋមបាណិកយ៉ាងនោះដែរ ដូច្នេះឯង ។

សិក្ខាបទទី៤-៥ ចប់

## ៦. ចារិតសិក្ខាបទវិទ្យា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៦ ដូចតទៅនេះ ៖

### ពន្យល់បឋមបញ្ញត្តិនិងអនុបញ្ញត្តិ

[១៦៥] ក្នុងពាក្យថា ទេវាវសោ ភត្តំ : ម្ចាស់អាវុស្តាទាំងឡាយ អ្នកទាំងឡាយចូរប្រគេនចង្វាន់(មក) នេះ មានវិនិច្ឆ័យថា បានឮថា ភត្តនោះ ជាបស្ថដែលពួកអ្នកស្រុកបង្កើននាំមកហើយ; ព្រោះហេតុនោះ ពួកភិក្ខុទើបបានពោលយ៉ាងនោះ ។ តែក្នុងភត្តាហារដែលពួកអ្នកស្រុកមិនបានបង្កើននាំមក ភិក្ខុមិនអាចនឹងពោលយ៉ាងនោះ (ពោល

ថា ឱកត្តាហារចុះ អាវុសោ ) ជាបយុត្តវាចា ( ការសូមរបស់ ) ។

ក៏ព្រះមានព្រះភាគត្រាស់ពាក្យនេះថា “ម្ចាស់ភិក្ខុទាំងឡាយ បើ ដូច្នេះ អ្នកទាំងឡាយត្រូវទទួលហើយតម្កល់ទុក ទម្រាំឧបនន្ទត្រឡប់មក វិញ” ដូច្នេះ ដើម្បីត្រូវការរក្សាសទ្ធារបស់ត្រកូល ។ ក៏បើថា ព្រះមាន ព្រះភាគគប្បីត្រាស់ថា “អ្នកទាំងឡាយបែងចែកគ្នាឆាន់ចុះ”, ពួកអ្នកស្រុក នឹងគប្បីបាត់បង់សេចក្តីជ្រះថ្លា ។

[១៦៦] បទថា ឧស្សារិយ័ត្ថ<sup>១</sup> : គេក៏ធ្វើត្រឡប់ទៅវិញ គឺ ត្រូវបាននាំត្រឡប់ទៅ ។ មានពាក្យអធិប្បាយថា ពួកអ្នកស្រុកបាននាំ ខាទន័យនោះត្រឡប់ទៅកាន់ផ្ទះដូចដើមវិញ ។

[១៦៧] ក្នុងពាក្យថា សន្តំ ភិក្ខុំ : ភិក្ខុដែលមាននៅ នេះ មានវិនិច្ឆ័យដូច្នេះ ៖

មានសេចក្តីគិតថា នឹងចូលទៅសួរសុខទុក្ខត្រកូល, ចាប់តាំងពីនោះ ទៅ ឃើញភិក្ខុណានៅខាង ៗ ឬនៅខាងមុខ ឬភិក្ខុណា ដែលខ្លួនអាច នឹងប្រាប់ដោយពាក្យនិយាយតាមប្រក្រតីបាន, ភិក្ខុនេះ ឈ្មោះថា មាន ។ តែមិនមានកិច្ចដែលនឹងត្រូវត្រាច់ទៅពោលលាក្នុងទីឯណោះឯណោះ ។

ភិក្ខុឈ្មោះថា មាននៅដោយហេតុមានប្រមាណប៉ុនណា ? ឈ្មោះ ថា មិនមាន ដោយហេតុមានប្រមាណប៉ុនណា ? គឺ ភិក្ខុអ្នកនៅក្នុងស្ថាន

១. ឌី. ឧស្សាធិយិត្ត ថៃ. ឧស្សាធិយិត្ត ។

ទីខាងក្នុងវិហារ កើត ពិតមែន ភិក្ខុដែលខ្លួនត្រូវត្រាច់រកពោលលាយ៉ាង  
នេះ ឈ្មោះថា មិនមាននុ៎ះឯង ។ ន័យមួយទៀត ភិក្ខុទៅដោយធ្វើក្នុង  
ចិត្តថា យើងជួបភិក្ខុខាងក្នុងឧបចារសីមាហើយ នឹងពោលលា គប្បី  
ពោលលាភិក្ខុដែលខ្លួនឃើញខាងក្នុងឧបចារសីមានោះ បើមិនជួបភិក្ខុ  
ឈ្មោះថា ជាអ្នកចូលទៅមិនពោលលាភិក្ខុដែលមិនមាន ។

[១៧២] បទថា អន្តរាភម៌ : កាន់អាភាមដែលមាននៅក្នុង  
ចន្លោះស្រក បានដល់ ទៅកាន់វិហារដែលមាននៅខាងក្នុងស្រក ។

បទថា ភត្តិយយរំ : ផ្ទះនៃទាយកជាម្ចាស់ភត្ត បានដល់ ផ្ទះ  
ដែលគេនិមន្ត ឬផ្ទះរបស់ពួកអ្នកស្រកអ្នកប្រគេនសលាកភត្តជាដើម ។

បទថា អាបធាសុ : ភិក្ខុដែលមានអន្តរាយ មានសេចក្តីថា  
កាលមានអន្តរាយនៃជីវិត នឹងព្រហ្មចរិយនឹងទៅក៏គួរ ។ បទដែលនៅ  
សល់ក្នុងសិក្ខាបទនេះ ឆាយស្រួលទាំងអស់នោះ ។

សិក្ខាបទនេះ មានសមុជ្ឈានដូចកបិនសិក្ខាបទ កើតឡើងមកកាយ  
វាចា ១ កាយវាចាចិត្ត ១ ជាកិរិយានិងជាអកិរិយា ជានោសញ្ញាវិមោក្ខ  
អចិត្តកៈ បណ្តតិវដ្ឋៈ កាយកម្ម វចីកម្ម មានចិត្ត ៣ មានវេទនា ៣  
ដូច្នេះឯង ។

ចារិតសិក្ខាបទវណ្ណនា ចប់





## ៧. មហានាមសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៧ ដូចតទៅនេះ ៖

ពន្យល់រឿងស្តេចមហានាមបរាណាភេសជ្ជៈ

[១៧៣] ព្រះឱរសនៃព្រះបិតុលារបស់ព្រះមានព្រះភាគ ចាស់ជាងព្រះមានព្រះភាគត្រឹមតែមួយខែ ជាព្រះអរិយសាវក តាំងនៅក្នុងវេលាទាំង ២ ទ្រង់ព្រះនាមថា ស្តេចមហានាម ។

បីបទថា ភេសជ្ជៈ ឧស្សន្ន ហោតិ : មានថ្នាំសម្រាប់កែរោគដ៏បរិច្ចណៈ, មានសេចក្តីថា ទឹកដោះថ្នាំដែលគេនាំមកពីក្រោលរក្សាទុក មានជាច្រើន ។

[១៧៤] បទថា សាធិត្វា : ត្រូវត្រេកអរ មានសេចក្តីថា ភិក្ខុមិនគប្បីបដិសេធក្នុងសម័យនោះថា មិនមានរោគ គប្បីទទួលទុកដោយដាក់ចិត្តថា យើងនឹងស្មូតក្នុងកាលមានរោគ ។

[១៧៥] បីបទថា ឯត្ថកេហិ ភេសជ្ជេហិ បរាមេមិ : ខ្ញុំព្រះករុណា សូមបរាណាដោយភេសជ្ជៈទាំងឡាយ មានប្រមាណប៉ុណ្ណោះ មានសេចក្តីថា គេបរាណាដោយអំណាចឈ្មោះ គឺ ដោយភេសជ្ជៈ ២-៣ យ៉ាង មានទឹកដោះថ្នាំ និងប្រេងជាដើម ឬដោយអំណាចចំនួន គឺ ដោយកម្រង ១ នាឡិ ១ អាឡុកៈ ១ ជាដើម ។

[១៧៨] បីបទថា អញ្ញានិ<sup>១</sup> ភេសជ្ជំ វិញ្ញាបេតិ : ហើយភិក្ខុ  
 ទៅសូមភេសជ្ជៈឯទៀតវិញ មានសេចក្តីថា គេបវារណាដោយទឹកដោះថ្នាំ  
 សូមប្រេង គេបវារណាដោយអាឡូកៈ សូមទោណៈ ។

[១៧៨] ពីរបទថា ន ភេសជ្ជេន ករណីយេ : កាលបើភិក្ខុ  
 មិនមានដោយភេសជ្ជៈ មានសេចក្តីថា បើភិក្ខុអាចដើម្បីញ៉ាំងអត្តភាពឱ្យ  
 ប្រព្រឹត្តទៅបាន សូម្បីដោយភត្តលាយគ្នា ឈ្មោះថា កិច្ចនឹងគប្បីធ្វើ  
 ដោយភេសជ្ជៈ មិនមាន ។

[១៧៩] បទថា បវារីតានំ : ដល់ភិក្ខុដែលសូមអំពីទាយក  
 ដែលគេបានបវារណា មានសេចក្តីថា មិនជាអាបត្តិដល់ពួកភិក្ខុដែល  
 មនុស្សរបស់ខ្លួនបវារណាទុក ដោយករបវារណាជាចំណែកបុគ្គល ព្រោះ  
 ការសូមតាមសមគួរដល់ភេសជ្ជៈ ដែលបវារណាទុក ។ តែក្នុងភេសជ្ជៈ  
 ដែលគេបវារណាដោយអំណាចនៃសង្ឃ គួរ កំណត់ដឹងប្រមាណ ។  
 ពាក្យដែលនៅសល់នាយយល់ទាំងអស់ ។

ក្នុងសិក្ខាបទនេះ មានសម្បជ្ជាន៦ ជាកិរិយា នោសញ្ញាវិមោក្ខ អចិត្តកៈ  
 បណ្ណតិវដ្តៈ កាយកម្ម វចីកម្ម មានចិត្ត៣ មានវេទនា៣ ដូច្នេះឯង ។

មហានាមសិក្ខាបទវណ្ណនា ចប់

---

១. ថៃ. អញ្ញំ ។

## ៨. ឧប្បត្តសិក្ខាបទវណ្ណនា

ក្នុងសិក្ខាបទទី ៨ មានវិនិច្ឆ័យដូចតទៅនេះ ៖

### កងទំព ៤ ពួកសម័យបូរាណ

[១៨០] បទថា អត្តយ្យតោ : លើកចេញទៅ គឺ ទ្រង់លើក កងទ័ពចេញទៅ, មានសេចក្តីថា កងទ័ពចេញទៅអំពីព្រះនគរ ដោយតាំង ព្រះទ័យថា យើងនឹងទៅប្រឈមមុខសត្រូវ ។

បទថា ឧប្បត្តំ : លើកចេញទៅ បានដល់ កងទ័ពដែលធ្វើការ លើកចេញទៅហើយ, មានសេចក្តីថា កងទ័ពដែលចេញចាកពួកស្រុកទៅ ហើយ ។

[១៨២] ពីរបទថា ឆ្វាធសប្បិសោ ហត្ថិ : ពលជីវី(មួយ ៗ) មានបុរស ១២ នាក់ មានសេចក្តីថា ជីវី ១ មានទាហានប្រចាំ ១២ នាក់ យ៉ាងនេះ គឺ ពលជិះ ៤ នាក់, ពលរក្សាប្រចាំ ជើងជីវីជើង មួយ ៗ ២ នាក់ ។

ពីរបទថា តិប្បិសោ អស្សោ : ពលសេ(មួយ ៗ)មានបុរស បីនាក់ មានសេចក្តីថា សេ ១ មានទាហានប្រចាំ ៣ នាក់ យ៉ាងនេះ គឺ ពលជិះ ១ នាក់, ពលរក្សាជើង ២ នាក់ ។

ពីរបទថា ចតុប្បិសោ រថោ : ពលរថ(មួយ ៗ)មានបុរស

បួននាក់ មានសេចក្តីថា រថ ១ មានទាហានប្រចាំ ៤ នាក់ យ៉ាងនេះ គឺ សារថី (ពលបរ) ១ នាក់ អ្នកច្បាំង (នាយទាហាន) ១ ពលរក្សាដៃកកន្ទាស់ក្លៅ ២ នាក់ ។

ពាក្យថា ចត្តារោ បុរិសា សរហត្ថា : ពលថ្មើរជើង (មួយ ៗ) មានបុរសបួន នាក់កាន់ឆ្នួសរ បានដល់ ពលថ្មើរជើង មានពលយ៉ាងនេះ គឺ ទាហានកាន់អាវុធគ្រប់ដៃ ៤ នាក់ ។ កងទ័ពប្រកបដោយអង្គ ៤ នេះដោយកំណត់យ៉ាងទាប ឈ្មោះថា សេនា ។ កាលទៅមើលសេនា ដូច្នេះ ជាទុក្ខដ គ្រប់ ៗជំហាន ។

ពីរបទថា ឧស្សន្ទបចារំ វិជហិត្វា : ភិក្ខុលះបង់នូវឧបចារស ម្រាប់មើលឃើញ មានសេចក្តីថា កងទ័ពត្រូវអ្វីប៉ាន់ទុក ឬថា ចុះកាន់ទី ទំនាប មើលមិនឃើញ, គឺ ភិក្ខុឈរក្នុងទីនេះ ហើយមិនអាចមើល ឃើញព្រោះហេតុនោះ កាលភិក្ខុទៅកាន់ស្ថានទីដទៃមើល ជាបាចិត្តិយ គ្រប់ ៗប្រយោគ ។

[១៨៣] បទថា ឯកមេគំ : មួយ ៗ មានសេចក្តីថា បណ្តា អង្គ ៤ មានជីវជាដើមនោះ តែមួយអង្គ ៗ ដោយហោចទៅ ពលជីវី ១ មានពលដេញ ១ នាក់ក្តី ពលថ្មើរជើងកាន់អាវុធ ១ នាក់ក្តី ។ ព្រះ រាជាឈ្មោះថា មិនបានស្តេចយាត្រា ទ័ព ស្តេចទៅប្រពាតព្រះរាជឧទ្យាន

ឬទន្ទេ យ៉ាងនេះ ឈ្មោះថា មិនបាន ទ្រង់យាត្រាទ័ព ។

[១៨៤] បទថា អាបធាសុ : ដល់ភិក្ខុដែលមានសេចក្តីអន្តរាយកើតឡើង មានសេចក្តីថា កាលមានអន្តរាយនៃជីវិត និងអន្តរាយនៃព្រហ្មចរិយ មិនជាអាបត្តិដល់ភិក្ខុដែលទៅដោយគិតថា យើងទៅក្នុងក្នុងទ័ពនេះនឹងរួចផុតទៅបាន ។ បទដែលនៅសល់ក្នុងសិក្ខាបទនេះ ឆាយយល់ទាំងអស់ ។

សិក្ខាបទនេះ មានសម្មជានដូចឯទ្បកលោមសិក្ខាបទ ជាកិរិយានៅសញ្ញាវិមោក្ខ អចិត្តកៈ លោកវជ្ជៈ កាយកម្ម អកុសលចិត្ត មានវេទនា ៣ ដូច្នេះឯង ។

ឧប្បត្តសិក្ខាបទវណ្ណនា ចប់

## ៩. សេនាវាសសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៩ ដូចតទៅនេះ ៖

ហេតុត្រូវនៅក្នុងកងទ័ពលើស ៣ រាត្រី

[១៨៦] ពាក្យថា អត្ថទ្គតេ សុរិយេ សេនាយ វសតិ : កាល  
ព្រះអាទិត្យអស្តង្គត ភិក្ខុចេះតែនៅក្នុងកងទ័ពនោះ មានសេចក្តីថា  
ប្រសិនបើថា ភិក្ខុសម្រេចឥរិយាបថណាមួយលើអាកាសដោយប្រព្វ នឹង  
ឈរឬអង្គុយ ឬដេកក៏ដោយ ជាបាចិត្តិយទាំងអស់នោះ ។

[១៨៨] ពាក្យថា សេនា បដិសេនាយ រុទ្ធា ហោតិ : ដល់  
ភិក្ខុដែលនៅក្នុងកងទ័ព ហើយមានកងទ័ពជាសត្រូវមកលោមព័ទ្ធកងទ័ព  
មានសេចក្តីថា កងទ័ពត្រូវទ័ពសត្រូវឡោមព័ទ្ធទុក ធ្វើឱ្យជាប់មកសញ្ជា ។

បទថា បសិទ្ធតុទ្ធា : ដែលជាប់ជំពាក់ គឺ ត្រូវសត្រូវឬ  
ឥស្សរជនឃាត់ឃាំងទុក ។ បទដែលនៅសល់នាយយល់ទាំងអស់ ។

សិក្ខាបទនេះ មានសមុជ្ឈានដូចឯទ្បកលោមសិក្ខាបទ ជាកិរិយា  
នោសញ្ញាវិមោក្ខ អចិត្តកៈ បណ្ឌិតិវដ្តៈ កាយកម្ម មានចិត្ត ៣ មាន  
វេទនា ៣ ដូច្នេះឯង ។

សេនាវាសសិក្ខាបទវណ្ណនា ចប់

## ១០. ឧបេក្ខតិកសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ១០ ដូចតទៅនេះ ៖

### ការចាត់ក្បួនទំពសម័យបូរាណ

[ ១៨៩ ] ជនទាំងឡាយលើកពួកទៅច្បាំងគ្នាក្នុងទីនេះ ព្រោះដូច្នោះ ទីនោះ ទើបឈ្មោះថា សមរភូមិប្រយុទ្ធ ។ ពាក្យថា ឧបេក្ខតិកៈនេះ ជាឈ្មោះនៃទីសមរភូមិប្រហារគ្នា ( យុទ្ធភូមិឬសមរភូមិ ) ។

ពួកជន រមែងស្គាល់ទីសម្រាករបស់ពលច្បាំងក្នុងទីនេះ ដូច្នោះ ទីនោះ ទើបឈ្មោះថា ដែលសម្រាកពល ។ បានសេចក្តីថា ស្ថានទីត្រួតពិនិត្យពល ។

ការចាត់ក្បួនទ័ព ឈ្មោះថា សេនាព្យូហៈ ។ ពាក្យថា សេនាព្យូហៈ នេះជាឈ្មោះនៃការចាត់ក្បួនទ័ព ។

ពាក្យថា កងទ័ពដ៏វិយ៉ាងទាបមានដំរី ៣ នោះ បានដល់ ដំរី ៣ រួម នឹងដំរីដែលមានទាហានប្រចាំ ១២ នាក់ ដូចពោលហើយក្នុងខាងដើម ។ សូម្បីក្នុងបទដែលនៅសល់ ក៏ន័យនេះឯង ។ ពាក្យដែលនៅសល់ព្រមដោយសមុជ្ជានជាដើម បណ្ឌិតគប្បីជ្រាបដោយន័យដូចពោលហើយក្នុងឧបេក្ខតិកសិក្ខាបទនុ៎ះឯង ។

ឧបេក្ខតិកសិក្ខាបទវណ្ណនា ចប់

ចំនួនសិក្ខាបទក្នុងអចេលកវគ្គនោះ គឺ

- ១. អចេលកសិក្ខាបទ ការឱ្យខាទន័យនិងភោជន័យដល់អចេលកជាដើម
- ២. ឧយ្យោជនសិក្ខាបទ ការបបួលទៅបិណ្ឌបាតហើយបញ្ជូនឱ្យត្រឡប់វិញ
- ៣. សភោជនសិក្ខាបទ ការអង្គុយក្នុងផ្ទះដែលមានជនតែពីរនាក់
- ៤. រហោបដិច្ចនសិក្ខាបទ ការអង្គុយលើអាសនៈស្ងាត់
- ៥. រហោនិស្ស័យសិក្ខាបទ ការអង្គុយក្នុងទីស្ងាត់
- ៦. ចារិតសិក្ខាបទ ការមិនលាហើយទៅកាន់ត្រកូលទាំងឡាយ
- ៧. មហានាមសិក្ខាបទ ការត្រេកអរនឹងបច្ច័យតាមកំណត់នៃការបវារណា
- ៨. ឧយ្យត្តសិក្ខាបទ ការទៅមើលក្បួនទ័ព
- ៩. សេនាវាសសិក្ខាបទ ការនៅក្នុងលំនៅកន្លែងទ័ព
- ១០. ឧយ្យោធិកសិក្ខាបទ ការទៅកាន់ទីចម្បាំងជាដើម

អដ្ឋកថា អចេលកវគ្គទី ៥ ចប់ ។



## ៦. សុរាធានវគ្គ

### ១. សុរាធានសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ១ នៃសុរាធានវគ្គ ដូច  
តទៅនេះ ៖

#### ពន្យល់រឿងសុរាមេរ័យ

[១៩៣] ពួកស្រុកមួយកន្លែង ឈ្មោះថា ភទ្ទវតិកា ។ ពួកស្រុក  
នោះបានឈ្មោះយ៉ាងនេះ ព្រោះប្រកបដោយរបងល្អស្អាត ។

បទថា បង្ហាត់នោះ ៖ អ្នកដើរតាមមក គឺ អ្នកធ្វើដំណើរ ។

ពីរបទថា តេជសា តេជំ ៖ តេជះ ដោយតេជះ បានដល់  
(គ្របសង្កត់) តេជះនៃនាគដោយតេជះ គឺ ដោយអានុភាពរបស់ខ្លួន ។

បទថា កាឡាតិកា ៖ ពួកសត្វព្រាហ្ម គឺ មានពណ៌ក្រហមស្មើ  
ដូចគ្នានឹងពណ៌ជើងនៃពួកសត្វព្រាហ្ម ។

ពាក្យថា បសន្និ១ ៖ ថ្វា នេះ ជាឈ្មោះនៃសុរាថ្វា ។

បីបទថា អនុច្ឆវិកំ ភិក្ខុវេ សាគតស្ស ៖ ម្ចាស់ភិក្ខុទាំងឡាយ  
កម្មរបស់សាគតភិក្ខុមិនសមគួរ មានសេចក្តីដែលលោកពោលទុកថា

---

១. ថៃ. ភូមា. បសន្នា ។

ឈ្មោះថា ការផឹកទឹកស្រវឹង ជាការមិនសមគួរដល់សាគតៈអ្នកសម្រេច  
អភិញ្ញា ៥ ។

[១៩៤] មេរ័យដែលគេធ្វើដោយរសនៃផ្កាស្រគំជាដើម ឈ្មោះ  
ថា បុប្ផាសវៈ ។ មេរ័យដែលគេប្របាច់ផ្ទៃចំនជាដើមហើយ ធ្វើដោយ  
រសនៃផ្ទៃចំនជាដើមនោះ ឈ្មោះថា ផលាសវៈ ។ មេរ័យដែលគេធ្វើ  
ដោយរសជាតិនៃផ្ទៃចំន (ឬទំពាំងបាយជូរ) ជាដើម ឈ្មោះថា មធ្យាស  
វៈ ។ អាចារ្យពួកខ្លះពោលថា គេធ្វើដោយទឹកឃ្មុំក៏មាន ។ មេរ័យដែល  
ឈ្មោះថា គុឡាសវៈ គេធ្វើដោយទឹកអំពៅស្រស់ជាដើម ។

ធម្មតាសុរា ដែលគេដាក់មេម្សៅ ធ្វើដោយរសស្នូម្សីនៃផ្កាដូងជា  
ដើម រមែងដល់ការរាប់ថា សុរាទាំងអស់ ។ អាចារ្យពួកខ្លះពោលថា  
កាលដួសយកទឹកថ្លានៃសុរាដាក់មេហើយនុ៎ះឯង (ដែលនៅសល់)  
រមែងដល់ការរាប់ថា មេរ័យទាំងអស់ ។

បឋមថា អន្តមសោ គុសគ្នេនាបិ បិវត្តិ : ដោយហោចទៅ  
ស្នូម្សីតែភិក្ខុផឹកប្រមាណប៉ុនចុងស្បូវ មានសេចក្តីថា ភិក្ខុផឹកសុរាឬ  
មេរ័យនោះតាំងពីមេ ស្នូម្សីដោយចុងស្បូវ ជាបាចិត្តិយ ។ តែកាលផឹក  
ស្នូម្សីច្រើនដោយប្រយោគតែមួយ ជាអាបត្តិតែមួយ ។ កាលផឹកដាច់ៗ  
ជាអាបត្តិច្រើនដោយរាប់ប្រយោគ ។

[១៩៦] ពាក្យថា អមជ្ជញ្ច ហោតិ មជ្ជវណ្ណំ មជ្ជគន្ធី មជ្ជរសំ : ភិក្ខុជីកទឹកមិនស្រវឹង តែទឹកនោះមានពណ៌ដូចទឹកស្រវឹង មានក្លិនដូចទឹកស្រវឹង មានរសដូចទឹកស្រវឹង មានសេចក្តីថា ជាថ្នាំ ត្រាំទឹកអំបិលក្តី មានពណ៌ក្រហមចាស់ក្តី ។

បទថា សូមសំឡាតេ : លាយនឹងសម្ប មានសេចក្តីថា ជនទាំងឡាយជាក៏ទឹកស្រវឹងចុះបន្តិចបន្តួចដើម្បីអប់ក្លិន ហើយស្នសម្ប, ជាអនាបត្តិ ព្រោះសម្បជាក៏ទឹកស្រវឹងបន្តិចបន្តួចនោះ ។ សូម្បីក្នុងស្មារសាច់ក៏នយនេះដូចគ្នា ។ ក៏ជនទាំងឡាយ រមែងចំហៀវប្រេងនឹងទឹកស្រវឹង សូម្បីដើម្បីជាថ្នាំរម្ងាប់ខ្យល់, មិនជាអាបត្តិក្នុងប្រេងសូម្បីនោះ ដែលមិនបានលាយទឹកស្រវឹងដរាបលើសទៅប៉ុណ្ណោះ ។ ក្នុងប្រេងដែលលាយទឹកស្រវឹងខ្លាំងទៅ ដរាបមានពណ៌មានក្លិន និងរសនៃទឹកស្រវឹងប្រាកដជាអាបត្តិពិត ។

ពីរបទថា អមជ្ជំ អវិជ្ជំ : ថ្នាំអវិជ្ជាមិនស្រវឹង មានសេចក្តីថា ក្នុងថ្នាំត្រាំឈ្មោះអវិជ្ជា: ដែលមិនមែនទឹកស្រវឹង មិនជាអាបត្តិ ។ បានឮថា ជនទាំងឡាយ ធ្វើថ្នាំត្រាំឈ្មោះអវិជ្ជា: ដោយរសនៃកន្ទួតព្រៃជាដើមនុះឯង ។ ថ្នាំត្រាំនោះមានពណ៌, ក្លិន និងរសស្រដៀងទឹកស្រវឹងតែមិនស្រវឹង ។ ព្រះមានព្រះភាគទ្រង់សំដៅយកថ្នាំត្រាំឈ្មោះអវិជ្ជា:នោះ ទើប

ត្រាស់ពាក្យនេះ ។ តែថ្នាំត្រាំអវិជ្ជៈដែលគេផ្សំដោយគ្រឿងផ្សំចាត់ជាទឹក  
ស្រវឹង មិនគួរតាំងពីមេ ។ បទដែលនៅសល់ក្នុងសិក្ខាបទនេះ ឆាយ  
យល់ទាំងអស់ ។

ក្នុងសិក្ខាបទនេះ មានសមុជ្ឈានដូចឯឡកលោមសិក្ខាបទ ជាកិរិយា  
នៅសញ្ញាវិមោក្ខ អចិត្តកៈ លោកវជ្ជៈ កាយកម្ម អកុសលចិត្ត មាន  
វេទនា ៣ ដូច្នេះឯង ។ ក៏ក្នុងសមុជ្ឈានជាដើមនេះ បណ្ឌិតគប្បីជ្រាបថា  
ជាអចិត្តកៈ ព្រោះមិនដឹងវត្ថុ ។ គប្បីជ្រាបថា ជាលោកវជ្ជៈ ព្រោះនឹង  
គប្បីដឹកដោយអកុសលចិត្តប៉ុណ្ណោះ ដូច្នេះឯង ។

សុរាបានសិក្ខាបទវណ្ណនា ចប់

## ២. អនុលីបតោទកសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ២ ដូចតទៅនេះ ៖

### ពន្យល់ការចាក់ក្រឡេកដោយម្រាមដៃ

[១៩៧] ដោយបទថា អនុលីប្បតោទកេន : ដោយជន្នញ្ចក្តី  
ម្រាមដៃ នេះ ត្រាស់យកម្រាមដៃចាក់ក្រឡេកត្រង់ក្បែរជាដើម ។

បទថា ឧត្តសន្តោ : សើចគាំង គឺ ហត់ដោយការសើចពេកទៅ ។

បទថា អនុស្សាសគោ : ដកដង្ហើមមិនរួច គឺ ជាអ្នកមានខ្យល់  
អស្សាសៈ បស្សាសៈ ជាចំការសញ្ញាទៅមក ។

[២០១] បីបទថា អនុបសម្បន្នំ កាយេន កាយំ : ភិក្ខុពាល់  
ត្រូវកាយរបស់អនុបសម្បន្ន ដោយកាយ(របស់ខ្លួន) មានសេចក្តីថា  
សូម្បីនាងភិក្ខុនី ក៏គាំងនៅក្នុងឋាននៃអនុបសម្បន្ន ក្នុងសិក្ខាបទនេះ ។  
កាលភិក្ខុពាល់ត្រូវនាងភិក្ខុនីសូម្បីនោះ ដោយប្រាថ្នានឹងលេង ក៏ជា  
ទុក្ខជ ។ បទដែលនៅសល់ក្នុងសិក្ខាបទនេះ ឆ្ងាយយល់ទាំងអស់ ។

សិក្ខាបទនេះ មានសមុជ្ជានដូចបឋមបារាជិកសិក្ខាបទ ជាកិរិយា  
សញ្ញាវិមោក្ខ សច្ចត្តកៈ លោកវដ្ឋៈ កាយកម្ម អកុសលចិត្ត មានវេទនា  
២ ដូច្នេះឯង ។

អនុលីបតោទកសិក្ខាបទវណ្ណនា ចប់

### ៣. ហស្សធម្មសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៣ ដូចតទៅនេះ ៖

#### ពន្យល់អំពីការលេងសើចក្នុងទឹក

[២០៤] បទថា អប្បកតញ្ញោ : ជាអ្នកមិនដឹងនូវសិក្ខាបទ  
ដែលព្រះមានដ៏ព្រះភាគទ្រង់បញ្ញត្តរួចហើយ មានសេចក្តីថា ភិក្ខុទាំងនោះ  
នឹងមិនទាន់ដឹងសិក្ខាបទដែលព្រះមានព្រះភាគទ្រង់តែងតាំងទុក គឺ ទ្រង់  
បញ្ញត្តិទុកហើយ ។ ការលេងទឹក ព្រះមានព្រះភាគត្រាស់ហៅថា ធម៌ គឺ  
ការសើចក្នុងទឹក ។

[២០៥] បទថា ឧបរិគោប្បកេ : ដែលជ្រៅជាងភ្នែកគោឡើង  
ទៅ គឺ ក្នុងទឹកជ្រៅលិចភ្នែកគោទាំង ២ ។

បទថា ហស្សធិប្បយោ : មានបំណងនឹងលើច គឺ មាន  
សេចក្តីប្រាថ្នានឹងលេង ។

ក្នុងពាក្យថា និមុជ្ជតិ វា : ទោះមុជចុះក្តី ជាដើម មានវិនិច្ឆ័យ  
ថា កាលធ្លាក់ចុះ ដើម្បីត្រូវការនឹងមុជចុះ ជាទុក្ខដ៏ គ្រប់ជំហាន,

ក្នុងការមុជចុះនឹងលើបឡើង ជាបាចិត្តិយគ្រប់ប្រយោគ ។ ភិក្ខុ  
មុជចុះហែលក្នុងទឹកនុះឯង ជាបាចិត្តិយ គ្រប់គ្រាដែលវាសង្កេត វាសង្កេត  
ក្នុងទីទាំងពួង ។

បទថា បលរតិ : ហែល បានដល់ ហែលឆ្លងទៅ ។ កាល  
ប្រើដៃទាំង ២ ហែលឆ្លងទៅជាបាចិត្តិយ គ្រប់វារៈដែលវាសដៃ ។  
សូម្បីក្នុងជើងទាំង ២ ក៏ន័យនេះឯង ភិក្ខុហែលឆ្លងទៅដោយអវយវៈ  
ណា ៗ ជាបាចិត្តិយគ្រប់ប្រយោគនៃអវយវៈនោះ ៗ ។ ភិក្ខុលោតចុះ  
ក្នុងទឹក អំពីច្រាំងក្តី អំពីដើមឈើក្តី ជាបាចិត្តិយដូចគ្នា ។

[២០៧] ពីរបទថា នាវាយ គឺឡតិ : លេងទឹកដោយទូក  
មានសេចក្តីថា ភិក្ខុលេងទូកដោយប្រវាទនឹងថ្នោលជាដើម ឬអូសទូក  
ឡើងលើមាត់ច្រាំង ឈ្មោះថា លេងទូក ជាទុក្ខដ ។

សូម្បីក្នុងបទថា ហត្ថេន វា : ដោយដៃក្តី ជាដើម បណ្ឌិតគប្បី  
ជ្រាបថា ជាទុក្ខដ គ្រប់ប្រយោគ ។ អាចារ្យពួកខ្លះពោលថា កាលភិក្ខុ  
យកដៃគប់ភ្លើងទៅលើទឹក ជាទុក្ខដ គ្រប់វារៈដែលភ្លើងធ្លាក់ចុះនិង  
រំលងឡើង ។ ពាក្យនោះមិនគួរកាន់យក ពិតមែន ការដែលភ្លើងធ្លាក់  
ចុះទៅក្នុងទឹកនោះ ជាទុក្ខដតែមួយប៉ុណ្ណោះ ព្រោះមានប្រយោគតែមួយ ។

ន័យមួយទៀត ភិក្ខុឆ្លងទឹក ឬមិនបានឆ្លង លេងទឹកដែលដក់នៅ  
ក្នុងទឹកនៃន័យណាមួយ ដោយអាការយ៉ាងណាមួយដទៃ វៀរការមុជងើបជា  
ដើម ដែលពោលហើយក្នុងទឹកផុតភ្នែកគោឡើងទៅ ដោយហោចទៅ  
សូម្បីលេងភ្លើងទឹកបាចក៏ជាទុក្ខដដូចគ្នា ។ តែនឹងសរសេរអក្សរពន្យល់

សេចក្តី គួរ ។ ក្នុងសិក្ខាបទនេះ មានវិនិច្ឆ័យប្បណ្តោះ ។ បទដែលនៅ  
សល់ក្នុងសិក្ខាបទនេះ ឆ្ងាយយល់ទាំងអស់ ។

សិក្ខាបទនេះ មានសមុជ្ឈានដូចបឋមបារាជិក ជាកិរិយា សញ្ញា  
វិមោក្ខ សច្ចិត្តកៈ លោកវជ្ជៈ កាយកម្ម អកុសលចិត្ត មានវេទនា ៣  
ដូច្នេះឯង ។

ហស្សធម្មសិក្ខាបទវណ្ណនា ចប់



## ៤. អនាធិបតីសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៤ ដូចតទៅនេះ ៖

### ពន្យល់អំពីការមិនអើពើក្នុងធម៌

[២១១] ពាក្យថា កងាយ នស្សយ្យ : ធ្វើដូចម្តេចហ្ន៎ ធម៌ នេះបាត់ទៅ មានសេចក្តីថា ដូចម្តេច ? ធម៌ គឺ បែបផែនប្រពៃណីនេះ នឹងគប្បីសាបសូន្យទៅ ។

ពាក្យថា តំ វា ន សិក្ខិតុកាមោ : ឬមិនចង់សិក្សាធម៌នោះ មានសេចក្តីថា អ្នកមិនប្រាថ្នា នឹងសិក្សាព្រះបញ្ញត្តិ ដែលព្រះមានព្រះ ភាគទ្រង់បញ្ញត្តិទុក ដែលជាហេតុឱ្យពួកភិក្ខុហៅ (លោកថា អ្នកមិន អើពើ) ។

[២១៣] បទថា អប្បញ្ញត្តេន : ដែលមិនមែនជាវិនយបញ្ញត្តិ គឺ មិនបានមកក្នុងព្រះសូត្រ ឬក្នុងព្រះអភិធម្ម ។

[២១៤] ក្នុងពាក្យថា ឯវំ អម្ពាភំ អាចរិយានំ ឧគ្គហោ : បាលីនៃអាចារ្យទាំងឡាយរបស់យើងយ៉ាងនេះ នេះ មិនគួរកាន់យកការ រៀនរបស់អាចារ្យដែលគួរតិះដៀល ។ គួរកាន់យកការរៀនរបស់អាចារ្យ ដែលមកតាមប្រពៃណីប៉ុណ្ណោះ ។ ក្នុងកុរុទ្ធំពោលថា ការរៀនតាម អាចារ្យក្នុងមកលោកវជ្ជៈមិនគួរ, តែក្នុងមកបណ្ឌិតវជ្ជៈ គួរ ។ ក្នុងមហា

បច្ចុប្បីពោលថា ការរៀនរបស់ពួកអាចារ្យអ្នករៀនសូត្រ និងសុត្តានុលោម  
 ប៉ុណ្ណោះ ចាត់ជាប្រមាណបាន, ពាក្យរបស់ពួកអាចារ្យអ្នកមិនដឹង  
 ( សូត្រនិងសុត្តានុលោម ) មិនជាប្រមាណបានទេ ។ ពាក្យទាំងអស់នោះ  
 ក៏រួមចុះក្នុងការរៀនដែលមកតាមប្រពៃណី ។ បទដែលនៅសល់ឆ្ងាយ  
 យល់ទាំងអស់ ។

សិក្ខាបទនេះ មានសមុជ្ឈាន ៣ កើតឡើងមកកាយចិត្ត ១ វាចា  
 ចិត្ត ១ កាយវាចាចិត្ត ១ ជាកិរិយា សញ្ញាវិមោក្ខ សច្ចត្តកៈ លោកវដ្ឋៈ  
 កាយកម្ម វចីកម្ម អកុសលចិត្ត ជាទុក្ខវេទនា ដូច្នេះឯង ។

អនាទិយសិក្ខាបទវណ្ណនា ចប់

## ៥. ភីសាបនសិក្ខាបទវណ្ណនា

[ ២១៩ ] ការនាំរូបចូលទៅសម្តែងជាដើម ក្នុងសិក្ខាបទទី ៥  
 គប្បីជ្រាបដោយន័យ ដូចពោលហើយ ក្នុងមនុស្សវិគ្គហសិក្ខាបទនេះ  
 ឯង ។ បទដែលនៅសល់ឆ្ងាយយល់ទាំងអស់ ។ បកិណ្ណកៈមានសមុ  
 ជ្ឈានជាដើម ដូចអនាទិយសិក្ខាបទនោះឯង ។

ភីសាបនសិក្ខាបទវណ្ណនា ចប់

## ៦. ថេរីសមានបាវសក្ខីបទវណ្ណនា

គប្បីជាបសេចក្តីវិនិច្ឆ័យក្នុងសក្ខីបទទី ៦ ដូចតទៅនេះ ៖

### ពន្យល់អំពីការដុតភ្លើងអាំង

[២២២] ពាក្យថា ភក្ត្រៈ នេះ ជាឈ្មោះរបស់ជនបទ ។ ពាក្យថា សុន្ទរមាគីរៈ ជាឈ្មោះរបស់ក្រុង ។ ពាក្យថា ភេសកឡាន ជាឈ្មោះនៃព្រៃដែលអាស្រ័យក្រុងនោះ (ឧទាហរណ៍ដែលតាំងនៅជិតក្រុងនោះ) ។ ក៏ព្រៃនោះហៅថា មិត្តទាយៈ ព្រោះជាទីព្រះរាជទានអភ័យដល់ពួកម្រឹគ ដើម្បីត្រូវការឱ្យនៅសប្បាយ ។

បទថា សមាធិហិត្វា : បង្កាត់ គឺ ឱ្យឆេះសន្លោសន្លោឡើង ។

បទថា បរិធាតេសិ : ឱ្យដួលជាសព្វាស គឺ ដេញជាប់តាមទៅ ។

[២២៤] បទថា បដិបេចិ : ប្រទីបក្តី គឺ ក្នុងការអុជប្រទីបក្តី ។

បទថា ជោតិកេចិ : បង្កាត់ភ្លើងក្តី បានដល់ ការបង្កាត់ភ្លើងក្នុងកិច្ចមានការដុតបាត្រ និងកម្ដៅខ្លួនជាដើមក្តី ។

បទថា តថាបប្បច្ចយា : មានហេតុ មានសភាពយ៉ាងនោះ គឺមានការអុជប្រទីបជាដើមជាបច្ច័យ ។

[២២៥] ក្នុងពាក្យថា សយំ សមាធិហិតិ : ភិក្ខុបង្កាត់ខ្លួនឯងនេះ មានវិនិច្ឆ័យថា ផ្ដើមតាំងពីដុតឈើពួតភ្លើង ដោយសេចក្តីប្រាថ្នានឹង

បង្កាត់ភ្លើងទៅដរាបដល់អណ្តាតភ្លើងមិនទាន់ឆេះឡើង ជាទុក្ខដ **គ្រប់ ៗ**  
**ប្រយោគ ។**

[២២៦] ពីរបទថា បដិលាតំ ឧត្តិបតិ : ភិក្ខុចាប់អង្កត់ភ្លើង  
លើកឡើង មានសេចក្តីថា ភិក្ខុលើកគប់ភ្លើងកំពុងឆេះ ដែលធ្លាក់ឡើង  
មក, អធិប្បាយថា លើកទុកក្នុងទីដើមទៀត កាលភិក្ខុចាប់គប់ភ្លើងដែល  
មិនរលត់យ៉ាងនេះ ដាក់ចុះទៅប៉ុណ្ណោះ ជាទុក្ខដ តែជាបាចិត្តិយពិត ដល់  
ភិក្ខុបង្កាត់ភ្លើងដែលភ្លើងរលត់ ហើយឡើងឆេះទៀត ។

[២២៧] បទថា តថាវរុបប្បច្ចយា : ភិក្ខុមានហេតុ មានសភាព  
យ៉ាងនោះ បានដល់ មិនជាអាបត្តិដល់ភិក្ខុដែលដុតភ្លើង ព្រោះបច្ច័យ  
បែបនោះ សូម្បីយ៉ាងដទៃ វៀរការអុជប្រទីបជាដើមចេញ ។

បទថា អាបទានុ : ភិក្ខុមានសេចក្តីអន្តរាយ មានសេចក្តីថា  
មានអន្តរាយព្រោះត្រូវពស់ខាំ ត្រូវចោរឡោមព័ទ្ធ ម្រឹគកាចប្រទូស្ត និង  
អមនុស្សបៀតបៀន, មិនជាអាបត្តិសូម្បីដល់ភិក្ខុដែលឆេះភ្លើងព្រោះឧបទុ  
វៈនោះ ។ បទដែលនៅសល់នាយយល់ទាំងអស់ ។

សិក្ខាបទនេះ មានសម្ពុជ្ជាន៦ ជាកិរិយា នោសញ្ញាវិមោក្ខ អចិត្តកៈ  
បណ្ណតិវដ្តៈ កាយកម្ម វចីកម្ម មានចិត្ត៣ មានវេទនា៣ ដូច្នេះឯង ។

ជាតិសមាទហនសិក្ខាបទវណ្ណនា ចប់

## ៧. ន្ទានសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៧ ដូចតទៅនេះ ៖

[២៣៤] ក្នុងពាក្យថា ចុណ្ណេន វា មត្តិកាយ វា : ដោយ  
លំអិតក្តី ដោយដ៏ស្មិតក្តី នេះ មានវិនិច្ឆ័យថា ជាទុក្ខដ៏ គ្រប់ប្រយោគ  
ចាប់ផ្តើមតាំងពីវេលាដែលត្រៀមមេរ្យា និងដ៏ជាដើម ។

[២៣៦] ក្នុងពាក្យថា ធារំ គច្ឆន្តោ ន្ទាយតិ : ភិក្ខុឆន្ទទៅ  
ត្រើយម្ខាងហើយឆ្លងត នេះ មានវិនិច្ឆ័យថា ភិក្ខុនឹងឆ្លងទឹកក្នុងរណ្តៅ  
( អាង ) ដែលខ្លួនកកាយខ្សាច់ឡើងធ្វើទុកក្នុងទន្លេស្នូត គួរ ។

បទថា អាបនាសុ : ភិក្ខុមានសេចក្តីអន្តរាយ មានសេចក្តីថា  
ភិក្ខុត្រូវឃុំជាដើមដេញទិច និងមុជចុះក្នុងទឹក ក៏គួរ ។ បទដែលនៅ  
សល់ក្នុងសិក្ខាបទនេះ នាំយាយលំទាំងអស់នោះឯង ។

សិក្ខាបទនេះ មានសមុជ្ជានដូចឯឡកលោមសិក្ខាបទ ជាកិរិយា  
នៅសញ្ញាវិមោក្ខ អចិត្តកៈ បណ្តតិវដ្តៈ កាយកម្ម មានចិត្ត ៣ មាន  
វេទនា ៣ ដូច្នេះឯង ។

ន្ទានសិក្ខាបទវណ្ណនា ចប់

# ៨. ទុព្វន្តរករណសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៨ ដូចតទៅនេះ ៖

## ការពិន្ទុចីវរដែលបានមកថ្មីមុនប្រើ

[២៣៧] ក្នុងពាក្យថា នរំ បន ភិក្ខុនា ជីវរលាភេន : ភិក្ខុ បានចីវរថ្មីមកហើយ នេះ មានវិនិច្ឆ័យដូច្នេះ ៖

ភិក្ខុបានចីវរណា, ព្រោះហេតុនោះ ចីវរនោះ ទើបឈ្មោះថា លកៈ, លកៈនុ៎ះឯង គឺលក ។ បានអ្វី ? បានចីវរ ។ ចីវរយ៉ាងណា ? ចីវរថ្មី ។ កាលគួរត្រាស់ដោយន័យយ៉ាងនេះថា នរំជីវរលាភេន មិន លុបនិគ្គហិតត្រាស់ថា នរំ ជីវរលាភេន ដូច្នេះ ។ មានអត្ថន័យថា បានចីវរថ្មីមក សព្វថ្ងៃ បន ក្នុងបទទាំង ២ ជាកំទុកនៅកណ្តាល ជា និបាត ។

ពាក្យថា ភិក្ខុនា ជាការសម្តែងដល់ភិក្ខុដែលបានចីវរ ។ តែ ក្នុងបទភាជនៈ ទ្រង់មិនអើពើព្យញ្ជនៈ ដើម្បីសម្តែងតែចីវរដែលភិក្ខុបាន ទើបត្រាស់ពាក្យថា ជីវរំ នាម នន្តំ ជីវរាណំ : ដែលហៅថា ចីវរ គឺ បណ្តាចីវរទាំង ៦ ជាដើម ។

ក៏ក្នុងបទថា (អញ្ញាតរំ) ជីវរំ : ចីវរ(ណាមួយ) នេះ គប្បី ជ្រាបថា ជា(ប្រភេទ)ចីវរដែលអាចស្លៀក ឬ ដណ្តប់បានប៉ុណ្ណោះ ។

ព្រោះហេតុនោះឯង ទើបព្រះមានព្រះភាគមិនត្រាស់ថា “វិកប្បនុបគបច្ចមំ  
: ចីវរយ៉ាងតូចដែលគួរវិកប្បបាន”ទេ ។

[២៣៨] ពាក្យថា ទុព្វណ្ណករណំ អាធាតព្វំ : ភិក្ខុត្រូវធ្វើពិន្ទុ  
កប្ប នេះ ព្រះមានព្រះភាគត្រាស់សំដៅយកកប្បពិន្ទុ ( ចុចចំណាំ ) មិន  
បានត្រាស់សំដៅដល់ការធ្វើចីវរទាំងផ្ទាំងឱ្យខូចពណ៌, ដោយពណ៌ខៀវជា  
ដើម ។

បទថា កំសន្ថលំ : ពណ៌ខៀវដូចសិរិទ្ធ គឺ ពណ៌ខៀវរបស់ជាង  
ស្បែក ។ តែក្នុងមហាបច្ចវិពោលថា ស្នីមដែក ស្នីមលោហៈនោះ មាន  
ឈ្មោះថា ពណ៌ខៀវដូចសិរិទ្ធ ។

បទថា បលាសន្ថលំ : ពណ៌ខៀវដូចស្លឹកឈើ បានដល់ ទឹក  
ស្លឹកឈើប្រភេទណាមួយដែលមានពណ៌ខៀវចាស់ ។

ក៏ឯភិក្ខុកាលនឹងកាន់យកកប្បនោះ ជ្រលក់ចីវរហើយគប្បីឱ្យ  
កប្បពិន្ទុប៉ុន្មានរង្វង់ភ្នែកក្បែក ឬថា ខ្នងសង្កើត ត្រង់មុំទាំង ៤ ឬត្រង់មុំ  
ទាំង ៣ ទាំង ២ ឬមុំតែមួយក៏បាន ។

តែក្នុងមហាបច្ចវិពោលថា នឹងកាន់យកពិន្ទុកប្បត្រង់ផ្ទាំងសំពត់  
ឬត្រង់ក្នុំមិនគួរ ។ ចំណែកក្នុងមហាអដ្ឋកថាពោលថា គួរ ។ ក៏កប្ប  
ដែលជាជួរ និងកប្បដែលជាចង្កោមជាដើម លោកហាមទុកក្នុងគ្រប់ ។

អដ្ឋកថា ; ព្រោះដូច្នោះ ទើបមិនគួរធ្វើកប្បៈ ដោយវិការសូម្បីអ្វីយ៉ាង  
ដទៃ វៀរពិន្ទុមូលតែមួយ ។

[២៤០] ក្នុងពាក្យថា អគ្គឡេ : ចីវរដែលប៉ះដោយបំណះថ្មី  
ជាដើម មានវិនិច្ឆ័យថា មិនមានកិច្ចដែលនឹងបន្ថែមសំពត់ពោះជាដើមនេះ  
ក្នុងចីវរដែលធ្វើកប្បៈហើយ ធ្វើកប្បៈថ្មីខាងក្រោយ ។ បទដែលនៅ  
សល់ងាយស្រួលយល់ទាំងនោះ ។

សិក្ខាបទនេះ មានសម្បជានដូចឯឡកលោមសិក្ខាបទ ជាភិរិយានិង  
ជាអភិរិយា នៅសញ្ញាវិមោក្ខ អចិត្តកៈ បណ្ណតិវដ្តៈ កាយកម្ម មានចិត្ត  
៣ មានវេទនា ៣ ដូចនេះឯង ។

ទុព្វណ្ណករណសិក្ខាបទវណ្ណនា ចប់



### ៩. វិកប្បនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៩ ដូចតទៅនេះ ៖

#### ការប្រើចីវរមិនទាន់បានដកវិកប្ប

[២៤២] ពីរបទថា ឥស្ស វា អធិន្តំ : ភិក្ខុជាម្ចាស់ចីវរប្រើប្រាស់ចីវរដែលភិក្ខុអ្នកទទួលវិកប្បនោះ មិនបានប្រគល់ឱ្យភិក្ខុ បានដល់ (ចីវរ) ដែលភិក្ខុអ្នកទទួលវិកប្ប មិនទាន់ពេលឱ្យដល់ភិក្ខុម្ចាស់ចីវរយ៉ាងនេះថា “លោកចូរប្រើប្រាស់ក៏ដោយ ចូរលះបង់ក៏ដោយ ចូរធ្វើតាមបច្ច័យក៏ដោយ” ។

ពីរបទថា ឥស្ស វា អវិស្សាសេន្តោ : មិនស្ម័គ្រចិត្តលើភិក្ខុជាអ្នកទទួលវិកប្បនោះ ហើយប្រើប្រាស់ភិក្ខុ មានសេចក្តីថា ឬ ដោយមិនវិស្សាសៈដល់ភិក្ខុដែលធ្វើវិន័យកម្ម ។ តែមិនជាអាបត្តិ ដល់ភិក្ខុដែលប្រើប្រាស់ចីវរដែលភិក្ខុដែលទទួលវិកប្បនោះឱ្យហើយ ឬដោយវិស្សាសៈដល់ភិក្ខុដែលទទួលវិកប្បនោះ ។ បទដែលនៅសល់ក្នុងសិក្ខាបទនេះ ឆ្ងាយយល់ទាំងអស់ ព្រោះមានន័យដូចដែលបានពោលហើយ ក្នុងតិសកកណ្ឌវណ្ណនានោះឯង ។

សិក្ខាបទនេះ មានសមុជ្ឈានដូចកបិនសិក្ខាបទ កើតឡើងមកកាយ វាចា១ វាចាចិត្ត១ ជាកិរិយានិងជាអកិរិយា ជានោសញ្ញាវិមោក្ខ អចិត្តកៈ បណ្ណតិវដ្តៈ កាយកម្ម វចីកម្ម មានចិត្ត៣ មានវេទនា៣ ដូច្នេះឯង ។

វិកប្បនសិក្ខាបទវណ្ណនា ចប់

### ១០. ចីវរាបនិធានសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ១០ ដូចតទៅនេះ ៖

[២៤៥] បទថា អបនិធន្តិ : លាភកុក គឺ នាំទៅរក្សាទុក ។

បទថា ហស្សាបេក្ខោ : មានបំណងនឹងលេងសើច គឺ មានសេចក្តីប្រាថ្នានឹងសើច ។

[២៤៧] ពីរបទថា អញ្ញំ បរិក្ខារំ : បរិក្ខារដទៃ បានដល់បរិក្ខារដទៃមានថង់បាត្រជាដើម ដែលមិនបានមកក្នុងព្រះបាលី ។

[២៤៨] បីបទថា ធម្មំ កងំ កត្វា : អញ្ញនឹងធ្វើធម្មិកថា មានសេចក្តីថា កាលភិក្ខុរក្សាទុកដោយធ្វើចិត្តថា យើងនឹងពោលធម្មិកថាយ៉ាងនេះថា “ឈ្មោះថា សមណៈជាអ្នកមិនរក្សាទុកដាក់បរិក្ខារ មិនគួរ” ហើយទើបឱ្យ ដូច្នេះ មិនជាអាបត្តិ ។ បទដែលនៅសល់ក្នុងសិក្ខាបទនេះ និយាយយល់ទាំងអស់ឯង ។

សិក្ខាបទនេះ មានសមុជ្ឈាន៣ ជាកិរិយា សញ្ញាវិមោក្ខ សចិត្តកៈ លោកវដ្ឋៈ កាយកម្ម វចីកម្ម អកុសលចិត្ត មានវេទនា៣ ដូច្នេះឯង ។

ចីវរាបនិធានសិក្ខាបទវណ្ណនា ចប់

ចំនួនសិក្ខាបទក្នុងសុរាបាសវគ្គនោះ គឺ

- |                         |                      |
|-------------------------|----------------------|
| ១. សុរាបាសសិក្ខាបទ      | ការផឹកសុរា           |
| ២. អង្គិលិបតោទកសិក្ខាបទ | ការចាក់ក្រឡេក        |
| ៣. ហស្សធម្មសិក្ខាបទ     | ការលេងទឹក            |
| ៤. អនាទិរិយសិក្ខាបទ     | ការមិនអើពើ           |
| ៥. ភីសាបនសិក្ខាបទ       | ការបន្ទាចឱ្យខ្លាច    |
| ៦. ជោតិសមាទាទហនសិក្ខាបទ | ការអាំងកម្ដៅខ្លួន    |
| ៧. នានសិក្ខាបទ          | ការងត់ទឹក            |
| ៨. ទុព្វណ្ណករណសិក្ខាបទ  | ការធ្វើចីវរឱ្យខូចពណ៌ |
| ៩. វិកប្បបនសិក្ខាបទ     | ការវិកប្បចីវរ        |
| ១០. ចីវរាបនិធានសិក្ខាបទ | ការលាក់ចីវរ          |

អដ្ឋកថា សុរាបាសវគ្គទី ៦ ចប់ ។

## ៧. សប្បាណកវគ្គ

### ១. សក្ខីប្បវត្តនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ១ នៃសប្បាណវគ្គ ដូច  
តទៅនេះ ៖

#### ពន្យល់រឿងការកែសម្រួលសត្វ

[២៤៩] ពីរបទថា ឥស្សាសោ ហោតិ : ជានាយខាន់ផ្ទុក  
សេចក្តីថា ធ្លាប់ជាអាចារ្យរបស់ពួកនាយខាន់ផ្ទុកក្នុងកាលនៅជាគ្រូហស្ថ ។  
ពីរបទថា ជីវិតា វេរោមិតា : សម្លាប់សត្វ បានដល់ ផ្តាច់  
ចេញចាកជីវិត ។ សូម្បីក្នុងសិក្ខាបទ ពាក្យថា វេរោមេយ្យ ក៏ប្រែថា  
គប្បីផ្តាច់ចេញ ។ ក៏ព្រោះពាក្យថា វេរោមេយ្យ នោះ ត្រឹមតែជា  
វេហារប៉ុណ្ណោះ, ព្រោះថា កាលសត្វត្រូវផ្តាច់ចាកជីវិតហើយ មិនមាន  
ជីវិតណា ៗ នឹងតាំងនៅផ្សេងដទៃក្នុងសត្វនេះទេ គឺ នឹងដល់សេចក្តីអន្ត  
រធនទៅពិតប្រាកដ ដូចសិរ្សៈកាលត្រូវផ្តាច់គ្រឿងប្រដាប់សិរ្សៈ ដូច្នោះ;  
ព្រោះដូច្នោះ ដើម្បីសម្តែងអត្ថនោះ ក្នុងបទភាជនៈ ព្រះមានព្រះភាគ  
ទើបបានត្រាស់ពាក្យថា ជីវិតន្ត្រិយំ ឧបច្ឆន្ទតិ : ផ្តាច់បង់នូវជីវិតន្ត្រិយ  
ជាដើម ។ ក៏ក្នុងសិក្ខាបទនេះ ចំពោះសត្វតិរច្ឆានប៉ុណ្ណោះ បណ្ឌិតគប្បី

ជ្រាបថា បាណៈ (ប្រាណ) ។ ភិក្ខុសម្លាប់សត្វតិរច្ឆាននោះ តូចខ្លះ ធំខ្លះ ជាអាបត្តិប្តិនគ្នា, មិនមានសេចក្តីផ្សេងគ្នា ។ តែក្នុងសត្វធំជាអកុសលច្រើន ព្រោះមានសេចក្តីព្យាយាមច្រើន ។

[២៥១] ពីរបទថា ធាណោ ធាណសញ្ញី : សត្វ(តិរច្ឆាន) ភិក្ខុសំគាល់ថា សត្វ(តិរច្ឆាន) មានសេចក្តីថា ដោយហោចទៅសូម្បីភិក្ខុនឹងធ្វើការសំអាតគ្រែ និងតាំង មានសេចក្តីសម្គាល់សូម្បីក្នុងពងសង្កើតថា ជាសត្វតូច ញឹកពងសង្កើតនោះឡើយបែក ព្រោះដាច់សេចក្តីករុណា ជាបាចិត្តិយ ។ ព្រោះហេតុនោះ ភិក្ខុគប្បីតាំងសេចក្តីករុណាទុកក្នុងឋានៈដូច្នោះ ជាអ្នកមិនប្រមាទធ្វើវត្ថុចុះ ។ បទដែលនៅសល់ព្រមទាំងសមុជ្ជានជាដើម បណ្ឌិតគប្បីជ្រាបដោយន័យដូចបានពោលហើយ ក្នុងមនុស្សវគ្គសិក្ខាបទនេះឯង ។

សញ្ញប្បបទសិក្ខាបទវណ្ណនា ចប់

## ២. សប្បុរសភាពសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ២ ដូចតទៅនេះ ៖

### ពន្យល់អំពីការបរិភោគទឹកមានសត្វ

[២៥៣] បទថា សប្បុរសភាព : មានសត្វ បានដល់ ទឹកមានសត្វដោយពួកសត្វតូច ៗដែលស្លាប់ព្រោះការបរិភោគ ។ អធិប្បាយថា ភិក្ខុកាលជីងហើយ បរិភោគទឹកដូច្នោះ ត្រូវបាចិត្តិយគ្រប់ប្រយោគ ។ កាលភិក្ខុផឹកទឹកសូម្បីពេញបាត ដោយប្រយោគតែមួយមិនដាច់ ក៏ជាអាបត្តិតែមួយ ។ ភិក្ខុយកទឹកដូច្នោះគ្រឿងលាងបាតមានអាយសក្តី ធ្វើបាតបបរក្តៅឱ្យត្រជាក់ក្នុងទឹកដូច្នោះក្តី យកដៃក្បង ឬយកបោយដងទឹកនោះឆ្លុតក្តី ជាបាចិត្តិយ គ្រប់ប្រយោគ ។

សូម្បីភិក្ខុចូលទៅកាន់ត្រពាំងទឹកក្តី ស្រះបោក្ខរណីក្តី ឱ្យរលកធំ កើតឡើងដើម្បីត្រូវការឱ្យទឹកហៀរហូរចេញមកខាងក្រៅ (ជាបាចិត្តិយ) ។ ពួកភិក្ខុកាលជម្រះត្រពាំងឬស្រះបោក្ខរណី គប្បីបន្ទោបង់ចាក់ទឹកដែលដួសពីត្រពាំង ឬពីស្រះបោក្ខរណីនោះ ចុះក្នុងទឹកប៉ុណ្ណោះ ។ កាលក្នុងទីជិតមិនមានទឹក គប្បីចាក់ទឹកដែលជាកប្បិយ ៨ ឆ្នាំង ឬ ១០ ឆ្នាំងចុះក្នុងប្រទេសដែលយ៉ាងទឹកបាន (អានទឹក) ហើយគប្បីចាក់ចុះក្នុងទឹកជាកប្បិយដែលចាក់ទុកនោះ ។ កុំគប្បីចាក់ទឹកចុះលើថ្មដែលក្តៅដោយ

**សម្គាល់ថា** នឹងហូរត្រឡប់ចុះទៅក្នុងទឹក ។ តែនឹងស្រោចឱ្យដូចត្រជាក់  
ដោយទឹកដែលជាកប្បិយ គួរ ។ បទដែលនៅសល់ក្នុងសិក្ខាបទនេះ  
ងាយស្រួលយល់ទាំងអស់នេះឯង ។

សិក្ខាបទនេះ មានសមុដ្ឋាន៣ ជាកិរិយា សញ្ញាវិមោក្ខ សចិត្តកៈ  
បណ្ណតិវដ្តៈ កាយកម្ម វចីកម្ម មានចិត្ត ៣ មានវេទនា ៣ ដូច្នេះឯង ។  
តែក្នុងសិក្ខាបទនេះ បណ្ឌិតគប្បីជ្រាបថា ជាបណ្ណតិវដ្តៈ ព្រោះភិក្ខុសូម្បី  
ដឹងថា ទឹកមានសត្វហើយបរិភោគដោយសម្គាល់ថា ជាទឹក ដូចក្នុងការ  
ដែលសូម្បីដឹងថា កណ្តបនិងសត្វតូចនឹងធ្លាក់ចុះទៅហើយ អុជប្រទីប  
ដោយចិត្តបរិសុទ្ធ ដូច្នេះឯង ។

សប្បណាកសិក្ខាបទវណ្ណនា ចប់

### ៣. ឧក្រោដ្ឋនសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៣ ដូចតទៅនេះ ៖

#### ការសើរើអធិករណ៍ដែលធ្វើសម្រេចហើយតាមធម៌

[២៥៧] បទថា ឧក្រោដ្ឋន្តិ : សើរើ មានសេចក្តីថា ពួកឆព្វគ្គិយភិក្ខុទៅកាន់លំនៅរបស់ភិក្ខុនោះ ៗហើយ និយាយពាក្យកិច្ចកុបទៅមកមានជាដើមថា កម្មមិនជាការធ្វើ គឺ មិនឱ្យការអះអាងដោយភាពជារឿងគួរអះអាង ។

បទថា យថាធម្មំ : តាមធម៌ហើយ មានសេចក្តីថា ដោយធម៌ដែលព្រះមានព្រះភាគត្រាស់ហើយ ដើម្បីជាគ្រឿងរម្ងាប់អធិករណ៍ណាហ្ន៎ ។

បទថា និហតាធិករណំ : អធិករណ៍ដែលសង្ឃរម្ងាប់ គឺអធិករណ៍ដែលសង្ឃវិនិច្ឆ័យហើយ, អធិប្បាយថា អធិករណ៍ដែលរម្ងាប់ហើយដោយធម៌ ដែលព្រះសាស្តាត្រាស់ហើយនុ៎ះឯង ។

[២៦០] ពីរបទថា ធម្មកម្មេ ធម្មកម្មសញ្ញី : កម្មប្រកបដោយធម៌ ភិក្ខុសំគាល់ថា កម្មប្រកបដោយធម៌ មានសេចក្តីថា អធិករណ៍នោះសង្ឃរម្ងាប់ហើយដោយកម្មណា, បើកម្មនោះជាកម្មប្រកបដោយធម៌, សូម្បីភិក្ខុនេះក៏ជាអ្នកមានសេចក្តីសម្គាល់ក្នុងកម្មដែលជាធម៌



នោះថា ជាកម្មប្រកបដោយធម៌ បើសិនបើអធិការណ៍នោះ ត្រូវអាបត្តិ  
បាចិត្តិយ ។ សូម្បីបទដែលនៅសល់ បណ្ឌិតគប្បីជ្រាបដោយន័យ  
នេះ ។ នេះជាសេចក្តីសង្ខេបក្នុងសិក្ខាបទនេះ ។ ចំណែកសេចក្តីពិស្តារ  
ព្រះមានព្រះភាគត្រាស់ទុកក្នុងគម្ពីរបរិវារៈ ដោយន័យមានជាដើមថា  
“អធិការណ៍ ៤ យ៉ាងនេះ មានការសើរើ គឺ ហាមឃាត់ប៉ុន្មានយ៉ាង ?”<sup>១</sup>

ដូច្នេះ ។

ព្រះអង្គក៏ថាចារ្យនាំពាក្យដែលត្រាស់ទុកក្នុងគម្ពីរបរិវារនោះទាំង  
អស់មក ហើយពណ៌នាអត្ថនៃពាក្យនោះឯង ទុកក្នុងអង្គកថាទាំងឡាយ  
តែពួកយើងនឹងពណ៌នាពាក្យនោះ ក្នុងគម្ពីរបរិវារនេះឯង ។ ព្រោះកាល  
យើងនឹងនាំមកពណ៌នាក្នុងសិក្ខាបទនេះ នឹងគប្បីឱ្យស្មុកស្មាញខ្លាំងឡើង;  
ដូច្នេះ ពួកយើងទើបមិនបានពណ៌នាពាក្យនោះ ។

សិក្ខាបទនេះ មានសមុជ្ជាន ៣ ជាកិរិយា សញ្ញាវិមោក្ខ  
សច្ចត្តកៈ លោកវជ្ជៈ កាយកម្ម វចីកម្ម ជាទុក្ខវេទនា ដូច្នេះឯង ។

ឧក្កោដនសិក្ខាបទវណ្ណនា ចប់

---

១. វិន. បរិ. អធិការណកេទ. ១៣. ១២៩/១៤១ ។

# ៤. ទុដ្ឋល្លាសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៤ ដូចតទៅនេះ ៖

## ពន្យល់អំពីការបិទបាំងអាបត្តិអាក្រក់

[២៦៣] ក្នុងពាក្យថា ទុដ្ឋល្លា នាម អាបត្តិ : ដែលហៅថា អាបត្តិអាក្រក់ នេះ ព្រះមានព្រះភាគទ្រង់សម្តែងបារាជិក ៤ ទុក ដោយ អំណាចនៃការទ្រង់ពង្រីកសេចក្តី, តែទ្រង់ប្រាថ្នាអាបត្តិសង្ឃទិសេស ។ កាលភិក្ខុបិទបាំងអាបត្តិសង្ឃទិសេសនោះ ជាបាចិត្តិយ ។

ពីរបទថា ធុរៈ និងត្ថិតមត្ថេ : គ្រាន់តែដាក់ធុរៈចុះ គឺ កាលត្រឹម តែថា ដាក់ធុរៈសម្រេច ។ ប្រសិនបើថា ដាក់ធុរៈហើយ ប្រាប់ក្នុងខាង ក្រោយ, រក្សាមិនបាន ។ មានពាក្យអធិប្បាយថា ល្មមដាក់ធុរៈសម្រេច ប៉ុណ្ណោះ ក៏ជាបាចិត្តិយ ។ តែបើថា ភិក្ខុដាក់ធុរៈហើយយ៉ាងនោះ ប្រាប់ ដល់ភិក្ខុដទៃដើម្បីបិទបាំងទុកនុ៎ះឯង, សូម្បីភិក្ខុដែលទទួលប្រាប់នោះឬ ក៏ប្រាប់ដល់ភិក្ខុដទៃដោយឧបាយដូចពោលមកនេះ សមណៈតាំងរយក្តី សមណៈតាំងពាន់ក្តី រមែងត្រូវអាបត្តិទាំងនោះដរាបប៉ុន្មានទីបំផុតមិនទាន់ ជាចចុះ ។

សួរថា ទីបំផុតនឹងជាចកាលណា ?

ឆ្លើយថា លោកមហាសូមត្រូវពោលទុកមុនថា ភិក្ខុត្រូវអាបត្តិ

ហើយប្រាប់ដល់ភិក្ខុមួយរូប, ភិក្ខុដែលទទួលប្រាប់នោះ ត្រឡប់មកប្រាប់  
ដល់លោកអ្នកត្រូវអាបត្តិនោះទៀត, ទីបំផុត រមែងដាច់ចុះយ៉ាងនេះ ។  
ឯព្រះមហាបទុមថេរៈពោលថា ព្រោះថា ភិក្ខុនេះជាវត្ថុបុគ្គលតែម្តង  
( បុគ្គលដែលត្រូវអាបត្តិ ), តែត្រូវអាបត្តិហើយក៏ប្រាប់ដល់ភិក្ខុមួយរូប,  
ភិក្ខុទី២ នេះក៏ប្រាប់ដល់ភិក្ខុតទៅ, ភិក្ខុទី៣ នោះត្រឡប់មក ប្រាប់រឿង  
ដែលភិក្ខុទី២ ប្រាប់លោកដល់ភិក្ខុទី២ នោះឯង, កាលបុគ្គលទី៣ ត្រឡប់  
មកប្រាប់ដល់បុគ្គលទី២ យ៉ាងនេះ ទីបំផុត រមែងដាច់ចុះហើយ ។

[២៦៤] ពីរបទថា អនុដ្ឋល្លំ អាបត្តិ : អាបត្តិមិនអាក្រក់ បាន  
ដល់ អាបត្តិ ៥ កង ដែលនៅសល់ ។

អដ្ឋាចារ្យនេះ គឺ សុក្កវិស្សជ្ជិ នឹងកាយសំសគ្គៈ ឈ្មោះថា  
អដ្ឋាចារ្យដែលអាក្រក់សម្រាប់អនុបសម្បន្ន ក្នុងពាក្យថា អនុបសម្បន្នស្ស  
នុដ្ឋល្លំ វា អនុដ្ឋល្លំ វា អដ្ឋាចារ្យ : ភិក្ខុបិទបាំងសេចក្តីប្រព្រឹត្ត  
ល្មើសអាក្រក់ មិនអាក្រក់ នេះ ។ បទដែលនៅសល់នាយយល់ទាំង  
អស់នោះឯង ។

សិក្ខាបទនេះ ក៏ការដាក់ធុរៈជាសមុជ្ជាន កើតឡើងមកកាយវាចា  
ចិត្ត ជាអភិរិយា សញ្ញាវិមោក្ខ សច្ចត្តកៈ លោកវដ្ឋៈ កាយកម្ម វចីកម្ម  
អកុសលចិត្ត ជាទុក្ខវេទនា ដូច្នេះឯង ។

ទុដ្ឋល្លសិក្ខាបទវណ្ណនា ចប់

# ៥. ឧទាហរណ៍សិក្ខាបទវិទ្យា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៤ ដូចតទៅនេះ ៖

## ពន្យល់អត្ថក្នុងបឋមបញ្ញត្តិ

[២៦៦] ពាក្យថា អនុលិខោ ទុក្ខា ភវិស្សន្តិ : មាមដៃនឹង  
រយ មានសេចក្តីថា មាតាបិតារបស់ក្មេងប្រសិទ្ធាលីគិតថា កាលឧបាលី  
សរសេរសំបុត្រ មាមដៃនឹងចុករយ ។

ពីរបទថា ឧរស្ស ទុក្ខោ : លំបាកដល់ទ្រូង មានសេចក្តីថា  
មាតាបិតារបស់ឧបាលីសម្គាល់ថា កាលឧបាលីរៀនវិជ្ជាគណនា ចាំបាច់  
នឹងត្រូវគិតសូម្បីច្រើន; ព្រោះហេតុនោះ គេនឹងតឹងទ្រូង ។

ពីរបទថា អក្ខនិស្ស ទុក្ខានិ : ភ្នែកលំបាក មានសេចក្តីថា  
មាតាបិតារបស់ ឧបាលីសម្គាល់ថា ឧបាលីកាលរៀនតម្រាមើលរូបភាព  
ចាំបាច់ត្រូវត្រឡប់ទៅត្រឡប់មកមើលហិរញ្ញកហាបណៈ; ព្រោះហេតុនោះ  
នេត្រាទាំង ២ របស់គេនឹងស្រវាំង ។ ក្នុងបទថា ឌុសៈ ជាដើមពួក  
សត្វល្អិតពណ៌លឿង ឈ្មោះថា ឌុសៈ ( រមាម ) ។

[២៦៨] បទថា ទុក្ខានំ : ទុក្ខ គឺ អត់ធន់បានលំបាក ។

បទថា តិព្វានំ : ដីក្បៀវក្បា គឺ ដីច្រើន ។

បទថា ឡានំ : រឹង គឺ ដីខ្លាំងក្លា ។

បទថា កដុកានំ : អាក្រក់ បានដល់ ក្តៅក្រហាយ ។ មួយ  
ទៀត សេចក្តីថា ដូចនឹងរសហ៍ ព្រោះមិនជាទីចម្រើនចិត្ត ។

បទថា អសាតានំ : មិនស្រួល បានដល់ មិនជាទីត្រេកអរ ។

បទថា ធាណាហានំ : ជាទីនាំបង្ខំនូវជីវិតដែលកើតឡើងហើយ  
គឺ អាចបំផ្លាញជីវិតបាន ។

[២៦៩] ពីរបទថា សីមំ វា សម្មន្តតិ : សន្ទតសីមាភី បាន  
ដល់ ចងសីមាថ្មី ។ តែក្នុងកុរុន្តិលោកពិន័យជាទុក្ខដ សូម្បីក្នុងការ  
កំណត់ក្បងទឹកបាច ។

[២៧០] បទថា បរិបុណ្ណវិសតិវស្សោ<sup>១</sup> : កុលបុត្រមានវស្សា  
គ្រប់ ២០ បានដល់ អ្នកមានអាយុគ្រប់ ២០ ឆ្នាំ បរិបូណ៌រាប់ពីចុះចាប់  
បដិសន្ធិមក ។

**បុគ្គលអ្នកមានអាយុខ្វះនឹងគ្រប់ ២០ ឆ្នាំ**

សេចក្តីពិត សូម្បីអ្នកមានអាយុគ្រប់ ២០ ឆ្នាំ ទាំងនៅក្នុងគភ៌ ក៏  
ដល់ការរាប់ថា អ្នកមានអាយុគ្រប់ ២០ ឆ្នាំដូចគ្នា ។ ដូចយ៉ាងដែលព្រះ  
ធម្មសង្គាហកថាពោលទុកថា “សម័យនោះឯង ព្រះកុមារកស្សបដ៏មាន  
អាយុ មានឆ្នាំ២០ ដោយរាប់យកឆ្នាំតាំងពីនៅក្នុងគភ៌ផង បានឧបសម្បទា ។

---

១. ថៃ. បរិបុណ្ណវិសតិវស្សោ ។

ទើបកុមារកស្សបដ៏មានអាយុ មានសេចក្តីត្រិះរិះថា ព្រះមានព្រះភាគបញ្ញត្តិ ហើយថា ភិក្ខុមិនត្រូវឱ្យឧបសម្បទាដល់បុគ្គលមានអាយុមិនទាន់គ្រប់២០ ឆ្នាំ ដូច្នេះ ក៏អាត្មាអញមានឆ្នាំ២០ រាប់ទាំងឆ្នាំដែលនៅក្នុងគភ៌ផង បាន ឧបសម្បទា, អាត្មាអញជាឧបសម្បទ្ធ ឬមិនបានជាអនុបសម្បទ្ធទេ”<sup>១</sup> ។

ពួកភិក្ខុបានក្រាបទូលរឿងនោះ ចំពោះព្រះមានព្រះភាគ ។ ព្រះ មានព្រះភាគត្រាស់ថា “ម្ចាស់ភិក្ខុទាំងឡាយ ចិត្តជាបឋមណា កើតឡើង ហើយ វិញ្ញាណជាបឋមណា កើតប្រាកដហើយ ក្នុងផ្ទៃនៃមាតា កំណើត របស់សត្វនោះឯង ត្រូវរាប់អំពីបឋមចិត្តនោះ ឬបឋមវិញ្ញាណនោះ, ម្ចាស់ភិក្ខុទាំងឡាយ តថាគតអនុញ្ញាតឱ្យភិក្ខុឱ្យឧបសម្បទា ដល់កុលបុត្រ មានអាយុ ២០ ឆ្នាំ រាប់ទាំងឆ្នាំដែលនៅក្នុងផ្ទៃ”<sup>២</sup> ។

ក្នុងពាក្យថា អនុជាធាមិ ភិក្ខុវេ គត្តវីសំ ឧបសម្បទេតុំ : ម្ចាស់ភិក្ខុទាំងឡាយ តថាគតអនុញ្ញាតឱ្យភិក្ខុឱ្យឧបសម្បទា ដល់ កុលបុត្រមានឆ្នាំ ២០ រាប់ទាំងឆ្នាំដែលនៅក្នុងផ្ទៃ នោះ បណ្ឌិតគប្បី ជ្រាបវិនិច្ឆ័យដូចតទៅនេះ ៖

អ្នកណានៅក្នុងផ្ទៃរបស់មាតាដល់ ១២ ខែកើត (ប្រសូត)ក្នុង ថ្ងៃមហាបវារណា, តាំងពីថ្ងៃមហាបវារណានោះទៅ ដរាបដល់ថ្ងៃមហា

១. វិន. មហា. មហាខន្ធកៈ. ៦. ១៤១/៣០៥ ។      ២. វិន. មហា. មហាខន្ធក.  
៦. ១៤១/៣០៦ ។

បវារណាក្នុងឆ្នាំទី ១៩ គប្បីឱ្យអ្នកនោះឧបសម្បទាក្នុងថ្ងៃបាដិបទ ( ១ រោច ) ហួសថ្ងៃមហាបវារណានោះទៅ ។ គប្បីជាប់ការថយចុះ និង បន្ថែមឡើងដោយឧបាយនោះ ។

តែពួកព្រះថេរៈត្រាមុនឱ្យសាមណេរអាយុ ១៩ ឆ្នាំឧបសម្បទាក្នុង ថ្ងៃបាដិបទ ( ថ្ងៃ ១ រោច ) ហួសថ្ងៃពេញបូណ៌មីខែ ៩ ទៅ ។

សួរថា ការឧបសម្បទានោះមានបាន ព្រោះហេតុអ្វី ?

ខ្ញុំនឹងពោលឆ្លើយ ក្នុងឆ្នាំមួយ មានចាតុទ្ធសីឧបោសថ ( ឧបោស ថថ្ងៃ១៤ ) ៦ ថ្ងៃ, ព្រោះដូច្នោះ ក្នុង២០ ឆ្នាំ នឹងមានខែបាត់អស់ ៤ ខែ, ស្តេចគ្រប់គ្រងព្រះនគរ នឹងបង្ខិតកាលភ្លៀងចេញទៅគ្រប់ ៗ ៣ ឆ្នាំ ( បន្ថែមអធិកមាស ៣ ឆ្នាំម្តង ), ដូច្នោះ ក្នុង១៨ ឆ្នាំ នឹងបន្ថែម ៦ ខែ ( បន្ថែមអធិកមាស ៦ ខែ ) ។ ដក ៤ ខែដែលបាត់ទៅដោយអំណាច ឧបោសថ ( មកដក ) ចេញអំពី ៦ ខែដែលបន្ថែមចូលមកក្នុង១៨ ឆ្នាំនោះ នៅសល់ ២ ខែ ។ យក ២ ខែនោះមកបន្ថែម ( ២ខែ+១០ខែ=១២ឆ្នាំ +១៩ឆ្នាំ ) ទើបជា ២០ ឆ្នាំបរិបូណ៌ដោយប្រការយ៉ាងនេះ ព្រះថេរៈទាំង ឡាយ ទើបអស់សេចក្តីសង្ស័យឧបសម្បទាឱ្យ ( សាមណេរអាយុ ១៩ ឆ្នាំ ) ក្នុងថ្ងៃបាដិបទហួសថ្ងៃពេញបូណ៌មីខែ ៩ ទៅ ។

ក៏ក្នុងពាក្យថា សាមណេរមានអាយុ ១៩ ឆ្នាំ ជាដើមនេះ លោក ពោលពាក្យថា មានអាយុ ១៩ ឆ្នាំ សំដៅយកសាមណេរដែលបវារណា

ហើយ នឹងមានអាយុគ្រប់ ២០ ឆ្នាំ ។ ព្រោះដូច្នេះ អ្នកដែលនៅក្នុង ផ្ទៃមាតាដល់ ១២ ខែ នឹងជាអ្នកមានអាយុគ្រប់ ២១ ឆ្នាំ ។ អ្នកដែល នៅ (ក្នុងផ្ទៃមាតា) ៧ ខែ នឹងជាអ្នកមានអាយុ ២០ ឆ្នាំ នឹង ៧ ខែ ។ តែអ្នក(នៅក្នុងផ្ទៃមាតា) ៦ ខែប្រសូត នឹងមិនរួច ។

[២៧០] ក្នុងពាក្យថា អនាបត្តិ ឧនវីសតិវស្សំ បុគ្គលំ បរិបុណ្ណសញ្ញី : វារៈដែលមិនត្រូវអាបត្តិ គឺ ភិក្ខុសំគាល់បុគ្គលដែល មានវស្សាមិនទាន់គ្រប់ ២០ ថា មានវស្សាគ្រប់ ២០ នេះ មាន វិនិច្ឆ័យថា មិនជាអាបត្តិដល់ឧបជ្ឈាយវដែលឱ្យឧបសម្បទាសូម្បីដោយ ពិត ។ ទោះជាយ៉ាងនេះបុគ្គលក៏មិនឈ្មោះថា ឧបសម្បទាឡើយ ។ តែ បើបុគ្គលនោះ ឱ្យអ្នកដទៃឧបសម្បទាដោយកន្លងទៅ ១០ វស្សា, បើថា វៀរបុគ្គលនោះចេញគណៈគ្រប់, បុគ្គលអ្នកនោះឈ្មោះថា ឧបសម្បទាល្អ ហើយ ។ នឹងសូម្បីបុគ្គលមិនមែនឧបសម្បទានោះ មិនទាន់ដឹងត្រឹមណា មិនទាន់ជាអន្តរាយចំពោះស្នេហា, មិនជាអន្តរាយចំពោះព្រះនិព្វានដល់គេ ត្រឹមនោះ ។ តែកាលដឹងហើយ គប្បីឧបសម្បទាថ្មី ។ បទដែលនៅ សល់ ងាយយល់ទាំងអស់ឯង ។

សិក្ខាបទនេះ មានសមុជ្ឈាន៣ ជាកិរិយា សញ្ញាវិមោក្ខ សចិត្តកៈ បណ្ណតិវដ្តៈ កាយកម្ម វចីកម្ម មានចិត្ត៣ មានវេទនា៣ ដូច្នេះឯង ។

ឧនវីសតិវស្សសិក្ខាបទវណ្ណនា ចប់







## ៦. ថេយ្យសត្តសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៦ ដូចតទៅនេះ ៖

ការធ្វើដំណើររួមពួកឈ្មួញរទេះអ្នកជាចោរ

[២៧២] បទថា បដិយាលោកំ : បទេសឈ្មោះ បដិយាលោក សេចក្តីថា ត្រង់មុខពន្លឺព្រះអាទិត្យ គឺ ទិសខាងលិច ។

បទថា កម្មិកា : ពួកអ្នកធ្វើការគយ បានដល់ អ្នកធ្វើការងារនៅទីស្នាក់ការគយ ។

[២៧៣] ពាក្យថា រាជានំ វា ថេយ្យំ គន្ធនិ : ដល់នូវកិរិយាលួច(របស់) ស្តេចក្តី មានសេចក្តីថា ពួកចោរលួចរបស់ស្តេច គឺលួចយករបស់ស្តេចយ៉ាងណាមួយទៅ ដោយតាំងចិត្តថា គ្រានេះយើងនឹងមិនថ្វាយស្តេច ។

[២៧៤] បទថា វិសទ្ធេតេន : ដោយខុសសង្កេត មានសេចក្តីថា មិនជាអាបត្តិដល់ភិក្ខុដែលទៅខុសវេលាណាត់កំណត់ និងខុសថ្ងៃណាត់កំណត់ ។ តែទៅខុសមកដែលណាត់កំណត់ ឬខុសដូចទីណាត់ជាអាបត្តិដូចគ្នា ។ ពាក្យដែលនៅសល់ក្នុងសិក្ខាបទនេះ ងាយយល់ទាំងអស់ ព្រោះមានន័យដូចពោលហើយក្នុងភិក្ខុនីវគ្គ ។

សិក្ខាបទនេះ មានពួកឈ្មួញរទេះចោរជាសម្បជ្ជាន កើតឡើងមក

កាយចិត្ត ១ កាយវាចាចិត្ត ១ ជាកិរិយា សញ្ញាវិមោក្ខ សចិត្តកៈ  
បណ្ណតិវដ្តៈ កាយកម្ម វចីកម្ម មានចិត្ត ៣ មានវេទនា ៣ ដូច្នេះឯង ។

ថេយ្យសត្វសិក្ខាបទវណ្ណនា ចប្ប

## ៧. សំវិធានសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៧ ដូចតទៅនេះ ៖

[២៧៦] ពីរបទថា បន្ទូលបេន្តោ និសីទិ : ទ្រមគាំគ្រាអង្គុយ  
មានសេចក្តីថា ភិក្ខុនោះអង្គុយសំកុក គឺតិះដៀលខ្លួនឯងនៅ ។

ពាក្យថា នាយ្យ<sup>១</sup> សោ ភិក្ខុ មំ និប្បទេសិ : នៃអ្នក ភិក្ខុនោះ  
មិនមែនបបួលណែនាំខ្ញុំមកទេ មានសេចក្តីថា នៃនាយ ភិក្ខុនេះមិនបាន  
ឱ្យខ្ញុំចេញទៅ គឺ មិនបាននាំខ្ញុំទៅ ។ ពាក្យដែលនៅសល់ ក្នុងសិក្ខាបទ  
នេះព្រមទាំងសមុជ្ជានជាដើម បណ្ឌិតគប្បីជ្រាបដោយន័យ ដូចពោល  
ហើយក្នុងសិក្ខាបទពោលពីការបបួលធ្វើដំណើររួមគ្នានឹងនាងភិក្ខុនីន្ទុះឯង ។

សំវិធានសិក្ខាបទវណ្ណនា ចប្ប

១. ថៃ. នាយ្យ ។





## ៨. អវិជ្ជាសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៨ ដូចតទៅនេះ ៖

[២៨០] ពួកជនដែលឈ្មោះថា ព្រានត្នាត ព្រោះអត្ថថា បានសម្លាប់ត្នាតទាំងឡាយ ។ ភិក្ខុអវិជ្ជាឈ្មោះថា អ្នកធ្លាប់ជាព្រានត្នាត ព្រោះអត្ថថា លោកមានបុព្វបុរសជាព្រានត្នាត ។ បានសេចក្តីថា ជាបុត្ររបស់ត្រកូលធ្លាប់ជាព្រានត្នាត គឺ កើតពីត្រកូលព្រានត្នាតនោះ ។

### ធម៌ធ្វើអន្តរាយដល់អ្នកសេព

ធម៌ពួកណា រមែងធ្វើអន្តរាយដល់ស្ម័គ្រិនិងនិព្វាន; ព្រោះហេតុនោះ ធម៌ទាំងនោះ ឈ្មោះថា អន្តរាយិកធម៌ ។ អន្តរាយិកធម៌ទាំងនោះ មាន ៥ យ៉ាងដោយអំណាចកម្ម កិលេស វិបាក ឧបវាទ និងអាណាវិតិក្កមៈ ។ បណ្តាអន្តរាយិកធម៌ មានកម្មជាដើមនោះ អន្តរាយិកធម៌ គឺកម្ម ។ ភិក្ខុនិទ្ទេសកកម្ម ក៏យ៉ាងនោះ ។ តែភិក្ខុនិទ្ទេសកកម្មនោះ រមែងធ្វើអន្តរាយដល់ព្រះនិព្វានប៉ុណ្ណោះ មិនធ្វើអន្តរាយដល់ស្ម័គ្រិទេ ។ ធម៌គឺនិយតមិច្ឆាទិដ្ឋិ ឈ្មោះថា អន្តរាយិកធម៌ គឺ កិលេស ។ ធម៌ គឺបដិសន្ធិរបស់ពួកបណ្ឌិតៈ តិរច្ឆាន និងឧភតោព្យញ្ជនកៈ ឈ្មោះថា អន្តរាយិកធម៌គឺ វិបាក ។ ការចូលទៅថា ការប្រទូស្សវាយព្រះអរិយៈ ឈ្មោះថា អន្តរាយិកធម៌ គឺ ឧបវាទៈ ។ តែឧបវាទអន្តរាយិកធម៌

ទាំងនោះ ជាអន្តរាយរហូតដល់ព្រះអរិយៈទាំងឡាយ អត់ទោសប៉ុណ្ណោះ,  
 ក្រោយអំពីឡើយលោកអត់ទោសទៅ មិនជាអន្តរាយទេ ។ អាបត្តិដែលក្លែង  
 ត្រូវ ឈ្មោះថា អន្តរាយិកធម៌គឺ អាណាវីតិកុមៈ ។ អាបត្តិសូម្បីពួកដទៃ  
 ក៏ជាអន្តរាយរហូតដល់ភិក្ខុនោះ នៅបដិញ្ញាភាពជាភិក្ខុឬមិនទាន់  
 ចេញ ឬមិនទាន់សម្តែងប៉ុណ្ណោះ ក្រោយពីសម្តែងតាមករណីនោះ ៗ  
 ហើយ មិនជាអន្តរាយទេ ។

បណ្តាអន្តរាយិកធម៌តាមដែលពេលហើយនោះ ភិក្ខុនេះ ជា  
 ពហុស្សុត ជាធម្មកថិក ស្គាល់អន្តរាយិកធម៌ដែលនៅសល់បាន តែ  
 ព្រោះមិនឆ្គាតក្នុងព្រះវិន័យ ទើបមិនដឹងអន្តរាយិកធម៌ គឺ ការកន្លង  
 ល្មើសព្រះបញ្ញត្តិ ។ ព្រោះដូច្នេះ លោកទៅនៅក្នុងទីកំបាំងបានគិតយ៉ាង  
 នេះថា បុគ្គលអ្នកគ្រប់គ្រងផ្ទះទាំងនេះ នៅបរិភោគកាមគុណ ៥ ជាព្រះ  
 សោតាបន្ន ក៏មាន ជាព្រះសកទាគាមីក៏មាន ជាព្រះអនាគាមីក៏មាន សូម្បី  
 ភិក្ខុទាំងឡាយដែលឃើញរូបដែលពេញចិត្ត គប្បីដឹងបានមកចក្ខុ ។ ល ។  
 រមែងពាល់ត្រូវផោដ្ឋព្វៈ ដែលគួរពេញចិត្តគប្បីដឹងបានមកកាយ បរិភោគ  
 កម្រាល និងគ្រឿងស្លៀកដណ្តប់ជាដើម សូម្បីដែលទន់ ៗសភាពនោះ  
 គួរគ្រប់យ៉ាង ព្រោះហេតុអ្វី រូបស្រ្តីទាំងឡាយ ។ ល ។ ផោដ្ឋព្វៈ គឺ  
 ស្រ្តីទាំងឡាយ ទើបមិនគួរយ៉ាងនេះឬ ? សូម្បីរូបស្រ្តីជាដើមទាំងនេះ  
 ក៏គួរ ។ លោកប្រៀបធៀបរសន្តិរសយ៉ាងនេះហើយ ធ្វើការបរិភោគ



កាមគុណដែលប្រព្រឹត្តទៅដោយឆន្ទរាគៈ ជាមួយនឹងការបរិភោគកាម  
 គុណ ដែលមិនមានឆន្ទរាគៈ ឱ្យដូចគ្នាតែមួយ ញ៉ាំងទិដ្ឋិដ៏លាមកឱ្យកើត  
 ឡើង ដូចបុគ្គលតភ្ជាប់អំបោះល្អិតឆ្មារក្រែកលែង ជាមួយនឹងសរសៃ  
 ផ្ទៃដែលគ្រោតគ្រោត ដូចយកភ្នំសិណេរធៀបនឹងគ្រាប់ស្ពៃ ដូច្នេះ ទើប  
 ទាស់ចិត្តនឹងសព្វញ្ញតញ្ញាណថា “ហេតុដូចម្តេច ទើបព្រះមានព្រះភាគទ្រង់  
 បញ្ញត្តិបឋមបារាជិក ដោយសេចក្តីឧស្សាហ៍ច្រើន ដូចទ្រង់ការពារមហា  
 សមុទ្រ ទោសក្នុងកាមទាំងនេះ មិនមាន” ដូច្នេះ កាត់សេចក្តីប្រាថ្នារបស់  
 ពួកភព្វបុគ្គល បានឱ្យការប្រហារក្នុងអាណាចក្រនៃព្រះជិនស្រី ។ ព្រោះ  
 ហេតុនោះ អវិជ្ជាភិក្ខុ ទើបពោលថា តថាហំ ភកវតា ធម្មំ ទេសិតំ  
 អាជាធាមិ : ខ្ញុំដឹងច្បាស់នូវធម៌ ដែលព្រះដ៏មានព្រះភាគសំដែងហើយ  
 ជាដើម ។

ក្នុងពាក្យថា អដ្ឋិកក្ខណ្ឌលូបមា : មានឧបមាដោយរាងឆ័ន្ទ ជាដើម  
 មានវិនិច្ឆ័យថា កាមទាំងឡាយប្រៀប.....

- ដូចគ្រោងឆ័ន្ទ ព្រោះអត្ថថា មានរសនាញ៉ា(សេចក្តីត្រេកអរ)តិច ។
- ដូចដុំសាច់ ព្រោះអត្ថថា ជាកាយទូទៅដល់សត្វច្រើន ។
- ដូចគប់ភ្លើងធ្វើពីស្មៅ ព្រោះអត្ថថា តាមដុតរោល ។
- ដូចរណ្តៅរងើកភ្លើង ព្រោះអត្ថថា ក្តៅផ្សារក្រែកលែងណាស់ ។

ដូចអ្នកយល់ស្គាល់ ព្រោះអត្ថប្រាកដក្នុងវេលាបន្តិចបន្តួច ។  
 ដូចរបស់ដែលខ្ចីគេ ព្រោះអត្ថប្រព្រឹត្តទៅមួយកលមួយគ្រា ។  
 ដូចផ្ទៃឈើ ព្រោះអត្ថប្រាកដកាត់បន្ថយអវយវៈតូចធំទាំងពួង ។  
 ដូចកាំបិតនិងជ្រូញ(ចិញ្ចាស់) ព្រោះអត្ថប្រាកដជាទីទទួលរងការគ្រោះថ្នាក់ ។  
 ដូចលំពែង(មានឡើង)និងដែកស្រួច ព្រោះអត្ថប្រាកដ ចាក់ដោត ។  
 ដូចក្បាលពស់ ព្រោះអត្ថប្រាកដ គួររង្ស៊ីសនិងមានភ័យចំពោះមុខនោះឯង ។  
 នេះសេចក្តីសង្ខេបក្នុងសិក្ខាបទនេះ ។ ចំណែកសេចក្តីពិស្តារ  
 បណ្ឌិតគប្បីមើលក្នុងបបញ្ចសូទនី អដ្ឋកថាមជ្ឈិមនិកាយ ។  
 និបាតសមុហៈថា ឯវំ ព្យាខោ គី ឯវំ វិយ ខោ : ដូចដែល  
 ទ្រង់សម្តែងយ៉ាងនេះឯង ។ បទដែលនៅសល់ក្នុងសិក្ខាបទនេះ ឆាយ  
 យល់ទាំងអស់ ព្រោះមានន័យដូចពោលហើយខាងដើម ។  
 សិក្ខាបទនេះ មានការសូត្រសមនុភាសនៈជាសមុដ្ឋាន កើតឡើង  
 មកកាយវាចាចិត្ត ជាអភិរិយា សញ្ញាវិមោក្ខ សច្ចត្តកៈ លោកវដ្ឋៈ  
 កាយកម្ម វចីកម្ម អកុសលចិត្ត ជាទុក្ខវេទនា ដូច្នេះឯង ។

អរិដ្ឋសិក្ខាបទវណ្ណនា ចប់





## ៩. ឧត្តិសម្ពោធសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៩ ដូចតទៅនេះ ៖

### ពន្យល់អត្ថក្នុងសិក្ខាបទទី ៩

[២៨៧] បទថា អកដានុធម្មេន : មិនបានធ្វើតាមធម៌ មានសេចក្តីថា ឱសារណា (ការហៅចូលពួក) ដែលសង្ឃឃើញវត្តដ៏សមគួរធ្វើហើយដល់ភិក្ខុដែលត្រូវសង្ឃលើកវត្ត ព្រោះការមិនឃើញអាបត្តិក្តី ព្រោះការមិនសម្តែងអាបត្តិក្តី ព្រោះការមិនលះបង់ទិដ្ឋិលាមកក្តី ដោយធម៌ ដោយវិន័យ ដោយសត្វសាសនៈ ព្រះមានព្រះភាគត្រាស់ហៅថា តាមធម៌ ។ តាមធម៌ ពោលគឺ ឱសារណានោះ សង្ឃមិនបានធ្វើដល់ភិក្ខុណា, ភិក្ខុនេះឈ្មោះថា អ្នកដែលសង្ឃមិនបានធ្វើតាមធម៌ ។ សេចក្តីថា (មិនទាន់បានធ្វើ) ជាមួយនឹងភិក្ខុដូច្នោះ ។ ព្រោះហេតុនោះឯង ក្នុងបទភាជនៈនៃបទថា អកដានុធម្មេន នោះ ទើបត្រាស់ថា “ភិក្ខុណា ដែលសង្ឃលើកវត្តហើយ សង្ឃមិនបានហៅចូលពួកទេ ភិក្ខុនោះហៅថា មិនធ្វើតាមធម៌” ។

[២៨៨] ពីរបទថា ទេតិ វា បដិគ្គណ្ហតិ វា : ភិក្ខុឱ្យ (អាមិសដល់ភិក្ខុនោះ) ក្តី ទទួល (អាមិសអំពីភិក្ខុនោះ) ក្តី មានសេចក្តីថា ភិក្ខុឱ្យក្តី ទទួលក្តី នូវអាមិស សូម្បីជាច្រើន ដោយប្រយោគតែមួយ ជា

បាចិត្តិយតែមួយ ។ កាលឡើងទទួលដាច់ ៗ ជាបាចិត្តិយច្រើន ដោយ  
រាប់ប្រយោគ ។ បទដែលនៅសល់ក្នុងសិក្ខាបទនេះ ងាយយល់ទាំង  
អស់ ។

សិក្ខាបទនេះ មានសមុជ្ឈាន៣ ជាកិរិយា សញ្ញាវិមោក្ខ សច្ចត្តកៈ  
បណ្ឌិតិវដ្តៈ កាយកម្ម វចីកម្ម មានចិត្ត ៣ មានវេទនា ៣ ដូច្នេះឯង ។

ឧកិត្តសម្ពោគសិក្ខាបទទី ៩ ចប់







# ១០. កណ្តកសិក្ខាបទវិទ្យា

គប្បីជ្រាបសេចក្តីវិនិច្ឆ័យក្នុងសិក្ខាបទទី១០ មានវិនិច្ឆ័យ ដូចតទៅ  
នេះ ៖

## ពន្យល់អត្ថក្នុងសិក្ខាបទទី ១០

[២៨១] ពីរបទថា ទិដ្ឋិតតំ ឧប្បន្នំ : ទិដ្ឋិកើតឡើង គឺ  
សមណុទេសសូម្បីនេះ កាលធ្លាក់ចុះទៅ ដោយមិនមែនឧបាយនៃប្រាជ្ញា  
ក៏កើតសេចក្តីឃើញខុសឡើងមក ដូចអវិជ្ជាភក្តីដូច្នោះ ។

នាសនៈដែលត្រាស់ទុកក្នុងពាក្យថា នាសេតុ : ឱ្យវិនាសចុះ  
នេះ មាន ៣ យ៉ាង គឺ សំវាសនាសនៈ ១ លិង្គនាសនៈ ១ ទណ្ឌកម្ម  
នាសនៈ ១ ។ បណ្តានាសនៈ ៣ យ៉ាងនោះ ការលើកវត្ថុព្រោះការមិន  
ឃើញអាបត្តិជាដើម ឈ្មោះថា សំវាសនាសនៈ ។ នាសនៈនេះថា  
សាមណេរដែលប្រទូសវាយ (នាងភិក្ខុនី) សង្ឃគប្បីឱ្យនាសនៈចេញ,  
“អ្នកទាំងឡាយ ចូរឱ្យមេត្តិយាភិក្ខុនីសឹកចេញ” ឈ្មោះថា លិង្គនាសនៈ ។  
នាសនៈនេះថា “នៃអារុសោកណ្ឌកៈ កាលមានថ្ងៃនេះជាដើម អ្នកឯងមិន  
ត្រូវអាងព្រះមានព្រះភាគអង្គនោះថា ជាសាស្តារបស់អ្នកឡើយ” ឈ្មោះ  
ថា ទណ្ឌកម្មនាសនៈ ។ ទណ្ឌកម្មនាសនៈនេះ ទ្រង់ប្រាថ្នាយកក្នុង  
សិក្ខាបទនេះ ។ ព្រោះហេតុនោះ ទើបព្រះមានព្រះភាគទ្រង់ត្រាស់ថា

“ឯវេញ ភិក្ខុវេនាសេតព្វោ ។ បេ ។ ចរ បិរេ វិនស្សៈ ម្នាលភិក្ខុទាំងឡាយ ភិក្ខុទាំងឡាយ ត្រូវឱ្យវិនាសយ៉ាងនេះ ។ ល ។ នៃមនុស្សក្រៅការ អ្នកឯងចូរចៀសចេញទៅ អ្នកចូរវិនាសទៅ” ជាដើម ។

បណ្តាបទទាំងនោះ បទថា ចរ ៖ អ្នកឯងចូរត្រចៀកទៅ គឺ លោកចូរជៀសចេញទៅ ។

បទថា បិរេ ៖ នៃមនុស្សក្រៅការ គឺ មនុស្សដទៃ មានសេចក្តីថា អ្នកឯងមិនមែនពួកយើង ។

បទថា វិនស្សៈ ៖ អ្នកចូរវិនាសទៅ សេចក្តីថា អ្នកឯងចូរទៅឱ្យបាត់ គឺ ចូរទៅក្នុងទីដែលពួកយើងនឹងមិនឃើញអ្នកឯង ។

[២៩២] បទថា ឧបលាបេយ្យ ៖ បញ្ចុះបញ្ចូល បានដល់គប្បីសង្គ្រោះ ។

បទថា ឧបដ្ឋាបេយ្យ ៖ ឱ្យបម្រើ គឺ គប្បីឱ្យសមណទ្ទេសនោះធ្វើការបម្រើខ្លួន ។ បទដែលនៅសល់ព្រមទាំងសមុដ្ឋានជាដើម គប្បីជ្រាបដោយន័យដូចពោលហើយក្នុងអវិជ្ជាសិក្ខាបទនោះឯង ។

កណ្តកសិក្ខាបទវណ្ណនា ចប់

ចំនួនសិក្ខាបទក្នុងសប្បណាវគ្គនោះ គឺ

១. សញ្ញាច្ចប្បាណសិក្ខាបទ ការក្លែងសម្លាប់សត្វ
២. សប្បណាកសិក្ខាបទ ការបរិភោគទឹកមានសត្វ
៣. ឧក្កោជនសិក្ខាបទ ការសើរើអធិករណ៍
៤. ទុដ្ឋល្អសិក្ខាបទ ការបិទអាបត្តិអាក្រក់
៥. ឧនវិសតិវស្សសិក្ខាបទ ការឧបសម្បទាកុលបុត្រ មានអាយុមិន  
គ្រប់ ២០ ឆ្នាំ
៦. ថេយ្យសត្តសិក្ខាបទ ការធ្វើដំណើររួមនឹងឈ្មួញចោរ
៧. សិរិធានសិក្ខាបទ ការបបួលមាតុត្រាមធ្វើដំណើរ តាមមកជា  
មួយគ្នា
៨. អវិជ្ជសិក្ខាបទ អវិជ្ជភក្តិមានទិដ្ឋិអាក្រក់
៩. ឧត្តិត្តសម្ពោគសិក្ខាបទ ការសេពគប់ជាមួយនឹងភក្តិដែលត្រូវសង្ស័យ  
លើកវត្ថុ
១០. កណ្ណកសិក្ខាបទ ការបញ្ចុះបញ្ចូលជាដើមនូវសមណុទ្ទេស  
ឈ្មោះកណ្ណកៈ

អដ្ឋកថា សប្បណាវគ្គទី ៧ ចប់ ។





## ៨. សហធម្មិកវគ្គ

### ១. សហធម្មិកសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ១ នៃសហធម្មិកវគ្គ ដូច  
តទៅនេះ ៖

#### ពន្យល់អត្ថក្នុងសិក្ខាបទទី ១

[២៩៨] ពីរបទថា ឯតស្មី សិក្ខាបទេ : សិក្ខាបទនេះ មាន  
សេចក្តីថា ខ្ញុំនឹងមិនទាន់សិក្សាពាក្យដែលព្រះមានព្រះភាគត្រាស់ទុកក្នុង  
សិក្ខាបទនេះមុន ។

[៣០០] ក៏ក្នុងពាក្យថា អាបត្តិ ធាចិត្តិយស្ស : ត្រូវអាបត្តិ  
បាចិត្តិយ នេះ បណ្ឌិតគប្បីជ្រាបថា ជាអាបត្តិគ្រប់ ៗម៉ាត់ ។

ពាក្យថា សិក្ខុមាណេន ភិក្ខុវេ ភិក្ខុនា : ម្នាលភិក្ខុទាំងឡាយ  
ភិក្ខុអ្នកសិក្សា មានសេចក្តីថា ភិក្ខុជាអ្នកប្រាថ្នាដើម្បីសិក្សាទទួលព្រះ  
ឱវាទដោយសិរសានុំឯង គប្បីដឹងទូទៅ គប្បីសាកសួរ និងគប្បី  
ពិចារណា ។

បទដែលនៅសល់ក្នុងសិក្ខាបទនេះ បណ្ឌិតគប្បីជ្រាបអំពីសេចក្តី  
ចំពោះបទ ដោយន័យដូចពោលហើយក្នុងទុព្វណ្ណករណសិក្ខាបទនុ៎ះ

ឯង ។ ពោលដោយវិនិច្ឆ័យ ងាយយល់ទាំងអស់ ។

សិក្ខាបទនេះ មានសមុជ្ឈាន៣ ជាកិរិយា សញ្ញាវិមោក្ខ សច្ចិត្តកៈ  
លោកវដ្តៈ កាយកម្ម វចីកម្ម អកុសលចិត្ត ជាទុក្ខវេទនា ដូច្នេះឯង ។

សហធម្មិកសិក្ខាបទវណ្ណនា ចប់

## ២. វិវណ្ណនសិក្ខាបទវណ្ណនា

ក្នុងសិក្ខាបទទី ២ មានវិនិច្ឆ័យដូចតទៅនេះ ៖

ពន្យល់អំពីអានិសង្សមានការរៀនរំលឹកជាមូល

[៣០៣] ពីរបទថា វិនយកេនំ កេនេតិ : ទ្រង់សម្តែងវិនយក  
ថា មានសេចក្តីថា ព្រះមានព្រះភាគត្រាស់កថា ដែលជាប់ទាក់ទងដោយ  
កប្បិយៈ និងអកប្បិយ អាបត្តិ និងអនាបត្តិ សំវេរៈ អសំវេរៈ និង  
បហានៈ ដែលឈ្មោះថា វិន័យកថា ។

ពាក្យថា វិនយសង្ឃ វណ្ណំ ភាសតិ : សម្តែងគុណនៃវិន័យ  
មានសេចក្តីថា ព្រះមានព្រះភាគត្រាស់ការដាក់មាតិកាដោយអំណាចនៃ  
អាបត្តិ ៥ កងខ្លះ ៧ កងខ្លះ ហើយទ្រង់ពណ៌នាដោយបទភាជនៈ ដែល  
ឈ្មោះថា សរសើរព្រះវិន័យ ។

ពាក្យថា វិនយបរិយត្តិយា វណ្ណំ ភាសតិ : ទ្រង់សម្តែងគុណ  
 នៃការរៀនវិន័យ មានសេចក្តីថា ព្រះមានព្រះភាគត្រាស់សរសើរ គឺ  
 ពណ៌នាគុណ បានដល់ អានិសង្សមានការរៀនព្រះវិន័យ ជាមូលនៃពួក  
 ភិក្ខុដែលរៀនព្រះវិន័យ ។ អធិប្បាយថា ពិតមែន ព្រះមានព្រះភាគ  
 ត្រាស់អានិសង្ស៥ អានិសង្ស៦ អានិសង្ស៧ អានិសង្ស៨ អានិសង្ស៩  
 អានិសង្ស១០ អានិសង្ស១១ ដែលមានការរៀនព្រះវិន័យជាមូលទាំង  
 អស់ ដែលព្រះវិន័យធរបាន ។

សួរថា ព្រះវិន័យធរ រមែងបានអានិសង្សទាំង ៥ អ្វីខ្លះ ?

ឆ្លើយថា រមែងបានអានិសង្ស ៥ មានការគ្រប់គ្រងសីលក្នុងជា  
 ដើមរបស់ខ្លួន ។ សមដូចពាក្យដែលព្រះមានព្រះភាគត្រាស់ទុកនេះថា

“បញ្ចមេ ភិក្ខុវេ អានិសំសា វិនយធរេ បុគ្គលេ ។ អត្តនោ  
 សីលក្ខន្ធនោ សុគុត្តោ ហោតិ សុរក្ខិតោ កុក្កច្ចបកតានំ បដិសរណំ  
 ហោតិ វិសារេតោ សង្ឃមជ្ឈេ វេហោតិ បច្ចត្តិកេ សហធម្មេន សុនិ  
 គ្គហិតំ និគ្គណ្ហាតិ សទ្ធម្មដ្ឋិតិយា បដិបន្នោ ហោតិ : ភិក្ខុអ្នកទ្រទ្រង់  
 វិន័យ តែងបានអានិសង្ស ៥ ប្រការ គឺ សីលក្ខន្ធរបស់ខ្លួន ឈ្មោះថា  
 ភិក្ខុនោះបានគ្រប់គ្រងរក្សាដោយល្អ១ ភិក្ខុនោះ តែងជាទីពឹងនៃពួកភិក្ខុ  
 ដែលមានសេចក្តីសង្ស័យជាប្រក្រតី១ ភិក្ខុនោះ ជាអ្នកក្លៀវក្លានិយាយ



ក្នុងកណ្ណាលសង្ឃ១ ភិក្ខុនោះរមែងសង្កត់សង្កិនដោយល្អនូវសត្រូវដោយ  
សហធម៌ គឺ សិក្ខាបទដែលព្រះមានព្រះភាគទ្រង់បញ្ញត្តិទុក១ ភិក្ខុនោះ  
ឈ្មោះថា ជាអ្នកបតិបត្តិ ដើម្បីញ៉ាំងព្រះសង្ឃឱ្យតាំងនៅ១” ។<sup>១</sup>

**អធិប្បាយអានិសង្ឃ ៥ និងការត្រូវអាបត្តិ ៦ យ៉ាង**

អត្ថនោ សីលក្ខន្ធលោ សុគុត្តោ ហោតិ សុរក្ខិតោ : សីល  
កនរបស្ម័ន ឈ្មោះថា ភិក្ខុនោះបានគ្រប់គ្រងរក្សាដោយល្អ តើយ៉ាង  
ណា ? គឺ ភិក្ខុបង្ខំខ្លួនធម្មវិន័យនេះ កាលត្រូវអាបត្តិ រមែងត្រូវដោយ  
អាការៈយ៉ាង គឺ ដោយមិនមានឧស១ ដោយមិនស្គាល់អាបត្តិ១ ដោយ  
សង្ស័យហើយធ្វើបំពាន១ ដោយសម្គាល់ថា គួរ ក្នុងវត្ថុដែលមិនគួរ១  
ដោយសម្គាល់ថា មិនគួរ ក្នុងវត្ថុដែលគួរ១ ដោយភ្លេចស្មារតី១ ។<sup>២</sup>

ភិក្ខុត្រូវអាបត្តិ ដោយមិនមានឧស តើយ៉ាងណា ? គឺ ភិក្ខុដឹង  
ថា ជាអកប្បិយ ល្មើសបំពាន ធ្វើការកន្លងល្មើស ។ សមពិតដូច  
ពាក្យដែលព្រះមានព្រះភាគត្រាស់ទុកនេះថា

សញ្ញិច្ច អាបត្តិ អាបជ្ជតិ	អាបត្តិ បរិគ្គហតិ
អគតិគមនញ្ច គច្ចតិ	ឯទិសោ វុច្ចតិ អលជ្ជិបុគ្គលោ

---

១. វិន. បរិ. ឯកុត្តរិក. ១៣, ៦៩/៧៣ ។ ២. វិន. បរិ. វិសតិវារ. ១២.  
៨៨៨/៤១២ ។

បុគ្គលមានចិត្តក្លែងត្រូវអាបត្តិ រួចបិទបាំងអាបត្តិទុកក្តី លុះ  
តាមអំណាចអគតិក្តី បុគ្គលយ៉ាងនេះ ព្រះមានព្រះភាគត្រាស់  
ហៅថា អលជ្ជីបុគ្គល ។ ១

ភិក្ខុត្រូវអាបត្តិ ដោយមិនស្គាល់អាបត្តិ តើយ៉ាងណា ? គឺ ព្រោះ  
ថា បុគ្គលអ្នកមិនមានសេចក្តីដឹងជាអ្នកវង្វេង ជាអ្នកល្ងង់ មិនដឹងវត្ថុ  
ដែលគួរធ្វើនិងវត្ថុដែលមិនគួរធ្វើ រមែងធ្វើវត្ថុដែលមិនគួរធ្វើ ធ្វើវត្ថុ  
ដែលគួរធ្វើឱ្យខុស, ដោយអាការយ៉ាងនេះ ឈ្មោះថា ត្រូវដោយសេចក្តី  
មិនដឹង ។

ភិក្ខុត្រូវអាបត្តិ ដោយសង្ស័យហើយធ្វើបំពាន តើយ៉ាងណា ? គឺ  
កាលកើតសេចក្តីសង្ស័យឡើង ព្រោះអាស្រ័យរបស់ដែលគួរនិងមិនគួរ  
ល្មើសបំពានកន្លងល្មើសតែម្តងដោយសម្គាល់ថា សួរព្រះវិន័យធរហើយ  
បើជាកប្បិយ ជាវត្ថុដែលគួរធ្វើ បើជាអកប្បិយ ជាវត្ថុដែលមិនគួរធ្វើ,  
តែយ៉ាងនេះ សមគួរពិត ដោយអាការយ៉ាងនេះ ឈ្មោះថា ត្រូវដោយ  
សេចក្តីសង្ស័យហើយនៅតែប្រឹងធ្វើ ។

ភិក្ខុត្រូវអាបត្តិ ដោយសម្គាល់ថា គួរ ក្នុងវត្ថុដែលមិនគួរ តើ  
យ៉ាងណា ? គឺ ភិក្ខុឆាន់សាច់ខ្លាឃ្មុំ ដោយសម្គាល់ថា សាច់ជ្រូក, ឆាន់

១. វិន. បរិ. គាថាសង្គណិកជាតំណាមក. ១៣. ១៥៣/១៧៣ ។

សាច់ខ្លាជំបងដោយសម្គាល់ថា សាច់ម្រឹគ, ឆាន់ភោជនដែលជាអកប្បិយ ដោយសម្គាល់ថា ភោជនជាអកប្បិយ, ឆាន់ក្នុងវេលាវិកាលដោយសម្គាល់ ថា ជាវិកាល, ផឹកបារុនដែលជាអកប្បិយ ដោយសម្គាល់ថា បារុនជា អកប្បិយ ដោយអាការយ៉ាងនេះ ឈ្មោះថា ត្រូវដោយសេចក្តីសម្គាល់ក្នុង វត្ថុដែលមិនគួរថា គួរ ។

ភិក្ខុត្រូវអាបត្តិ ដោយសម្គាល់ថា មិនគួរ ក្នុងវត្ថុដែលគួរ តើយ៉ាងណា ? គឺ ភិក្ខុឆាន់សាច់ជ្រូក ដោយសម្គាល់ថា សាច់ខ្លាឃ្មុំ, ឆាន់សាច់ម្រឹគដោយសម្គាល់ថា សាច់ខ្លាជំបង, ឆាន់ភោជនដែលជា អកប្បិយដោយសម្គាល់ថា ភោជនជាអកប្បិយ, ឆាន់ក្នុងកាល ដោយ សម្គាល់ថា ជាវិកាល, ផឹកបារុនដែលជាអកប្បិយដោយសម្គាល់ថា បារុនជាអកប្បិយ, ដោយអាការយ៉ាងនេះ ឈ្មោះថា ត្រូវដោយភាពជា អ្នកមានសេចក្តីសម្គាល់ក្នុងវត្ថុដែលគួរថា មិនគួរ ។

ភិក្ខុត្រូវអាបត្តិ ដោយភ្លេចស្មារតី តើយ៉ាងណា ? គឺ ភិក្ខុកាល ត្រូវអាបត្តិ ព្រោះការដេករួម ការនៅប្រាសចាកត្រៃចីវរ និងភេសជ្ជៈ នឹង ចីវរកន្លងកាលវេលាជាបច្ច័យឯង ឈ្មោះថា ត្រូវដោយសេចក្តីវង្វេង ភ្លេចសតិ ។ ភិក្ខុបង្ខំក្នុងសាសនានេះ រមែងត្រូវអាបត្តិដោយអាការ ៦ យ៉ាងទាំងនេះ ដោយប្រការយ៉ាងនេះ ។

អ្នកទ្រង់វិន័យមិនត្រូវអាបត្តិដោយអាការ ៦ យ៉ាង

តែព្រះវិន័យធរមិនត្រូវអាបត្តិដោយអាការ ៦ យ៉ាងទាំងនេះ ។  
 មិនត្រូវអាបត្តិ ដោយមានខ្មាស តើយ៉ាងណា ? គឺ ព្រោះសូម្បីកាល  
 លោករក្សាការគ្មានតិះដៀលរបស់អ្នកដទៃនេះថា “អញ្ជើញលោកដ៏ចម្រើន  
 មើលចុះ ភិក្ខុនេះដឹងវត្ថុដែលគួរ និងមិនគួរពិត ។ នៅតែប្រព្រឹត្តកន្លង  
 ព្រះបញ្ញត្តិ” ដូច្នេះបាន ក៏ឈ្មោះថា មិនត្រូវ, ដោយអាការយ៉ាងនេះ  
 ឈ្មោះថា លជ្ជិតាយ នាបជ្ជតិ : មិនត្រូវអាបត្តិ ដោយមានខ្មាស ។  
 សម្តែងអាបត្តិជាទេសនាគាមិនសូម្បីដែលក្លាំងភាគត្រូវចូល ចេញហើយ  
 អំពីអាបត្តិដែលជាវុជានគាមានន័ តាំងនៅក្នុងសេចក្តីបរិសុទ្ធ ។ ចាប់ផ្តើម  
 តាំងពីនោះ រមែងជាអ្នកតាំងនៅក្នុងភាពជាលជ្ជបុគ្គលនេះតែម្តងថា

សព្វិច្ច អាបត្តិ ន អាបជ្ជតិ      អាបត្តិ ន បរិគូហតិ  
 អគតិគមនញ្ច ន គច្ឆតិ      ឯទិសោ វុច្ឆតិ លជ្ជិបុគ្គលោ  
 បុគ្គលមិនក្លែងឱ្យត្រូវអាបត្តិ មិនបានបិទបាំងអាបត្តិ មិនលុះ  
 អំណាចអគតិ, បុគ្គលយ៉ាងនេះ ដែលព្រះមានព្រះភាគ ត្រាស់  
 ហៅថា លជ្ជិបុគ្គល<sup>១</sup> ។

---

១. វិន. បរិ គាថាសន្តណិកជាតំណមក. ១៣. ១៥៤/១៧៣-៤ ។

ភិក្ខុ មិនត្រូវអាបត្តិ ព្រោះស្គាល់អាបត្តិ តើយ៉ាងណា ? គឺ ព្រោះ លោកដឹងនូវវត្ថុដែលគួរនឹងមិនគួរ ; ដូច្នោះ លោករមែងធ្វើតែវត្ថុដែល គួរ មិនធ្វើវត្ថុដែលមិនគួរ, ដោយអាការយ៉ាងនេះ ឈ្មោះថា ញាណ តាយ នាបជ្ជតិ : មិនត្រូវអាបត្តិ ព្រោះស្គាល់អាបត្តិ ។

មិនត្រូវអាបត្តិ ដោយមិនសង្ស័យហើយធ្វើ តើយ៉ាងណា ? គឺ ព្រោះលោកកាលកើតសេចក្តីខាចក្រែង ព្រោះអាស្រ័យវត្ថុដែលជាកប្បិយ និងអកប្បិយ ពិនិត្យមើលវត្ថុពិនិត្យមើលមាតិកា បទភាជនៈ អន្តរាបត្តិ អនាបត្តិ ហើយបើជាកប្បិយទើបធ្វើ, បើជាអកប្បិយមិនធ្វើ, ដោយ អាការយ៉ាងនេះ ឈ្មោះថា អកុក្កចូបកតតាយ នាបជ្ជតិ : មិនត្រូវ អាបត្តិ ដោយមិនសង្ស័យហើយធ្វើ ។

មិនត្រូវអាបត្តិ ដោយសម្គាល់ក្នុងវត្ថុដែលមិនគួរជាដើម តើយ៉ាង ណា ? គឺ ព្រោះលោកដឹងនូវវត្ថុដែលគួរនឹងមិនគួរ; ដូច្នោះ ទើបមិនជា អ្នកមានសេចក្តីសម្គាល់ក្នុងវត្ថុដែលមិនគួរថា គួរ មិនជាអ្នកមានសេចក្តី សម្គាល់ក្នុងវត្ថុដែលគួរថា មិនគួរនឹងលោកមានសតិតាំងមាំដោយល្អ, អធិដ្ឋានសំពត់ច័រដែលគួរអធិដ្ឋាន, វិកប្បច័រដែលគួរវិកប្ប ។

វិន័យធរបុគ្គល ឈ្មោះថា មិនត្រូវអាបត្តិដោយអាការ ៦ យ៉ាង នេះ ដោយប្រការយ៉ាងនេះ ។ លោកកាលមិនត្រូវ (អាបត្តិ) រមែងជា

អ្នកមានសីលមិនជាប់ មានសីលបរិសុទ្ធ ។ សីលក្នុងរបស់ខ្លួន ឈ្មោះ  
ថា ភិក្ខុនោះបានគ្រប់គ្រងរក្សាដោយល្អ ដោយអាការយ៉ាងនេះ ។

សួរថា វិន័យធរបុគ្គល តែងជាទីពឹងនៃពួកភិក្ខុដែលមានសេចក្តី  
សង្ស័យជាប្រក្រតី តើយ៉ាងណា ?

ឆ្លើយថា បានឮថា ភិក្ខុទាំងឡាយក្នុងរដ្ឋក្រៅនិងក្នុងជនបទក្រៅ  
កើតមានសេចក្តីសង្ស័យឡើង ជ្រាបថា បានឮថា ព្រះវិន័យធរ នៅក្នុង  
វិហារឯណោះ ហើយមកកាន់លំនៅរបស់លោក សូម្បីអំពីទីឆ្ងាយសួរ  
សេចក្តីរន្ស៊ីសសង្ស័យ ។ លោកមើលមើលវត្ថុនៃកម្មដែលភិក្ខុទាំងនោះ  
ធ្វើហើយ កំណត់ប្រភេទមានអាបត្តិ អនាបត្តិ គរុកាបត្តិ និងលហុកាបត្តិ  
ជាដើម ទើបឱ្យសម្តែងអាបត្តិដែលជាទេសនាគាមិនី ឱ្យចេញចាកអាបត្តិ  
ជាវុជ្ជានគាមិនី ឱ្យតាំងនៅក្នុងសេចក្តីបរិសុទ្ធ ។ ឈ្មោះថា តែងជាទីពឹង  
នៃពួកភិក្ខុដែលមានសេចក្តីសង្ស័យជាប្រក្រតី ដោយអាការយ៉ាងនេះ ។

ពាក្យថា វិសារគោ សច្ចមជ្ឈេ វេហរតិ : ភិក្ខុនោះ ជាអ្នក  
ក្លៀវកាន់និយាយក្នុងកណ្តាលសង្ឃ មានសេចក្តីថា ពិតមែន អ្នកមិនមែន  
វិន័យធរនិយាយក្នុងកណ្តាលសង្ឃ សេចក្តីខ្លាច គឺ អ្នករំអែង រំមែង  
គ្របសង្កត់, សេចក្តីខ្លាចនោះនឹងមិនមានដល់វិន័យធរបុគ្គល ។ ព្រោះ  
ហេតុអ្វី ? ព្រោះដឹងថា កាលនិយាយយ៉ាងនេះ មានទោស និយាយយ៉ាង

នេះមិនមានទោស ហើយទើបនិយាយ ។

ក្នុងពាក្យថា បច្ចុត្តិកេ សហធម្មេន សុនិគ្គហិតំ និគ្គណ្ហាតិ ៖  
 ភិក្ខុនោះរមែងសង្កត់សង្កិនដោយល្អនូវសត្រូវដោយសហធម៌ គឺ  
 សិក្ខាបទដែលព្រះមានព្រះភាគទ្រង់បញ្ញត្តទុក នេះ ឈ្មោះថា ជនជា  
 សត្រូវមាន ២ ពួក គឺ អ្នកជាសត្រូវដល់ខ្លួនឯងពួក ១ នាក់ ជាសត្រូវ  
 ដល់ព្រះសាសនាពួក ១ ។ បណ្តាជនអ្នកជាសត្រូវ ២ ពួកនោះ ពួក  
 ភិក្ខុឈ្មោះមេត្តិយៈ និងភូមជ្ជកៈ និងស្តេចលិច្ឆវី ឈ្មោះ វឌ្ឍៈ ចោទ  
 ដោយអន្តិមវត្ថុដែលមិនមានមូល, ជនទាំងនេះ ឈ្មោះថា អ្នកជាសត្រូវ  
 ដល់ខ្លួនឯង ក៏ឬជនអ្នកទ្រុស្តសីលសូម្បីពួកដទៃដែលជាអ្នកមានធម៌  
 ដ៏លាមកទាំងអស់ ឈ្មោះថា អ្នកជាសត្រូវដល់ខ្លួនឯង ។ ចំណែក  
 អវិជ្ជាភិក្ខុ កណ្ឌកសាមណេរ ភិក្ខុវដ្តីបុត្រក្នុងក្រុងវេសាលី មានការឃើញ  
 វិបរិត និងពួកភិក្ខុចំណែកមហាយាននិកាយមហាសង្ឃិកៈជាដើម ដែល  
 ជាអ្នកមានលទ្ធិបុរាណ អញ្ញាណ កង្ខា និងបរិតរណា<sup>១</sup> ធ្វើការលើក  
 តម្កើង ពោលអាងពាក្យទូន្មានមិនមែនពុទ្ធសាសនាថា ពុទ្ធសាសនា

---

១. សារត្ថទីបទី. ព្រះអរហន្តនៅមានអសុចិ ព្រះអរហន្តនៅមានសេចក្តីមិនដឹង ព្រះ  
 អរហន្តនៅមានសេចក្តីសង្ស័យ ព្រះអរហន្តអស់សង្ស័យព្រោះអ្នកដទៃ ។

ឈ្មោះថា អ្នកជាសត្រូវដល់សាសនា ។ វិន័យធរបុគ្គលនឹងសង្កត់សង្កិន  
ជនជាសត្រូវទាំងនោះ សូម្បីទាំងអស់ឱ្យស្លាប់ស្លាត់ ដោយប្រការដែល  
ពួកគេមិនអាចប្រតិស្ឋានអសទ្ធម្មឡើងបាន ដោយសហធម៌ គឺ ដោយ  
ពាក្យជាហេតុរួមគ្នា ។

អធិប្បាយព្រះសទ្ធម្ម ៣ យ៉ាង

ក៏ក្នុងពាក្យថា សទ្ធម្មដ្ឋិតិយា បដិបន្លោ ហោតិ : ភិក្ខុនោះ  
ឈ្មោះថា ជាអ្នកបតិបត្តិ ដើម្បីញ៉ាំងព្រះសទ្ធម្មឱ្យតាំងនៅ នេះ សទ្ធម្ម  
មាន ៣ ដោយអំណាចនៃបរិយត្តិ បដិបត្តិ និងអធិគម ។ បណ្តាសទ្ធម្ម  
ទាំង ៣ នោះពុទ្ធវចន គឺ បិដក ៣ ឈ្មោះថា បរិយត្តិសទ្ធម្ម ។ ធម៌  
នេះ គឺ ធុតន្តគុណ ១៣ ខន្ធកវត្ត ១៤ មហាវត្ត ៨២ ឈ្មោះថា  
បដិបត្តិសទ្ធម្ម ។ មគ្គ ៤ ផល ៤ នេះឈ្មោះថា អធិគមសទ្ធម្ម ។

បណ្តាសទ្ធម្មមានបរិយត្តិធម៌ជាដើមនោះ ព្រះថេរៈទាំងឡាយ ពួក  
ខ្លះពោលថា បរិយត្តិជាឫសគល់របស់សាសនា ដោយព្រះសូត្រនេះថា  
“ម្ចាស់អានន្ទ ធម៌ណាក្តី វិន័យណាក្តី ដែលតថាគតសម្តែងហើយ  
បញ្ញត្តិហើយ ដល់អ្នកទាំងឡាយ, លុះអំណើៈឥតអំពើតថាគតទៅ ធម៌និង  
វិន័យនោះ ជាគ្រូរបស់អ្នកទាំងឡាយ”<sup>១</sup> ដូច្នេះ ។

១. ទីយ. មហា. មហាបរិនិព្វានសូត្រ. ១៦. ១៤១/៣២១ ។



ព្រះថេរៈពួកខ្លះពោលថា បដិបត្តិជាមូលរបស់សាសនា ដោយ  
សូត្រនេះថា “ម្នាលសុភទ្ធៈ មួយទៀត ភិក្ខុទាំងនេះ គប្បីនៅដោយ  
ប្រពៃ, លោកនឹងមិនបានសូន្យចាកពួកអវហន្តឡើយ”<sup>១</sup> ហើយពោលថា  
ភិក្ខុទាំងឡាយ ៥ រូប អ្នកបដិបត្តិដោយប្រពៃនៅមាននៅត្រឹមណា,  
សាសនា ចាត់ថា តាំងនៅត្រឹមនោះ ដូច្នេះ ។

ចំណែកព្រះថេរៈមួយពួកទៀត ពោលថា កាលបរិយត្តិអន្តរធាន  
ហើយ សូម្បីបុគ្គលអ្នកបដិបត្តិ ក៏មិនមានការសម្រេចធម៌ ហើយ  
ពោលថា ប្រសិនបើថា ភិក្ខុ ៥ រូបនឹងជាអ្នករក្សាបារាជិកទុកបាន, ភិក្ខុ  
ទាំងនោះឱ្យកុលបុត្រទាំងឡាយ អ្នកមានសទ្ធាបព្វជ្ជាហើយឱ្យឧបសម្បទា  
សូម្បីក្នុងបច្ចនប្រទេស, ឱ្យគ្រប់គណៈទសវគ្គ ហើយនឹងធ្វើការ  
ឧបសម្បទា សូម្បីក្នុងមជ្ឈិមប្រទេស, ឱ្យភិក្ខុសង្ឃគ្រប់វិសតិវគ្គហើយ  
នឹងធ្វើអញ្ជូនកម្មសូម្បីដើម្បីខ្លួន ញ៉ាំងសាសនាឱ្យដល់សេចក្តីរីកចម្រើន  
ល្អបរិបូណ៌ដោយឧបាយយ៉ាងនេះ ។

ព្រះវិន័យធរនេះ ជាអ្នកបដិបត្តិដើម្បីសេចក្តីតាំងមាំនៃព្រះសទ្ធម្ម  
ទាំង ៣ ដោយប្រការយ៉ាងនេះឯង ។ បណ្ឌិតគប្បីជ្រាបថា ព្រះវិន័យ  
ធរនេះ រមែងបានអានិសង្ស ៥ យ៉ាងទាំងនេះ ដោយប្រការដូច្នេះ ។

១. ទីយ. មហា. ១៦. ១៣៩/៣១៧ ។

សួរថា ព្រះវិន័យធរ រមែងបានអានិសង្ស ៦ ពួកណា ?

ឆ្លើយថា ឧបោសថ បវារណា សង្ឃកម្ម បព្វជា ឧបសម្បទាជា នាទីរបស់ព្រះវិន័យធរនោះ លោករមែងឱ្យនិស្ស័យ ឱ្យសាមណេរ ឧបដ្ឋាក ។

ពិតមែន ឧបោសថ ៩ ទាំងនេះ គឺ ចាតុទ្ទសីឧបោសថ បណ្ណរសីឧបោសថ សាមគ្គីឧបោសថ សង្ឃឧបោសថ គណឧបោសថ បុគ្គលឧបោសថ សុត្តទេសឧបោសថបារិសុទ្ធិឧបោសថ អធិដ្ឋានឧបោសថ ទាំងអស់នោះ ជាប់ដោយព្រះវិន័យធរ ។ និងសូម្បីបវារណា ៩ ទាំងនេះគឺ ចាតុទ្ទសីបវារណា បណ្ណរសីបវារណា សាមគ្គីបវារណា សង្ឃបវារណា គណបវារណា បុគ្គលបវារណា តេវាចិកបវារណា ទ្វេវាចិកបវារណា សមានវស្សិកបវារណា ក៏ជាប់ដោយព្រះវិន័យធរ លោកជាធំនៃបវារណា ៩ នោះ ព្រោះជានាទីរបស់លោក ដោយប្រការ ដូច្នេះ ដល់សង្ឃកម្មទាំង ៤ នេះគឺ អបលោកនកម្ម ញាតិកម្ម ញាតិទុតិយកម្ម ញាតិចតុត្ថកម្មក្តី ទាំងបព្វជា និងឧបសម្បទានៃកុលបុត្រទាំងឡាយ ដែលលោកជាឧបជ្ឈាយ៍ធ្វើនេះក្តី ក៏ជាប់ដោយព្រះវិន័យធរទាំងនោះ ។ អ្នកដទៃទោះជាទ្រង់បិដក ២ ក៏មិនបានដើម្បីធ្វើកម្មនេះឡើយ លោកបុណ្ណោះឱ្យនិស្ស័យ មិនបានដើម្បីឱ្យសាមណេរឧបដ្ឋាក

ឡើយ ។ តែកាលប្រាថ្នាចំពោះការឧបដ្ឋាករបស់សាមណេរ រមែងបាន  
ដើម្បីឱ្យកាន់ឧបដ្ឋាយ៍ ក្នុងលំនៅរបស់ព្រះវិន័យធរ ជាមុនហើយ ទើប  
ត្រេកអរនឹងវត្ថុបដិបត្តិ ។

ក៏បណ្តាសង្ឃកម្មមានឧបោសថកម្មជាដើមនេះ ការឱ្យនិស្ស័យ  
និងការឱ្យសាមណេរឧបដ្ឋាកជាអង្គតែមួយ ។ អានិសង្ស ៥ យ៉ាងនោះ  
ឯង រួមនឹងអានិសង្សមួយក្នុងអានិសង្ស ៦ ទាំងនេះ ទើបជា ៦ ដោយ  
ប្រការដូច្នេះ ។ រួមនឹងអានិសង្ស២ ទើបជា ៧, រួមនឹងអានិសង្ស ៣  
ទើបជា ៨, រួមនឹងអានិសង្ស ៤ ទើបជា ៩ រួមនឹងអានិសង្ស ៥ ទើប  
ជា ១០, រួមនឹងអានិសង្សទាំងអស់នោះ ទើបជា ១១, ដោយប្រការដូច  
ពោលមកនេះ បុគ្គលអ្នកទ្រង់វិន័យ បណ្ឌិតគប្បីជ្រាបថា រមែងបាន  
អានិសង្ស ៥-៦-៧-៨-៩-១០ និង ១១ យ៉ាងនេះ ។

**គោលបំណងក្នុងការសរសើរវិន័យបរិយត្តិ**

ព្រះមានព្រះភាគកាលទ្រង់សម្តែងអានិសង្សទាំងនេះ យ៉ាងនេះ  
បណ្ឌិតគប្បីជ្រាបថា ទ្រង់ពណ៌នាគុណនៃការរៀនព្រះវិន័យ ។

ពីរបទថា អាទិស្ស អាទិស្ស : ទ្រង់កាន់យក ៗ បានដល់ ទ្រង់  
កំណត់រឿយ ៗ គឺ ទ្រង់ធ្វើឱ្យជាផ្នែកមួយផ្សេងដទៃ ។

ច្រើនបទថា អាយស្កតោ ឧបាលិស្ស វណ្ណំ ភាសតិ : ទ្រង់  
សម្តែងគុណរបស់ព្រះឧបាលីដ៏មានអាយុ មានសេចក្តីថា ព្រះមានព្រះ  
ភាគទ្រង់អាស្រ័យវិន័យបរិយត្តិ ត្រាស់សរសើរគុណនៃព្រះឧបាលី ។

សួរថា ព្រោះហេតុអ្វី ?

ឆ្លើយថា ទ្រង់សរសើរព្រោះហេតុថា ធ្វើដូចម្តេចហ្ន៎ ភិក្ខុទាំង  
ឡាយ សូម្បីបានស្តាប់ការសរសើររបស់យើងហើយ នឹងគប្បីសម្គាល់  
វិន័យថា ខ្លួនគួររៀនគួរសិក្សាក្នុងសំណាក់នៃឧបាលី សាសនានេះនឹង  
តាំងនៅបានយូរ នឹងប្រព្រឹត្តទៅរហូតដល់អស់ ៥,០០០ ឆ្នាំដោយប្រការ  
យ៉ាងនេះ ។

ក្នុងពាក្យថា តេ ច<sup>១</sup> ពហូ ភិក្ខុ : ទើបភិក្ខុទាំងឡាយនោះ  
(ជាថេរៈ) ខ្លះ ច្រើនរូប នេះ មានសេចក្តីយ៉ាងនេះថា ភិក្ខុជាច្រើននោះ  
ជាថេរៈក៏មាន ជានវកៈក៏មាន ជាមជ្ឈិមៈក៏មាន បានស្តាប់ការសរសើរ  
របស់ព្រះមានព្រះភាគនេះហើយ កើតមានឧស្សាហ៍ ព្រោះបានសម្រេច  
អានិសង្ស តាមដែលព្រះអង្គទ្រង់ប្រកាសទុក ដោយយល់ថា បានឮថា  
ភិក្ខុដែលទ្រង់វិន័យ រមែងបានអានិសង្សទាំងនេះ ភិក្ខុទាំងឡាយអ្នក  
ទ្រង់សុតន្តៈ និងអ្នកទ្រង់អភិធម្មមិនបានទេ ទើបនាំគ្នារៀនព្រះ

១. ថៃ. តេឆ ។

វិន័យក្នុងសំណាក់របស់ព្រះឧបាលី ។

បទថា ឥធិ ត្រឹមតែជានិបាតប៉ុណ្ណោះ ។

បទថា ឧទ្ទិសរូមាទេ : កាលបើភិក្ខុសម្តែងឡើង បានដល់  
កាលអាចារ្យសម្តែងដល់អន្តេវាសិក ។ ក៏ព្រោះថា បាដិមោក្ខនោះ កាល  
អាចារ្យស្វាធាយតាមសេចក្តីពេញចិត្តរបស់ខ្លួនក្តី អន្តេវាសិកសូមអង្វរ  
អាចារ្យនោះឱ្យស្វាធាយក្តី កាលភិក្ខុដែលទ្រទ្រង់ចាំបាដិមោក្ខនោះ កំពុង  
ធ្វើការស្វាធាយក្តី ឈ្មោះថា មានភិក្ខុលើកបាដិមោក្ខឡើងសម្តែង; ដូច្នេះ  
ព្រះមានព្រះភាគ ទើបត្រាស់បទោជនៈថា ឧទ្ទិសន្តេ វា ឧទ្ទិសាបេន្តេ វា  
សជ្ឈយំ វា ករោន្តេ : កាលបើភិក្ខុសម្តែងឡើងឯងក្តី ឱ្យគេ សម្តែង  
ឡើងក្តី ធ្វើស្វាធាយក្តី ដូច្នេះ ។

បទថា ឧទានុឧទុកេហិ : ដោយសិក្ខាបទតូច ៗទាំងនេះ គឺ  
ដោយសិក្ខាបទតូច (ទុក្ខដ) ផង ដោយសិក្ខាបទតូចបន្ទាប់ (ទុក្ខាសិត) ផង ។

ពាក្យថា យាវនេវ : ប៉ុណ្ណោះឯង ជាពាក្យកំណត់ព្រំប្រទល់  
ប្រព្រឹត្តទៅនៃសិក្ខាបទតូច ៗទាំងនោះ ។ មានពាក្យអធិប្បាយថា ក៏ភិក្ខុ  
ពួកណា សូធយក្តី ឱ្យសូធយក្តី ស្វាធាយក្តីនៃសិក្ខាបទតូចនិងតូចបន្ទាប់  
នោះ សិក្ខាបទតូច ៗ នោះ រមែងប្រព្រឹត្តទៅឱ្យកើតសេចក្តីក្តៅក្រហាយ  
គឺ សេចក្តីលំបាកដែលហៅថា សេចក្តីរន្សៀសសង្ស័យ និងសេចក្តីរើម

រោមក្នុងចិត្តដែលហៅថា វិចិត្តិច្ឆា ដល់ភិក្ខុទាំងនោះតែម្តងថា គួរ ឬមិន គួរឬ ។

ម្យ៉ាងទៀត ពាក្យថា ហេតុនេះ ជាពាក្យកំណត់ដោយសេចក្តី ច្រើនក្រៃលែង ។ ពាក្យថា ហេតុនេះ នោះ ភ្ជាប់សេចក្តីចូលនឹងបទថា សំវត្ថុន្តិ : ប្រព្រឹត្តទៅ នេះ ។ មានពាក្យអធិប្បាយថា ប្រព្រឹត្តទៅ ដើម្បីសេចក្តីក្តៅក្រហាយ ដើម្បីសេចក្តីលំបាក ដើម្បីសេចក្តីស្មុគស្មាញ ហួសប្រមាណ ។

[៣០៤] ពាក្យថា ឧបសម្បន្នស្ស វិនយំ វិវណ្ណតិ : ភិក្ខុ ពោលបង្គាប់វិន័យដល់ភិក្ខុផងគ្នា មានសេចក្តីថា ភិក្ខុដែលប្រាថ្នានឹងឱ្យ កើតសេចក្តីឆ្លើងឆ្ងល់ក្នុងវិន័យនោះ ដល់ឧបសម្បន្ននោះ ទើបពោល ទោស គឺ តិះដៀលព្រះវិន័យក្នុងសំណាក់នៃឧបសម្បន្ន ។ ពាក្យដែល នៅសល់ក្នុងសិក្ខាបទនេះ ងាយយល់ទាំងអស់ ។

សិក្ខាបទនេះ មានសម្ពុជ្ជាន ៣ ជាកិរិយា សញ្ញាវិមោក្ខ សចិត្តកៈ លោកវជ្ជៈ កាយកម្ម វចីកម្ម អកុសលចិត្ត ជាទុក្ខវេទនា ដូច្នេះឯង ។

វិវណ្ណនសិក្ខាបទវណ្ណនា ចប់







### ៣. មោហនសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៣ ដូចតទៅនេះ ៖

[៣០៧] បទថា អនុស្សមាសំ : រាល់កន្លះខែ បានដល់ តាម  
លំដាប់ គឺ គ្រប់កន្លះខែ ៗ ។ ក៏ព្រោះបាដិមោក្ខនោះដែលភិក្ខុ រមែង  
សូត្រក្នុងថ្ងៃឧបាសថ; ដូច្នោះ ព្រះមានព្រះភាគទើបត្រាស់ទុកក្នុងបទ  
ភាជនៈថា “រាល់ថ្ងៃឧបាសថ” ។

បទថា ឧទ្ទិស្សមាណេ : កាលភិក្ខុកំពុងសម្តែង គឺ កាលបាដិមោក្ខ  
កំពុងសម្តែង ។ ក៏ព្រោះបាដិមោក្ខនោះ ដែលភិក្ខុអ្នកសូត្របាដិមោក្ខ  
កំពុងលើកឡើងសម្តែង ឈ្មោះថា ភិក្ខុកំពុងសម្តែង ; ដូច្នោះ ព្រះមាន  
ព្រះភាគ ទើបត្រាស់ទុកក្នុងបទភាជនៈថា “កាលភិក្ខុកំពុងសូត្រ  
បាដិមោក្ខ” ។

[៣០៨] ពាក្យថា យញ្ច តត្ថ អាបត្តិ អាបន្នោ : ភិក្ខុនោះ  
ត្រូវអាបត្តិណាក្នុងរឿងអនាចារនោះ បានដល់ ភិក្ខុដែលត្រូវអាបត្តិណា  
ក្នុងអនាចារដែលខ្លួនប្រព្រឹត្តហើយនោះ ។

ពីរបទថា យថាធម្មោ កាវេតច្ចោ : សង្ឃគប្បីញ៉ាំងភិក្ខុនោះឱ្យ  
ធ្វើនូវអាបត្តិនោះ ដោយគរតាមធម៌ បានដល់ ព្រោះជាអ្នកត្រូវអាបត្តិ  
ដោយមិនដឹង ទើបលោកមិនមានសេចក្តីផុតពីអាបត្តិ ។ ក៏ឯសង្ឃគប្បី  
ពិន័យលោកតាមធម៌និងវិន័យដែលដាក់ទុក ។ អធិប្បាយថា លោកត្រូវ

អាបត្តិទេសនាគាមិនី សង្ឃគប្បីឱ្យសម្តែងនិងត្រូវអាបត្តិវដ្តានគាមិនី  
គប្បីឱ្យប្រព្រឹត្តវដ្តានវិធី ។

បទថា សាធុកំ : ដ៏ល្អ គឺ ដោយស្រួល ។

បទថា អដ្ឋកថា : ឱ្យសម្រេចនូវប្រយោជន៍ គឺ ធ្វើឱ្យមាន  
ប្រយោជន៍ ។ មានពាក្យអធិប្បាយថា ជាធម៌ប្រកបដោយប្រយោជន៍ ។

[៣១១] ក្នុងពាក្យថា ធម្មកម្មេ : កម្មប្រកបដោយធម៌ ជា  
ដើម លោកប្រាថ្នាយកមោហារោបនកម្ម ។ ពាក្យដែលនៅសល់ក្នុង  
សិក្ខាបទនេះ ងាយយល់ទាំងអស់ ។

សិក្ខាបទនេះ មានសមុជ្ឈាន៣ ជាកិរិយា សញ្ញាវិមោក្ខ សច្ចិត្តកៈ  
លោកវដ្តៈ កាយកម្ម វចីកម្ម អកុសលចិត្ត ជាទុក្ខវេទនា ដូច្នេះឯង ។

មោហនសិក្ខាបទវណ្ណនា ចប់





# ៤. បហារសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៤ ដូចតទៅនេះ ៖

## ការវាយដោយពាតដៃ

[៣១៣] ពីរបទថា បហារំ ទេន្តិ ៖ ហើយឱប្រហារ មានសេចក្តីថា ពួកភិក្ខុឆ្ងល់គ្នាពេលពាក្យជាដើមថា អ្នកមានអាយុ ពួកលោកចូររៀបតាំងតូច ចូរជងទឹកលាងជើងមកទុក ហើយវាយ (នូវភិក្ខុពួកសត្វសវគ្គិយ) អ្នកមិនធ្វើតាម ។

[៣១៤] ក្នុងពាក្យថា បហារំ ទេន្តិ អាបត្តិ បាចិត្តិយស្ស ៖ ឱប្រហារ ភិក្ខុនោះត្រូវអាបត្តិបាចិត្តិយ នេះ មានវិនិច្ឆ័យថា កាលភិក្ខុវាយដោយបំណងត្រឹមតែវាយប៉ុណ្ណោះ សូម្បីអ្នកនោះស្លាប់ ក៏ត្រឹមតែជាអាបត្តិបាចិត្តិយ ។ ព្រោះការវាយ(នោះ) ដៃ ឬជើងកាច់បំបាក់ ឬសិរ្សបែក ក៏ជាបាចិត្តិយប៉ុណ្ណោះ ។ កាត់ត្រចៀក ឬកាត់ច្រមុះ ដោយសេចក្តីប្រាថ្នានឹងធ្វើឱ្យខូចសម្បុរយ៉ាងនេះថា "យើងនឹងធ្វើឱ្យលោកអស់សម្រស់ក្នុងកណ្តាលសង្ឃ" ក៏ជាទុក្ខដ ។

បទថា អនុបសម្បន្នស្ស ៖ ដល់អនុបសម្បន្ន មានសេចក្តីថា

១. វច. ជួនណាត. ពាក្យថា ប្រហារ ន. (សំ; បា. បហារ) ការទះ តប់ ទាត់ ធាក់ វាយ សំពង់ កាប់ ចាក់ ។ ខ្មែរយើងច្រើនប្រើជា កិ. "កាប់ សម្លាប់" ប្រហារជីវិត, សម្លាប់; ប្រហារដោយដំបង វាយនឹងដំបង ។ ដើម្បីកុំឱ្យច្រឡំថា សម្លាប់, ទើបប្រើពាក្យថា "វាយ" វិញ ។

ភិក្ខុវាយន្តរ៍ត្រហស្ថ ឬបព្វជិត នូវស្រីឬបុរស ដោយហោចទៅ សូម្បី  
វាយន្តរ៍សត្វតិរច្ឆាន ត្រូវអាបត្តិទុក្ខដ៏, តែបើថា មានចិត្តតម្រេកវាយស្រី  
ជាសង្ឃាទិសេស ។

[៣១៦] ពីរបទថា គេនិយម វិហេនិយមនោ : ភិក្ខុដែលជន  
ណាមួយបៀតបៀន បានដល់ ត្រូវមនុស្ស ឬសត្វតិរច្ឆានបៀតបៀន ។

បទថា មោក្ខាធិបទាយោ : ហើយមានសេចក្តីប្រាថ្នាដើម្បីនឹងឱ្យ  
រួចខ្លួន គឺ ប្រាថ្នាការរួចផុតដល់ខ្លួនឯង អំពីមនុស្សជាដើមនោះ ។

ពីរបទថា បហារំ ទេតិ : ក៏ឱ្យបហារទៅវិញ មានសេចក្តីថា  
ភិក្ខុវាយដោយកាយ របស់ជាប់ដោយកាយ និងរបស់ដែលគ្រវែងទៅ  
យ៉ាងណាមួយ មិនជាអាបត្តិ ។ ប្រសិនបើថា ភិក្ខុឃើញចោរក្តី សត្រូវ  
ក្តី ប្រាថ្នានឹងបៀតបៀនក្នុងរវាងមកពោលថា នៃឧបាសក លោកចូរ  
ឈប់ក្នុងទីនោះឯង កុំចូលមក, ហើយវាយអ្នកមិនព្រមស្តាប់ កំពុងដើរ  
ចូលមកដោយដំបងអន្ទូង ឬដោយសស្រ្តាព្រមនឹងនិយាយថា “ចេញទៅ  
វ៉ែយ” ហើយទៅ ។ បើគេស្តាប់ព្រោះការវាយនោះ មិនជាអាបត្តិដូច  
គ្នា ។ សូម្បីក្នុងពួកម្រឹតកាចក៏នយនេះដែរ ។ ពាក្យដែលនៅសល់ក្នុង  
សិក្ខាបទនេះ ងាយយល់ទាំងអស់ ។

ក៏សម្បជានជាដើម របស់សិក្ខាបទនោះ ដូចគ្នានឹងបឋមបារាជិកតែ  
សិក្ខាបទនេះជាទុក្ខវេទនា ដូច្នេះឯង ។

បហារសិក្ខាបទវណ្ណនា ចប់

# ៥. តលសត្តិកសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៥ ដូចតទៅនេះ ៖

ការងារពេញ គឺបាតដៃឡើងបំណងនឹងវាយ

[៣១៧] ពីរបទថា តលសត្តិកំ ឧត្តរន្តិ : ហើយងារពេញគឺ  
បាតដៃឡើង មានសេចក្តីថា (ពួកឆព្វគ្គិយភិក្ខុ) កាលសម្តែងអាការ  
វាយ រមែងងាកយ(ដៃ)ខ្លះ របស់ជាប់ដោយកាយខ្លះ ។

ពាក្យថា តេ បហារសមុច្ឆិតា រោធន្តិ : សត្តរសវគ្គិយភិក្ខុទាំង  
នោះ ទើបតែនឹងរួចអំពីប្រហារមកហើយ (មានសេចក្តីភិតភ័យ) ក៏នាំ  
គ្នាយំ មានសេចក្តីថា ពួកភិក្ខុសត្តរសវគ្គិយទាំងនោះ ធ្លាប់ចាំនូវការវាយ  
ហើយ សម្គាល់ថា ភិក្ខុទាំងនេះ នឹងវាយយើងឥឡូវនេះ ព្រោះជាអ្នក  
បានទទួលការវាយមកហើយ ក្នុងកាលមុន ទើបស្រែកយំ, អាចារ្យពួកខ្លះ  
ស្វាធារ្យថា បហារសង្ឃ មុច្ឆិតា ក៏មាន ។ ក្នុងបាលីនោះ មានសេចក្តី  
ថា ខ្លាចការវាយ ។

[៣១៨] ក្នុងពាក្យថា ឧត្តរន្តិ អាបត្តិ ធានិត្តិយស្ស :  
ងារឡើង ត្រូវអាបត្តិបាចិត្តិយ នេះ មានវិនិច្ឆ័យដូច្នេះ ៖

បើភិក្ខុនាំគ្នាភ័យភ័យទៅ កាលភិក្ខុមិនអាចនឹងទប់បានប្រាកដ ទើប  
វាយទៅដោយរហ័ស ជាទុក្ខដ ព្រោះលោកវាយ ដោយមិនមានបំណង

នឹងវាយ ។ ព្រោះការវាយនោះ អវយវៈយ៉ាងណាមួយ មានដៃជាដើម បាក់ទៅ ក៏ត្រឹមតែជាទុក្ខដ ។ ភិក្ខុដែលប្រាថ្នានឹងវាយ តែការវាយ ដោយរបស់យ៉ាងណាមួយ មានដើមឈើជាដើម ភ្លាត់ហួសទៅ ឬ ខ្លួន ត្រឡប់បានសតិហើយមិនវាយវិញ ជាទុក្ខដ ។ ឬកាលវាយ ត្រូវអ្នកណា ៗ ទប់ដៃជាប់ ក៏ជាទុក្ខដ ។

[៣២០] ក្នុងពាក្យថា មោក្ខាធិប្បយោ តលសត្តិកំ ឧត្តរតិ : មានសេចក្តីប្រាថ្នាដើម្បីនឹងឡើងខ្លួន ក៏ងាល់ពែងគឺបាតដៃឡើង នេះ មានវិនិច្ឆ័យដូច្នេះ ៖

មិនជាអាបត្តិដល់ភិក្ខុដែលងាល់ពែងគឺ បាតដៃដោយន័យមុននុ៎ះ ឯង ក្នុងរឿងទាំងឡាយដែលពេលហើយខាងដើម ។ បើថា ភិក្ខុវាយ ខុស ក៏មិនជាអាបត្តិដូចគ្នា ។ ពាក្យដែលនៅសល់ព្រមទាំងសម្បជានជា ដើម ជាដូចគ្នានឹងសិក្ខាបទមុននោះឯង ។

តលសត្តិកសិក្ខាបទវណ្ណនា ចប់



## ៦. អម្បលកសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៦ ដូចតទៅនេះ ៖

[៣២១] បទថា អនុទូសេន្តិ៍ : នាំគ្នាកំចាត់(គឺចោទ) មាន  
សេចក្តីថា ក៏ពួកឆព្វគ្គិយភិក្ខុទាំងនោះ ព្រោះខ្លង់ឯងជាអ្នកមានទោសដេរ  
ជាសំ កាលនឹងធ្វើការការពារថា ភិក្ខុទាំងឡាយនឹងមិនចោទ នឹងមិនញ្ចាំន៍  
ពួកយើងឡើយ ឡើយ រលឹកដោយអាការយ៉ាងនេះ ទើបប្រញាប់ដណ្តើមចោទភិក្ខុ  
ទាំងឡាយ ដោយសង្ឃទិសេសមិនមានមូលជាមុន ។ ពាក្យដែលនៅ  
សល់ក្នុងសិក្ខាបទនេះឆាយយល់ទាំងអស់ ព្រោះមានន័យដូចដែលយើង  
ពោលហើយក្នុងអម្បលកសិក្ខាបទ ក្នុងតេរសកណ្ណ ។

សិក្ខាបទនេះ មានសមុដ្ឋាន៣ ជាកិរិយា សញ្ញាវិមោក្ខ សច្ចិត្តកៈ  
លោកវដ្តៈ កាយកម្ម វចីកម្ម អកុសលចិត្ត ជាទុក្ខវេទនា ដូច្នេះឯង ។

អម្បលកសិក្ខាបទវណ្ណនា ចប់





## ៧. សញ្ជីចូសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៧ ដូចតទៅនេះ ៖

[៣២៥] បទថា ឧបទហន្តិ : បង្កហេតុឱ្យមាន គឺ បង្កឱ្យកើតឡើង ។

[៣២៧] ពាក្យថា កុក្កុដ្ឋំ ឧបទហន្តិ អាបត្តិ ធានីត្ថយស្ស : ដើមសេចក្តីរឿសសង្ស័យឱ្យកើតឡើង ត្រូវអាបត្តិបាចិត្តិយ បានដល់ត្រូវអាបត្តិបាចិត្តិយ គ្រប់ពាក្យនិយាយ ។

បទថា អនុបសម្បន្នស្ស : ដល់អនុបសម្បន្ន មានសេចក្តីថា ភិក្ខុបង្កើតសេចក្តីក្តៅក្រហាយដល់សាមណេរ ដោយន័យជាដើមថា ប្រហែលជាលោកអង្គុយ ដេក ស៊ី ផឹក ក្នុងទីកំបាំងរួមនឹងមាតុគ្រាម និងលោកធ្វើយ៉ាងនេះ និងយ៉ាងនេះក្នុងកណ្តាលសង្ឃ ។ ជាទុក្ខដ៏ គ្រប់ពាក្យនិយាយ ។ ពាក្យដែលនៅសល់ក្នុងសិក្ខាបទនេះ ងាយយល់ទាំងអស់ ។ សូម្បីសម្មជានជាដើម ក៏ដូចនឹងអមូលកសិក្ខាបទនោះឯង ។

សញ្ជីចូសិក្ខាបទវណ្ណនា ចប់





## ៨. ឧបសម្ព័ន្ធតិកសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៨ ដូចតទៅនេះ ៖

[៣៣០] បទថា អធិការណ៍ជាតានំ : អធិការណ៍កើតឡើង ហើយ បានដល់ កើតវិវាទាធិការណ៍ឡើង ព្រោះការទាស់ទែងគ្នាជាដើម ទាំងនេះ ។

បទថា ឧបសម្ព័ន្ធ : អែបស្តាប់ គឺ ជិតល្មមបានឮ, អធិប្បាយថា ក្នុងទីដែលខ្លួនឈរហើយ អាចបានឮពាក្យនិយាយរបស់ភិក្ខុទាំងនោះបាន ។

ក្នុងពាក្យថា គច្ឆតិ អាបត្តិ ធុត្ថជស្ស : ភិក្ខុដើរទៅ ត្រូវ អាបត្តិទុក្ខដ នេះ ជាទុក្ខដគ្រប់ ៗជំហាន ។

បទថា មន្តេន្តំ : កំពុងប្រឹក្សាគ្នា គឺ កាលភិក្ខុមួយរូបទៀតប្រឹក្សា នឹងភិក្ខុមួយរូបទៀត ។

ម្យ៉ាងទៀតថា បាលីថា មន្តេន្តេ ក៏មានសេចក្តីក៏យ៉ាងនេះ ។

[៣៣២] បទថា រូបសមិស្សាមិ : នឹងរម្ងាប់ មានសេចក្តីថា យើងនឹងរម្ងាប់នឹងដល់សេចក្តីរម្ងាប់ គឺនឹងមិនធ្វើការឈ្លោះគ្នា ។

ពីរបទថា អត្តានំ បរិមោចេស្សាមិ : នឹងដោះខ្លួន មានសេចក្តី ថា យើងនឹងប្រាប់ថា យើងមិនមែនជាអ្នកធ្វើហើយដោះខ្លួន ។ ពាក្យ ដែលនៅសល់ក្នុងសិក្ខាបទនេះ ឆ្ងាយយល់ទាំងអស់ ។

សិក្ខាបទនេះ មានសម្មជ្ជានដូចថេរីយេសត្តសិក្ខាបទ កើតឡើង  
 មកកាយចិត្ត ១ កាយវាចាចិត្ត ១ ពេលខ្លះជាអភិរិយា ដោយអំណាចនៃ  
 ការទៅព្រោះសេចក្តីចង់ស្តាប់, ពេលខ្លះជាអភិរិយា ដោយអំណាចនៃការ  
 មិនញ៉ាំងអ្នកទាស់ទែងគ្នាដែលមកកាន់ខ្លួនឈរហើយ ប្រឹក្សាគ្នាឱ្យដឹង  
 ខ្លួន ។ ពិតមែន សិក្ខាបទទាំង ៣ នេះ គឺ រូបិយសិក្ខាបទ អញ្ញវាទ  
 សិក្ខាបទ ឧបស្សតិកសិក្ខាបទ មានការកំណត់តែម្យ៉ាងដូចគ្នា ជាសញ្ញា  
 វិមោក្ខ សចិត្តកៈ លោកវដ្ឋៈ កាយកម្ម វចីកម្ម អកុសលចិត្ត ជាទុក្ខ  
 វេទនា ដូច្នេះឯង ។

ឧបស្សតិកសិក្ខាបទវណ្ណនា ចប់







### ៩. កម្មបដិពាហនសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៩ ដូចតទៅនេះ ៖

[៣៣៣] ពាក្យថា សចេ ច មយំ ជានេយ្យម : ក៏បើយើង  
ទាំងឡាយ ដឹងសោត ប្រែត្រឹមតែ បើយើងទាំងឡាយដឹងសោត ។  
ចំណែក ច អក្សរ ត្រឹមតែជានិបាតប៉ុណ្ណោះ ។

បទថា ធម្មតានំ : ដែលប្រកបដោយធម៌ មានវិគ្គោះថា ធម៌  
មាននៅក្នុងកម្មទាំងនោះ ព្រោះសង្ឃធ្វើដោយធម៌ ដោយវិន័យ ដោយ  
សត្តសាសនៈ ; ព្រោះហេតុនោះ កម្មទាំងនោះ ទើបឈ្មោះថា ធម្មិកៈ  
( កម្មដែលជាធម៌ ) ។ ដើម្បីសង្ឃកម្ម ៤ ដែលជាធម៌ទាំងនោះ ។

[៣៣៤] ក្នុងពាក្យថា ឡិយតិ អាបត្តិ ធាចិត្តិយស្ស : តិះ  
ជៀល ត្រូវអាបត្តិបាចិត្តិយ នេះ ជាបាចិត្តិយ គ្រប់ពាក្យនិយាយ ។  
ពាក្យដែលនៅសល់ក្នុងសិក្ខាបទនេះ ងាយយល់ទាំងអស់ ។

សិក្ខាបទនេះ មានសមុជ្ឈាន៣ ជាកិរិយា សញ្ញាវិមោក្ខ សចិត្តកៈ  
លោកវដ្ឋៈ កាយកម្ម វចីកម្ម អកុសលចិត្ត ជាទុក្ខវេទនា ដូច្នេះឯង ។

កម្មបដិពាហនសិក្ខាបទវណ្ណនា ចប់





## ១០. ឆន្ទ៌អទត្វាសិក្ខាបទវណ្ណនា

គប្បីប្រាប់សេចក្តីវិនិច្ឆ័យក្នុងសិក្ខាបទទី ១០ ដូចតទៅនេះ ៖

[៣៣៨] ពាក្យថា វត្ថុ វា អាហេតុតំ ហោតិ : រឿងដែល  
សង្ឃប្រាប់ហើយ មានសេចក្តីថា ទាំងអ្នកចោទនិងអ្នកចម្លើយបានពោល  
ពាក្យរបស់ខ្លួនហើយ ភិក្ខុដែលដេញដោលសួរ ក៏បានទទួលសន្មតហើយ  
សូម្បីដោយអាការត្រឹមតែប៉ុណ្ណោះ វត្ថុជាការប្រាប់ហើយ ។ ពាក្យដែល  
នៅសល់ក្នុងសិក្ខាបទនេះ ឆាយយល់ទាំងអស់ ។

សិក្ខាបទនេះ មានការដាក់ធុរៈជាសម្បជ្ជាន កើតឡើងមកកាយ  
វាចាចិត្ត ជាកិរិយានិងជាអកិរិយា សញ្ញាវិមោក្ខ សច្ចិត្តកៈ លោកវដ្ឋៈ  
កាយកម្ម វចីកម្ម អកុសលចិត្ត ជាទុក្ខវេទនា ដូច្នេះឯង ។

ឆន្ទ៌អទត្វាសិក្ខាបទវណ្ណនា ចប់







## ១១. ទព្វសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ១១ ដូចតទៅនេះ ៖

[៣៤២] បទថា យថាមិត្តតា : តាមបុគ្គលដែលជាមិត្ត គឺ  
តាមភាពជាមិត្តនឹងគ្នា ។ មានពាក្យអធិប្បាយថា ឱ្យដល់ភិក្ខុដែលជាមិត្ត  
គ្នា ។ ក្នុងបទទាំងពួង ក៏ន័យដូចគ្នា ។ ពាក្យដែលនៅសល់មានសេចក្តី  
ងាយយល់ទាំងអស់ ព្រោះមានន័យដូចពោលហើយ ក្នុងឧដ្ឋាបនក  
សិក្ខាបទជាដើមនោះឯង ។

សិក្ខាបទនេះ មានសម្មជាន៣ ជាកិរិយា សញ្ញាវិមោក្ខ សច្ចិត្តកៈ  
លោកវដ្ឋៈ កាយកម្ម វចីកម្ម អកុសលចិត្ត ជាទុក្ខវេទនា ដូច្នេះឯង ។

ទព្វសិក្ខាបទវណ្ណនា ចប់





## ១២. បរិណាមនសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ១២ ដូចតទៅនេះ ៖

[៣៤៥] ពាក្យដែលនឹងគប្បីពោលទាំងអស់ មានន័យដូចពោល ហើយក្នុងបរិណាមនសិក្ខាបទ ក្នុងតិសកណ្ណនោះ ជានិស្សគ្គិយបាចិត្តិយ ព្រោះបង្កើនមកដើម្បីខ្លួន ក្នុងសិក្ខាបទនេះ ជាបាចិត្តិយសុទ្ធ ព្រោះ បង្កើនទៅដើម្បីបុគ្គល ( ដទៃ ) ។

សិក្ខាបទនេះ មានសម្មជាន៣ ជាកិរិយា សញ្ញាវិមោក្ខ សច្ចិត្តកៈ លោកវដ្តៈ កាយកម្ម វចីកម្ម អកុសលចិត្ត មានវេទនា៣ ដូច្នេះឯង ។

បរិណាមនសិក្ខាបទវណ្ណនា ចប់

ចំនួនសិក្ខាបទក្នុងសហធម្មិកវគ្គនោះ គឺ

- ១. សហធម្មិកសិក្ខាបទ      ការពោលពាក្យប្រកបដោយធម៌
- ២. វិវណ្ណសិក្ខាបទ      ការពោលបង្ហាត់សិក្ខាបទ
- ៣. មោហនសិក្ខាបទ      ការក្លែងធ្វើជាវង្វេង
- ៤. បហារសិក្ខាបទ      ការវាយប្រហារ
- ៥. តលសត្តិកសិក្ខាបទ      ការងាល់ពែង គឺ បាតដៃ
- ៦. អមូលកសិក្ខាបទ      ការចោទដោយអាបត្តិមិនមានមូល
- ៧. សញ្ញាច្ចសិក្ខាបទ      ការក្លែងបង្ករហេតុឱ្យកើតសេចក្តីរឿស  
សង្ស័យ
- ៨. ឧបស្សតិកសិក្ខាបទ      ការអែបស្តាប់ ( ពាក្យជាហេតុទាស់ទែងគ្នា )
- ៩. កម្មបដិពាហនសិក្ខាបទ      ការជំទាស់កម្ម
- ១០. ឆន្ទ៍អទត្វាសិក្ខាបទ      ការមិនឱ្យឆន្ទៈ
- ១១. ទព្វសិក្ខាបទ      ការឱ្យច្រើនដល់ព្រះទ្រព្យមូលបុត្រ
- ១២. បរិណាមនសិក្ខាបទ      ការបង្ហោនលាភសង្ឃ

អដ្ឋកថា សហធម្មិកវគ្គទី ៨ ចប់ ។





## ៩. រតនវគ្គ

### ១. អន្តេបុរសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ១ នៃរតនវគ្គ ដូចតទៅ  
នេះ ៖

#### ពន្យល់អត្ថក្នុងសិក្ខាបទទី ១

[៣៤៩] បទថា ឱរតោ : ជាអ្នកថោកទាប គឺ ជាអ្នកតូច  
តាច ។

[៣៥០] បទថា ឧបរិប្បសាធរតតោ : គង់ក្នុងថ្នាក់ខាងលើ  
ប្រាសាទដ៏ប្រសើរ គឺប្រថាប់នៅក្នុងថ្នាក់ខាងលើនៃប្រាសាទដ៏ប្រសើរ ។

ពីរបទថា អយ្យានំ វាហសា : ព្រោះនាំមកនូវលោកម្ចាស់ទាំង  
ឡាយ បានដល់ ព្រោះហេតុនៃលោកម្ចាស់ទាំងឡាយ មានពាក្យអធិប្បាយ  
ថា ខ្ញុំព្រះករុណាជីវិតធម៌ ព្រោះលោកម្ចាស់ទាំងនោះបានជួយឱ្យកើតឡើង ។

[៣៥១] ពីរបទថា មិត្តរំ បត្តតិ : ប្រាថ្នានឹងបៀតបៀន  
ចំពោះព្រះរាជបិតា បានដល់ ព្រះរាជឱវាសត្រូវការនឹងឃើញទោសហើយ  
ផ្តាច់ព្រះជន្មព្រះរាជបិតា ។

ក្នុងពាក្យថា រាជន្តេបុរំ ហត្ថិសម្មទុំ : ខាងក្នុងរាជបុរី តែង



ជ្រួលជ្រើមទៅដោយដំរី ជាដើម មានវិនិច្ឆ័យថា ទីខាងក្នុងព្រះរាជវាំង  
 នេះ ច្រើនតាន់តាប់ទៅដោយពួកដំរី; ដូច្នេះ ទើបឈ្មោះថា ហត្ថិសម្មទុះ ។  
 អធិប្បាយថា ចង្អៀតទៅដោយដំរី ។ សូម្បីក្នុងបទថា អស្សរថសម្មទុះ  
 ក៏ន័យនេះដូចគ្នា ។ ភិក្ខុពួកខ្លះសូត្រថា សម្មតំ ក៏មាន ។ ពាក្យនោះ  
 មិនគួរកាន់យក ។ បាលីថា រញ្ជោ អន្តេបុរេ ហត្ថិសម្មទុំ ក៏មាន ។  
 ក្នុងបាបៈនោះ មានអត្ថថា ការជាន់ទៅមកនៃដំរីទាំងឡាយ ឈ្មោះថា  
 ហត្ថិសម្មទុះ ។ មានពាក្យអធិប្បាយថា ការដើរជាន់ទៅមកនៃដំរីមាននៅ  
 ក្នុងព្រះរាជវាំង ។ សូម្បីក្នុងបទដែលនៅសល់ក៏ន័យនេះ ។

បទថា រជនីយានិ : ជាហេតុនៃសេចក្តីត្រេកអរ បានដល់  
 អារម្មណ៍មានរូបជាដើមដូច្នេះ មាននៅក្នុងព្រះរាជវាំងជាន់ក្នុងនោះ ។

[៣៥២] បទថា មុទ្ធាភិសិត្តស្ស : បានមុទ្ធាភិសេកហើយ គឺ  
 អ្នកទ្រង់បានទទួលអភិសេកស្រោចស្រង់លើព្រះសិរសា ។

បទថា អនិក្ខន្តរាជគេ : ដែលស្តេចមិនទាន់យាងចេញ មាន  
 វិគ្រោះថា ព្រះរាជាមិនទាន់ចេញពីព្រះដំណាក់ក្រឡាបន្តំនេះ; ហេតុនោះ  
 ដំណាក់នោះ ទើបឈ្មោះថា ដែលព្រះរាជាមិនទាន់ចេញ ។ អធិប្បាយ  
 ថា ក្នុងដំណាក់ទីដំរី មានព្រះរាជាមិនទាន់ស្តេចចេញនោះ ។ ព្រះមហេសី  
 ព្រះមានព្រះភាគហៅថា រតនៈ ។

បទថា និគ្គតំ : ចេញហើយ គឺ ចេញទៅហើយ ។ រតន :  
 ស្រីកែវ គឺ ព្រះមហេសី មិនទាន់យាងចេញអំពីដំណាក់ព្រះបន្ទំនេះ  
 ដូច្នេះ ដំណាក់បន្ទំនោះ ទើបឈ្មោះថា ដែលរតនៈមិនទាន់ចេញ ។  
 អធិប្បាយថា ក្នុងដំណាក់ជាទីដំ មានរតនៈមិនទាន់ចេញនោះ ។ ពាក្យ  
 ដែលនៅសល់ក្នុងសិក្ខាបទនេះ ឆ្ងាយយល់ទាំងអស់ ។

សិក្ខាបទនេះ មានសម្បជានដូចកបិនសិក្ខាបទ កើតឡើងមកកាយ  
 វាចា១ កាយវាចាចិត្ត១ ជាកិរិយានិងជាអកិរិយា នៅសញ្ញាវិមោក្ខ អចិត្តកៈ  
 បណ្ណតិវដ្តៈ កាយកម្ម វចីកម្ម មានចិត្ត៣ មានវេទនា៣ ដូច្នេះឯង ។

អន្តេបុរសិក្ខាបទវណ្ណនា ចប់

---



## ២. រតនសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ២ ដូចតទៅនេះ ៖

### ការស្ថានទីនិរសេរីក្នុងវត្ថុដែលត្រូវរក្សាមិនត្រូវរក្សា

- [៣៥៦] បទថា វិស្សត្វា : ក៏ភ្លេចបង់ប្រាក់ គឺបានភ្លេចទុក ។  
 ប្រាក់ហាបណៈ អំពីប្រាក់មួយរយ<sup>១</sup> ឈ្មោះថា បុណ្ណបត្តៈ រង្វាន់ ។
- [៣៥៧] ពាក្យថា ក្បាល ក្បាល ក្បាលស្វាមី : ចុះអញទៅធ្វើអ្វី គឺ  
 យើងនឹងធ្វើយ៉ាងណា ?

ពាក្យថា អាករណ ឱមុត្តា : ហើយក៏ដោះនូវគ្រឿងអាករណៈ  
 គឺបានដោះគ្រឿងប្រដាប់ឈ្មោះមហាលតាមានតម្លៃ៨ កោដិចេញទុក ។

[៣៥៨] បទថា អន្តេវាសី : ក្មួយស្រី បានដល់ ជាអ្នកបម្រើ ។

[៣៥៩] ចម្ងាយ ២ ដុំដីធ្លាក់ដែលគប់ទៅនៃវត្ថុជាលំនៅ ឈ្មោះ  
 ថា ឧបចារ ក្នុងពាក្យថា អបរិក្ខតស្ស ឧបចារោ : វត្ថុដែលមិនមាន  
 រាង សំដៅយកត្រឹមទីឧបចារនៃវត្ថុ នេះ ។ តែក្នុងមហាបច្ច័រពោលថា  
 សម្រាប់ទីនៅសម្រាក ចម្ងាយគ្រវែងចង្អុលធ្លាក់ ឬចម្ងាយគ្រវែង  
 អង្រែធ្លាក់ ( ឈ្មោះថា ឧបចារ ) ។

---

១. ប្រាក់មួយរយសម្រាប់ជារង្វាន់ប្រាក់ហាបណៈ ៗ ៥ ដង = ៥៥ កហាបណៈ ។

ក្នុងពាក្យថា គណ្ហាតិ អាបត្តិ បាចិត្តិយស្ស : ភិក្ខុកាន់យក  
 ដោយខ្លួនឯង ត្រូវអាបត្តិបាចិត្តិយ នេះ មានវិនិច្ឆ័យថា ភិក្ខុទទួលខ្លួនឯង  
 ក្តី ឱ្យគេទទួលក្តី នូវមាស និងប្រាក់ ដើម្បីប្រយោជន៍ដល់ខ្លួន ជា  
 និស្សគ្គិយបាចិត្តិយ ។ ទទួលខ្លួនឯងក្តី ឱ្យគេទទួលក្តី ដើម្បីប្រយោជន៍  
 ដល់សង្ឃ គណៈ បុគ្គល ចេតិយ និងនវកម្ម ជាទុក្ខដ ។ ភិក្ខុទទួល  
 ខ្លួនឯងក្តី ឱ្យគេទទួលក្តី នូវវត្ថុនេះមានមុក្កាជាដើមដែលនៅសល់ដើម្បី  
 ប្រយោជន៍ដល់ខ្លួន ឬដល់សង្ឃជាដើម ជាទុក្ខដ ។ វត្ថុដែលជាកប្បិយ  
 វត្ថុក្តី ជាអកប្បិយវត្ថុក្តី ដែលជារបស់គ្រហស្ថ ដោយហោចទៅសូម្បី  
 ស្លឹកឆ្នោតជាគ្រឿងប្រដាប់ត្រចៀកជារបស់មាតា កាលភិក្ខុទទួលរក្សា  
 ដោយប្រាថ្នាវត្ថុនៃភណ្ឌភារិកជាធំ ជាបាចិត្តិយដូចគ្នា ។ តែបើជារបស់  
 មាតាបិតាជាកប្បិយភណ្ឌៈ ដែលគួរដល់ភិក្ខុនឹងរក្សាទុកបានពិតប្រាកដ  
 គប្បីទទួលរក្សាទុកដើម្បីប្រយោជន៍ខ្លួន ។ តែកាលគេពោលថា លោក  
 មេត្តារក្សារបស់នេះទុកឱ្យផង គប្បីហាមថា មិនគួរ ។ បើពួកគ្រហស្ថ  
 បោះរបស់ចោលទុកពោលថា និមន្តលោករក្សាទុកឱ្យផង ហើយចេញទៅ,  
 ចាត់ថា ជាធុរៈ សមគួរនឹងរក្សាទុក ។ ពួកអ្នកធ្វើការងារ មានជាងឈើ  
 ជាដើម អ្នកធ្វើការងារក្នុងវិហារក្តី ពួករាជវល្លក្តី សូមអង្វរឱ្យជួយ

---

១. អ្នកស្និទ្ធស្នាលនឹងព្រះរាជា ។

រក្សាគ្រឿងដៃ ឬគ្រឿងដៃករបស់ខ្លួនថា “និមន្ត លោកជួយរក្សាទុកឱ្យ  
ផង” ។ កុំគប្បីធ្វើ ព្រោះសេចក្តីពេញចិត្តនឹងគ្នាខ្លះ ព្រោះខ្លាចខ្លះ ។ តែ  
នឹងសម្តែងទីរក្សាឱ្យ គួរ ។ ចំណែកក្នុងពួកជនអ្នកបោះរបស់ចោលទុក  
ដោយពលការហើយចេញទៅ នឹងរក្សាទុកឱ្យក៏គួរ ។

[៣៦០] ក្នុងពាក្យថា អដ្ឋារមេ វា អដ្ឋារសថេ វា : ខាង  
ក្នុងវត្ថុក្តី ខាងក្នុងទីស្នាក់ក្តី នេះ មានវិនិច្ឆ័យដូច្នេះ ៖

បើអារាមធំដូចមហាវិហារ, ភិក្ខុវេស្សនឯងក្តី ប្រើឱ្យគេវេសក្តី  
នូវរបស់គ្រហស្ថដែលធ្លាក់ក្នុងស្ថានទី ដូចកន្លែងដែលនឹងកើតមានសេចក្តី  
ខ្លាចក្រែងថា “នឹងត្រូវពួកភិក្ខុនិងសាមណេរកាន់យកទៅ” ហើយគប្បី  
រក្សាទុកក្នុងបរិវេណ ដែលមានកំពែងការពារក្នុងអារាមនោះ ។ តែបើ  
ធ្លាក់ក្នុងស្ថានទីសព្វរបស់មហាជន ដូចជាស៊ីមទ្វារនៃមហាពោធិ និង  
លានដើមស្វាយ មិនគួរកាន់យក ។ មិនមែនធុរៈនាទី (របស់ភិក្ខុ) ។  
តែក្នុងកុរុន្តពោលថា ភិក្ខុមួយរូប ធ្វើដំណើរទៅឃើញភណ្ឌយ៉ាងណា  
មួយ ក្នុងស្ថានទីមិនមានមនុស្ស ។ សូម្បីកាលកើតមានមនុស្សកុះករ  
ពួកអ្នកស្រុកក៏នឹងសង្ស័យភិក្ខុនោះតែម្តង ។ ព្រោះដូច្នេះ ភិក្ខុនោះ  
គប្បីចេញចាកមកហើយឆៀងចូលទៅអង្គុយសម្រាក ។ កាលពួកម្ចាស់  
របស់មក គប្បីប្រាប់ទ្រព្យនោះ ។ បើមិនដូចម្ចាស់របស់ទេ លោកនឹង

ត្រូវធ្វើឱ្យជារបស់សមគួរ ( មានកាន់យកជារបស់បង្កកូលជាដើម ) ។

ក្នុងពាក្យថា រូបេន វា និមិត្តេន វា សញ្ញាណំ កត្វា : ភិក្ខុធ្វើសញ្ញា ដោយរូបក្តី ដោយនិមិត្តក្តី នេះ ដែលឈ្មោះថា រូប បានដល់ភណ្ឌៈខាងក្នុងកញ្ចប់ ។ ព្រោះដូច្នេះ ភិក្ខុគប្បីស្រាយកញ្ចប់ភណ្ឌៈចេញរាប់មើល ហើយកំណត់ទុកថា កហាបណៈប៉ុណ្ណេះ ឬប្រាក់នឹងមាសប៉ុណ្ណេះ ។

ត្រាគ្រឿងកំណត់ចំណាំជាដើម ឈ្មោះថា និមិត្ត ( គ្រឿងសំគាល់ ) ។

ព្រោះដូច្នេះ ភិក្ខុគប្បីកំណត់គ្រឿងសំដៅគ្រប់យ៉ាង ក្នុងកញ្ចប់ភណ្ឌៈដែលប្រថាប់ត្រាគ្រឿងចំណាំមានជាដើមយ៉ាងនេះ គឺ ប្រថាប់ត្រាដោយដីស្អិត ឬថា ប្រថាប់ត្រាដោយអាចម៍លក់, ខ្ទប់ភណ្ឌៈដែលគេខ្ទប់ដោយពណ៌ខៀវ ឬថា ដែលគេខ្ទប់ដោយសំពត់ពណ៌លឿង ។

ពីរបទថា ភិក្ខុ បដិរូទា : ភិក្ខុទាំងឡាយណាជីសមគួរ បានដល់ ភិក្ខុទាំងឡាយអ្នកមានសេចក្តីខ្មាសច្រើនខាចក្រែង ។ ព្រោះនឹងប្រគល់ទុកក្នុងដៃរបស់ពួកអ្នកមាននិស្ស័យឡេះឡោះមិនបាន ។ ក៏ភិក្ខុណាមិនទាន់ជឿសចេញពីអាវាសនោះ ឬមិនទាន់ជួបពួកម្ចាស់របស់, សូម្បីភិក្ខុនោះ កុំគប្បីធ្វើឱ្យជាមូលតម្លៃនៃចីវរជាដើម ដើម្បីខ្លួនឯង ។



តែគប្បីឱ្យសាងសេនាសនៈ ឬចេតិយឬស្រះបោក្ខរណីដែលជាថាវរ ។  
បើថា ដោយកលកន្លងទៅយូរ ម្ចាស់របស់ទើបមកទាមទារ, គប្បីប្រាប់គេ  
ថា “ឧបាសក របស់ឈ្មោះនេះ គេសាងដោយទ្រព្យរបស់លោក, លោក  
ចូរអនុមោទនាចុះ” ។ ប្រសិនបើថា គេអនុមោទនាផង នោះជាការល្អ  
ដោយប្រការដូច្នេះ, តែបើគេមិនអនុមោទនាទេ ត្រឡប់ទាមទារថា “សូម  
លោកឱ្យទ្រព្យខ្ញុំវិញ” គប្បីបបួលអ្នកដទៃឱ្យចេញទ្រព្យសងគេទៅ ។

[៣៦១] ក្នុងពាក្យថា រតនសម្មតំ វិស្សាសំ គណ្ហាតិ : ភិក្ខុ  
កាន់យកវត្ថុដែលគេសន្មតជារតនៈដោយស្ម័គ្រស្មាល ជាដើម ត្រាស់  
សំដៅយកអាមាសវត្ថុ ( របស់គួរចាប់ពាល់បាន ) ប៉ុណ្ណោះ ។ របស់  
អនាមាស មិនគួរឡើយ ។ ពាក្យដែលនៅសល់ក្នុងសិក្ខាបទនេះ ឆ្ងាយ  
យល់ទាំងអស់ ។

សិក្ខាបទនេះ សម្បជ្ជាន ៦ ជាកិរិយា នោសញ្ញាវិមោក្ខ អចិត្តកៈ  
បណ្ណតិវដ្តៈ កាយកម្ម វចីកម្ម មានចិត្ត ៣ មានវេទនា ៣ ដូច្នេះឯង ។

រតនសិក្ខាបទវណ្ណនា ចប់





### ៣. វិការលគាមប្បវេសនសិក្ខាបទវណ្ណនា

គប្បីប្រាបសេចក្តីវិនិច្ឆ័យក្នុងសិក្ខាបទទី ៣ ដូចតទៅនេះ ៖

ការពោលលាមុនចូលស្រុកក្នុងវេលាវិការល

[៣៦២] បទថា តិរច្ឆានកង្ខំ : ពោលនូវពាក្យទទឹង<sup>១</sup> បានដល់

ពាក្យជាហេតុជំទាស់ចំពោះអរិយមគ្គ ។

បទថា រាជកង្ខំ : ពោលអំពីរឿងស្តេច បានដល់ ពាក្យដែល  
ជាប់ដោយព្រះរាជា ។ សូម្បីក្នុងចោរកថាជាដើម ក៏ន័យនេះដូចគ្នា ។

[៣៦៤] ពាក្យដែលគួរពោលក្នុងពាក្យថា សន្តំ ភិក្ខុំ : ភិក្ខុ  
ដែលមាន នេះ មានន័យដូចពោលហើយក្នុងចារិត្តាសិក្ខាបទទី៖ឯង ។

បើថា ភិក្ខុច្រើនរូបចូលទៅកាន់ស្រុកដោយករណីរយ៉ាងណាមួយ,

---

១. មាន ៣២ គឺ ១.រឿងស្តេច ២.រឿងចោរ ៣.រឿងមហាមាត្យ ៤.រឿងសេនា  
៥.រឿងភ័យ ៦.រឿងចម្បាំង ៧.រឿងបាយ ៨.រឿងទឹកជីក ៩.រឿងសំពត់ ១០.រឿងទី  
ដេក ១១.រឿងផ្កាកម្រង ១២.រឿងគ្រឿងក្រអូប ១៣.រឿងញាតិ ១៤.រឿងយាន  
១៥.រឿងស្រុក ១៦.រឿងនិគម ១៧.រឿងក្រុង ១៨.រឿងជនបទ ១៩.រឿងស្រី ២០.រឿង  
ប្រុស ២១.រឿងកុមារី ២២.រឿងកុមារ ២៣.រឿងសុរា ២៤.រឿងច្រក ២៥.រឿងកំពង់ទឹក  
២៦.រឿងញាតិដែលស្លាប់ទៅ ២៧.រឿងផ្សេងៗ ២៨.រឿងលោក ២៩.រឿងសមុទ្រ  
៣០.រឿងសេចក្តី សាបសូន្យ និងសេចក្តីចម្រើន ៣១.រឿងព្រៃ ៣២.រឿងភ្នំ ។

លោកគ្រប់រូបគប្បីពោលលាគ្នានឹងគ្នាថា វិកាលេ គាមប្បវេសនំ  
 អាបុន្នាម ៖ ពួកយើងលាចូលស្រុកក្នុងវេលាវិកាល ។ ការងារនោះ  
 ក្នុងស្រុកនោះមិនទាន់សម្រេច; ហេតុនោះ ភិក្ខុនឹងទៅកាន់ស្រុកដទៃ  
 សូម្បីទាំងរយស្រុកក៏ដោយ, មិនមានកិច្ចដែលនឹងត្រូវពោលលាទៀត ។  
 ក៏បើថា ភិក្ខុរម្ងាប់សេចក្តីតាំងចិត្តហើយ កំពុងលក់ទៅកាន់វិហារ ប្រាថ្នា  
 នឹងទៅកាន់ស្រុកដទៃក្នុងចន្លោះមកត្រូវពោលលាដូចគ្នា ។ ធ្វើភត្តកិច្ចក្នុង  
 ផ្ទះនៃត្រកូលក្តី ក្នុងសាលាឆាន់ក្តី ហើយប្រាថ្នានឹងត្រាច់ភិក្ខុប្រេង ឬ  
 ភិក្ខុទឹកដោះថ្នាំ ។ ក៏បើមានភិក្ខុនៅជិត ៗ គប្បីពោលលាជាមុន  
 ហើយទើបទៅ ។ កាលមិនមាន គប្បីទៅដោយជាក់ចិត្តថា “ភិក្ខុមិន  
 មាន” ឈានចុះកាន់មកហើយទើបឃើញភិក្ខុ មិនមានកិច្ចដែលនឹងត្រូវ  
 ពោលលា ។ សូម្បីមិនពោលលា ក៏គួរត្រាច់ទៅបានដូចគ្នា ។ មានមក  
 កន្លងទៅក្នុងកណ្តាលស្រុក កាលភិក្ខុដើរទៅតាមមកនោះ កើតគំនិតឡើង  
 ថា យើងនឹងត្រាច់ភិក្ខុប្រេងជាដើម បើមានភិក្ខុនៅជិត ៗ គប្បីពោល  
 លាជាមុនទើបទៅ ។ តែកាលមិនចេញចាកមកដើរទៅ(តាមមករហូត) មិនចាំបាច់ត្រូវពោលលា ។ បណ្ឌិតគប្បីជ្រាបឧបចារនៃស្រុក ដែលមិន  
 មានរបងព័ទ្ធ ដោយន័យដូចពោលហើយក្នុងអទិន្នាទានសិក្ខាបទនេះឯង ។

[៣៦៨] ក្នុងពាក្យថា អន្តរាមៈ : ចន្លោះអារាម ជាដើម មិន  
មែនមិនលាតែម្យ៉ាង, សូម្បីភិក្ខុមិនចង់វត្តពន្ធចង្កេះ មិនដណ្តប់សង្ឃដី  
ទៅ ក៏មិនជាអាបត្តិ ។

បទថា អាបធាសុ : មានអន្តរាយ មានសេចក្តីថា សីហៈក្តី  
ខ្លាធំក្តី កំពុងមក, មេឃតាំងឡើងក្តី ឧបទ្វីបៈណា ៗយ៉ាងដទៃកើតឡើងក្តី  
មិនជាអាបត្តិ ។ ក្នុងអន្តរាយបែបនេះ នឹងទៅកាន់ខាងក្នុងស្រុកអំពីខាង  
ក្រៅស្រុក គួរ ។ ពាក្យដែលនៅសល់ក្នុងសិក្ខាបទនេះ ងាយយល់ទាំង  
អស់ ។

សិក្ខាបទនេះ មានសមុជ្ឈានដូចកបិនសិក្ខាបទ កើតឡើងមកកាយ  
វាចា១ កាយវាចាចិត្ត១ ជាកិរិយានិងជាអកិរិយា នៅសញ្ញាវិមោក្ខ  
អចិត្តកៈ បណ្តតិវជ្ជៈ កាយកម្ម វចីកម្ម មានចិត្ត៣ មានវេទនា៣ ដូច្នេះ  
ឯង ។

វិកាលគាមប្បវេសនសិក្ខាបទវណ្ណនា ចប់







## ៤. សូចិយរសិក្ខាបទវណ្ណនា

គប្បីប្រាប់សេចក្តីវិនិច្ឆ័យក្នុងសិក្ខាបទទី ៤ ដូចតទៅនេះ ៖

[៣៦៩] ការបំបែកនុ៎ះឯង ឈ្មោះ ភេទនកៈ ។ ភេទនកៈនោះ  
មានដល់បាចិត្តិយនោះ; ព្រោះហេតុនោះ បាចិត្តិយនោះ ទើបឈ្មោះថា  
ភេទនកៈ ។

[៣៧២] បទថា អរណិកេ : ធ្វើជាបស្សម្រាប់ពួតភ្លើង  
បានដល់ ឈើពួតភ្លើងមេ និងឈើពួតភ្លើងកូន ។

បទថា វីដេ : ធ្វើជាក្រវិលវត្តពនចង្កេះ បានដល់ ខ្សែក្រវិល ។  
ពាក្យដែលនៅសល់ក្នុងសិក្ខាបទនេះ ងាយយល់ទាំងអស់ ។

សិក្ខាបទនេះ មានសមុដ្ឋាន៦ ជាកិរិយា នៅសញ្ញាវិមោក្ខ  
អចិត្តកៈ បណ្តតិវដ្ឋៈ កាយកម្ម វចីកម្ម មានចិត្ត៣ មានវេទនា៣ ដូច្នេះ  
ឯង ។

សូចិយរសិក្ខាបទវណ្ណនា ចប់





### ៥. មព្វបីសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៥ ដូចតទៅនេះ ៖

[៣៧៣] បាចិត្តិយដែលឈ្មោះថា ឆេទនកៈ មានន័យដូចពោល ហើយដូចគ្នា ។

[៣៧៦] ក្នុងពាក្យថា ធិន្ទិត្វា បរិភុព្ភតិ : កាត់ចេញហើយ ប្រើប្រាស់ នេះ មានវិនិច្ឆ័យដូច្នេះ ៖

បើភិក្ខុមិនប្រាថ្នានឹងកាត់ នឹងកប់ចុះក្នុងផែនដី សម្តែងប្រមាណ ទុកខាងលើ ឬពូនដីឱ្យខ្ពស់ឡើងហើយប្រើប្រាស់ ឬនឹងលើកឡើងដាក់ លើឆ្នមធ្វើឱ្យជាគ្រែប្រើប្រាស់ គួរគ្រប់យ៉ាង ។ ពាក្យដែលនៅសល់ក្នុង សិក្ខាបទនេះ ងាយយល់ទាំងអស់ សិក្ខាបទនេះមានសមុជ្ឈាន ៦ ។

មព្វបីសិក្ខាបទវណ្ណនា ចប់

### ៦. តុលោនទ្ធសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៦ ដូចតទៅនេះ ៖

[៣៧៧] គ្រែនិងតាំងដែលឈ្មោះថា គ្របសំឡី ព្រោះអត្ថថា ជាទីមានសំឡីត្រូវគ្របទុក ។ មានពាក្យអធិប្បាយថា ភិក្ខុញាត់សំឡី ដោយសំពត់ក្រាលផែនដីខាងលើ ។ ពាក្យដែលនៅសល់ក្នុងសិក្ខាបទ នេះ ងាយយល់ទាំងអស់ ។ សិក្ខាបទនេះមានសមុជ្ឈាន ៦ ។

តុលោនទ្ធសិក្ខាបទវណ្ណនា ចប់

## ៧. និស័ទនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៧ ដូចតទៅនេះ ៖

[៣៨១] ពាក្យថា និស័ទនំ អនុញ្ញាតំ ហោតិ : សំពតំនិស័ទនៈ ទ្រង់បានអនុញ្ញាតហើយ មានសេចក្តីថា និស័ទនៈ (សំពត់ក្រាលអង្គុយ) ព្រះមានព្រះភាគទ្រង់អនុញ្ញាតទុកក្នុងទីណា ? (ទ្រង់អនុញ្ញាតទុក) ក្នុងរឿងបណ៌តភោជន ក្នុងចីវរក្ខន្ធកៈ ។ សមពិត ដូចដែលព្រះមានព្រះភាគ ត្រាស់ទុកក្នុងចីវរក្ខន្ធកៈនោះថា “ម្នាលភិក្ខុទាំងឡាយ តថាគតអនុញ្ញាតសំពត់និស័ទនៈ (សំពត់ទ្រាប់អង្គុយ) ដើម្បីរក្សាកាយ ដើម្បីរក្សាចីវរ ដើម្បីរក្សាសេនាសនៈ”<sup>១</sup> ដូច្នេះ ។

[៣៨២] ពីរបទថា សេយ្យថាបិ បុរាណសិកោដ្ឋោ : ដូចជាជាន់ស្បែកពីដើម មានសេចក្តីថា ប្រៀបដូចជាន់ស្បែកចាស់ ។ ដូចយ៉ាងថា ជាន់ធ្វើស្បែកចាស់ទាញចេញ គឺ ច្បូតចេញខាងឯណោះខាងឯណោះ ដោយគិតថា យើងនឹងធ្វើស្បែកឱ្យរីកចេញ យ៉ាងណា, សូម្បីព្រះឧទាយីនោះ ក៏ទាញសំពត់និស័ទនៈនោះចេញដូច្នេះ ។ ព្រោះហេតុនោះ ទើបព្រះមានព្រះភាគត្រាស់ចំពោះព្រះឧទាយីនោះយ៉ាងនេះ ។

[៣៨៣] ពាក្យថា និស័ទនំ នាម សទសំ វុច្ចតិ : ដែលហៅ

---

១. វិន. មហា. ចីវរក្ខន្ធកៈ. ៨. ៦២/១៣៩ ។

ថា សំពត់និសីទនៈ នោះ គឺសំដៅយកសំពត់និសីទនៈដែលមានជាយ  
 មានសេចក្តីថា ភិក្ខុកាលសំពត់ដូចនឹងសន្លត់ចុះហើយ ច្រៀក ២  
 កន្លែង ក្នុងសាច់ដែលប្រមាណ ១ ចំអាមដោយចំអាមព្រះសុគត តែ  
 ត្រង់ជាយម្ខាង ឱ្យមានជាយ ៣, និសីទនៈនោះគេហៅថា សំពត់មានជា  
 យដោយជាយទាំងនោះ ។ ពាក្យដែលនៅសល់ក្នុងសិក្ខាបទនេះ ដោយ  
 យល់ទាំងអស់ ។ សិក្ខាបទនេះមានសម្ពុដ្ឋាន ៦ ។

និសីទនសិក្ខាបទវណ្ណនា ចប់

## ៨. កណ្តបដិច្ឆាធិសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៨ ដូចតទៅនេះ ៖

[៣៨៦] ពាក្យថា កណ្តបដិច្ឆាធិ អនុញ្ញាតា ហោតិ : សំពត់  
 សម្រាប់គ្របកម្មទ្រង់បានអនុញ្ញាតហើយ មានសេចក្តីថា សំពត់បិទបួស  
 ព្រះមានព្រះភាគទ្រង់អនុញ្ញាតទុកក្នុងទីណា ? ( ទ្រង់អនុញ្ញាតទុក ) ក្នុង  
 រឿងព្រះវេទ្យដ្ឋសីសៈក្នុងចំរុះកន្លែង ។ សមពិត ដូចដែលព្រះមានព្រះ  
 ភាគត្រាស់ទុកក្នុងទីនោះថា “អនុជាតាមិ ភិក្ខុវេ យស្ស កណ្ត វា

បីឡក វា អស្សវេ វា ថុល្លកច្ច វា អាពាធោ តស្ស កណ្ឌបដិច្ចាទិ :  
ម្នាលភិក្ខុទាំងឡាយ ភិក្ខុណាមានអាពាធ គឺកម្មបរមាសក្តី ឬសត្វចក្កី  
ទឹករងៃក្តី ឬសង្កក្តី តថាគតអនុញ្ញាតសំពត់សម្រាប់គ្របកមជាដើមដល់  
ភិក្ខុនោះ”<sup>១</sup> ដូច្នេះ ។

[៣៨៧] ពាក្យថា យស្ស អនោនាភិ អត្តជានុមណ្ឌលំ : តាំង  
ពីខាងក្រោមផ្ចិតចុះមក តាំងពី(ខាងលើ)មណ្ឌលឡើងទៅរបស់ភិក្ខុ  
បានដល់ សំពត់ដែលទ្រង់អនុញ្ញាតដល់ភិក្ខុអាពាធ នៅខាងក្រោមផ្ចិតចុះ  
ទៅ លើមណ្ឌលជង្គង់ទាំង ២ ឡើងមក ។ កមរមាស ឈ្មោះថា  
កណ្ឌ ។ ពកគ្រាប់តូច ៗ មានគ្រាប់លោហិត ឈ្មោះថា បីឡក ។ ខ្លះ  
មិនស្អាតហូរចេញដោយអំណាចឫសដូងច្រមុះ ឬសដូងបាត និងទឹក  
នោមផ្អែមជាដើម ឈ្មោះថា រោគមានខ្លះហូរចេញ ។ អាពាធជាគ្រាប់  
ចុងធំ លោកហៅថា ឫសធំ ។ ពាក្យដែលនៅសល់ក្នុងសិក្ខាបទនេះ  
និយាយយល់ទាំងអស់ ។ សិក្ខាបទនេះ មានសមុជ្ឈាន ៦ ។

កណ្ឌបដិច្ចាទិសិក្ខាបទវណ្ណនា ចប់

១. វិន. មហា. បីវក្ខន្ធកៈ. ៨. ៦៣/១៤០ ។

### ៩. វិស្វកសាដកសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៩ ដូចតទៅនេះ ៖

[៣៩០] ពាក្យថា វស្សិកសាដកា អនុញ្ញាតា ហោតិ ៖

សំពត់វស្សកសាដកទ្រង់បានអនុញ្ញាតហើយ មានសេចក្តីថា សំពត់ ឆ្លុំតទឹកភ្លៀង ព្រះមានព្រះភាគទ្រង់អនុញ្ញាតទុកក្នុងទីណា ? ទ្រង់អនុញ្ញាត ទុកក្នុងរឿងនាងវិសាខាក្នុងបីវក្ខន្ធកៈ ។ សមពិត ដូចដែលត្រាស់ទុក ក្នុងបីវក្ខន្ធកៈនោះថា “ម្ចាស់ភិក្ខុទាំងឡាយ តថាគតអនុញ្ញាតវស្សិកាដកៈ (សំពត់ឆ្លុំតទឹកភ្លៀង)”<sup>១</sup> ដូច្នេះ ។ ពាក្យដែលនៅសល់ក្នុងសិក្ខាបទនេះ ឆាយយល់ទាំងអស់ ។ សិក្ខាបទនេះ មានសម្ពជ្ជាន ៦ ។

វស្សិកសាដកសិក្ខាបទវណ្ណនា ចប់

### ១០. សុគតចីវរសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ១០ ដូចតទៅនេះ ៖

[៣៩៤] បទថា ចតុរទ្ទលោមកោ ៖ ទាបជាង ៤ ធ្នាប់ គឺ

មានខ្នាតទាបជាង ៤ ធ្នាប់ (ព្រះនេះមានខ្នាតទាបជាង ព្រះសាស្តា ៤ ធ្នាប់) ។ ពាក្យដែលនៅសល់ក្នុងសិក្ខាបទនេះ ឆាយយល់ទាំងអស់ ។ សិក្ខាបទនេះ មានសម្ពជ្ជាន ៦ ។

សុគតចីវរសិក្ខាបទវណ្ណនា ចប់

១. វិន. មហា. បីវក្ខន្ធកៈ. ៨. ៦១/១៣៦ ។



ចំនួនសិក្ខាបទក្នុងរតនវគ្គនោះ គឺ

- ១. អន្តេបុរសិក្ខាបទ                    ការចូលកាន់ព្រះរាជដ្ឋាន
- ២. រតនសិក្ខាបទ                    ការរើសរតនៈ
- ៣. វិកាលគាមប្បវេសនសិក្ខាបទ                    ការចូលស្រុកក្នុងវេលាវិកាល
- ៤. សូចិយរសិក្ខាបទ                    ការធ្វើបំពង់ម្ជុល
- ៥. មព្វប័រសិក្ខាបទ                    ការធ្វើគ្រែតាំងហួសប្រមាណ ( ៨ ធ្នាប់ព្រះ  
សុគត )
- ៦. តូលោនទូសិក្ខាបទ                    ការធ្វើគ្រែតាំងញាត់ដោយសំឡី
- ៧. និសីទនសិក្ខាបទ                    ការធ្វើសំពត់ទ្រាប់អង្គុយហួសប្រមាណ
- ៨. កណ្តបដិប្បាទិសិក្ខាបទ                    ការធ្វើសំពត់បិទបូសហួសប្រមាណ
- ៩. វស្សិកសាជិកាសិក្ខាបទ                    ការធ្វើសំពត់ឆ្នុតទឹកភ្លៀងហួសប្រមាណ
- ១០. សុគតបិរសិក្ខាបទ                    ការធ្វើបិរវប្បនសុគតបិរវ ។

អដ្ឋកថា រតនវគ្គទី ៩ ចប់ ។

ពាក្យថា ឧទ្ទិដ្ឋា ខោ ជាដើម មានន័យដូចពោលហើយនោះ

ឯង ។

**បាចិត្តិយកណ្ណវណ្ណនា ចប់**





## បាដិទេសនីយកណ្តវណ្ណនា

បាដិទេសនីយកណ្តា ដែលព្រះធម្មសង្គហកថាទាំង  
ឡាយ តាំងទុកក្នុងលំដាប់ពួកខុទ្ទកសិក្ខាបទ ឥឡូវនេះ នឹង  
មានការពណ៌នាបាដិទេសនីយកនោះ ដូចតទៅនេះ ៖  
គប្បីជ្រាបសេចក្តីវិនិច្ឆ័យ ក្នុងបាដិទេសនីយសិក្ខាបទទី១ មុន ។

### ១. អញ្ញាតិកាយសិក្ខាបទវណ្ណនា

ការទទួលរបស់ទំពាររបស់ឆាន់អំពីដែកក្នុងមិនមែនជាញាតិ

[៣៩៩] បទថា បដិគ្គមនកាលេ : កាលដែលត្រឡប់មកវិញ  
គឺ ក្នុងវេលាជាទីត្រាច់បិណ្ឌបាតហើយត្រឡប់មក ។

ពីរបទថា សព្វេវ អគ្គហេសិ : ក៏ទទួលចង្អាន់ទាំងអស់ គឺ បាន  
ទទួលយកភិក្ខុទៅទាំងអស់ ។

បទថា បវេធន្តិ : ដើរធន់ធាន គឺ ដើរញាក់ញ័រ ។

បទថា អបេហិ : ចូរចៀសចេញ បានដល់ ចូរថយទៅ ។  
អធិប្បាយថា លោកមិនទាន់ឱ្យឱកាស ។

ពាក្យថា ការយ្ហំ អារុសោ : ម្នាលអារុសោ ដែលទ្រង់តិះដៀល  
ហើយ ជាដើម ជាពាក្យសម្តែងអាការដែលភិក្ខុគប្បីសម្តែងតប ។

[៤០០] បទថា រដិកា : ច្រករហូត គឺ ថ្នល់ ។

បទថា ព្យូហំ : ច្រកទាល់ បានដល់ ច្រកមកដើមមិនផ្ទុះទៅ ជាប់មកឯទៀត ទៅដល់ហើយ ត្រូវបែរត្រឡប់មកវិញ ។

បទថា សឡាដកំ : ទីប្រជុំមក បានដល់ ត្រង់ប្រជុំមកបែកជា ៤ ឬបែកជា ៣ ។

បទថា ឃរំ : ផ្ទះ បានដល់ ផ្ទះនៃត្រកូល ។

បណ្ណស្ថានទី មានថ្នល់ជាដើមទាំងនេះ ភិក្ខុឈរទទួលក្នុងទី កន្លែងណាមួយជាទុក្ខដ ព្រោះទទួល ។ ជាបាដិទេសនីយៈ ដោយកររាប់ ម៉ាត់ដែលលេបចូល ។ សូម្បីសម្រាប់ភិក្ខុអ្នកទទួលក្នុងស្ថានទីមានរោង ជីវជាដើម ក៏ន័យនេះដូចគ្នា ភិក្ខុនិយរប្រគេនត្រង់ថ្នល់, ភិក្ខុឈរទទួល ក្នុងចន្លោះវត្តជាដើម ជាអាបត្តិដូចគ្នា ។

ក៏បណ្ឌិតគប្បីជ្រាបអាបត្តិក្នុងបាដិទេសនីយសិក្ខាបទទី ១ ដោយ អំណាចនៃនាងភិក្ខុនីដែលឈរប្រគេនក្នុងចន្លោះស្រុក ដោយព្រះបាលីថា អន្តរឃរំ បរិដាយ : ដែលចូលទៅកាន់ចន្លោះផ្ទះ ដូច្នេះ ។ ក៏កន្លែង ដែលភិក្ខុឈរមិនជាប្រមាណ ។ ព្រោះហេតុនោះ ប្រសិនបើថា ភិក្ខុ ឈរក្នុងថ្នល់ជាដើម ទទួលអំពីនាងភិក្ខុនីដែលប្រគេនក្នុងវត្តជាដើម មិន ជាអាបត្តិ ។

ពាក្យថា ភិក្ខុទទួលប្រគេន យាមកាលិក សត្តាហកាលិក  
 យាវជីវិក ដើម្បីប្រយោជន៍ជាអាហារ ត្រូវអាបត្តិទុក្ខដ, ត្រូវអាបត្តិទុក្ខដ  
 គ្រប់ ៗម៉ាត់ដែលលេបចូល នេះ ព្រះមានព្រះភាគត្រាស់សំដៅយកកាលិ  
 កដែលមិនបានលាយនឹងអាមិស ។ តែក្នុងកាលិកដែលលាយគ្នា មាន  
 រសតែមួយ ជាបាដិទេសនីយៈដូចគ្នា ។

ពីរបទថា ឯកតោ ឧបសម្បន្នាយ : ដែលឧបសម្បទាក្នុង  
 សំណាក់សង្ឃតែម្ខាង បានដល់ ភិក្ខុនីដែលឧបសម្បទាក្នុងសំណាក់នៃ  
 ភិក្ខុនីទាំងឡាយ (ត្រូវអាបត្តិទុក្ខដ) ។ តែភិក្ខុទទួលអំពីដៃភិក្ខុនី ដែល  
 ឧបសម្បទាក្នុងសំណាក់នៃភិក្ខុទាំងឡាយ (ទៀត) ត្រូវអាបត្តិបាដិទេ  
 សនីយៈ តាមសមគួរដល់វត្ថុ ។

[៤០១] ពីរបទថា ធាបេតិ ន ទេតិ : ភិក្ខុនីមិនមែនជាញាតិ  
 ឱ្យគេប្រគេន នូវខាទនីយៈនិងភោជនីយៈ មិនបានប្រគេនដោយខ្លួនឯង  
 មានសេចក្តីថា ភិក្ខុនីមិនមែនជាញាតិ ប្រើអ្នកដទៃណាម្នាក់ឱ្យប្រគេន,  
 មិនជាអាបត្តិដល់ភិក្ខុដែលទទួលខាទនីយៈភោជនីយៈនោះ ។

ពីរបទថា ឧបនិក្ខិបិស្វា ទេតិ : ភិក្ខុនីមិនមែនជាញាតិបានដាក់  
 ចុះនូវខាទនីយៈ និងភោជនីយៈហើយប្រគេន មានសេចក្តីថា ភិក្ខុនីដាក់  
 លើផែនដី ហើយពោលថា “លោកម្ចាស់ ខ្ញុំព្រះករុណាប្រគេន

ខាទនីយនិងកោជនីយៈនេះ ដល់លោកម្ចាស់” ។ ភិក្ខុទទួលរបស់ដែល  
ភិក្ខុនីប្រគេនយ៉ាងនេះ ព្រមនឹងពោលថា “អរគុណណាស់ បួន ស្រី”  
ហើយឱ្យភិក្ខុនីនោះឯង ឬប្រើអ្នកដទៃណាម្នាក់ ទទួលប្រគេនហើយឆាន់  
គួរ ។

អាចារ្យពួកខ្លះពោលថា ក៏បើថា ភិក្ខុនីកាន់យកអាមិសក្នុង  
បាត្រដែលនៅក្នុងដៃពោលថា “ខ្ញុំព្រះករុណាលះបង់ប្រគេនលោកម្ចាស់”  
ភិក្ខុទទួលប្រគេនអាមិសដែលភិក្ខុនីកាន់ទុកដោយពោលថា “បួនស្រី” ជា  
អាបត្តិដល់ភិក្ខុដែលទទួល ។

ពីរបទថា សិក្ខុមាឆាយ សាមណេរិយា : ភិក្ខុទទួលយក  
ខាទនីយៈ និងកោជនីយៈអំពីដៃសិក្ខុមាឆា សាមណេរី មានសេចក្តីថា  
កាលសិក្ខុមាឆានិងសាមណេរីទាំងនេះប្រគេន មិនជាអាបត្តិដល់ភិក្ខុដែល  
ទទួល ។ ពាក្យដែលនៅសល់ក្នុងសិក្ខាបទនេះ ដោយស្រួលយល់ទាំង  
អស់នោះ ។

សិក្ខាបទនេះ មានសមុជ្ឈានដូចឯទៀតលោមសិក្ខាបទ ជាកិរិយា  
នោសញ្ញាវិមោក្ខ អចិត្តកៈ បណ្ណតិវដ្តៈ កាយកម្ម វចីកម្ម មានចិត្ត ៣  
មានវេទនា ៣ ដូច្នេះឯង ។

អញ្ញាតិកាយសិក្ខាបទវណ្ណនា ចប់







## ២. ឧប្បជ្ជិតាសេយ្យសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ២ ដូចតទៅនេះ ៖

[៤០២] ពាក្យថា អបសក្ក តាវ ភតិនិ : នៃនាង ៗ ចូរ  
ចៀសចេញ ជាដើម ជាពាក្យសម្តែងអាការដែលភិក្ខុគប្បីបណ្តេញ  
ចេញ ។

[៤០៥] ក្នុងពាក្យថា អត្ថនោ ភត្ថំ ធាបេតិ ន ទេតិ : ភិក្ខុនី  
បង្គាប់ទាយកឱ្យប្រគេនភត្តរបស់ខ្លួន មិនប្រគេនដោយខ្លួនឯង នេះ មាន  
វិនិច្ឆ័យដូច្នេះ ៖

បើថា ភិក្ខុនីប្រគេនភត្តរបស់ខ្លួន មិនជាអាបត្តិដោយសិក្ខាបទនេះ  
ឡើយ ជាអាបត្តិដោយសិក្ខាបទមុន ។

ក៏ក្នុងពាក្យថា អញ្ញាស្ស<sup>១</sup> ភត្ថំ ទេតិ ន ធាបេតិ : ភិក្ខុនីប្រគេ  
នភត្តរបស់ជនដទៃ មិនបានប្រើឱ្យអ្នកដទៃប្រគេន នេះ មានវិនិច្ឆ័យ  
ដូច្នេះ ៖

បើភិក្ខុនីប្រើឱ្យប្រគេន គប្បីជាអាបត្តិដោយសិក្ខាបទនេះ, តែ  
កាលភិក្ខុនីប្រគេនខ្លួនឯង មិនជាអាបត្តិដោយសិក្ខាបទនេះនិងសិក្ខាបទមុន  
ទេ ។ ពាក្យដែលនៅសល់ក្នុងសិក្ខាបទនេះ ងាយយល់ទាំងអស់ ។

---

១. បិដកខ្មែរថា អញ្ញាសំ ។

សិក្ខាបទនេះ មានសម្បជានដូចកបិនសិក្ខាបទ ជាកិរិយានិងជា  
អកិរិយា នៅសញ្ញាវិមោក្ខ អចិត្តកៈ បណ្ណតិវដ្តៈ កាយកម្ម វចីកម្ម មាន  
ចិត្ត ៣ មានវេទនា ៣ ដូច្នេះឯង ។

នប្បជិកាសេយ្យសិក្ខាបទវណ្ណនា ចប់

### ៣. សេក្ខសម្មតិសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៣ ដូចតទៅនេះ ៖

[៤០៦] ពីរបទថា ឧគតោ បសន្ថំ : មានសេចក្តីជ្រះថ្លាទាំងពីរ  
នាក់ មានសេចក្តីថា គេជ្រះថ្លាទាំង ២ នាក់ គឺទាំងឧបាសកទាំង  
ឧបាសិកា ។ បានឮថា ក្នុងត្រកូលនោះ ជនសូម្បីទាំង ២ នោះបានជា  
ព្រះសោតាបន្នដូចគ្នា ។

ពីរបទថា ភោគេន ហាយតិ : តែសាបសូន្យចាកទ្រព្យសម្បត្តិ  
មានសេចក្តីថា ក៏ត្រកូលដូច្នេះ សូម្បីមានទ្រព្យ ៨០ កោដិ ក៏រមែង  
សាបសូន្យចាកភោគទ្រព្យ ។ ព្រោះហេតុអ្វី ? ព្រោះឧបាសកនិងឧបាសិ  
កាក្នុងត្រកូលនោះ មិនរក្សាភោគទ្រព្យ ។

[៤១១] ពាក្យថា ឃរតោ និហរិត្វា ទេន្តិ : ពួកជនបាននាំ  
 យកខាទនីយៈ ឬកោជនីយៈមកអំពីផ្ទះហើយប្រគេន មានសេចក្តីថា  
 ឧបាសកឧបាសិកានោះ នាំទៅកាន់រោងឆាន់ ឬវិហារហើយប្រគេន ។  
 ប្រសិនបើថា កាលភក្តិមិនទាន់មក ពួកគេនាំចេញមកមុនតែម្តង ដាក់ទុក  
 ត្រង់ទ្វារហើយប្រគេនដល់ភក្តិដែលមកដល់ខាងក្រោយ គួរ ។ លោក  
 ពោលទុកក្នុងមហាបច្ច័រថា ក៏ភក្តិដែលត្រកូលនោះឃើញភក្តិហើយ នាំ  
 ចេញមកប្រគេនតាំងពីខាងក្នុងផ្ទះ មិនគួរ ។ ពាក្យដែលនៅសល់ក្នុង  
 សិក្ខាបទនេះ ឆាយយល់ទាំងអស់ ។

សិក្ខាបទនេះ មានសមុជ្ជានដូចឯទៀតលោមសិក្ខាបទ ជាកិរិយា  
 នៅសញ្ញាវិមោក្ខ អចិត្តកៈ បណ្ឌិតិវដ្តៈ កាយកម្ម មានចិត្ត ៣ មាន  
 វេទនា ៣ ដូច្នេះឯង ។

សេក្ខសម្មតិសិក្ខាបទវណ្ណនា ចប់





# ៤. អញ្ញាកសេនាសនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៤ ដូចតទៅនេះ ៖

អធិប្បាយរបស់គួរទំពាដែលគេមិនបានប្រាប់ទុកមុន

[៤១២] ពីរបទថា អរុទ្ធា ហោត្តិ : ជាមនុស្សខូចកាច គឺ  
ពួកអ្នកបម្រើរបស់ស្តេចសក្យៈទាំងឡាយ ជាអ្នកបង្កការប្រទូស្សាយ ។

[៤១៤] ពីរបទថា បញ្ចន្ធំ បដិសវិទិតំ : ទោះបីសហធម្មិក  
បុគ្គលទាំង ៥ បានឱ្យដំណឹងហើយក្តី មានសេចក្តីថា សូម្បីខាងនិយៈ  
ភោជនិយៈដែលគេបញ្ជូនសហធម្មិក ៥ អ្នកណាមួយឱ្យទៅប្រាប់ឱ្យដឹង  
ថា “ពួកយើងនឹងនាំខាងនិយៈ ឬ ភោជនិយៈមកប្រគេន” ដូច្នេះ ក៏មិន  
ឈ្មោះថា គេប្រាប់ឱ្យដឹងឡើយ ។

ពាក្យថា អារាមំ អារាមូបចារំ ឋបេត្វា : ក្រៅពីអារាម ឬ  
ឧបចារៈរបស់អារាមក្តី មានសេចក្តីថា ទោះជាខាងនិយៈភោជនិយៈ  
ដែលគេជួបភិក្ខុដែលចេញទៅចាកពីឧបចារ ក្នុងរវាងមកប្រាប់ឱ្យដឹងក្តី  
ប្រាប់ដល់ភិក្ខុដែលមកកាន់ស្រុកឱ្យដឹងក្តី រឿងលែងតែអារាម គឺ  
សេនាសនៈព្រៃ និងឧបចារនៃអារាម គឺ សេនាសនៈព្រៃនោះចេញ ក៏  
គប្បីជ្រាបថា គេមិនប្រាប់ឱ្យដឹងដូចគ្នា ។

ពាក្យថា សចេ សាសន្តំ ហោតិ សាសន្តន្តិ អាចិគ្គិតព្វំ : បើ

ទីប្រកបដោយរង្ស៊ីស ភិក្ខុត្រូវប្រាប់ថា ទីប្រកបដោយរង្ស៊ីស សេចក្តី  
 ថា ភិក្ខុគប្បីប្រាប់ (ពួកអ្នកស្រុក) ព្រោះហេតុអ្វី ? (គប្បីប្រាប់)  
 ដើម្បីដោះពាក្យថា ពួកចោរនៅក្នុងវត្ត ភិក្ខុទាំងឡាយមិនប្រាប់ឱ្យពួក  
 យើងជ្រាប ។

ពាក្យថា ចោរ វត្តព្វា មនុស្សា ឥធូបចរន្តិ : ភិក្ខុត្រូវនិយាយ  
 នឹងពួកចោរថា ដ្បិតមានពួកមនុស្សគេនឹងចូលមកក្នុងទីនេះ មានសេចក្តី  
 ថា ភិក្ខុទាំងឡាយគប្បីប្រាប់ពួកចោរ ព្រោះហេតុអ្វី ? គប្បីប្រាប់ដើម្បី  
 ដោះពាក្យថា ភិក្ខុទាំងឡាយប្រើពួកឧបដ្ឋាករបស់ខ្លួនចាប់ពួកយើង ។

ពាក្យថា យោគុយោ បដិសំរិទ្ធិតេ តស្សា បរិវារោ អាហារីយតិ  
 : កាលទាយកឱ្យដំណឹងថា នឹងប្រគេនបបរ តែទាយកនោះ ត្រឡប់ជា  
 នាំយកបរិវាររបស់បបរនោះមកប្រគេនវិញ សេចក្តីថា ពួកអ្នកស្រុក  
 ប្រាប់ឱ្យដឹងចំពោះយាគូហើយ នាំវត្ថុយ៉ាងណាមួយមកដោយពោលយ៉ាង  
 នេះថា “តើមានប្រយោជន៍អ្វីដោយយាគូសុទ្ធ ៗ ដែលពួកយើងប្រគេន  
 ពួកយើងនឹងធ្វើសូម្បីនឹងនាំបាយជាដើម ឱ្យជាបរិវាររបស់យាគូហើយ  
 ប្រគេន”, របស់គ្រប់យ៉ាង ជាការដែលគេប្រាប់ឱ្យដឹងហើយទាំងនោះ ។

សូម្បីក្នុងពាក្យថា ភត្តេន បដិសំរិទ្ធិតេ : កាលទាយកឱ្យ  
 ដំណឹងថា នឹងប្រគេនភត្ត ជាដើម ក៏ន័យនេះដូចគ្នា ។ ពួកត្រកូល



សូម្បីដទៃបានឮថា ត្រកូលឈ្មោះឯណោះ ធ្វើការប្រាប់ឱ្យដឹងហើយ កំពុងកាន់យកខាទនីយៈជាដើមមក ទើបនាំយកទេយ្យធម៌របស់ខ្លួនចូល រួមមកជាមួយនឹងត្រកូលនោះ សមគួរ ។ ក្នុងកុរុនិពោលថា ត្រកូល ទាំងឡាយប្រាប់ឱ្យដឹងចំពោះយាគូហើយ នាំនំឬបាយមកប្រគេន, សូម្បី នំនិងបាយនោះ ក៏គួរ ។

[៤១៦] ពាក្យថា ឥលានស្សៈ : ភិក្ខុមានជម្ងឺ បានដល់ សូម្បី ក្នុងខាទនីយៈកោជនីយៈ ដែលគេមិនបានប្រាប់ឱ្យដឹងមុន ក៏មិនជាអាបត្តិ ដល់ភិក្ខុអាពាធ ។

ពាក្យថា បដិសំវិទិតេ វា ឥលានស្សៈ វា សេសកំ : ភិក្ខុឆាន់ ខាទនីយៈ ឬ កោជនីយៈដែលសល់អំពីភិក្ខុដែលគេបានឱ្យដំណឹង ឬអំពី ភិក្ខុមានជម្ងឺ មានសេចក្តីថា ខាទនីយៈកោជនីយៈ ដែលគេប្រាប់ឱ្យដឹង ហើយនាំមកប្រគេន ដើម្បីប្រយោជន៍ដល់ភិក្ខុមួយរូប, សូម្បីភិក្ខុដទៃនឹង ឆាន់របស់ជារបស់សល់នៃភិក្ខុនោះ គួរ ។ ខាទនីយៈ កោជនីយៈជា របស់ដែលគេប្រាប់ឱ្យដឹងហើយ នាំមកប្រគេនជាច្រើន ដល់ភិក្ខុ ៤ រូប ឬ ៥ រូប, ពួកលោកប្រាជ្ញា នឹងប្រគេនសូម្បីដល់ភិក្ខុពួកដទៃ សូម្បី ខាទនីយៈ កោជនីយៈនោះ ក៏ជាសំណល់របស់ភិក្ខុដែលបានទទួលនិមន្ត ទុកដូចគ្នា ទើបសមគួរសូម្បីដល់ភិក្ខុគ្រប់រូប ។ បើរបស់នោះមាន បរិបូណ៌ពោរពាសតែម្តង, រក្សាទុកឱ្យផុតសន្និធិហើយ រមែងគួរសូម្បី

ក្នុងថ្ងៃស្អែក ។ សូម្បីក្នុងរបស់ជារបស់សល់ដែលគេនាំមកប្រគេនដល់  
ភិក្ខុអាពាធ ក៏ន័យនេះដូចគ្នា ។

ចំណែកខាងន័យកោដន័យៈដែលគេមិនបានប្រាប់ឱ្យដឹងឡើយ នាំ  
មកប្រគេន ភិក្ខុគប្បីបញ្ជូនទៅកាន់ខាងក្រៅវត្ត ហើយឱ្យធ្វើជារបស់ប្រាប់  
ឱ្យដឹងមុនហើយ ទើបឱ្យនាំត្រឡប់មក ។ ឬពួកភិក្ខុគប្បីទៅទទួលយក  
ក្នុងចន្លោះមកក៏បាន ។ សូម្បីរបស់ណាពួកអ្នកស្រុកដើរឆ្លងកាត់វត្តនាំ  
មកប្រគេន ឬពួកព្រានព្រៃជាដើម នាំមកប្រគេនអំពីព្រៃ, របស់នោះ  
ភិក្ខុគប្បីឱ្យគេធ្វើឱ្យជារបស់ដែលគេប្រាប់ឱ្យដឹងដោយន័យមុននុ៎ះឯង ។

ពីរបទថា តត្ថ ជាតកំ : ដែលដុះនៅខាងក្នុងអាមាមនោះ មាន  
សេចក្តីថា ភិក្ខុឆាន់របស់ដែលកើតឡើងក្នុងវត្តនុ៎ះឯង មានមូលខាងន័យៈ  
ជាដើម ដែលអ្នកដទៃធ្វើឱ្យជាកប្បិយហើយប្រគេន មិនជាអាបត្តិ ។ ក៏  
បើថា ពួកអ្នកស្រុកនាំយករបស់នោះទៅកាន់ស្រុក ចំអិនសម្លហើយនាំ  
មកប្រគេន មិនគួរ ។ ភិក្ខុគប្បីឱ្យគេធ្វើឱ្យជារបស់ប្រាប់ឱ្យដឹងជាមុន ។  
ពាក្យដែលសល់ក្នុងសិក្ខាបទនេះ ឆាយយល់ទាំងអស់ ។

សិក្ខាបទនេះ មានសមុជ្ឈានដូចកបិនសិក្ខាបទ ជាកិរិយានិងជា  
អកិរិយា នោសញ្ញាវិមោក្ខ អចិត្តកៈ បណ្ណតិវជ្ជៈ កាយកម្ម វចីកម្ម មាន  
ចិត្ត ៣ មានវេទនា ៣ ដូច្នេះឯង ។

អវញ្ញកសេនាសនសិក្ខាបទវណ្ណនា ចប់

ចំនួនសិក្ខាបទក្នុងបាដិទេសនីយនោះ គឺ

១. អញ្ញាតិកាយសិក្ខាបទ ការទទួលខាទនីយ ឬភោជនីយអំពីដៃ  
ភិក្ខុនី មិនមែនញាតិក្នុងចន្លោះផ្ទះ
២. នប្បដិភាសេយ្យសិក្ខាបទ ការមិនបានពោលបណ្តេញភិក្ខុនី ដែល  
ឈរ បង្គាប់គេ
៣. សេក្ខសម្មតិសិក្ខាបទ ការសន្មតិត្រកូលដែលជាព្រះសេក្ខ
៤. អវញ្ញកសេនាសនសិក្ខាបទ ការនៅក្នុងសេនាសនៈព្រៃ

បាដិទេសនីយវណ្ណនា ចប់





## សេក្ខីយកណ្តវណ្ណា

សិក្ខាបទពួកណា ដែលព្រះសម្មាសម្ពុទ្ធ មានសិក្ខាដែល  
ទ្រង់សិក្សាមក ត្រាស់ហៅថា សេក្ខីយៈ ឥឡូវនេះ នឹងមាន  
លំដាប់ការពណ៌នាសេក្ខីយៈ សូម្បីទាំងនោះ ដូចតទៅនេះ ។  
គប្បីជ្រាបសេចក្តីវិនិច្ឆ័យក្នុងសេក្ខីយៈទាំងនោះ ដូចតទៅនេះ ៖

### បរិមណ្ឌលវគ្គទី ១

សារុប្បៈ មាន ២៦

[៤១៨] បទថា បរិមណ្ឌលំ : ជាបរិមណ្ឌល គឺ ជាមណ្ឌល  
ដោយជុំវិញ ។

ពីរបទថា នាគិមណ្ឌលំ ជានុមណ្ឌលំ : មណ្ឌលផ្ចិត មណ្ឌល  
ជង្គង់ មានសេចក្តីថា ភិក្ខុស្លៀកបិទលើមណ្ឌលផ្ចិត ក្រោមមណ្ឌលជង្គង់  
ឱ្យសំពត់ស្លៀកស្រូវចុះមកខាងក្រោមមណ្ឌលជង្គង់ តាំងពីឆ្នឹងស្ទឹងទៅ  
ប្រមាណ ៨ ធ្មាប់ ។ លោកពិន័យទុក្ខដង្កល់ភិក្ខុដែលស្លៀកឱ្យស្រូវចុះ  
លើសពីប្រមាណនោះ ។

ក្នុងមហាបច្ច័រី លោកពោលថា សម្រាប់ភិក្ខុដែលអង្គុយ នឹងបិទ

បាំងខាងក្រោមមណ្ឌលជង្គង់ប្រមាណ ៤ធ្នាប់<sup>១</sup> ។ តែសំពត់ស្លៀករបស់  
ភិក្ខុដែលស្លៀកយ៉ាងនេះបានប្រមាណ ទើបគួរ ។

សំពត់ស្លៀកនោះ មានប្រមាណដូចតទៅនេះ ៖

ផ្នែកបណ្តោយ ៥ ហត្ថក្តាប់ ផ្នែកទទឹង ២ហត្ថ ១ចំអាម ។ តែ  
ព្រោះមិនបានសំពត់ស្លៀកមានប្រមាណដូច្នោះ សូម្បីសំពត់ស្លៀកខ្នាត  
ទទឹង ២ហត្ថ ក៏គួរ ដើម្បីបិទមណ្ឌលជង្គង់បាន, តែអាចដើម្បីបិទ  
មណ្ឌលផ្ចិតបានសូម្បីដោយចីវរឯង ។ បណ្តាចីវរមួយជាន់ និង ២  
ជាន់នោះ ចីវរមួយជាន់សូម្បីដែលភិក្ខុស្លៀកហើយយ៉ាងនេះ រមែងមិន  
តាំងនៅក្នុងទីបាន, តែចីវរ ២ ជាន់ ទើបនឹងតាំងនៅបាន ។

ក្នុងពាក្យថា ឱលម្ពន្តោ និវាសេតិ អាបត្តិ ទុក្ខជស្សៈ : ហើយ  
ស្លៀកឱ្យស្អុយ ត្រូវអាបត្តិទុក្ខជ នេះ មានវិនិច្ឆ័យដូច្នេះ ៖

មិនមែនជាទុក្ខជ ដល់ភិក្ខុដែលស្លៀកស្អុយលយខាងក្រោយតែ  
ម្យ៉ាងប៉ុណ្ណោះទេ សូម្បីភិក្ខុដែលស្លៀកប្រភេទដែលមានទោសយ៉ាងដទៃ  
ក៏ត្រូវអាបត្តិទុក្ខជដែរ ដែលត្រាស់ទុកក្នុងខន្ធកៈដោយន័យជាដើមថា  
“សម័យនោះឯង ពួកឆព្វគ្គិយភិក្ខុស្លៀកស្អុយដូចសំលៀករបស់គ្រហស្ថ  
គឺស្លៀកឱ្យស្អុយមុខ ដូចប្រមោយដំរី (ដូចសំលៀកមនុស្សស្រីក្នុង

១. ពេលអង្គុយទើបមកនៅសល់តែ ៤ ធ្នាប់ ។

ចោឡកប្រទេស) ស្លៀកមានសណ្ឋានដូចកន្ទុយត្រី ស្លៀកឱ្យមានជ្រុង៤  
 (ស្លៀកបញ្ចេញជ្រុងស្បង់ទាំង៤ឱ្យប្រាកដ) ស្លៀកដោយអាការដូចធាង  
 ត្នោត (ស្លៀកសំឡុយសាងកងឱ្យស្អុយចុះ) ស្លៀកអង្គាញ់ឱ្យមានផ្ចិត  
 ច្រើន”<sup>១</sup> ដូច្នេះ, ទោសការស្លៀកទាំងអស់នោះ រមែងមិនមានដល់ភិក្ខុ  
 ដែលស្លៀកជាបរិមណ្ឌល ដោយន័យដូចពោលហើយនុ៎ះឯង ។ នេះ  
 សេចក្តីសង្ខេបក្នុងសិក្ខាបទនេះ ។ ចំណែកសេចក្តីពិស្តារ នឹងមានច្បាស់  
 ក្នុងខន្ធកះនុ៎ះឯង ។

បទថា អសញ្ញាច្ចៈ : ភិក្ខុមិនក្លែង មានសេចក្តីថា ភិក្ខុដែលមិន  
 ក្លែងស្លៀកយ៉ាងនេះថា យើងនឹងស្លៀកឱ្យស្អុយលយខាងមុខ ឬខាង  
 ក្រោយ គឺតាំងចិត្តថា នឹងស្លៀកឱ្យជាបរិមណ្ឌលនោះឯង តែស្លៀកខុស  
 ទៅមិនបានបរិមណ្ឌល មិនជាអាបត្តិ ។

បទថា អសតិយា : ភិក្ខុមិនមានសតិ បានដល់ សូម្បីភិក្ខុដែល  
 បញ្ជូនចិត្តទៅទីដទៃស្លៀកយ៉ាងនោះ ក៏មិនជាអាបត្តិ ។

ក្នុងពាក្យថា អជានន្តស្សៈ : ភិក្ខុមិនដឹងខន្ធ នេះ មានវិនិច្ឆ័យ  
 ដូច្នេះ ៖

ភិក្ខុដែលមិនដឹងទំនៀមការស្លៀក ក៏មិនផុតអាបត្តិ ។ ពិតណាស់

---

១. វិន. បុល្ល. ខុទ្ទកវគ្គកូនក. ១០. ២៧៨/២២៤ ។



ភិក្ខុគប្បីរៀនយកធម្មទំនៀមការស្លៀកឱ្យល្អ, ការមិនរៀនយកធម្មទំនៀម  
 ការស្លៀកនោះឯង ចាត់ជាសេចក្តីមិនអើពើនោះ គួរដល់ភិក្ខុដែលក្លែង  
 មិនរៀនប៉ុណ្ណោះ ។ ព្រោះដូច្នេះ ភិក្ខុណាសូម្បីរៀនយកទំនៀមហើយ  
 មិនទាន់ស្គាល់ថា សំពត់ស្លៀកខើចឡើង ឬស្អុយចុះ, មិនជាអាបត្តិដល់  
 ភិក្ខុនោះ ។ តែក្នុងកុរុន្ទីលោកពោលថា ភិក្ខុដែលមិនដឹងនូវការស្លៀកឱ្យ  
 ជាបរិមណ្ឌល ក៏មិនជាអាបត្តិ ចំណែកភិក្ខុដែលមានកំភួនស្មិតក្តី មាន  
 ក្លែងសាច់កំភួន ស្ទង់ធំក្តី នឹងស្លៀកឱ្យស្អុយចុះអំពីមណ្ឌលជង្គង់លើសពី  
 ៨ ធ្នាប់ ដើម្បីត្រូវការឱ្យសមរម្យ ក៏គួរ ។

បទថា គីលានស្សៈ : ភិក្ខុមានជម្ងឺ មានសេចក្តីថា ភិក្ខុមានជំងឺ  
 កើតត្រង់ស្ទឹង ឬត្រង់ជើងនឹងស្លៀកឱ្យខើចឡើង ឬឱ្យស្អុយចុះ គួរ ។

បទថា អាបធាសុ : ភិក្ខុមានសេចក្តីអន្តរាយ មានសេចក្តីថា  
 ម្រឹតកាចក្តី ពួកចោរក្តី ដេញជាប់តាមមក, ក្នុងអន្តរាយបែបនេះ មិនជា  
 អាបត្តិ ។ ពាក្យដែលនៅសល់ក្នុងសិក្ខាបទនេះ ឆាយយល់ទាំងអស់ ។

សិក្ខាបទនេះ មានសម្បជានដូចបឋមបារាជិក ជាកិរិយា សញ្ញា  
 វិមោក្ខ សច្ចិត្តកៈ លោកវដ្តៈ កាយកម្ម អកុសលចិត្ត ទុក្ខវេទនា ដូច្នេះ  
 ឯង ។

ព្រះបុស្សទេវត្ថេរ ពោលថា ជាសច្ចិត្តកៈ បណ្ណតិវដ្តៈ មានវេទនា  
 ៣, ចំណែកព្រះឧបតិស្សត្ថេរពោលថា ជាលោកវដ្តៈ អកុសលចិត្ត ទុក្ខ

វេទនា ព្រោះលោកអាស្រ័យសេចក្តីមិនអើពើពោលទុក ។

[៤១៩] ពីរបទថា បរិមណ្ឌលំ ធារុបិតតំ : ភិក្ខុគប្បីដណ្តប់  
 ឡឺជាបរិមណ្ឌល មានសេចក្តីថា ភិក្ខុមិនដណ្តប់ដូចគ្រហស្ថ មានប្រការ  
 ច្រើនយ៉ាងនេះថា “សម័យនោះឯង ពួកឆព្វគ្គិយភិក្ខុដណ្តប់ដូចគ្រហស្ថ”<sup>១</sup>  
 ជាដើម គប្បីធ្វើជ្រុងទាំង២ របស់ចីវរឡឺស្មើគ្នា ដណ្តប់ឡឺជាបរិមណ្ឌល  
 ត្រូវធម្មទំនៀមការដណ្តប់ ដោយន័យដូចពោលហើយ ក្នុងសិក្ខាបទនេះ  
 ឯង ។ ក៏សិក្ខាបទទាំង២ នេះត្រាស់ទុកដោយមិនប្លែកគ្នា ។ ព្រោះដូច្នេះ  
 ភិក្ខុគប្បីស្មៀកនិងគប្បីដណ្តប់ឡឺជាបរិមណ្ឌលនុ៎ះឯង ទាំងក្នុងវត្តទាំងក្នុង  
 ចន្លោះស្រុក ដូច្នេះឯង ។ សមុជ្ឈានជាដើម ព្រមទាំងថេរវាទ បណ្ឌិត  
 គប្បីជ្រាប ដោយន័យដូចបានពោលហើយ ក្នុងសិក្ខាបទមុននុ៎ះឯង ។

[៤២០] ពីរបទថា កាយំ វិវិត្វា : បើកចំហនូវកាយ គឺ  
 បើកជង្គង់ខ្លះ ឡើងខ្លះ ។

បទថា សុបដិច្ឆន្តេន : ភិក្ខុត្រូវបិទបាំងឡឺល្អ មានសេចក្តីថា  
 មិនមែនថា ឃ្មុំគ្របក្បាល, តាមសេចក្តីពិត ភិក្ខុគប្បីដណ្តប់ដាក់កុំហើយ  
 យកជាយអនុវាទទាំង ២ ខាងបិទកបាត់មុំទាំង ២ (នៃចីវរ) ឡឺស្មើគ្នា  
 មូរបូលមកបិទដរាបដល់កងដៃហើយ ទើបទៅក្នុងចន្លោះស្រុក ។

---

១. វិន. ចុល. ខុទ្ទកវត្ថុកន្ធក. ១០. ២៨០/២២៥ ។

[៤២១] សេចក្តីវិនិច្ឆ័យក្នុងសិក្ខាបទទី២\* គប្បីជ្រាបថា ៖  
 ភិក្ខុគប្បីអង្គុយបើកសិរ្សៈតាំងពីក បើកដៃទាំង ២ តាំងពីកដៃ  
 បើកជើងទាំង ២ តាំងពីស្ទង់ (ក្នុងចន្លោះស្រក) ។

បទថា វាសូបគតស្សៈ : ភិក្ខុចូលទៅកាន់លំនៅ មានសេចក្តីថា  
 ភិក្ខុដែលចូលទៅ ដើម្បីនៅសម្រាកដល់នឹងអង្គុយបើកកាយខាងក្នុងពេល  
 ថ្ងៃ ឬ ពេលយប់ ក៏មិនជាអាបត្តិ ។

[៤២២] បទថា សុសំរុតោ : ភិក្ខុត្រូវតែសង្រួមឱ្យល្អ បានដល់  
 មិនរើសដៃ ឬជើង, សេចក្តីថា ជាអ្នករៀបរយ (ហ្វឹកហាត់មកល្អ) ។

[៤២៤] បទថា ឱក្ខត្ថចក្កុ : មានចក្ខុសម្លឹងចុះ គឺ ជាអ្នក  
 មានចក្ខុសម្លឹងចុះខាងក្រោម ។

ពីរបទថា យុគមត្ថំ បេក្ខន្តេន : ក្រឡេកមើលត្រឹមតែមួយជួរ  
 នឹម មានសេចក្តីថា សេះអាជានេយ្យដែលទូន្មានហើយ ដែលគេទឹមទុក  
 ត្រង់នឹម រមែងសម្លឹងមើលមួយជួរនឹម គឺ ក្រឡេកមើលភាគផែនដីទៅ  
 ខាងមុខប្រមាណ ៤ ហត្ថ, សូម្បីភិក្ខុនេះ ក៏គប្បីដើរក្រឡេកមើល  
 ចម្ងាយប្រមាណប៉ុណ្ណោះ ។

ពាក្យថា យោ អនាទិរិយំ បដិច្ច តហំ តហំ ឱលោកេន្តោ :  
 ភិក្ខុណាអាស្រ័យសេចក្តីមិនអើពើ ហើយក្រឡេកមើលត្រង់ទីនោះ ។

---

\*. សិក្ខាបទទី២នៃសុប្បជ្ឈិន្ទ, ច្បាប់ខ្លះ គតិយសិក្ខាបទ ។

មានសេចក្តីថា ភិក្ខុណាដើរត្រឡប់មើលទិសភាគ ប្រាសាទ ផ្ទះកំពូល  
 ថ្នល់នោះ ៗទៅបណ្តើរ, ភិក្ខុនោះត្រូវអាបត្តិទុក្ខដ ។ តែបើឈប់ឈរក្នុង  
 ទីមួយកន្លែង ត្រួតមើលថា មិនមានអន្តរាយអំពីជីវី សេះជាដើម គួរ ។  
 សូម្បីភិក្ខុដែលនឹងអង្គុយ ក៏គួរអង្គុយមានចក្ខុទតចុះដូចគ្នា ។

[៤២៦] បទថា ឧត្តិត្ថកាយ : សើយចីវរ គឺ មានការសើយ  
 ចីវរឡើង ។ ពាក្យនេះ ជាតតិយាវិភត្តិ ចុះក្នុងលក្ខណៈនៃឥត្ថម្មត ។  
 អធិប្បាយថា ជាអ្នកមានចីវរសើយឡើងតែម្ខាង ឬទាំងពីរខាង ។ ដែល  
 ភិក្ខុកុំគប្បីដើរទៅយ៉ាងនោះ តាំងពីខាងក្នុងសរសឡើង (ខាងក្នុងធរណី  
 ទ្វារ) ។ ក្នុងវេលាអង្គុយហើយ សូម្បីកាលនឹងនាំធម្មក្រកចេញ កុំ  
 សើយចីវរឡើងមុនហើយ ទើបនាំចេញ ដូច្នេះឯង ។

បរិមណ្ឌលវគ្គទី ១ ចប់

## ឧជ្ឈត្ថិកវគ្គទី ២

[៤២៨] បទថា ឧជ្ឈត្ថិកាយ : សើចខ្លាំង គឺ សើចលាន់ឮ ។  
 ក្នុងបទថា ឧជ្ឈត្ថិកាយនេះ ជាតតិយាវិភត្តិ ដោយន័យដូចបានពោល  
 ហើយដូចគ្នា ។

[៤៣០] ក្នុងពាក្យថា អប្បសន្តោ អន្តរាយរេ : មានសំឡេង

តិចក្នុងចន្លោះផ្ទះ នេះ មានវិនិច្ឆ័យដូច្នេះ ៖

ចាត់ថា ជាអ្នកមានសំឡេងតិចដោយប្រមាណប៉ុណ្ណា ? បណ្តា ព្រះថេរៈតាំងឡាយអង្គុយក្នុងផ្ទះទំហំ ១២ហត្ថយ៉ាងនេះ គឺ ព្រះសង្ឃ ថេរៈអង្គុយខាងដើម ព្រះថេរៈទី២ អង្គុយនៅកណ្តាល ព្រះថេរៈទី៣ អង្គុយខាងចុង, ព្រះសង្ឃថេរៈ ប្រឹក្សានឹងព្រះថេរៈទី២ ។ ព្រះថេរៈទី២ ស្តាប់សំឡេងនិងកំណត់ពាក្យរបស់ព្រះសង្ឃថេរៈនោះបាន ។ ចំណែក ព្រះថេរៈទី៣ បានឮសំឡេងកំណត់ពាក្យមិនបាន ។ ដោយប្រមាណត្រឹម ប៉ុណ្ណោះ ចាត់ជាអ្នកមានសំឡេងតិច ។ តែបើថា ព្រះថេរៈទី៣ កំណត់ ពាក្យ បានឈ្មោះថា ជាអ្នកមានសំឡេងខ្លាំងនោះឯង ។

[៤៣២] ពីរបទថា កាយំ បគ្គហេត្វា : ផ្គត្តផ្គងកាយ មាន សេចក្តីថា ភិក្ខុគប្បីដើរ និងគប្បីអង្គុយ មិនយោគយ្យឹងឃ្លោង គឺ ដោយកាយត្រង់ ដោយឥរិយាបថរៀបរយ ។

[៤៣៤] ពីរបទថា ពាហុំ បគ្គហេត្វា : ត្រូវដាក់ដៃឱ្យស្រួល គឺ ធ្វើដៃឱ្យស្ងៀម ។ ។

[៤៣៦] ពីរបទថា សីលំ បគ្គហេត្វា : ត្រូវតែផ្គងតម្រង់ ក្បាលឱ្យស្រួល គឺ តាំងសិរ្សៈមិនផ្អៀងងាកទៅមក បានដល់ ឱ្យត្រង់ ( មិនអង្គុយបត់ក ) ។

**ឧប្បកថគ្គី ៣**

[៤៣៨] ការលើកដៃដាក់លើចង្កេះធ្វើដូចជនល្មើស ឈ្មោះថា ស្ម័មចង្កេះ (ច្រត់ចង្កេះ) ។

[៤៤០] បទថា ឱគុណ្ឌតោ : ទទួរក្បាល គឺ គ្របក្បាល ។

[៤៤២] កិរិយាដែលភិក្ខុលើកកែងជើងទាំង ២ ចុចផែនដីដោយ ចុងជើងទាំង ២ ឬចំអើតចុងជើងទាំង ២ ចុចផែនដីដោយកែងជើងទាំង ២ ដើរទៅ ព្រះមានព្រះភាគត្រាស់ថា ឱគុណ្ឌតោ : ចំអើតជើង ។ ក្នុង ពាក្យថា ឱគុណ្ឌតោ នេះ ក៏តតិយាវិភត្តិ ក្នុងពាក្យថា ឱកុដិកាយ នេះ មានលក្ខណៈដូចពោលហើយនុ៎ះឯង ។

[៤៤៣] សូម្បីការរឹតជង្គង់ដោយខ្សែយោគ ក៏ឈ្មោះថា ការរឹត ជង្គង់ដោយសំពត់ដូចគ្នា ក្នុងពាក្យថា ឧស្សបល្លត្តិកាយ : ដោយរឹត នឹងសំពត់ នេះ ។

**រោជនប្បដិសំយុត្ត ៣០**

[៤៤៤] បទថា សក្កច្ចំ : ដោយគោរព គឺ តាំងសតិទុក ។

[៤៤៥] បទថា អាគីរន្តេបិ : កាលបើមានជនកំពុងដាក់បាត្រ គឺ សូម្បីកាលគេកំពុងប្រគេនបិណ្ឌបាត ។

បទថា បត្តសញ្ញី : សម្គាល់ក្នុងបាត្រ គឺ ធ្វើសេចក្តីសម្គាល់ក្នុង  
បាត្រ ។

[៤៤៦] បិណ្ឌបាតដែលមានម្ហូបប្រមាណប៉ុនចំណែកទី ៤ នៃ  
បាយ ឈ្មោះថា បិណ្ឌបាតមានស្ករស្លឹក ។

និងក្នុងមហាបច្ច័រលោកពោលទុកថា សូម្បីសម្លដែលផ្សំដោយ  
សណ្តែកជាដើម ក៏ដល់ការសង្រ្គោះចូលក្នុងពាក្យថា មុត្តសូទ្រា  
មាសសូទ្រា : សម្លសណ្តែកបាយ១ សម្លសណ្តែករាជមាស១ នេះ ។  
ម្ហូបមានរសនាំឱ្យត្រេកអរ<sup>១</sup> សម្លបន្លែផ្កា រសត្រី និងរសសាច់ជាដើម  
ដែលនៅសល់ វៀរម្ហូប ២ យ៉ាងចេញ គប្បីជ្រាបថា រសរស (ម្ហូប  
ប្រភេទផ្សេង ៗ ) ក្នុងពាក្យថា រសរស នេះ ។ មិនជាអាបត្តិដល់ភិក្ខុ  
ដែលទទួលម្ហូបប្រភេទផ្សេង ៗនោះសូម្បីច្រើន ។

---

១. សាត្វទីបនី ពន្យល់ថា ឱលោភីតិ ឯកា ព្យញ្ជនវិកតិ ។ យោ កោចិ  
សុទ្ធោ កត្តាកតកុកាឱរសោតិ កេចិ : ម្ហូបមួយប្រភេទ ឈ្មោះថា  
ឱលោភី ។ អាចារ្យពួកខ្លះ ពោលថា បានដល់ រសទឹកបាយនិងខ្លាញ់ជាដើមសុទ្ធ ៗ  
ណាមួយ ។ វិមតិ. ពន្យល់ដូចគ្នាថា ឱលោភីតិ ឯកា ព្យញ្ជនវិកតិ ។  
កត្តាកតកុកាឱរសោតិ កេចិ ។ អត្ថយោជនាថា អវលីយតិ សាធិយតីតិ  
ឱលោភំ លី សាធនេ លាប្បច្ចយោ : ម្ហូបដែលឈ្មោះថា ឱលោភាៈ ដោយ

អត្ថថា គួរឆ្ងាញ់ គួរត្រេកអរ លំឆាតុ ចុះក្នុងអត្ថថា គួរត្រេកអរ ចុះ ណ បច្ច័យ ។

[៤៤៧] បទថា សមតិវត្ថុកំ : ស្មើត្រឹមកណ្តាប់មាត់បាត បាន  
ដល់ ពេញស្មើ គឺ ប្រៀបស្មើ ។ ក្នុងពាក្យថា ថ្ងៃបីកត់ បិណ្ឌបាត  
បដិគ្គណ្ឌាតិ អាបត្តិ ទុក្ខជស្សៈ : ទទួលបិណ្ឌបាតឱ្យកំពុងលើស  
កណ្តាប់មាត់បាតទៅ នេះ សេចក្តីថា បិណ្ឌបាតដែលភិក្ខុធ្វើឱ្យ  
ហៀរស្នាមកណ្តាប់ ខាងក្នុងមាត់បាតឡើងមក ឈ្មោះថា ឱ្យកំពុងលើស  
កណ្តាប់មាត់បាត គឺ ដាក់បន្ថែមឱ្យពេញណែនក្នុងបាត ។ ភិក្ខុមិន  
ទទួលបិណ្ឌបាតដែលធ្វើយ៉ាងនោះ គប្បីទទួលល្មមប្រមាណស្មើស្នាមខាង  
ក្នុងកណ្តាប់មាត់បាត ។

ក្នុងពាក្យថា ថ្ងៃបីកត់ : ឱ្យកំពុងលើសកណ្តាប់មាត់បាត នោះ  
ព្រះអភយត្ថេរពោលថា ដែលឈ្មោះថា ធ្វើឱ្យហៀរបាត បានដល់ ធ្វើ  
(ឱ្យហៀរបាត) ដោយភោជនទាំង ៥ ។ តែព្រះចូឡនាគថេរៈអ្នកទ្រង់  
ត្រៃបិដកពោលសូត្រនេះថា “យាគុក្កិ ភត្តក្កិ ខាទនីយៈក្កិ ជុំម្សៅក្កិ ឈើ  
ជម្រះធ្មេញក្កិ អំបោះជាយសំពត់ក្កិ ឈ្មោះថា បិណ្ឌបាត” ហើយពោល  
ថា “សូម្បីអំបោះជាយសំពត់ធ្វើឱ្យកំពុងជាកំពូលដូចសថ្មប ក៏មិនគួរ” ។

ពួកភិក្ខុ ស្តាប់ពាក្យរបស់ព្រះថេរៈទាំងនោះហើយ ទៅរោហណ  
ជនបទ ទូលសួរព្រះចូឡសូមនត្ថេរថា “លោកដ៏មានអាយុ បិណ្ឌបាត  
ដែលហៀរបាត តើកំណត់ដោយអ្វី ?” និងបានទូលប្រាប់ឱ្យជ្រាបវាទៈ



របស់ព្រះថេរៈទាំងអស់នោះ ។

ព្រះថេរៈបានស្តាប់ហើយពោលថា “ចំតែម្តងហើយ ព្រះចូឡនាគ បានឃ្លាតអំពីសាសនា, ឱ ព្រះចូឡនាគនោះ បានឱ្យមកដល់ភិក្ខុជាច្រើន, យើងបង្រៀនវិន័យឱ្យដល់ព្រះចូឡនាគនេះដល់ ៧ ដង ក៏មិនបានពោល យ៉ាងនេះត្រឹមតែម្តង, ព្រះចូឡនាគនេះបានមកពីណា ទើបពោលយ៉ាង នេះ” ។ ពួកភិក្ខុសូមអង្វរព្រះថេរៈថា “មេត្តាប្រាប់ក្នុងពេលឥឡូវនេះចុះ លោកម្ចាស់ (បិណ្ឌបាតដែលហៀរបាត្រ) តើកំណត់ដោយអ្វី?” ព្រះ ថេរៈពោលថា “កំណត់ដោយយោវកាលិកណ៍៖ អ្នកមានអាយុ” ព្រោះ ដូច្នោះ យាគក្តី ភត្តក្តី ផលាផលក្តី ដែលជាអាមិសយ៉ាងណាមួយ ភិក្ខុ គប្បីទទួលស្មើ (កណ្តាប់មាត់បាត្រ) ប៉ុណ្ណោះ ។ ក៏ឯយាគនិងភត្ត ឬ ផលាផលនោះគប្បីទទួលស្មើ (កណ្តាប់មាត់បាត្រ) ដោយបាត្រដែលគួរ អធិដ្ឋាន, តែដោយបាត្រក្រៅនេះ សូម្បីទទួលឱ្យកំពុងហៀរឡើងមកដូច ជាកំពូលសថ្មប ក៏គួរ ។ ចំណែកយាមកាលិក សត្តាហកាលិក និង យោវជីវិក សូម្បីទទួលឱ្យកំពុងដូចកំពូលសថ្មប ដោយបាត្រគួរអធិដ្ឋាន ក៏បាន ។ ភិក្ខុទទួលភត្តាហារដោយបាត្រ ២ ដាក់ចូលឱ្យពេញមួយ បាត្រហើយបញ្ជូនទៅកាន់វិហារ គួរ ។ តែក្នុងមហាបច្ច័រិពោលថា របស់ ស៊ីមាននំ កង់អំពៅ ផ្លែឈើតូចធំជាដើម ដែលគេដាក់ចូលក្នុង បាត្រចន្លោះនៅខាងក្រោម មិនឈ្មោះថា ធ្វើឱ្យហៀរបាត្រ ។

ពួកអ្នកស្រុកប្រគេនបិណ្ឌបាត ដាក់កន្លែងទំទុក (ខាងលើ) ចាត់ថា ទទួលហៀរបាតដូចគ្នា ។ តែកម្រងផ្កាលើ និងក្នុងផ្ទៃក្រវាញ ផ្ទៃមេសជាដើម ដែលគេប្រគេនដាក់ទុក (ខាងលើ) មិនចាត់ថា ទទួល ហៀរបាត ។ ភិក្ខុទទួលពេញហើយដាក់ថាស ឬស្លឹកឈើខាងលើបាយ មិនឈ្មោះថា ទទួលហៀរបាត ។ សូម្បីក្នុងករណីក៏ពោលទុកថា ពួក ទាយកដាក់បាយចុះលើថាស ឬលើស្លឹកឈើហើយ ដាក់ប្រគេនថាស ឬស្លឹកឈើហើយ ដាក់ប្រគេនថាស ឬស្លឹកឈើនោះលើទីបំផុតបាត (លើគម្របបាត), ភាជនៈចែកគ្នាគួរ ។ ភិក្ខុអាពាធមិនមានក្នុង អនាបត្តិវារក្នុងសិក្ខាបទនេះ ។ ព្រោះដូច្នេះ ភាជនៈដែលធ្វើឱ្យកំពុង ឡើងដូចសថ្ម (ដែលទទួលហៀរបាត) មិនគួរសូម្បីដល់ភិក្ខុ អាពាធ ។ នឹងទទួលប្រគេនពាសពេញក្នុងភាជនៈទូទៅ ក៏មិនគួរ ។ តែ ភាជនៈដែលទទួលប្រគេនទុកហើយ នឹងទទួលប្រគេនថ្មីឱ្យរៀបរយមុន ហើយទើបឆាន់ គួរពិត ដូច្នេះឯង ។

ឧម្ភកវគ្គទី ៣ ចប់





## សក្ខីប្បវត្តន៍ ៤

[៤៤៨] សូម្បីក្នុងពាក្យថា សក្ខី : ដោយគោរព នេះ ក៏ជា អាបត្តិ ព្រោះទទួលដោយមិនបានអើពើដូចគ្នា ។ តែរបស់ដែលទទួលទុក ជាការទទួលប្រគេនហើយនោះឯង ។

បទថា សក្ខី និងបទថា បត្តសញ្ញា ទាំង ២ មានន័យដូច ពោលហើយនុ៎ះឯង ។

[៤៤៩] បទថា សបទានំ : វាចឱ្យស្មើ បានដល់ តាមលំដាប់ មិនធ្វើឱ្យគ្មានរបៀបក្នុងបិណ្ឌបាតនោះ ។ ពាក្យដែលគួរនឹងពោលក្នុង បិណ្ឌបាត មានសូចៈស្មើគ្នា មានន័យដូចពោលហើយដូចគ្នា ។

[៤៥០] បទថា ឫបតោ : ត្រង់កំពូលបាយ គឺ ពីកំពូល សេចក្តីថា តាំងពីកណ្តាល ។

[៤៥១] ពីរបទថា បដិច្ឆាទេស្វា ទេន្តិ : គេលុបសម្ល ឬម្ហូប ហើយប្រគេន មានសេចក្តីថា ពួកម្ចាស់របស់កប់ចូលក្នុងបាយ ទុក ប្រគេនក្នុងសម័យដែលគេហាមមិនឱ្យសម្លាប់សត្វជាដើម ។ ក្នុងរឿង វិញ្ញត្តិមិនមានពាក្យដែលនឹងគប្បីពោល ។ សូម្បីក្នុងឧជ្ឈានសញ្ញាសិក្ខាបទ នេះ ភិក្ខុអាពាធក៏មិនផុត ។

[៤៥២] ពីរបទថា នាតិមហន្តោ ករុណ្ណោ : ពន្លតបាយធំពេក មានសេចក្តីថា ពងសត្វក្លោកធំពេក ឯពងមានក៏តូចពេក, ពន្លតបាយមាន

ទំហំខ្នាតកណ្តាល រវាងពងក្លោកនិងពងមាន់នោះ ( ឈ្មោះថា ពំនូតបាយ  
មិនធំពេក ) ។

បណ្ឌិតគប្បីកាន់យកខាទនីយៈគ្រប់យ៉ាង មានមូលខាទនីយៈជា  
ដើម ក្នុងពាក្យថា ខន្ធកេ នេះ ។

សក្កច្ចវគ្គទី ៤ ចប់

### កតខ្យវគ្គទី ៥

[៤៩៩] បទថា អនាហដេ : មិនទាន់មកដល់ គឺ នាំមកមិន  
ទាន់ដល់ ។ សេចក្តីថា មិនទាន់ដល់ប្រហោងមាត់ ។

[៥០០] ពីរបទថា សត្វ ហត្ថ : ដៃទាំងអស់ បានដល់ ម្រាម  
ដៃគ្រប់ម្រាម ។

[៥០១] ក្នុងបទថា សករឡេន : ទាំងពំនូតបាយ នេះ មាន  
វិនិច្ឆ័យដូច្នេះ ៖

ភិក្ខុកំពុងសម្តែងធម៌ជាក់សម ឬវល្លិឈើអែមក្នុងមាត់ សម្តែង  
ធម៌ទៅបណ្តើរ, ពាក្យនិយាយនឹងមិនជាប់បាត់ទៅដោយដុំសមជាដើមប៉ុន  
ណា, កាលដុំសមជាដើមប៉ុណ្ណោះមាននៅក្នុងមាត់ នឹងនិយាយក៏គួរ ។

[៤៦២] បទថា បិណ្ឌកេមកំ : បោះដុំបាយ គឺ ឆាន់បោះ  
ពុំនូតបាយ ។

[៤៦៣] បទថា កវណ្ណវច្ឆេនកំ : កាត់ពុំនូតបាយ គឺ ឆាន់  
ខាំពុំនូតបាយ ។

[៤៦៤] បទថា អវគ្គណ្ណការកំ : បៀមពុំនូតបាយក្នុងថ្នាល  
បានដល់ ឆាន់ធ្វើថ្នាលឱ្យទូញប៉ោងឡើង ដូចស្វា ។

[៤៦៥] បទថា ហត្ថនិទ្ធនកំ : ឆាន់រលាស់ដៃ គឺ ឆាន់ហើយ  
រលាស់ដៃ ។

[៤៦៦] បទថា សិក្កាវការកំ : ធ្វើគប់បាយឱ្យជ្រុះរោយរាយ  
គឺ ឆាន់បាចសាចរោយរាយនូវគប់បាយទាំងឡាយ ។

[៤៦៧] បទថា ជិវ្ហានិច្ឆារកំ : លៀនអណ្ណាត គឺ ឆាន់លៀន  
លីប ។ នូវអណ្ណាត ។

[៤៦៨] បទថា ចបុចបុការកំ : ធ្វើសំឡេងឱ្យត់ផ្លុប ។ បាន  
ដល់ ឆាន់ធ្វើសំឡេងដែលធ្វើឱ្យឮខ្លាំងយ៉ាងនេះគឺ ផ្លុប ។







### សុរុសុរុតគ្គី ៦

[៤៦៩] បទថា សុរុសុរុតគ្គី : ធ្វើសំឡេងឱ្យឮគ្រុក ៗ បាន ដល់ ឆាន់ធ្វើសំឡេងដែលធ្វើឱ្យឮខ្លាំងយ៉ាងនេះ គឺ គ្រុក ៗ ។

បទថា ធនោ : កំប្លែង គឺ ពាក្យសើចចំអក ។ អធិប្បាយថា ភិក្ខុមិនគប្បីពេលពាក្យចំអកនោះ ប្រារព្ធព្រះរតនត្រ័យ ដោយបរិយាយ ណា ៗ ដោយន័យជាដើមថា “ព្រះពុទ្ធអ្វី ? ព្រះពុទ្ធច្ន ព្រះពុទ្ធច្នម, ព្រះ ធម៌អ្វី ? ព្រះធម៌គោ ព្រះធម៌ពពៃ, ព្រះសង្ឃអ្វី ? ពួកម្រឹគ ពួក បសុសត្វ” ជាដើម ។

[៤៧០-២] បទថា ហត្ថនិស្សេហកំ : លិទ្ធិដៃ គឺ លិទ្ធិហើយ លិទ្ធិទៀតនូវដៃ ។ ពិតមែន ភិក្ខុដែលកំពុងឆាន់នឹងលិទ្ធិសូម្បីតែម្រាមដៃ ក៏មិនគួរ ។ តែភិក្ខុនឹងយកម្រាមដៃទាំងឡាយចាប់យាគ្នាខាង ស្តាំអំពៅ និងបាយបាយាសជាដើម ហើយសិកម្រាមដៃចូលក្នុងមាត់ឆាន់ គួរ ។ សូម្បីក្នុងការឆាន់កោសបាត្រ លិទ្ធិបបួរមាត់ជាដើម ក៏ន័យនេះដូចគ្នា ។ ព្រោះដូច្នោះ ភិក្ខុមិនគួរយកម្រាមដៃ សូម្បីម្រាមតែមួយកោសបាត្រ ។ សូម្បីបបួរមាត់ខាងលើ ក៏មិនគួរយកអណ្តាតលិទ្ធិ ។ តែនឹងយកចំពោះ សាច់បបួរមាត់ទាំង២ខាងពាំហើយរំលៀក ឱ្យចូលទៅខាងក្នុងមាត់គួរ ។

[៤៧១] បទថា កោកននេ គឺ ក្នុងប្រាសាទមានឈ្មោះយ៉ាង នេះ ។ ផ្កាឈូក គេហៅថា កោកនទ ។ ក៏ប្រាសាទនោះ ដែលជាធ្វើ ឱ្យមានសណ្ឋានស្រដៀងផ្កាឈូក ។ ព្រោះហេតុនោះ ជនទាំងឡាយទើប

តាំងឈ្មោះឱ្យប្រាសាទនោះថា កោកនទ៍<sup>១</sup> (ឈូកក្រហម) នោះតែម្តង ។

ពាក្យថា ន សាមីសេន ហេតុន ធានីយថាសកំ : មិនទទួល  
ភាជន៍ទឹកដោយដៃ ភិក្ខុដែលមានដៃប្រលាក់ដោយអាមិស មិនត្រូវ  
(ទទួល) ភាជន៍ទឹកសម្រាប់ឆាន់ទេ នេះ ព្រះមានព្រះភាគ ត្រាស់ហាម  
ដោយអំណាចនៃសេចក្តីគួរឆ្លើម ។ ព្រោះដូច្នេះ សង្ឃក្តី ផ្តល់ទឹកក្តី  
ភាជន៍ក្តី ជារបស់សង្ឃក៏ដោយ ជារបស់បុគ្គលក៏ដោយ ជារបស់  
គ្រហស្ថក៏ដោយ ជារបស់ចំណែកខ្លួនក៏ដោយ ក៏មិនគួរយកដៃប្រលាក់  
អាមិសចាប់ទាំងអស់ ។ កាលចាប់ ជាទុក្ខដ ។ តែបើថា ខ្លះចំណែក  
របស់ដៃ មិនបានប្រលាក់អាមិស, នឹងចាប់ដោយចំណែកនោះ គួរ ។

[៤៧៤] បទថា ឧទ្ទិស្វា វា : សម្រិតចោលក្តី បានដល់ កៀវ  
គ្រាប់បាយឡើងអំពីទឹក ហើយគរទុកក្នុងទីមួយកន្លែង ទើបចាក់ទឹកចោល ។

បទថា ភិន្ទិត្វា វា : ប្របាច់ក្តី បានដល់ ញីគ្រាប់បាយឱ្យមាន  
គតិដូចទឹក ហើយចាក់ចោលទៅ ។

បទថា បដិគ្គហេ វា : ក្នុងកន្លោះក្តី បានដល់ យកកន្លោះទទួល  
ទុក ចោលគ្រាប់បាយនោះចុះក្នុងកន្លោះ ។

---

១. ក្នុងបទនុក្រមធម្មបទថា កោកេ នាទយតីតិ កោកនទំ ជាទីបន្ទីនៃសត្វដែលធ្វើនូវ  
សំឡេងថា កិកិ ។ ម្យ៉ាងទៀត ធម្មជាតិញ្ញាតឲ្យសត្វធ្វើនូវសំឡេងថា កិកិ ឱ្យឮឡើង ។

ធម្មទេសនាបដិសំយុត្ត ១៦

[៤៧៦] បទថា សេតច្ឆត្ថំ : នត្រពណ៌ស គឺ នត្រដែលពាស  
ដោយសំពត់ស ។

បទថា កិលញ្ចច្ឆត្ថំ : នត្របន្ទះឫស្សី គឺ នត្រក្រងដោយបន្ទះ  
ឫស្សី ។

បទថា បណ្ណច្ឆត្ថំ : នត្រស្លឹកឈើ គឺ នត្រដែលធ្វើដោយស្លឹក  
ឈើម្យ៉ាង មានស្លឹកឆ្នោតជាដើម ។

ក៏ពាក្យថា មណ្ឌលពន្ធុ សលាកពន្ធុ : ដែលគេចង់ឱ្យមានរាង  
មូល ចង់ឱ្យជាប់មាំដោយនឹងនត្រ នេះ ព្រះមានព្រះភាគត្រាស់ទុកដើម្បី  
ទ្រង់សម្តែងនឹងនត្រទាំង ៣ ប្រភេទ ។ ក៏នត្រទាំង ៣ ប្រភេទនោះ ជា  
នត្រដែលដេរជាវង់មូល ចង់ជាប់នឹងនឹង ។ សូម្បីនត្រស្លឹកឈើតែមួយ  
ស្លឹក ដែលគេធ្វើដោយធាងឆ្នោតជាដើម ក៏ឈ្មោះថា នត្រដូចគ្នា ។  
បណ្តានត្រទាំងនេះ នត្រប្រភេទណាមួយ ដែលមាននៅក្នុងដែរបស់  
បុគ្គលនោះ ; ហេតុនោះ បុគ្គលនោះ ឈ្មោះថា មាននត្រក្នុងដៃ ។  
បុគ្គលនោះបាំងនត្រក្តី លឺលើស្មាភ្នំ ដាក់លើភ្លៅភ្នំ មិនទាន់លែងដៃដរាប  
ណា នឹងសម្តែងធម៌ដល់គេ មិនគួរដរាបនោះ ជាទុក្ខដល់ភិក្ខុដែល  
សម្តែង ដោយន័យដូចដែលពោលហើយនុ៎ះឯង ។ តែបើថា អ្នកដទៃ  
បាំងនត្រឱ្យគេ ឬនត្រនោះតាំងនៅលើទីទ្រ ល្មមតែនត្រផុតពីដៃ ក៏មិន

ឈ្មោះថា អ្នកមានឆត្រក្នុងដៃ, នឹងសម្តែងធម៌ដល់បុគ្គលនោះ គួរ ។  
ក៏ការកំណត់ធម៌ក្នុងសិក្ខាបទនេះ បណ្ឌិតគប្បីជ្រាបដោយន័យ ដូច  
ពោលហើយក្នុងបទសោធម្មសិក្ខាបទនេះឯង ។

[៤៧៧-៨] ឈើដំបងប្រវែង ៤ ហត្ថរបស់មជ្ឈិមបុរស ឈ្មោះ  
ថា ដំបង ក្នុងពាក្យថា ឧណ្ហទាណិស្សៈ : មានដំបងក្នុងដៃ នេះ ។ ក៏  
បណ្ឌិតគប្បីជ្រាបសេចក្តីដែលបុគ្គលនោះមានដំបងក្នុងដៃ ដោយន័យដូច  
បានពោលហើយ ក្នុងបុគ្គលអ្នកមានឆត្រក្នុងដៃនេះឯង ។ សូម្បីក្នុង  
បុគ្គលមានសស្ត្រាក្នុងដៃ ក៏ន័យនេះដូចគ្នា ។ ព្រោះថា សូម្បីបុគ្គលអ្នក  
ឈរចងសិក្ខា មិនទាន់ដល់ការរាប់ថា ជាអ្នកមានសស្ត្រាក្នុងដៃ ។

[៤៧៩] ក្នុងពាក្យថា អាវុធភាណិស្សៈ : មានអាវុធក្នុងដៃ នេះ  
ព្រះមានព្រះភាគត្រាស់ពាក្យថា “ធុមានជងរាងដំបា( ដូចជងរែក ) ឬ  
ធុមានជងមូល ហៅថា គ្រឿងអាវុធ” ដូច្នេះ ក៏ពិតមែន តែថា ធុសូម្បី  
គ្រប់ប្រភេទ ព្រមដោយព្រញាប្រភេទផ្សេងៗ អ្នកសិក្សាក៏គប្បីជ្រាបថា  
អាវុធ ព្រោះដូច្នេះ ភិក្ខុនឹងសម្តែងធម៌ដល់បុគ្គលអ្នកមិនមានជម្ងឺ ដែល  
ឈរ ឬ អង្គុយកន់ធុនឹងព្រញាក្តី កាន់តែព្រញាសុទ្ធក្តី កាន់តែធុមានខ្សែក្តី  
កាន់តែធុមិនមានខ្សែក្តី រមែងមិនសមគួរ ។ តែបើធុពាក់ប្រដាប់ទុក  
សូម្បីត្រង់ករបស់គេ, ភិក្ខុនឹងសម្តែងធម៌ដល់គេ រហូតដល់អស់វេលា  
ដែលគេមិនទាន់យកដៃចាប់ (ធុ) គួរពិតនោះឯង ។

សុរុសុរុគ្គី ៦ ចប់





**បទុកាវគ្គទី ៧**

[៤៨០] បទថា អគ្គត្ថស្សៈ : ជាន់(ទ្រាប់ជើង) បានដល់  
អ្នកឈរជាន់ទ្រាប់ជើងតែម្យ៉ាង មិនបានសិក្សាមាមជើងចូលទៅខ្សែ  
ទ្រាប់ជើងដូចដងត្រ ។

[៤៨១] បទថា បដិមុគ្គស្សៈ : ពាក់ គឺ អ្នកឈរពាក់ទ្រាប់  
ជើង ។ សូម្បីក្នុងស្បែកជើង ក៏នយន្តុះឯង ។ ក៏ក្នុងពាក្យថា ឱមុក្ខោ :  
បង្ហើបកែងបន្តិច នេះ ត្រាស់ហៅបុគ្គលអ្នកឈរពាក់ស្បែកជើងបិទកែង ។

[៤៨២] ក្នុងពាក្យថា យានគតស្សៈ : នៅលើយាន នេះ  
ប្រសិនបើថា អ្នកដែលត្រូវជន ២ នាក់ រែកទៅដោយដៃប្រទាក់គ្នាក្តី  
អ្នកដែលគេដាក់ទុកលើសំពត់ ហើយប្រើស្នាលទៅក្តី អ្នកដែលអង្គុយ  
លើយានដែលមិនបានទឹម មានគ្រែស្នូនជាដើមក្តី អ្នកអង្គុយលើយាន  
ដែលគេរុះរើចេញ សូម្បីមានត្រឹមតែកង់ក្តី រមែងដល់ការរាប់ថា អ្នកទៅ  
ក្នុងយានទាំងអស់ ។ តែបើអ្នកទាំងពីរ ២ ផ្នែក អង្គុយទៅលើយានជា  
មួយគ្នា, នឹងសម្តែងធម៌ដល់មួយផ្នែកទៀត គួរ ។ សូម្បីអ្នកទាំង២  
អង្គុយបែកគ្នា អ្នកដែលអង្គុយនៅលើយានខ្ពស់ នឹងសម្តែងធម៌ដល់អ្នក  
អង្គុយនៅលើយានទាប គួរ ។ សូម្បីសម្តែងដល់អ្នកអង្គុយលើយាន  
ដែលស្មើគ្នា ក៏គួរ ។ ភិក្ខុដែលអង្គុយលើយាននៅពីខាងក្រោយសូម្បី  
ខ្ពស់ជាង នឹងសម្តែងធម៌ដល់អ្នកអង្គុយលើយាននៅពីខាងមុខ (ដែល



មិនមានជម្ងឺ ) មិនគួរ ។

[៤៨៣] បទថា សយនគតស្ស : នៅលើដំណេក មានសេចក្តី  
ថា ភិក្ខុដែលឈរ ឬអង្គុយលើគ្រែ លើតាំង លើភូមិប្រទេស ក្តី  
សូម្បីខ្ពស់ នឹងសម្តែងធម៌ដល់អ្នក(មិនមានជម្ងឺ)ដែលដេកនោះ ដោយ  
ហោចទៅសូម្បីលើកន្ទេលផែនក្តី លើផែនដីតាមប្រក្រតីក្តី ក៏មិនគួរ ។  
តែភិក្ខុដែលនៅលើទីដេក នឹងដេកលើទីខ្ពស់ជាង ឬមានប្រមាណស្មើគ្នា  
សម្តែងធម៌ដល់អ្នកមិនមានជម្ងឺនៅលើដែលដេក គួរ ។ ភិក្ខុដែលដេក  
នឹងសម្តែងធម៌ដល់អ្នកមិនមានជម្ងឺ ឈរក្តី អង្គុយនៅក្តី គួរ ។ សូម្បី  
ភិក្ខុអង្គុយនឹងសម្តែងធម៌ដល់អ្នកឈរ ឬថា អង្គុយ ក៏គួរ ។ ភិក្ខុឈរ  
នឹងសម្តែងធម៌ដល់អ្នកឈរដូចគ្នា ក៏បាន ។

[៤៨៤] បទថា បល្លត្ថិកាយ : ត្របោមក្បាលជង្គង់ មាន  
សេចក្តីថា ភិក្ខុសម្តែងធម៌ដល់អ្នកមិនឈឺអង្គុយត្របោមក្បាលជង្គង់យ៉ាង  
ណាមួយ ទោះជាគ្រឿងត្របោមក្បាលជង្គង់គឺ ខ្សែយោគក៏ដោយ គ្រឿង  
ត្របោមក្បាលជង្គង់ គឺ ដែកដោយ គ្រឿងត្របោមក្បាលជង្គង់គឺ សំពត់  
ក៏ដោយ ក៏មិនគួរ ។

[៤៨៥] បទថា វេដ្ឋិតសីសស្ស : ជួតក្បាល មានសេចក្តីថា  
ដល់អ្នកជួតក្បាលដោយសំពត់សម្រាប់ជួត ឬដោយកម្រងផ្កាឈើជាដើម  
បិទជើងសក់បាត់ មិនឱ្យឃើញប្រាកដ ។

[៤៨៦] បទថា ឱគុណ្ឌិតសីសស្សៈ : ទទ្យក្សាល គឺ អ្នក  
ដណ្តប់ឃ្មុំទាំងសិរ្សៈ ។

[៤៨៧] ពីរបទថា ធម្មាយំ និសីទិត្វា : អន្តយផ្កាលន័ន្ទី គឺ  
អ្នកអន្តយលើផែនដី ។

ពីរបទថា អាសនេ និសីន្ទស្សៈ<sup>១</sup> : នៅលើអាសនៈ គឺ ដោយ  
ហោចទៅ សូម្បីតែអ្នកក្រាលសំពត់ ឬស្មៅហើយអន្តយ ។

[៤៨៨] បទថា ឆវកស្សៈ<sup>២</sup> : របស់ជនថោកទាប បានដល់  
បុរសចណ្ឌាល ។

បទថា ឆវកី<sup>៣</sup> : ស្រីថោកទាប បានដល់ ស្រីចណ្ឌាល ។

បទថា និលីនោ : ពួន គឺ ជាអ្នកលាក់ខ្លួន ។

បទថា យត្រ ហិ នាម ភី យោ ហិ នាម : នេះឯងហៅថា

ពាក្យថា សព្វមិទំ ច បរិគតន្តិ ។ តត្ថេវ បរិបតិ : ច្បាប់  
ទាំងនេះ វាច្បាប់ច្បាប់គ្នាអស់ហើយ ។ បុរសនោះគិតដូច្នោះហើយ ក៏  
លោតចុះពីដើមស្វាយមកក្នុងទីនោះឯង មានសេចក្តីថា អ្នកចណ្ឌាលនោះ  
ពោលពាក្យយ៉ាងនេះថា “លោកនេះទាំងអស់ សាំញ៉ាំ មិនមានព្រំដែន”  
ហើយសម្រេចចុះមកពីដើមឈើ ក្នុងចន្លោះជនទាំង ២ នោះ ក្នុងទីនោះ

---

១. ថៃ. និសិទ្ធេន ។ ២. ភូមា. ឆបកស្ស ។ ៣. ថៃ. ឆវកា ; ភូមា. ឆបកី ។

នោះតែម្តង ។ ក៏ឯគ្រាសម្រុតចុះមកហើយ ឈរខាងមុខនៃជនសូម្បីទាំង  
២ ហើយពោលគាថានេះថា

ឧភោ អត្ថំ ន ជានន្តិ      ឧភោ ធម្មំ ន បស្សរេ  
យោ ចាយំ មន្តំ វាចេតិ    យោ ចាធម្មេនធិយេតិ ។

ព្រាហ្មណ៍ណាបង្ហាញមន្ត (ដល់ស្តេច) ក្តី    ស្តេចអង្គណា  
រៀនមន្តមិនប្រកបដោយធម៌ក្តី ជនទាំងពីរនោះ ឈ្មោះថា  
មិនស្គាល់នូវហេតុ ជនទាំងពីរនោះ ឈ្មោះថា មិនស្គាល់នូវ  
ផល ។

បណ្តាបទទាំងនោះ បាទគាថា ថា ឧភោ អត្ថំ ន ជានន្តិ : ជន  
ទាំងពីរនោះ ឈ្មោះថា មិនស្គាល់នូវហេតុ មានសេចក្តីថា ជនសូម្បីទាំង  
ពីរ ក៏មិនដឹងអត្ថនៃបាលី ។

ពាក្យថា ធម្មំ ន បស្សរេ : ឈ្មោះថា មិនស្គាល់នូវផល  
សេចក្តីថា ជនទាំង២ រមែងមិនឃើញបាលី ។

សួរថា ជនទាំង ២ នោះពួកណា ?

ឆ្លើយថា ជនទាំង ២ គឺ ព្រាហ្មណ៍អ្នកបង្រៀនមន្ត ដោយមិន  
គោរពធម៌និងស្តេចដែនដីអ្នកទ្រង់រៀនមន្ត ដោយមិនគោរពធម៌ ។  
អធិប្បាយថា មនុស្សចណ្ឌាលតាំងអ្នកទាំង ២ គឺ ព្រាហ្មណ៍និងស្តេច  
ដែនដីទុកក្នុងភាពជាអ្នកមិនប្រព្រឹត្តធម៌ ។

តពីនោះ ព្រាហ្មណ៍ទើបបានពោលគាថាថា ៖

សាលីនំ ឱទេនោ ភុតោ សុចិមំសូបសេចនោ  
 តស្មា ធម្មេ ន វត្ថាមិ ធម្មោ អរិយេភិ វណ្ណិតោ ។  
 (នៃចណ្ឌាល) ខ្ញុំបានទទួលទានបាយអង្ករស្រូវសាលី  
 ដែលលាយដោយសាច់ដ៏ស្អាតរបស់ស្តេច (ជាពាល់  
 ថ្ងៃ) ព្រោះហេតុនោះ ខ្ញុំនឹងប្រព្រឹត្តទៅក្នុងធម៌នោះ  
 មិនបានទេ (តែខ្ញុំដឹងថា) ធម៌នេះពួកព្រះអរិយៈតែង  
 សរសើរហើយ ។

គាថានោះ មានសេចក្តីថា បាដ៏ចម្រើន យើងក៏ដឹងដែរថា នេះ  
មិនជាធម៌, មួយទៀតនុ៎ះឯង យើងនឹងបុត្រភរិយាព្រមទាំងបរិវារជន  
បរិភោគបាយនៃស្រូវសាលីដែលជាបស់ក្នុងហ្លួងមកយូរហើយ ។

បាទគាថាថា សុចិមំសូបសេចនោ : ដែលលាយដោយសាច់  
ដ៏ស្អាតរបស់ស្តេច(ជាពាល់ថ្ងៃ) មានវិគ្រោះថា ការផ្សំដោយសម្ផសាច់  
ដ៏ស្អាតដែលគេផ្សំដោយប្រភេទមួយកន្លែងត្រឡឹងផ្សំមានប្រការផ្សេង ៗ គឺ  
ការធ្វើឱ្យលាយនឹងអាមិស មានដល់បាយនៃស្រូវសាលីនោះ; ហេតុនោះ  
បាយស្រូវសាលីនោះ ទើបឈ្មោះថា លាយដោយសាច់ដ៏ស្អាត ។

បាទគាថាថា តស្មា ធម្មេ ន វត្ថាមិ : ព្រោះហេតុនោះ ខ្ញុំនឹង  
ប្រព្រឹត្តទៅក្នុងធម៌នោះមិនបានទេ មានសេចក្តីថា ព្រោះយើងបរិភោគ

បាយរបស់ស្តេច និងបានទទួលព្រះរាជទានលាភដ៏ទៃ ៗជាច្រើនយ៉ាងនេះ;  
ដូច្នោះ យើងទើបមិនប្រព្រឹត្តនៅក្នុងធម៌ ជាអ្នកជាប់នៅក្នុងផ្ទៃ ( ឃើញ  
ដល់ផ្ទៃ ) មិនមែនមិនដឹងធម៌ យើងដឹងថា សេចក្តីពិតធម៌នេះ ព្រះ  
អរិយៈទាំងឡាយសរសើរ ។

លំដាប់នោះ ចណ្ឌាលនោះ ទើបពោលដដែលចំពោះព្រាហ្មណ៍  
នោះ ដោយ ២ គាថាថា

ឆិរតុំ តំ ធនលាភំ                    យសលាភញ្ច ព្រាហ្មណ  
យា វុត្តិ វិនិបាតេន                    អធម្មចរណេន វា ។  
បរិព្វជ មហាព្រហ្មេ                    បចន្តញ្ញេបិ ធាណិនោ  
មា ត្វំ អធម្មោ អាចរិតោ អស្មា កុម្មមិវាភិទា ។  
បពិត្រព្រាហ្មណ៍ ការដែលបានទ្រព្យ និងបាន  
យសបែបនោះ ពាក្យនិន្ទាតែងមាន ( ជាធម្មតា )  
ម្យ៉ាងទៀត ការចិញ្ចឹមជីវិតដែលមិនប្រព្រឹត្តទៅតាម  
ធម៌ ជាហេតុនាំឱ្យធ្លាក់ចុះទៅក្នុងអបាយ ។  
បពិត្រមហាព្រហ្ម អ្នកឯងចូររៀនចេញ សូម្បីសត្វ  
ដ៏ទៃក៏គង់តែចមិនបាយបរិភោគ ( ដូចគ្នាទេ ) អ្នកកុំ  
ប្រព្រឹត្តឱ្យខុសធម៌នោះឡើយ បើអ្នកប្រព្រឹត្តខុសធម៌

**ហើយ** មុខជានឹងបែកឆ្មាយដូចជាកម្រិតមិនខានទេ ។

ពីរគាថានោះ មានសេចក្តីថា លាភគឺ ទ្រព្យ និងលាភគឺ យសយ៉ាងណាដែលលោកបានហើយ, យើងតិះដៀលលាភ គឺ ទ្រព្យនិង លាភគឺ យសយ៉ាងនោះ លោកព្រាហ្មណ៍ ព្រោះហេតុអ្វីហ្ន៎ ? ព្រោះលោក ដែលលោកបាននេះ ជាហេតុឱ្យហើយ ដល់ហេតុដែលឱ្យធ្លាក់ទៅក្នុងពួក អបាយតទៅ និងឈ្មោះថា ជាការធ្វើដំណើរជីវិតដោយប្រព្រឹត្តមិនជា ធម៌ ។ ក៏ដំណើរជីវិតមានសភាពបែបនេះ នឹងសម្រេចបានដោយជា ហេតុឱ្យធ្លាក់ចុះទៅ ឬដោយជាហេតុឱ្យប្រព្រឹត្តមិនមែនធម៌ក្នុងលោកនេះ, និងមានប្រយោជន៍អ្វីដោយដំណើរជីវិតនោះ ។ ព្រោះហេតុនោះ ចណ្ឌ ាលនោះ ទើបបានពោលថា ៖

បពិត្រព្រាហ្មណ៍ ការដែលបានទ្រព្យនិងបានយសបែប នោះ ពាក្យនិន្ទាតែងមាន(ជាធម្មតា) ម្យ៉ាងទៀត ការ ចិញ្ចឹមជីវិតដែលមិនប្រព្រឹត្តតាមធម៌ ជាហេតុឱ្យធ្លាក់ ចុះទៅអបាយ ។

**បាទគាថាថា** បរិពូជ មហាព្រហ្ម : បពិត្រមហាព្រហ្ម អ្នកឯង ចូររៀនចេញ មានសេចក្តីថា បពិត្រមហាព្រាហ្មណ៍ លោកចូរប្រញាប់ ចេញពីប្រទេសនេះទៅ ។

**បាទគាថាថា** បចន្តញ្ជេបិ ធាណិនោ : សូម្បីសត្វដទៃក៏គង់តែ

ចំអិនបាយបរិភោគ (ដូចគ្នាទេ) មានសេចក្តីថា សូម្បីសត្វពួកដទៃ ក៏  
តែងចំអិន និងតែងបរិភោគបានដែរ, មិនមែនតែលោកនឹងព្រះរាជា  
ប៉ុណ្ណោះ ។

កន្លះគាថាថា មា តំ អធិម្ពោ អាចរតោ អស្មា កុម្មមិវាភិទា :  
អ្នកកុំប្រព្រឹត្តឱ្យខុសធម៌នោះឡើយ បើអ្នកប្រព្រឹត្តខុសធម៌ហើយ មុខជា  
នឹងបែកឆ្មាយដូចជាកម្រិតមិនខានទេ មានសេចក្តីថា ព្រោះបើថា លោក  
មិនជឿសច្ចញ្ញតិទីនេះ នឹងប្រព្រឹត្តអធម៌នេះឱ្យក្រៃលែងឡើង, គឺពីនោះ  
អធម៌ដែលលោកប្រព្រឹត្តក្រៃលែងឡើងនោះ នឹងទម្លាយលោកឯងដូចដុំថ្ម  
ទម្លាយឆ្នាំងទឹក ដូច្នោះ ។ ព្រោះហេតុនោះ យើងទាំងឡាយទើបពោល  
ថា ៖

បពិត្រមហាព្រហ្ម អ្នកឯងចូរវៀរចេញ សូម្បីសត្វ  
ដទៃក៏គង់តែចំអិនបាយបរិភោគ (ដូចគ្នាទេ) អ្នកកុំ  
ប្រព្រឹត្តឱ្យខុសធម៌នោះឡើយ បើអ្នកប្រព្រឹត្តខុសធម៌  
ហើយ មុខជានឹងបែកឆ្មាយដូចជាកម្រិតមិនខាន  
ទេ ។

[៤៩០] ពីរបទថា ឧច្ចេ អាសនេ : លើអាសនៈខ្ពស់ មាន  
សេចក្តីថា នឹងសម្តែងធម៌ដល់អ្នកមិនឈឺ ដែលអង្គុយនៅលើអាសនៈ  
ដោយហោចទៅសូម្បីលើភូមិភាគដែលខ្ពស់ជាង ក៏មិនគួរ ។

[៤៩១] ពីរបទថា ន ថិតេន និសិន្ទស្ស : ភិក្ខុមិនត្រូវឈរ  
 (សម្ដែងធម៌) ដល់អ្នកអង្គុយ មានសេចក្ដីថា ប្រសិនបើថា ព្រះមហា  
 ថេរៈអង្គុយលើអាសនៈ សូរបញ្ញាចំពោះភិក្ខុកម្លោះដែលមកកាន់ទីបម្រើ  
 របស់ព្រះថេរៈហើយឈរ, លោកមិនគួរពោល ។ តែដោយសេចក្ដី  
 គោរព លោកក៏មិនអាចពោលនឹងព្រះថេរៈថា និមន្តលោកក្រោកឡើងសួរ  
 ចុះ ។ នឹងពោលអំពីតាំងចិត្តថា យើងនឹងពោលដល់ភិក្ខុដែលឈរនៅ  
 ខាង ១ គួរ ។

[៤៩២] ក្នុងពាក្យថា ន បច្ឆតោ គច្ឆន្តេន : ភិក្ខុមិនត្រូវដើរ  
 ក្រោយ នេះ មានវិនិច្ឆ័យថា បើមានអ្នកដើរទៅខាងមុខ សូរបញ្ញាចំពោះ  
 ភិក្ខុដែលដើរទៅខាងក្រោយ, លោកមិនគួរតប ។ នឹងពោលដោយដាក់  
 ចិត្តថា យើងនឹងពោលដល់ភិក្ខុដែលនៅខាងក្រោយ សមគួរ ។ នឹង  
 ស្វាធាយធម៌ដែលខ្លួនរៀនរួមគ្នា គួរ ។ នឹងពោលដល់បុគ្គលអ្នកដើរទន្ទឹម  
 មគ្គាទៅ ក៏គួរ ។

[៤៩៣] សូម្បីក្នុងពាក្យថា ន ឧបថេន : ភិក្ខុមិនត្រូវ(ដើរ)  
 ក្រៅមក នេះ ក៏មានវិនិច្ឆ័យថា សូម្បីជនទាំង ២ ដើរទៅទន្ទឹមគ្នាក្នុងមក  
 រទេះតាមមកកង់រទេះអ្នកម្ខាង ឬចេញក្រៅមកទៅ, នឹងពោលក៏គួរ ។



### បក្សណ្តុកៈ ៣

[៤៩៤] បទថា អសញ្ញាច្ចៈ : ភិក្ខុមិនក្លែង មានសេចក្តីថា កាលភិក្ខុកំពុងទៅកាន់ទីកំបាំងឧច្ចារៈ ឬបស្សៈហូរចេញចេញ(ធ្លាក់ចេញ មកយ៉ាងឆាប់រហ័ស) ឈ្មោះថា មិនក្លែងបន្ទោបង់ មិនជាអាបត្តិ ។

[៤៩៥] ក្នុងពាក្យថា ន ហរិតេ : មិនត្រូវបន្ទោបង់ នេះ មានវិនិច្ឆ័យដូច្នេះ ៖

សូម្បីឫសរបស់ដើមឈើដែលនៅរស់ ដុះចាក់ទៅលើផែនដី ប្រាកដឱ្យឃើញក្តី មែកឈើដែលលូនទៅលើផែនដីក្តី ទាំងអស់ហៅថា របស់ខៀវស្រស់ទាំងនោះ ។ ភិក្ខុនឹងអង្គុយលើកំណាត់ឈើ បន្ទោបង់ ឱ្យធ្លាក់ចុះទៅក្នុងទីប្រាសចាករបស់ខៀវស្រស់ គួរ ។ កាលកំពុងរក មើលទីប្រាសចាករបស់ខៀវស្រស់នោះឯង ឧច្ចារៈ ឬបស្សៈ ហូរធ្លាក់ ចេញមកដោយឆាប់រហ័ស ចាត់ថា តាំងនៅក្នុងឋានជាអ្នកអាពាធ គួរ ។

ពីរបទថា អបហរតេ តតោ : ភិក្ខុបន្ទោបង់ទៅលើទីដែល ប្រាសចាកវត្ថុស្រស់ មានសេចក្តីថា កាលភិក្ខុមិនបានទីប្រាសចាករបស់ ខៀវស្រស់ សូម្បីជាក់ពន្ធកស្មៅ ឬពន្ធកចំបើងទុកហើយ ធ្វើការបន្ទោ បង់ឧច្ចារៈបស្សៈលើរបស់ខៀវជាខាងក្រោយ ក៏គួរ ដូចគ្នា ។ លោក

ពោលទុកក្នុងមហាបច្ច័រថា សូម្បីសម្បោរ ក៏សង្រ្គោះចូលជាទឹកមាត់ក្នុង សិក្ខាបទនេះ ។

[៤៩៦-៧] ពាក្យថា ន ឧទកេ : មិនត្រូវ(បន្ទោបង់ឬស្មោះ) ដាក់លើទឹក នេះ ព្រះមានព្រះភាគត្រាស់ សំដៅដល់ទឹកបរិភោគ ប៉ុណ្ណោះ ។ តែក្នុងទឹកវច្ចុកុដិ និងក្នុងទឹកសមុទ្រជាដើម មិនមែនរបស់ បរិភោគ មិនជាអាបត្តិ ។ កាលភ្លៀងធ្លាក់ជ្រលងទឹកមានពេញទូទៅ ។ កាលភិក្ខុកំពុងមើលរកទីមិនមានទឹកនុ៎ះឯង ឧប្បាសៈ ឬបស្សាវៈហូរចេញ មក គួរ ។ តែក្នុងមហាបច្ច័រ លោកពោលថា ក្នុងវេលាដូច្នោះ ភិក្ខុមិន បានទីដែលមិនមានទឹក នឹងធ្វើការបន្ទោបង់ គួរ ។ ពាក្យដែលនៅសល់ ក្នុងសិក្ខាបទទាំងពួង ងាយយល់ទាំងអស់ ។

វគ្គទី ៧ ចប់





ចំនួនសិក្ខាបទ ៧៥ ក្នុងសេកិយវត្ថុនោះគឺ

សារុប្បៈ មាន ២៤ សិក្ខាបទ

១. បរិមណ្ឌលវត្ថុ ទី ១

១. បរិមណ្ឌលនិវាសនៈ ការស្លៀកស្បង់ឱ្យជាបរិមណ្ឌល
២. បរិមណ្ឌលបារុបនៈ ការដណ្តប់ចំវែរឱ្យជាបរិមណ្ឌល
៣. សុបដិច្ចន្ទគមនៈ ការបិទបាំងកាយឱ្យល្អដើរទៅក្នុងចន្លោះផ្ទះ
៤. សុបដិច្ចនិសីទនៈ ការបិទបាំងកាយឱ្យល្អអង្គុយនៅក្នុងចន្លោះផ្ទះ
៥. សុសំវត្ថគមនៈ ការសង្រួមឱ្យល្អដើរទៅក្នុងចន្លោះផ្ទះ
៦. សុសំវត្ថនិសីទនៈ ការសង្រួមឱ្យល្អអង្គុយនៅក្នុងចន្លោះផ្ទះ
៧. ឱក្ខត្តចក្ខុគមនៈ មានភ្នែកសំឡឹងចុះដើរទៅក្នុងចន្លោះផ្ទះ
៨. ឱក្ខត្តចក្ខុនិសីទនៈ មានភ្នែកសំឡឹងចុះអង្គុយនៅក្នុងចន្លោះផ្ទះ
៩. នឱក្ខត្តគមនៈ ការមិនសើយចំវែរដើរទៅក្នុងចន្លោះផ្ទះ
១០. នឱក្ខត្តនិសីទនៈ ការមិនសើយចំវែរអង្គុយនៅក្នុងចន្លោះផ្ទះ

២. ឧជ្ឈត្តិកវត្ថុ ទី ២

១១. នឧជ្ឈត្តិកាយគមនៈ ការមិនសើចខ្លាំងដើរទៅក្នុងចន្លោះផ្ទះ
១២. នឧជ្ឈត្តិកាយនិសីទនៈ ការមិនសើចខ្លាំងអង្គុយនៅក្នុងចន្លោះផ្ទះ
១៣. អប្បសទ្ធគមនៈ មានសំឡេងតិចដើរទៅក្នុងចន្លោះផ្ទះ
១៤. អប្បសទ្ធនិសីទនៈ មានសំឡេងតិចអង្គុយនៅក្នុងចន្លោះផ្ទះ

- ១៥. នកាយប្បចាលកគមនៈ ការមិនត្រូវលែងកាយដើរទៅក្នុងចន្លោះផ្ទះ
- ១៦. នកាយប្បចាលកនិសីទនៈ ការមិនត្រូវលែងកាយអង្គុយនៅក្នុងចន្លោះផ្ទះ
- ១៧. នពាហុប្បចាលកគមនៈ ការមិនបង់របាយដើរទៅក្នុងចន្លោះផ្ទះ
- ១៨. នពាហុប្បចាលកនិសីទនៈ ការមិនភ្លាងអង្គុយនៅក្នុងចន្លោះផ្ទះ
- ១៩. នសីសប្បចាលកគមនៈ ការមិនត្រូវក្បាលដើរទៅក្នុងចន្លោះផ្ទះ
- ២០. នសីសប្បចាលកនិសីទនៈ ការមិនត្រូវក្បាលអង្គុយនៅក្នុងចន្លោះផ្ទះ

៣. ខម្ពកវគ្គ ទី ៣

- ២១. នខម្ពកតគមនៈ ការមិនស្ទុមចង្កេះដើរទៅក្នុងចន្លោះផ្ទះ
- ២២. នខម្ពកតនិសីទនៈ ការមិនស្ទុមចង្កេះអង្គុយនៅក្នុងចន្លោះផ្ទះ
- ២៣. នឱគុណ្ឌិតគមនៈ ការមិនទទួរក្បាលដើរទៅក្នុងចន្លោះផ្ទះ
- ២៤. នឱគុណ្ឌិតនិសីទនៈ ការមិនទទួរក្បាលអង្គុយនៅក្នុងចន្លោះផ្ទះ
- ២៥. នឧក្កដិកាយគមនៈ ការមិនចំអើតជើងដើរទៅក្នុងចន្លោះផ្ទះ
- ២៦. នបល្លតិកាយនិសីទនៈ ការមិនអង្គុយត្របោមក្បាលជង្គង់ក្នុងចន្លោះផ្ទះ

ភោជនប្បដិសំយុត្ត មាន ៣០ សិក្ខាបទ

- ២៧. សក្កច្ចបិណ្ឌបាតបដិគ្គហណៈ ការទទួលអាហារបិណ្ឌបាតដោយគោរព
- ២៨. បត្តសញ្ញីបដិគ្គហណៈ ការសំគាល់ក្នុងបាត្រហើយទទួលបិណ្ឌបាត្រ
- ២៩. សមស្ថបកបដិគ្គហណៈ ការទទួលបិណ្ឌបាតឱ្យល្មមគ្នានឹងសម្ម
- ៣០. សមតិគ្គិកបដិគ្គហណៈ ការទទួលបិណ្ឌបាតឱ្យស្មើនឹងកណ្តាប់មាត់បាត្រ

៤. សក្កច្ចវគ្គ ទី ៤

- ៣១. សក្កច្ចបិណ្ឌបាតកុញ្ញនៈ ការឆាន់បិណ្ឌបាតដោយគោរព
- ៣២. បត្តសញ្ញីបិណ្ឌបាតកុញ្ញនៈ ការសំគាល់តែក្នុងបាតឆាន់បិណ្ឌបាត
- ៣៣. សប្បទានបិណ្ឌបាតកុញ្ញនៈ ការឆាន់បិណ្ឌបាតវាចឱ្យស្មើ
- ៣៤. សមស្ថបកបិណ្ឌបាតកុញ្ញនៈ ការឆាន់បិណ្ឌបាតឱ្យល្មមគ្នានឹងសម្ម
- ៣៥. នថ្មបិកតោមទិនកុញ្ញនៈ ការមិនច្រមត្រង់កំពូលបាយហើយឆាន់
- ៣៦. នស្ថបព្យញ្ញនោទនបដិច្ចាទនៈ ការមិនកកាយបាយលុបសម្មឬម្ហូប
- ៣៧. នស្ថបោទនវិញ្ញតិ ការមិនត្រូវស្មមសម្មឬបាយ
- ៣៨. នឧជ្ឈានសញ្ញីបត្តោលោកនៈ ការមិនសម្លឹងមើលបាតពួកភិក្ខុ  
ដទៃ ដោយប្រុងនឹងលើកទោស
- ៣៩. នាតិមហន្តកតឡករណៈ ការមិនធ្វើពុំនូតបាយឱ្យធំពេក
- ៤០. បរិមណ្ឌលអាសោបករណៈ ការធ្វើពុំនូតបាយឱ្យជាបរិមណ្ឌល

៥. កតឡវគ្គ ទី ៥

- ៤១. នអនាហដទ្វារវិវរណៈ ការមិនហារមាត់ចាំពុំនូតបាយ
- ៤២. នសព្វហត្ថបក្ខិបនៈ ការឆាន់បាយមិនញាត់ម្រាមដៃទាំងអស់
- ៤៣. នសកតឡព្យាហរណៈ ការមិននិយាយទាំងពុំនូតបាយក្នុងមាត់
- ៤៤. នបិណ្ឌកេបកកុញ្ញនៈ ការមិនឆាន់បោះដុំបាយទៅក្នុងមាត់
- ៤៥. នកតឡវច្ឆេទកៈ ការមិនឆាន់កាត់ពុំនូតបាយ

- ៤៦. នអវគ្គណាកកុញ្ញនៈ ការមិនឆាន់បៀមពុំនូតបាយក្នុងផ្ទាល់
- ៤៧. នហត្ថនិទ្ធនកកុញ្ញនៈ ការមិនឆាន់រលាស់ដៃ
- ៤៨. នសិដ្ឋវាកកុញ្ញនៈ ការមិនឆាន់ធ្វើគ្រាប់ឡុំជ្រុះរោយរាយ
- ៤៩. នជិវ្ជានិច្ចាកកុញ្ញនៈ មិនឆាន់លៀនអណ្តាត
- ៥០. នចបុចបុកកកុញ្ញនៈ មិនឆាន់ធ្វើសំឡេងឡូញផ្ទុប ។

៦. សុរុសុរុវគ្គ ទី ៦

- ៥១. នសុរុសុរុកកកុញ្ញនៈ មិនឆាន់ធ្វើសំឡេងឡូញគ្រុក ។
- ៥២. នហត្ថនិល្លេហកកុញ្ញនៈ មិនឆាន់លិទ្ធដៃ
- ៥៣. នបត្តនិល្លេហកកុញ្ញនៈ មិនឆាន់កៀសបាត្រ
- ៥៤. នឱដ្ឋនិល្លេហកកុញ្ញនៈ មិនឆាន់លិទ្ធចបបូរមាត់
- ៥៥. នសាមិសបដិគ្គហណៈ ដៃប្រឡាក់អាមិស មិនត្រូវទទួលភាជនៈទឹកសម្រាប់ឆាន់

- ៥៦. នសសិដ្ឋកឆន្ទនៈ មិនចាក់ទឹកលាងបាតទាំងគ្រាប់បាយ

ធម្មទេសនាបដិសំយុត្ត មាន ១៦ សិក្ខាបទ

- ៥៧. នឆត្តបាណិទេសនៈ មិនសម្តែងធម៌ដល់អ្នកមានឆត្តក្នុងដៃ
- ៥៨. នទណ្ឌបាណិទេសនៈ មិនសម្តែងធម៌ដល់អ្នកមានដំបងក្នុងដៃ
- ៥៩. នសត្តបាណិទេសនៈ មិនសម្តែងធម៌ដល់អ្នកមានគ្រឿងសាស្ត្រក្នុងដៃ
- ៦០. នអាវុធបាណិទេសនៈ មិនសម្តែងធម៌ដល់អ្នកមានគ្រឿងអាវុធក្នុងដៃ



បាទុការគ្គី ៧

- ៦១. នបាទុការុទ្យទេសនៈ មិនសម្តែងធម៌ដល់អ្នកពាក់ទ្រនាប់ជើង
  - ៦២. នឧបាហនទេសនៈ មិនសម្តែងធម៌ដល់អ្នកពាក់ស្បែកជើង
  - ៦៣. នយានគតទេសនៈ មិនសម្តែងធម៌ដល់អ្នកនៅលើយាន
  - ៦៤. នសយនគតទេសនៈ មិនសម្តែងធម៌ដល់អ្នកនៅលើដំណេក
  - ៦៥. នបល្លតិកទេសនៈ មិនសម្តែងធម៌ដល់អ្នកអង្គុយត្របោមក្បាលជង្គង់
  - ៦៦. នវេជ្ជិតសីសទេសនៈ មិនសម្តែងធម៌ដល់អ្នកជួតក្បាល
  - ៦៧. នឱគុណ្ឌិតសីសទេសនៈ មិនសម្តែងធម៌ដល់អ្នកទទួរក្បាល
  - ៦៨. នឆមាយទេសនៈ មិនសម្តែងធម៌ដល់អ្នកអង្គុយនៅលើអាសនៈ
  - ៦៩. ននីបាសនទេសនៈ មិនអង្គុយលើអាសនៈទាប ហើយសម្តែងធម៌ដល់អ្នកអង្គុយលើអាសនៈខ្ពស់
  - ៧០. នបិតទេសនៈ មិនឈរសម្តែងធម៌ដល់អ្នកដែលអង្គុយ
  - ៧១. នបច្ចតោទេសនៈ មិនដើរខាងក្រោយសម្តែងធម៌ដល់អ្នកដើរខាងមុខ
  - ៧២. នឧប្បថទេសនៈ មិនដើរក្រោមកសម្តែងធម៌ដល់អ្នកដើរតាមមក
- បកិណ្ណកៈ មាន ៣ សិក្ខាបទ
- ៧៣. នបិតករណៈ មិនឈរនៅបង្គោលខ្នង ឬបស្សៈ
  - ៧៤. នហរិតករណៈ មិនបង្គោលខ្នង ឬបស្សៈ ឬស្មោះទឹកមាត់ លើស្មៅស្រស់ ឬឈើស្រស់
  - ៧៥. នឧទកករណៈ មិនបង្គោលខ្នង ឬបស្សៈ,ស្មោះទឹកមាត់ដាក់លើទឹក

### បកិណ្ណកៈក្នុងសេក្ខិយវណ្ណនា

ក៏ដើម្បីត្រូវការសម្តែងសមុដ្ឋានជាដើម ក្នុងអធិការនៃសេក្ខិយវណ្ណនានេះ ទើបមានសេចក្តីបន្តិចបន្តួចដូចតទៅនេះ ៖

សិក្ខាបទទាំង ១០ នេះ គឺ បួនសិក្ខាបទ ដែលជាប់ដោយករសើច២ និងសំឡេង្ខាំង២, សិក្ខាបទដែលនិយាយទាំងពំនូតបាយក្នុងមាត់១, ប្រាំសិក្ខាបទ ដែលជាប់ដោយករសម្តែងធម៌អង្គុយលើផែនដី១ ទីអង្គុយទាប១ ការឈរ១ ការដើរខាងក្រោយ១ ការដើរក្រោមក១ មានសមុដ្ឋានដូចសមនុភាសនសិក្ខាបទ កើតឡើងមកកាយវាចាចិត្ត ជាកិរិយាសញ្ញាវិមោក្ខ សច្ចិត្តកៈ លោកវជ្ជៈ កាយកម្ម វចីកម្ម អកុសលចិត្ត ជាទុក្ខវេទនា ។

សូបោទនវិញ្ញត្តិសិក្ខាបទ មានសមុដ្ឋានដូចថេយ្យសត្វសិក្ខាបទ កើតឡើងមកកាយចិត្ត១ កាយវាចាចិត្ត១ ជាកិរិយា សញ្ញាវិមោក្ខ សច្ចិត្តកៈ លោកវជ្ជៈ កាយកម្ម វចីកម្ម អកុសលចិត្ត ទុក្ខវេទនា ។

សិក្ខាបទ១១ ដែលមានឈ្មោះថា ឆត្តបាណិសិក្ខាបទ១ ទណ្ឌបាណិសិក្ខាបទ១ សត្តបាណិសិក្ខាបទ១ អារុដបាណិសិក្ខាបទ១ បាទុកសិក្ខាបទ១ ឧបាហនសិក្ខាបទ១ យានសិក្ខាបទ១ សយនសិក្ខាបទ១ បល្លតិកសិក្ខាបទ១ វេជ្ជិតសិក្ខាបទ១ ឱគុណ្ឌិតសិក្ខាបទ១ មានសមុដ្ឋាន

ដូចធម្មទេសនាសិក្ខាបទ កើតឡើងមកវាចាចិត្ត ជាកិរិយានិងអកិរិយា  
សញ្ញាវិមោក្ខ សច្ចត្ថកៈ លោកវដ្ឋៈ វចីកម្ម អកុសលចិត្ត ជាទុក្ខ  
វេទនា ។ ដែលនៅសល់ ៥៣ សិក្ខាបទទៀត មានសមុដ្ឋានដូច បឋម  
បារាជិកនោះឯង ។

ក្នុងសេក្ខិយសិក្ខាបទទាំងអស់ មិនជាអាបត្តិ ព្រោះអាពាធជា  
បច្ច័យ ។ ក្នុងសិក្ខាបទ៣ គឺ ថ្មបីកតបិណ្ឌបាតសិក្ខាបទ១ សូបព្យញ្ជន  
បដិច្ចាទនសិក្ខាបទ១ ឧដ្ឋានសញ្ញាសិក្ខាបទ១ មិនមាន (ពោលដល់)  
ភិក្ខុអាពាធឡើយ ។

សេក្ខិយវណ្ណនា ចប់

### អធិករណសមថវណ្ណានា

គប្បីជ្រាបសេចក្តីវិនិច្ឆ័យក្នុងអធិករណសមថៈទាំងឡាយ

ដូច្នេះ ៖

ពាក្យថា សត្ត : ៧ ជាគ្រឿងកំណត់រាប់ធម៌ទាំងនោះ ។ ធម៌  
៧ នោះ ឈ្មោះថា អធិករណសមថៈ ព្រោះអត្ថថា ញ៉ាំងអធិករណ៍ ៥  
យ៉ាង ឱ្យស្ងប់ គឺឱ្យរម្ងាប់ទៅ ។ សេចក្តីពិស្តារនៃអធិករណសមថៈទាំង  
នោះ ព្រះមានព្រះភាគត្រាស់ទុកហើយក្នុងខន្ធកៈ និងក្នុងបរិវារ ។ ពួក  
យើងនឹងពណ៌នាអត្ថនៃពាក្យពិស្តារនោះក្នុងខន្ធកៈ និងបរិវារនោះឯង ។  
ពាក្យដែលនៅសល់ក្នុងសិក្ខាទាំងពួង និយាយលំអិតអស់ ដូច្នេះឯង ។

ភិក្ខុវិភង្គវណ្ណានា ចប់



# សមណ្ឌប្បវេណី

អង្គការ វិន័យប័ណ្ណ

បណ្ណាសិក្សា

បណ្ណាសិក្សា

បណ្ណាសិក្សា ៤

បណ្ណ

# សមន្តប្បាសាទិកា

អដ្ឋកថា វិនយបិដក

តិក្ខុនិវត្ត

បច្ចេកភាគ

៥





# ភិក្ខុវិភង្គវណ្ណនា

## បារាជិកកណ្តវណ្ណនា

មកដល់លំដាប់នៃការពណ៌នាភិក្ខុវិភង្គ ដែលព្រះធម្ម  
សង្គាហកថាប្រាប់ឲ្យយើង បានចងក្រងទុកក្នុងលំដាប់នៃ  
ភិក្ខុវិភង្គ ដូច្នេះ ដើម្បីធ្វើការពណ៌នាបទដែលមិនធ្លាប់  
មានមកពីមុន ក្នុងបារាជិកនៃភិក្ខុវិភង្គនោះ ទើបមាន  
ការពណ៌នា ចាប់ផ្តើមដូចតទៅនេះ ៖

### ១. ឧព្ពជាណុមណ្ឌលិកាសិក្ខាបទវណ្ណនា

#### ពន្យល់អត្ថក្នុងឧព្ពជាណុមណ្ឌលិកាសិក្ខាបទ

[១] ក្នុងពាក្យថា តេន សមយេន ពុទ្ធា ភគវា សាវត្ថិយំ  
វិហរតិ ។ បេ ។ សាឡេន មិគារនត្តា : សម័យនោះ ព្រះសម្មាសម្ពុទ្ធដ៏មាន  
ព្រះភាគទ្រង់សម្រេចឥរិយាបថនៅក្នុងជេតវនាមារាមរបស់អនាថបិណ្ឌិក  
សេដ្ឋី ក្បែរក្រុងសាវត្ថី ។ សម័យនោះឯង មានបុរសម្នាក់ឈ្មោះ  
សាឡៈ ជាចៅនៃមិគារមាតា នេះ ពាក្យថា សាឡេន ជាឈ្មោះរបស់  
មិគារនត្តានោះ ព្រោះគេជាចៅរបស់នាងវិសាខាមិគារមាតា ។ ព្រោះហេតុ

នោះ ព្រះធម្មសង្គហកថាវ្យទើបពោលថា មិគារនត្ថា : ជាចៅនៃ  
មិគារមាតា ។

បទថា នវកម្មិកំ : ជាអ្នកចេះត្រួតត្រានូវកម្ម គឺ អ្នកផ្តល់  
នូវកម្ម ។

បទថា បណ្ឌិតា : ជាអ្នកប្រាជ្ញ គឺ អ្នកប្រកបដោយភាពជា  
បណ្ឌិត ។

បទថា ព្យត្ថា : ជាអ្នកវាងវៃ គឺ ប្រកបដោយភាពជាអ្នកវាងវៃ ។

បទថា មេធាវិនី : មានប្រាជ្ញា បានដល់ អ្នកប្រកបដោយបញ្ញា  
មានសតិជាគោលក្នុងការរៀនបាលី និងដោយសតិបញ្ញាជាគោលក្នុងការ  
រៀនអដ្ឋកថា ។

បទថា ធន្ទា : ឆ្លៀវឆ្លាស គឺ អ្នកឆ្លាត សេចក្តីថា អ្នកមាន  
ប្រក្រតីធ្វើការងារដែលគួរធ្វើបានហ័ស មិនខុសផ្ទាត ។

បទថា អនលសា : ឥតមានសេចក្តីខឹងល្មម គឺ អ្នកប្រាស  
ចាកសេចក្តីខឹងល្មម ។

បទថា តត្ថបាយាម : យោបល់ សេចក្តីថា ជាមកដើរក្នុងការ  
ងារទាំងនោះ ។

បទថា វីមសាយ : ជាគ្រឿងយល់ សេចក្តីថា ដោយបញ្ញា

ជ្រើសរើសនូវការងារដែលគួរធ្វើ ។

បទថា សមន្នាគតា : ប្រកបដោយ គឺ ប្រកបព្រម ។

ពីរបទថា អលំ កាតុំ : អាចធ្វើ បានដល់ ជាអ្នកអាចដើម្បីធ្វើ  
ការងារនោះ ។

ពីរបទថា អលំ សំរិទ្ធាតុំ : និងអាចចាត់ចែងបាន បានដល់ ជា  
អ្នកអាចសូម្បីនឹងចាត់ការយ៉ាងនេះថា ការងារនេះចូរជាយ៉ាងនេះ និងការ  
ងារនេះចូរជាយ៉ាងនោះ ។

ពីរបទថា កតាកតំ ជានិតុំ : ដើម្បីជីនការងារដែលធ្វើរួច  
ហើយ និងមិនទាន់ធ្វើ គឺ ដើម្បីជីនការងារដែលធ្វើហើយនិងមិនទាន់  
បានធ្វើ ។

បទថា តេ : នោះ មានសេចក្តីថា ជនទាំងពីរនោះ គឺ ភិក្ខុនី  
សុន្ទរិនន្ទា និងនាយសាឡៈនោះ ។

បទថា ភត្តគេ : ក្នុងរោងឆាន់ គឺ ក្នុងស្ថានទីអង្គាស ។

បទថា និក្ខុទ្ទេ : ត្រង់កៀនជញ្ជាំង គឺ ជាទីជ្រៅកំបាំងដែល  
សម្តែងឱ្យឃើញស្រដៀងជ្រុងកែង ។

បីបទថា វិស្សរោ មេ ភវិស្សតិ : សំឡេងឆោឡោនឹងមានដល់  
យើង មានសេចក្តីថា សំឡេងមិនបានការ នឹងមានដល់យើង គឺ នឹង

មានសំឡេងអាស្រ័យផ្សេងៗ ដល់យើង ។

បទថា បដិមាឆេតី : គយគន់មើល គឺ រង់ចាំមើល ។

បទថា កុយាហំ កាត់បទជា កិ អហំ : ខ្ញុំមិនមែន សេចក្តី  
ថា រឿងអីដែលថា ខ្ញុំនឹងមិនស្រឡាញ់នាងម្ចាស់ហ្ន៎ ។

បទថា ជរាទុព្វលា : មានកម្លាំងថយព្រោះជរា គឺ ទុព្វលភាព  
ព្រោះជរា ។

បទថា ចរណគីលានា : ឈឺជើង គឺ ប្រកបដោយរោគត្រង់  
ជើង ។

បទថា អវស្សតា : ដែលមានតម្រេក មានសេចក្តីថា ជាអ្នក  
មានតម្រេក គឺ ទឹកជោកដោយតម្រេក ក្នុងការស្លាប់អង្អែលកាយ ។  
តែក្នុងបទោជនៈនៃបទថា អវស្សតា នោះ ព្រះមានព្រះភាគ ទ្រង់សំដៅ  
យករាគៈនោះឯង ទើបត្រាស់ពាក្យថា សារត្ថា : មានសេចក្តីត្រេកអរ  
ព្រម ជាដើម ។

បណ្តាបទទាំងនោះ បទថា សារត្ថា : មានសេចក្តីត្រេកអរព្រម  
គឺ អ្នកមានតម្រេកយ៉ាងខ្លាំងដោយកាយសំសគ្គរាគៈ ដូចសំពត់ត្រូវ  
ជ្រលក់ដោយពណ៌, ដូច្នោះ ។

បទថា អបេក្ខវតី : លបសម្លឹងមើល សេចក្តីថា អ្នកប្រកប

ដោយករសម្មីដែលប្រព្រឹត្តទៅក្នុងបុរសនោះ ដោយអំណាចនៃតម្រេក  
នោះឯង ។

បទថា បដិពទ្ធិត្ថា : មានចិត្តប្រតិព័ទ្ធ បានដល់ ជាអ្នកមាន  
ចិត្តដូចត្រូវតម្រេកនោះ ចងក្រៀកទុកក្នុងបុរសនោះ ។ សូម្បីក្នុងវិភង្គនៃ  
បទទី ២ ក៏មានន័យយ៉ាងនេះ ។

បទថា បុរិសបុគ្គលស្ស : បុរសបុគ្គល បានដល់ បុគ្គលពោល  
គឺ បុរស ។

បទថា អធិក្ខកំ : ខាងក្រោមដងកាំបិត គឺ ក្រោមដងកាំបិតចុះ  
ទៅ ។

បទថា ឧត្តរជានុមណ្ឌលំ : ខាងលើមណ្ឌលជង្គង់ គឺ លើ  
មណ្ឌលជង្គង់ទាំងពីរឡើងមក ។ តែក្នុងបទភាជនៈ ព្រះមានព្រះភាគ  
ត្រាស់ទុកដោយលំដាប់នៃបទតែម្តងថា ហេដ្ឋក្ខកំ ឧបរិជានុមណ្ឌលំ  
ខាងក្រោមដងកាំបិត ខាងលើមណ្ឌលជង្គង់ ដូច្នេះ ។

[២] ក៏ក្នុងបទថា ឧបរិជានុមណ្ឌលំ : ខាងលើតាំងពីមណ្ឌល  
ជង្គង់ឡើងទៅ នេះ សូម្បីខាងលើកងដៃឡើងមក លោកក៏សង្ខេបចូលខាង  
លើមណ្ឌលជង្គង់ឡើងមកដែរ ពាក្យដែលនៅសល់ បណ្ឌិតគប្បីជ្រាប  
ដោយន័យដូចដែលព្រះមានព្រះភាគត្រាស់ទុកហើយក្នុងមហាវិភង្គនេះឯង ។

ពីរបទថា បុរិមាយោ ឧបាទាយ : ប្រៀបផ្ទឹមគ្នានឹងពួកភិក្ខុនី  
មានហើយក្នុងកាលមុន សេចក្តីថា ទ្រង់ប្រៀបធៀបភិក្ខុនី ៤ រូបអ្នកត្រូវ  
អាបត្តិបាណជីកនឹងដោយបាណជីកដែលទូទៅ ( មានមេថ្មនជាដើម ) ។

ក៏ពាក្យថា ឧត្តជានុមណ្ឌលិកា : អវយវៈជាខាងលើមណ្ឌលនៃ  
ជង្គង់ នេះ ត្រឹមតែជាឈ្មោះនៃអាបត្តិបាណជីកនេះ; ព្រោះដូច្នោះ ទើបព្រះ  
មានព្រះភាគទ្រង់មិនបានចែកទុកក្នុងបទភាជនៈ ។

លុះព្រះមានព្រះភាគចែកសិក្ខាបទ ដែលព្រះអង្គសម្តែងទុកដោយ  
លំដាប់នៃបទយ៉ាងនេះហើយ ឥឡូវនេះ ដើម្បីទ្រង់សម្តែងប្រភេទនៃអាបត្តិ  
ដោយសេចក្តីផ្សេងគ្នានៃអ្នកមានតម្រេកជាដើម ទើបបានត្រាស់ពាក្យថា  
ឧគតោ អវស្សតេ : កាលបើជនទាំងពីរមានតម្រេកដូចគ្នា ជាដើម ។

ទាំងពីរចំណែកមានសេចក្តីតម្រេកចាប់ត្រូវកាយជាដើម

[ ៣ ] ក្នុងពាក្យថា ឧគតោ អវស្សតេ ជាដើមនោះ មានវិនិច្ឆ័យ  
ដូចតទៅនេះ ៖

ពាក្យថា ឧគតោ អវស្សតេ : កាលបើជនទាំងពីរមានតម្រេក  
ដូចគ្នា គឺ កាលទាំងពីរផ្នែកមានតម្រេក សេចក្តីថា “ កាលភិក្ខុនី និង  
បុរសជាអ្នកមានតម្រេកដោយកាយសំសគ្គភាគៈ ” ។

បីបទថា កាយេន កាយំ អាមសតិ : ភិក្ខុនីឬបុរសស្ថាបកាយ

ដោយកាយ មានសេចក្តីថា ភិក្ខុនិចាប័ពាលកាយរបស់បុរសផ្នែកណាមួយ ដោយកាយតាមដែលកំណត់ទុក ឬថា បុរសចាប័ពាលកាយរបស់ភិក្ខុនិផ្នែកណាមួយ តាមដែលកំណត់ទុកដោយកាយ ( របស់ខ្លួន ) ។ ជាបារាជិកដល់ភិក្ខុនិទាំងពីរប្រការ ។

ពីរបទថា កាយេន កាយបដិពទ្ធៈ : ( ស្ថាប ) វត្ថុដែលជាប់នឹងកាយ ដោយកាយ គឺ ( ភិក្ខុនិពាលត្រូវ ) របស់ជាប់ដោយកាយបុរស ដោយកាយរបស់ខ្លួន ដូចបានពោលហើយនេះឯង ។

ក្នុងបទថា អាមសតិ : ស្ថាប នេះ មានវិនិច្ឆ័យថា ភិក្ខុនិចាប័ពាលដោយខ្លួនឯង ឬត្រេកអរនឹងការចាប័ពាលរបស់បុរសនោះក៏ដោយ ជាថ្មល្អច្បងដូចគ្នា ។

ពីរបទថា កាយេន កាយបដិពទ្ធន កាយៈ : ( ស្ថាប ) កាយ ដោយវត្ថុដែលជាប់នឹងកាយ បានដល់ ភិក្ខុនិចាប័ពាលកាយរបស់បុរស ដោយរបស់ជាប់ដោយកាយរបស់ខ្លួន មានប្រការដូចពោលហើយ ។

សូម្បីក្នុងបទថា អាមសតិ នេះ ក៏មានវិនិច្ឆ័យថា ភិក្ខុនិចាប័ពាលដោយខ្លួនឯង ឬត្រេកអរការចាប័ពាលត្រូវរបស់បុរសក៏ដោយ ជាថ្មល្អច្បងទាំងអស់ ។ សូម្បីក្នុងបទដែលនៅសល់ ក៏គប្បីជ្រាបវិនិច្ឆ័យដោយន័យនេះឯង ។ តែបើទាំងពីរជាភិក្ខុនិងភិក្ខុនី, បណ្តាភិក្ខុនិងភិក្ខុនីនោះ បើភិក្ខុនិចាប័ពាល ភិក្ខុជាអ្នកស្ងៀមមិនកម្រើក គ្រាន់តែ( ទទួល )

ត្រេកអរដោយចិត្ត ព្រះវិន័យធរមិនគួរពិន័យភិក្ខុដោយអាបត្តិ ។ បើភិក្ខុ  
ចាប់ពាល់ ភិក្ខុនីជាអ្នកស្ងៀមមិនកម្រើកតែត្រេកអរដោយចិត្តតែម្យ៉ាង  
សូម្បីមិនឱ្យចំណែកនៃកាយញ័រ ព្រះវិន័យធរក៏គប្បីពិន័យដោយបារាជិក  
ក្នុងខេត្រដែននៃបារាជិក ដោយថ្មល្អថ្មយក្នុងខេត្រដែននៃថ្មល្អថ្មយ ដោយ  
ទុក្ខដក្នុងខេត្តទុក្ខដ ។ ព្រោះហេតុអ្វី ? ព្រោះព្រះមានព្រះភាគត្រាស់ទុក  
ថា “ត្រេកអរនឹងការស្ថាបត្តិ អង្គុលក្តី ... ដោយកាយ” ។ នេះជា  
សេចក្តីវិនិច្ឆ័យក្នុងអដ្ឋកថាទាំងឡាយ ។ ក៏កាលមានវិនិច្ឆ័យយ៉ាងនេះ  
សេចក្តីដែលសិក្ខាបទនេះមានការធ្វើជាសមុជ្ឈាននោះ មិនប្រាកដឱ្យឃើញ  
ព្រោះហេតុនោះ សេចក្តីដែលសិក្ខាបទមានការធ្វើជាសមុជ្ឈាននោះ បណ្ឌិត  
គប្បីជ្រាបថា ពួកអាចារ្យពោលទុកដោយន័យ គឺ សេចក្តីដែលសិក្ខាបទ  
នោះមានការធ្វើជាសមុជ្ឈានទាំងនោះជាចំណែកច្រើន ។

[៤] បទថា ឧត្តគូកំ : ខាងលើតាំងពីដងកាំបិទឡើងទៅ គឺ  
ខាងលើនៃដងកាំបិតទាំងពីរ ។

បទថា អនោជានុមណ្ឌលំ : ខាងក្រោមតាំងពីមណ្ឌលជង្គង់ចុះ  
មក គឺ ខាងក្រោមនៃមណ្ឌលជង្គង់ទាំងពីរ ។ មួយទៀត សូម្បីខាង  
លើកដៃឡើងមក លោកក៏សង្រ្គោះចូលខាងលើមណ្ឌលជង្គង់ដែរ ក្នុង  
បទថា អនោជានុមណ្ឌលំ នេះ ។

[៥] ក្នុងពាក្យ ឯកតោ អវស្សុតេ : កាលបើមានតម្រកតែ



ម្ខាង នេះ ព្រះមានព្រះភាគត្រាស់ពាក្យថា ឯគេតោ ទុកដោយមិនប្លែកគ្នា ក៏ពិតមែន, តែថា បណ្ឌិតគប្បីជ្រាបថា កាលភិក្ខុនីមានតម្រេកប៉ុណ្ណោះ សេចក្តីផ្សេងនៃអាបត្តិនេះ ព្រះមានព្រះភាគទើបត្រាស់ទុក ។

ក្នុងសិក្ខាបទនេះ មានវិនិច្ឆ័យតាំងពីដើមដូចតទៅនេះ ៖

ភិក្ខុនីតម្រេកដោយសេចក្តីតម្រេកក្នុងការស្ថាបអង្គីលកាយ ដល់ បុរសក៏យ៉ាងនោះដូចគ្នា កាលមានសេចក្តីត្រេកអរក្នុងការស្ថាបអង្គីលកាយក្នុងកាយប្រទេសតាំងពីដងកាំបិតចុះមក លើមណ្ឌលជង្គង់ឡើងទៅ ជាបារាជិកដល់ភិក្ខុនី ។ ភិក្ខុនីមានសេចក្តីតម្រេកក្នុងការស្ថាបអង្គីលកាយ ។ ចំណែកបុរសមានសេចក្តីតម្រេកក្នុងមេថ្មន ឬមានសេចក្តី ស្រឡាញ់អាស្រ័យផ្ទះ ឬមានចិត្តបរិសុទ្ធិក៏ដោយ ជាបុល្លច្ច័យទាំងអស់ ភិក្ខុនីមានតម្រេកក្នុងមេថ្មន, ចំណែកបុរសមានតម្រេកក្នុងការស្ថាប អង្គីលកាយ ឬមានតម្រេកក្នុងមេថ្មន ឬមានសេចក្តីស្រឡាញ់អាស្រ័យ ផ្ទះ ឬមានចិត្តបរិសុទ្ធិក៏ដោយ ជាទុក្ខជ ។ ភិក្ខុនីមានសេចក្តីស្រឡាញ់ អាស្រ័យផ្ទះ, ចំណែកបុរសមានចិត្តយ៉ាងណាមួយ ក្នុងឋានៈ ៤ ដូច ពោលហើយ ជាទុក្ខជដូចគ្នា ។ ភិក្ខុនីមានចិត្តបរិសុទ្ធិ, តែបុរសមានចិត្ត យ៉ាងណាមួយក្នុងឋានៈ ៤ ដូចពោលមកហើយ មិនជាអាបត្តិ ។ តែបើ ជាភិក្ខុ នឹងភិក្ខុនីទាំងពីរចំណែកមានតម្រេកក្នុងការស្ថាបអង្គីលកាយ, ចំណែកភិក្ខុជាសង្ឃាទិសេស, ភិក្ខុនីជាបារាជិក ។ ភិក្ខុនីមានតម្រេកក្នុង

ការស្តាប់អង្គីលកាយ, ចំណែកភិក្ខុមានតម្រែកក្នុងមេថ្មនក្តី សេចក្តី  
 ស្រឡាញ់អាស្រ័យផ្ទះក្តី ជាថ្មល្អថ្មយដល់ភិក្ខុនី ជាទុក្ខដល់ភិក្ខុ ។  
 ទាំងពីរចំណែកមានតម្រែកក្នុងមេថ្មនក្តី មានសេចក្តីស្រឡាញ់អាស្រ័យផ្ទះ  
 ក្តី ជាទុក្ខដល់ចក្ខុសូម្បីទាំងពីរចំណែក ។ ចំណែកណាមានចិត្តបរិសុទ្ធ  
 ក្នុងឋានៈ( មានការចាប់ត្រូវជាដើម )ណាមួយ, ចំណែកនោះ មិនជា  
 អាបត្តិក្នុងឋានៈនោះ ។ សូម្បីទាំងពីរចំណែកមានចិត្តបរិសុទ្ធ ក៏មិនជា  
 អាបត្តិទាំងពីរចំណែក ។

[១១] ក្នុងបទថា អនាបត្តិ អសញ្ញាច្ចៈ : ភិក្ខុនីមិនក្លែង ជា  
 ដើម មានវិនិច្ឆ័យថា ភិក្ខុនីចាប់ត្រូវខុសជាតទៅក្តី បញ្ចុះចិត្តទៅមកដទៃ  
 ក្តី មិនដឹងថា អ្នកនេះជាប្រុស ឬស្រីក្តី ដល់ត្រូវបុរសនោះពាល់ត្រូវ ក៏  
 មិនត្រេកអរនឹងផស្សៈនោះក្តី សូម្បីកាលមានការចាប់ពាល់ ក៏មិនជា  
 អាបត្តិ ។ ពាក្យដែលនៅសល់ក្នុងបទទាំងពួង ងាយយល់ទាំងអស់ ។

សិក្ខាបទនេះ មានសមុជ្ឈានដូចបឋមបារាជិក( របស់ភិក្ខុ ) ជា  
 ភិរិយា សញ្ញាវិមោក្ខ សច្ចត្តកៈ លោកវជ្ជៈ កាយកម្ម អកុសលចិត្ត  
 មានវេទនា ២ ដូច្នេះឯង ។

ឧត្តជាណុមណ្ឌលិកាសិក្ខាបទវណ្ណនា ចប់ ។





## ២. វច្ឆប្បដិច្ចាទិកាសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងបាវដិកបទទី ២ ដូចតទៅនេះ ៖

### ពន្យល់អត្ថក្នុងវច្ឆប្បដិច្ចាទិកាសិក្ខាបទ

[១២] បទថា កង្ខណោ សា កាត់បទជា កង្ខ ឡ សា : សុន្តរីនន្តានោះ (មានគភ៌តាំងអំពីនៅជាភិក្ខុនី)នៅឡើយទេឬ

បទថា អវល្លោ : ទោស គឺ មិនមែនគុណ ។

បទថា អគិត្តិ : កេរ្តិ៍ឈ្មោះអាក្រក់ គឺ ការតិះដៀល ។

បទថា អយសោ : សេចក្តីអាប់យស បានដល់ ការបាត់បង់បរិវារ, ម្យ៉ាងទៀត បានដល់ ការតិះដៀលកំបាំងមុខ ។

[១៣] ពាក្យថា សា វា អាហេចេតិ : ភិក្ខុនីដែលត្រូវបាវដិកនោះប្រាប់ក្តី បានដល់ នាងភិក្ខុនីអ្នកដែលត្រូវបាវដិកហើយ មកប្រាប់ដោយខ្លួនឯងក្តី ។

ពាក្យថា អដ្ឋន្តំ ធារាជិកានំ អញ្ញតរំ : បណ្តាបាវដិកទាំង ៨ ណាមួយ បានដល់ បាវដិក ៤ ដែលសាធារណៈនឹងភិក្ខុទាំងឡាយ និងបាវដិក ៤ ដែលមិនទូទៅយ៉ាងណាមួយ ។ ម្យ៉ាងទៀត បាវដិកនេះព្រះមានព្រះភាគទ្រង់បញ្ញត្តិជាខាងក្រោយ, ព្រោះដូច្នោះ ទើបត្រាស់ទុកក្នុងវិក័ត្តថា អដ្ឋន្តំ ។ តែបណ្ឌិតគប្បីជ្រាបថា ព្រះសង្ឃតិកាចារ្យទាំង

ឡាយ ចាត់តាំងបារាជិកនេះ ទុកក្នុងឱកាសនេះ ក៏ព្រោះជាគំនិតសិក្ខាបទ មុន ។

[១៦] ពីរបទថា ធុរំ និក្ខត្តមត្ថេ : គ្រាន់តែដាក់ធុរៈ គឺ ល្មម កាលលោកដាក់ធុរៈចេញ ។ ក៏កថាពិស្តារក្នុងសិក្ខាបទនេះ បណ្ឌិតគប្បី ជ្រាបដោយន័យដូចបានពោលហើយក្នុងទុដ្ឋល្អសិក្ខាបទ ក្នុងសប្បណវគ្គ នោះឯង ។ ប៉ុន្តែ មានសេចក្តីប្លែកគ្នាត្រឹមតែប៉ុណ្ណោះថា ពិតមែន ក្នុង ទុដ្ឋល្អសិក្ខាបទនោះ ជាបាចិត្តិយ, ក្នុងសិក្ខាបទនេះ ជាបារាជិក ។ ពាក្យដែលនៅសល់ដូចគ្នាទាំងអស់ ។

សូម្បីពាក្យថា វជ្ជប្បដិច្ចាទិកា : ជួយបិទបាំងទោសគេ នេះ ក៏ ត្រឹមតែជាឈ្មោះនៃបារាជិកនេះប៉ុណ្ណោះ ។ ព្រោះដូច្នេះ ព្រះមានព្រះភាគ ទើបទ្រង់មិនចែកទុកក្នុងបទភាជនៈ ។ ពាក្យដែលនៅសល់ក្នុងសិក្ខាបទ នេះ ងាយយល់ទាំងអស់ ។

សិក្ខាបទនេះ មានការដាក់ធុរៈជាសម្ពុជ្ជាន កើតឡើងមកកាយ វាចាចិត្ត ជាអភិរិយា សញ្ញាវិមោក្ខ សច្ចិត្តកៈ លោកវជ្ជៈ កាយកម្ម វចីកម្ម អកុសលចិត្ត ទុក្ខវេទនា ដូច្នេះឯង ។

វជ្ជប្បដិច្ចាទិកាសិក្ខាបទវណ្ណនា ចប់ ។







### ៣. ឧក្ខិក្ខានុវត្តិកាសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងបារាជិកសិក្ខាបទទី៣ ដូចតទៅនេះ ៖

#### ពន្យល់អត្ថក្នុងឧក្ខិក្ខានុវត្តិកាសិក្ខាបទ

[១៨] បទថា ធម្មេន : តាមធម៌ បានដល់ តាមវត្ថុដែល ពិត ។

បទថា វិនយេន : តាមវិន័យ បានដល់ ចោទហើយឱ្យរលឹក ។  
ក៏បទភាជនៈនៃពីរបទថា ធម្មេន វិនយេន : តាមធម៌ តាមវិន័យ នោះ  
ព្រះមានព្រះភាគត្រាស់ទុក ដើម្បីទ្រង់សម្តែងត្រឹមតែអធិប្បាយនេះថា  
អ្នកដែលត្រូវសង្ឃៀលើកវត្តតាមធម៌ តាមវិន័យ ជាអ្នកត្រូវលើកវត្តដោយ  
ប្រពៃហើយ ។

បទថា សត្តសាសនេន : តាមសត្តសាសនា បានដល់ ដោយ  
ញាតិសម្បទា និងអនុស្សាវនាសម្បទា, តែក្នុងបទភាជនៈនៃបទថា  
សត្តសាសនេន នោះ ត្រាស់ត្រឹមតែពាក្យវេវចនៈប៉ុណ្ណោះថា ដោយ  
ជិនសាសន៍ គឺដោយពុទ្ធសាសនៈ ។

[១៩] ក្នុងពាក្យថា សច្ចំ វា គណំ វា : សង្ឃក្តី គណៈក្តី  
ជាដើម មានវិនិច្ឆ័យដូច្នេះ ៖

មិនជឿ គឺមិនប្រព្រឹត្តតាមសង្ឃដែលធ្វើកម្ម ឬគណៈ គឺបុគ្គល

ច្រើនរូប ឬបុគ្គលតែម្នាក់ ដែលរាប់បញ្ចូលក្នុងសង្ឃនោះ ឬរាប់បញ្ចូល  
ក្នុងកម្មនោះ អធិប្បាយថា មិនញ៉ាំងសេចក្តីអើពើឱ្យកើតឡើងក្នុងសង្ឃ  
ជាដើមនោះ ។

ក្នុងពាក្យថា សមាធនំវាសកា ភិក្ខុ វុច្ឆន្តិ សហាយា សោ  
តេហិ សទ្ធិ នត្ថិ : ភិក្ខុទាំងឡាយ ដែលមានសំវាសស្មើគ្នា គឺថាគត  
ហៅថា មានការរួមជាមួយគ្នា ការរួមជាមួយគ្នានោះ មិនមានមួយ  
អន្លើដោយភិក្ខុនោះទេ នេះ មានវិនិច្ឆ័យដូច្នេះ ៖

ធម៌នេះ គឺ កម្មរួមគ្នា ឧទេសរួមគ្នា ភាពជាអ្នកមានសិទ្ធិស្មើគ្នា  
ឈ្មោះថា សំវាស ។ សំវាសនៃភិក្ខុពួកនោះស្មើគ្នា; ហេតុនោះ ភិក្ខុ  
ទាំងនោះ ទើបឈ្មោះថា មានសំវាសស្មើគ្នា ។ ភិក្ខុទាំងឡាយបែបនេះ  
ត្រាស់ហៅថា សម្មាញ្ញ ព្រោះមានការដែលប្រព្រឹត្តទៅរួមគ្នាក្នុងសំវាស  
នោះនៃភិក្ខុ ។

ឥឡូវនេះ សំវាសដែលជាហេតុឱ្យត្រាស់ហៅភិក្ខុទាំងនោះថា អ្នក  
មានសំវាសស្មើគ្នា មិនមានដល់ភិក្ខុដែលត្រូវសង្ឃលើកវត្តនោះ រួមនឹង  
ភិក្ខុទាំងនោះ និងពួកភិក្ខុដែលលោកមិនមានសំវាសនោះរួមផង ជាការ  
ដែលលោកមិនបានធ្វើឱ្យជាសម្មាញ្ញរបស់ខ្លួន ។ ព្រោះហេតុនោះ ព្រះ  
មានព្រះភាគ ទើបបានត្រាស់ថា “ភិក្ខុទាំងឡាយ ដែលមានសំវាសស្មើគ្នា  
គឺថាគតហៅថា មានការរួមជាមួយគ្នា, ការរួមជាមួយគ្នានោះ មិន

មានមួយអង្វើដោយភិក្ខុទាំងឡាយនោះទេ ហេតុនោះ ភិក្ខុនោះ ទើប  
តថាគតហៅថា ជាភិក្ខុមិនមានការប្រកួតជាមួយនឹងសង្ឃ” ។ ពាក្យ  
ដែលនៅសល់និយាយយល់ទាំងអស់ ព្រោះមានន័យដូចបានពោលហើយ  
ក្នុងសង្ឃកេទសិក្ខាបទជាដើម ។

សិក្ខាបទនេះ មានការសូត្រសមនុភាសន៍ជាសមុជ្ជាន កើតឡើង  
មកកាយ វាចាចិត្ត ជាអភិរិយា សញ្ញាវិមោក្ខ សច្ចិត្តកៈ លោកវដ្ឋៈ  
កាយកម្ម វចីកម្ម អកុសលចិត្ត ទុក្ខវេទនា ដូច្នេះឯង ។

ឧក្ខត្តាវត្ថិកាសិក្ខាបទវណ្ណនា ចប់ ។





## ៤. អង្គវត្តកាសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងបារាជិកសិក្ខាបទទី៤ ដូចតទៅនេះ ៖

### ពន្យល់អត្ថអង្គវត្តកាសិក្ខាបទ

[២៦] បទថា អវស្សតា : មានសេចក្តីត្រេកអរ បានដល់ អ្នក មានតម្រេក ដោយកាយសំសគ្គភគៈ ដោយអំណាចមិត្តសន្តវៈ ពោលគឺ សេចក្តីត្រេកអរក្នុងមកលោកិយ ។ សូម្បីក្នុងបទទី២ ក៏ន័យនេះឯង ។

ក៏ក្នុងពាក្យថា បុរិសបុគ្គលស្ស ហត្ថគ្គហណំ វា : ការចាប់ដៃ ក្តី របស់បុរសបុគ្គល ជាដើម មានវិនិច្ឆ័យថា ការចាប់ដៃដែលមនុស្ស ប្រសព្វឃើញត្រាស់ហៅថា “ការចាប់ដៃនៃបុរសបុគ្គល” ។ សូម្បីក្នុង ការចាប់ដៃសំពត់សង្ឃ្យាដិ ក៏ន័យនេះដូចគ្នា ។ តែការចាប់ដៃ និងការ ចាប់សូម្បីយ៉ាងដទៃ ក្នុងខេត្តដែលមិនជាបារាជិក បណ្ឌិតគប្បីជ្រាបថា លោកម្ចាស់ចូលតែមួយ ហៅថា ការចាប់ដៃ ក្នុងពាក្យថា ហត្ថគ្គហណំ : ចាប់ដៃ នេះ ។ ព្រោះហេតុនោះឯង ក្នុងបទភាជនៈនៃបទថា ហត្ថគ្គហណំ នោះ ទើបព្រះមានព្រះភាគត្រាស់ថា “ពាក្យថា ហត្ថគ្គហណំ វា សាធិយេយ្យ : ត្រេកអរនឹងការចាប់ដៃក្តី សេចក្តីថា ដែលហៅថា ដៃ គឺ វាសតាំងពីដើមដៃរហូតដល់ចុងក្រចក ។ ភិក្ខុនីត្រេកអរនឹងការចាប់

ខាងលើតាំងពីដងកាំបិតឡើងទៅ ខាងក្រោមតាំងពីមណ្ឌលជង្គង់ចុះមក  
 ដើម្បីនឹងសេពអសទ្ធម្មនោះ ត្រូវអាបត្តិបុល្លច្ច័យ” ។ តែក្នុងបទថា  
 អសទ្ធម្មស្សៈ : ដើម្បីនឹងសេពអសទ្ធម្ម នេះ ការស្ថាបអង្គែលកាយ  
 គប្បីជ្រាបថា “អសទ្ធម្ម” មិនមែនមេប៉ុនធម្ម ។ ពិតមែន បុល្លច្ច័យមិន  
 ជិតចំពោះមេប៉ុនធម្មទេ ។ មួយទៀត សូម្បីពាក្យថា “ជាអ្នកដឹងភាពជា  
 អ្នកអាចដើម្បីដល់ការស្ថាបអង្គែលកាយ” ក៏ជាគ្រឿងបរិយាយបាន ក្នុង  
 បទថា អសទ្ធម្ម នេះ ។

បើអ្នកតវ៉ា នឹងគប្បីតវ៉ាថា “ពាក្យដែលលោកពោលថា ការ  
 ស្ថាបអង្គែលកាយ គប្បីជ្រាបថា អសទ្ធម្ម ក៏ខុសពីសេទមោចនគាថា  
 ដែលត្រាស់ទុកក្នុងគម្ពីរបរិវារនេះថា ៖

តិស្សត្តិយោ មេបុនំ តំ ន សេវេ  
 តយោ បុរិសេ តយោ ច អនរិយបណ្ណកេ  
 ន ចាចរេ មេបុនំ ព្យញ្ជនស្នំ  
 ឆេជ្ជា សិយា មេបុនធម្មប្បច្ចយា  
 បញ្ញា មេសា កុសលេហិ ចិន្តិតា ។

“ឧបសម្បន្ន មិនសេពមេបុននឹងស្រី ៣ ពួកនោះ នឹង  
 បុរស៣ ពួកទៀត មិនសេពមេបុននឹងអនរិយជន គឺ

ឧកតោព្យញ្ជនក ៣ ពួក និងបណ្ណកៈ ៣ ពួក, មួយទៀត  
 មិនបានប្រព្រឹត្តមេថ្មនក្នុងព្យញ្ជនៈ គឺដោយអំណាចនៃ  
 អនុលោមបារាជិកសោះឡើយ តែឧបសម្បទនោះ ត្រូវ  
 នេជ្ជវត្ថុ ព្រោះមេថ្មនធម្ម ជាបច្ច័យ, ប្រស្នានេះ លោកអ្នក  
 ឈ្លាវៃ បានគិតគ្នាមកហើយ”<sup>១</sup> ដូច្នេះ ។

ឆ្លើយថា មិនខុស ព្រោះកាយសំសគ្គៈ ជាបុព្វភាគនៃមេថ្មន ។  
 ពិតមែន ក្នុងបរិវារនេះឯង បានត្រាស់សិក្ខាបទ ៥ មានសុក្កវិស្សដ្ឋិជា  
 ដើមថា ជាបុព្វភាគនៃមេថ្មនធម្មយ៉ាងនេះថា សេចក្តីដែលថា គប្បីជ្រាប  
 បុព្វភាគនៃមេថ្មនធម្ម បានដល់ សុក្កៈមានពណ៌, មានពណ៌ច្រើន កាយ  
 សំសគ្គៈ ទុដ្ឋល្អវាចា អត្តកាមបារិច្ឆិយា (ការឱ្យផ្កាឈើ ស្លឹកឈើ  
 ឱ្យរបស់ប្រចាំចិត្ត)<sup>២</sup> សញ្ញវត្ថុៈ (គប្បីជ្រាបថា បុព្វភាគនៃមេថ្មន  
 ធម្ម) ។ ព្រោះហេតុនោះ កាយសំសគ្គៈ ទើបឈ្មោះថា ជាបច្ច័យ  
 ព្រោះជាបុព្វភាគនៃមេថ្មនធម្ម ។

បណ្ឌិតគប្បីជ្រាបសេចក្តីក្នុងពាក្យថា នេជ្ជំ សីលោ មេថ្មនធម្ម-  
 ប្បដ្ឋយោ : តែឧបសម្បទនោះ ត្រូវនេជ្ជវត្ថុ ព្រោះមេថ្មនធម្មជាបច្ច័យ

---

១. វិន. បរិ. សេទមោចនគថា. ១៣. ៤១២/៤១២ ។      ២. វិនមនុប្បទានំ វិមតិ;  
 ជា គមនុប្បទានន្តិ សញ្ញវត្ថុំ ។



នេះ ដោយបរិយាយនេះ ដោយប្រការដូច្នេះ ។ បណ្ឌិតគប្បីជ្រាប  
វិនិច្ឆ័យក្នុងបទទាំងពួងដោយឧបាយនេះ ។

[២៧] ន័យមួយទៀត ក្នុងបទកាជនៈនៃពីរបទថា សង្កេតំ វា  
គន្លេយ្យ : ទៅកាន់ទីសង្កេតក្តី នេះ ពីរបទថា ឥត្ថន្ទាមំ អាគច្ឆ :  
ចូលមកកាន់ទីឈ្មោះនេះ មានសេចក្តីថា លោកចូលមកកាន់ស្ថានទីមាន  
ឈ្មោះយ៉ាងនេះ ។

[២៨] ពាក្យថា អដ្ឋមំ វត្ថុំ បរិបូរេន្តី អស្សមណី ហោតិ :  
ញ៉ាំងវត្ថុទាំង ៨ ឱ្យពេញ ក៏មិនមែនជាសមណី មានសេចក្តីថា ភិក្ខុនី  
ធ្វើវត្ថុទី៨ ឱ្យពេញបរិបូណ៌ដោយន័យណាមួយ និងដោយអនុលោម ឬ  
ដោយបដិលោម ឬដោយខ័ណ្ឌជាវគ្គក៏ដោយ ជាអ្នកមិនមែនសមណី ។  
ចំណែកភិក្ខុនីណាធ្វើវត្ថុតែមួយ ឬ ៧ វត្ថុឱ្យពេញ សូម្បីទាំង ៧ ដង  
នឹងជាអ្នកឈ្មោះថា មិនមែនសមណីក៏ទេដែរ ភិក្ខុនីនោះ សម្តែងអាបត្តិ  
ដែលត្រូវហើយ រមែងផុតបាន ។ ន័យមួយទៀត ក្នុងសិក្ខាបទនេះ  
បណ្ឌិតគប្បីជ្រាបអាបត្តិដែលគួររាប់ ។ សមពិត ដូចពាក្យដែលព្រះមាន  
ព្រះភាគត្រាស់ទុកថា “អត្តាបត្តិ ទេសីតា គណនូបិកា, អត្តាបត្តិ ទេសី  
តា ន គណនូបិកា : អាបត្តិដែលសម្តែងហើយ គួររាប់ (ថាសម្តែង  
ហើយ) ក៏មាន អាបត្តិដែលសម្តែងហើយ មិនគួររាប់ (ថាសម្តែង  
ហើយ) ក៏មាន” ។

ក្នុងពាក្យថា ទេសិតា គណនូបិកា : សម្តែងហើយ គួររាប់  
ជាដើមនោះ មានវិនិច្ឆ័យដូចតទៅនេះ ៖

អាបត្តិដែលភិក្ខុនីធ្វើការដាក់ធុរៈ សម្តែងថា “ឥឡូវនេះ យើង  
នឹងមិនត្រូវ” ចាត់ថា គួររាប់ គឺដល់ការរាប់ថា បានសម្តែងហើយ មិន  
ជាអង្គនៃបាវាជិក ។ ព្រោះដូច្នេះ ភិក្ខុនីណាត្រូវអាបត្តិមួយ ធ្វើការដាក់  
ធុរៈសម្តែងហើយត្រឡប់ត្រូវទៀត ដោយអំណាចនៃកិលេស, ត្រឡប់  
សម្តែងទៀត, ភិក្ខុនីនោះកាលធ្វើវត្ថុទាំង ៨ ឱ្យពេញយ៉ាងនេះ ក៏មិនជា  
បាវាជិក ។ ក៏ភិក្ខុនីណា ត្រូវហើយសម្តែង ទាំងដែលនៅមានសេចក្តី  
ឧស្សាហ៍ថា “យើងនឹងត្រូវវត្ថុយ៉ាងដទៃទៀត, អាបត្តិរបស់ភិក្ខុនីនោះ  
មិនគួររាប់, សូម្បីលោកសម្តែងហើយ ក៏មិនជាការសម្តែងឡើយគឺ មិន  
ទាន់ដល់ការរាប់ថា បានសម្តែងហើយ នៅជាអង្គនៃបាវាជិកតែម្តង,  
ល្មមកាលវត្ថុទី ៨ គ្រប់បរិបូណ៌, លោកក៏ត្រូវបាវាជិក ។ ពាក្យដែលនៅ  
សល់ ងាយយល់ទាំងអស់ហើយ ។

សិក្ខាបទនេះ មានការដាក់ធុរៈជាសមុជ្ជាន កើតឡើងមកកាយ  
វាចាចិត្ត ជាកិរិយា សញ្ញាវិមោក្ខ សច្ចិត្តកៈ លោកវដ្ឋៈ កាយកម្ម  
វចីកម្ម អកុសលចិត្ត មានវេទនា ២ ដូច្នេះឯង ។

អដ្ឋវត្ថុកាសិក្ខាបទវណ្ណនា ចប់បរិបូណ៌តាមវណ្ណនានុក្រម ។

ចំនួនសិក្ខាបទបារាជិកជាអសាធារណសម្រាប់ភិក្ខុនី គឺ

១. ឧត្តជាណុមណ្ឌលិកាសិក្ខាបទ ការមានតម្រកក្នុងស្មាបជាដើមត្រង់  
ខាងក្រោម តាំងពីដងកាំបិតចុះមក និងខាង  
លើតាំងពីលើមណ្ឌលជង្គង់ឡើងទៅ
២. វដ្តប្បដិច្ចាទិកាសិក្ខាបទ ការជួយបិទបាំងទោសគេ
៣. ឧក្ខត្តានុវត្តិកាសិក្ខាបទ ការប្រព្រឹត្តតាមភិក្ខុដែលសង្ឃ្យលើកវត្ថុ
៤. អដ្ឋវត្ថុកាសិក្ខាបទ ការមានតម្រកក្នុងវត្ថុ ៨

### សរុបបារាជិក ៨

[៣០] បណ្ឌិតគប្បីឃើញសេចក្តីក្នុងពាក្យថា ឧទ្ទិដ្ឋា ខោ  
អយ្យយោ អដ្ឋបារាជិកា ធម្មា : បពិត្រលោកអ្នកមានអាយុទាំងឡាយ  
អាបត្តិបារាជិកទាំង ៨ ខ្ញុំសម្តែងឡើងហើយ នេះ យ៉ាងនេះថា “បពិត្រ  
លោកម្ចាស់អាបត្តិបារាជិកទាំងឡាយ ៨ ខ្ញុំសម្តែងឡើងហើយ, ដោយត្រឹម  
តែជាបាតិមោក្ខទេសយ៉ាងនេះគឺ បារាជិក ៤ ដែលទូទៅ ដែលទ្រង់  
ប្រារព្ធពួកភិក្ខុបញ្ញត្តិទុក និងបារាជិកទាំង ៤ នេះ” ។ ពាក្យដែលនៅ  
សល់ មានន័យដូចដែលពោលហើយក្នុងមហាវិភង្គនោះឯង ។

អដ្ឋកថា បារាជិកកណ្តក្នុងភិក្ខុនិវាសន៍ ចប់ ។





## សត្តរសកសង្ខារទិសេសកណ្តវណ្ណនា

ឥឡូវនេះ នឹងមានការពណ៌នាអត្ថដែលនៅមិនទាន់ជាក់  
ច្បាស់ នៃ សង្ខារទិសេសកណ្ត ដែលជាលំដាប់បន្ទាប់ពី  
បារាជិកមកដូចតទៅនេះ ៖

### ១. ឧស្សយវរាទិកាសិក្ខាបទវណ្ណនា

រឿងភិក្ខុនីជាអ្នកដើមចោទន៍ឡើងក្តីក្នុងចៅក្រម

[៣១] បទថា ឧទ្ទោសិតំ : ឃ្លាំង បានដល់ រោងរក្សារបស់ ។

ពាក្យថា មាយ្យា ឯវំ អវច : អ្នកម្ចាស់កុំនិយាយយ៉ាងនេះ  
ឡើយ គឺ នាយកុំនិយាយយ៉ាងនេះ ។

បទថា អបិទ្ធយ្យា កាត់បទជា អបិ នុ អយ្យា : អ្នកទាំង  
ឡាយ....ខ្លះដែរ

បទថា អប្កាវទេ : អ្នកទាំងឡាយ ចូរពោលឱ្យក្រៃពេក បាន  
ដល់ ពួកលោកចូរពោលកន្លងហួស, មានពាក្យអធិប្បាយថា “ចូរជេរ” ។

បទថា ឧសុយ្យវាទិកា<sup>១</sup> : ជាអ្នកប្តឹងប្តល់ បានដល់ ជាអ្នកពេញ

១. ភូមា. ឧស្សយវាទិកា; ថៃ. ឧស្សយវាទិកា ។

ចិត្តពោលរករឿងដោយអំណាចសេចក្តីបួស្យា ព្រោះមាន៖ ដោយអំណាច  
សេចក្តីបួស្យា ព្រោះសេចក្តីក្រោធ ។ តែព្រោះថ្វីលនន្ទាភិក្ខុនីនោះ ជា  
អ្នកចូរចិត្តបង្កក្តីដោយសភាព ដូច្នោះ ទើបបានត្រាស់ទុកក្នុងបទគោដនៈថា  
“ដែលហៅថា ប្តឹងប្តល់ គឺ សំដៅយក ភិក្ខុនីជាអ្នកក្តី” ។

[៣២] ក៏ក្នុងពាក្យថា អដ្ឋការិកា : ភិក្ខុនីជាអ្នកក្តី នេះ ការ  
វិនិច្ឆ័យរបស់ពួកចៅក្រម លោកហៅថា “ក្តី” ចំណែកខាងបព្វជិត ហៅ  
ថា “អធិការណ៍” ខ្លះក៏មាន ។

ពីរបទថា ធុតិយំ វា បរិយេសតិ : ស្វែងរកគ្នាជាគម្រប់ពីរក្តី  
មានសេចក្តីថា ភិក្ខុនីអ្នកបង្កក្តី ស្វែងរកសាក្សី ឬសម្លាញ់ ជាទុក្ខដ ។

បទថា គច្ឆតិ វា : ដើរទៅក្តី មានសេចក្តីថា នឹងជាលំនៅ ឬ  
មកត្រាច់ភិក្ខុចារក៏ដោយ ភិក្ខុនីដើរចេញកន្លែងដែលខ្លួនឈរឆ្ពោះទៅកាន់  
កន្លែងការងាររបស់ពួកចៅក្រម ហើយកើតសេចក្តីគិតឡើងថា យើងនឹង  
ដំណើរការរឿងក្តី ជាទុក្ខដគ្រប់ ៗជំហាន ។

ពីរបទថា ឯកស្ស អាហេចេតិ : ប្តឹងចៅក្រមម្តង មានសេចក្តី  
ថា បណ្តាជន ២ នាក់ អ្នកណា ប្រាប់ពាក្យរបស់អ្នកណាមួយ គឺ  
របស់ភាគីម្ខាងទៀត ដល់ពួកចៅក្រម សូម្បីក្នុងពាក្យថា ធុតិយស្ស  
អាហេចេតិ នេះ ក៏និយមន័យដែរ ។

ចំណែកវិគារកថា ដើម្បីប្រយោជន៍ ដល់សេចក្តីមិនស្រពេចស្រពិល ក្នុងពាក្យថា ឯកស្ស អាហោចេតិ នេះ ដូចតទៅនេះ ៖

ភិក្ខុនីឃើញពួកចៅក្រម ក្នុងទីកន្លែងណាមួយ ដោយហោចទៅ សូម្បីអ្នកមកកាន់លំនៅនៃភិក្ខុនី ហើយឱ្យពាក្យរបស់ខ្លួន ជាទុក្ខដល់ភិក្ខុនី ។ ឧបាសកឱ្យពាក្យរបស់ខ្លួន ជាថុលថ្លួយដល់ភិក្ខុនី ។ ឧបាសកឱ្យពាក្យរាយការណ៍របស់ខ្លួនមុន ជាទុក្ខដល់ភិក្ខុនី ។ បើភិក្ខុនីនោះ ឱ្យពាក្យរបស់ខ្លួនមុន ភិក្ខុនីជាថុលថ្លួយ ។

ភិក្ខុនីនិយាយ ចំពោះឧបាសកថា លោកហ្នឹងហើយចូរថ្លែងប្រកាស (ចូរប្រាប់ហេតុការណ៍) របស់ខ្ញុំ និងរបស់លោក ។ ឧបាសកនោះ ប្រាប់ហេតុការណ៍របស់ខ្លួនមុន ឬចូរប្រាប់ហេតុការណ៍របស់ភិក្ខុនីមុនក៏ដោយ ជាទុក្ខដ ព្រោះការប្រាប់លើកទី១, ជាថុលថ្លួយព្រោះក្នុងការប្រាប់ការណ៍លើកទី២ ។ សូម្បីក្នុងពាក្យថា “ឧបាសកនិយាយចំពោះភិក្ខុនីថា នាងម្ចាស់នុ៎ះឯង ចូរប្រាប់ហេតុការណ៍របស់ខ្ញុំ និងរបស់នាងម្ចាស់ចុះ” នេះ ក៏មានន័យដូចគ្នា ។ ភិក្ខុនីប្រើកប្បិយករកៈ ឱ្យអះអាង ។ បណ្តាកប្បិយករកៈ និងឧបាសកនោះ កប្បិយករកៈ ចូរឱ្យរលឹកពាក្យរបស់ភិក្ខុនីមុនក្តី ឧបាសកក្រៅនេះ ឱ្យរលឹកពាក្យរបស់ខ្លួនមុនក្តី កប្បិយករកៈ ចូរឱ្យរលឹកពាក្យរបស់អ្នកទាំង ២ ក្តី ឧបាសកក្រៅនេះ ចូរឱ្យរលឹក



ពាក្យរបស់អ្នកទាំង ២ ក្តី កាលជនទាំង ២ អះអាងប្រាប់ដោយប្រការណាមួយ ជាទុក្ខដល់ភិក្ខុនី ក្នុងការអះអាងប្រាប់ហេតុការណ៍លើកដំបូង, ជាច្បាប់ច្បាប់ ក្នុងការអះអាងប្រាប់ហេតុការណ៍លើកទី ២ ។

តែកាលពួកចៅក្រមស្តាប់ពាក្យអះអាងរបស់អ្នកទាំង ២ ផ្នែកដែលអះអាងឱ្យរលឹកទៅ ដោយប្រការយ៉ាងណាមួយ ធ្វើការវិនិច្ឆ័យហើយ ក្តីជាការដល់ទីបំផុត ។ ក្នុងក្តីដែលដល់ទីបំផុតនោះ ភិក្ខុនីនឹងឈ្នះក្តីក៏ដោយ បរាជ័យក៏ដោយ ជាសង្ឃទិសេស ។

តែបើថា អធិករណ៍ដែលដំណើរការជាក្តីហើយ ជារឿងដែលពួកចៅក្រមធ្លាប់បានជ្រាបមកមុន បើពួកចៅក្រមទាំងនោះ ល្មមឃើញភិក្ខុនីនិងអ្នកបង្កក្តី ទើបពោលថា “មិនមានកិច្ចដែលនឹងត្រូវដេញដោលសួរពួកលោក, ពួកយើងដឹងរឿងនេះ” ហើយទើបកាត់ក្តីឱ្យដោយខ្លួនឯងតែម្តង ។ សូម្បីក្នុងក្តីដល់ទីបំផុតបែបនេះ ក៏មិនជាអាបត្តិដល់ភិក្ខុនី ។

សង្ឃទិសេសនេះ មានការត្រូវតាំងពីមុនធ្វើ ព្រោះដូច្នេះ ទើបឈ្មោះថា បឋមបត្តិកៈ ។ សេចក្តីថា “គប្បីត្រូវក្នុងខណៈដែលកន្លងល្មើសនុំឯង” ។ នូវសង្ឃទិសេសនោះ មានការត្រូវអាបត្តិខណៈមុនធ្វើ ។ តែក្នុងបទភាជនៈ ដើម្បីសម្តែងត្រឹមតែសេចក្តីប្រាថ្នា ទើបព្រះមានព្រះភាគត្រាស់ថា “ភិក្ខុនីត្រូវអាបត្តិមួយអន្លើដោយករប្រព្រឹត្តកន្លងវត្ថុ

ជាដំបូង មិនមែនដោយករសូធយសមនុកាសនកម្មទេ” ។

ក៏ក្នុងពាក្យនេះ មានសេចក្តីដូចតទៅនេះ ៖

ភិក្ខុនីត្រូវអាបត្តិព្រមនឹងការកន្លងល្មើសក្នុងវត្ថុ មិនមែនត្រូវក្នុង វេលាសូធយសមនុកាសនៈលើកទី ៣ សង្ឃាទិសេសនេះ ឈ្មោះថា បឋមាបត្តិកៈ ព្រោះនឹងគប្បីត្រូវអាបត្តិព្រមនឹងការប្រព្រឹត្តកន្លងវត្ថុ តាំងពី ដំបូងតែម្តងនោះឯង ។

[៣៣] សង្ឃាទិសេសនេះ ឈ្មោះថា និស្សារណីយៈ ព្រោះអត្ថ ថា ដេញចេញចាកពួកភិក្ខុនី ។ នូវសង្ឃាទិសេសមានការដេញចេញចាក ពួកនោះ ។ តែក្នុងបទភាជនៈ ដើម្បីសម្តែងត្រឹមតែសេចក្តីប្រាថ្នា ទើប ព្រះមានព្រះភាគត្រាស់ថា សច្ចមា និស្សារីយតិ ៖ ភិក្ខុនីនោះ ត្រូវ ភិក្ខុនីឯទៀតនាំចេញអំពីសង្ឃ ក្នុងបទថា និស្សារណីយំ ៖ គួរបណ្ត ញចេញចាកសង្ឃ នោះ បណ្ឌិតគប្បីឃើញសេចក្តីយ៉ាងនេះថា ភិក្ខុនីត្រូវ សង្ឃាទិសេសណា ត្រូវបណ្តេញចេញចាកពួក, សង្ឃាទិសេសនោះ ឈ្មោះថា និស្សារណីយៈ ។ ពិតមែន ធម៌ គឺ អាបត្តិនោះ អ្នកណានឹង ដេញចេញចាកពួកមិនបានឡើយ តែភិក្ខុនីត្រូវធម៌នោះ ដេញចេញទៅ ព្រោះដូច្នោះ ធម៌នោះ ទើបឈ្មោះថា និស្សារណីយៈ ដោយអត្ថថា “ដេញចេញ” ។

[៣៤] ពីរបទថា អាគង្គីយមាណា គច្ចតិ : កោះនាំទៅ មាន  
សេចក្តីថា ភិក្ខុនីត្រូវពួកអ្នកស្រុកដែលបង្កកមកដោយខ្លួនឯង ឬបញ្ជូនទូត  
មកហៅខ្លួនទៅ កាន់សំណាក់ការងាររបស់ពួកចៅក្រម ។ តពីនោះ អ្នក  
បង្កកនឹងអះអាងពាក្យរបស់ខ្លួនមុន ឬពាក្យរបស់ភិក្ខុនីមុនក៏ដោយ ក្នុងការ  
អះអាងលើកដំបូង ក៏មិនជាទុក្ខដង្ហើម ក្នុងការអះអាងប្រាប់ការណ៍លើក  
ទី ២ ក៏មិនជាថ្កុលថ្កើង ។ សូម្បីក្នុងក្តី ដែលពួកអាមាត្យធ្វើការវិនិច្ឆ័យ  
សម្រេចដល់ទីបំផុតហើយ ក៏មិនជាអាបត្តិដូចគ្នា ។ បើសូម្បីថា អ្នក  
បង្កកពោលនឹងភិក្ខុនីថា “សូមឱ្យលោកនុំឯង ចូរអះអាងពាក្យរបស់ខ្ញុំ  
និងរបស់លោក” ។ សូម្បីកាលភិក្ខុនីអះអាង ពួកអាមាត្របានស្តាប់ពាក្យ  
ហើយ ធ្វើក្តីឱ្យសម្រេចដល់ទីបំផុត ក៏មិនជាអាបត្តិដូចគ្នា ។

### ការសូមរក្សាអំពីមកស្រុកក្រុង

ពីរបទថា អារក្ខំ យាចតិ : សូមអារក្ខា បានដល់ សូមរក្សា  
ដែលជាធម៌ មិនជាអាបត្តិ ។ ឥឡូវនេះ ដើម្បីសម្តែងវិធី សូមរក្សាដែល  
ជាធម៌ ព្រះមានព្រះភាគទើបត្រាស់ថា “ភិក្ខុនីមិនប្តឹងចំពោះឈ្មោះ” ។

ក្នុងពាក្យថា អនោធិស្ស៍<sup>១</sup> អាចិត្តតិ : ភិក្ខុនីប្តឹងមិនចំពោះ

១. ថៃ. អនុទិស្ស ។

ឈ្មោះ នោះ មានវិនិច្ឆ័យដូច្នេះ ៖

ប្រាជ្ញាអតីតប្រាប់ចំពោះខ្លួនក៏មាន ប្រាប់មិនចំពោះខ្លួនក៏មាន សូម្បី  
ប្រាជ្ញាអនាគតប្រាប់ចំពោះខ្លួនក៏មាន ប្រាប់មិនចំពោះខ្លួនក៏មាន ។

ប្រាជ្ញាអតីតប្រាប់ចំពោះខ្លួន តើយ៉ាងណា ? គឺ កន្លែងសំណាក់  
របស់ភិក្ខុនី ពួកក្មេងអ្នកស្រុក ឬពួកមនុស្សអន្តរាលមានអ្នកលេងជា  
ដើមណាមួយ ប្រព្រឹត្តអនាចារក្តី កាត់ដើមឈើក្តី លួចផ្លែឈើតូចធំក្តី  
ដណ្តើមយកបរិក្ខារក្តី ។ ភិក្ខុនីចូលទៅរកពួកប្រធានរក្សាច្បាប់ប្រាប់ថា  
“កន្លែងសំណាក់របស់ពួកយើង មានការធ្វើប្រទូស្តកម្មឈ្មោះនេះ” កាល  
គេសួរថា “អ្នកណាធ្វើ” ប្រាប់ថា “អ្នកឯណោះ ៗ” ...ដោយអាការ  
យ៉ាងនេះ ចាត់ជាការប្រាប់ចំពោះខ្លួនប្រាជ្ញាអតីត ។ ការប្រាប់ចំពោះខ្លួន  
នោះ មិនគួរ ។ បើពួកប្រធានរក្សាច្បាប់ទាំងនោះ ស្តាប់ពាក្យនោះហើយ  
ធ្វើការពិន័យដល់ជនទាំងនោះ ទ្រព្យទាំងអស់ដែលត្រូវពិន័យ ជាទ្រព្យ  
ដែលភិក្ខុនីត្រូវសងដល់ជនទាំងនោះវិញ ។ សូម្បីកាលមានសេចក្តីប្រាថ្នា  
ថា “យើងនឹងទទួលយកទ្រព្យ ក៏ជាទ្រព្យត្រូវសងដូចគ្នា ។ តែបើភិក្ខុនី  
ពោលថា “សូមឱ្យលោកពិន័យអ្នកនោះ” កាលអ្នកពិន័យ យកទ្រព្យ  
ប្រមាណ ៥ មាសក ជាបារាជិក ( ដល់ភិក្ខុនី ) ។

តែកាលគេសួរថា “អ្នកណាធ្វើ” ភិក្ខុនីគួរពោលថា “ការដែល

នឹងនិយាយថា អ្នកឈ្មោះឯណោះ មិនសមគួរដល់យើង លោកដឹង ដោយខ្លួនឯងចុះ ព្រោះពួកយើងត្រឹមតែសូមរក្សាតែម្យ៉ាង លោកមេត្តាឱ្យ ការរក្សានោះដល់ពួកយើង និងឱ្យនាំរបស់ដែលត្រូវលួចទៅ ត្រឡប់មក វិញ” ។ ការសូមការរក្សាមិនចំពោះខ្លួន រមែងយ៉ាងនេះ ។ ការសូម រក្សាមិនចំពោះខ្លួននោះ គួរ ។

កាលភិក្ខុនិពោលយ៉ាងនោះហើយ បើសូម្បីពួកអ្នករក្សាច្បាប់ទាំង នោះ ស៊ីបអង្កេតខ្លួនអ្នកធ្វើហើយ ធ្វើការពិន័យដល់អ្នកធ្វើទាំងនោះ ។ សូម្បីសម្បត្តិគ្រប់យ៉ាងដែលត្រូវប្រធានពិន័យ មិនជាទ្រព្យត្រូវសង ទាំង មិនជាអាបត្តិដល់ភិក្ខុនិឡើយ ។ សូម្បីឃើញពួកចោរលួចបរិក្ខារទៅ នឹងពោលថា “ចោរ ៗ” ព្រោះត្រូវការសេចក្តីវិនាសដល់ចោរនោះ ក៏មិន គួរ ។ ពិតមែន សូម្បីកាលភិក្ខុនិពោលយ៉ាងនោះ ទ្រព្យសម្បត្តិដែល អ្នកធ្វើការពិន័យដល់ចោរទាំងនោះ សូម្បីទាំងអស់ ជាសម្បត្តិដែលភិក្ខុនិ ត្រូវសង ។ តែនឹងពោលនឹងអ្នកជឿស្តាប់ពាក្យរបស់ខ្លួនថា “អ្នកនេះ លួចយកបរិក្ខាររបស់យើងទៅ ចូរឱ្យនាំបរិក្ខារនោះត្រឡប់មកវិញ និងកុំ ដាក់ទោសគេ” ដូច្នេះ គួរ ។

ពួកភិក្ខុនិធ្វើការប្តឹងក្តី ដើម្បីប្រយោជន៍ដល់ទាសប្រុស ទាសស្រី និងប្តឹងជាដើម ។ ក្តីនេះ ឈ្មោះថា ក្តីជាអកប្បិយៈ មិនសមគួរ ។

ការប្រាប់ចំពោះខ្លួនប្រាសាទនាគត តើយ៉ាងណា ? គឺ កាលជន  
 ពួកដទៃធ្វើអនាចារជាដើម ដោយន័យដូចពោលហើយនុ៎ះឯង ភិក្ខុនី  
 និយាយចំពោះពួកប្រធានអ្នករក្សាច្បាប់យ៉ាងនេះថា “ពួកអ្នកស្រុកធ្វើកម្ម  
 នេះ និងកម្មនេះ ក្នុងសំណាក់របស់ពួកយើង, សូមឱ្យការរក្សាដល់ពួក  
 យើង ដើម្បីត្រូវការមិនឱ្យធ្វើតទៅ” កាលគេសួរថា អ្នកណាធ្វើយ៉ាង  
 នេះ” ប្រាប់ថា “អ្នកឯណោះ ៗ” ។ យ៉ាងនេះ ចាត់ជាការប្រាប់ចំពោះ  
 ខ្លួនប្រាសាទនាគត ។ សូម្បីការប្រាប់ចំពោះខ្លួននោះ ក៏មិនគួរ ។ ព្រោះ  
 កាលប្រធានអ្នកដែលរក្សាច្បាប់ ធ្វើការពិន័យដល់ជនទាំងនោះ ទ្រព្យ  
 ដែលត្រូវពិន័យទាំងអស់ជាទ្រព្យដែលភិក្ខុនីត្រូវសង ដោយន័យមុនដូច  
 គ្នា ។ ពាក្យដែលនៅសល់ ដូចគ្នានឹងពាក្យមុន ៗ នុ៎ះឯង ។

តែបើអ្នករក្សាច្បាប់ ឱ្យវាយសួរប្រកាសថា “នឹងធ្វើទោសឈ្មោះ  
 នេះ ដល់ពួកអ្នកធ្វើអនាចារបែបនេះ ក្នុងសំណាក់ភិក្ខុនី” ហើយស្វែងរក  
 អ្នកមិនតាំងនៅក្នុងការបង្គាប់មកដាក់ទោស មិនជាទ្រព្យត្រូវសងវិញទេ  
 ទាំងមិនជាអាបត្តិដល់ភិក្ខុនីឡើយ ។ មួយទៀត សូម្បីពួកភិក្ខុ ក៏មានជួរ  
 ដំណើរការ ដូចដែលពោលទុកសម្រាប់ពួកភិក្ខុនីនេះដែរ ។

ពិតមែន ការប្រាប់ចំពោះខ្លួន មិនសមគួរសូម្បីដល់ភិក្ខុ ។ កាល  
 ភិក្ខុប្រាប់ចំពោះខ្លួនយ៉ាងនោះ ទ្រព្យដែលត្រូវប្រធានធ្វើការពិន័យ ជា

ចំណែករបស់ស្តេចទាំងអស់ ជាព្រះត្រូវសង (ដល់ភិក្ខុ) ។ ជាបារាជិកដល់ភិក្ខុដែលឱ្យប្រធានអ្នករក្សាច្បាប់ពិន័យទ្រព្យ ដោយន័យដូចពោលហើយនេះឯង ។ ចំណែកភិក្ខុណា ប្រាប់មិនចំពោះខ្លួនទាំងដែលដឹងថា “អ្នកដឹកនាំដែលគេនឹងធ្វើទោស” ។ និងប្រធានអ្នករក្សាច្បាប់ទាំងនោះ តាមរក្ខខ្លួនមកដាក់ទោសទាល់តែបាន ។ មិនមានទោសដល់ភិក្ខុនោះ ។

ការដែលភិក្ខុយកកាំបិតនិងពូថៅជាដើមរបស់ពួកអ្នកស្រុក ដែលលបកាត់ដើមឈើជាដើម ក្នុងព្រំប្រទល់វត្តមកហើយ យកដុំថ្មដំ មិនគួរ ។ បើមុខឆែបទៅ ភិក្ខុគប្បីឱ្យជុសជុលហើយយកទៅសងវិញ ។ ពួកភិក្ខុរត់ចូលមកចាប់កាន់យកបរិក្ខាររបស់អ្នកទាំងនោះទុក ។ សូម្បីការចាប់កាន់យកបរិក្ខារនោះទុក ក៏មិនគួរធ្វើ ។ ព្រោះចិត្តជាធម្មជាតិត្រឡប់រហ័ស កាលកើតថេយ្យចិត្តឡើង នឹងគប្បីដល់ភាពជាអ្នកដាច់មូលក៏បាន ។ បទដែលនៅសល់ ឆាយយល់ទាំងអស់ ។

សិក្ខាបទនេះ មានសមុជ្ឈានដូចកបិនសិក្ខាបទ ជាកិរិយា ក្នុងសញ្ញាវិមោក្ខ អចិត្តកៈ បណ្ណតិវដ្តៈ កាយកម្ម វចីកម្ម មានចិត្ត ៣ មានវេទនា ៣ ដូច្នេះឯង ។

ឧស្សយវាទិកាសិក្ខាបទវណ្ណនា ចប់ ។







## ២. ចោទបញ្ជីប្រកាសក្នុងបទប្បញ្ញត្តិ

គប្បីជ្រាបសេចក្តីវិនិច្ឆ័យក្នុងសិក្ខាបទទី ២ ដូចតទៅនេះ ៖

### រឿងភិក្ខុនីបំបួសស្រីចោទ

[៣៥] បទថា វរកណ្តំ : របស់ដែលមានតម្លៃ បានដល់ ភណ្ឌៈដែលមានតម្លៃច្រើន ដូចកែវមុក្ខា កែវមណី និងកែវពិទ្ធយុជាដើម ។

បទថា អបលោកេត្វា : មិនបានប្រាប់ គឺ មិនពោលប្រាប់ ។

បទថា គណំ វា : គណៈក្តី បានដល់ គណៈ មានមល្លគណៈ និងភទ្ទបុត្តគណៈ<sup>១</sup> ជាដើម ។

បទថា បូតំ : ប្រជុំជន បានដល់ ធម្មគណៈ<sup>២</sup> ។

បទថា សេណី : ពួកជាង<sup>៣</sup> បានដល់ ពួកជាងធ្វើរបស់ក្រអូប និងពួកជាងតម្បាញជាដើម ។

ពិតមែន ព្រះរាជាទាំងឡាយ រមែងប្រគល់ស្រុក និងនិគមដល់ ពួកជនមានគណៈជាដើម ក្នុងស្ថានទីណា ៗថា ពួកលោកប៉ុណ្ណោះ ចូរឃុំ

១. សាវត្ថទីបទី ឱ្យអត្តាធិប្បាយថា ពួកអ្នកបំពេញបុញ្ញកម្ម មានការចាត់តាំងនូវទីក្រុងនិង ជីកស្រះទឹកជាដើមទុកក្នុងទីនោះ ៗ ដែលជាអ្នកមានភក្តីភាព( រាប់អាន ) ព្រះនារាយណ៍ ឈ្មោះថា មល្លគណៈ ។ ពួកអ្នកមានភក្តីភាព( រាប់អាន ) ព្រះកុមារ ឈ្មោះថា ភទ្ទបុត្ត គណៈ ។ ២. គណៈអ្នកបំពេញបុញ្ញកម្មមានប្រការផ្សេង ៗ ដែលមានភក្តីភាពចំពោះ ព្រះសាសនា ហៅថា ធម្មគណៈ ។ ៣. បំណកប្រែថា សេនា ។

គ្រងនូវស្រុក និងនិគមនេះ ។ ជនទាំងនោះឯង រមែងជាជំនួញស្រុក និងនិគមនោះ ៗ, ព្រោះហេតុនោះ ពាក្យថា គណំ វា ជាដើមនេះ ត្រាស់សំដៅយកជនទាំងនោះ ។

ក៏បណ្តាតស្សរជន មានព្រះរាជាជាដើមនេះ ភិក្ខុនិស្សម្យីទួលស្នូម ព្រះបរមរាជានុញ្ញាត ឬប្រាប់ពួកជនមានគណៈជាដើមហើយ ត្រូវប្រាប់ ភិក្ខុនិសង្ឃជន ។

[៣៦] ពីរបទថា ឧបេស្វា ធម្មំ : លើកទុកតែមានសំបុត្រ ច្បាប់ មានសេចក្តីថា វៀរស្រីអ្នកបានអាងធ្លាប់បួសហើយក្នុងពួកតិរិយ ឬក្នុងពួកភិក្ខុនិដទៃ ។ ពាក្យដែលនៅសល់ឆាយយល់ទាំងអស់ ។

សិក្ខាបទនេះ មានការឱ្យស្រីចោរឬសជាសម្បជ្ជាន កើតឡើងមក វាចាចិត្ត សម្រាប់ភិក្ខុនិដែលកាលពួកភិក្ខុនិជឿសទៅ ដោយករណីយ៍ យ៉ាងណាមួយ មិនទៅកាន់ខណ្ឌសីមា ឱ្យស្រីចោរឬស នឹងបរិស័ទអ្នកជា និស្សិតរបស់ខ្លួន ក្នុងស្ថានទីតាមដែលខ្លួនអង្គុយនោះឯង កើតឡើងមក កាយវាចាចិត្ត សម្រាប់ភិក្ខុនិអ្នកទៅកាន់ខណ្ឌសីមា ឬទន្ទេហើយបំបួស ជាភិរិយានិងជាអភិរិយា ដោយអំណាចការមិនពេលប្រាប់ការឱ្យបួស ជា សញ្ញាវិមោក្ខ សច្ចិត្តកៈ បណ្តតិវជ្ជៈ កាយកម្ម វចីកម្ម មានចិត្ត ៣ មាន វេទនា ៣ ដូច្នេះឯង ។

ចោវិវុដ្ឋាបិកាសិក្ខាបទវណ្ណនា ចប់ ។





### ៣. ឯកតាមន្តរគមនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៣ ដូចតទៅនេះ ៖

#### ជំហានដែលធ្វើឱ្យភិក្ខុនីត្រូវអាបត្តិ

[៤៤] ក្នុងពាក្យថា អតិក្កាមេន្តិយា : ឈានទៅ នេះ មានវិនិច្ឆ័យថា កាលភិក្ខុនីលើកជើងមានឈានទៅ ជាថុល្លច្ច័យ, ល្មមឈានជើងទី ២ កន្លងទៅ ជាសង្ឃាទិសេស ។

ក្នុងពាក្យថា អបរិក្ខតស្ស តាមស្ស ឧបចារំ : ឧបចារស្រុកដែលមិនមានរបង នេះ មានវិនិច្ឆ័យថា ភិក្ខុនីដើរកន្លងផុតទីគួរឡោមព័ទ្ធទៅដោយជើងមាន ជាថុល្លច្ច័យ, ល្មមឈានដើរទៅដោយជើងខាងទី ២ ជាសង្ឃាទិសេស ។ ន័យមួយទៀត ក្នុងពាក្យថា បរិក្ខេបំ អតិក្កាមេន្តិយា : ឈានចូលទៅកាន់របង ជាដើមនេះ បណ្ឌិតគប្បីជ្រាបពាក្យពិស្តារថា ភិក្ខុនីចេញចាកស្រុករបស់ខ្លួនទៅ មិនជាអាបត្តិព្រោះចន្លោះស្រុកជាបច្ច័យ ។ តែគ្រាចេញទៅហើយទៅកាន់ចន្លោះស្រុក (ដទៃ) ជាទុក្ខដគ្រប់ ៗ ជំហាន ។ តែកាលកន្លងហួសរបងឡោមព័ទ្ធឬ ឧបចាររបស់ស្រុកមួយទៀត ទៅដោយជើងមាន ជាថុល្លច្ច័យ, ល្មមឈានហួសទៅដោយជើងទី ២ ជាសង្ឃាទិសេស ។ សូម្បីភិក្ខុនីអ្នកចេញពីចន្លោះស្រុកនោះទៅ ហើយត្រឡប់ចូលមកកាន់ស្រុករបស់ខ្លួន ក៏

ន័យនេះដូចគ្នា ។

តែបើភិក្ខុនីអាចចូលទៅកាន់ទីវត្ថុនេះឯង បានប្រឡោះកំពែងឆ្ងាយ ឬប្រឡោះរបង, កាលចូលទៅយ៉ាងនេះ ចាត់ជាអ្នកចូលទៅកាន់កប្បិយ ភូមិ ព្រោះហេតុនោះ ទើបសមគួរ ។ បើសូម្បីថា ភិក្ខុនីនឹងចូលទៅ ដោយពាហនៈមានខ្នងជីវជាដើម ឬដោយប្ញទ្ធិ ក៏គួរដូចគ្នា ។ ព្រោះថា ការដើរទៅដោយជើងប៉ុណ្ណោះ លោកប្រាជ្ញាយកក្នុងសិក្ខាបទនេះ ។ ព្រោះហេតុនោះឯង ទើបព្រះមានព្រះភាគត្រាស់ពាក្យថា បឋមំ ធានំ អតិក្កាមេន្តិយា : ឈានជំហានដំបូងចូលទៅ ជាដើម ។

ស្រុកពីរមានរបងជាប់នឹងវត្តរបស់ភិក្ខុនី ។ វត្តរបស់ភិក្ខុនីនៅជិត ស្រុកណា, ភិក្ខុនីនឹងត្រាច់ទៅបិណ្ឌបាតក្នុងស្រុកនោះហើយត្រឡប់ចូល កាន់វត្ត ដើរទៅតាមមករបស់ស្រុកមួយទៀត បើមានមកឆ្លងកាត់ កណ្តាលវត្តទៅ ក៏គួរ ។ តែគួរត្រឡប់មកចាកពីស្រុកនោះ ដោយមក នោះដូចគ្នា ។ បើភិក្ខុនីចេញមកមកទូរស្រុក ។ គប្បីជ្រាបប្រភេទនៃ អាបត្តិដោយន័យមុននេះឯង ។

កាលភិក្ខុនីចេញចាកស្រុករបស់ខ្លួន ព្រមនឹងពួកភិក្ខុនី ដោយ ករណីយ៍យ៉ាងណាមួយ ក្នុងវេលាត្រឡប់ចូលមក ដំរីរបួតមកក្តី មានការ បណ្តេញឱ្យជៀសទៅក្តី ពួកភិក្ខុនីក្រៅនេះប្រញាប់ចូលទៅកាន់ស្រុក, គប្បីឈរចាំក្រៅទូរទាល់តែភិក្ខុនីដទៃមក ។ បើមិនទាន់មក, ភិក្ខុនីជា

សម្មាញ្ញំ ឈ្មោះថា ជៀសទៅហើយ, នឹងចូលទៅ ក៏គួរ ។

កាលមុនជាស្រុកធំ ដែលមានវត្តភិក្ខុនីនៅត្រង់កណ្តាល ។ ខាងក្រោយមក អ្នកទាំង ៤ បាន (គ្រប់គ្រង) ស្រុកនោះហើយបែងចែកគ្នាប្រើប្រាស់ ការពាររបងឡោមព័ទ្ធទុកជាក្រុម ។ ភិក្ខុនីនឹងចេញពីវត្តទៅកាន់ស្រុកណាមួយ គួរ ។ នឹងចេញពីស្រុកចូលទៅកាន់ស្រុកមួយទៀត ដែលទៅហើយនោះ មកទូរស្រុក ឬមកប្រហោងរបង មិនគួរ ។ គួរបែរត្រឡប់មកកាន់វត្តសិន ។ ព្រោះហេតុអ្វី ? ព្រោះវត្តជាទីសាធារណៈដល់ស្រុកទាំង ៤ ។

លក្ខណៈទន្ទេ និងភិក្ខុនីដែលទៅកាន់ត្រើយទន្ទេ

ពីរបទថា អន្តរវាសកោ តេមីយតិ : ស្បង់ក៏ទឹកបាន មានសេចក្តីថា ស្ថានទីដែលភិក្ខុនីគ្រងសំពត់ដោយអាការបិទមណ្ឌល ៣ លុយ ឆ្លងទៅក្នុងទឹកនៃន្ទនណាមួយ មកកំពង់ ឬមិនមែនកំពង់ក្នុងរដូវភ្លៀង អន្តរវាសក (សំពត់ស្លៀក) សើមស្អម្បីត្រឹមតែមួយធ្នាប់ឬ ២ ធ្នាប់ (ឈ្មោះថា ទន្ទេ) ។ លក្ខណៈនៃទន្ទេដែលនៅសល់ នឹងមានច្បាស់ក្នុងនទិនិមិត្តកថា ។ ក្នុងវេលាដែលភិក្ខុនីលុយឆ្លងទន្ទេមានសភាពបែបនេះ មកកំពង់របស់ទន្ទេ ឬ មិនមែនកំពង់ កាលលើកជើងទី ១ ឡើងដាក់លើត្រើយ ជាថ្មល្អច្រើន ក្នុងការលើកជើងទី ២ ជាសង្ឃទិសេស ។



ដើរទៅតាមស្ពាន មិនជាអាបត្តិ ។ ក្នុងវេលាលុយឆ្លងដោយជើង មិនជា  
អាបត្តិសូម្បីដល់ភិក្ខុនីដែលតោងស្ពានឆ្លងទៅ ។ តែក្នុងវេលាឆ្លងទៅមក  
ស្ពាន កាលដើរទៅ ជាអាបត្តិដូចគ្នា ។ សូម្បីក្នុងការទៅមកយាន មក  
ទូក និងមកអាកាសជាដើម ក៏ន័យនេះឯង ។

កាលភិក្ខុនី ( លោត ) ពីត្រើយនេះកាន់ត្រើយឯណោះកន្លងផុត  
មិនជាអាបត្តិ ។ ពួកភិក្ខុនីទៅដើម្បីធ្វើការជ្រលក់ច័រ ២-៣ រូប ត្រាច់  
ទៅទៀបត្រើយទាំងពីរ ដោយកិច្ចមានការជញ្ជូនអុសមកជាដើម គួរ ។  
តែបើថា បណ្តាភិក្ខុនីទាំងនេះ រូបខ្លះបង្កការឈ្លោះគ្នាហើយ ទៅកាន់ត្រើ  
យមួយទៀត ជាអាបត្តិពីររូបឆ្លងទឹកទៅជាមួយគ្នា, មួយរូបធ្វើការឈ្លោះ  
គ្នា, ក្នុងកណ្តាលទន្លេ ត្រឡប់មកកាន់ត្រើយនេះទៀត ក៏ជាអាបត្តិ ។  
តែភិក្ខុនីរូបនេះ ជាអ្នកតាំងនៅក្នុងឋាននៃភិក្ខុនី មានសម្មាញ់របស់ភិក្ខុនី  
មួយរូបទៀតជៀសទៅ ព្រោះដូច្នេះ ទើបមិនជាអាបត្តិ សូម្បីដល់ភិក្ខុនី  
អ្នកទៅកាន់ត្រើយឯណោះ ។ ភិក្ខុនីអ្នកចុះកាន់ទន្លេដើម្បីងត ឬដើម្បីជីក  
ទឹក ហើយត្រឡប់ឡើងកាន់ត្រើយពីដើមនុំឯង មិនជាអាបត្តិ ។

ក្នុងពាក្យថា សហ អរុណុត្តមនា : ព្រមគ្នានឹងអរុណារះឡើង  
នេះ មានវិនិច្ឆ័យដូច្នេះ ៖

បើភិក្ខុនីធ្វើការស្វាធាយក្តី សេចក្តីព្យាយាមក្តី កម្មអ្វីៗ យ៉ាង  
ដទៃក្តី ធ្វើសេចក្តីនឹកថា “យើងនឹងទៅកាន់លំនៅនៃសម្មាញ់ភិក្ខុនីមុន

អរុណារះន្ទុះឯង” ។ តែកាលលោកមិនទាន់ដឹងន្ទុះឯង អរុណារះឡើងមុន, មិនជាអាបត្តិ ។ តែបើថា លោកសម្រាកក្នុងឯកទេសនៃវិហារ ដោយ សេចក្តីនឹកដល់ ឬដោយមិនបាននឹកដល់ថា “យើងនឹងនៅក្នុងទីនេះឯង ដរាបដល់អរុណារះឡើង” ។ លោកមិនឈានចុះកាន់ហត្ថបាសនៃភិក្ខុនីជា សម្លាញ់ ក្នុងវេលាអរុណារះ ជាសង្ឃទិសេស ។ ពិតមែន ហត្ថបាស ប៉ុណ្ណោះ ជាប្រមាណក្នុងសិក្ខាបទនេះ ។ ក្នុងការកន្លងហួសហត្ថបាសទៅ សូម្បីបន្ទប់ជាមួយគ្នា ក៏ការពារអាបត្តិមិនបាន ។

ក្នុងពាក្យថា អតាមកេ អរញ្ញេ : ក្នុងព្រៃមិនមែនជាស្រុក នេះ មានវិនិច្ឆ័យដូច្នេះ ៖

ដែលឈ្មោះថា ព្រៃចំពោះដែលមានលក្ខណៈ ដូចដែលត្រាស់ ទុកយ៉ាងនេះថា “ក្រៅសសរឥន្ទឱលចេញទៅ ទីទាំងអស់នេះ ឈ្មោះថា ព្រៃ” ។ ក៏ព្រៃនោះ ព្រះមានព្រះភាគត្រាស់ថា អតាមកំ ព្រោះមិនមាន ស្រុកតែម្យ៉ាង, មិនមែន ព្រោះដូចគ្នានឹងព្រៃស្រោង ។

កាលភិក្ខុនីឈានចូលព្រៃដូច្នោះ លះឧបចារៈនៃការមើលឃើញ ទៅហើយ បើសូម្បីឧបចារៈនៃការបានឮ នៅមាន ក៏ជាអាបត្តិ ។ ព្រោះ ហេតុនោះ ក្នុងអដ្ឋកថា លោកទើបពោលថា “កាលពួកភិក្ខុនីចូលទៅកាន់ លានមហាពោធិ៍ ភិក្ខុនីមួយរូបឈរខាងក្រៅ ជាអាបត្តិសូម្បីដល់ភិក្ខុនី រូបនោះ ។ ក្នុងពួកភិក្ខុនីអ្នកចូលទៅកាន់លោហប្រាសាទក្តី អ្នកចូលទៅ

កាន់បរិវេណក្តី ក៏និយមដូចគ្នា ។

ក្នុងការថ្វាយបង្គំព្រះមហាចេតិយជាដើម ភិក្ខុនីមួយរូប ចេញទៅ តាមទ្វារខាងលើ ជាអាបត្តិសូម្បីដែលភិក្ខុនីរូបនោះ ។ បណ្តាភិក្ខុនីដែល ចូលទៅកាន់ថ្មបារាម ភិក្ខុនីមួយរូបឈរខាងក្រៅ, សូម្បីភិក្ខុនីនោះ ក៏ជា អាបត្តិ” ។ ក៏បណ្តាឧបចារៈនៃការមើលឃើញ និងឧបចារៈនៃការបានឮ នេះ ភិក្ខុនីជាសម្លាញ់ ឃើញភិក្ខុនីឈរក្នុងទីណា ទីនោះឈ្មោះថា ឧបចារៈនៃការមើលឃើញ ។ តែបើមានសូម្បីរាំននការពារនៅចន្លោះ ភិក្ខុនី ឈ្មោះថា លះឧបចារៈនៃការមើលឃើញ ។ ស្ថានទីដែលភិក្ខុនីជា សម្លាញ់ឈរ បានឮសំឡេងរបស់ភិក្ខុនីអ្នកថ្លែងសំឡេងថា អម្បេ : នាងម្ចាស់ ដោយសំឡេង ខ្លាំងសំឡេងប្រកួកហៅនៃអ្នកវង្វេងមក និង ដោយសំឡេងខ្លាំង សំឡេងស្រែកប្រាប់ឱ្យស្តាប់ធម៌ ឈ្មោះថា ឧបចារៈ នៃការបានឮ ។ ទោះជាក្នុងឱកាសទីវាលឆ្ងាយ ក៏ចាត់ជាទស្សនូបចារបាន ។ ទស្សនូបចារនោះ ការពារមិនបាន ក្នុងកាលភិក្ខុនីលះសវនូបចារបែបនោះ ទៅ ។ ល្មមលះសវនូបចារប៉ុណ្ណោះ ក៏ត្រូវអាបត្តិសង្ឃទិសេស ។

ភិក្ខុនីមួយរូប ធ្វើដំណើរតាមពីក្រោយសម្លាញ់, បើជាអ្នកនៅមាន សេចក្តីឧស្សាហ៍ដើរតាមជាប់ទៅដោយតាំងចិត្តថា “យើងនឹងតាមឱ្យទាន់ ឥឡូវនេះ” មិនជាអាបត្តិ ។ ប្រសិនបើភិក្ខុនីពួកខាងមុខចេញទៅមកដទៃ ចាត់ថា ជាអ្នកមានសម្លាញ់ភិក្ខុនីជឿសទៅ មិនជាអាបត្តិដូចគ្នា ។

បណ្ណាភិក្ខុនី ២ រូបធ្វើដំណើរទៅជាមួយគ្នា មួយរូបមិនអាចតាម  
 ទាន់ដើរតាមពីក្រោយដោយគិតថា “ភិក្ខុនីនេះចូរទៅមុនចុះ”, សូម្បីមួយ  
 រូបទៀត ក៏ដើរទៅដោយគិតថា “ភិក្ខុនីនេះមកតាមក្រោយចុះ” ត្រូវ  
 អាបត្តិទាំងពីររូប ។ តែបើថា ក្នុងភិក្ខុនី ២ រូប អ្នកកំពុងធ្វើដំណើរ  
 មួយរូបដើរមុខប្រកាន់យកមកមួយក្តី មួយរូបដើរក្រោយប្រកាន់យកមក  
 មួយក្តី, មួយរូបតាំងនៅក្នុងឋាននៃអ្នកមានសម្មាញ់ជៀសទៅរបស់មួយ  
 រូបទៀត ទើបមិនជាអាបត្តិសូម្បីទាំងពីររូប ។

[៤៦] បទថា បក្ខសទ្ធគ្នា វា : ចូលទៅកាន់ពួកតិរិយក្តី បាន  
 ដល់ អ្នកទៅចូលអនុតិរិយ ។ ពាក្យដែលនៅសល់នាយយល់ទាំង  
 អស់ ។

សិក្ខាបទនេះ មានសម្បជានដូចបឋមបារាជិក ជាកិរិយា សញ្ញា  
 វិមោក្ខ សច្ចិត្តកៈ បណ្ណតិវដ្តៈ កាយកម្ម វចីកម្ម មានចិត្ត ៣ មានវេទនា  
 ៣ ដូច្នេះឯង ។

ឯកគាមន្តរគមនសិក្ខាបទវណ្ណនា ចប់ ។

# ៤. ឧក្ខិក្ខិក្ខិសារណសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៤ ដូចតទៅនេះ ៖

[៤៧] ទីដាក់ជើងដែលលាងហើយ ឈ្មោះថា តាំងស្បែកជើង ។

ទីសម្រាប់ស្បែកជើងដែលមិនទាន់លាងឈ្មោះថា ក្បឿងដូតជើង ។

ពាក្យថា អនញ្ញាយ គណស្ស ឆន្ទំ : មិនដឹងសេចក្តីប្រាថ្នា  
របស់ពួកភិក្ខុនី បានដល់ មិនដឹងឆន្ទៈរបស់ពួកគណៈអ្នកធ្វើនោះឯង ។

[៤៩] ពីរបទថា វត្ថុ វត្ថុន្តី : ភិក្ខុនីដែលប្រព្រឹត្តតាមវត្ថុ បាន  
ដល់ អ្នកប្រព្រឹត្តប្រព្រឹត្តនេត្តាវត្ថុ( វត្ថុជាហេតុរលាស់ចេញ ) ៤៣  
ប្រភេទ ។ ពាក្យដែលនៅសល់ ងាយយល់ទាំងអស់ ។

សិក្ខាបទនេះ មានការដាក់ធុរៈជាសម្ពុដ្ឋាន កើតឡើងមកកាយ  
វាចាចិត្ត ជាកិរិយានិងជាអកិរិយា សញ្ញាវិមោក្ខ សចិត្តកៈ កាយកម្ម  
វចីកម្ម អកុសលចិត្ត ជាទុក្ខវេទនា ដូច្នេះឯង ។

ឧក្ខិក្ខិក្ខិសារណសិក្ខាបទវណ្ណនា ចប់ ។





### ៥. ភោជនប្បជីគ្គហណបម័សិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៥ ដូចតទៅនេះ ៖

[៥៥] លោកពោលទុកក្នុងមហាបច្ច័រថា “ក្នុងពាក្យថា ឯកតោ  
 អវស្សតេ : កាលបើមានតម្រកតែម្ខាង នេះបណ្ឌិតគប្បីឃើញថា ភិក្ខុនី  
 ជាអ្នកមានសេចក្តីគួរពេញចិត្ត” ។ តែក្នុងអដ្ឋកថា លោកមិនបានពោល  
 ពាក្យថា “ចំណែកមួយមានសេចក្តីគួរពេញចិត្ត”នេះទុក ពាក្យនោះសម  
 ដោយព្រះបាលី ។ ពាក្យដែលនៅសល់នាយស្រួលយល់ទាំងនោះ ។

សិក្ខាបទនេះ មានសម្បជានដូចបម័សិក្ខាបទវណ្ណនា ជាកិរិយា សញ្ញា  
 វិមោក្ខ សច្ចិត្តកៈ លោកវជ្ជៈ កាយកម្ម អកុសលចិត្ត ជាទុក្ខវេទនា  
 ដូច្នេះឯង ។

ភោជនប្បជីគ្គហណបម័សិក្ខាបទវណ្ណនា ចប់ ។







## ៦. គោលបំណងវិវត្តន៍សិក្ខាបទវិទ្យា

គប្បីជាប្រាសាទក្នុងវិទ្យាសិក្ខាបទ ៦ ដូចតទៅនេះ ៖

[៥៧] ពីរបទថា យសោ ភ្នំ : កាលណាបើលោក ខ្ញុំជា

យសោ ភ្នំ : ព្រោះថា កាលណាបើលោក ។

សួរថា អាបត្តិទាំងឡាយមានជាដើមថា និយាយបញ្ចេញបញ្ចូល  
បន្ថែម ត្រូវអាបត្តិទុកដ មានសង្ឃាទិសសជាទីបំផុត និងមានដល់អ្នក  
ណា ?

ឆ្លើយថា មានដល់ភិក្ខុនិក្ខុនិយាយបញ្ចេញបញ្ចូលបន្ថែម ។  
សមជ្ជបញ្ចក្សដែលព្រះមានព្រះភាគត្រាស់ទុក សូម្បីក្នុងគម្ពីរបរិវារៈថា

ឧបសម្ព័ន្ធមួយមិនបានឱ្យ ឧបសម្ព័ន្ធមួយមិនបានទទួល

ព្រោះហេតុនោះ ការទទួលមិនមានទេ, តែឧបសម្ព័ន្ធនោះ

ត្រូវគរុកាបត្តិ មិនមែន ជាលហុកាបត្តិ កាលដែលនឹងត្រូវ

អាបត្តិនោះ ក៏ត្រូវព្រោះការបរិភោគជាបច្ច័យ ប្រសិន

ពួកលោកអ្នកឈ្លាសវៃបានគិតមកហើយ”<sup>១</sup> ។

ពិតមែន គាថានេះ ត្រាស់សំដៅយកភិក្ខុនិក្ខុនិយាយបញ្ចេញ  
បញ្ចូលបន្ថែមក្រៅនេះ ។ ចំណែកសេចក្តីផ្សេងនៃអាបត្តិរបស់ភិក្ខុនិក្ខុ ដែល

១. វិន. បរិ. សេដ្ឋកថា. ១៣. ៤១៨/៤១៩ ។

និយាយបញ្ចេញបញ្ចូលបន្ថែមនេះ ទ្រង់ចែកទុកហើយក្នុងសិក្ខាបទទី ១ នោះឯង ។ ពាក្យដែលនៅសល់និយាយយល់ទាំងអស់ឯង ។

សិក្ខាបទនេះ មានសម្មជាន៣ ជាកិរិយា សញ្ញាវិមោក្ខ សចិត្តកៈ លោកវដ្ឋៈ កាយកម្ម វចីកម្ម អកុសលចិត្ត មានវេទនា៣ ដូច្នេះឯង ។

កោដនប្បជីគ្គហណទុតិយសិក្ខាបទវណ្ណនា ចប់ ។

## ៧. សិក្ខុបច្ចាចិក្ខណសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៧ ដូចតទៅនេះ ៖

[៦១] បណ្ឌិតគប្បីជ្រាបអត្ថនៃបទថា យាវតតិយកៈ ដោយន័យ ដូចដែលខ្ញុំពោលទុកក្នុងមហាវិភង្គនេះឯង ។ ពាក្យដែលនៅសល់ និយាយយល់ទាំងអស់ឯង ។

សិក្ខាបទនេះ មានការសូត្រសមនុភាសនជាសម្មជាន ជាកិរិយា សញ្ញាវិមោក្ខ សចិត្តកៈ លោកវដ្ឋៈ កាយកម្ម វចីកម្ម អកុសលចិត្ត ជាទុកវេទនា ដូច្នេះឯង ។

សិក្ខុបច្ចាចិក្ខណសិក្ខាបទវណ្ណនា ចប់ ។

## ៨. អធិករណកុបិតសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៨ ដូចតទៅនេះ ៖

[៦៩] ពីរបទថា កិត្តិញ្ចុនេវ អធិករណោ : ព្រោះ  
អធិករណអ្វីមួយ បានដល់ ក្នុងបណ្តាអធិករណ៍ ៤ ណាមួយ ។ តែ  
ក្នុងបទភាជនៈ ដើម្បីទ្រង់សម្តែងការចែកអធិករណ៍តែម្យ៉ាង ទើបព្រះមាន  
ព្រះភាគត្រាស់ពាក្យជាដើមថា “ដែលឈ្មោះថា អធិករណ៍ បានដល់  
អធិករណ៍ទាំងឡាយ ៤” ដូច្នេះ ។ ពាក្យដែលនៅសល់ព្រមទាំងសមុ  
ដ្ឋានជាដើម ងាយយល់ទាំងអស់នោះឯង ។

អធិករណកុបិតសិក្ខាបទវណ្ណនា ចប់ ។

## ៩. ធាបសមាចារបឋមសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៩ ដូចតទៅនេះ ៖

[៧៧] បទថា សំសដ្ឋា : ច្រឡកច្រឡំដោយគ្រហស្ថ គឺ ជា  
អ្នកនៅលាយឡំគ្នា ។

[៧៨] បទថា អនុលោមិកេន : ដែលមិនសមគួរ គឺ មិន  
សមគួរដល់ពួកបព្វជិត ។

បីបទថា កាយិកេន វាចនិកេន សំសង្ខា : ច្រឡំដោយ  
 កាយកម្ម វចីកម្ម មានសេចក្តីថា អ្នកច្របូកច្របល់ ដោយករច្របូក  
 ច្របល់ដែលប្រព្រឹត្តទៅតាមមកកាយ មានការស្រិតអង្ករ ដាំបាយ  
 កិនរបស់ក្រអូប ដោតកម្រងផ្កាលើដើមដើម្បីពួកគ្រហស្ថ និងដោយ  
 ករច្របូកច្របល់គ្នា ដែលប្រព្រឹត្តទៅតាមមកវាចាដល់ពួកគ្រហស្ថ មាន  
 ការនាំដំណឹងទៅ និងដំណឹងតបមកវិញ ព្រមទាំងការប្រព្រឹត្តដឹកនាំ  
 ( បុរសស្រីឱ្យបានគ្នាជាប្តីប្រពន្ធ ) ។ កិត្តិសព្ទរបស់ពួកភិក្ខុនីទាំងនេះ  
 អាក្រក់ ព្រោះដូច្នោះ ទើបឈ្មោះថា អ្នកមានកិត្តិសព្ទអាក្រក់ ។ ការរស់  
 នៅ ពោលគឺ អាជីពរបស់ពួកភិក្ខុនីទាំងនេះអាក្រក់, ព្រោះដូច្នោះ ទើប  
 ឈ្មោះថា អ្នកមានការចិញ្ចឹមជីវិតអាក្រក់ ។ ពាក្យដែលនៅសល់ ព្រម  
 ទាំងសម្បជានជាដើម ងាយយល់ទាំងអស់ ។

បាបសមាចារបឋមសិក្ខាបទវណ្ណនា ចប់ ។







## ១០. បាបសមាចារទុតិយសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ១០ ដូចតទៅនេះ ៖

[៨៥] បទថា ឯវាចារា គឺ ឯវំ អាចារា : ដែលមានអាចារៈ  
យ៉ាងនេះ មានសេចក្តីថា មានអាចារៈដូចអាចារៈរបស់ពួកលោក ។ ក្នុង  
បទទាំងពួង ក៏មានន័យដូច្នេះ ។

បទថា ឧញ្ញាយ<sup>១</sup> គឺ អវញ្ញាយ : ដោយសេចក្តីមើលងាយ គឺ  
ដោយករចេះសង្កត់ឱ្យទាប ។

បទថា បរិភវេន : ដោយពេបជ្រាយ បានដល់ ដោយសេចក្តី  
ដឹង ពេបជ្រាយយ៉ាងនេះថា “នាងទាំងនេះ នឹងធ្វើអ្វីបាន” ?

បទថា អក្ខន្តិយា : ដោយគ្មានអំណត់ គឺ ដោយសេចក្តីមិន  
អត់ទ្រាំ សេចក្តីថា ដោយសេចក្តីក្រោធខឹង ។

បទថា វេកស្សា : ដោយសំដីបង្ក្រប គឺ ដោយភាពជាអ្នកមាន  
សំឡេងសម្តីគម្រាម មានសេចក្តីថា ដោយករគម្រាមឱ្យភ័យខ្លាចដោយ  
ប្រកាសកម្លាំងរបស់ខ្លួន ។

បទថា ទុពល្យា : ដោយលោកទាំងឡាយ មានកម្លាំងថយ គឺ  
ព្រោះពួកលោកជាអ្នកទន់ខ្សោយ ។ បណ្ឌិតគប្បីឃើញអត្ថសមុច្ច័យក្នុង

---

១. ថៃ. អញ្ញាយ ។

បទទាំងពួងយ៉ាងនេះថា ដោយការមើលឆាយ និងដោយការប្រមាថ ។

បទថា វិវិដ្ឋៈ : លោកទាំងឡាយចូរស្វាត់ គឺ ពួកលោកចូរចែក  
គ្នានៅចុះ ។ ពាក្យដែលនៅសល់ព្រមទាំងសម្បជានជាដើម ឆាយយល់  
ទាំងអស់ ។

បាបសមាចារទុតិយសិក្ខាបទវណ្ណនា ចប់ ។

ចំនួនសិក្ខាបទ ក្នុងសង្ឃទិសេសកណ្ណ

១. ឧស្សយវាទិកាសិក្ខាបទ                      ការប្តឹងប្តល់
២. ចោរវុដ្ឋាបិកាសិក្ខាបទ                      ការបំបួសស្រីចោរ
៣. ឯកគាមន្តគមនសិក្ខាបទ                      ការទៅកាន់ស្រែកតែម្នាក់ឯង
៤. ឧក្ខត្តកឱសារណសិក្ខាបទ                      ការសូត្របញ្ចាលភិក្ខុន៍ដែលសង្ឃលើកវត្ថុ
៥. បឋមភោជនប្បជីគហណសិក្ខាបទ                      ការទទួលភោជនទីមួយ
៦. ទុតិយភោជនប្បជីគហណសិក្ខាបទ                      ការទទួលភោជនទីពីរ
៧. សិក្ខុបច្ចាចិក្ខណសិក្ខាបទ                      ការខឹងពោលថា ខ្ញុំលាសិក្ខុ
៨. អធិករណកុបិតសិក្ខាបទ                      ការសង្ឃឱ្យចាញ់ព្រោះអធិករណ៍  
ហើយខឹងអាក់អន់ចិត្ត
៩. បឋមបាបសមាចារសិក្ខាបទ                      ការប្រព្រឹត្តអាក្រក់ទីមួយ
១០. ទុតិយបាបសមាចារសិក្ខាបទ                      ការប្រព្រឹត្តអាក្រក់ទីពីរ

**សរុបសង្ឃទិសេស ១៧**

[៩២] ក្នុងពាក្យថា ឧទ្ទិដ្ឋា ខោ អយ្យាយោ សត្តរស  
សង្ឃទិសេសា ធម្មា : បពិត្រលោកម្ចាស់ទាំងឡាយ អាបត្តិ  
សង្ឃទិសេសទាំង ១៧ ខ្ញុំសម្តែងឡើងហើយ នេះ បណ្ឌិតគប្បី  
ជ្រាបបឋមបត្តិកៈ ៩សិក្ខាបទ បន្ថែមអំពីមហាវិភង្គ ៣សិក្ខាបទនេះ គឺ  
សញ្ញាវិភង្គសិក្ខាបទ១ ទុដ្ឋទោសៈ២សិក្ខាបទ ចូលក្នុងលំដាប់នៃបឋមបត្តិកៈ  
៦សិក្ខាបទ គប្បីជ្រាបយាវតតិយកៈ៨សិក្ខាបទ បន្ថែមយាវតតិយកៈ៤  
សិក្ខាបទ សូម្បីអំពីមហាវិភង្គចូលក្នុងលំដាប់នៃយាវតតិយកៈ៤សិក្ខាបទ ។

បណ្ឌិតគប្បីឃើញសេចក្តីក្នុងពាក្យថា ឧទ្ទិដ្ឋា ខោ ជាដើមនេះ  
យ៉ាងនេះថា “បពិត្រនាងម្ចាស់ទាំងឡាយ ធម៌ គឺ សង្ឃទិសេស ១៧  
ទាំងអស់ ខ្ញុំលើកឡើងសម្តែងហើយនោះឯង ដោយកំណត់ប្រមាណថា  
ជាបាតិមោក្ខទេស ដោយប្រការយ៉ាងនេះ” ។ ពាក្យដែលនៅសល់  
ងាយយល់ទាំងអស់ រៀបរៀងតែបក្ខមានត្ថ ។ ចំណែកបក្ខមានត្ថនោះ ពួក  
យើងនឹងពណ៌នាដោយពិស្តារក្នុងខន្ធកៈនោះឯង ។

សត្តរសកណ្ណវណ្ណនាក្នុងភិក្ខុនិវរិក្ខន្ធ ចប់





## តីសកនិស្សគ្គិយកណ្ឌវណ្ណនា

ធម៌ពួកណាឈ្មោះថា និស្សគ្គិយ៣០ ដែលព្រះមានព្រះភាគ  
ទ្រង់ប្រកាសទុកហើយ ដល់ពួកភិក្ខុនី ឥឡូវនេះ នឹងមាន  
វណ្ណនានុក្រមតីសនិស្សគ្គិយធម៌ទាំងនោះ ដូចតទៅនេះ ៖

### ១. បត្តវគ្គ

#### ១. បត្តសន្និចយសិក្ខាបទវណ្ណនា

[៩៣] ជំពូកភាជន៍ ហៅថា អាមត្តា ក្នុងពាក្យថា អាមត្តិកាបលំ  
: លក្ខភាជន៍ដី នេះ ។ ពួកជនអ្នកលក្ខភាជន៍ទាំងនោះ ត្រាស់ហៅថា  
អាមត្តិកា ។ រានលក្ខទំនិញរបស់ជនពួកនោះ ឈ្មោះថា អាមត្តិកាប  
ណា ។ ម្យ៉ាងទៀត សេចក្តីថា បើករានលក្ខភាជន៍នោះ ។

ពីរបទថា បត្តសន្និចយំ គរេយ្យ : ធ្វើសេចក្តីសន្សំបាត គឺ  
គប្បីធ្វើការសន្សំបាតទុក ។ សេចក្តីថា “រក្សាបាតទុកមិនអធិដ្ឋាន ឬ  
មិនវិកប្បរហូតអស់ថ្ងៃមួយ” ។ ពាក្យដែលនៅសល់ បណ្ឌិតគប្បីជ្រាប  
ដោយន័យដូចដែលត្រាស់ទុកហើយក្នុងមហាវិភង្គនុ៎ះឯង ។ តែមាន  
សេចក្តីថ្លែងគ្នាត្រឹមតែប៉ុណ្ណេះ គឺ ក្នុងមហាវិភង្គនោះ បានបរិហារ ១០  
ថ្ងៃ ក្នុងសិក្ខាបទនេះ (បរិហារ) សូម្បីមួយថ្ងៃក៏មិនមាន ។ ពាក្យ  
ដែលនៅសល់ដូចគ្នានុ៎ះឯង ។

សូម្បីសិក្ខាបទនេះ ក៏មានសម្បជ្ជានដូចកបិនសិក្ខាបទ កើតឡើង

មកកាយវាចា ១ កាយវាចាចិត្ត ១ ជាកិរិយា នៅសញ្ញាវិមោក្ខ អចិត្តកៈ  
បណ្ណតិវដ្តៈ កាយកម្ម វចីកម្ម មានចិត្ត ៣ មានវេទនា ៣ ដូច្នេះឯង ។

បត្តសន្និចយសិក្ខាបទវណ្ណនា ចប់ ។

## ២. អកាលចីវរសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ២ ដូចតទៅនេះ ៖

[១០២] បទថា ឧទ្ទោសៈ : មានសំពត់អាក្រក់ គឺ មានសំពត់  
ខុសពរណ៍, សេចក្តីថា មានសំពត់ចាស់ ។

បទថា អបយ្យហិ កាត់បទថា អបិ អយ្យហិ : លោកម្ចាស់  
ទាំងឡាយ (បានចីវរហើយ) ឬ ។

[១០៣] ពីរបទថា អាទិស្ស ទិន្នំ : ទាយកប្រគេនចំពោះ មាន  
សេចក្តីថា ចីវរដែលគេពោលប្រគេនថា “ពួកភិក្ខុនីអ្នកមកដល់ហើយ  
ចូរបែងចែកគ្នាចុះ” ដូច្នេះខ្លះ ឬពោលប្រគេនថា “ខ្ញុំប្រគេនសំពត់នេះ  
ដល់គណៈ ប្រគេនសំពត់នេះដល់លោកទាំងឡាយ” ដូច្នេះខ្លះ ឬប្រគេន  
ដាក់ទុកជិតជើង ព្រោះបំណងនឹងប្រគេនខ្លះ ឈ្មោះថា ជាចីវរដែលគេ  
ប្រគេនចំពោះ, ចីវរនោះចាត់ជាអកាលចីវរទាំងអស់ ។ តែចីវរដែលបាន  
ហើយយ៉ាងនេះថា “ខ្ញុំម្ចាស់ប្រគេនដល់នាងម្ចាស់” គប្បីបង្ហាត់ទៅតាម

ដែលគេប្រគេនន្ទ៎ះឯង ។ ពាក្យដែលនៅសល់ ឆាយយល់ទាំងអស់ ។

សិក្ខាបទនេះ មានសម្ពុដ្ឋាន៣ ជាកិរិយា សញ្ញាវិមោក្ខ សច្ចិត្តកៈ

លោកវេជ្ជៈ កាយកម្ម វច្ឆិកម្ម អកុសលចិត្ត មានវេទនា ៣ ដូច្នេះឯង ។

អកាលចីវរសិក្ខាបទវណ្ណនា ចប់ ។

### ៣. ចីវរបរិវត្តនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៣ ដូចតទៅនេះ ៖

[១០៦] បទថា ហន្តៈ : លោកចូរយកទៅវិញចុះ គឺ និមន្ត

លោកទទួលទៅ ។

[១០៧] ពីរបទថា សយំ អច្ឆន្ទតិ : ភិក្ខុនីដណ្តើមខនឯង

មានសេចក្តីថា កាលភិក្ខុនីឡើងវិញតែមួយផ្ទាំង ហើយដណ្តើមមកមួយ

ផ្ទាំង ជានិស្សត្តិយតែមួយ ក្នុងចីវរច្រើនផ្ទាំង ក៏ជានិស្សត្តិយច្រើន ។

បើថា ដណ្តើមយកចីវរច្រើនផ្ទាំង ដែលគេបត់រក្សាទុករួមគ្នា ជាអាបត្តិ

តាមចំនួនវត្ថុ ។ តែក្នុងចីវរច្រើនផ្ទាំង ដែលគេខ្ចប់រួមគ្នាទុកជាអាបត្តិតែ

មួយប៉ុណ្ណោះ ។ ពាក្យដែលនៅសល់ ឆាយយល់ទាំងអស់ ។

សិក្ខាបទនេះ មានសម្ពុដ្ឋាន៣ ជាកិរិយា សញ្ញាវិមោក្ខ សច្ចិត្តកៈ

លោកវេជ្ជៈ កាយកម្ម វច្ឆិកម្ម អកុសលចិត្ត ជាទុក្ខវេទនា ដូច្នេះឯង ។

ចីវរបរិវត្តនសិក្ខាបទវណ្ណនា ចប់ ។







## ៤. អញ្ជាញបទសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៤ ដូចតទៅនេះ ៖

[១១០] បទថា កាយេន : ដោយទិញ គឺ ដោយតម្លៃ ។ បាន  
ឮថា ភិក្ខុនីឈ្មោះបុល្លនន្ទានោះយល់ថា “ឧបាសកនោះ សង្ឃឹកដោះថ្នាំ  
ដែលទិញមកហើយ នឹងនាំសូម្បីប្រេងមកបាន” ទើបបានពោលពាក្យនេះ  
ថា “អាវុសោ អាត្មាមិនមានសេចក្តីត្រូវការដោយទឹកដោះថ្នាំ អាត្មាត្រូវ  
ការប្រេង” ។

បទថា វិញ្ញាបេត្តា : ហើយសូម បានដល់ ប្រាប់ឱ្យដឹងហើយ  
ឬសូមហើយថា “លោកនាំរបស់ឈ្មោះនេះមក” ។

[១១៣] ពីរបទថា តព្ភេរ វិញ្ញាបេតិ : ភិក្ខុនីសូមរបស់នោះ  
មានសេចក្តីថា វត្ថុណាដែលខ្លួនសូមពីមុន វត្ថុនោះតិចពេក មិនល្មម  
ព្រោះដូច្នេះ ទើបសូមរបស់នោះបន្ថែមទៀត ។

ពីរបទថា អញ្ញព្ភ វិញ្ញាបេតិ : ភិក្ខុនីសូមរបស់ដទៃ មាន  
សេចក្តីថា បើថា ខ្លួនសូមទឹកដោះថ្នាំទុកមុន, តែព្រោះគ្រូពេទ្យនិយាយ  
ថា “នឹងត្រូវចំហៀវរួមគ្នា” ទើបមានសេចក្តីត្រូវការដោយប្រេង ព្រោះ  
ដូច្នេះ ទើបសូមថែមសូម្បីរបស់ដទៃយ៉ាងនេះថា “អាត្មាមានសេចក្តីត្រូវ  
ការនាំប្រេងផង” ។

ពាក្យថា អានិសំសំ ធស្សេត្វា វិញ្ញាបេតិ : ភិក្ខុនីសម្តែង

អានិសង្សហើយសូម មានសេចក្តីថា ប្រសិនបើថា ទឹកដោះថ្នាំដែលគេ  
 នាំមកមានតម្លៃដល់កហាបណៈ ភិក្ខុនីសម្តែងអានិសង្សហើយ សូមយ៉ាង  
 នេះថា “ដោយតម្លៃប៉ុណ្ណេះ នឹងបានប្រេង ២ ដង, និងកិច្ចនេះនឹង  
 សម្រេចបានរហូតដល់អស់ទៅ សូម្បីដោយប្រេងនេះ ព្រោះដូច្នេះ លោក  
 ចូរនាំប្រេងមកចុះ” ។ ពាក្យដែលនៅសល់ ងាយយល់ទាំងអស់ ។

សិក្ខាបទនេះ មានសមុជ្ឈាន ៦ ជាកិរិយានិងជាអកិរិយា ជានៅ  
 សញ្ញាវិមោក្ខ អចិត្តកៈ បណ្តតិវដ្តៈ កាយកម្ម វចីកម្ម មានចិត្ត ៣ មាន  
 វេទនា ៣ ដូច្នេះឯង ។

អញ្ញាវិញ្ញាបនសិក្ខាបទវណ្ណនា ចប់ ។

## ៥. អញ្ញាចេតាបនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៥ ដូចតទៅនេះ ៖

[១១៤] បានឮថា ភិក្ខុនីបុល្លនន្ទានោះ សម្គាល់ថា “កុលធីតា  
 នេះជាអ្នកស្អាតស្អម យើងប្រាប់យ៉ាងនេះហើយ នឹងរក្សាប្រេងនេះទុក  
 នាំសូម្បីទឹកដោះថ្នាំ អំពីផ្ទះនៃត្រកូលរបស់ខ្លួនមកប្រគេន” ទើបបាន  
 ពោលពាក្យថា សិក្ខុមាណេ : នៃសិក្ខុមាណា ជាដើមនេះ ។

បទថា ចេតាបេត្វា : ឡឺគេទិញ មានសេចក្តីត្រឹមតែថា បង្គាប់

ឡើយលំហើយប៉ុណ្ណោះ ។ ពាក្យដែលនៅសល់ទាំងអស់ ដូចសិក្ខាបទទី ៤ ទាំងអស់នោះឯង ។

អញ្ញបេតាបនសិក្ខាបទវណ្ណនា ចប់ ។

## ៦. បឋមសង្ឃិកបេតាបនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៦ ដូចតទៅនេះ ៖

[១១៨] ពាក្យថា ឆន្ទកំ : បរិក្ខារដែលវៃបានមក នេះ ជា ឈ្មោះនៃបរិក្ខារ (វត្ថុសម្រាប់ប្រើប្រាស់) ដែលគេប្រគេន ដែលបង្កឡើង កើតសេចក្តីពេញចិត្ត និងសេចក្តីពេញចិត្តដល់ពួកអ្នកដទៃ ហើយកន្លែង យកយ៉ាងនេះថា “ពួកយើងនឹងធ្វើកិច្ចតាមធម៌ (បុញ្ញកម្ម) ឈ្មោះនេះ, លោកទាំងឡាយ ចូរឡើងវត្ថុដែលពួកលោកអាចនឹងឡើងបាន” ។

បទថា អញ្ញទត្ថិកេន : ដែលទាយកប្រគេនដើម្បីប្រយោជន៍វត្ថុ ដទៃ គឺ ដែលគេប្រគេនទុក ដើម្បីត្រូវការជាមូលតម្លៃដល់បច្ច័យយ៉ាង ណាមួយ ។

បទថា អញ្ញទ្ធិសិកេន : គេឧទ្ធិដើម្បីវត្ថុដទៃ គឺ ដែលគេប្រគេន ចំពោះយ៉ាងណាមួយ ។

បទថា សង្ឃិកេន : ជាបស្សន្ន គឺ ដែលគេតាំងចិត្តប្រគេន

ដល់សង្ឃ ។

[១២១] ពីរបទថា សេសកំ ឧបនេតិ : ភិក្ខុនីបង្ហាន់វត្តដែល  
សល់ មានសេចក្តីថា បង្ហាបង្ហាចាយវាយបច្ច័យ ដែលគេប្រគេនកប្បិយ  
ភណ្ឌៈទុកជាមូលតម្លៃ ហើយបង្ហាន់របស់ដែលនៅសល់ ទៅដើម្បី  
ប្រយោជន៍ដល់បច្ច័យដទៃ ។

ពីរបទថា សាមិកេ អបលោកេត្វា : ភិក្ខុនីប្រាប់ម្ចាស់ទាន  
ហើយ ទើបបង្ហាន់ទៅ មានសេចក្តីថា សូមអនុញ្ញាតពីម្ចាស់របស់  
ហើយបង្ហាន់ទៅយ៉ាងនេះថា ពួកលោកប្រគេនកប្បិយភណ្ឌៈ ទុកដើម្បី  
ជាមូលតម្លៃនៃចីវរ, នឹងចីវររបស់ពួកយើងមាន, តែមានសេចក្តីត្រូវការ  
ដោយប្រេងជាដើម ។

បទថា អាបទាសុ : ភិក្ខុនីឱ្យគេចាត់ចែងខុសបំណងទាយកក្នុង  
ពេលដែលមានអន្តរាយ មានសេចក្តីថា ព្រោះអន្តរាយដូច្នេះ ពួកភិក្ខុនី  
នាំគ្នាចោលវត្ថុភៀសខ្លួនទៅ ក្នុងអន្តរាយមានសភាពបែបនោះ នឹងផ្លាស់  
ប្តូរវត្ថុណាមួយ គួរ ។ ពាក្យដែលនៅសល់ ដោយយល់ទាំងអស់ ។

សិក្ខាបទនេះ មានសម្បជ្ជាន ៦ ជាកិរិយានិងជាអកិរិយា ក្នុង  
សញ្ញាវិមោក្ខ អចិត្តកៈ បណ្តតិវដ្ឋៈ កាយកម្ម វចីកម្ម មានចិត្ត ៣ មាន  
វេទនា ៣ ដូច្នេះឯង ។

បឋមសង្ឃិកចេតាបនសិក្ខាបទវណ្ណនា ចប់ ។

## ៧. ទុតិយសង្ឃិកចេតាបនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៧ ដូចតទៅនេះ ៖

[១២២] បទថា សញ្ញាជីគេន : ដោយវត្ថុដែលសូមដោយខ្លួន  
ឯង គឺ ដែលខ្លួនសូមមកជាចំណែកខ្លួនឯង ។ បទនេះឯងធ្វើឱ្យផ្សេងគ្នា  
ក្នុងសិក្ខាបទទី ៧ នេះ ។ បទដែលនៅសល់ដូចនឹងសិក្ខាបទទី ៦ ។  
ទាំងនោះឯង ។

ទុតិយសង្ឃិកចេតាបនសិក្ខាបទវណ្ណនា ចប់ ។

## ៨. បឋមគណិកចេតាបនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៨ ដូចតទៅនេះ ៖

[១២៦] បទថា មហាជនិគេន : ជាបស្ថគណៈ គឺ ដែលគេ  
តាំងចិត្តប្រគេនដល់គណៈ ( ភិក្ខុនីពួកច្រើន ) ។ បទថា មហាជនិគេន  
នេះឯង ដែលធ្វើឱ្យផ្សេងគ្នាក្នុងសិក្ខាបទនេះ ។

បឋមគណិកចេតាបនសិក្ខាបទវណ្ណនា ចប់ ។

## ៩. ទុតិយគណិកចេតាបនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៩ ដូចតទៅនេះ ៖

[១៣០] បទថា សញ្ញាចិកេន : ដោយវត្ថុដែលសូមមកដោយ  
ខ្លួនឯង នេះ លើសជាងបទថា មហាជនិកេន : ជាបស្ថគណៈ  
(ដែលគេតាំងចិត្តប្រគេនដល់ភិក្ខុនីពួកច្រើន) នេះទៅ ។

ទុតិយគណិកចេតាបនសិក្ខាបទវណ្ណនា ចប់ ។

## ១០. បុគ្គលិកចេតាបនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ១០ ដូចតទៅនេះ ៖

[១៣៤] ពីរបទថា បរិវេណំ ឧទ្ទិយតិ : ទីបរិវេណក៏បាក់  
បែកទ្រុឌទ្រោម បានដល់ បរិវេណវិនាស ។ សេចក្តីថា កំពុងតែបាក់  
បែក ។ ក៏ពាក្យនេះថា ដែលគេតាំងចិត្តប្រគេនបុគ្គល តែសូមមកជា  
ចំណែកខ្លួន ត្រឹមតែប៉ុណ្ណោះឯង ធ្វើឱ្យផ្សេងគ្នា ។ បទដែលនៅសល់ក៏  
ដូចនឹងបទដើម ៗ ទាំងនោះឯង ។

បុគ្គលិកចេតាបនសិក្ខាបទវណ្ណនា ចប់ ។

បត្តវគ្គទី១ ចប់ ។







**ជាតបវគ្គ**

**១១. គរុបាវរណសិក្ខាបទវណ្ណនា**

គប្បីជ្រាបសេចក្តីវិនិច្ឆ័យក្នុងសិក្ខាបទទី ១១ ដូចតទៅនេះ ៖

[១៣៨] បទថា គរុបាវរណំ : សំពត់ដណ្តប់ដែលមានសាច់  
ក្រាស គឺ សំពត់ដណ្តប់ក្នុងរដូវត្រជាក់ ។ ឈ្មោះថា កង្សៈ ក្នុងបទថា  
ចតុក្កំ សមរម៌ : សំពត់ដែលមានតម្លៃបួនកហាបណៈបួនដងយ៉ាង  
ច្រើន នេះ មានតម្លៃ ៤ កហាបណៈ; ព្រោះដូច្នេះ ទើបព្រះមានព្រះ  
ភាគត្រាស់ក្នុងបទកាជនៈថា សោធន្ទសកហាបណៈគ្បនកំ : សំពត់មាន  
តម្លៃ ១៦ កហាបណៈ ។

គរុបាវរណសិក្ខាបទវណ្ណនា ចប់ ។

**១២. លហុបាវរណសិក្ខាបទវណ្ណនា**

គប្បីជ្រាបសេចក្តីវិនិច្ឆ័យក្នុងសិក្ខាបទទី ១២ ដូចតទៅនេះ ៖

[១៤២] បទថា លហុបាវរណំ : សំពត់ដណ្តប់ដែលមានសាច់  
ស្មើ គឺ សំពត់សម្រាប់ដណ្តប់ក្នុងរដូវក្ដៅ ។ ពាក្យដែលនៅសល់  
នាយស្រលយល់ទាំងនោះ សូម្បីក្នុងសិក្ខាបទទាំង ២ ។

សិក្ខាបទនេះ មានសម្បជ្ឈាន៦ ជាកិរិយា នៅសញ្ញាវិមោក្ខ អចិត្តកៈ  
បណ្តតិវដ្តៈ កាយកម្ម វចីកម្ម មានចិត្ត៣ មានវេទនា៣ ដូច្នេះឯង ។

លហុបាវរណសិក្ខាបទវណ្ណនា ចប់ ។

ជាតបវគ្គ ចប់ ។

ចំនួនសិក្ខាបទអសាធារណៈ ក្នុងនិស្សគ្គិយកណ្ឌ គឺ

១. បុគ្គសន្និចយសិក្ខាបទ ការសន្សំបាត្រទុក
២. អកាលចីវរសិក្ខាបទ ការអធិដ្ឋានអកាលចីវរហើយចែកគ្នា
៣. ចីវរបរិវត្តនសិក្ខាបទ ការប្តូរចីវរហើយដណ្តើមយកវិញ
៤. អញ្ញវិញ្ញាបនសិក្ខាបទ ការសូមរបស់ដទៃ ហើយសូមរបស់ឯទៀត
៥. អញ្ញចេតាបនសិក្ខាបទ ឱ្យគេទិញរបស់ហើយបែរជាឱ្យទិញរបស់ដទៃវិញ
៦. បឋមសង្ឃិកចេតាបនសិក្ខាបទ ឱ្យគេទិញរបស់ ដោយបរិក្ខារគេ  
ប្រគេនចំពោះវត្ថុដទៃជារបស់សង្ឃ ទីមួយ
៧. ទុតិយសង្ឃិកចេតាបនសិក្ខាបទ ឱ្យគេទិញរបស់ ដោយបរិក្ខារគេ  
ប្រគេនចំពោះវត្ថុដទៃជារបស់សង្ឃ ទីពីរ
៨. បឋមគណិកចេតាបនសិក្ខាបទ ឱ្យគេទិញរបស់ ដោយបរិក្ខារគេ  
ប្រគេនចំពោះវត្ថុដទៃជារបស់គណៈ ទី១
៩. ទុតិយគណិកចេតាបនសិក្ខាបទ ឱ្យគេទិញរបស់ ដោយបរិក្ខារគេ  
ប្រគេនចំពោះវត្ថុដទៃជារបស់គណៈ ទី២
១០. បុគ្គលិកចេតាបនសិក្ខាបទ ឱ្យគេទិញរបស់ ដោយបរិក្ខារគេប្រគេន  
ចំពោះវត្ថុដទៃជារបស់បុគ្គល
១១. គរុបារុវរណសិក្ខាបទ ចាត់ចែងសំពត់ដណ្តប់សាច់ក្រាស់ហួសតម្លៃ
១២. លហុបារុវរណសិក្ខាបទ ចាត់ចែងសំពត់ដណ្តប់សាច់ស្ពើងហួសតម្លៃ

**សរុបនិស្សគ្គិយបិដក**

[១៤៦] ក្នុងពាក្យថា ឧទ្ទិស ខេ ជាដើមនេះ បណ្ឌិតគប្បីឃើញ សេចក្តីយ៉ាងនេះថា ក្នុងពាក្យថា បពិត្រនាងម្ចាស់ទាំងឡាយ ធម៌គឺ និស្សគ្គិយបិដក៣០ ខ្ញុំលើកឡើងសម្តែងហើយនោះឯង នេះអ្នកសិក្សា គប្បីនាំ ២ សិក្ខាបទ គឺ ធាវនសិក្ខាបទ និងបដិគ្គហណសិក្ខាបទចេញ ពីច្រវែកក្នុងមហាវិភង្គ ហើយបន្ថែមឱ្យពេញវគ្គទី១ ដោយសិក្ខាបទ គឺ ភិក្ខុនិកាយដ្ឋានអកាលច្រវែក កាលច្រវែក ហើយចែកគ្នា និងសិក្ខាបទដែល ភិក្ខុនិកាយស្រាវជ្រាវច្រវែក ហើយដណ្តើមយកមកវិញ ។ តទៅគប្បីនាំ ៧ សិក្ខាបទខាងដើមនៃឧក្សេនលោមវគ្គចេញ ហើយបន្ថែមអញ្ញត្តិកសិក្ខាបទ ៧ សិក្ខាបទចូលមកឱ្យពេញវគ្គទី ២ ។ នាំ ៣ សិក្ខាបទ គឺ បឋមបត្ត សិក្ខាបទ វស្សិកសាដិកសិក្ខាបទ និង អារញ្ញកសិក្ខាបទ ចេញពីវគ្គទី ៣ ហើយបន្ថែមវគ្គទី ៣ ឱ្យពេញដោយបត្តសន្មិចយសិក្ខាបទ គរុបាបុ រណសិក្ខាបទ និងលហុបាបុរណសិក្ខាបទ ។

នាងម្ចាស់ទាំងឡាយ ធម៌គឺ និស្សគ្គិយបិដក ៣០ សូម្បីទាំង អស់យ៉ាងនេះ គឺ ១២ សិក្ខាបទដែលទ្រង់បញ្ញត្តិទុកដល់ភិក្ខុនិកាយទាំងឡាយ តែមួយផ្នែកនេះ និង ១៨ សិក្ខាបទដែលទ្រង់បញ្ញត្តិដល់ទាំង ២ ផ្នែក ខ្ញុំលើកឡើងសម្តែងហើយនោះឯង តាមជួរបាដិមោក្ខខុទ្ទេស ។ បទ ដែលនៅសល់ មានន័យដូចពោលហើយទាំងអស់នោះឯង ។

**និស្សគ្គិយបិដកវណ្ណនា ចប់**





## វាចិត្តិយកណ្ឌវណ្ណនា

ធម៌ពួកណា បុរាណ ១៦៦ ប្រការ ដែលព្រះធម៌  
សង្គាហកថាទាំងឡាយ ចងក្រងទុកក្នុងលំដាប់នៃ  
តិសកកណ្ឌ ឥឡូវនេះ នឹងពណ៌នាធម៌សូម្បីទាំងនោះ  
ដូចតទៅនេះ ៖

### ១. លសុណវគ្គ

#### ១. លសុណសិក្ខាបទវណ្ណនា

ក្នុងបណ្ណា ៩ វគ្គនោះ គប្បីជ្រាបសេចក្តីវិនិច្ឆ័យក្នុងសិក្ខាបទទី  
១ នៃលសុណវគ្គជាមុន ។

#### រឿងភិក្ខុនិឆាន់ខ្ចីមស

[១៤៧] បីបទថា ទ្វេ តយោ ភណ្ឌិកេ : ខ្ចីមពីរបីមើម បាន  
ដល់ ខ្ចីមសពីរបីមើម ពាក្យថា ធាន្តលកេ : ខ្ចីមស នេះ ជាឈ្មោះ  
របស់ខ្ចីមសមានបណ្ណាលខាងក្នុងសម្បូរ ។

ពីរបទថា ន មត្តំ ជានិត្វា : មិនដឹងប្រមាណ មានសេចក្តីថា  
(ភិក្ខុនិប្បល្លនន្ទានោះ) មិនស្គាល់ប្រមាណ កាលអ្នកចាំការកំពុងហាម



ប្រាម ប្រើឡ ( ពួកភិក្ខុ ) ជញ្ជូនយកខ្ទឹមសមកយ៉ាងច្រើន ។

[ ១៤៨ ] ពីរបទថា អញ្ញតរំ ហំសយោនី : កើតក្នុងកំណើត

សត្វហង្ស ១ បានដល់ កំណើតហង្សមាស ។

បីបទថា សោ តាសំ ឯកេកំ : ហង្សនោះឡើយស្លាបមួយ ៗ  
ដល់ប្រពន្ធនិងកូនស្រីនោះ មានសេចក្តីថា ហង្សនោះ ជាសត្វលើកជាតិ  
បាន ។ ដូចនោះ ទើបមករកដោយសេចក្តីស្រឡាញ់ក្នុងកាលមុន ហើយ  
រលាស់រោមឡើយដល់ស្រ្តីទាំងនោះម្នាក់មួយរោម ។ រោមនោះ ជាមាសពិត  
គួរដល់ការរំលាយ ការដំ និងកាត់បាន ។

[ ១៤៩ ] បទថា មាគធិកំ : ក្នុងដែនមគធៈ គឺ ខ្ទឹមដែលកើត  
ហើយក្នុងដែនមគធៈ ។ ពិតមែន ខ្ទឹមសដែលកើតក្នុងដែនមគធៈ លោក  
ប្រាថ្នាយកថា លសុណំ : ខ្ទឹម ក្នុងសិក្ខាបទនេះ ។ សូម្បីខ្ទឹមសនោះ  
ជាខ្ទឹមសដែលមានបណ្តាលខាងក្នុងពេញបរិបូណ៌, មិនមែនខ្ទឹមសដែល  
មានបណ្តាលខាងក្នុងត្រឹមតែមួយត្របក ឬពីរ ទៅបីត្របកទេ ។ តែក្នុង  
កុរុទ្ធំ លោកមិនពោលដល់ប្រទេសដែលកើត ពោលថា ខ្ទឹមសមាន  
បណ្តាលខាងក្នុងសម្បូរ ឈ្មោះថា ខ្ទឹមសមគធៈ ។

ក្នុងពាក្យថា អន្លោហារេ អន្លោហារេ : គ្រប់វារៈដែល  
លេបចូល នេះ មានវិនិច្ឆ័យដូច្នេះ ៖

បើភិក្ខុនីបរម្មខ្លួន **ស** ២-៣ មើមចូលរួមគ្នាទំពាប ជា  
បាចិត្តិយតែមួយ តែកាលភិក្ខុនីបេះចេញឆាន់ម្តងមួយត្របក ៗ ជា  
បាចិត្តិយច្រើន ដោយកររាប់ប្រយោគនោះឯង ។

បណ្ឌិតគប្បីជ្រាបសេចក្តីផ្សេងគ្នានៃខ្លួន **ស** លឿងជាដើម ដោយ  
ពណ៌, ឬ បណ្តូលក្នុង ។ ពោលអំពីពណ៌មុន ឈ្មោះថា ខ្លួនលឿង  
រមែងមានពណ៌លឿង ខ្លួនក្រហមមានពណ៌ក្រហម ខ្លួនខៀវមានស្លឹក  
ពណ៌ខៀវ ។

តែពោលអំពីបណ្តូលខាងក្នុង (ឬត្របក) ខ្លួន **ស** មានបណ្តូលខាង  
ក្នុងតែមួយជាន់ ។ ខ្លួនក្រហមមានបណ្តូលខាងក្នុង២ ជាន់ ។ ខ្លួនខៀវ  
មានបណ្តូលខាងក្នុង៣ ជាន់ ខ្លួនដើមមិនមានបណ្តូលខាងក្នុង ។ ពិត  
មែន ខ្លួន **ស** នោះ ត្រឹមតែជាពន្ធកប៉ុណ្ណោះ ។ តែក្នុងមហាបច្ច័រជាដើម  
ពោលទុកថា ខ្លួនលឿងមានបណ្តូលខាងក្នុង៣ ត្របក, ខ្លួនក្រហមមាន  
បណ្តូលខាងក្នុង២ ត្របក, ខ្លួនខៀវមានបណ្តូលខាងក្នុងតែមួយត្របក ។  
ខ្លួនលឿងជាដើមនោះ រមែងគួរ ដោយ **ស** ភាពតែម្តង ។

តែក្នុងការស្នូសម្បជាដើម សូម្បីខ្លួន **សមគធៈ** ក៏គួរ ។ ពិតមែន  
នឹងដាក់ខ្លួន **សមគធៈ** នោះចុះក្នុង **សម្បសណ្តែក** ជាដើមដែលកំពុងស្លឹក ក្នុង  
បាយប្រភេទដែល ផ្សំដោយត្រីសាច់ក្តី ក្នុងប្រេងក្តី ក្នុងទឹកបាទៈមានទឹក

ព្រាហ្មណ៍ជាដើមក្តី ក្នុងសម្មបន្ថែមជ្រកដែលជួរជាដើមក្តី ក្នុងសម្មឧត្តរិក្ខក្តី  
ក្នុងសម្មយ៉ាងណាមួយ ដោយហោចទៅ សម្បជ្ឈក្នុងយាគូ និងភត្តក៏គួរ ។  
ពាក្យដែលនៅសល់នាយយល់ទាំងអស់ ។

សិក្ខាបទនេះ មានសម្បជ្ឈានដូចឯទៀតលោមសិក្ខាបទ ជាកិរិយា  
នៅសញ្ញាវិមោក្ខ អចិត្តកៈ បណ្ឌិតិវដ្តៈ កាយកម្ម វចីកម្ម មានចិត្ត ៣  
មានវេទនា ៣ ដូច្នេះឯង ។

លសុណសិក្ខាបទវណ្ណនា ចប់ ។





## ២. សម្ភាធលោមសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ២ ដូចតទៅនេះ ៖

[១៥៤] បទថា សម្ភាធៈ : ក្នុងទីចង្អៀត គឺ ឱកាសដែល  
កំបាំង ។ ក៏ដើម្បីសម្តែងចែកឱកាសទីស្ងាត់(កំបាំង)នោះ ទើបព្រះមាន  
ព្រះភាគត្រាស់ថា ឧកោ ឧបកក្ខណា មុត្តករណំ : ភ្លៀកទាំងពីរ  
កន្លែងបន្ទាប់នឹងទឹកម្សៀត ។

[១៥៥] ពីរបទថា ឯកម្សិ លោមំ : សូម្បីតែមួយសរសៃ  
មានសេចក្តីថា ភិក្ខុនីឱ្យដករោមមួយសរសៃឬច្រើនសរសៃ ដោយ  
ប្រយោគតែមួយ ដោយកន្លែងក្តី ដោយដង្ហើមក្តី ដោយរបស់មុតយ៉ាង  
ណាមួយក្តី ជាបាចិត្តិយច្រើន ដោយកររាប់ប្រយោគ មិនមែនដោយរាប់  
សរសៃរោម ។

[១៥៦] បទថា អាពាធប្បដ្ឋហៈ : ភិក្ខុនីឱ្យគេដករោមព្រោះ  
ហេតុមានអាពាធ បានដល់ មិនជាអាបត្តិដល់ភិក្ខុនីអ្នកឱ្យដកព្រោះអាពាធ  
មានឬសនិវរមាស់ជាដើមជាបច្ច័យ ។ ពាក្យដែលនៅសល់ និយាយលំ  
ទាំងអស់ ។

សិក្ខាបទនេះ មានសមុជ្ឈាន ៤ កើតឡើងមកកាយ ១ កាយវាចា  
១ កាយចិត្ត ១ កាយវាចាចិត្ត ១ ជាកិរិយា នៅសញ្ញាវិមោក្ខ អចិត្តកៈ  
បណ្ណតិវដ្តៈ កាយកម្ម វចីកម្ម មានចិត្ត ៣ មានវេទនា ៣ ដូច្នេះឯង ។

សម្ភាធលោមសិក្ខាបទវណ្ណនា ចប់ ។







### ៣. តលយាតកសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៣ ដូចតទៅនេះ ៖

[១៥៧] បទថា តលយាតកេ : ព្រោះទះនូវផ្ទៃនៃអង្គជាតិ គឺ ក្នុងសម្បស្សបរិវេណអង្គកំបាំង ។

[១៥៨] ក្នុងពាក្យថា អន្តមសោ ឧប្បលបត្តេនបិ : ដោយ ហោចទៅសូម្បីតែវាយដោយស្លឹកឧប្បល នេះ មានវិនិច្ឆ័យថា ត្របកឈូកខាងនឹងរឹកធំទៅ ។ កាលទះសូម្បីដោយកេសរឈូក ក៏ជា អាបត្តិដូចគ្នា ។

[១៥៩] បទថា អាពាធប្បច្ចយា : ភិក្ខុនីវាយអង្គជាតិ ព្រោះ ហេតុតែមានអាពាធ មានសេចក្តីថា នឹងទះបូស ឬ ដំបៅ គួរ ។ បទ ដែលនៅសល់នាយយល់ទាំងអស់ ។

សិក្ខាបទនេះ មានសម្បជ្ជានដូចបឋមបារាជិក ជាកិរិយា សញ្ញា វិមោក្ខ សច្ចិត្តកៈ លោកវជ្ជៈ កាយកម្ម អកុសលចិត្ត មានវេទនា ២ ដូច្នេះឯង ។

តលយាតកសិក្ខាបទវណ្ណនា ចប់ ។





### ៤. ជំនួយបង្កើតសិក្ខាបទវិទ្យុធម៌

គប្បីជ្រាបសេចក្តីវិនិច្ឆ័យក្នុងសិក្ខាបទទី ៤ ដូចតទៅនេះ ៖

[១៦០] បទថា បុរាណាគរោគោ : ស្រីស្ម័របស់ស្តេចពីដើម បានដល់ ជាព្រះស្ម័របស់ស្តេចផែនដីក្នុងកាលមុន គឺ ក្នុងគ្រាជាគ្រហស្ថ ។

ពីរបទថា ចិរាចិរំ គន្ធនិ : យូ ៗ ទើបទ្រង់មក គឺ យូរ ៗ ព្រះរាជាទើបនឹងស្តេចមក ។

បទថា ធារេវ : លោកអាចកែកូនបណ្តោះអាសន្ន គឺ នាងម្ចាស់អាច (តាំងនៅបានយ៉ាងណា ?) ។

កាលពួកភិក្ខុនិស្សរថា “នេះកម្មរបស់អ្នកណា” ភិក្ខុនិទោះតាំងចិត្តថា “នាង កាលយើងមិនប្រាប់, ភិក្ខុនិទាំងនេះ ក៏នឹងធ្វើសេចក្តីសង្ស័យក្នុងយើង” ទើបបានពោលយ៉ាងនេះថា នេះជាកម្មរបស់ខ្ញុំ” ។

បទថា ជនុមជ្ជកេ : ព្រោះដងបង្គំមានសណ្ឋានរលីង ដែលគេធ្វើពីអាចម៍លក្ខ៍ បានដល់ កំណាត់រលោង ៗ ធ្វើដោយជ័រ ។ បទថា ជនុមជ្ជកេ នេះ ព្រះមានព្រះភាគត្រាស់ដោយអំណាចនៃរឿងប៉ុណ្ណោះ ។ តែកាលសិកកំណាត់មូល ៗ យ៉ាងណាមួយចូលទៅ ជាអាបត្តិទាំងអស់ ។ ព្រោះហេតុនោះ ទើបព្រះមានព្រះភាគត្រាស់ថា “ដោយហេតុទៅ សូម្បីសិកត្របកឧប្បលចូលទៅ អង្គកំបាំង និងសូម្បីត្របកឧប្បល

នេះ ក៏ជំពេកទៅ តែកាលសិកស្សឃ្លីត្រឹមតែកេសរចូលទៅ ក៏ជាអាបត្តិ ដូចគ្នា ។ បទដែលនៅសល់ ឆាយយល់ទាំងអស់ ។ សមុដ្ឋានជា ដើម ក៏ដូចដែលបានពោលហើយក្នុងតលយាដកសិក្ខាបទនោះឯង ។

ជតុមជ្ជកសិក្ខាបទវណ្ណនា ចប់ ។

## ៥. ឧទកសុទ្ធិកសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៥ ដូចតទៅនេះ ៖

[១៦៤] ពាក្យថា អតិគម្ពីរំ ឧទកសុទ្ធិកំ អាធិយតិ : ធ្វើ ការជម្រះដោយទឹកឡ្យជ្រៅពេក បានដល់ ធ្វើការជម្រះដោយទឹកឡ្យចូល ខាងក្នុង ( អង្គជាត ) ជ្រៅពេកទៅ ។

[១៦៥] ពីរបទថា កេសគ្គមត្តបិ អតិក្កាមេតិ : ធ្វើឡ្យកន្លង កំណត់នោះទៅ សូម្បីតែប៉ុនចុងសក់ មានសេចក្តីថា ភិក្ខុនីសិកម្រាមដៃ ធ្លាប់ទី ៣ ឬធ្លាប់ទី ៤ ចូលទៅតាមមកវែង ឡ្យហួសមកផ្នែកជ្រៅលើស ២ ថ្នាំម្រាមដៃទៅសូម្បីត្រឹមតែចុងសរសៃសក់ ជាបាចិត្តិយ ។ សម ពិត ដូចពាក្យដែលលោកពោលទុកក្នុងមហាបច្ចរិថា ភិក្ខុនី រមែងមិន បានដើម្បីនឹងប្រើម្រាមដៃ ៣ ថ្នាំជម្រះខ្លះ នឹងប្រើម្រាមដៃ ៣ ឬ ៤ ម្រាម សូម្បីតែមួយថ្នាំជម្រះក៏មិនបាន ។ បទដែលនៅសល់ ឆាយ

យល់ទាំងអស់ ។ សូម្បីសមុជ្ជានជាដើម ក៏ដូចពោលហើយ ក្នុង  
តលយាដកសិក្ខាបទនោះឯង ។

ឧទកសុទ្ធិកសិក្ខាបទវណ្ណនា ចប់ ។

## ៦. ឧបតិដ្ឋានសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៦ ដូចតទៅនេះ ៖

[១៦៨] បទថា ភត្តវិស្សគ្គំ : ការធ្វើភត្តចេញ បានដល់ ភត្ត  
កិច្ច ។

បីបទថា ធានីយេន ច វិធម្មនេន ច ឧបតិដ្ឋិតា : បម្រើ  
ដោយទឹកផង ដោយផ្លិតផង សេចក្តីថា ឈរយកដៃម្ខាងកាន់ផ្តួលទឹក  
យកដៃម្ខាងកាន់ផ្លិតបកនៅជិត ៗ ។

បទថា ឧច្ចារទតិ : ដឹកនាំ មានសេចក្តីថា ពោលពាក្យជាប់ទាក់  
ទងនឹងការគ្រប់គ្រងផ្ទះ ល្មើសចារិតរបស់បព្វជិតថា “សូម្បីកាលមុន  
លោកក៏បរិភោគយ៉ាងនេះ ខ្ញុំម្ចាស់ក៏ធ្វើការប្រណិបត្តិលោកយ៉ាងនេះ” ។

[១៦៩] ពីរបទថា យច្ចិត្តិ ធានីយំ : ទឹកគឺបុគ្គលគប្បីដឹក  
ណាមួយ មានសេចក្តីថា ទឹកបរិសុទ្ធ ឬប្រេង ទឹកដោះជួរ ទឹកឃ្មុំ ទឹក  
រសជាតិ និងទឹកដោះស្រស់ជាដើមយ៉ាងណាមួយក៏ដោយ ។

ពីរបទថា យា កាចិ វីជនី : វត្ថុសម្រាប់បកណាមួយ គឺ

ដោយហោចទៅ សូម្បីជាយថីវរ ក៏ឈ្មោះថា ផ្ចិត ។

ក្នុងពាក្យថា ហត្ថធាសេ តិដ្ឋតិ អាបត្តិ ធាចិត្តិយស្សៈ : ភិក្ខុនី ស្ថិតនៅក្នុងហត្ថធាស ត្រូវអាបត្តិបាចិត្តិយ នេះ ព្រះមានព្រះភាគទ្រង់ ពិន័យបាចិត្តិយ ព្រោះឈរជាបច្ច័យប៉ុណ្ណោះ ។ តែព្រោះការប្រហារជា បច្ច័យ ទ្រង់បញ្ញត្តិទុកដទុកក្នុងខន្ធកៈ ។

[១៧១] ពីរបទថា ទេតិ ធាបេតិ : (ភិក្ខុនីប្រគេនវត្តមានទឹក ជាដើម) ដល់ភិក្ខុដោយដៃខន្ធនឹង ១ ភិក្ខុនីឱ្យគេប្រគេនដល់ភិក្ខុ ១ មានសេចក្តីថា ភិក្ខុនីប្រគេនទឹកឆាន់ ឬសម្មជាដើមថា “និមន្តលោកឆាន់ ទឹកនេះ, និមន្តលោកឆាន់នឹងសម្មនេះចុះ” ។ ប្រគេនផ្ចិតស្លឹកត្នោតថា “និមន្តលោកបក់ដោយផ្ចិតស្លឹកត្នោតនេះ ឆាន់ចុះ” ឬថា បង្គាប់ឱ្យអ្នក ដទៃប្រគេនទឹកឆាន់និងផ្ចិតឱ្យសូម្បីទាំង ២ យ៉ាង មិនជាអាបត្តិ ។

ពីរបទថា អនុបសម្បន្នំ អាណាបេតិ : ភិក្ខុនីបង្គាប់អនុបសម្បន្ន ១ គឺ បង្គាប់សាមណេរី ដើម្បីឱ្យបដិបត្តិមិនជាអាបត្តិ ។ ពាក្យដែល នៅសល់និយាយយល់ទាំងអស់ ។

សិក្ខាបទនេះ មានសមុជ្ឈានដូចឯឡែកលោមសិក្ខាបទ ជាកិរិយា នៅសញ្ញាវិមោក្ខ អចិត្តកៈ បណ្តតិវដ្ឋៈ កាយកម្ម មានចិត្ត ៣ មាន វេទនា ៣ ដូច្នេះឯង ។

ឧបតិដ្ឋនសិក្ខាបទវណ្ណនា ចប់ ។







## ៧. អាបត្តិសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៧ ដូចតទៅនេះ ៖

[១៧៣] ពាក្យថា ភុព្វសង្ឃមីតិ បដិគ្គណ្ហាតិ អាបត្តិ ទុក្ខដស្សៈ  
: ភិក្ខុនីទទួលដោយគិតថា អញនឹងឆាន់ ត្រូវអាបត្តិទុក្ខ មានសេចក្តីថា  
ទុក្ខនេះ ឈ្មោះថា បយោគទុក្ខ ។ ព្រោះដូច្នេះ មិនមែនជាទុក្ខ  
ព្រោះការទទួលប្រគេនតែម្យ៉ាងប៉ុណ្ណោះ ។ នៅជាទុក្ខគ្រប់ប្រយោគ  
ទៀត ក្នុងការទទួលប្រគេនហើយនាំមកពីទីដទៃក្តី ក្នុងការហាលឱ្យស្ងួតក្តី  
ក្នុងការត្រៀមចង្រាន ដើម្បីត្រូវការលីងឆាន់ក្នុងថ្ងៃមានភ្លៀងធ្លាក់ស្រិច ។  
ក្តី ក្នុងការចាត់ចែងក្បឿងក្តី ក្នុងការត្រៀមវែកក្តី ក្នុងការនាំអុសមក  
បង្ហាត់ភ្លើងក្តី ក្នុងការដាក់អង្ករចុះលើក្បឿងក្តី ក្នុងការលីងដោយវែកក្តី  
ក្នុងការត្រៀមត្បាល់ និងអង្រែជាដើមដើម្បីនឹងបុកក្តី ក្នុងកិច្ច មានការ  
បុក អុំ និងដុសលាងជាដើមក្តី ដរាបដល់ហៀបចូលមាត់ ហើយ  
ឈ្នួចទំពាដោយធ្មេញ ដើម្បីលេបចូល ។ ក្នុងវេលាលេបចូល ជា  
បាចិត្តិយច្រើនតាមចំនួនដែលលេប និងក្នុងសិក្ខាបទនេះ ការសូមនិងការ  
ឆាន់ ចាត់ជាប្រមាណ ។ ព្រោះដូច្នេះ សូម្បីភិក្ខុនីសូមដោយខ្លួនឯង ឬ  
ប្រើភិក្ខុនីដទៃឱ្យធ្វើការលីង ការបុក និងការចំអិនហើយឆាន់ ក៏ជា  
អាបត្តិ ។ ដល់ប្រើភិក្ខុនីដទៃឱ្យសូម ហើយធ្វើការលីងឆាន់ដោយខ្លួនឯង  
ជាដើម ក៏ជាអាបត្តិ ។

តែក្នុងមហាបច្ចវិលោកពោលថា “ភិក្ខុនីសូមស្រូវថ្មី ៗធម្មតានេះ សូម្បីចំពោះមាតាមកឆាន់ ក៏ជាបាចិត្តិយដូចគ្នា, ស្រូវថ្មីដែលបានមក ដោយមិនបានសូម កាលធ្វើការលីងជាដើមខ្លះៗ ឬប្រើអ្នកដទៃឱ្យធ្វើ ហើយឆាន់ ជាទុក្ខដ, ស្រូវថ្មី ៗ ដែលភិក្ខុនីដទៃបានមក ដោយករសូម សូម្បីកាលធ្វើការលីងជាដើមខ្លះៗ ឬប្រើឱ្យភិក្ខុនីនោះធ្វើ ឬប្រើឱ្យ ភិក្ខុនីដទៃធ្វើហើយឆាន់ ក៏ជាទុក្ខដដូចគ្នា” លោកបានពោលទុកទៀតថា ស្រូវថ្មីដែលភិក្ខុនីដទៃបានមកដោយករសូម បើភិក្ខុនីធ្វើការលីងដោយ ខ្លួនឯងជាដើមនូវស្រូវថ្មីនោះ ហើយឆាន់ ជាបាចិត្តិយដូចគ្នា ។ តែកាល ឱ្យអ្នកដទៃធ្វើការលីងជាដើមហើយឆាន់ ជាទុក្ខដ ។ ពាក្យក្នុងមហាបច្ចវិ នោះ ខុសទាំងខាងដើមទាំងខាងចុង ដែលពិត មិនមានសេចក្តីប្លែកគ្នា ក្នុងការធ្វើឯង ឬក្នុងការប្រើឱ្យធ្វើនូវកិច្ច មានការលីងជាដើមនោះ ។ តែក្នុងមហាអដ្ឋកថា លោកពោលទុកដោយមិនប្លែកគ្នាថា ជាទុក្ខដដល់ ភិក្ខុនីដែលឆាន់អំបុកស្រូវថ្មី ដែលភិក្ខុនីដទៃសូមមក ។

[១៧៤] បទថា អាពាធបរិច្ឆេទ : ភិក្ខុនីសូម ព្រោះហេតុមាន អាពាធ សេចក្តីថា មិនជាអាបត្តិ ព្រោះសូមស្រូវថ្មី ដើម្បីត្រូវការធ្វើការ ឆាន់ខ្លះៗជាដើម ។ លោកពោលទុកក្នុងមហាបច្ចវិថា “ក៏ការទទួលយក ស្រូវ ដែលបានមកដោយករមិនបានសូម ដើម្បីប្រយោជន៍ដល់នរកម្ម គួរ” ។

ពីរបទថា អបរណ្ណំ វិញ្ញាបេតិ : ភិក្ខុនីសូមអបរណ្ណជាតិ មាន  
 សេចក្តីថា វៀរធម្មជាតិ ៧ ប្រភេទចេញ ភិក្ខុនីសូមអបរណ្ណជាតិ មាន  
 សណ្តែកខៀវនិងសណ្តែកលឿងជាដើមក្តី ពូជផ្ទៃមានផ្ទៃឃ្មោក និងផ្ទៃ  
 ត្រឡាចជាដើមក្តី វត្ថុដទៃយ៉ាងណាមួយក្តី ក្នុងទីនៃញាតិនិងអ្នកបវារណា  
 មិនជាអាបត្តិ ។ តែនឹងសូមស្រវថ្មី សូម្បីក្នុងទីនៃញាតិនិងអ្នកបវារណា  
 មិនគួរ ។ បទដែលនៅសល់ ងាយយល់ទាំងអស់ ។

សិក្ខាបទនេះ មានសមុជ្ឈាន ៤ កើតឡើងមកកាយ ១ វាចា ១  
 កាយចិត្ត ១ កាយវាចាចិត្ត ១ ជាកិរិយា នៅសញ្ញាវិមោក្ខ អចិត្តកៈ  
 បណ្តតិវដ្តៈ កាយកម្ម វចីកម្ម មានចិត្ត ៣ មានវេទនា ៣ ដូច្នេះឯង ។

អាមកធម្មសិក្ខាបទវណ្ណនា ចប់ ។

## ៨. បឋមឧច្ចារធម្មនសិក្ខាបទវណ្ណនា

គប្បីជ្រាបសេចក្តីនៃច្បាប់ក្នុងសិក្ខាបទទី ៨ ដូចតទៅនេះ ៖

[១៧៥] រាជភជៈ (ព្រះរាជទ្រព្យ) គឺ ភាសី សួយសារអាករ  
 របស់ស្តេច ព្រាហ្មណ៍នេះបន្ទំលួចយកទៅ, ព្រោះហេតុនោះ ព្រាហ្មណ៍  
 នោះ ទើបឈ្មោះថា និព្វិដ្ឋរាជភជៈ (អ្នកត្រូវរំលោភចេញពីរាជការ) ។  
 អធិប្បាយថា អ្នកទទួលតំណែងយ៉ាងណាមួយ ផ្នែកខាងសួយសារអាករ

បានបន្ត លួចយកបិទបាំងយកផលកម្រៃតំណែងនោះ ។

ពាក្យថា តញ្ជើ្ចរ<sup>១</sup> កងបង្គំ យាចិស្សាមិ : អញនឹងសូមនាំរ  
នោះវិញ បានដល់ ព្រាហ្មណ៍នោះគិតនឹកថា “យើងថ្វាយសួយដល់ស្តេច  
ហើយ នឹងទូលសូមព្រះរាជទាននូវតំណែងដើមនោះឯងវិញ” ។

បទថា បរិកាសិ : ហាមប្រាម បានដល់ ឧបាសកនោះគម្រាម  
បំភ័យភិក្ខុនីទាំងនោះថា “ពួកនាងម្ចាស់កុំធ្វើយ៉ាងនេះតទៅទៀត” ។

[១៧៦] បទថា សយំ ធម្មេតិ : ភិក្ខុនីចោលដោយខ្លួនឯង  
មានសេចក្តីថា កាលចាក់វត្ថុទាំង ៤ ចោល ដោយប្រយោគតែមួយ ជា  
អាបត្តិត្រឹមតែមួយ ។ កាលចោលម្តងមួយ ៗ ជាអាបត្តិច្រើនតាមចំនួន  
វត្ថុ ។ សូម្បីក្នុងការបង្គាប់ ក៏ន័យនេះឯង ។ សូម្បីក្នុងការចោលឈើ  
ជម្រះធ្មេញ ក៏ជាបាចិត្តិយ ដល់ភិក្ខុនីដូចគ្នា ។ ជាទុក្ខដល់ភិក្ខុក្នុងទី  
ទាំងពួង ។ បទដែលនៅសល់ និយាយយល់ទាំងអស់ ។

សិក្ខាបទនេះ មានសមុជ្ឈាន ៦ ជាកិរិយានិងជាអកិរិយា ជានៅ  
សញ្ញាវិមោក្ខ អចិត្តកៈ បណ្តតិវដ្តៈ កាយកម្ម វចីកម្ម មានចិត្ត ៣ មាន  
វេទនា ៣ ដូច្នេះឯង ។

បឋមឧប្បារធខន្ធសិក្ខាបទវណ្ណនា ចប់ ។

១. ថៃ. តំយេវ ។





### ៩. ទុតិយឧប្បាសក្ខន្ធសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៩ ដូចតទៅនេះ ៖

[១៧៩] ច្រើនបទថា យំ មនុស្សានំ ឧបភោគបរិភោគំ

រោចិតំ : វត្ថុណាជាដំណាំជាគ្រឿងឧបភោគនិងបរិភោគរបស់មនុស្ស ទាំងឡាយ មានសេចក្តីថា ស្រែ ចំការ ឬស្នួនផ្ទៃឈើមានដូងជាដើម ក៏ ដោយ កាលចាក់វត្ថុទាំងនោះ ចោលក្នុងទីដែលគេដាំរបស់ខៀវស្រស់ទុក កន្លែងណាមួយ គប្បីជ្រាបសេចក្តីផ្សេងនៃអាបត្តិដោយន័យមុននុះឯង ។

ភិក្ខុនីអង្គុយឆាន់នៅត្រង់ចំការ ស្រែ ឬស្នួន ទំពាអំពៅជាដើម កាលនឹងទៅចាក់ទឹកជាសំណាស់ និងឆ្អឹងជាដើម ចុះក្នុងរបស់ខៀវស្រស់ ដោយហោចទៅសូម្បីចោលដូងដែលចោះក្បាលជីកទឹកហើយ ក៏ជា បាចិត្តិយដូចគ្នា ។ ជាទុក្ខដល់ភិក្ខុ ។ តែក្នុងពូជដែលគេព្រោះទុកក្នុង ស្រែដែលភ្ជួរហើយ ជាទុក្ខដល់ភិក្ខុ និងភិក្ខុនីទាំងអស់ រហូតដល់អស់ វេលាដែលពន្ធកមិនទាន់ដុះ ។ នឹងចាក់ចុះក្នុងជ្រុងស្រែជាដើម ដែលគេ មិនទាន់បានព្រោះពូជក្តី លើទំនប់ភ្លើងស្រែជាដើមដែលពូជមិនដុះក្តី គួរ ។ សូម្បីចាក់ចុះក្នុងទីចោលសម្រាមអាចម៍បន្ទោះរបស់ពួកអ្នកស្រែ ក៏គួរ ។

បទថា ឆន្ទិតក្សេត្ត<sup>១</sup> : ក្នុងស្រែដែលគេបោះបង់ចោល មាន សេចក្តីថា កាលពួកអ្នកស្រែកស្លាប់នៅហើយ ឈ្មោះថា ជាស្រែ

១. ក្នុងកង្ខារិតរណី ។



ដែលគេបោះបង់ចោល ។ នឹងចាក់ចុះក្នុងស្រែដែលគេបោះបង់ចោល  
នោះឯង គួរ ។ តែក្នុងស្រែ ចំការដែលពួកអ្នកស្រែនៅចាំរក្សាដោយ  
យល់ថា បុព្វណ្ណជាតិជាដើម ដែលប្រូត កាត់ហើយ នឹងដុះឡើងទៀត  
ជាអាបត្តិតាមវត្ថុដូចគ្នា ។ បទដែលនៅសល់ ឆ្ងាយយល់ទាំងអស់ ។  
សិក្ខាបទនេះ មានសម្ពុដ្ឋាន ៦ ជាកិរិយានិងជាអកិរិយា ។ ល ។  
ដូច្នេះឯង ។

ទុតិយឧប្បាសន្តសិក្ខាបទវណ្ណនា ចប់ ។

## ១០. នច្ចគីតសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ១០ ដូចតទៅនេះ ៖

[១៨៣] ពីរបទថា យច្ចត្ថំ នច្ចំ : ការរំលោភនីមួយៗ មាន  
សេចក្តីថា ពួកអ្នកបាត់ជាដើម ឬពួកអ្នកលេង ចូរប្រៀងរាំក៏ដោយ  
ដោយហោចទៅ សូម្បីសត្វក្មេក សត្វសេក និងស្វាជាដើមប្រៀងរាំទាំង  
អស់នោះ ចាត់ជាការប្រៀងរាំទាំងអស់ ។

ពីរបទថា យច្ចត្ថំ គីតំ : ចម្រៀងរំលោភនីមួយៗ មានសេចក្តីថា  
ការប្រៀងរបស់ពួកអ្នកបាត់ជាដើម ឬការប្រៀងក្បួនសម្រេចប្រយោជន៍  
ដែលប្រកបដោយករសរសើរគុណព្រះរតនត្រ័យ ក្នុងវេលាដែលព្រះ  
អរិយៈទាំងឡាយបរិព្វាន ឬការប្រៀងទំនងសូឡាធម៌សរកញ្ញៈរបស់ពួក

ភិក្ខុ អ្នកមិនសង្រួមក៏ដោយ ទាំងអស់នេះ ចាត់ជាការប្រៀនទាំងអស់ ។

ពីរបទថា យច្ចត្ថំ វាទិនំ : ប្រគំឯណានីមួយ មានសេចក្តីថា គ្រឿងភ្លេងមានការបន្តងខ្សែជាដើម ឬការប្រគំស្តារក៏ដោយ ដោយហោច ទៅ សូម្បីការវាយឧទកភេរី(ស្តារទឹក) ទាំងអស់នេះ ចាត់ជាការ ប្រគំតន្ត្រីទាំងអស់ ។

ពាក្យថា ធន្សនាយ គច្ឆតិ អាបត្តិ ទុក្ខជស្ស : ភិក្ខុទៅ ដើម្បីមើលត្រូវអាបត្តិទុក្ខ បានដល់ ត្រូវអាបត្តិទុក្ខ ដោយរាប់វារៈ ជំហាន ។

ពាក្យថា យត្ថ វិសា បស្សតិ វា សុណាតិ វា : ភិក្ខុនិយាយ មើលក្តី ស្តាប់ក្តី ក្នុងទីណា មានសេចក្តីថា ភិក្ខុនីកាលក្រឡេកមើល ដោយប្រយោគតែមួយឃើញ បានស្តាប់នូវការប្រៀន ការប្រគំតន្ត្រីរបស់ ជនទាំងនោះឯង ជាបាចិត្តយត្រឹមតែមួយ តែបើក្រឡេកមើលទិសមួយ ហើយឃើញអ្នកបា ក្រឡេកទៅមើលទិសដទៃទៀត ឃើញពួកអ្នកប្រៀន មើលទៅទិសដទៃ ឃើញពួកអ្នកភ្លេង ជាអាបត្តិនីមួយ ៗ ច្រើន ។ ភិក្ខុនី រមែងមិនបានដើម្បីនឹងរាំ ឬប្រៀន ឬប្រគំតន្ត្រីដោយខ្លួនឯង ។ សូម្បី ប្រាប់អ្នកពួកដទៃថា ចូររាំ ចូរប្រៀន ចូរលេងភ្លេង ក៏មិនបាន ។ នឹង ពោលថា “ឧបាសក ពួកលោកចូរឱ្យការបូជាព្រះចេតិយ”ក្តី នឹងទទួល ពាក្យថា “ល្អណាស់” ក្នុងកាលគេពោលថា “ពួកខ្ញុំនឹងធ្វើការបម្រុងព្រះ

ចេតិយរបស់ពួកលោក”ក្តី រមែងមិនបាន ។ លោកពោលទុកគ្រប់ ៗ អង្គថាថា ជាបាចិត្តយក្នុងឋានៈទាំងពួង ។ ជាទុក្ខដល់ភិក្ខុ ។ តែ កាលគេពោលថា “ពួកខ្ញុំនឹងធ្វើការថែទាំព្រះចេតិយរបស់ពួកលោក” ភិក្ខុនី នឹងពោលថា “ឧបាសក ឈ្មោះថា ការថែទាំ ជាការល្អ” គួរ ។

[១៨៤] ពីរបទថា អារាមេ ឋិតា : ភិក្ខុនីឈរក្នុងអារាម មាន សេចក្តីថា ភិក្ខុនីឈរក្នុងអារាមនោះឯងឃើញ ឬបានឮការរាំជាដើម ខាងក្នុងអារាមក្តី ខាងក្រៅអារាមក្តី មិនជាអាបត្តិ ។

ពីរបទថា សតិ គរណីយេ : កាលបើមានកិច្ច មានសេចក្តីថា ភិក្ខុនីទៅដើម្បីប្រយោជន៍ដល់សាលាកត្តជាដើម ឬដោយករណីយ៍ដទៃ ណាមួយ បានឃើញ ឬបានឮនៅក្នុងឋានដែលខ្លួនទៅ មិនជាអាបត្តិ ។

បទថា អាបទានុ : ភិក្ខុនីមានសេចក្តីអន្តរាយ មានសេចក្តីថា ភិក្ខុនីត្រូវឧបទ្វេៈ ដូច្នោះ បៀតបៀនចូលទៅកាន់ស្ថានទីមើលមហោស្រព ចូលទៅហើយយ៉ាងនេះ បានឃើញក្តី បានឮក្តី មិនជាអាបត្តិ ។ ពាក្យ ដែលសល់ ងាយយល់ទាំងអស់ ។

សិក្ខាបទនេះ មានសមុជ្ឈានដូចឯឡកលោមសិក្ខាបទ ជាកិរិយា នៅសញ្ញាវិមោក្ខ អចិត្តកៈ លោកវជ្ជៈ កាយកម្ម អកុសលចិត្ត មាន វេទនា ៣ ដូច្នេះឯង ។

នច្ចគីតសិក្ខាបទវណ្ណនា ចប់ ។

ចំនួនសិក្ខាបទ ក្នុងលសុណវគ្គ គឺ

១. លសុណសិក្ខាបទ ការទំពាស៊ីខ្ទម
២. សម្មាធលោមសិក្ខាបទ ការឱ្យគេដករោមក្នុងទីចង្អៀង
៣. តលយាតកសិក្ខាបទ ការទះនូវផ្ទៃនៃអង្គជាតិ
៤. ជតុមដ្ឋកសិក្ខាបទ ដងបង្អួរមានសណ្ឋានរលីងធ្វើពីអាចម៍លក្ខ
៥. ឧទកសុទ្ធិកសិក្ខាបទ ការជម្រះអង្គជាតិដោយទឹកត្រឹម ២ ធ្នាប់
៦. ឧបតិដ្ឋនសិក្ខាបទ ចូលទៅបម្រើភិក្ខុកំពុងឆាន់ដោយទឹក-ផ្លិត
៧. អាមកធូញសិក្ខាបទ ការស្ទូម កិន បុក ចំអិននូវស្រូវស្រស់  
បរិភោគ
៨. បឋមឧច្ចារឆន្ទនសិក្ខាបទ ការចោលឧច្ចារជាដើមទៅខាងក្រៅរបង ឬ  
ជញ្ជាំង
៩. ទុតិយឧច្ចារឆន្ទនសិក្ខាបទ ការចោលឧច្ចារជាដើមក្នុងទីមានវត្ថុមាន  
ពណ៌ខៀវ
១០. នច្ចគីតសិក្ខាបទ ការទៅមើលរាំ ច្រៀង ប្រគំ

លសុណវគ្គ ចប់ ។





## ២. ត្រួតពិនិត្យការវត្ត

### ១. ត្រួតពិនិត្យការសិក្សាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ១ នៃអនុការវគ្គ ដូចតទៅនេះ ៖

[១៨៥] បទថា អប្បធិបេ : ឥតមានប្រទីប គឺ ក្នុងទីមិនមានពន្លឺ ដោយបណ្តា ពន្លឺមានប្រទីប ព្រះចន្ទ ព្រះអាទិត្យ និងភ្លើងជាដើម សូម្បីមួយយ៉ាង ។ ព្រោះហេតុនោះឯង ក្នុងបទភាជនៈនៃបទថា អប្បធិបេ នោះ ទើបព្រះមានព្រះភាគត្រាស់ថា អនាឈោគេ : មិនមានពន្លឺ ។

បទថា សល្លបេយ្យ វា : និយាយក្តី បានដល់ ពោលពាក្យជាប់ដោយការគ្រប់គ្រងផ្ទះ ។

[១៨៧] ពីរបទថា អរហោបេត្តា អញ្ញាវិហិតា : ភិក្ខុនីប្រាថ្នា នូវទីមិនស្ងាត់ មានសេចក្តីថា មិនសម្បើមសេចក្តីត្រេកអរក្នុងទីកំបាំង ជាអ្នកបញ្ជូនចិត្តទៅដទៃ ចាកពីសេចក្តីត្រេកអរក្នុងទីកំបាំង សាកសួរដល់ញាតិ ឬអញ្ជើញគេក្នុងការថ្វាយទានក្តី ក្នុងការបូជាក្តី ។ បទដែលនៅសល់ ងាយយល់ទាំងអស់ ។

សិក្ខាបទនេះ មានសម្បជ្ឈានដូចថ្វាយសត្វសិក្ខាបទ កើតឡើងមកកាយចិត្ត១ កាយវាចាចិត្ត១ ជាកិរិយា សញ្ញាវិមោក្ខ សចិត្តកៈ លោកវជ្ជៈ កាយកម្ម វចីកម្ម អកុសលលចិត្ត មានវេទនា២ ដូច្នេះឯង ។

ត្រួតពិនិត្យការសិក្សាបទវណ្ណនា ចប់ ។







## ២. បដិច្ចនោកាសសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ២ ដូចតទៅនេះ ៖

[១៨៨] ចំពោះពាក្យថា បដិច្ចនោ ឱកាសេ : ក្នុងទីឱកាស  
ដ៏កំបាំង នេះប៉ុណ្ណោះផ្សេងគ្នា ។ បទដែលនៅសល់ទាំងអស់ ប្រាកដដូច  
សិក្ខាបទមុននេះឯង ។

បដិច្ចនោកាសសិក្ខាបទវណ្ណនា ចប់ ។

## ៣. អដ្ឋោកាសសល្លបទសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៣ ដូចតទៅនេះ ៖

[១៩១] ពាក្យថា អដ្ឋោកាសេ : ក្នុងទីវាល ផ្សេងគ្នា ។  
ពាក្យដែលនៅសល់ទាំងអស់ដូច្នេះឯង ។

អដ្ឋោកាសសល្លបទសិក្ខាបទវណ្ណនា ចប់ ។





## ៤. ទុតិយិកឧបេយ្យាជនសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៤ ដូចតទៅនេះ ៖

[១៩៤] ទីជិតត្រចៀក លោកហៅថា និកណ្ឌិកៈ ។ មានពាក្យ  
អធិប្បាយថា ឱ្យបទីជិតត្រចៀក ។

[១៩៦] ពីរបទថា សតិ ករណីយេ : ភិក្ខុនីមានកិច្ច មាន  
សេចក្តីថា មានកិច្ចចាំបាច់ ដើម្បីត្រូវការនាំសលាកភត្តជាដើមមក ឬ  
ដើម្បីត្រូវការរក្សាទុកដាក់របស់ដែលដាក់ទុកមិនល្អក្នុងវត្ថុ ។ ពាក្យដែល  
នៅសល់ ងាយយល់ទាំងអស់ ។ សមុជ្ជានជាដើម ជាដូចគ្នានឹង  
សិក្ខាបទមុននោះឯង ។

ទុតិយិកឧបេយ្យាជនសិក្ខាបទវណ្ណនា ចប់ ។





### ៥. អនាបុច្ឆាបក្កមនសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៥ ដូចតទៅនេះ ៖

[១៩៧] ពីរបទថា ឃរំ សោធន្តា : នាំគ្នាជម្រះសំអាតផ្ទះ  
មានសេចក្តីថា បានឮថា ជនទាំងនោះ បានមានសេចក្តីបរិវិតក្តីនេះថា  
ការកន្លងល្មើសដោយកាយ ដោយវាចាយ៉ាងណាមួយរបស់ព្រះថេរី មិន  
ប្រាកដ ។ ពួកយើងចូរជួយគ្នាសំអាតផ្ទះសិនចុះ ព្រោះដូច្នោះ ពួកម្ចាស់  
របស់ផ្ទះ កាលជម្រះផ្ទះ ទើបបានជួបអាសនៈ ។

[១៩៨] ពីរបទថា អនោវស្សិកំ អតិក្កមន្តិយា : កាលភិក្ខុនី  
ឈានផុតទីដែលភ្លៀងធ្លាក់មិនត្រូវ មានសេចក្តីថា ភិក្ខុនីកាលឱ្យជើង  
ដំបូងឈានហួសទៅ ជាទុក្ខដ ។ កាលឱ្យជើងទី ២ ឈានហួសទៅ ជា  
បាចិត្តិយ ។ សូម្បីក្នុងការឈានកន្លងឧបចារៈ ក៏មានន័យយ៉ាងនេះដូច  
គ្នា ។

[២០០] បទថា តិលាឆាយ : ភិក្ខុនីមានជម្ងឺ គឺ មិនអាចនឹង  
ពោលលា ព្រោះអាពាធ ដូច្នោះ ។

បទថា អាបធាសុ : ភិក្ខុនីមានសេចក្តីអន្តរាយ មានសេចក្តីថា  
ក្នុងផ្ទះកើតភ្លើងឆេះឡើង ឬត្រូវពួកចោរចូល ក្នុងអន្តរាយបែបនេះ មិន  
ពោលលាជឿសចេញទៅ មិនជាអាបត្តិ ។ ពាក្យដែលនៅសល់ក្នុង  
សិក្ខាបទនេះ ងាយយល់ទាំងអស់ ។



សិក្ខាបទនេះ មានសមុជ្ឈានដូចកបិនសិក្ខាបទ កើតឡើងមកកាយ  
វាចា ១ កាយវាចាចិត្ត ១ ជាកិរិយានិងអកិរិយា ជានោសញ្ញាវិមោក្ខ  
អចិត្តកៈ បណ្តតិវដ្តៈ កាយកម្ម វចីកម្ម មានចិត្ត ៣ មានវេទនា ៣  
ដូច្នេះឯង ។

អនាបុច្ឆាបក្កមនសិក្ខាបទវណ្ណនា ចប់ ។

## ៦. អនាបុច្ឆាអភិនិសទនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៦ ដូចតទៅនេះ ៖

[២០១] បទថា អភិនិសធម្យៈ : ហើយអង្គុយ គឺ គប្បី  
អង្គុយ ។ កាលអង្គុយហើយក្រោកទៅ ជាអាបត្តិតៃមួយ ។ កាលមិន  
អង្គុយ ដេកហើយទៅ ជាអាបត្តិតៃមួយ ។ កាលអង្គុយហើយដេក ជា  
អាបត្តិ ២ ។

[២០២] បទថា ធុវប្បញ្ញត្តេ : អាសនៈដែលគេក្រាលទុកជា  
និច្ច បានដល់ អាសនៈដែលគេក្រាលទុកជាប្រចាំ ដើម្បីប្រយោជន៍ដល់  
ភិក្ខុទាំងឡាយ ។ ពាក្យដែលនៅសល់ ងាយយល់ទាំងអស់ ។

សិក្ខាបទនេះ មានសមុជ្ឈានដូចកបិនសិក្ខាបទ កើតឡើងមកកាយ

វាចា ១ កាយវាចាចិត្ត ១ ជាកិរិយានិងជាអកិរិយា ជានៅសញ្ញាវិមោក្ខ  
អចិត្តកៈ បណ្ណតិវដ្តៈ កាយកម្ម វចីកម្ម មានចិត្ត ៣ មានវេទនា ៣  
ដូច្នេះឯង ។

អនាបុច្ឆាអភិនិសីទនសិក្ខាបទវណ្ណនា ចប់ ។

## ៧. អនាបុច្ឆាសន្តរណសិក្ខាបទវណ្ណនា

សូម្បីក្នុងសិក្ខាបទទី ៧ បណ្ឌិតគប្បីជ្រាបពាក្យទាំងអស់ ដោយ  
ន័យដូចបានពោលហើយក្នុងសិក្ខាបទទី ៦ នេះឯង ។

អនាបុច្ឆាសន្តរណសិក្ខាបទវណ្ណនា ចប់ ។

## ៨. បរឧជ្ឈាបនកសិក្ខាបទវណ្ណនា

ពាក្យទាំងអស់ក្នុងសិក្ខាបទទី ៨ ងាយយល់ទាំងអស់ ។  
សិក្ខាបទនេះ មានសម្បជាន ៣ ជាកិរិយា សញ្ញាវិមោក្ខ សចិត្តកៈ  
លោកវដ្តៈ កាយកម្ម វចីកម្ម អកុសលចិត្ត ជាទុក្ខវេទនាដូច្នេះឯង ។

បរឧជ្ឈាបនកសិក្ខាបទវណ្ណនា ចប់ ។





### ៩. បរអភិសមណសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៩ ដូចតទៅនេះ ៖

[២១៣] បទថា អភិសមេយ្យ : ផ្កាសាខ្លងឯង បានដល់ គប្បីធ្វើការផ្កាសា ។ អធិប្បាយថា ដែលឈ្មោះថា ផ្កាសាដោយនរក បានដល់ ជេរប្រទេច បរិកាស ដោយន័យជាដើមយ៉ាងនេះថា “សូមឱ្យយើងកើតក្នុងនរក កើតក្នុងអវិច្ឆិច្ឆ័យ, សូមឱ្យអ្នកលួចកើតក្នុងនរក កើតក្នុងអវិច្ឆិច្ឆ័យ” ។ ដែលឈ្មោះថា ផ្កាសាដោយព្រហ្មចរិយៈ បានដល់ ជេរប្រទេច ដោយន័យជាដើមយ៉ាងនេះថា “សូមឱ្យយើងចូរជាគ្រហស្ថ, ជាអ្នកស្លៀកសំពត់ស, ជាបរិពាជិកាចុះ” ឬ “ភិក្ខុនីក្រៅនេះ ចូរជាដូច្នេះចុះ” ។ ជាបាចិត្តិយគ្រប់ ៗ ពាក្យនិយាយ តែកាលជេរដោយន័យជាដើមថា “សូមឱ្យយើងជាមេសុទ្ធ ជាមេជ្រូក ជាអ្នកខ្វាក់ភ្នែក ជាមនុស្សពិការចុះ” ។ រឿនរកនិងព្រហ្មចរិយចេញ ជាទុក្ខដ៏គ្រប់ ៗ ពាក្យនិយាយ ។

[២១៦] បទថា អត្ថបុរេត្ថារាម : ភិក្ខុនីផ្កាសាព្រោះធ្វើអត្ថឱ្យជាប្រធាន គឺ អ្នកពោលអដ្ឋកថា ។

បទថា ធម្មបុរេត្ថារាម : ភិក្ខុនីផ្កាសាព្រោះធ្វើធម៌ឱ្យជាប្រធាន គឺ អ្នកបង្រៀនបាលី ។

បទថា អនុសាសនីបុរេត្ថារាម : ភិក្ខុនីផ្កាសាព្រោះធ្វើពាក្យ

ប្រៀនប្រដៅឱ្យជាប្រធាន មានសេចក្តីថា កាលតាំងនៅក្នុងអនុសាសន៍ពោលទូន្មានយ៉ាងនេះថា “សូម្បីឥឡូវនេះ នាងនៅយ៉ាងនេះ ល្អណាស់ នាងចូរវៀរចាក បើនាងមិនវៀរចាក ហើយធ្វើកម្មបែបនេះទៀត ក៏នឹងកើតក្នុងនរក កើតក្នុងកំណើតសត្វតិរច្ឆានពិតប្រាកដ” មិនជាអាបត្តិ ។

ពាក្យដែលនៅសល់ និយាយលំអិតអស់ ។

សិក្ខាបទនេះ មានសម្ពុជ្ជាន៣ ជាកិរិយា សញ្ញាវិមោក្ខ សច្ចិត្តកៈ លោកវដ្ឋៈ កាយកម្ម វចីកម្ម អកុសលចិត្ត ជាទុក្ខវេទនា ដូច្នេះឯង ។

បរអភិសមនសិក្ខាបទវណ្ណនា ចប់ ។

## ១០. រោទនសិក្ខាបទវណ្ណនា

ពាក្យទាំងអស់ក្នុងសិក្ខាបទទី ១០ និយាយលំអិតអស់ ។

សិក្ខាបទនេះ មានការដាក់ធុរៈជាសម្ពុជ្ជាន កើតឡើងមកកាយវាចាចិត្ត ជាកិរិយា សញ្ញាវិមោក្ខ សច្ចិត្តកៈ លោកវដ្ឋៈ កាយកម្ម វចីកម្ម អកុសលចិត្ត ជាទុក្ខវេទនា ដូច្នេះឯង ។

រោទនសិក្ខាបទវណ្ណនា ចប់ ។

ចំនួនសិក្ខាបទ ក្នុងរត្នការវគ្គ គឺ

- ១. រត្នការសិក្ខាបទ                    ការស្ថិតនៅជាមួយបុរសក្នុងទីយប់ដ៏ឆ្ងាយ
- ២. បដិច្ចនោកាសសិក្ខាបទ        ការស្ថិតនៅជាមួយបុរសក្នុងទីដ៏កំបាំង
- ៣. អដ្ឋោកាសសល្លបនសិក្ខាបទ ការស្ថិតនៅជាមួយបុរសក្នុងទីវាល
- ៤. ទុតិយិកឧយ្យោជនសិក្ខាបទ ការស្ថិតនៅជាមួយបុរសក្នុងច្រកមក
- ៥. អនាបុច្ឆាបកមនសិក្ខាបទ    ការមិនពោលលាម្ចាស់ផ្ទះហើយចៀសទៅ
- ៦. អនាបុច្ឆាអភិនិស័ទនសិក្ខាបទ ការមិនប្រាប់ម្ចាស់ផ្ទះហើយអង្គុយឬដេក
- ៧. អនាបុច្ឆាសន្តរណសិក្ខាបទ ការមិនប្រាប់ម្ចាស់ផ្ទះក្រាលកម្រាល  
ហើយ អង្គុយឬដេក
- ៨. បរឧជ្ឈាបនកសិក្ខាបទ           ការមើលឆ្ងាយគេដោយករប្រកាន់អាក្រក់
- ៩. បរអភិសបនសិក្ខាបទ           ការផ្កាសាគេដោយនរកនិងព្រហ្មចរិយៈ
- ១០. រោទនសិក្ខាបទ                ការវាយតប់ខ្លួនឯងហើយយំ

រត្នការវគ្គទី ២ ចប់ ។







### ៣. ទគ្គវគ្គ

#### ១. ទគ្គសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី១នៃទគ្គវគ្គ ដូចតទៅនេះ ៖

[២២០] បទថា ព្រហ្មចរិយំ ចិន្តោន : សន្សំព្រហ្មចរិយធម៌  
គឺ ដោយព្រហ្មចរិយៈដែលពួកលោកនាំគ្នាប្រព្រឹត្ត ។ ម្យ៉ាងទៀត គប្បី  
ឃើញទុតិយារិកត្តិចុះក្នុងអត្ថនៃតតិយារិកត្តិ ឬក្នុងអត្ថនៃធម្មិកត្តិយ៉ាងនេះ  
ថា ដោយករប្រព្រឹត្តព្រហ្មចរិយៈ ។

[២២២] បទថា អន្ធន្ទិវរិកាយ : ភិក្ខុនីមានចីវរដែលពួកចោរ  
លួចយកទៅ នេះ ព្រះមានព្រះភាគត្រាស់សំដៅយកសំពត់ងូតទឹក មិនបាន  
ទ្រង់សំដៅយកចីវរប្រភេទដទៃ ។ ព្រោះហេតុនោះ ភិក្ខុនីអាក្រាតកាយងូត  
ទឹក កាលសំពត់ងូតទឹកត្រូវគេដណ្តើមទៅក្តី វិនាសបាត់ក្តី មិនជាអាបត្តិ ។  
បើសូម្បីថា ចីវរគឺ សំពត់ងូតទឹកមានតម្លៃច្រើន ភិក្ខុនីមិនអាចដើម្បីនឹង  
ស្លៀកចេញទៅខាងក្រៅបាន សូម្បីយ៉ាងនេះ នឹងអាក្រាតកាយងូតទឹក ក៏  
គួរ ។ ពាក្យដែលនៅសល់ក្នុងសិក្ខាបទនេះ ងាយយល់ទាំងអស់ ។

សិក្ខាបទនេះ មានសមុជ្ឈានដូចឯទៀតលោមសិក្ខាបទ ជាកិរិយា  
នោសញ្ញាវិមោក្ខ អចិត្តកៈ បណ្តតិវដ្តៈ កាយកម្ម មានចិត្ត ៣ មាន  
វេទនា ៣ ដូច្នេះឯង ។

ទគ្គសិក្ខាបទវណ្ណនា ចប់ ។





## ២. ឧទកសាជីកសិក្ខាបទវណ្ណនា

ពាក្យទាំងអស់ក្នុងសិក្ខាបទទី ២ ងាយយល់ទាំងអស់ ។  
 សិក្ខាបទនេះ មានសម្ព័ន្ធជាន ៦ ជាកិរិយា នៅសញ្ញាវិមោក្ខ អចិត្តកៈ  
 បណ្ណត្តិវដ្តៈ កាយកម្ម មានចិត្ត ៣ មានវេទនា ៣ ដូច្នេះឯង ។  
 ឧទកសាជីកសិក្ខាបទវណ្ណនា ចប់ ។

## ៣. ចីវរសិព្វនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៣ ដូចតទៅនេះ ៖  
 [២២៧] បទថា អនន្តរាយកំណី : ភិក្ខុនី(នោះ)មិនមានអន្តរាយ  
 បានដល់ អ្នកមិនមានអន្តរាយ សូម្បីណាមួយ ក្នុងអន្តរាយ ១០ យ៉ាង ។  
 [២២៨] ពីរបទថា ធុរំ និក្ខត្តមត្ថេ : ភិក្ខុនីគ្រាន់តែដាក់ធុរៈ  
 មានសេចក្តីថា ភិក្ខុនីដាក់ធុរៈចេញហើយ បើសូម្បីខាងក្រោយទើបដេរ  
 ក៏ជាអាបត្តិដូចគ្នា ។ ពាក្យដែលនៅសល់ងាយយល់ទាំងអស់ ។  
 សិក្ខាបទនេះ មានការដាក់ធុរៈជាសម្ព័ន្ធជាន ជាកិរិយា សញ្ញាវិមោក្ខ  
 សចិត្តកៈ លោកវដ្តៈ កាយកម្ម វចីកម្ម អកុសលចិត្ត ជាទុក្ខវេទនា  
 ដូច្នេះឯង ។  
 ចីវរសិព្វនសិក្ខាបទវណ្ណនា ចប់ ។





### ៤. សង្ឃាដ៏ចារសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៤ ដូចតទៅនេះ ៖

[២៣១] ថ្ងៃ ឈ្មោះ បញ្ចាហៈ ។ បញ្ចាហៈនោះឯង ឈ្មោះថា បញ្ចាហិក, វារៈផ្លាស់ប្តូរសំពត់សង្ឃ្យាដ៏ទាំងឡាយ ឈ្មោះថា សង្ឃ្យាដ៏វារៈ ។ ការផ្លាស់ប្តូរចីវរ ៥ ផ្ទាំង ដែលបានឈ្មោះថា សង្ឃ្យាដ៏ ដោយអត្ថថា ផ្លាស់ប្តូរឆ្លាស់គ្នាទៅ ដោយករបរិភោគប្រើប្រាស់ខ្លះ ដោយអំណាចការ ហាលថ្ងៃខ្លះ ។ ព្រោះហេតុនោះឯង ទើបព្រះមានព្រះភាគត្រាស់ទុកក្នុង បទកាជនៈថា “ភិក្ខុនីមិនបានស្លៀក មិនបានគ្រង មិនបានសំដីលហាល នូវចីវរទាំង ៥ អស់ថ្ងៃទី ៥ គឺថា ធ្វើឱ្យកន្លងហួសថ្ងៃទី ៥ ទៅ” ។

[២៣២] ក៏ក្នុងពាក្យថា អាបត្តិ ធាតុតិយស្សៈ : ត្រូវអាបត្តិ បាចិត្តិយ នេះ មានវិនិច្ឆ័យថា ក្នុងចីវរមួយផ្ទាំងជាអាបត្តិមួយ ក្នុងចីវរ ៥ ផ្ទាំង ជាអាបត្តិ ៥ ។

[២៣៤] បទថា អាបធានុ : ភិក្ខុនីមានសេចក្តីអន្តរាយ មាន សេចក្តីថា ចីវរមានតម្លៃឡើងថ្លៃ ជាការដែលភិក្ខុនីមិនអាចនឹងបរិភោគ ប្រើប្រាស់ ព្រោះអន្តរាយមានចោរភ័យជាដើម ក្នុងឧបទ្វីបបែបនេះ មិន ជាអាបត្តិ ។ ពាក្យដែលនៅសល់ និយាយលំទាំងអស់ ។

សិក្ខាបទនេះ មានសមុជ្ឈានដូចគ្នានឹងកបិនសិក្ខាបទ ជាអកិរិយា នៅសញ្ញាវិមោក្ខ អចិត្តកៈ បណ្ណតិវដ្តៈ កាយកម្ម វចីកម្ម មានចិត្ត ៣ មានវេទនា ៣ ដូច្នេះឯង ។

សង្ឃ្យាដ៏ចារសិក្ខាបទវណ្ណនា ចប់ ។







## ៥. ចីវរសង្គមនីយសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៥ ដូចតទៅនេះ ៖

[២៣៥] បទថា ចីវរសង្គមនីយំ : ចីវរដែលខនលបយកទៅ  
ប្រើប្រាស់មួយសំណើរ គឺ ចីវរដែលផ្លាស់ប្តូរគ្នា សេចក្តីថា ចីវរដែល  
ជាបសក្ខីកុន្តបដទៃ ដែលភិក្ខុនីមិនប្រាប់ដល់ម្ចាស់របស់មុន កាន់យក  
ទៅនឹងត្រូវសងវិញ ។

[២៣៨] បទថា អាបធាសុ : ភិក្ខុនីមានសេចក្តីអន្តរាយ មាន  
សេចក្តីថា បើពួកចោរលួចយកសំពត់ដែលនៅមិនបានដណ្តប់ ឬមិនទាន់  
បានស្លៀកទៅ ។ ក្នុងអន្តរាយបែបនេះ ស្លៀកដណ្តប់ទៅជាអាបត្តិ ។  
ពាក្យដែលនៅសល់នាយយល់ទាំងអស់ ។

សិក្ខាបទនេះ មានសម្បជានដូចកបិនសិក្ខាបទ ជាភិរិយានិង  
អភិរិយា នៅសញ្ញាវិមោក្ខ អចិត្តកៈ បណ្ឌិតិវដ្តៈ កាយកម្ម វចីកម្ម មាន  
ចិត្ត ៣ មានវេទនា ៣ ដូច្នេះឯង ។

ចីវរសង្គមនីយសិក្ខាបទវណ្ណនា ចប់ ។





## ៦. គណចីវរសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៦ ដូចតទៅនេះ ៖

[២៤០] ពីរបទថា អញ្ញំ បរិក្ខារំ : បរិក្ខារដទៃ បានដល់  
បរិក្ខារប្រភេទណាមួយ គឺវត្ថុមានភាពជនៈជាដើម ឬភេសជ្ជៈមានទឹកដោះ  
ថ្នាំ និងប្រេងជាដើមយ៉ាងណាមួយ ។

[២៤១] បទថា អាទិសំសំ : អាទិសង្ស មានសេចក្តីថា ភិក្ខុនី  
សួរថា “អ្នកទាំងឡាយមានបំណងនឹងប្រគេនសំពត់មានតម្លៃប៉ុន្មាន ?”  
ពួកទាយកឆ្លើយថា “មានតម្លៃប៉ុណ្ណោះ” ។ ភិក្ខុនីនិយាយយ៉ាងនេះថា  
“ពួកលោកចូររង់ចាំទៅសិន វេលានេះសំពត់មានតម្លៃឡើងថ្លៃ តទៅបន្តិច  
ទៀត កាលកប្បាសមកដល់ នឹងមានតម្លៃល្មមសមគួរ” ហើយហាមទុក  
មិនជាអាបត្តិ ។ ពាក្យដែលនៅសល់ ងាយយល់ទាំងអស់ ។

សិក្ខាបទនេះ មានសមុដ្ឋាន៣ ជាកិរិយា សញ្ញាវិមោក្ខ សច្ចិត្តកៈ  
លោកវេជ្ជៈ កាយកម្ម វចីកម្ម អកុសលចិត្ត មានវេទនា ៣ ដូច្នេះឯង ។

គណចីវរសិក្ខាបទវណ្ណនា ចប់ ។







## ៧. បដិពាហនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៧ ដូចតទៅនេះ ៖

[២៤២] បទថា វិប្បក្កមីសុ<sup>១</sup> : នាំគ្នាចៀសចេញទៅអស់  
មានសេចក្តីថា ភិក្ខុនីទាំងឡាយ ពោលនឹងគ្នាថា “ពួកភិក្ខុនីនៅរង់ចាំការ  
មករបស់ភិក្ខុនី សូម្បីពួកដទៃបាន ក៏នឹងរង់ចាំពួកយើងមកជាពិតប្រាកដ”  
ទើបបាននាំគ្នាទៅក្នុងទីបំបាច់ត្រូវទៅនោះ ។

បទថា បដិពាហយ្យ : ហាមឃាត់ គឺ គប្បីបដិសេធទុក ។

[២៤៥] បទថា អានិសំសំ : អានិសង្ស មានសេចក្តីថា  
សម្តែងអានិសង្សហាមឃាត់នេះថា “សំពត់តែមួយផ្ទាំង មិនល្មមសម្រាប់  
ភិក្ខុនីមួយរូប ពួកលោកចូររង់ចាំសិន បន្តិចទៀតសំពត់នឹងកើតឡើង  
តពីនោះយើងនឹងបែងចែកគ្នា” ដូច្នេះ មិនជាអាបត្តិ ។ ពាក្យដែលនៅ  
សល់ងាយយល់ទាំងអស់ ។

សិក្ខាបទនេះ មានសមុជ្ឈាន៣ ជាកិរិយា សញ្ញាវិមោក្ខ សច្ចត្តកៈ  
បណ្ណតិវដ្តៈ កាយកម្ម វចីកម្ម មានចិត្ត៣ មានវេទនា៣ ដូច្នេះឯង ។

បដិពាហនសិក្ខាបទវណ្ណនា ចប់ ។

---

១. ភូមា. បក្កមីសុ ។





## ៨. ចីវរទានសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៨ ដូចតទៅនេះ ៖

[២៤៦] ពួកជនអ្នកហ្វឹកហាត់អ្នករាំ ឈ្មោះថា ពួកមេរ័ត្ន ។  
ពួកជនអ្នករាំ ឈ្មោះថា ពួកកូនរ័ត្ន ។ ពួកជនអ្នកធ្វើការលោតឡើងលើ  
រ៉ាវ និងលើខ្សែជាដើម ឈ្មោះថា ពួកអ្នកឡើងរ៉ាវ<sup>១</sup> ។ ពួកជនអ្នក  
សម្តែងកល ឈ្មោះថា ពួកអ្នកត្រក ។ ពួកជនអ្នកលេងដោយស្ត្រ  
ឈ្មោះថា ពួកអ្នកវាយស្ត្រ ។ អាចារ្យពួកខ្លះពោលថា ពួកអ្នកភ្លេងពិណ  
ពាទ្យ ក៏មាន ។

[២៤៧] ក្នុងពាក្យថា ទេតិ អាបត្តិ បាចិត្តិយស្សៈ : ភិក្ខុនីឱ  
(សមណចីវរ) ត្រូវអាបត្តិបាចិត្តិយ នេះ បណ្ឌិតគប្បីជ្រាបថា ជា  
អាបត្តិច្រើនតាមចំនួនចីវរ ។ ពាក្យដែលនៅសល់និយាយយល់ទាំងអស់ ។

សិក្ខាបទនេះ មានសមុជ្ឈាន៦ ជាកិរិយា នៅសញ្ញាវិមោក្ខ អបិគ្គកៈ  
បណ្ឌិតវដ្ឋៈ កាយកម្ម វចីកម្ម មានចិត្ត ៣ មានវេទនា ៣ ដូច្នេះឯង ។

ចីវរទានសិក្ខាបទវណ្ណនា ចប់ ។

---

១. ពាក្យថា រ៉ាវ ជាពាក្យបុរាណ ។ វចនានុក្រមជួនណាត ទំព័រ ៦៤៨ ថា រ៉ាវ  
(ន.) គឺឃ្មានវែង សម្រាប់ជាកមនុស្សដែលជាប់ចោទជាទម្ងន់ ចង់ដៃជើងទាំងពីរ  
ទាញសន្ធឹងតឹងភ្ជាប់នឹងស្ម័គ្រខាងមុខ ចង់ចង្កេះ ទាញសន្ធឹងតឹងភ្ជាប់នឹងស្ម័គ្រខាងក្រោយ  
វាយស្ត្រចម្លើយ : ចង់រ៉ាវ, វាយរ៉ាវ (មានប្រើតែក្នុងរាជពិធីពីដើម) ។





## ៩. កាលអតិក្កមនសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៩ ដូចតទៅនេះ ៖

[២៤៩] បទថា ធុត្វលច្ឆិរេបទ្ទាសាយ : ដោយសេចក្តីប្រាថ្នា  
ច្រើនធុត្វល គឺ ដោយសេចក្តីប្រាថ្នានឹងបានច្រើនដែលមិនពិតប្រាកដ ។

[២៥២] បទថា អានិសង្សំ : អានិសង្សំ មានសេចក្តីថា ដល់  
សូម្បីពួកអ្នកស្រុកពោលថា នាងម្ចាស់ពួកខ្ញុំមិនទាន់អាច ដូច្នេះ ក៏ពិត  
កាលភក្តីនឹងសម្តែងអានិសង្សំហាមយ៉ាងនេះថា “វេលានេះ កប្បាសនឹងមក  
ដល់អ្នកស្រុកនោះ បុរសអ្នកមានសទ្ធាជ្រះថ្លា នឹងមក នឹងប្រគេនជា  
ប្រាកដ” មិនជាអាបត្តិ ។ ពាក្យដែលនៅសល់និយាយទាំងអស់ហើយ ។

សិក្ខាបទនេះ មានសមុជ្ជាន៣ ជាកិរិយា សញ្ញាវិមោក្ខ សច្ចិត្តកៈ  
លោកវដ្តៈ កាយកម្ម វចីកម្ម អកុសលចិត្ត មានវេទនា៣ ដូច្នេះឯង ។

កាលអតិក្កមនសិក្ខាបទវណ្ណនា ចប់ ។







## ១០. កថិនុទ្ទារសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ១០ ដូចតទៅនេះ ៖

[២៥៣] ក្នុងពាក្យថា កថិនុទ្ទារំ ន ធសង្ឃតិៈ មិនឱ្យការដក  
កបិន នេះ មានវិនិច្ឆ័យដូច្នេះ ៖

តើការដោះកបិនយ៉ាងណាសង្ឃគួរឱ្យ យ៉ាងណាមិនគួរឱ្យ គឺ ការ  
ដោះកបិន ដូចយ៉ាងដែលមានអានិសង្សច្រើន មានការក្រាលជាមូល,  
មានអានិសង្សតិច មានការដោះជាមូល មិនគួរឱ្យ ។ តែការដោះកបិន  
ដូចយ៉ាង ដែលមានអានិសង្សតិច មានការក្រាលជាមូល មានអានិសង្ស  
ច្រើន មានការដោះជាមូល គួរឱ្យ ។ ការដោះកបិនសូម្បីមានអានិសង្ស  
ប៉ុន ៗ គ្នា ។

[២៥៧] បទថា អានិសំសំ : អានិសង្ស មានសេចក្តីថា ភិក្ខុនី  
សម្តែងអានិសង្សបែបនេះថា ភិក្ខុនីសង្ឃមានចីវរចាស់ មានលាភច្រើន  
ដែលមានអានិសង្សនៃកបិនជាមូល ហើយហាមឃាត់ មិនជាអាបត្តិ ។  
ពាក្យដែលនៅសល់នាយយល់ទាំងអស់ ។

សិក្ខាបទនេះ មានសមុជ្ឈាន៣ ជាកិរិយា សញ្ញាវិមោក្ខ សច្ចិត្តកៈ  
លោកវដ្ឋៈ កាយកម្ម វចីកម្ម អកុសលចិត្ត មានវេទនា៣ ដូច្នេះឯង ។

កបិនុទ្ទារសិក្ខាបទវណ្ណនា ចប់ ។

ចំនួនសិក្ខាបទ ក្នុងនគ្គវគ្គ គឺ

១. នគ្គសិក្ខាបទ                      ការអាក្រាតកាយង្គុតទឹក
២. ឧទកសាដិកសិក្ខាបទ        ការធ្វើសំពត់ង្គុតទឹកឱ្យកន្លងលើសប្រមាណ
៣. ចីវរសិព្វនសិក្ខាបទ            រុស្សីចីវរបស់ភិក្ខុនីដទៃហើយមិនដេរឱ្យវិញ
៤. សង្ឃាដិចារសិក្ខាបទ          ញ៉ាំងវារៈនៃសង្ឃាដិឱ្យកន្លងហួស៥ថ្ងៃទៅ
៥. ចីវរសង្គមនីយសិក្ខាបទ      ការលបយកចីវរប្រើប្រាស់មួយសំណើរ
៦. គណចីវរសិក្ខាបទ              ការធ្វើចីវរបស់គណៈឱ្យវិនាសទៅ
៧. បដិពាហនសិក្ខាបទ          ការហាមឃាត់ការចែកចីវរដែលប្រកប  
ដោយធម៌
៨. ចីវរទានសិក្ខាបទ              ការឱ្យសមណចីវរដល់គ្រហស្ថជាដើម
៩. កាលអតិក្កមនសិក្ខាបទ      ការញ៉ាំងសម័យនៃចីវរកាលឱ្យកន្លងហួស
១០. កបិន្ទ្រាសិក្ខាបទ            ការហាមឃាត់ការដកកបិនដែលប្រកប  
ដោយធម៌

នគ្គវគ្គទី ៣ ចប់





## ៤. តុវដ្ឋវគ្គ

### ១. ឯកមព្វតុវដ្ឋនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ១ នៃតុវដ្ឋវគ្គ ដូចតទៅ  
នេះ ៖

[២៥៨] បទថា តុវដ្ឋយុំ : ដេក គឺ គប្បីដេក ។ ពាក្យ  
ដែលនៅសល់ ងាយយល់ទាំងអស់ ។

សិក្ខាបទនេះ មានសម្បជ្ជានដូចឯទ្បកលោមសិក្ខាបទ ជាកិរិយា  
នៅសញ្ញាវិមោក្ខ អចិត្តកៈ បណ្តតិវដ្ឋៈ កាយកម្ម មានចិត្ត ៣ មាន  
វេទនា ៣ ដូច្នេះឯង ។

ឯកមព្វតុវដ្ឋនសិក្ខាបទវណ្ណនា ចប់ ។







## ២. ឯកត្តរណតុវដ្តនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ២ ដូចតទៅនេះ ៖

[២៦១] សំពត់ក្រាលទីដេក និងសំពត់ដណ្តប់របស់ភិក្ខុទី ២ រូបនេះ មួយផ្ទាំងមួយគ្នា; ព្រោះដូច្នេះ នាងទាំង ២ នោះ ទើបឈ្មោះថា មានសំពត់សម្រាប់ក្រាលសម្រាប់ដណ្តប់តែមួយ ដេកជាមួយគ្នា ។ ពាក្យថា ឯកត្តរណបាបុរណា នេះ ជាឈ្មោះនៃភិក្ខុទីទាំង ២ អ្នកក្រាល ជាយម្ខាងនៃសំពត់បារសំពត់ក្រាលដេក និងកន្ទេលផែងជាដើម ដែល ឃ្លាតចាកទីបាន ហើយដេកដណ្តប់ជាយម្ខាង ។

[២៦២] ពីរបទថា វេត្ថានំ<sup>១</sup> ឧស្សេត្វា : សម្ម័ន្ធវិទីកំណត់ មានសេចក្តីថា មិនជាអាបត្តិដល់ភិក្ខុទីទាំង ២ រូបអ្នកដេកជាកំសំពត់ កាសាយៈ ឬឈើច្រត់មនុស្សចាស់ ដោយហោចទៅ សូម្បីវត្ថុពន្លឺចង្កេះ ទុកត្រង់កណ្តាល ។ ពាក្យដែលនៅសល់ នាយយល់ទាំងអស់ ។

សិក្ខាបទនេះ មានសមុជ្ជានដូចឯឡកលោមសិក្ខាបទ ជាកិរិយា សញ្ញាវិមោក្ខ អចិត្តកៈ បណ្ណតិវដ្តៈ កាយកម្ម មានចិត្ត ៣ មានវេទនា ៣ ដូច្នេះឯង ។

ឯកត្តរណតុវដ្តនសិក្ខាបទវណ្ណនា ចប់ ។

---

១. បិដកខ្មែរថា វត្ថានំ ។





### ៣. អដាសុករណសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៣ ដូចតទៅនេះ ៖

[២៦៥] បទថា ឧទ្ធករសម្ភវិតា : ជាអ្នកដែលមហាជន  
សរសើរក្រៃពេក មានសេចក្តីថា ដែលមនុស្សទាំងឡាយលើកតម្កើងថា  
ជាអ្នកខ្ពស់ជាង ព្រោះជាអ្នកចេញមកបួសអំពីត្រកូលខ្ពស់ និងព្រោះជា  
អ្នកវិសេសជាងដោយគុណទាំងឡាយ ។

បទថា ឥស្សបកតា : ជាមនុស្សមានសេចក្តីបូស្សាគ្របសង្កត់  
មានសេចក្តីថា អ្នកត្រូវសេចក្តីបូស្សាញ៉ាំញី គឺ គ្របសង្កត់ហើយ ។

ភិក្ខុទីទាំងនេះ មានការអភិប្រាយច្រើនណាស់ ព្រោះដូច្នេះ ទើប  
ឈ្មោះថា អ្នកខ្វល់ខ្វាយដោយករអភិប្រាយឱ្យអ្នកដទៃយល់ ។ អធិប្បាយ  
ថា ចង្អុលបង្ហាញឱ្យមហាជនយល់រហូតអស់មួយថ្ងៃ ។

ភិក្ខុទីទាំងនេះ មានការពន្យល់បង្ហាញអត្ថ ឱ្យយល់ច្បាស់ច្រើន  
ណាស់ ព្រោះដូច្នេះ ទើបឈ្មោះថា អ្នកខ្វល់ខ្វាយដោយករពន្យល់  
បង្ហាញអត្ថឱ្យយល់ច្បាស់ ។ គប្បីជ្រាបថា វិញ្ញត្តិ បានដល់ ការចង្អុល  
បង្ហាញអត្ថឱ្យយល់ច្បាស់ ដោយន័យផ្សេងៗ មានហេតុ និង  
ឧទាហរណ៍ជាដើម ។ មិនគប្បីយល់ថា ការសូម ។ គប្បីជ្រាបថា ជា  
អាបត្តិច្រើន ដោយរាប់ការដើរត្រឡប់ទៅមក ក្នុងការចង្រ្កម ។

[២៦៨] ក្នុងពាក្យថា តិដ្ឋតិ វា : ឈរក្តី ជាដើម គប្បីជ្រាប

ថា ជាអាបត្តិច្រើន ដោយរាប់ប្រយោគ ។

ក្នុងពាក្យថា ឧទ្ទិសតិ វា : សម្តែងឯងក្តី ជាដើម គប្បីជ្រាបថា ជាអាបត្តិច្រើន ដោយកររាប់បទជាដើម ។ ពាក្យដែលនៅសល់ និយាយលំទាំងអស់ ។

សិក្ខាបទនេះ មានសម្មជ្ជាន ៣ ជាកិរិយានិងជាអកិរិយា សញ្ញាវិមោក្ខ សច្ចិត្តកៈ លោកវដ្ឋៈ កាយកម្ម វចីកម្ម អកុសលចិត្ត ជាទុក្ខវេទនា ដូច្នេះឯង ។

អជាសុករណសិក្ខាបទវណ្ណនា ចប់ ។

## ៤. នឧបដ្ឋាបនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៤ ដូចតទៅនេះ ៖

[២៧១] ពីរបទថា សតិ អន្តរាយេ : កាលបើមានសេចក្តីអន្តរាយ គឺ កាលមានអន្តរាយ ១០ យ៉ាង ។

ពីរបទថា បរិយេសិត្វា ន លភតិ : ហើយភិក្ខុនីស្វែងរកអ្នកឯទៀតឱ្យជាអ្នកបម្រើជម្ងឺមិនបាន គឺ មិនបានភិក្ខុនីដទៃជួយជំនួស ។

បទថា តិលាឆាយេ : ភិក្ខុនីយ័ឧនឯង គឺ អាពាធដោយឧនឯង ។

បទថា អាបធាសុ : ភិក្ខុនីមានសេចក្តីអន្តរាយ បានដល់ កាល

មានអន្តរាយបែបនោះ មិនជាអាបត្តិ ។ ពាក្យដែលនៅសល់ ងាយទាំងអស់ហើយ ។

សិក្ខាបទនេះ មានការដាក់ព្រះជាសម្មជាន ជាអភិរិយា សញ្ញាវិមោក្ខ សច្ចិត្តកៈ លោកវជ្ជៈ កាយកម្ម វចីកម្ម អកុសលចិត្ត ជាទុក្ខវេទនា ដូច្នេះឯង ។

នឧបដ្ឋាបនសិក្ខាបទវណ្ណនា ចប់ ។

### ៥. និក្ខន្ធសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៥ ដូចតទៅនេះ ៖

[២៧៣] ក្នុងពាក្យថា អញ្ចំ អាណាបេតិ ៖ ភិក្ខុនីបន្តិបំអ្នក

ដទៃឱ្យទង់ទាញ នេះ មានវិនិច្ឆ័យដូច្នេះ ៖

បើភិក្ខុនីអ្នកបានទទួលបន្តិបំថា នាងចូរទាញចេញទៅ អូសទាញឱ្យហួសទ្វារសូម្បីច្រើនចេញទៅ ដោយប្រយោគតែមួយ ក៏ជាអាបត្តិតែមួយ ។ បើបានទទួលបន្តិបំយ៉ាងនេះថា ចូរទាញឱ្យចេញផុតទ្វារនេះនិងទ្វារនេះទៅ ទាញឱ្យចេញហួសទៅ ជាអាបត្តិច្រើន ដោយកររាប់ទ្វារពាក្យដែលនៅសល់ងាយទាំងអស់ហើយ ។

សិក្ខាបទនេះ មានសម្មជាន៣ ជាអភិរិយា សញ្ញាវិមោក្ខ សច្ចិត្តកៈ លោកវជ្ជៈ កាយកម្ម វចីកម្ម អកុសលចិត្ត ជាទុក្ខវេទនា ដូច្នេះឯង ។

និក្ខន្ធសិក្ខាបទវណ្ណនា ចប់ ។







## ៦. សំសង្ខសិក្ខាបទវណ្ណនា

ក្នុងសិក្ខាបទទី ៦ បទទាំងពួង ងាយយល់ទាំងអស់ ។ សិក្ខាបទ  
នេះ មានការសូត្រសមុបសាសនជាសមុជ្ជាន ជាអភិរិយា សញ្ញាវិមោក្ខ  
សច្ចិត្តកៈ លោកវជ្ជៈ កាយកម្ម វចីកម្ម អកុសលចិត្ត ជាទុក្ខវេទនា  
ដូច្នេះឯង ។

សំសង្ខសិក្ខាបទវណ្ណនា ចប់ ។

## ៧.៨.៩. អន្តោរដ្ឋតិរោរដ្ឋន្តោវស្សសិក្ខាបទវណ្ណនា

ក្នុងសិក្ខាបទទី ៧-៨-៩ គ្រប់ ៗ បទ ងាយយល់ទាំងអស់ ។  
គ្រប់ ៗសិក្ខាបទ មានការសូត្រ មានសមុជ្ជានដូចឯទ្បកលោមសិក្ខាបទ  
ជាអភិរិយា នៅសញ្ញាវិមោក្ខ អចិត្តកៈ បណ្ណតិវជ្ជៈ កាយកម្ម មានចិត្ត ៣  
មានវេទនា ៣ ដូច្នេះឯង ។

អន្តោរដ្ឋតិរោរដ្ឋន្តោវស្សសិក្ខាបទវណ្ណនា ចប់ ។





### ១០. ចារិកនបក្កមនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ១០ ដូចតទៅនេះ ៖

[២៨២] បទថា អាហុន្តរិកា : ជ្រៀតបៀត គឺ ចង្អៀត ។

[២៨៣] ពីរបទថា ធុរំ និក្ខត្តមត្ថេ : ភិក្ខុនីគ្រាន់តែដាក់ធុរៈ  
មានសេចក្តីថា បើសូម្បីថា ភិក្ខុនីដាក់ធុរៈហើយ ខាងក្រោយទើប  
ជៀសទៅ ជាអាបត្តិដូចគ្នា ។ សូម្បីកាលបរាវណាហើយទៅអស់ ៥  
យោជន៍ មិនជាអាបត្តិ ។ ក្នុង៦ យោជន៍ មិនមានពាក្យដែលនឹងគប្បី  
ពោលដល់ឡើយ ។ ក៏បើថា ភិក្ខុនីទៅបាន ៣ យោជន៍ ហើយ  
បែរត្រឡប់មកតាមមកដើមវិញនុ៎ះឯង មិនគួរ ។ នឹងមកតាមមកដទៃ  
គួរ ។

[២៨៤] បទថា អន្តរាយេ : អន្តរាយ គឺ មានអន្តរាយ ១០  
យ៉ាង ។ ភិក្ខុនីចេញទៅដោយគិតថា យើងនឹងទៅ តែទឹកជន់ឡើងមក  
ពេញទន្លេ ឬមានពួកហោរចាំស្តាប់ក្បែរប្រកមក ឬពពកខ្មៅតាំងឡើង នឹង  
ត្រឡប់មក ក៏គួរ ។ ពាក្យដែលនៅសល់និយាយយល់ទាំងអស់ ។

សិក្ខាបទនេះ មានសម្មជានដូចបឋមបុរាណជិក ជាអភិរិយា សញ្ញា  
វិមោក្ខ សចិត្តកៈ លោកវដ្ឋៈ កាយកម្ម វចីកម្ម អកុសលចិត្ត ជាទុក្ខ  
វេទនា ដូច្នេះឯង ។

ចារិកនបក្កមនសិក្ខាបទវណ្ណនា ចប់ ។

ចំនួនសិក្ខាបទ ក្នុងតុវដ្ឋវគ្គ គឺ

១. ឯកមញ្ញតុវដ្ឋនសិក្ខាបទ ការដេកលើគ្រែមួយរួមគ្នា
២. ឯកត្ថរណតុវដ្ឋនសិក្ខាបទ ការដេករួមគ្នា ដោយសំពត់សម្រាប់ក្រាល  
សម្រាប់ដណ្តប់តែមួយ
៣. អដាសុករណសិក្ខាបទ ការក្លែងធ្វើសេចក្តីមិនសប្បាយ
៤. នឧបដាបនសិក្ខាបទ ការមិនបម្រើកិត្តិនិវត្តន៍សិស្សដែលមានទុក្ខ
៥. និក្ខឡនសិក្ខាបទ ការឡើងលំនៅហើយខឹងទង់ទាញចេញវិញ
៦. សំសដ្ឋសិក្ខាបទ ការនៅច្រឡំច្រឡំដោយគហបតីជាដើម
៧. អន្តោរដ្ឋសិក្ខាបទ ការទៅក្នុងដែនដែលមានសេចក្តីរង្ស៊ីស
៨. តិរោរដ្ឋសិក្ខាបទ ការទៅក្រៅដែនដែលមានសេចក្តីរង្ស៊ីស
៩. អន្តោវស្សសិក្ខាបទ ការត្រាច់ចារិកទៅខាងក្នុងវស្សា
១០. ចារិកនបក្កមនសិក្ខាបទ ចាំវស្សារួចហើយមិនចៀសទៅកាន់ចារិក  
តុវដ្ឋវគ្គទី ៤ ចប់ ។





## ៥. ចិត្តាការវត្ត

### ១. រាជាការសិក្សាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ១ នៃចិត្តាការវត្ត ដូច  
តទៅនេះ ៖

[២៩៥] បទថា រាជាការ : អាត្មារបស់ព្រះរាជា បានដល់  
ដំណាក់សម្រាប់ក្រសាលរបស់ស្តេច ។

បទថា ចិត្តាការ : រោងដីវិចិត្រ បានដល់ សាលាសម្តែងវិចិត្រ  
កម្មគួររីករាយ ។

បទថា អារាម : សួន បានដល់ សួនដែលជាស្ថានទីបន្ទូលចិត្ត ។

បទថា ឧយ្យាន : ឧទ្យាន បានដល់ ឧទ្យានជាទីបន្ទូលអារម្មណ៍ ។

បទថា ទោគូរណ៍ : ស្រះបោកូរណ៍ បានដល់ ស្រះបោកូរណ៍  
ជាទីសម្រាប់លេងកីឡា ព្រោះហេតុនោះឯង ក្នុងបទភាជនៈ ទើបព្រះមាន  
ព្រះភាគបានត្រាស់ពាក្យថា “ដំណាក់ដែលគេសាងឡើងដើម្បីក្រសាល  
សប្បាយដល់ស្តេច នៅក្នុងកន្លែងណាមួយ” ជាដើម ។

[២៩៦] ក្នុងពាក្យថា ឧស្សនាយ គច្ឆតិ អាបត្តិ ទុក្ខជស្សៈ :  
ភិក្ខុទៅដើម្បីមើល ត្រូវអាបត្តិទុក្ខ នេះ គប្បីជ្រាបវិនិច្ឆ័យដូច្នេះ គឺ  
ជាទុក្ខ ដោយរាប់ជំហាន ។



ភិក្ខុនីពាក្យថា យត្ថ ឱតា បស្សតិ : ឈរមើលក្នុងទីណា នេះ  
មានវិនិច្ឆ័យថា បើភិក្ខុនីឈរក្នុងទីតែមួយនុ៎ះឯង មិនលើកជើងទៅមក  
នៅមើលដល់ ៥ ជង ក៏ជាបាចិត្តិយតែមួយប៉ុណ្ណោះ ។ តែកាលភិក្ខុនី  
សម្លឹងមើលទិសភាគនោះ ៗ ហើយមើល ជាអាបត្តិច្រើន ។ តែជា  
ទុក្ខដដែលភិក្ខុក្នុងទីទាំងពួង ។

[២៨៧] ពីរបទថា អារាមេ ឱតា : ភិក្ខុនីឈរក្នុងអារាម មាន  
សេចក្តីថា ជនទាំងឡាយសាងព្រះរាជវាំងជាដើមជិតអារាមជាទីនៅ មិន  
ជាអាបត្តិដល់ភិក្ខុនី ដែលមើលឃើញព្រះរាជវាំងជាដើមនោះ ។

ពីរបទថា គច្ឆន្តិ វា អាគច្ឆន្តិ វា : ភិក្ខុនីកំពុងដើរទៅក្តី ដើរ  
មកក្តី មានសេចក្តីថា មើលឃើញព្រះរាជវាំងជាដើមនោះ មាននៅជិត  
មករបស់ភិក្ខុនីដែលដើរទៅ ដើម្បីប្រយោជន៍ដល់បិណ្ឌបាតជាដើម មិន  
ជាអាបត្តិ ។

ពាក្យថា សតិ ករណីយេ គន្ធា : កាលបើមានកិច្ចភិក្ខុនីទៅ  
មានសេចក្តីថា ភិក្ខុនីទៅកាន់រាជដំណាក់ដោយកិច្ចចាំបាច់យ៉ាងណាមួយ  
ហើយឃើញ មិនជាអាបត្តិ ។

បទថា អាបទាសុ : ភិក្ខុនីមានសេចក្តីអន្តរាយ មានសេចក្តីថា  
ភិក្ខុនីត្រូវអន្តរាយយ៉ាងណា មួយបៀតបៀន លបចូលទៅហើយឃើញ

មិនជាអាបត្តិ ។ បទដែលនៅសល់ ឆ្ងាយយល់ទាំងអស់ ។

សិក្ខាបទនេះ មានសមុជ្ឈានដូចឯទ្បកលោមសិក្ខាបទ ជាកិរិយា នៅសញ្ញាវិមោក្ខ អចិត្តកៈ លោកវដ្ឋៈ កាយកម្ម អកុសលចិត្ត មាន វេទនា ៣ ដូច្នេះឯង ។

រាជាគារសិក្ខាបទវណ្ណនា ចប់ ។

## ២. អាសន្និបរិកុញ្ញនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ២ ដូចតទៅនេះ ៖

[២៩៩] បណ្ឌិតគប្បីជ្រាបថា ជាអាបត្តិច្រើន ដោយកររាប់ ប្រយោគក្នុងកាលអង្គុយលើនិងដេកលើ ។ ពាក្យដែលនៅសល់ ឆ្ងាយ យល់ទាំងអស់ ។

សិក្ខាបទនេះ មានសមុជ្ឈានដូចឯទ្បកលោមសិក្ខាបទ ជាកិរិយា នៅសញ្ញាវិមោក្ខ អចិត្តកៈ បណ្ឌិតវដ្ឋៈ កាយកម្ម មានចិត្ត ៣ មាន វេទនា ៣ ដូច្នេះឯង ។

អាសន្និបរិកុញ្ញនសិក្ខាបទវណ្ណនា ចប់ ។





### ៣. សុត្តកន្តនសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៣ ដូចតទៅនេះ ៖

[៣០២] បទថា ឧដ្ឋវដ្ឋវេ : គ្រប់វារៈដែលបង្ខំលម្អយជុំ ៗ មានសេចក្តីថា កាលភក្តីនិម្មរអំបោះប៉ុនដែលលាចេញទៅដោយដៃចូលមក ជាអាបត្តិតែមួយ ។ តែជាទុក្ខដ៏គ្រប់ ៗ ប្រយោគ ដោយវារៈដៃចាប់កាន់ ចាប់តាំងពីជ្រើសរើសកប្បាសមុន នឹងខារ ។

[៣០៣] បទថា កន្តិតសុត្តំ : ការអំបោះ សេចក្តីថា ខារអំបោះជើងជាយឡីគ្របគ្នាជាដើម ឬខារអំបោះដែលគេខារទុកមិនល្អជាថ្មី ។ បទដែលនៅសល់ ងាយយល់ទាំងអស់ ។

សិក្ខាបទនេះ មានសមុជ្ឈានដូចឯទៀតលោមសិក្ខាបទ ជាកិរិយានៅសញ្ញាវិមោក្ខ អចិត្តកៈ បណ្តិតវដ្ឋៈ កាយកម្ម មានចិត្ត ៣ មានវេទនា ៣ ដូច្នេះឯង ។

សុត្តកន្តនសិក្ខាបទវណ្ណនា ចប់ ។





### ៤. គិហិវេយ្យាវច្ចសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៤ ដូចតទៅនេះ ៖

[៣០៥] ក្នុងបទថា យោគី វា : បបរក្ខី ជាដើម គប្បីជ្រាបថា ជាទុក្ខដ ដោយរាប់ប្រយោគក្នុងគ្រប់ ៗ ប្រយោគ ចាប់តាំងការ បុកអង្ករជាដើម ។ ក្នុងបបរនិងបាយគប្បីជ្រាបថា ជាបាចិត្តិយច្រើន ដោយការរាប់ភាគន៍ ។ ក្នុងរបស់គួរទំពាជាដើម ជាបាចិត្តិយច្រើន ដោយការរាប់ប្រភេទរបស់ ។

[៣០៦] បទថា យោគុទានេ : ទឹកបបរ មានសេចក្តីថា កាល ពួកអ្នកស្រែកកំពុងផ្សំបាយយាគូ ធ្វើទឹកបាន : ឬសង្ឃភក្ត្រ ដើម្បី ប្រយោជន៍ដល់សង្ឃ, ភិក្ខុនីចំអិនភោជនយ៉ាងណាមួយ ដោយចូលរួម នឹងអ្នកស្រែកទាំងនោះ មិនជាអាបត្តិ ។ ភិក្ខុនីជាសម្មាញ់ឬជាព្រះចេតិយ ឬជារបស់ក្រអូបជាដើម គួរ ។

ពីរបទថា អត្ថនោ វេយ្យាវច្ចករស្ស : ដើម្បីវេយ្យាវច្ចកររបស់ ខ្លួន មានសេចក្តីថា បើសូម្បីថា មាតានិងបិតាមករក ភិក្ខុនីនឹងពឹងលោក ឱ្យធ្វើរបស់យ៉ាងណាមួយ ឱ្យជាផ្ចិត ឬដងអំបោសក៏បាន តាំងទុកក្នុង ឋានៈនៃវេយ្យាវច្ចករជាមុនហើយ ចំអិនភោជនយ៉ាងណាមួយឱ្យ គួរ ។ បទដែលនៅសល់ និយាយលំអិតអស់ ។ សមុដ្ឋានជាដើម ប្រាកដដូច សិក្ខាបទទី ៣ ទាំងអស់នោះឯង ។

គិហិវេយ្យាវច្ចសិក្ខាបទវណ្ណនា ចប់ ។







## ៥. អធិករណសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៥ ដូចតទៅនេះ ៖

[៣០៨] ពីរបទថា អសតិ អន្តរាយេ : កាលបើសេចក្តីអន្តរាយេមិនមាន បានដល់ កាលមិនមានអន្តរាយេ ១០ យ៉ាង ។ ភិក្ខុនីជាក់ធុរៈហើយ ខាងក្រោយទើបវិនិច្ឆ័យ ឈ្មោះថា ត្រូវអាបត្តិមុនហើយ ទើបវិនិច្ឆ័យ ។

[៣១០] ពីរបទថា បរិយេសិត្យា ន លភតិ : ស្វែងរកគ្នាមិនបាន មានសេចក្តីថា មិនបានភិក្ខុនីទាំងឡាយអ្នករួមដៃ ។ ពាក្យដែលនៅសល់ ងាយយល់ទាំងអស់ ។

សិក្ខាបទនេះ មានការដាក់ធុរៈជាសម្បជាន ជាអភិរិយា សញ្ញាវិមោក្ខ លោកវជ្ជៈ សចិត្តកៈ កាយកម្ម វចីកម្ម អកុសលចិត្ត ជាទុក្ខវេទនា ដូច្នេះឯង ។

អធិករណសិក្ខាបទវណ្ណនា ចប់ ។

## ៦. ភោជនទានសិក្ខាបទវណ្ណនា

ពាក្យទាំងអស់ក្នុងសិក្ខាបទទី ៦ បណ្ឌិតគប្បីជ្រាបដោយន័យ ដូចពោលហើយ ក្នុងអាគារិកសិក្ខាបទនៃនគ្គវគ្គនុ៎ះឯង ។ តែមានសេចក្តី ប្លែកគ្នាយ៉ាងនេះ ៖

អាគារិកសិក្ខាបទនោះ មានសមុជ្ជាន ៦ សិក្ខាបទនេះ មានសមុ ជ្ជានដូចឯឡកលោមសិក្ខាបទ ព្រោះលោកពោលថា ដោយដែរបស្ម័ន ឯង ជាកិរិយា នៅសញ្ញាវិមោក្ខ អចិត្តកៈ បណ្ឌិតវជ្ជៈ កាយកម្ម មាន ចិត្ត ៣ មានវេទនា ៣ ដូច្នេះឯង ។

ភោជនទានសិក្ខាបទវណ្ណនា ចប់ ។

## ៧. អាវសថវិចិត្រសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៧ ដូចតទៅនេះ ៖

[៣១៧] បទថា បុណ្យបរិយាយេ : តាមវេនជាថ្មីទៀត គឺ លើក  
ក្រោយតទៅ ។

បទថា អាបធានុ : ភិក្ខុនីប្រើប្រាស់ក្នុងពេលមានអន្តរាយ មាន  
សេចក្តីថា ពួកចោរលួចចំរើដែលមានតម្លៃថ្លៃ ដែលភិក្ខុនីដោះចេញចាក  
កាយ រក្សាទុកល្អហើយទៅ ក្នុងអន្តរាយបែបនេះ មិនជាអាបត្តិដល់ភិក្ខុនី  
អ្នកស្លៀកមិនលះបង់ ។ ពាក្យដែលនៅសល់ ងាយយល់ទាំងអស់ ។

សិក្ខាបទនេះ មានសមុជ្ឈានដូចកបិនសិក្ខាបទ កើតឡើងមកកាយ  
វាចា ១ កាយវាចាចិត្ត ១ ជាកិរិយានិងជាអកិរិយា ជានោសញ្ញាវិមោក្ខ  
អចិត្តកៈ បណ្តតិវដ្តៈ កាយកម្ម វចីកម្ម មានចិត្ត ៣ មានវេទនា ៣  
ដូច្នេះឯង ។

អាវសថវិចិត្រសិក្ខាបទវណ្ណនា ចប់ ។

## ៨. អាវសថវិហារសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៨ ដូចតទៅនេះ ៖

[៣១៨] បទថា អនិសង្ខត្វា : មិនប្រគល់ មានសេចក្តីថា មិនប្រគល់ឱ្យដើម្បីប្រយោជន៍ដល់ការរក្សា គឺ មិនប្រគល់យ៉ាងនេះថា “គប្បីជួយគ្នាថែរក្សាបន្ទប់ដែលជាទីនៅនេះឱ្យផង” ដូច្នេះ ។

[៣២១] ពីរបទថា បរិយេសិត្វា ន លភតិ : ចេញទៅស្វែង រកមិនបាន គឺ មិនបានអ្នកថែរក្សា ។

បទថា គិលានាយ : ភិក្ខុនីឈឺ គឺ មិនអាចនឹងនិយាយបាន ។

បទថា អាបធាសុ : ភិក្ខុនីមានសេចក្តីអន្តរាយហើយក៏ចេញ ទៅ មានសេចក្តីថា កាលព្រំដែនបែកធ្លាយ ពួកភិក្ខុនីទាំងឡាយ ចោល អាវាសហើយគេចជឿសទៅ ក្នុងអន្តរាយបែបនេះ មិនជាអាបត្តិ ។ បទ ដែលនៅសល់ និយាយលំអិតអស់ ។ សម្បជ្ឈានជាដើម ក៏ដូចគ្នានឹង សិក្ខាបទបន្ទាប់ទៅនេះឯង ។

អាវសថវិហារសិក្ខាបទវណ្ណនា ចប់ ។



# ៩. តិរច្ឆានវិជ្ជាបរិយាបូណនសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៩ ដូចតទៅនេះ ៖

[៣២៣] ពីរបទថា ពាហិរកំ អនត្ថសញ្ញតំ : ចំណេះខាងក្រៅ ដែលមិនប្រកបដោយប្រយោជន៍ បានដល់ (សិល្បៈ វិទ្យាការ) ទម្លាយអ្នកដទៃ មានប្រភេទដូចសិល្បៈជាប់ដោយដីរ សេះ រថ ធ្នូ និង ដាវ ជាមួយនឹងមន្តអាថ៌កំបាំង មន្តកប់តុកតា មន្តធ្វើឱ្យមានអំណាច មន្ត ធ្វើឱ្យស្តមស្តាំង និងវិជ្ជាផ្សំថ្នាំពិសជាដើម ។

[៣២៤] បទថា បរិតំ : ការពារខ្លួន បានដល់ (វិជ្ជាការពារ ខ្លួន) មានប្រភេទដូចវិជ្ជាការពារពួកយក្ខ និងការពារពួកនាគ (ពស់) ជាដើម សូម្បីគ្រប់យ៉ាង រមែងសមគួរ ។ បទដែលនៅសល់ និយាយ លំអិតអស់ ។

សិក្ខាបទនេះ មានសមុជ្ឈានដូចបទសោធម្មសិក្ខាបទ កើតឡើងមក វាចា ១ វាចាចិត្ត ១ ជាកិរិយា នោសញ្ញាវិមោក្ខ អចិត្តកៈ បណ្ណតិវដ្តៈ វចីកម្ម មានចិត្ត ៣ មានវេទនា ៣ ដូច្នេះឯង ។

តិរច្ឆានវិជ្ជាបរិយាបូណនសិក្ខាបទវណ្ណនា ចប់ ។





## ១០. តិរច្ឆានវិជ្ជាវាចនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ១០ ដូចតទៅនេះ ៖

[៣២៥] មានបទថា វាចេយ្យ : បង្រៀន ( នេះ ) ដែលប្លែក  
គ្នា ។ បទដែលនៅសល់ព្រមទាំងសមុជ្ជានជាដើម គប្បីជ្រាបដោយន័យ  
ដូចពោលហើយក្នុងសិក្ខាបទទី ៩ នោះឯង ។

តិរច្ឆានវិជ្ជាវាចនសិក្ខាបទវណ្ណនា ចប់ ។

ចំនួនសិក្ខាបទ ក្នុងចិត្តាការវគ្គ គឺ

១. រាជាគារសិក្ខាបទ            ការទៅមើលដំណាក់សម្រាប់ស្តេចក្រសាល
២. អាសន្និបរិកុញនសិក្ខាបទ   ការប្រើប្រាស់អាសន្និ ឬ បល្ល័ង្ក
៣. សុត្តកន្តនសិក្ខាបទ           ការមូរអំបោះ
៤. គិហិវេយ្យវច្ចសិក្ខាបទ       ការបម្រើគ្រហស្ថ
៥. អធិករណសិក្ខាបទ           មិនធ្វើការខូល់ខ្វាយដើម្បីរម្ងាប់អធិករណ៍
៦. ភោជនទានសិក្ខាបទ           ការឱ្យខាទន័យភោជនៈដល់គ្រហស្ថជាដើម
៧. អាវសថចីវរសិក្ខាបទ       ការមិនប្រគល់អាវសថចីវរហើយប្រើប្រាស់
៨. អាវសថវិហារសិក្ខាបទ       ការមិនប្រគល់លំនៅហើយចៀសចេញទៅ
៩. តិរច្ឆានវិជ្ជាបរិយាបុណនសិក្ខាបទ   ការរៀននូវតិរច្ឆានវិជ្ជា
១០. តិរច្ឆានវិជ្ជាវាចនសិក្ខាបទ       ការបង្រៀននូវតិរច្ឆានវិជ្ជា

ចិត្តាការវគ្គទី ៥ ចប់



## ៦. អារាមវត្ត

### ១. អារាមបរិសេនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ១ នៃអារាមវត្ត ដូច  
តទៅនេះ ៖

[៣៣១] ក្នុងពាក្យថា បរិក្ខេបំ អតិក្កមន្តិយា : ឈានកន្លង  
រាង និង ឧបចារំ ឱក្កមន្តិយា : ចូលទៅដល់ឧបចារៈ នេះ គប្បី  
ជ្រាបថា ជាទុក្ខដក្ខន្ធដំហានទី១ ជាបាចិត្តិយក្នុងដំហានទី២ ។

[៣៣៣] បទថា សីសានុលោកិកា : ភិក្ខុនីដែលក្រឡេកឃើញ  
សីស មានសេចក្តីថា ភិក្ខុនីតាមចូលទៅចាំមើលសិរ្សៈនៃពួកភិក្ខុនីអ្នក  
ចូលទៅមុន មិនជាអាបត្តិ ។ ពួកភិក្ខុនីអ្នកចូលទៅក្នុងទីណាមុន ធ្វើកិច្ច  
មានការស្វាធារ្យ និងថ្វាយបង្គំព្រះចេតិយជាដើម នឹងចូលទៅដោយតាំង  
ចិត្តថា “យើងនឹងទៅកាន់លំនៅនៃភិក្ខុនីទាំងនោះ ក្នុងទីនោះ” គួរ ។

បទថា អាបទានុ : ភិក្ខុនីមានសេចក្តីអន្តរាយ មានសេចក្តីថា  
ភិក្ខុនីត្រូវអន្តរាយយ៉ាងណាមួយបៀតបៀន ក្នុងអន្តរាយបែបនេះ នឹង  
ចូលទៅ ក៏គួរ ។ ពាក្យដែលនៅសល់ ងាយយល់ទាំងអស់ ។

សិក្ខាបទនេះ មានការដាក់ធុរៈជាសម្បជាន ជាកិរិយានិងជា  
អកិរិយា សញ្ញាវិមោក្ខ សចិត្តកៈ បណ្ណតិវដ្តៈ កាយកម្ម វចីកម្ម មាន  
ចិត្ត ៣ មានវេទនា ៣ ដូច្នេះឯង ។

អារាមបរិសេនសិក្ខាបទវណ្ណនា ចប់ ។



## ២. ភិក្ខុអក្កោសនសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ២ ដូចតទៅនេះ ៖

[៣៣៤] ពីរបទថា អាយស្មា កប្បិតកោ : ព្រះកប្បិតកដ៏មាន  
អាយុ គឺ លោកអ្នកមានអាយុនេះ ជាព្រះថេរៈនៅខាងក្នុងចំនួនភិក្ខុដ៏ល  
មួយពាន់រូប ។

បទថា សំហរិ : នាំទៅ គឺ ឱ្យសុះសាយហើយ (បាននាំទៅ  
ប្រាប់) ។

បទថា សំហដោ : នាំទៅប្រាប់ គឺ ដោយព្រះឧបាលីឱ្យសុះ  
សាយហើយ ។

បទថា កសាវដោ : លោកខ្លានព្រះកេស គឺ ជាងកោរកាត់ ។  
ពួកភិក្ខុនីពោលសំដៅយកអ្នកដែលស្លៀកសំពត់ជ្រលក់ទឹកអម្ពត់ ធ្វើការ  
ងារ, ពាក្យដែលនៅសល់ ងាយយល់ទាំងអស់ ។

សិក្ខាបទនេះ មានសម្ពុជ្ជាន៣ ជាកិរិយា សញ្ញាវិមោក្ខ សចិត្តកៈ  
លោកវដ្ឋៈ កាយកម្ម វចីកម្ម អកុសលចិត្ត ជាទុក្ខវេទនា ដូច្នេះឯង ។

ភិក្ខុអក្កោសនសិក្ខាបទវណ្ណនា ចប់ ។



### ៣. គណបរិកាសនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៣ ដូចតទៅនេះ ៖

[៣៤០] បទថា អនុសាសនីបុរេក្លាយ : ធ្វើពាក្យប្រៀនប្រដៅ ឱ្យជាប្រធាន មានសេចក្តីថា ភិក្ខុនីតាំងនៅក្នុងចំណែកនៃការទូន្មាន ពោលដោយន័យជាដើមថា “សូម្បីឥឡូវនេះ នាងក៏ជាអ្នកល្ងង់មិនឆ្លាត” មិនជាអាបត្តិ ។ ពាក្យដែលនៅសល់ ងាយយល់ទាំងអស់ ។ សម្ម ដ្ឋានជាដើម ក៏ដូចនឹងសិក្ខាបទបន្ទាប់ទៅនោះឯង ។

គណបរិកាសនសិក្ខាបទវណ្ណនា ចប់ ។

### ៤. បវាវិតសិក្ខាបទវណ្ណនា

[៣៤២-៥] ពាក្យទាំងអស់ក្នុងសិក្ខាបទទី៤ ងាយយល់ទាំងអស់ ។

សិក្ខាបទនេះ មានសម្មដ្ឋាន ៤ កើតឡើងមកកាយ ១ កាយនិង វាចា ១ កាយចិត្ត ១ កាយវាចាចិត្ត ១ ជាកិរិយានិងជាអកិរិយា, ជា អកិរិយាព្រោះជាអាបត្តិដល់ភិក្ខុនីអ្នកទទួលនិមន្តហើយ មិនប្រាប់មុនឆាន់ ក៏មាន, ជាកិរិយាព្រោះជាអាបត្តិ ដល់ភិក្ខុនីអ្នកហាមឥតហើយ ឱ្យធ្វើ ភោជនឱ្យជាកប្បិយខ្លះ មិនឱ្យធ្វើខ្លះ ឆាន់ក៏មាន, ជានោសញ្ញាវិមោក្ខ អចិត្តកៈ បណ្ណតិវដ្តៈ វចីកម្ម មានចិត្ត ៣ មានវេទនា ៣ ដូច្នេះឯង ។

បវាវិតសិក្ខាបទវណ្ណនា ចប់ ។





### ៥. កុលមច្ឆរិនីសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៥ ដូចតទៅនេះ ៖

[៣៤៦] សេចក្តីហ្នឹងហែងត្រកូល ឈ្មោះថា សេចក្តីកំណាញ់ត្រកូល ។ សេចក្តីកំណាញ់ត្រកូលមានដល់ភិក្ខុនីនោះ ហេតុនោះ ភិក្ខុនីនោះ ទើបឈ្មោះថា អ្នកមានសេចក្តីកំណាញ់ត្រកូល ។ ម្យ៉ាងទៀតឈ្មោះថា ជាអ្នកកំណាញ់ត្រកូល ព្រោះអត្ថថា ប្រព្រឹត្តខ្លួនជាអ្នកហ្នឹងហែងត្រកូល ។

[៣៤៧] ពីរបទថា កុលស្ស អវល្លំ : ពោលទោសត្រកូលបានដល់ ពោលទោសថា “ត្រកូលនោះ មិនមានសទ្ធា មិនជ្រះថ្លា” ។

ពីរបទថា ភិក្ខុនីនំ អវល្លំ : ពោលទោសភិក្ខុនីទាំងឡាយបានដល់ ពោលទោសរបស់ពួកភិក្ខុនីថា “ពួកភិក្ខុនី ជាអ្នកទ្រុស្តស័ល មានធម៌លាមក” ។

[៣៤៨] ពីរបទថា សន្តិយេវ អាធិនំ : ទោសដែលមានពិតបានដល់ ប្រាប់ទោសមិនមែនគុណដែលមានរបស់ត្រកូល ឬរបស់ពួកភិក្ខុនី ។ ពាក្យដែលនៅសល់ ដោយយល់ទាំងអស់ ។

សិក្ខាបទនេះ មានសម្មជ្ជាន៣ ជាកិរិយា សញ្ញាវិមោក្ខ សច្ចិត្តកៈ លោកវដ្ឋៈ កាយកម្ម វចីកម្ម អកុសលចិត្ត ជាទុក្ខវេទនា ដូច្នេះឯង ។

កុលមច្ឆរិនីសិក្ខាបទវណ្ណនា ចប់ ។



## ៦. អភិក្កកាវាសសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៦ ដូចតទៅនេះ ៖

[៣៥០] បទថា ឱវាឆាយ : ឱវាឆាយ គឺ ដើម្បីប្រយោជន៍ដល់  
គរុធម៌ ។

បទថា សំវាសាយ : នៅរួម គឺ ដើម្បីប្រយោជន៍ដល់ការសួរ  
ឧបាសថ និងបវារណា ។ នេះសេចក្តីសង្ខេបក្នុងសិក្ខាបទនេះ ។  
ចំណែកសេចក្តីពិស្តារ ខ្ញុំបានពោលហើយក្នុងវណ្ណនានៃភិក្ខុនោវាទក  
សិក្ខាបទនេះឯង ។

សិក្ខាបទនេះ មានសមុជ្ឈានដូចឯឡកលោមសិក្ខាបទ ជាកិរិយា  
នោសញ្ញាវិមោក្ខ អបិគ្គកៈ បណ្ឌិតិវដ្តៈ កាយកម្ម មានចិត្ត ៣ មាន  
វេទនា ៣ ដូច្នេះឯង ។

អភិក្កកាវាសសិក្ខាបទវណ្ណនា ចប់ ។



## ៧. អបវារណាសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៧ ដូចតទៅនេះ ៖

[៣៥៤] ពីរបទថា បរិយេសិត្យា ន លភតិ : ស្វែងរកហើយ  
 (ឧភតោសង្ឃ) មិនបាន គឺ (ស្វែងរកហើយ) មិនបានភិក្ខុនី ។  
 ពាក្យដែលនៅសល់ នាយយល់ទាំងអស់ ។ សេចក្តីពិស្តារនៃ  
 សិក្ខាបទនេះ ក៏បានពោលទុកក្នុងភិក្ខុនោវាទកសិក្ខាបទនោះហើយដែរ ។  
 សិក្ខាបទនេះ មានការដាក់ធុរៈជាសម្បជាន ជាអភិរិយា សញ្ញា  
 វិមោក្ខ សច្ចិត្តកៈ លោកវដ្ឋៈ កាយកម្ម វចីកម្ម អកុសលចិត្ត ជាទុក្ខ  
 វេទនា ដូច្នេះឯង ។

អបវារណាសិក្ខាបទវណ្ណនា ចប់ ។

## ៨. ឱវាទសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៨ ដូចតទៅនេះ ៖

[៣៥៦] ដោយពាក្យថា ឯកកម្មំ : កម្មជាមួយគ្នា ជាដើម  
 ព្រះមានព្រះភាគត្រាស់សំដៅដល់ឧបោសថនិងបវារណាប៉ុណ្ណោះ ។  
 ពាក្យដែលនៅសល់ នាយយល់ទាំងអស់ ។ សេចក្តីពិស្តារនៃសិក្ខាបទ  
 សូម្បីនេះ ក៏បានពោលទុកហើយ ក្នុងភិក្ខុនោវាទកសិក្ខាបទដែរ ។

សិក្ខាបទនេះ មានសម្មជានដូចបឋមបារាជិកសិក្ខាបទ ជាអកិរិយា សញ្ញាវិមោក្ខ សច្ចិត្តកៈ លោកវដ្ឋៈ កាយកម្ម អកុសលចិត្ត ជាទុក្ខ វេទនា ដូច្នេះឯង ។

ឪវាទសិក្ខាបទវណ្ណនា ចប់ ។

## ៩. ឪវាទូបសង្កមនសិក្ខាបទវណ្ណនា

[៣៥៨-៣៦០] ពាក្យទាំងអស់ក្នុងសិក្ខាបទទី ៩ ងាយយល់ទាំងអស់ ។ សេចក្តីពិស្តារនៃសិក្ខាបទសូម្បីនេះ ក៏បានពោលទុកហើយក្នុងភិក្ខុនោវាទកសិក្ខាបទដែរ ។

សិក្ខាបទនេះ មានការដាក់ធុរៈជាសម្មជាន ជាអកិរិយា សញ្ញាវិមោក្ខ សច្ចិត្តកៈ លោកវដ្ឋៈ កាយកម្ម វចីកម្ម អកុសលចិត្ត ជាទុក្ខ វេទនា ដូច្នេះឯង ។

ឪវាទូបសង្កមនសិក្ខាបទវណ្ណនា ចប់ ។







### ១០. បសាខេជាតសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ១០ ដូចតទៅនេះ ៖

[៣៦០] បទថា បសាខេ : កាយខាងក្រោម បានដល់ ក្នុង កាយកំណាត់ក្រោម ។ ពិតមែន កាយកំណាត់ក្រោមលោកហៅថា បសាខៈ ព្រោះហេតុថា ភ្លៅទាំង ២ ចែកចេញទៅចាកពីកាយកំណាត់ ក្រោមនោះ ដូចមែកនៃឈើបែកចេញពីដើមឈើ ដូច្នោះ ។

[៣៦២] ក្នុងបទថា ភិក្ខុ : ទម្លាយ ជាដើម មានវិនិច្ឆ័យដូច្នេះ ៖

បើភិក្ខុនីបង្គាប់គ្រប់យ៉ាងថា ចូរចាក់ ចូរពុះ និងឧបាសកនោះ ធ្វើតាមបង្គាប់យ៉ាងនោះ ភិក្ខុនីត្រូវអាណត្តិទុក្ខដ (ទុក្ខដព្រោះបង្គាប់) ៦ និងបាចិត្តិយ ៦ ។ បើសូម្បីថា ភិក្ខុនីបង្គាប់យ៉ាងនេះថា ឧបាសកកិច្ច យ៉ាងណាមួយ ដែលគួរធ្វើក្នុងកាយកំណាត់ក្រោមនេះ លោកចូរធ្វើកិច្ច នោះទាំងអស់ និងឧបាសកនោះ ធ្វើកិច្ចមានការចាក់ជាដើម សូម្បីទាំង អស់ ។ ជាអាបត្តិ ១២ គឺ ជាទុក្ខដ ៦ បាចិត្តិយ ៦ ព្រោះពាក្យ និយាយតែមួយម៉ាត់ ។ តែបើភិក្ខុនីនិយាយត្រឹមតែម្យ៉ាង ក្នុងបណ្តាកិច្ច មានការចាក់ជាដើមហើយ បង្គាប់ថា ចូរធ្វើកិច្ចនេះ និងឧបាសកនោះ ធ្វើកិច្ចទាំងអស់ ជាបាចិត្តិយ ព្រោះតែការធ្វើកិច្ចដែលបង្គាប់ប៉ុណ្ណោះ ក្នុងកិច្ចដែលនៅសល់មិនជាអាបត្តិ ។ ពាក្យដែលនៅសល់ ងាយយល់ ទាំងអស់ ។

សិក្ខាបទនេះ មានសមុជ្ឈានដូចកបិនសិក្ខាបទ ជាកិរិយានិងជា  
អកិរិយា នៅសញ្ញាវិមោក្ខ អចិត្តកៈ បណ្ណតិវដ្តៈ កាយកម្ម វេទិកម្ម មាន  
ចិត្ត ៣ មានវេទនា ៣ ដូច្នេះឯង ។

បសាខេជាតសិក្ខាបទវណ្ណនា ចប់ ។

ចំនួនសិក្ខាបទ ក្នុងអារាមវគ្គ គឺ

១. អារាមបរិសេនសិក្ខាបទ ការមិនប្រាប់ ហើយចូលកាន់អារាម
២. ភិក្ខុអក្កោសនសិក្ខាបទ ការជេរគំរាមភិក្ខុ
៣. គណបរិកាសនសិក្ខាបទ ការផ្តាសាគណៈភិក្ខុនីដោយសេចក្តីកំណាច
៤. បវារិតសិក្ខាបទ ការហាមឥតហើយឆាន់ខាទន័យកោជន័យៈ
៥. កុលមច្ឆរិនីសិក្ខាបទ ការកំណាញ់ត្រកូល
៦. អភិក្ខុកាវាសសិក្ខាបទ ការនៅចាំវស្សាក្នុងអាវាសដែលឥតមានភិក្ខុ
៧. អបវារណាសិក្ខាបទ មិនបវារណានឹងឧភតោសង្ឃដោយស្មាន៣
៨. ឱវាទសិក្ខាបទ ការមិនទៅទទួលឱវាទ និងមិននៅបរមគ្នា
៩. ឱវាទូបសង្កមនសិក្ខាបទ ការសួរឧបោសថ និងចូលទៅទទួលឱវាទ
១០. បសាខេជាតសិក្ខាបទ ការទម្លាយជាដើមនូវពក្ខប្បបួសដែលកើត  
ត្រង់ កាយខាងក្រោម

អដ្ឋកថា អារាមវគ្គទី ៦ ចប់





## ៧. គព្ពិនីវគ្គ

### ១. គព្ពិនីសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ១ នៃគព្ពិនីវគ្គ ដូចតទៅនេះ ៖

[៣៦៥] បទថា អាបន្ថសត្ថា : ស្រីដែលមានសត្វមកដល់ផ្ទះ ហើយ បានដល់ ស្រីអ្នកមានបុត្រចូលមកកើតក្នុងផ្ទះ ។  
គព្ពិនីសិក្ខាបទវណ្ណនា ចប់ ។

### ២. ឆាយន្តីសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ២ ដូចតទៅនេះ ៖

[៣៦៨] បទថា ឆាយន្តី : ស្រីមេដោះ បានដល់ ស្រីអ្នកញ៉ាំងទារកឱ្យបោះដោះ ។

[៣៦៩] ពីរបទថា មាតា វា ហោតិ : ជាមាតាក្តី មានសេចក្តីថា ជាមាតាក្តី ជានាងមេដោះក្តី នៃទារកដែលនៅបោះដោះ ។ ពាក្យដែលនៅសល់ ងាយយល់ទាំងអស់ ។

សិក្ខាបទទាំង ២ នេះ មានសមុជ្ឈាន ៣ ជាកិរិយា សញ្ញាវិមោក្ខ  
សច្ចិត្តកៈ បណ្ណត្តិវដ្តៈ កាយកម្ម វចីកម្ម មានចិត្ត ៣ មានវេទនា ៣  
ដូច្នេះឯង ។

បាយន្តីសិក្ខាបទវណ្ណនា ចប់ ។

### ៣. បឋមសិក្ខាមានសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៣ ដូចតទៅនេះ ៖

[៣៧២] ពីរបទថា សិក្ខាសម្មតិ ធាតុ : ឱ្យភិក្ខុនីសង្ឃឱ្យ  
សិក្ខាសម្មតិ មានសេចក្តីថា សួរថា ព្រោះហេតុអ្វី ទើបព្រះមានព្រះភាគ  
ប្រទានឱ្យសង្ឃឱ្យសិក្ខាសម្មតិ ។

ឆ្លើយថា ទ្រង់ធ្វើក្នុងព្រះហឫទ័យថា ធម្មតាមាតុគ្រាម ជាអ្នក  
ឡេះឡោះ មិនទាន់បានសិក្សាក្នុងធម៌ ៦ ប្រការ ដល់ ២ ឆ្នាំ នឹង  
បំពេញសីលឱ្យបរិបូណ៌បានលំបាក តែកាលបានសិក្សាហើយ នឹងមិន  
លំបាកក្នុងកាលជាខាងក្រោយ គឺ នឹងជួយខ្លួនបាន (នឹងញ៉ាំងសិក្ខាបទ៦  
ប្រការឱ្យសម្រេចបាន) ទើបបានទ្រង់ប្រទានឱ្យសង្ឃ ឱ្យសិក្ខាសម្មតិ ។

ពាក្យថា ធាណាតិធាតា វេរមណី ទ្វេ វស្សានិ អវិតិក្ខម-

សមាធានំ សមាធិយាមិ : ខ្ញុំសូមសមាទាននូវបាណាតិបាតាវេរមណី  
 ជាសមាទានមិនកន្លងអស់ពីរឆ្នាំ មានសេចក្តីថា សិក្ខាបទដែលព្រះមាន  
 ព្រះភាគទ្រង់បញ្ញត្តិទុកថា ចេតនាជាគ្រឿងរៀបចំការធ្វើសត្វមានជីវិត  
 ឱ្យធ្លាក់កន្លងទៅ នោះណា ខ្ញុំសូមសមាទានសិក្ខាបទ គឺ ចេតនាជាគ្រឿង  
 រៀបចំការធ្វើសត្វមានជីវិតឱ្យធ្លាក់កន្លងទៅនោះ ឱ្យជាការសមាទានមាំ  
 មិនប្រព្រឹត្តកន្លងរហូតអស់ ២ ឆ្នាំ ។ ក្នុងសិក្ខាបទទាំងពួង ក៏ន័យ  
 នេះ ។ សិក្ខាបទទាំង ៦ នេះ ភិក្ខុនីសង្ឃគប្បីឱ្យដូចគ្នាដល់ស្រី ( សាម  
 ណេរី ) អ្នកបួសមកហើយដល់ ៦០ វស្សា ។ នាងសិក្ខុមានអ្នកមិន  
 ទាន់បានសិក្សាក្នុងសិក្ខាបទ ៦ នេះ មិនគប្បីឱ្យឧបសម្បទា ។  
 បឋមសិក្ខុមានសិក្ខាបទវណ្ណនា ចប់ ។

### ៤. ទុតិយសិក្ខុមានសិក្ខាបទវណ្ណនា

[ ៣៧៦ ] ពាក្យទាំងអស់ក្នុងសិក្ខាបទទី ៤ ងាយយល់ទាំង  
 អស់ ។ តែបើថា សិក្ខាសម្មតិ ជាការដែលភិក្ខុនីសង្ឃមិនទាន់បានឱ្យ  
 មកមុន គប្បីឱ្យសូម្បីក្នុងរោងឧបសម្បទានុំឯង ។ សិក្ខុមានទាំង ២  
 នេះ ឈ្មោះថា មហាសិក្ខុមាន ។  
 ទុតិយសិក្ខុមានសិក្ខាបទវណ្ណនា ចប់ ។





## ៥. បឋមគិហិគតសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៥ ដូចតទៅនេះ ៖

[៣៨៣] កាលភិក្ខុនីព្យាង្គសិក្ខាមានដែលមានអាយុតិចជាង ១២ ឆ្នាំឡើយ ដោយសេចក្តីសម្គាល់ថា មានអាយុគ្រប់ មិនជាអាបត្តិ ក៏ពិត មែន តែថា សិក្ខាមាននោះ ក៏មិនមែនជាឧបសម្បទឡើយ ។ ពាក្យ ដែលនៅសល់ ងាយយល់ទាំងអស់ ។

បឋមគិហិគតសិក្ខាបទវណ្ណនា ចប់ ។

## ៦. ទុតិយគិហិគតសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៦ ដូចតទៅនេះ ៖

[៣៨៧] ភិក្ខុនីសង្ឃ នឹងឱ្យសិក្ខាសម្មតិដល់ស្រីគ្រហស្ថ អ្នក មានអាយុ ១០ ឆ្នាំ ហើយឱ្យលោកអ្នកមានអាយុគ្រប់ ១២ ឆ្នាំបរិច្ចណ៍ ឧបសម្បទា គួរ ។

ទុតិយគិហិគតសិក្ខាបទវណ្ណនា ចប់ ។



## ៧. តតិយគិហិតតសិក្ខាបទវណ្ណនា

[៣៨៨] ពាក្យទាំងអស់ ក្នុងសិក្ខាបទទី ៧ ងាយយល់ទាំងអស់ ។ សូម្បីសមុជ្ជានជាដើម ក្នុងគ្រប់សិក្ខាបទ មានសិក្ខាបទទី ៣ ជាដើម ក៏ប្រាកដដូចដែលពោលហើយក្នុងសិក្ខាបទទី ២ ខ្លះៗ តែមានប្លែកគ្នាយ៉ាងនេះ គឺ ក្នុងសិក្ខាបទណា មាននូវសម្មតិ ក្នុងសិក្ខាបទនោះ ជាកិរិយាផង ជាអកិរិយាផង ។

តតិយគិហិតតសិក្ខាបទវណ្ណនា ចប់ ។

## ៨. បឋមសហជីវិនិសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៨ ដូចតទៅនេះ ៖

[៣៩២] បទថា ន អនុគ្គណ្ហាបេយ្យៈ មិនឱ្យគេប្រៀនប្រដៅ មានសេចក្តីថា មិនញ៉ាំងអ្នកដទៃឱ្យអនុគ្រោះដោយឧទ្ទេសជាដើមយ៉ាងនេះថា “នាងម្ចាស់ នាងចូរឱ្យឧទ្ទេសជាដើមដល់ភិក្ខុនីនេះ” ។

[៣៩៤] បទថា បរិយេសិត្យា ហើយស្វែងរក បានដល់ស្វែងរកភិក្ខុនីដទៃហើយមិនបាន ។ ជាអ្នកអាពាធដោយខ្លួនឯង មិនអាចនឹងឱ្យឧទ្ទេសជាដើមបាន មិនជាអាបត្តិដល់ភិក្ខុនីនោះ ។ ពាក្យដែលនៅ

សល់ ឆាយយល់ទាំងអស់ ។

សិក្ខាបទនេះ មានការដាក់ធុរៈជាសម្មដ្ឋាន ជាអភិរិយា សញ្ញា វិមោក្ខ សច្ចិត្តកៈ លោកវដ្ឋៈ កាយកម្ម វចីកម្ម អកុសលចិត្ត ជាទុក្ខ វេទនា ដូច្នេះឯង ។

បឋមសហជីវិនិសិក្ខាបទវណ្ណនា ចប់ ។

### ៩. នានុពន្ធនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៩ ដូចតទៅនេះ ៖

[៣៩៦] បទថា ន ឧបដ្ឋហេយ្យ : មិនបម្រើ មានសេចក្តីថា មិនបម្រើដោយកិច្ចដែលគួរធ្វើនោះ ៗយ៉ាងនេះ គឺ ដោយលំអិត ដោយ ដ៏ស្អិត ដោយឈើស្អន់ ដោយទឹកលាងមុខ ។ ពាក្យដែលនៅសល់ ឆាយយល់ទាំងអស់ ។

សិក្ខាបទនេះ មានសម្មដ្ឋានដូចបឋមបារាជិកសិក្ខាបទ ជាអភិរិយា សញ្ញាវិមោក្ខ សច្ចិត្តកៈ លោកវដ្ឋៈ កាយកម្ម អកុសលកម្ម ជាទុក្ខ វេទនា ដូច្នេះឯង ។

នានុពន្ធនសិក្ខាបទវណ្ណនា ចប់ ។

## ១០. ទុតិយសហជីវិនិសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ១០ ដូចតទៅនេះ ៖

[៣៩៨] បទថា នេវ វូបកាសេយ្យ : ហើយមិននាំយកទៅ  
បានដល់ មិននាំយកសហជីវិនីទៅ ។

បទថា ន វូបកាសាមេយ្យ : មិនឱ្យគេនាំយកទៅ បានដល់  
មិនបង្គាប់ភិក្ខុនីដទៃថា នាងម្ចាស់ សូមនាំភិក្ខុនីនេះទៅ ។ ពាក្យដែល  
នៅសល់ក្នុងសិក្ខាបទនេះ ងាយយល់ទាំងអស់ ។

សិក្ខាបទនេះ មានការដាក់ធុរៈជាសមុជ្ជាន ជាអភិរិយា សញ្ញា  
វិមោក្ខ សច្ចិត្តកៈ លោកវដ្ឋៈ កាយកម្ម វចីកម្ម អកុសលចិត្ត ជាទុក្ខ  
វេទនា ដូច្នេះឯង ។

ទុតិយសហជីវិនិសិក្ខាបទវណ្ណនា ចប់ ។

ចំនួនសិក្ខាបទ ក្នុងគត្តិនីវត្ថុ គឺ

១. គត្តិនីសិក្ខាបទ                    ការឱ្យឧបសម្បទាដល់ស្រីមានគភ៌
២. បាយន្តីសិក្ខាបទ                ការឱ្យឧបសម្បទាដល់ស្រីមេដោះ
៣. បឋមសិក្ខមានសិក្ខាបទ       ការឱ្យឧបសម្បទាដល់សិក្ខមានា  
ដែលមិនបានសិក្សាអស់ ២ វស្សា
៤. ទុតិយសិក្ខមានសិក្ខាបទ       ការឱ្យឧបសម្បទាដល់សិក្ខមានា  
ដែលសង្ឃមិនបានសន្មត
៥. បឋមគិហិគតសិក្ខាបទ           ការឱ្យឧបសម្បទាដល់ស្រីគិហិគតា  
មានវស្សាខ្លះ ១២ ឆ្នាំ
៦. ទុតិយគិហិគតសិក្ខាបទ           ការឱ្យឧបសម្បទាដល់ស្រីគិហិគតា  
ដែលមិនបានសិក្សាអស់ ២ វស្សា
៧. តតិយគិហិគតសិក្ខាបទ           ការឱ្យឧបសម្បទាដល់ស្រីគិហិគតា  
ដែលសង្ឃមិនបានសន្មត
៨. បឋមសហជីវិនិសិក្ខាបទ       ការឱ្យឧបសម្បទាដល់សហជីវិនី  
ហើយមិនបង្រៀនអស់ ២ វស្សា
៩. នានុពន្ធនសិក្ខាបទ            ការមិនតាមបម្រើភិក្ខុជាបវត្ថិនី (ឧបជ្ឈាយ៍)
១០. ទុតិយសហជីវិនិសិក្ខាបទ    ការឱ្យឧបសម្បទាដល់សហជីវិនី

ហើយមិន នាំយកទៅ

អដ្ឋកថា គព្ពិនីវគ្គទី ៧ ចប់





## ៨. កុមារិតូតវគ្គ

### ១.២.៣. បឋមកុមារិតូតាទិសិក្ខាបទវណ្ណនា

[៤០១-៤១២] សិក្ខាបទទី ១ ទី ២ និងទី ៣ នៃកុមារិតូតវគ្គ ដូចគឺហិតតសិក្ខាបទទាំង ៣ នេះឯង ។

ក៏មហាសិក្ខាមាតាទាំង ២ មុន បណ្ឌិតគប្បីជ្រាបថា មានអាយុ លើស២០ឆ្នាំហើយ មហាសិក្ខាមាតាទាំងនោះនឹងជាស្រ្តីគ្រហស្ថ (ធ្លាប់ មានស្វាមីហើយ) ឬមិនមែនស្រ្តីគ្រហស្ថក៏ដោយ សង្ឃគួរហៅថា សិក្ខាមាតាដូចគ្នាក្នុងសម្មតិកម្មជាដើម មិនគួរហៅថា គិហិកតា ឬ កុមារិតូតា ។ ភិក្ខុនីសង្ឃគប្បីឱ្យសិក្ខាសម្មតិ ដល់ស្រ្តីគ្រហស្ថក្នុង វេលាមានអាយុ ១០ឆ្នាំ ហើយធ្វើការឧបសម្បទាក្នុងវេលាមានអាយុ ១២ឆ្នាំ ។ ឱ្យក្នុងវេលាមានអាយុ ១១ឆ្នាំ ហើយធ្វើការឧបសម្បទា ក្នុង វេលាមានអាយុ ១៣ឆ្នាំ ។ ឱ្យសម្មតិក្នុងវេលាមានអាយុ ១២ឆ្នាំ ១៣ឆ្នាំ ១៤ឆ្នាំ ១៥ឆ្នាំ ១៦ឆ្នាំ ១៧ឆ្នាំ និង១៨ឆ្នាំ ហើយគប្បីធ្វើការឧបសម្បទា ក្នុងវេលាមានអាយុ ១៤-១៥-១៦-១៧-១៨-១៩-២០ឆ្នាំ ។ ក៏ឯតាំងពី វេលាមានអាយុ ១៨ ឆ្នាំឡើងទៅស្រ្តីគ្រហស្ថនេះ នឹងហៅថា គិហិ គតាខ្លះ ថា កុមារិតូតាខ្លះ ក៏បាន ។ តែស្រ្តីដែលជាកុមារិតូតា មិនគួរ ហៅថា គិហិកតា គួរហៅថា កុមារិតូតាប៉ុណ្ណោះ ។ ចំណែកមហា

សិក្ខាមាតា នឹងហៅថា គិហិកតាខ្លះ ក៏មិនគួរ ។ នឹងហៅថា កុមារិក្ខតា ខ្លះ ក៏មិនគួរ ។ សូម្បីនាងទាំង ៣ គួរហៅថា សិក្ខាមាតា ដោយ អំណាចការឱ្យសិក្ខាសម្មតិ ។

បឋមកុមារិក្ខតាទិសិក្ខាបទវណ្ណនា ចប់ ។

### ៤.៥.៦. ឧទន្ទានសវស្សបរិបុណ្ណឧទន្ទានសវស្ស ខ្លឹមន័យសិក្ខាបទវណ្ណនា

[៤១៣-៤២២] ពាក្យទាំងអស់ក្នុងសិក្ខាបទទី៤ ទី៥ និងទី៦ ងាយយល់ទាំងអស់ ។ គ្រប់សិក្ខាបទមានសមុជ្ឈាន ៣ ។ សិក្ខាបទទី៤ ជាកិរិយា សញ្ញាវិមោក្ខ សច្ចត្តកៈ បណ្ណតិវដ្តៈ កាយកម្ម វចីកម្ម មាន ចិត្ត៣ មានវេទនា៣ ដូច្នេះឯង ។ សិក្ខាបទទី៥ ជាកិរិយានិងជាអកិរិយា សញ្ញាវិមោក្ខ សច្ចត្តកៈ បណ្ណតិវដ្តៈ កាយកម្ម វចីកម្ម មានចិត្ត៣ មាន វេទនា៣ ដូច្នេះឯង ។

ចំណែកថា ពាក្យដែលព្រះមានព្រះភាគត្រាស់ទុកក្នុងសិក្ខាបទទី៥ នេះថា សឡេន បរិច្ឆិទ្ធិតព្វ : សង្ឃគប្បីកំណត់ឱ្យដឹង មានសេចក្តីថា ដែលសង្ឃគប្បីពិចារណាមើល ។ សិក្ខាបទទី៦ ជាកិរិយា សញ្ញាវិមោក្ខ សច្ចត្តកៈ លោកវដ្តៈ កាយកម្ម វចីកម្ម អកុសលចិត្ត ជាទុក្ខវេទនា

ដូច្នេះឯង ។

តែពាក្យដែលត្រាស់ទុកក្នុងសិក្ខាបទទី៦ នេះថា បរិច្ឆេទន្ត្រា :  
 សង្កេត មានសេចក្តីថា បានពិចារណាមើលហើយ ។  
 ឧទាហរណ៍ស្របបរិបូណ៌ទូទៅស្របខ័យនធម្មសិក្ខាបទវណ្ណនា ចប់ ។

### ៧. បឋមសិក្ខាមាននវុជ្ជាបនសិក្ខាបទវណ្ណនា

[៤២៣] ពាក្យទាំងឡាយក្នុងសិក្ខាបទទី ៧ ងាយយល់ទាំង  
 អស់ ។ សិក្ខាបទនេះ មានការដាក់ធុរៈជាសម្ពុជ្ជាន ជាកិរិយា សញ្ញា  
 វិមោក្ខ សច្ចិត្តកៈ លោកវដ្ឋៈ កាយកម្មវច្ចកម្ម អកុសលចិត្ត ជាទុក្ខ  
 វេទនា ដូច្នេះឯង ។

បឋមសិក្ខាមាននវុជ្ជាបនសិក្ខាបទវណ្ណនា ចប់ ។

### ៨. ទុតិយសិក្ខាមាននវុជ្ជាបនសិក្ខាបទវណ្ណនា

[៤២៤] ពាក្យទាំងអស់ក្នុងសិក្ខាបទទី ៨ ក៏ងាយយល់ទាំង  
 អស់ ។ សម្ពុជ្ជានជាដើម ក៏ដូចគ្នានឹងសិក្ខាបទបន្ទាប់ទៅនេះឯង ។

ទុតិយសិក្ខាមាននវុជ្ជាបនសិក្ខាបទវណ្ណនា ចប់ ។





### ៩. សោកាវាសសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ៩ ដូចតទៅនេះ ៖

[២២៩] បទថា សោកវស្សំ<sup>១</sup> : ជាស្រីបណ្តាលសេចក្តីសោក  
មានសេចក្តីថា នាងសិក្ខាមាណា ធ្វើការណាត់ហើយ (មិនទៅតាម  
ណាត់) ញ៉ាំងសេចក្តីសោកឱ្យចូលទៅខាងក្នុងចិត្តរបស់ពួកបុរស ព្រោះ  
ដូច្នេះ សិក្ខាមាណានោះ ទើបឈ្មោះថា ជាស្រីបណ្តាលសេចក្តីសោក ។  
បំបួសសិក្ខាមាណាដែលញ៉ាំងប្រសឱ្យលោកនោះ ព្រោះហេតុនោះ ព្រះមាន  
ព្រះភាគទើបត្រាស់ទុកថា “ដែលឈ្មោះថា ជាស្រីបណ្តាលសេចក្តីសោក  
គឺ សិក្ខាមាណាញ៉ាំងសេចក្តីទុក្ខឱ្យកើតឡើង គឺ ញ៉ាំងសេចក្តីសោក ឱ្យ  
ចូលទៅគ្របសង្កត់ដល់ពួកជនដទៃ” ។

ម្យ៉ាងទៀត នាងសិក្ខាមាណាសូម្បីនេះ កាលមិនបានសមាគមនឹង  
បុរស រមែងចូលកាន់សេចក្តីសោកស្តាយដោយខ្លួនឯង ដូចស្រីម្ចាស់ផ្ទះ  
ចូលកាន់ផ្ទះ ដូច្នេះ ។ នាងសិក្ខាមាណាចូលកាន់សេចក្តីសោកណា ដោយ  
អាការយ៉ាងនេះ សេចក្តីសោកនោះ ជាទីនៅនៃសិក្ខាមាណានោះ ហេតុនោះ  
សិក្ខាមាណានោះ ទើបឈ្មោះថា មានសេចក្តីសោកជាទីនៅ ។ ព្រោះហេតុ  
នោះ ព្រះមានព្រះភាគទើបត្រាស់ថា “រមែងបណ្តាលសេចក្តីសោក” ។

---

១. ភូមា. ថៃ. សោកវសំ ។

[៤៣១] បទថា អជានន្តិ : កាលមិនដឹង បានដល់ មិនដឹងថា  
 អ្នកនេះ ជាដូច្នេះ ។ ពាក្យដែលនៅសល់នាយយល់ទាំងអស់ ។

សិក្ខាបទនេះ មានសមុជ្ឈាន៣ ជាកិរិយា សញ្ញាវិមោក្ខ សច្ចិត្តកៈ  
 បណ្ណតិវដ្តៈ កាយកម្ម វចីកម្ម មានចិត្ត៣ មានវេទនា៣ ដូច្នេះឯង ។

សោកាវាសសិក្ខាបទវណ្ណនា ចប់ ។

### ១០. អនុញ្ញាតសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ១០ ដូចតទៅនេះ ៖

[៤៣៣] បទថា អនាបុច្ឆា : មិនបានយល់ព្រម គឺ មិនពោល  
 លា ។ ពួកភិក្ខុនីគួរពោលលា ២ដង គឺ ក្នុងពេលបព្វជ្ជា ១ដង ក្នុង  
 ពេលឧបសម្បទា ១ដង ។ តែពួកភិក្ខុសម្បជ្ឈិកាលពោលលាម្តង ក៏គួរ ។

[៤៣៤] បទថា អជានន្តិ : មិនដឹង បានដល់ មិនដឹងថា  
 មាតាជាដើម នៅមាន ។ ពាក្យដែលនៅសល់ នាយយល់ទាំងអស់ ។

សិក្ខាបទនេះ មានសមុជ្ឈានដែលសំខាន់មិនធ្លាប់មានមកពីមុន ៤  
 សមុជ្ឈាន កើតឡើងមកវាចា១ កាយនិងវាចា១ វាចាចិត្ត១ កាយវាចា  
 ចិត្ត១ ។ គឺយ៉ាងណា ? គឺ ភិក្ខុនីអង្គុយក្នុងខណ្ឌសីមា ដោយកិច្ចដែល  
 គួរធ្វើយ៉ាងណាមួយនេះឯង ក្នុងកម្មមានអព្ភានកម្មជាដើម ពោលថា ពួក  
 លោកចូរហៅសិក្ខាមាតា ពួកយើងនឹងឱ្យលោកឧបសម្បទា ក្នុងខណ្ឌសីមា



នេះឯង ហើយឱ្យឧបសម្បទាឱ្យ យ៉ាងនេះឈ្មោះថា កើតឡើងមក  
 វាចា១ ។ កាលភិក្ខុនិពោលតាំងពីលំនៅដែលនៅថា យើងនឹងឱ្យ  
 ឧបសម្បទាហើយដើរទៅកាន់ខណ្ឌសីមា ឈ្មោះថា កើតឡើងមកកាយ  
 និងវាចា១ ។ កាលភិក្ខុនិមន្តដឹងឡើយថា ជាសិក្ខាបទដែលទ្រង់បញ្ញត្តិ  
 ហាមទុក ធ្វើការប្រព្រឹត្តក្នុង ក្នុងឋានៈទាំង ២ ឈ្មោះថា កើតឡើងមក  
 វាចាចិត្ត១ កាយវាចាចិត្ត១ ។ ជាកិរិយា និងជាអកិរិយាព្រោះមិនឱ្យសូម  
 អនុញ្ញាតមុនហើយ ឱ្យឧបសម្បទា ជានោសញ្ញាវិមោក្ខ អចិត្តកៈ  
 បណ្ណតិវដ្តៈ កាយកម្ម វចិកម្ម មានចិត្ត៣ មានវេទនា៣ ដូច្នេះឯង ។

អនុញ្ញាតសិក្ខាបទវណ្ណនា ចប់ ។

### ១១. បារិវាសិកសិក្ខាបទវណ្ណនា

គប្បីជ្រាបសេចក្តីវិនិច្ឆ័យសិក្ខាបទទី ១១ ដូចតទៅនេះ ៖

[៤៣៥] បទថា បារិវាសិកធម្មនុទានេន<sup>១</sup> : ដោយឱ្យឆន្ទៈឈ្មោះ  
 បារិវាសិក គឺ ដោយឱ្យឆន្ទៈផ្អាកទុក ។ ក្នុងពាក្យថា បារិវាសិយំ ការ  
 ឱ្យឆន្ទៈផ្អាកទុកនោះ ការផ្អាកទុកមាន ៤ យ៉ាងគឺ បរិសបារិវាសិយំ :  
 ផ្អាកទុកដោយទីប្រជុំ ១, រត្តិបារិវាសិយំ : ផ្អាកទុកដោយរាត្រី ១, ឆន្ទ

---

១. ភូមា. បរិវាសិកឆន្ទទានេន ។ ២. បរិវាសិយឆន្ទទានេន ។

**បារិវាសិយំ :** ផ្អាកទុកដោយឆន្ទៈ ១, **អជ្ឈាសយបារិវាសិយំ :** ផ្អាកទុកដោយអធុរាស្រ័យ ១ ។

ដែលឈ្មោះថា ផ្អាកទុកដោយទីប្រជុំ គឺ ពួកភិក្ខុកំពុងប្រជុំគ្នាដោយករណីយកិច្ចយ៉ាងណាមួយ ។ គ្រានោះ មេឃភ្លៀងតាំងឡើងក្ដីមានអាជ្ញាស្ដេចមកបណ្ដេញក្ដី ពួកមនុស្សនាំគ្នាមកចោមរោមមើលក្ដី ភិក្ខុទាំងឡាយក៏គិតគ្នាថា “ទីនេះគ្មានឱកាស យើងនាំគ្នាទៅទីដទៃចុះ” ហើយមិនទាន់លះបង់ឆន្ទៈ ក៏ក្រោកចេញទៅ ។ យ៉ាងនេះហៅថា ផ្អាកទុកដោយទីប្រជុំ ។ ក៏ការផ្អាកទុកដោយទីប្រជុំ គួរនឹងធ្វើកម្មបាន ព្រោះភិក្ខុទាំងឡាយ មិនទាន់បានលះបង់ឆន្ទៈ ក៏ពិត តែថា នៅពេលយប់ពួកភិក្ខុប្រជុំគ្នាទៀត ដោយតាំងចិត្តថា “ពួកយើងនឹងធ្វើកម្ម” មានឧបោសថជាដើម ទើបអារាធនាមន្តភិក្ខុមួយរូប ដោយតាំងចិត្តថា “នឹងស្ដាប់ធម៌ដកបដល់វេលាដែលភិក្ខុមកប្រជុំគ្នាទាំងអស់” ។ កាលភិក្ខុនោះ កំពុងសម្ដែងធម្មកថានុ៎ះឯង អរុណារះឡើង ។ បើពួកភិក្ខុអង្គុយប្រជុំគ្នាដោយតាំងចិត្តថា “នឹងធ្វើចាតុទុស្ដីឧបោសថ ហើយធ្វើដោយព្រមព្រៀងគ្នាថា បណ្ណាសីឧបោសថ ក៏បាន ។ បើអង្គុយប្រជុំគ្នាដើម្បីធ្វើ បណ្ណាសីឧបោសថ ថ្ងៃ ១ រោច មិនមែនថ្ងៃឧបោសថ នឹងធ្វើឧបោសថ មិនគួរ, តែនឹងធ្វើសង្ឃកិច្ចយ៉ាងដទៃ គួរ ។ នេះឈ្មោះថា ផ្អាកទុកដោយរាត្រី ។

ពួកភិក្ខុប្រជុំគ្នាទៀត ដោយតាំងចិត្តថា “នឹងធ្វើសង្ឃកម្ម” មាន

អញ្ជាជាដើមយ៉ាងណាមួយនេះឯង ។ ក្នុងភិក្ខុទាំងនោះ ភិក្ខុមួយរូបជា  
អ្នកហោរាសាស្ត្រពោលយ៉ាងនេះថា “ថ្ងៃនេះប្បក្សអាក្រក់ (ពេលមិនល្អ)  
សូមពួកលោកកុំធ្វើកម្មនេះ” ។ ភិក្ខុទាំងនោះ លះបង់ឆន្ទៈ តាមពាក្យរបស់  
ភិក្ខុនោះហើយ នៅអង្គុយប្រជុំគ្នាយ៉ាងនោះឯង ។ ភ្លាមនោះ ភិក្ខុដទៃមក  
និយាយឡើងថា “ប្រយោជន៍រមែងកន្លងហួសអ្នកល្ងង់ដែលរវល់តែកាន់  
ប្បក្សយាម” ហើយពោលថា “ពួកលោកនឹងធ្វើអ្វីដោយនក្ខត្តប្បក្ស” នេះ  
ឈ្មោះថា ផ្អាកទុកដោយឆន្ទៈ និងផ្អាកទុកដោយអធិស្ឋានស្រ័យ ។ ក្នុងការ  
ផ្អាកទុកនោះ នឹងមិនទាន់ឆន្ទៈ និងបារិសុទ្ធិមកថ្មីធ្វើកម្ម រមែងមិនគួរ ។

[៤៣៦] ពីរបទថា វុដ្ឋតាយ បរិសាយ : បរិស័ទក្រាកចេញ  
ទៅហើយ សេចក្តីថា កាលដែលប្រជុំលះបង់ឆន្ទៈ ហើយលើកប្រជុំទៅ  
ដោយកាយក្តី ដោយអាការត្រឹមតែលះបង់ឆន្ទៈប៉ុណ្ណោះក្តី ។

[៤៣៧] ពាក្យថា អនាបត្តិ អវុដ្ឋតាយ បរិសាយ : វារៈ  
ដែលមិនត្រូវអាបត្តិ គឺ កាលបរិស័ទមិនទាន់បានក្រាកចេញទៅហើយ  
មានសេចក្តីថា កាលដែលប្រជុំមិនទាន់លះបង់ឆន្ទៈ មិនទាន់លើកប្រជុំ  
មិនជាអាបត្តិ ។ ពាក្យដែលនៅសល់ ឆាយយល់ទាំងអស់ ។

សិក្ខាបទនេះ មានសមុដ្ឋាន៣ ជាកិរិយា សញ្ញាវិមោក្ខ សច្ចត្តកៈ  
បណ្ណតិវដ្តៈ កាយកម្ម វចីកម្ម មានចិត្ត៣ មានវេទនា៣ ដូច្នេះឯង ។

បារិវាសិកសិក្ខាបទវណ្ណនា ចប់ ។

## ១២. អនុវត្សសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ១២ ដូចតទៅនេះ ៖

[៤៣៨] ពីរបទថា ឧបស្សយោ ន សម្មតិ : កន្លែងសម្រាប់  
ភិក្ខុនីនៅក៏មិនគ្រប់គ្រាន់ បានដល់ លំនៅជាទីនៅមិនគ្រប់ល្មម ។  
ពាក្យដែលនៅសល់និយាយយល់ទាំងអស់ ។ សម្មជានជាដើម ក៏ដូចគ្នា  
នឹងសិក្ខាបទបន្ទាប់ទៅនោះឯង ។

អនុវត្សសិក្ខាបទវណ្ណនា ចប់ ។

## ១៣. ឯកវស្សសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ១៣ ដូចតទៅនេះ ៖

[៤៤១] បីបទថា ឯកំ វស្សំ ទ្វេ : ដល់ស្រីពីរនាក់ក្នុងមួយឆ្នាំ  
បានដល់ ឱ្យសិក្ខាមាណាប្បសម្ភយឆ្នាំ ២ រូប វៀរទុក ១ ឆ្នាំ ។ ពាក្យ  
ដែលនៅសល់ និយាយយល់ទាំងអស់ ។ សូម្បីសម្មជានជាដើម ក៏ដូចគ្នា  
នឹងដែលពោលហើយនុ៎ះឯង ។

ឯកវស្សសិក្ខាបទវណ្ណនា ចប់ ។

ចំនួនសិក្ខាបទ ក្នុងកុមារភូតវគ្គ គឺ

- ១. បឋមកុមារភូតសិក្ខាបទ ការឱ្យឧបសម្បទាដល់កុមារភូតា ទីមួយ
- ២. ទុតិយកុមារភូតសិក្ខាបទ ការឱ្យឧបសម្បទាដល់កុមារភូតា ទីពីរ
- ៣. តតិយកុមារភូតសិក្ខាបទ ការឱ្យឧបសម្បទាដល់កុមារភូតា ទីបី
- ៤. ឧទ្ទាទសវស្សសិក្ខាបទ មានវស្សាមិនគ្រប់១២ ហើយឱ្យឧបសម្បទា
- ៥. បរិបុណ្ណទាទសវស្សសិក្ខាបទ មានវស្សាគ្រប់១២ តែមិនទាន់បានសន្មត
- ៦. ខ័យនធម្មសិក្ខាបទ បានទទួលពាក្យហើយ ត្រឡប់តិះដៀលវិញ
- ៧. បឋមសិក្ខមាននវដ្ឋាបនសិក្ខាបទ មិនឱ្យសិក្ខមានាឧបសម្បទា ទី១
- ៨. ទុតិយសិក្ខមាននវដ្ឋាបនសិក្ខាបទ មិនឱ្យសិក្ខមានាឧបសម្បទា ទី២
- ៩. សោកាវាសសិក្ខាបទ ការញ៉ាំងសិក្ខមានាជាស្រីបណ្តាលសេចក្តី  
សោក ឱ្យបានឧបសម្បទា
- ១០. អនុញ្ញាតសិក្ខាបទ ការញ៉ាំងសិក្ខមានាដែលមិនមានការអនុញ្ញាត  
ពីមាតាបិតានិងស្វាមី ឱ្យបានឧបសម្បទា
- ១១. បារិវាសិកសិក្ខាបទ ការឱ្យសិក្ខមានាឧបសម្បទាដោយឆន្ទៈ  
ឈ្មោះបារិវាសិកៈ
- ១២. អនុវស្សសិក្ខាបទ ការឱ្យឧបសម្បទារាល់ឆ្នាំ
- ១៣. ឯកវស្សសិក្ខាបទ ការឱ្យឧបសម្បទាដល់ស្រីពីរនាក់ក្នុង១ឆ្នាំ

អដ្ឋកថា កុមារភូតវគ្គទី ៨ ចប់





# ៩. ឆត្តបាលវគ្គ

## ១. ឆត្តបាលសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី១នៃឆត្តវគ្គ ដូចតទៅនេះ ៖

[៤៤៦] ពាក្យថា សកីបិ ធារេតិ អាបត្តិ ធាចិត្តិយស្ស ៖

ភិក្ខុនីប្រើប្រាស់សូម្បីម្តង ក៏ត្រូវអាបត្តិធាចិត្តិយ មានសេចក្តីថា ក្នុងការធ្វើដំណើរ ភិក្ខុនីបាំងនត្រង់ពាក់ស្បែកជើង សូម្បីរហូតដល់អស់មួយថ្ងៃដោយប្រយោគតែមួយប៉ុណ្ណោះ ក៏ជាអាបត្តិត្រឹមតែមួយ ។ បើទៅដល់ទីមានភក់ជាដើម ដោះស្បែកជើងហើយ បាំងនត្រតែម្យ៉ាងដើរទៅជាទុក្ខដ ។ សូម្បីបើថា ឃើញគុម្ពឈើជាដើម បិទនត្រហើយ ពាក់តែស្បែកជើងដើរទៅ ជាទុក្ខដដូចគ្នា ។ បើបិទនត្រហើយក្តី ដោះស្បែកជើងហើយក្តី ត្រឡប់បាំងនត្រង់ពាក់ស្បែកជើងទៀតជាធាចិត្តិយ ។ គប្បីជ្រាបអាបត្តិច្រើនដោយករណប្រយោគយ៉ាងនេះ ។ ពាក្យដែលនៅសល់ ឆាយទាំងអស់ហើយ ។

សិក្ខាបទនេះ មានសមុជ្ឈានដូចឯទ្បកលោមសិក្ខាបទ ជាកិរិយានៅសញ្ញាវិមោក្ខ អចិត្តកៈ បណ្តតិវដ្តៈ កាយកម្ម មានចិត្ត ៣ មានវេទនា ៣ ដូច្នេះឯង ។

ឆត្តបាលសិក្ខាបទវណ្ណនា ចប់ ។





## ២. យានសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ២ ដូចតទៅនេះ ៖

[៤៩១] សូម្បីក្នុងពាក្យថា យានេន យាយតិ : ទៅដោយ  
យាន នេះ ក៏គប្បីជ្រាបថា ជាអាបត្តិច្រើន ដោយប្រការរាប់ប្រយោគ  
របស់ភិក្ខុនីដែលចុះឡើង ។ (ឡើងចុះរឿយ ។) ។ បទដែលនៅសល់  
មានន័យដូចពោលហើយ ក្នុងសិក្ខាបទទី ១ នោះឯង ។

យានសិក្ខាបទវណ្ណនា ចប់ ។

## ៣. សង្ឃារណិសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៣ ដូចតទៅនេះ ៖

[៤៩២] បទថា វិច្ឆករិយេសុ : កម្រង(ខ្សែក្រវាត់)ជ្រុះរាត់  
រាយ គឺ ក្នុងកែវមណីគ្រឿងប្រដាប់ចង្កេះធ្លាក់ចុះរាត់រាយ ។ សូម្បីក្នុង  
សិក្ខាបទនេះ ក៏គប្បីជ្រាបថា ជាអាបត្តិច្រើន ដោយកររាប់ប្រយោគ  
របស់ភិក្ខុនី ដែលឈប់(បិទនិងដោះ) ហើយប្រើ(បាំងនិងពាក់)  
វិញ ។ សមុជ្ឈានជាដើម មានន័យដូចពោលហើយដែរ ។ ក្នុងសិក្ខាបទ  
នេះ ជាអកុសលចិត្តតែម្យ៉ាង ដូច្នេះឯង ។

សង្ឃារណិសិក្ខាបទវណ្ណនា ចប់ ។

---

១. ថៃ. វិច្ឆករិយេសុ ។



## ៤. ឥត្ថាលង្ការសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៤ ដូចតទៅនេះ ៖

[៤៥៧] បណ្តាគ្រឿងប្រដាប់ មានគ្រឿងប្រដាប់សិរ្សៈជាដើម ភិក្ខុនិប្រើគ្រឿងប្រដាប់ប្រភេទណា ៗ គប្បីជ្រាបថា ជាអាបត្តិច្រើន ដោយរាប់វត្ថុដោយអំណាចនៃគ្រឿងប្រដាប់នោះ ៗ ។ ពាក្យដែលនៅ សល់ មានន័យដូចពោលហើយ ក្នុងសិក្ខាបទទី ៣ នុ៎ះឯង ។

ឥត្ថាលង្ការសិក្ខាបទវណ្ណនា ចប់ ។

## ៥. គន្ធវណ្ណកសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៥ ដូចតទៅនេះ ៖

[៤៦០] បទថា គន្ធវណ្ណកេន : ដោយគ្រឿងក្រអូបនិងគ្រឿង លាប គឺ ដោយគ្រឿងក្រអូបផង គ្រឿងលាបសម្បុរស្បែកផង ។ ពាក្យដែលនៅសល់ និយាយទាំងអស់ហើយ ។ សម្បុរដ្ឋានជាដើម ក៏ដូចគ្នា នឹងសិក្ខាបទទី ៣ ទាំងអស់នោះឯង ។

គន្ធវណ្ណកសិក្ខាបទវណ្ណនា ចប់ ។



## ៦. វាសិតកសិក្ខាបទវណ្ណនា

ពាក្យទាំងអស់ក្នុងសិក្ខាបទទី ៦ ដូចគ្នានឹងពាក្យដែលពោល  
ហើយ ក្នុងសិក្ខាបទទី ៥ នោះឯង ។

វាសិតកសិក្ខាបទវណ្ណនា ចប់ ។

## ៧. ភិក្ខុនិឧប្បទ្វាបនសិក្ខាបទវណ្ណនា

គប្បីជ្រាបសេចក្តីវិនិច្ឆ័យក្នុងសិក្ខាបទទី ៧ ដូចតទៅនេះ ៖

[៤៦៧] ក្នុងពាក្យថា ឧប្បទ្វាបេតិ អាបត្តិ ធាចិត្តិយស្ស ៖  
ភិក្ខុនីឱ្យគត់រឹត ត្រូវអាបត្តិធាចិត្តិយ នេះ មានវិនិច្ឆ័យថា ក្នុងការគក់  
ប្រធាចមិនលែងដៃ ជាអាបត្តិតែមួយ ។ ក្នុងការគក់ប្រធាចលែងដៃ  
រឿយ ៗ ជាអាបត្តិច្រើន ដោយកររាប់ប្រយោគ ។ សូម្បីក្នុងការខ្វា់ ក៏  
ន័យនេះឯង ។

[៤៦៨] បទថា គីលានាយ ៖ ភិក្ខុនីឈឺ បានដល់ មានអាពាធ  
ដោយហោចទៅ សូម្បីដោយសេចក្តីនឿយហត់ក្នុងការធ្វើដំណើរ ។

បទថា អាបទាសុ ៖ ភិក្ខុនីមានសេចក្តីអន្តរាយ បានដល់ ក្នុង  
អន្តរាយមានរាងកាយញ័ររន្ធត់ ព្រោះការខ្លាចពួកចោរជាដើម ។ ពាក្យ  
ដែលនៅសល់ នឹងយទាំងអស់ហើយ ។ សម្បជានជាដើម ដូចគ្នានឹង  
សិក្ខាបទទី ៣ នោះ ដូច្នេះឯង ។

ភិក្ខុនិឧប្បទ្វាបនសិក្ខាបទវណ្ណនា ចប់ ។



**៨.៩.១០. សិក្ខាបទឧបទ្វាបនាទិសិក្ខាបទវណ្ណនា**

[៤៦៩] ក្នុង៣ សិក្ខាបទ មានសិក្ខាបទទី ៨ ជាដើម ។ ពាក្យ  
ថា សិក្ខាមាធាយ សាមណេរិយា គិហិនិយា នេះប៉ុណ្ណោះធ្វើឱ្យផ្សេង  
គ្នា ។ ពាក្យដែលនៅសល់ ដូចគ្នានឹងពាក្យដែលពោលហើយក្នុង  
សិក្ខាបទទី៧ នោះឯង ។

សិក្ខាមានឧបទ្វាបនាទិសិក្ខាបទវណ្ណនា ចប់ ។

**១១. អនាបុច្ឆាសិក្ខាបទវណ្ណនា**

គប្បីជ្រាបសេចក្តីវិនិច្ឆ័យក្នុងសិក្ខាបទទី ១១ ដូចតទៅនេះ ៖

[៤៧២] ពីរបទថា ភិក្ខុសង្ឃ បុរោតោ : ខាងមុខភិក្ខុ គឺ ត្រង់  
មុខចំ ៗ ។ ក៏ពាក្យនេះ បណ្ឌិតគប្បីជ្រាបថា លោកពោលសំដៅយក  
ឧបចារៈ (ដែលជិតដោយជុំវិញ ១២ ហត្ថ) ។ ពាក្យដែលនៅសល់  
ងាយទាំងអស់ហើយ ។

សិក្ខាបទនេះ មានសមុជ្ឈានដូចកបិនសិក្ខាបទ កើតឡើងមកកាយ  
វាចា១ កាយវាចាចិត្ត១ ជាកិរិយានិងជាអកិរិយា នៅសញ្ញាវិមោក្ខ អចិត្តកៈ  
បណ្ណត្តិវដ្តៈ កាយកម្ម វចីកម្ម មានចិត្ត៣ មានវេទនា៣ ដូច្នេះឯង ។

ឆត្តវគ្គ អនាបុច្ឆាសិក្ខាបទវណ្ណនា ចប់ ។





## ១២. បញ្ហាបុព្វនសិក្ខាបទវណ្ណនា

គប្បីជាបសេចក្តីវិនិច្ឆ័យក្នុងសិក្ខាបទទី ១២ ដូចតទៅនេះ ៖

[៤៧៦] បទថា អនោកាសកតំ : មិនបានសូមឱកាសជាមុន  
បានដល់ អ្នកដែលខ្លួនមិនទាន់បានធ្វើការសូមឱកាសយ៉ាងនេះថា ខ្ញុំម្ចាស់  
នឹងសួរក្នុងស្ថានទីឯណោះ ។ ព្រោះហេតុនោះ ព្រះមានព្រះភាគទើបត្រាស់  
ក្នុងបទភាជនៈថា “ពាក្យថា មិនបានសូមឱកាស គឺ មិនបានផ្ទៀង” ។

[៤៧៧] បទថា អនេទ្ទិស្ស<sup>១</sup> : មិនចំពោះ មានសេចក្តីថា មិន  
កំណត់យ៉ាងនេះថា ខ្ញុំម្ចាស់នឹងសួរក្នុងឋានៈឈ្មោះឯណោះ ពោលយ៉ាង  
នេះតែម្យ៉ាងថា “ខ្ញុំម្ចាស់នឹងសួរសេចក្តីដែលគួរសួរ ដែលមាន លោក  
ម្ចាស់” ពាក្យដែលនៅសល់ ឆ្ងាយយល់ទាំងអស់ហើយ ។

សិក្ខាបទនេះ មានសម្បជានដូចបទសោធម្មសិក្ខាបទ កើតឡើងមក  
វាចា១ វាចាចិត្ត១ ជាកិរិយានិងជាអកិរិយា នៅសញ្ញាវិមោក្ខ អចិត្តកៈ  
បណ្តតិវដ្តៈ វចីកម្ម មានចិត្ត៣ មានវេទនា៣ ដូច្នេះឯង ។

បញ្ហាបុព្វនសិក្ខាបទវណ្ណនា ចប់ ។

---

១. ថៃ. អនុទ្ទិស្ស ។



### ១៣. អសង្ខច្ចិកសិក្ខាបទវណ្ណនា

គប្បី**ជ្រាប**សេចក្តីវិនិច្ឆ័យក្នុង**សិក្ខាបទ**ទី ១៣ ដូចតទៅនេះ ៖

[៤៨១] ពីរបទថា បរិក្ខេបំ អតិក្កមន្តិយា : ឈានកន្លងរាង  
គឺ កាលឈានទៅ ដោយជំហានដំបូងជាទុក្ខដ កាលឈានទៅដោយ  
ជំហានទី ២ ជាបាចិត្តិយ ។ សូម្បីក្នុងឧបចារៈក៏ន័យនេះដូចគ្នា ។

[៤៨២] ក្នុងពាក្យថា អចិន្តច្ឆិរិកាយ : ភិក្ខុនីមានចីវរចោរ  
ដណ្តើមយកទៅ ជាដើម ចីវរ គឺ សំពត់រឹតដោះនុ៎ះឯង បណ្ឌិតគប្បី  
**ជ្រាបថា** ចីវរ ។

បទថា អាបធាសុ : ភិក្ខុនីមានសេចក្តីអន្តរាយ<sup>១</sup> មានសេចក្តីថា  
សំពត់រឹតដោះមានតម្លៃច្រើន កាលភិក្ខុនីដណ្តប់ដើរទៅ អន្តរាយនឹងកើត  
ឡើងបាន មិនជាអាបត្តិក្នុងអន្តរាយដូច្នេះ ។ ពាក្យដែលនៅសល់ ឆាយ  
ទាំងអស់ហើយ ។

សិក្ខាបទនេះ មានសម្បជ្ឈានដូចឯទ្បកលោមសិក្ខាបទ ជាកិរិយា  
នៅសញ្ញាវិមោក្ខ អចិត្តកៈ បណ្ឌតិវដ្ឋៈ កាយកម្ម មានចិត្ត៣ មាន  
វេទនា៣ ដូច្នេះឯង ។

អសង្ខច្ចិកសិក្ខាបទវណ្ណនា ចប់ ។

---

១. ក្នុងបិដកខ្មែរ មិនមាន ។

ចំនួនសិក្ខាបទ ក្នុងឆត្តបាហនវគ្គ គឺ

- ១. ឆត្តបាហនសិក្ខាបទ      ការបាំងឆត្រ និងពាក់ស្បែកជើង
- ២. យានសិក្ខាបទ      ការទៅដោយយាន
- ៣. សង្ឃ្យាណិសិក្ខាបទ      ការពាក់ខ្សែក្រវាត់
- ៤. ឥត្ថលង្ការសិក្ខាបទ      ការប្រើប្រាស់គ្រឿងអង្ការរបស់ស្រី
- ៥. គន្ធវណ្ណកសិក្ខាបទ      ការងូតទឹកដោយគ្រឿងក្រអូបនិងគ្រឿងលាប
- ៦. វាសិតកសិក្ខាបទ      ការងូតទឹកដោយគ្រឿងអប់និងគ្រឿងលំអិត
- ៧. ភិក្ខុនិឧម្ពទាបនសិក្ខាបទ      ការឱ្យភិក្ខុនីផងគ្នាគត់រឹត ប្របាច់
- ៨.៩.១០. សិក្ខាមានឧម្ពទាបនាទិសិក្ខាបទ      ការឱ្យស្រីគ្រហស្ថគត់ រឹត ប្របាច់
- ១១. អនាបុប្ផាសិក្ខាបទ      ការមិនប្រាប់ហើយអង្គុយលើអាសនៈមុខភិក្ខុ
- ១២. បញ្ចាបុប្ផនសិក្ខាបទ      ការសួរបញ្ជានឹងភិក្ខុដែលខ្លួនមិនសូមឱ្យកាស
- ១៣. អសង្កប្ចិកសិក្ខាបទ      ការចូលទៅកាន់ស្រុកដោយគ្មានសំពត់ចោម

ពុទ្ធ

អដ្ឋកថា ឆត្តវគ្គទី ៩ ចប់





## ១០. ១៦. បុសាវាទាទិវគ្គ

### បុសាវាទាទិសិក្ខាបទវណ្ណនា

[៤៨៣] ក្នុងពាក្យថា ឧទ្ទិដ្ឋា ខោ អយ្យាយោ ធម្មសង្ឃសតា ធាចិត្តិយា ធម្មា : បពិត្រលោកម្ចាស់ទាំងឡាយ អាបត្តិបាចិត្តិយទាំងឡាយ ១៦៦ ខ្ញុំបានសម្តែងឡើងហើយ នេះ គប្បីជ្រាបថា សិក្ខាបទ ១៨៨ ទាំងអស់រួមគ្នា គឺសិក្ខាបទក្នុងខន្តកៈរបស់ពួកភិក្ខុនី ៩៦សិក្ខាបទ, ពួកភិក្ខុ ៩២សិក្ខាបទ, នាំ២២សិក្ខាបទនេះ ចេញពីសិក្ខាបទ ១៨៨នោះ គឺភិក្ខុនីវគ្គទាំងអស់( ១០សិក្ខាបទ ) បរម្បរកោជនសិក្ខាបទ១ អនតិវត្តកោជនសិក្ខាបទ១ អនតិវត្តនអភិហដ្ឋមបវារណសិក្ខាបទ១ បណីតកោជនវិញ្ញត្តិសិក្ខាបទ១ អចេលសិក្ខាបទ១ ទុដ្ឋល្អបដិច្ឆាទនសិក្ខាបទ១ ឧនវិសតិវស្សបសម្បទនសិក្ខាបទ១ សិក្ខាបទពោលអំពីការបបួលគ្នាដើរមកឆ្ងាយជាមួយនឹងមាតុគ្រាម១ រាជន្តនបុរេសនសិក្ខាបទ១ សិក្ខាបទពោលអំពីការចូលស្រុកក្នុងវេលាវិកាល មិនពោលលាភិក្ខុនីដែលមាន១និសីទនសិក្ខាបទ១ វស្សិកសាដិកសិក្ខាបទ១ ; នៅសល់ ១៦៦សិក្ខាបទទៀត ដែលខ្ញុំលើកឡើងសម្តែងហើយ តាមមកនៃបាដិមោក្ខទេស ។ ព្រោះហេតុនោះ ទើបព្រះធម្មសង្ឃតិកាចារ្យពោលថា ឧទ្ទិដ្ឋា ខោ អយ្យាយោ ធម្មសង្ឃសតា ធាចិត្តិយា ធម្មា ។ បេ ។ ឯវមេតំ



ធារយាមិ ៖ បពិត្រលោកម្ចាស់ទាំងឡាយ អាបត្តិបាចិត្តិយទាំងឡាយ  
 ១៦៦ ខ្ញុំបានសម្តែងឡើងហើយ ។ ល ។ ខ្ញុំសូមចាំទុកនូវរឿងនេះ  
 ដោយអាការនៅស្ងៀមយ៉ាងនេះ ដូច្នេះ ។

សោឡសមវគ្គ ចប់ ។

សុទ្ធបាចិត្តិយវណ្ណនា ចប់ ។

**វិនិច្ឆ័យសមុដ្ឋានជាដើមដោយសង្ខេប**

ក្នុងខុទ្ទកវណ្ណនាធិការនោះ មានវិនិច្ឆ័យសមុដ្ឋាន ដោយសង្ខេប  
 ដូចតទៅនេះ ៖

១០សិក្ខាបទទាំងនេះ គឺ គិរគុសមជ្ជសិក្ខាបទ១ ចិត្តាគារសិក្ខាបទ  
 ១ សង្ឃារណីសិក្ខាបទ១ ឥត្តលង្ការសិក្ខាបទ១ គន្ធវណ្ណកសិក្ខាបទ១  
 វាសិតកបិញ្ញាកសិក្ខាបទ ១ ការប្រើភិក្ខុនីជាដើមប្របាចរឹត ៤ សិក្ខាបទ  
 ជាអចិត្តកៈ លោកវជ្ជៈ ។

ក៏ក្នុងសិក្ខាបទ ១០ ទាំងនេះ មានអធិប្បាយដូចតទៅនេះ ៖

សិក្ខាបទទាំងនេះ ឈ្មោះថា ជាអចិត្តកៈ ព្រោះសូម្បីវៀរចាកចិត្ត  
 ក៏នៅតែត្រូវ, តែកាលមានចិត្ត ក៏ជាលោកវជ្ជៈ ព្រោះត្រូវដោយអកុសល  
 ចិត្តប៉ុណ្ណោះ សិក្ខាបទដែលនៅសល់ជាអចិត្តកៈ ជាបណ្ណតិវជ្ជៈទាំង

អស់ ។

១៩ សិក្ខាបទទាំងនេះ គឺចៅវុជ្ជបនសិក្ខាបទ១ គាមន្តរាមសិក្ខាបទ  
 ១ ក្នុងគព្ពិនីវគ្គ ៧សិក្ខាបទខាងដើម, ក្នុងកុមារភូតវគ្គ ៥សិក្ខាបទខាង  
 ដើម, បុរិសសង្ឃដ្ឋសិក្ខាបទ១ បារិវាសិយធនុទានសិក្ខាបទ១  
 អនុវស្សវុជ្ជបនសិក្ខាបទ១ ឯកន្តរិកវុជ្ជបនសិក្ខាបទ១ ជាសច្ចិត្តកៈ  
 បណ្ណតិវដ្ឋៈ ដែលនៅសល់ជាសច្ចិត្តកៈ លោកវដ្ឋៈ ទាំងអស់នោះឯង ។

**ធម្មត្ថិយកណ្ឌវណ្ណនា ក្នុងតិកុនិវត្តន ចប់**



## បាដិទេសនីយកណ្ណ

ធម៌ ៨ ពួកណា ឈ្មោះ បាដិទេសនីយៈ ដែលឡើងកាន់  
 សង្គហៈ ដោយសង្ខេប បន្ទាប់លំដាប់ពួកខុទ្ទកៈមក, វណ្ណនា  
 ធម៌ទាំងនោះ ដោយសង្ខេបតែប៉ុណ្ណោះ នឹងដំណើរតទៅនេះ ៖

## សប្បវិញ្ញាបនាទិសិក្ខាបទវណ្ណនា

ក៏បណ្ឌិតភោជន មានទឹកដោះថ្លានិងប្រេងជាដើមណា ដែលព្រះ  
 មានព្រះភាគ ទ្រង់សម្តែងទុកហើយក្នុងបាលីនៃពួកបាដិទេសនីយៈនេះ  
 កាលភិក្ខុនិស្សមបណ្ឌិតភោជន មានទឹកដោះថ្លា និងប្រេងជាដើមនោះឯង  
 មកឆាន់ ជាបាដិទេសនីយៈ ។ តែក្នុងទឹកដោះថ្លាជាដើមក្រៅពីព្រះបាលី  
 គ្រប់យ៉ាង ជាទុក្ខដ ។ ពាក្យដែលនៅសល់ក្នុងបាដិទេសនីយៈទាំងនេះ  
 នាយទាំងអស់ហើយ ។ ក៏បាដិទេសនីយៈទាំង ៨សិក្ខាបទនេះ មាន  
 សមុជ្ឈាន៤ កើតឡើងមកកាយ១ វាចា១ កាយវាចា១ កាយវាចាចិត្ត១  
 ជាតិវិយា នោសញ្ញាវិមោក្ខ អចិត្តកៈ បណ្ឌត្តិវជ្ជៈ កាយកម្ម វចីកម្ម  
 មានចិត្ត ៣ មានវេទនា ៣ ដូច្នេះឯង ។

សប្បវិញ្ញាបនាទិសិក្ខាបទវណ្ណនា ចប់ ។

បាដិទេសនីយវណ្ណនា ចប់



## សេក្ខីយកណ្ណ

### ១. បរិមណ្ឌលាទិសិក្ខាបទវណ្ណនា

ក៏ធម៌៧៥ ឈ្មោះថា សេក្ខិយៈពួកណាដែលព្រះធម្មសង្គហកថាវ្យា  
ទាំងឡាយ បានលើកឡើងសម្តែងទុក និងធម៌ពួកណា ឈ្មោះសត្តាធិករណៈ  
ដែលលោកលើកឡើង សម្តែងទុកបន្ទាប់ចាកពីលំដាប់សេក្ខិយៈទាំងនោះ  
មក, អត្ថវិនិច្ឆ័យ ធម៌ គឺ សេក្ខិយៈ និងអធិករណៈទាំងនោះយ៉ាងណា  
ដែលខ្ញុំពោលទុកក្នុងមហាវិភង្គ, សូម្បីក្នុងភិក្ខុនីវិភង្គ លោកអ្នកដឹងទាំង  
ឡាយ ក៏ពោលអត្ថវិនិច្ឆ័យនោះទុកយ៉ាងនោះដែរ, ព្រោះដូច្នេះ ខ្ញុំទើប  
មិនពោលអត្ថពណ៌នាធម៌ទាំងនោះ ទុកមួយផ្នែកទៀត, ដែលពិតអត្ថ  
វណ្ណនាដែលខ្ញុំបានពោលទុកក្នុងមហាវិភង្គនោះ ឈ្មោះថា បានពោល  
ហើយ ក្នុងភិក្ខុនីវិភង្គនេះដូចគ្នាហោង ។

ភិក្ខុនីវិភង្គគវណ្ណនា ចប់ ។

### ឧបេក្ខាជនគាថារបស់អ្នកចនា

វចិត្តិយកណ្ណវណ្ណនាវិភង្គនៃឧកតោបាដិមោក្ខ ដែលព្រះជិនស្រី  
ត្រាស់ទុកនេះចប់ហើយ ដោយមិនមានអន្តរាយយ៉ាងណា សូមសព្វសត្វ  
ទាំងអស់ បានសម្រេចមគ្គដែលលះចេញនូវអាសវៈទាំងពួង ហើយ  
ជួបប្រសព្វតែសេចក្តីរលត់អស់ដោយមិនមានអន្តរាយ ដូច្នេះ ហោង ។



# សមណ្ឌប្បាសាទិកា

អដ្ឋកថា វិនយបិដក

តិក្ខុនីវិវត្ត

បច្ចេកភាគ

៥

ចប់



# សមន្តប្បាសាទិកា

អដ្ឋកថា វិនយបិដក

បហាវិតទ្ធ ធាតុគ្គិយានិ

តិក្ខុនីវិតទ្ធ

ភាគ ៣-៤-៥

ចប់ ដោយបរិបូណ៌





វិញ្ញាណ អគ្គបិណ្ឌ គង់-សុបិន្ត

**ជីវប្រវត្តិសង្ខេប**

ភិក្ខុ គង់-សុមិត្ត អាយុ៣៥ឆ្នាំ គង់នៅវត្តនិគ្រោធរ័នគល់ទី១ ។  
ព្រាមប្រុសឈ្មោះ គង់-ភិក្ខុ (ស្លាប់) ព្រាមស្រីឈ្មោះ ហុក-ភាង  
កើតថ្ងៃព្រហស្បតិ៍៨កើត ខែមិគសិរ ឆ្នាំថោះ ព.ស.២៥១៩ ។  
មានបងប្អូន ៧ នាក់ គឺប្រុស ៥ នាក់ ស្រី ២ នាក់. ជាកូនពៅ ។  
ក្នុងកុមារបានចូលរៀនសាលារដ្ឋ ដល់ថ្នាក់ទី ៨ ។

ក្នុងព.ស.២៥៣៧ មានអាយុ១៩ឆ្នាំ បួសជាសាមណេរក្នុង  
សំណាក់ឧបជ្ឈាយ៍ ព្រះនាម ឡយលឿង វត្តស្នាក់តែ មកគង់នៅ  
វត្តក្តាំងងា ខេត្តបាត់ដំបង ។ ព.ស. ២៥៣៨ មានអាយុគ្រប់ ២០  
បានឧបសម្បទា ជាភិក្ខុការៈ ។

ព.ស. ២៥៤០ មកគង់នៅវត្តនិគ្រោធរ័ន រៀនធម៌វិន័យ ។  
ព.ស. ២៥៤១ ចេញទៅគង់នៅវត្តខេមរ័ន(ខេត្តកំពង់ចាម) បង្រៀន  
ធម៌វិន័យ ។ ព.ស. ២៥៤៥ បានត្រឡប់មកវត្តនិគ្រោធរ័នវិញហើយ  
លាសិក្ខា បានខិតខំ រៀបចំ និងជួយសរសេរសៀវភៅធម៌វិន័យ ។

ព.ស. ២៥៤៦ បួសជាសាមណេរវិញ ឧបជ្ឈាយ៍ព្រះនាម យី  
ទិត វត្តកោះក្របី ឃុំព្រែកថ្មី ស្រុក គៀនស្វាយ ខេត្តកណ្តាល  
បានជួយបង្រៀនព្រះវិន័យដល់ព្រះសង្ឃ ក្នុងវត្តនិគ្រោធរ័ន ។

ព.ស. ២៥៤៧ បំពេញជាភិក្ខុការៈ បានជួយបង្រៀននិងខិតខំ  
រៀបចំអង្គកថា និងសៀវភៅធម៌វិន័យជាច្រើនទៀត រហូតមក ។